

139127



فہرست مبین سیرۃ نبوی جلد



صفحہ	مضمون	صفحہ	مضمون	صفحہ	مضمون
	نماز ۵۹ - ۲۰۰	۲۵	صرف ایک خدا کی عبادت		دیب پاچہ ۱ - ۴
		۲۶	خارجی رسوم کا وجود نہیں،		عمل صالح ۶ - ۱۶
		۲۷	درمیانی آدمی کی ضرورت		
۶۸	توحید کو بعد اسلام کا پہلا حکم		نہیں،		
۷۱	اسلام میں نماز کا رتبہ	۲۸	خارجی کشش کی کوئی چیز نہیں	۷	ایمان کے بعد عمل صالح کی
۷۳	نماز کی حقیقت		مکان کی قید نہیں،		اہمیت
۷۷	نماز کی روحانی عرض و غایت	۲۹	انسانی قربانی کی مانعت		اعمال صالحہ کی قسمیں
۸۱	نماز کے لئے کچھ آداب و شرائط	۳۰	حیوانی قربانی میں اصلاح		عبادات
	کی ضرورت	۳۲	مشرکانہ قربانیوں کی مانعت		اخلاق
۸۳	ذکر و دعا و تسبیح کے دو طریقے	۳۴	تجرؤ، ترک لذائذ، ریاضات		معاملات
۸۴	نماز متحدہ طریق عبادت کا نام ہے	۴۳	اور تکالیف شاقہ عبادت نہیں		
۸۵	نماز میں نظام وحدت کا اصول		عزالت نشینی اور قطع علاق		
۸۶	نماز میں جہانی حرکات	۴۵	عبادت نہیں،		عبادات ۱۷ - ۵۸
۸۸	ارکان نماز		اسلام میں عبادت کا وسیع		
۸۹	قیام	۵۵	مفہوم،		
۹۰	رکوع		عبادات چہارگانہ اعمال چہارگانہ	۱۷	اسلام اور عبادت
			کا عنوان ہیں،	۲۰	اسلامی عبادت کی خصوصیات

صفحہ	مضمون	صفحہ	مضمون	صفحہ	مضمون	
۱۶۳	خشوع،		اوقات کی تکمیل، ۱۲۴ - ۱۳۰	۸۹	سجدہ،	
۱۶۴	تبتل			۹۶	نماز تمام جسمانی احکام عبادت کا مجموعہ ہی،	
۱۶۵	تضرع،				نماز کی دعا،	
"	اخلاص،	۱۲۴	نمازون کے اوقات کی تدریجی تکمیل،	۹۷	اس دعا سے محمدی کا موازنہ	
۱۶۶	ذکر،		ایک نکتہ	۱۰۳	دوسرے انبیاء کی مخصوص دعاؤں	
"	فنم و تدبیر				۱۰۴	حضرت موسیٰ کی نماز کی دعا،
۱۶۳	نماز کے اخلاقی، تمدنی، اور				۱۰۵	زبور میں حضرت داؤد کی نماز کی دعا،
	معاشرتی فائدے،	۱۳۰	جمع بین الصلوٰتین		کی دعا،	
"	ستر پوشی،	۱۳۲	اوقات نیچگانہ اور آیت اسراء		انجیل میں نماز کی دعا،	
۱۶۵	طہارت،	۱۳۴	دلوک کی تحقیق،	۱۰۶	نماز کے لئے تعیین اوقات کی ضرورت،	
۱۶۶	صفائی،	۱۳۸	اوقات نماز کا ایک راز،	۱۰۸	نماز کے اوقات دوسرے مذاہبوں میں،	
۱۶۷	پابندی وقت،	"	اوقات نیچگانہ کی ایک آیت		نماز کے لئے مناسب فطری اوقات،	
۱۶۸	صبح خیزی،	۱۳۹	اطراف النہار کی تحقیق،	۱۱۰	اسلام میں طریق و اوقات نماز،	
۱۶۹	خدا کا خوف،	۱۴۰	ایک اور طریقہ ثبوت،		نماز کی پابندی و نگرانی،	
"	ہشیاری،	۱۴۱	نماز نیچگانہ احادیث و سنت میں،	۱۱۳	نماز کے اوقات مقررین،	
۱۸۰	مسلمان کا امتیازی نشان،				وہ اوقات کیا ہیں،	
۱۸۲	جنگ کی تصویر،	۱۴۵	تجددِ نفل ہوگی، لیکن کیوں؟	۱۱۵		
۱۸۳	داعی تنبیہ اور بیداری،	۱۴۶	قبلہ،	۱۱۷		
۱۸۴	الفت و محبت،	۱۵۸	رکعتوں کی تعداد،			
"	غنجواری،	۱۶۲	نماز کے آداب باطنی،			
۱۸۵	اجتماعیت،	"	اقامتِ صلوٰۃ،	۱۱۸		
۱۸۶	کاموں کا تنوع،	۱۶۳	قنوت،	۱۱۹		

صفحہ	مضمون	صفحہ	مضمون	صفحہ	مضمون
۳۱۰	جہاد کی قسمیں،	۳۶۱	دوقون عرفہ،	۳۱۱	تقویٰ،
۳۱۲	جہاد اکبر،	۳۶۲	قیام مزدلفہ،	حج ۳۲۱-۳۹۵	
۳۱۲	جہاد باعسم،	"	منیٰ کا قیام،		
۳۱۴	جہاد بالمال،	۳۶۳	قربانی،		
۳۱۶	ہرنیک کام جہاد ہے،	۳۶۴	علقِ راس،		
۳۱۶	جہاد بانفس،	۳۶۵	رمی جمار،	۳۲۱	مکہ،
۳۱۹	داعی جہاد،	۳۶۶	ان رسوم کی غایت،	۳۲۲	بیت اللہ
جہادِ قلبی ۳۱۱-۳۹۱		۳۶۸	حج کے آداب،	۳۲۶	حضرت اسماعیلؑ کی قربانی
		۳۶۹	حج کی مصلحتیں اور حکمتیں	۳۲۶	اور اس کے شرائط،
		۳۷۲	مرکزیت،	۳۲۶	ملتِ ابراہیمی کی حقیقت
		۳۷۸	رزقِ ثمرات،	۳۲۶	قربانی ہے،
۳۱۲	تقویٰ،	۳۸۰	قربانی کی اقتصادی حثیت	۳۲۹	اسلام قربانی ہے،
"	اخلاص،	۳۸۱	ابراہیمی دعا کی مقبولیت	۳۳۱	یہ قربانی کہاں ہوئی،
"	توکل،	۳۸۲	تجارت،	۳۳۳	مکہ اور کعبہ،
"	صبر،	"	روحانیت،	۳۳۸	حج ابراہیمی یادگار ہے،
"	شکر،	۳۸۴	تاریخیت،	۳۴۵	حج کی حقیقت،
تقویٰ ۳۱۲-۳۲۴		۳۸۶	خالص روحانیت،	۳۴۹	حج کی اصلاحات،
		۳۸۸	حج مبرور،	۳۵۰	حج کے ارکان،
		"	حج مبرور،	"	احرام،
۳۱۲	تقویٰ سارے اسلامی احکام کی غایت ہے،	۳۸۸	حج کے ارکان،	۳۵۸	طواف،
۳۱۵	اہل تقویٰ تمام اخروی نعمتوں کے مستحق ہیں،	۳۹۶	لفظ جہاد کی تشریح	"	حجر اسود کا اسلام،
				۳۹۶	صفاء اور مردہ کے درمیان
					دورنا،

صفحہ	مضمون	صفحہ	مضمون	صفحہ	مضمون
۴۳۲	انعامات، فتح مشکلات کی کنجی، صبر اور دعا،	۴۳۲	توکل کے غلط معنی توکل کے حقیقی معنی اور قرآنی تشریح،	۴۱۶	کامیابی اہل تقویٰ کے لئے ہے، اہل تقویٰ اللہ کے محبوب ہیں معبیت الہی سے سرفراز ہیں قبولیت اہل تقویٰ ہی کو حاصل ہے، تقویٰ والے کون ہیں، تقویٰ کی حقیقت کیا ہے، اسلام میں برتری کا معیار،
۴۳۳	شکر	۴۳۳	صبر	۴۱۷	
۴۳۴	۲۹۱ - ۲۹۶	۴۳۴	۲۴۵ - ۲۴۹	۴۱۸	
۴۳۵	شکر کی تعریف، لفظ کفر کی تشریح، شکر اصل ایمان ہے، صد، جسمانی نعمتوں کا شکریہ مالی نعمتوں کا شکریہ، احسان کا شکریہ احسان ہے	۴۳۵	صبر کے لغوی معنی، وقت مناسب کا انتظار کرنا، بے قرار نہ ہونا، مشکلات کو خاطر میں نہ لانا، درگزر کرنا، تابت قدمی، ضبط نفس، ہر طرح کی تکلیف اٹھا کر فرض کو ہمیشہ ادا کرنا، صبر کے فضائل اور	۴۱۹	
۴۳۶		۴۳۶		۴۲۰	
۴۳۷		۴۳۷		۴۲۱	
۴۳۸		۴۳۸		۴۲۲	
۴۳۹		۴۳۹		۴۲۳	
۴۴۰		۴۴۰		۴۲۴	
۴۴۱		۴۴۱		۴۲۵	
۴۴۲		۴۴۲		۴۲۶	
۴۴۳		۴۴۳		۴۲۷	
۴۴۴		۴۴۴		۴۲۸	
۴۴۵		۴۴۵		۴۲۹	
۴۴۶		۴۴۶		۴۳۰	
۴۴۷		۴۴۷		۴۳۱	
۴۴۸		۴۴۸		۴۳۲	
۴۴۹		۴۴۹		۴۳۳	
۴۵۰		۴۵۰		۴۳۴	
۴۵۱		۴۵۱		۴۳۵	
۴۵۲		۴۵۲		۴۳۶	
۴۵۳		۴۵۳		۴۳۷	
۴۵۴		۴۵۴		۴۳۸	
۴۵۵		۴۵۵		۴۳۹	
۴۵۶		۴۵۶		۴۴۰	
۴۵۷		۴۵۷		۴۴۱	
۴۵۸		۴۵۸		۴۴۲	
۴۵۹		۴۵۹		۴۴۳	
۴۶۰		۴۶۰		۴۴۴	
۴۶۱		۴۶۱		۴۴۵	
۴۶۲		۴۶۲		۴۴۶	
۴۶۳		۴۶۳		۴۴۷	
۴۶۴		۴۶۴		۴۴۸	
۴۶۵		۴۶۵		۴۴۹	
۴۶۶		۴۶۶		۴۵۰	
۴۶۷		۴۶۷		۴۵۱	
۴۶۸		۴۶۸		۴۵۲	
۴۶۹		۴۶۹		۴۵۳	
۴۷۰		۴۷۰		۴۵۴	
۴۷۱		۴۷۱		۴۵۵	
۴۷۲		۴۷۲		۴۵۶	
۴۷۳		۴۷۳		۴۵۷	
۴۷۴		۴۷۴		۴۵۸	
۴۷۵		۴۷۵		۴۵۹	
۴۷۶		۴۷۶		۴۶۰	
۴۷۷		۴۷۷		۴۶۱	
۴۷۸		۴۷۸		۴۶۲	
۴۷۹		۴۷۹		۴۶۳	
۴۸۰		۴۸۰		۴۶۴	
۴۸۱		۴۸۱		۴۶۵	
۴۸۲		۴۸۲		۴۶۶	
۴۸۳		۴۸۳		۴۶۷	
۴۸۴		۴۸۴		۴۶۸	
۴۸۵		۴۸۵		۴۶۹	
۴۸۶		۴۸۶		۴۷۰	
۴۸۷		۴۸۷		۴۷۱	
۴۸۸		۴۸۸		۴۷۲	
۴۸۹		۴۸۹		۴۷۳	
۴۹۰		۴۹۰		۴۷۴	
۴۹۱		۴۹۱		۴۷۵	
۴۹۲		۴۹۲		۴۷۶	
۴۹۳		۴۹۳		۴۷۷	
۴۹۴		۴۹۴		۴۷۸	
۴۹۵		۴۹۵		۴۷۹	
۴۹۶		۴۹۶		۴۸۰	
۴۹۷		۴۹۷		۴۸۱	
۴۹۸		۴۹۸		۴۸۲	
۴۹۹		۴۹۹		۴۸۳	
۵۰۰		۵۰۰		۴۸۴	



بِسْمِ اللَّهِ الرَّحْمَنِ الرَّحِيمِ

دیباچہ طبع دوم

سیرۃ النبیؐ کی یہ پانچویں جلد جب ۱۳۵۲ھ میں بڑی تقطیع چھپی تھی، اس وقت سے لوگوں کا تقاضا تھا کہ اس کی چھوٹی تقطیع بھی جلد شائع ہو، مگر نظر ثانی کے لئے مجھے وقت نہیں ملتا تھا، اس لئے یہ کام جلد انجام نہ پاسکا، اب جب اس سے فرصت ملی اور بعض دوستوں نے اس کام میں میرا ہاتھ بٹایا، تو تین برس میں یہ کام انجام کو پہنچا بعض فروگزشتین جو طبع اول میں ہو گئی تھیں ان کی اصلاح کر دی گئی ہے، پھر بھی عہمت کا دعویٰ کون کر سکتا ہے، اللہ تعالیٰ سے دعا ہے کہ میری لغزشوں سے درگزر فرمائے، اور میری لغزشوں کو دوسرے کی لغزشوں کا سبب نہ بنائے، رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا،

حاجی

سید سلیمان ندوی،

۲۴ جمادی الاولیٰ ۱۳۵۶ھ

دارالاصنافین عظیم گڑھ

سیرۃ النبی صلی اللہ علیہ وسلم

بِسْمِ اللَّهِ الرَّحْمَنِ الرَّحِيمِ وَصَلَّى عَلَى الْمُرْسَلِينَ وَحَمْدٌ لِلَّهِ رَبِّ الْعَالَمِينَ

ویساجہ

سیرۃ النبی صلعم کی چوتھی جلد ربیع الاول ۱۳۵۱ھ میں شائع ہوئی تھی، آج تین سال کے بعد اس کی پانچویں جلد آپ کی خدمت میں پیش کی جا رہی ہے، یہ اللہ تعالیٰ کا فضل ہو کہ اپنے ایک گنہگار بندہ سے اپنے دین کا ایک کام لے رہا ہے، اور اپنے بندوں کے لوگوں کو اس کے حسن قبول کے لئے کھول دیا ہے،

موضوع | اس جلد کا موضوع عبادت ہے، اس میں عبادت کی وہ حقیقت، اور اسلام میں اس کے وہ اقسام و انواع اور ان میں سے ہر ایک کی وہ مصلحت و حکمت اور اس باب میں گذشتہ مذاہب کے اسباق کی وہ تکمیل جو ذات پاک محمد رسول اللہ صلی اللہ علیہ وسلم کے ذریعہ دنیا پر ظاہر ہوئی، ایک خطا کا رقلم نے لکھی اور بیان کی ہے، اپنی کوشش تو یہی رہی ہے کہ قدم اس راستہ سے نہ ہٹے، جو صراطِ مستقیم ہے، اور وہ سررشتہ ہاتھ سے نہ چھوٹے جو ہر بلان کا عروہ ا

ہی، تاہم وہی کتابوں جو بعض صحابہ اور اکابر نے (خدا ان سے رضی ہو) فرمایا، کہ جو بات کسی گئی ہو اگر صحیح ہے تو وہ خدا کی طرف سے ہے، اور غلط ہے تو نفسِ خطا کا رکھنا تصور ہے۔

ان جلدوں کا سیرت سے تعلق | ہر چند کہ اس کتاب کے ضمن میں یہ بات کئی دفعہ دہرائی گئی ہو کہ اس سلسلہ کا تعلق صرف معاذی اور سیر کے واقعات سے نہیں جن کو عام طور سے سیرت

کہتے ہیں، بلکہ اسلام کے پیغام اور اسلام کے پیغام لانے والے دونوں سے یکساں ہے، صاف لفظوں میں یوں کہنا چاہئے کہ اس سلسلہ کا مقصد ان دو سوالوں کا جواب ہے، اسلام کا پیغام کیا تھا، اور وہ کیا لایا تھا، سیرت کی شروع کی تین جلدیں پہلے سوال کا جواب تھیں اور باقی جلدیں دوسرے سوال کا جواب ہیں،

اس سلسلہ کی ترتیب اور تکمیل میں نے امکان بھراں خاکہ کی پیروی کی ہے، جس کا خیال حضرت الاستاذ علامہ شبلی نعمانی رحمۃ اللہ علیہ کو تھا، ان زبانی بیانات اور تلیقوں کے علاوہ جو اپنی مجلس کی گفتگو میں فرمایا کرتے تھے، وہ خود اپنے مکتوبات میں لکھتے ہیں،

چاہتا ہوں کہ ہر قسم کے مباحث سیرت میں آجائیں یعنی تمام مہمات مسائل پر ریویو، قرآن پر پوری نظر، غرض سیرت نہ ہو بلکہ انسائیکلو پیڈیا، اور نام بھی دائرۃ المعارف النبویہ موزون ہوگا گولمبا ہے، اور ابھی میں نے فیصلہ نہیں کیا، (بنام مولانا حبیب الرحمن خان شروانی علیہ السلام)

سیرۃ جلد اول کے مقدمہ میں انھوں نے ان حصوں کا عنوان منصبِ نبوت لکھا تھا، اور دوسرے حصہ منصبِ نبوت سے متعلق ہے، نبوت کا فرض تعلیم عقائد، اوامر و نواہی، اصلاحِ اعمال اور اخلاق ہے، اس بنا پر منصبِ نبوت کے کاموں کی تفصیل اس حصہ میں کی گئی ہے، اس حصہ

میں فریضِ خمسہ اور تمام اوامر و نواہی کی ابتداء اور تدریجی تغیرات کی مفصل تاریخ، اور ان کے مصدح اور حکم اور دیگر مذاہب سے ان کا مقابلہ اور موازنہ ہے، اسی حصہ میں نہایت تفصیل سے بتایا گیا ہے کہ عرب کے عقائد اور اخلاق و عادات پہلے کیا تھے، اور ان میں کیا کیا اصلاحیں عمل میں آئیں نیز یہ تمام عالم کی اصلاح کے لئے اسلام نے کیا قانون مرتب کیا، اور کیونکر وہ تمام عالم کے لئے کافی ہو سکتا ہے؛ (جلد اول طبع اول ص ۱۰۰ و طبع دوم ص ۹۴)

گذشتہ چوتھی جلد یہ پانچویں جلد اور آئندہ دو جلدیں درحقیقت اسی منصبِ نبوت کے مباحث کی تفصیل و تشریح ہیں، منصبِ نبوت، عرب کی گذشتہ حالت، اور تعلیمِ عقائد، چوتھی جلد کا موضوع تھی، اور فریضِ خمسہ، ان کی مصلحتیں اور حکمتیں اس جلد کا عنوان ہے، اخلاق و معاشرت کے کچھوں کے لئے چوتھی جلد اور بقیہ اوامر و نواہی کے لئے جو معاملات سے متعلق ہیں، ساتویں جلد ہوگی ان سے ہر موضوع کی تفصیل و تشریح میں مصنفِ اول کے ایما کے مطابق قرآن مجید پر پوری نظر رکھی جاتی ہے، ان کی تدریجی تاریخ پیش نظر رہتی ہے، ان کی مصلحتوں اور حکمتوں سے پردہ اٹھایا جاتا ہے، دوسرے مذہبوں سے مناظرانہ پہلو کو بچا کر مقابلہ اور موازنہ کیا جاتا ہے، اور ہر ایک کے متعلق بتایا جاتا ہے کہ اسلام نے اس باب میں کیا تعلیم پیش کی ہے، اور وہ کیونکر تمام عالم کی اصلاح کے لئے کافی ہے،

درپس آئینہ طوطی صفتم داشته اند

انچه استاد مرا گفت ہماں می گویم

حسن قبول | اشپاک کا ہزار ہزار شکر ہے کہ اس نے اس سلسلہ کو حسن قبول کی سند عطا فرمائی،

قبولِ خاطر و لہا خدا و دستِ می دانم

اس کتاب کی پہلی ہی جلد شائع ہوئی تھی کہ ایک مقدس بزرگ نے جن کے ساتھ مجھے پوری عقیدت تھی، اور جن کی زبان سے استحقاق کے باوجود کبھی مدعیانہ فقرہ نہیں نکلا، مجھ سے فرمایا "یہ کتاب وہاں قبول ہوگئی" ان کے اس ارشاد کی تصدیق زمانہ کے واقعات سے ہوگئی اور اس کے کہ اس کی ہر جلد کے کئی کئی اڈیشن شائع ہو چکے، ہندوستان اور بیرون ہندوستان کے مسلمانوں میں اس کے ساتھ خاص شہرت پیدا ہوگئی، ترکی میں اس کی تین جلدوں کا ترجمہ قسطنطنیہ سے شائع ہوا، فارسی میں اس کی چند جلدیں کابل میں ترجمہ کی گئیں اور اب تک منظرِ طبع ہیں اور سب سے بڑھ کر یہ کہ عربی میں مکہ معظمہ میں اس کے ترجمہ کا خیال پیدا ہوا ہے، اس کی قبولیت کی بڑی دلیل یہ ہے کہ اس کی پہلی اشاعت کے وقت سے لیکر آج تک اس زبان میں جس میں اس موضوع پر کوئی قابلِ توجہ کتاب نہ تھی چھوٹی بڑی سینکڑوں کتابیں نئے نئے دعویٰ کے ساتھ اس کو سامنے رکھ کر لوگ لکھ رہے ہیں اور سیرت کا ایک عظیم الشان ذخیرہ ہماری زبان میں بکھراؤ پیدا ہو گیا ہے، اور اس کی تعلیم و مطالعہ اور اشاعت کی طرف مسلمانوں کا عام رجحان ہو گیا ہے،

امراء اسلام | اس کتاب کے حسن قبول کی ایک اور دلیل یہ ہے کہ مصنف مرحوم نے اس کی تصنیف کا خاکہ جو نہی شائع کیا اس کی خدمت کے لئے لیبیک کی سب سے پہلی

آواز اس محترمہ کی زبان سے نکلی، جس کا ہر تارِ نفسِ محبت رسول صلعم کے دامن سے وابستہ تھا یعنی ملتِ محمدی کی خادمہ، اور امتِ محمدی کی خدمتِ تاج الہند نواب سلطان جہانگیر کی

فرمانروا کے کشور بھوپال، (خدا ان پر اپنی رحمتوں کے پھول برسائے) نومبر ۱۹۱۲ء میں مصنف کی وفات پر خیال گذرا کہ شاید یہ توجہ ہائیونی باقی نہ رہے، مگر فرمایا کہ یہ کام اس مصنف کے لئے نہ تھا جو مرچکا، بلکہ اس خدا کے لئے تھا جس کو موت نہیں، اس لئے اپنی شاہانہ ماہوار امداد برابر جاری رکھی، مصنف نے سیرت کی تصنیف کے متعلق ایک قطعہ لکھا تھا،

مصارف کی طرف سے مطمئن ہوں میں بہر صورت کہ ابر فیض سلطان جہانگیر افغان ہی رہی تالیف و تنقید روایتاے تاریخی تو اس کے واسطے حاضر مرادوں ہی مری جا ہی

غرض دو ہاتھ ہیں اس کام کے انجام میں شامل
کہ جن میں اک فقیر بنیوا ہے، ایک سلطان ہی

جب اس "فقیر بے نوا" کی وفات ہوئی، تو سرکار عالیہ نے بڑے دروس فرمایا تھا کہ فقیر بنیوا تو چل بسا، اب سلطان کی باری ہے۔ آخر یہ سلطان بھی چل بسی اور تالیف و تنقید و تالیف کے ساتھ ساتھ "ذرافشانی" کے کام کی ناتمامی کا خطرہ بھی پیدا ہو گیا، مگر خدا کا شکر ہے کہ فردوس مکانی نے اپنا سچا جانشین یادگار چھوڑا، وہ تاج و تخت ایک ایسے جوان نخت کے سپرد کر گئے جس نے فرائض حکومت کی گرانباری کے ساتھ ساتھ ان کے ناتمام کارناموں کی تکمیل کا بوجھ اٹھایا، اور سیرۃ النبی صلعم کی تالیف کی امداد میں وہی توجہ مبذول رکھی، سکندر صولت افغانی نے حضور نواب حاجی حمید اللہ خان بہادر فرمانرواے بھوپال کی عمر و دولت و اقبال میں اللہ تبارک و تعالیٰ شانہ برکت عطا فرمائے کہ ان کے زیر سایہ امت و ملت کی سینکڑوں آرزو پرورش پا رہی ہیں، خلد اللہ ملکہ

۱۹۱۵ء میں سیرت کی پہلی جلد جب چھپ کر شائع ہوئی، تو جامع نے اس کا ایک نسخہ علامتہ صفحہ سابقہ منظر الملک و الممالک نظام الدولہ نظام الملک سلطان دکن خلد اللہ ملکہ کی پیشگاہ خسروی میں پیش کیا حضور مدوح کو اپنے مولیٰ و آقا حضرت سرور کائنات، فخر موجودات، سید المرسلین محبوب رب العالمین احمد نبی محمد مصطفیٰ علیہ لؤلؤ و اللؤلؤ کی ذاتِ سیدی آیات سے والہانہ عقیدت ہی، سیرت کی پہلی جلد پڑھ کر بہت مسرور و محظوظ ہوئے اور دوسری جلدوں کے جلد چھپ جانے کی غرض سے دو دوسرے کے لئے تین دفعہ اور تین برس کیلئے ایک دفعہ ڈونسو ماہوار جاری فرمائے، جن سے پچھلے برسوں میں جب ملک کی اقتصادی حالت نے ہم کو خطرہ میں پھنسا دیا تھا سجدہ مدنی،

اللہ تبارک و تعالیٰ کی بارگاہِ بے نیاز میں التجا ہے کہ وہ باقی جلدوں کی تکمیل کی توفیق عطا فرمائے، عمر کار ہوا زندگی کی پچاس سے زیادہ منزلیں طے کر چکا، جو کچھ باقی ہے، دعا ہے کہ وہ بھی اسی سفر میں گذر جائے، اور آخر میں خوش قسمت سیدی کی طرح ہمیں بھی یہ کہنے کا موقع ملے

منزل تمام گشت بیابان رسید
ما بچیان در اول وصف تو ماندیم

مؤلف

سید سلیمان ندوی

شبلی منزل، اعظم گڑھ
۲۳ رجب ۱۳۵۲ھ

بِسْمِ اللَّهِ الرَّحْمَنِ الرَّحِيمِ

عملِ صالح

الَّذِينَ آمَنُوا وَعَمِلُوا الصَّالِحَاتِ

محمد رسول اللہ صلی اللہ علیہ وسلم جس تعلیم کو لے کر آئے، اُس کا بنیادی مسئلہ یہ ہے کہ انسان کی نجات و فلاح دو چیزوں پر موقوف ہے، ایک ایمان، اور دوسری عملِ صالح، کتاب سیرۃ النبویہ کی گذشتہ چوتھی جلد ایمان کی شرح و توضیح میں تھی، اب یہ پیش نظر حصہ عملِ صالح کی تشریح و بیان میں ہے، ایمان بنیادی اصولوں پر یقین کامل رکھنے کا نام ہے، اور عملِ صالح ان اصولوں کے مطابق عمل کا کسی بات کا تنہا علم و یقین کا میابا کیلئے کافی نہیں، جب تک اُس علم و یقین کے مطابق عمل بھی نہ ہو،

اسلام نے انسان کی نجات اور فلاح کو ان ہی دو چیزوں یعنی ایمان و عملِ صالح پر مبنی

قرار دیا ہے، لیکن افسوس ہے کہ عوام میں ایمان کو جو اہمیت حاصل ہے، وہ عملِ صالح کو نہیں، حالانکہ یہ دونوں لازم و ملزوم کی حیثیت سے عملاً یکساں اہمیت رکھتے ہیں، فرق صرف اتنا ہے کہ ایمان بنیاد ہے، اور عملِ صالح اس پر قائم شدہ دیوارِ یاستون، جس طرح کوئی عمارت بنیاد کے بغیر قائم نہیں رہ سکتی، اسی طرح وہ دیوارِ یاستون کے بغیر کھڑی بھی نہیں ہو سکتی،

ان دونوں کی بہترین مثال اقلیدس کے اصول اور اشکال کی ہے، ایمان کی حیثیت اصولِ موضوعہ اور اصولِ متعارفہ کی ہے جن کو صحیح مانے بغیر اقلیدس کی شکلوں کا ثبوت محال ہے، لیکن اگر صرف اصولِ موضوعہ اور اصولِ متعارفہ کو تسلیم کر لیا جائے اور ان کے مطابق شکلوں کا عمل نہ کیا جائے، تو فنِ تعمیر و ہندسہ اور مساحت و پیمائش میں اقلیدس کا فن ایک ذرہ کا رآمد نہیں ہو سکتا اور نہ اس سے انسان کو وہ فائدے حاصل ہو سکتے ہیں جو اس فن سے اصل مقصود ہیں،

عوام کی اس غلط فہمی کو دور کرنے کے لئے ضرورت ہے کہ اس بارہ میں قرآنِ پاک کی تعلیم کو تفصیلاً پیش کیا جائے، قرآنِ پاک نے انسان کی فلاح و کامیابی کے ذریعہ کو بیسیوں آیتوں میں بیان کیا ہے، مگر ہر جگہ بلا استثناء، ایمان اور عملِ صالح دونوں پر اس کو مبنی قرار دیا ہے، اور ہر جگہ ایمان کو پہلی اور عملِ صالح کو دوسری مگر ضروری حیثیت دی ہے، فرمایا،

وَالْعَصْرَ إِنَّ الْإِنْسَانَ لِرَبِّهِ لَكْفُورٌ
 إِلَّا الَّذِينَ آمَنُوا وَعَمِلُوا الصَّالِحَاتِ

زمانہ (مع اپنی پوری انسانی تاریخ کے)

گواہ ہے کہ انسان گھائے میں ہی بکون

جو ایمان لائے اور اچھے کام کئے،

(عصر - ۱)

زمانہ کی پوری انسانی تاریخ اس حقیقت پر شاہدِ عدل ہے کہ ان ہی افراد اور قوموں

پر تُوڑ و فلاح اور کامیابی کے دروازے کھلے ہیں جنھیں ربانی حقائق کا یقین تھا، اور اس یقین کے مطابق ان کے عمل بھی نیک ہوتے رہے، ایک دوسری آیت میں فرمایا،

لَقَدْ خَلَقْنَا الْإِنْسَانَ فِي أَحْسَنِ
تَقْوِيمِهِ ثُمَّ رَدَدْنَاهُ أَسْفَلَ سَافِلِينَ
إِلَّا الَّذِينَ آمَنُوا وَعَمِلُوا الصَّالِحَاتِ
فَلَهُمْ أَجْرٌ غَيْرُ مَمْنُونٍ ۝

بیشک ہم نے انسان کو بہترین حالت
درستی میں پیدا کیا، پھر اس کو سب سے نیچے
کے نیچے لوٹا دیا، لیکن جو ایمان لائے اور
اچھے کام کئے تو ان کے لیے نہ ختم ہونے
والی

مزدوری ہے،

(والتین - ۱)

اس آیت میں انسانی فطرت کی بہترین صلاحیت کو پھر خود انسانوں کے ہاتھوں سے
اس کی بدترین منزل تک پہنچ جانے کو بیان کیا گیا ہے، لیکن اس بدترین منزل کی پستی سے کون
بچائے جاتے ہیں، وہ جن میں ایمان کی رفعت اور عملِ صالح کی بلندی ہے، یہ وہ ہے جن کو دعویٰ
تھا کہ بہشت ان ہی کے ٹھیکہ میں ہے یہ فرمایا،

وَالَّذِينَ آمَنُوا وَعَمِلُوا الصَّالِحَاتِ
أُولَٰئِكَ أَصْحَابُ الْجَنَّةِ ۖ (بقرہ)

یعنی جنت کا حصول نسل اور قومیت پر موقوف نہیں، بلکہ ایمان اور عملِ صالح پر ہے، جو شخص

جنت کی قیمت ادا کرے گا، وہ اسی کی ملکیت ہے، فرمایا،

إِنَّ الَّذِينَ آمَنُوا وَالَّذِينَ هَادُوا
وَالصَّابِغُونَ وَالنَّضِرِيُّ مِنَ الَّذِينَ

بے شک جو مسلمان ہیں اور جو یہود ہیں

اور صابغین اور نصاریٰ جو کوئی اللہ

اور پچھلے دن پر ایمان لائے اور اچھے

کام کرے، نہ تو ان پر ڈر ہے، نہ وہ غم

کھائیں گے،

بِاللَّهِ وَالْيَوْمِ الْآخِرِ وَعَمِلَ صَالِحًا

فَلَا خَوْفٌ عَلَيْهِمْ وَلَا هُمْ

يَحْزَنُونَ (مائدہ - ۱۰)

اس آیت کا مشابہی یہی ہے، کہ فلاح و نجات کا حصول کسی نسل و قومیت پر موقوف نہیں اور نہ کسی مذہب و ملت کی طرف رسمی نسبت پر ہے، بلکہ احکام الہی پر یقین لانے، اور ان کے مطابق عمل کرنے پر ہے، عدم ایمان اور بدکاری کا نتیجہ دنیا اور آخرت کی تباہی، اور ایمان اور نیکوکاری کا نتیجہ دین و دنیا کی بہتری، اللہ تعالیٰ کا وہ طبعی قانون ہے جس میں نہ کبھی بال برابر فرق ہوا اور

نہ ہوگا، چنانچہ ذوالقرنین کی زبانی یہ فرمایا،

قَالَ اٰمٰنٌ ظَلَمْتُ فَسُوْفَ لَعْنٰتٍ

تُرِيْدُ اِلٰى رَبِّهِ فَيَعْدِيْ بِهَا

عَذَابًا تَكُوْرًا، وَاٰمٰنٌ اٰمِنٌ

وَعَمِلَ صَالِحًا فَلَهُ جَزَاءٌ اِحْسٰنًا

اس نے کہا جو کوئی گناہ کا کام کرے گا تو

ہم اس کو (دنیا میں) سزا دینگے، پھر وہ اپنے

رب کے پاس لوٹا کر جائیگا تو اس کو بری طرح

سزا دے گا، اور جو کوئی ایمان لایا اور

نیک عمل کئے تو اس کے لئے بدلہ کے طور

پر بھلائی ہے،

(کہف - ۱۱)

فَمَنْ يَعْمَلْ مِّنْ اِحْسٰنٍ وَهُوَ مُؤْمِنٌ

فَلَا كُفْرَانَ لِّسَعِيْمِهِ جَ وَاٰنَا لَهُ

تو جو کوئی نیک عمل کرے، اور وہ مومن

بھی ہو، تو اس کی کوشش اکارت نہ ہوگی

اور ہم اس کے (نیک عمل) نکتے جاتے ہیں

کاتبون، (انبیاء - ۷)

فَخَلَفَ مِنْ بَعْدِهِمْ خَلْفٌ
 أَضَاعُوا الصَّلَاةَ وَاتَّبَعُوا
 الشَّهْوَاتِ فَسُوفَ يَلْقَوْنَ
 غِيًّا إِلَّا مَنْ تَابَ وَآمَنَ وَ
 عَمِلَ صَالِحًا فَأُولَئِكَ يُدْخِلُهُمُ
 الْجَنَّةَ وَلَا يُظْلَمُونَ شَيْئًا.

تو ان کے بعد ان کے ایسے جانشین ہوئے
 جنہوں نے نماز کو برباد کیا، اور نفسانی
 خواہشوں کی پیروی کی، تو وہ گمراہی
 سے ملین گئے لیکن جس نے توبہ کی اور ایمان
 لایا، اور نیک کام کئے تو وہی لوگ جنت
 میں داخل ہوں گے، اور ان کا ذرا سا

حق بھی مارا نہ جائے گا۔

(مریم - ۲)

اس سے اور اسی قسم کی دوسری آیتوں سے یہ بات ثابت ہے کہ جنت کا استحقاق دراصل
 ان ہی کو ہے، جو ایمان اور پھر ایمان کے مطابق عمل سے بھی آراستہ ہین، اور جو عمل سے محروم ہین وہ
 اس استحقاق سے بھی محروم ہین، الایہ کہ اللہ تعالیٰ بخش فرمائے،

وَالَّذِينَ آمَنُوا وَعَمِلُوا الصَّالِحَاتِ
 فِي رَوْحَاتِ الْجَنَّاتِ لَكُمْ مَا
 يَشَاءُونَ عِنْدَ رَبِّكُمْ ذَلِكَ
 هُوَ الْفَضْلُ الْكَبِيرُ، ذَلِكَ
 الَّذِي يُبَشِّرُ اللَّهُ عِبَادَهُ الَّذِينَ
 آمَنُوا وَعَمِلُوا الصَّالِحَاتِ ط

اور جو ایمان لائے اور نیک کام کئے وہ
 جنت کے باغوں میں ہوں گے، ان کیلئے
 ان کے پروردگار کے پاس وہ ہر جوہ
 چاہیں یہی بڑی مہربانی ہے، یہی وہ ہے
 جس کی خوشخبری اللہ اپنے ان بندوں
 کو دیتا ہے جو ایمان لائے اور نیک
 عمل کئے۔

(شوری - ۳)

دوسری جگہ فرمایا،

إِنَّ الَّذِينَ آمَنُوا وَعَمِلُوا الصَّالِحَاتِ

كَانَتْ لَهُمْ جَنَّاتُ الْفِرْدَوْسِ

نُزُلًا (کہف - ۱۲)

بے شک جو ایمان لائے اور نیک

عمل کئے، ان کی ہمائی کے لئے باغ

فردوس ہیں،

پھر آگے چل کر فرمایا،

فَمَنْ كَانَ يَرْجُوا لِقَاءَ رَبِّهِ

فَلْيَعْمَلْ عَمَلًا صَالِحًا وَلَا يُشْرِكْ

بِعِبَادَةِ رَبِّهِ أَحَدًا، (کہف - ۱۲)

تو جس کو اپنے پروردگار سے ملنے کی امید

ہو تو چاہئے کہ وہ نیک عمل کرے اور

کسی کو اپنے پروردگار کا شریک نہ بنائے

ایمان کے ہوتے عمل سے محرومی تو محض فرض ہے ورنہ حقیقت تو یہ ہے کہ جہان عمل کی

کمی ہے، اسی کے بقدر ایمان میں بھی کمزوری ہے، کسی چیر پر پورا پورا یقین آجانے کے بعد اس کے

برخلاف عمل کرنا، انسانی فطرت کے خلاف ہے، آگ کو جلانے والی آگ یقین کر لینے کے بعد پھر

کون اس میں اپنے ہاتھ کو ڈالنے کی جرأت کر سکتا ہے، لیکن نادان بچہ جو ابھی آگ کو جلانے والی

آگ نہیں جانتا وہ بار بار اس میں ہاتھ ڈالنے کو آمادہ ہو جاتا ہے، اس لئے عمل کا تصور ہمارے

کی کمزوری کا راز فاش کرتا ہے،

یہی سبب ہے کہ تنہا ایمان، یا تنہا عمل کو نہیں، بلکہ ہر جگہ دونوں کو ملا کر نجات و فلاح کا ذریعہ بنا

تو جو ایمان لائے اور نیک عمل کئے

وہ آرام کے باغوں میں ہونگے،

فَالَّذِينَ آمَنُوا وَعَمِلُوا الصَّالِحَاتِ فِي

جَنَّتِ النَّعِيمِ، (حج - ۶)

اسی طرح قرآن پاک میں تھوڑے تھوڑے تفسیر سے ۲۵ موقعوں تک آیت ہے،

الَّذِينَ آمَنُوا وَعَمِلُوا الصَّالِحَاتِ
جو ایمان لائے اور انھوں نے اچھے کام کئے

اس سے قطعی طور پر یہ ثابت ہوتا ہے کہ اسلام کی نظر میں ایمان اور عمل باہم ایسے لازم و ملزوم ہیں، جو ایک دوسرے سے الگ نہیں ہو سکتے، اور نجات اور فوز و فلاح کا مدار ان دونوں پر یکساں ہے، البتہ اس قدر فرق ہے کہ رتبہ میں پہلے کو دوسرے پر تقدم حاصل ہے، جن مسلمانوں نے اللہ تعالیٰ نے دنیاوی حکومت و سلطنت کا وعدہ فرمایا ہے وہ بھی

وہی ہیں جن میں ایمان کے ساتھ عمل صالح بھی ہو،

وَعَدَ اللَّهُ الَّذِينَ آمَنُوا مِنْكُمْ
تم میں سے ان سے جو ایمان لائے اور

وَعَمِلُوا الصَّالِحَاتِ لِيُخَلِّفَنَّاهُمْ
نیک کام کئے خدا نے وعدہ کیا کہ ان کو

فِي الْأَرْضِ، (نور - ۷)
زمین کا مالک بنائے گا،

آخرت کی مغفرت اور روزی کا وعدہ بھی ان ہی سے تھا،

وَعَدَ اللَّهُ الَّذِينَ آمَنُوا وَعَمِلُوا
اللہ نے ان میں سے ان سے جو ایمان

الصَّالِحَاتِ مِنْهُمْ مَغْفِرَةً وَأَجْرًا
لائے اور نیک کام کئے بخشائیں اور

عَظِيمًا، (فتح - ۴)
بڑی روزی کا وعدہ کیا،

بعض آیتوں میں ایمان کے بجائے اسلام یعنی اطاعت مندی، اور عمل صالح کی جگہ حسن

یعنی نیکو کاری کو جگہ دی گئی ہے، مثلاً ایک آیت میں یہود و نصاریٰ کے اس دعویٰ کی تردید

میں کہ بہشت میں صرف وہی جائیں گے، فرمایا،

بَلَىٰ مَنْ أَسْلَمَ وَجْهَهُ لِلَّهِ وَهُوَ
 مُحْسِنٌ فَلَهُ أَجْرٌ عِنْدَ رَبِّهِ
 وَلَا حَوْلَ عَلَيْهِمْ وَلَا هُمْ
 يَحْزَنُونَ، (بقرہ ۱۳۰)

کیونکہ نہیں جس نے اپنے کو اللہ کے تابع
 کیا، اور وہ نیکو کار ہے، تو اس کی مزدوری
 اس کے پروردگار کے پاس ہے، نہ
 ڈر ہے ان کو اور نہ غم

ان تمام آیتوں سے یہ اصول ثابت ہوتا ہے، کہ نجات کا مدار صرف ایمان پر نہیں، بلکہ
 ایمان کے ساتھ عملِ صالح پر ہے، اور یہی وہ سب سے بڑی صداقت ہے جس سے اسلام ^{پیشتر}
 مذاہب میں افراط اور تفریط نمایاں تھی، عیسائیوں میں جیسا کہ پال کے خطوط میں ہے صرف
 ایمان پر نجات کا مدار ہے، اور بودھ دھرم میں صرف نیکو کاری سے نروان کا درجہ ملتا ہے،
 کہیں صرف گیان اور دھیان کو نجات کا راستہ بتایا گیا ہے، مگر پیغمبر اسلام علیہ السلام کے پیغام
 نے انسان کی نجات کا ذریعہ ذہنی (ایمان) اور جسمانی (عملِ صالح) دونوں اعمال کو ملا کر قرار دیا
 ہے یعنی پہلی چیز یہ ہے کہ ہم کو اصول کے صحیح ہونے کا یقین ہو، اس کو ایمان کہتے ہیں، پھر
 ان اصولوں کے مطابق ہمارا عمل درست اور صحیح ہو، یہ عملِ صالح ہے، اور ہر قسم کی کامیابیوں کا
 مدار ان ہی دو باتوں پر ہے، کوئی مریض صرف کسی اصولِ طبی کو صحیح ماننے سے بیماریوں سے نجات
 نہیں پاسکتا جب تک وہ ان اصولوں کے مطابق عمل بھی نہ کرے، اسی طرح صرف اصول
 ایمان کو تسلیم کر لینا انسانی فوز و فلاح کے لئے کافی نہیں، جب تک ان اصولوں کے مطابق پورا
 پورا عمل بھی نہ کیا جائے،

قَدْ أَفْلَحَ الْمُؤْمِنُونَ الَّذِينَ هُمْ
 فِي صَلَاتِهِمْ خَاشِعُونَ، وَالَّذِينَ
 هُمْ عَنِ اللَّغْوِ مُعْرِضُونَ، وَالَّذِينَ
 هُم لِلزَّكَاةِ فَاعِلُونَ، وَالَّذِينَ
 هُمْ لِفُرُوجِهِمْ حَافِظُونَ.....
 وَالَّذِينَ هُمْ لِأَمْتِهِمْ وَعَهْدِهِمْ
 رَاعُونَ، وَالَّذِينَ هُمْ عَلَى صَلَوَاتِهِمْ
 يُحَافِظُونَ، أُولَئِكَ هُمُ الْوَارِثُونَ (مومنون-۱)

وہ ایمان والے مراد کو پہنچے، جو نماز میں
 عاجزی کرتے ہیں، جو نکلتی باتوں کی طرف
 رُخ نہیں کرتے، جو زکوٰۃ دیتے ہیں،
 جو اپنی شرمگاہوں کی حفاظت کرتے
 ہیں.....
 اور جو اپنی امانتوں اور اپنے عہد کا پاس
 کرتے ہیں، جو اپنی نمازوں کے پابند
 ہیں، یہی بہشت کے وارث ہیں

اس دنیا میں اللہ تعالیٰ نے ہر شے کو ہمارے مادی عمل و اسباب کے تابع فرمایا ہی، یہاں
 کی کامیابی اور فوز و فلاح بھی صرف ذہنی عقیدہ اور ایمان سے حاصل نہیں ہو سکتی، جب تک
 اس عقیدہ کے مطابق عمل بھی نہ کیا جائے، صرف اس یقین سے کہ روٹی ہماری بھوک کا ^{قطع علاج}
 ہے، ہماری بھوک دفع نہیں ہو سکتی، بلکہ اس کے لئے ہم کو جدوجہد کر کے روٹی حاصل کرنا اور
 اس کو چبا کر اپنے پیٹ میں نگلنا بھی پڑے گا، اس عقیدہ سے کہ ہم کو ہماری ٹانگیں ایک جگہ
 سے دوسری جگہ لیجاتی ہیں، ہم ایک جگہ سے دوسری جگہ پہنچ نہیں سکتے، جب تک اس
 یقین کے ساتھ ہم اپنی ٹانگوں کو بھی خاص طور سے حرکت نہ دین، یہی صورت ہمارے
 دوسرے دنیاوی اعمال کی ہے، اسی طرح اس دنیا میں عمل کے بغیر تنہا ایمان کا میابی کے
 حصول کے لئے بیکار ہے، البتہ اس قدر صحیح ہے کہ جو ان اصولوں کو صرف صحیح باور کرتا ہے

وہ اُس سے بہر حال بہتر ہے، جو اُن کو سرے سے نہیں مانتا، کیونکہ اول الذکر کے کبھی نہ کبھی راہِ راست پر آجانے اور نیک عمل بنجانے کی اُمید ہو سکتی ہے، اور دوسرے کے لئے تو اول پہلی ہی منزل باقی ہے، اس لئے آخرت میں بھی وہ منکر کے مقابلہ میں شاید اللہ تعالیٰ کے فضل و کرم کا زیادہ مستحق قرار پائے کہ کم از کم وہ اس کے فرمان کو صحیح باور تو کرتا تھا،

اعمالِ صالحہ کی قسمیں | عملِ صالح کا مفہوم بہت وسیع ہے، اس کے اندر انسانی اعمالِ خیر کے تمام جزئیات داخل ہیں، تاہم اُن کی جلی تقسیمات حسب ذیل ہیں، عبادات، اخلاق، معاملات، اسلام میں لفظ عبادت کو بڑی وسعت حاصل ہے، اس کے اندر ہر وہ کام داخل ہے جس کی غرض خدا کی خوشنودی ہو، اس لئے اخلاق و معاملات بھی اگر اس خوش نتیجی کے تحت کئے جائیں تو وہ عبادت میں داخل ہیں، مگر فقہار نے اصطلاحاً یہ تین الگ الگ اور مستقل ابواب قرار دیئے ہیں جن کی تفصیل یوں کی جا سکتی ہے کہ اولاً اعمالِ صالحہ کی دو قسمیں ہیں، ایک جس کا تعلق خاص خدا سے ہے، اس کو عبادت کہتے ہیں، دوسری وہ جس کا تعلق بندوں سے ہے، اس کی بھی دو قسمیں ہیں، ایک وہ جس کی حیثیت صرف انسانی فرض کی ہوتی ہے، اور دوسری وہ جس میں قانونی ذمہ داری کی حیثیت ملحوظ ہوتی ہے، پہلے کا نام اخلاق اور دوسرے کا معاملات ہے،

اعمالِ صالحہ کی ان ہی تینوں قسموں کی تفصیل و تشریح سیرۃ النبیؐ کی موجودہ اور آئندہ جلدوں

کا موضوع ہے،



عبادات

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ

عبادات کے معنی عام طور سے وہ چند مخصوص اعمال سمجھے جاتے ہیں جن کو انسان خدا کی عظمت اور کبریائی کی بارگاہ میں بجالاتا ہے، لیکن یہ عبادات کا نہایت تنگ مفہوم ہے۔ اس سلسلہ میں اللہ تعالیٰ نے محمد رسول اللہ صلی علیہ وسلم کے ذریعہ سے انسانوں پر جو حقیقت ظاہر فرمائی، اس کا اہل جوہر یہ نہیں ہے کہ گذشتہ مذاہب کی عبادت کے طریقوں کے بچے اسلام میں عبادت کے دوسرے طریقے مقرر ہوئے، بلکہ یہ ہے کہ انسانوں کو یہ بتایا گیا کہ عبادت کی حقیقت اور غایت کیا ہے، ساتھ ہی عبادت کے گذشتہ ناقص طریقوں کی اصلاح مہم بیانات کی تشریح، اور مجمل تعلیمات کی تفصیل کی گئی،

اہل عرب جہاں آسمانی مذہب کی دوسری حقیقتوں سے بخیر تھے، وہاں عبادت کے مفہوم و معنی اور اس کے صحیح طریقوں سے بھی ناواقف تھے، عرب میں جو یہود اور عیسائی تھے، وہ بھی اس کے متعلق اپنے عمل اور تعلیم سے کوئی واضح حقیقت ان کے سامنے پیش کر

تھے، اس عہد میں جو عیسائی فرقے عرب میں تھے، عقائد میں ان کا سب سے بڑا کارنامہ یہ تھا کہ وہ حضرت یسوع کی الوہیت کو تسلیم کرتے تھے، اور عبادات میں یہ تھا کہ تمام دنیا کے عیش و آرام اور لذتوں کو اپنے اوپر حرام کر کے عرب کے سنان بیابانوں اور پہاڑوں میں انھوں نے اپنی عبادت اور خالقانہ بنائی تھیں، اور ان میں بیٹھ کر تمام دنیا کی جدوجہد اور سعی و کوشش کے میدانوں سے ہٹ کر مجرد اور متفقانہ زندگی بسر کرتے تھے، اسی لئے عربوں کی شاعری میں عیسائیت کا یہ ایک ”راہبہ تبتل“ کی صورت میں تھا، عرب کا سب سے بڑا شاعر امر، انیس کہتا ہے،

منارۃ مصیٰ راہبہ تبتل
دنیائے لگ تھلگ زندگی بسر کرنے والے سب سے بڑے پتھر

عرب میں یہود اپنی اخلاقی اور مذہبی بد عملیوں کے سبب سخت بدنام تھے، ان میں بے حیاء خلوص و ایشار اور خدا پرستی نام کو نہ تھی، وہ صرف سبت (سینچر) کے دن تو رات کے حکم کے مطابق تعطیل منانا اور اس دن کوئی کام نہ کرنا بڑی عبادت سمجھتے تھے، قرآن پاک نے ان دونوں فرقوں کی اس حالت کا نقشہ کھینچا ہے، یہودیوں پر اس نے بے حکمی، نافرمانی، اکل حرام، اور طاغوت کی پرستش کا اور عیسائیوں پر غلوئی الدین کا صحیح الزام قائم کیا ہے،

یہودی جادو، ٹوٹکا اور عملیات کے توہمات میں گرفتار تھے اور جب کبھی موقع ملتا غیر قوموں کے بتوں کے سامنے بھی سر جھکا لیتے تھے، عیسائی حضرت مریم اور حضرت غنسی اور مسیحی اولیاء اور شہیدوں کی تصویروں، عیسوں، یادگاروں، اور مقبروں کو پوجتے تھے، انھوں نے رامیانہ عبادت کے نئے نئے اور جسم کو سخت ٹھیکف اور آزار پہنچانے والے طریقے ایجاد کئے تھے

سہ دیکھو سورہ مائدہ رکوع ۹ و ۱۱ اور سورہ بقرہ رکوع ۴۔

اور ان کا نام انھوں نے دینداری رکھا تھا، سورہ حدید میں قرآن پاک نے یہود اور نصاریٰ کو لوگوں کو فاسق کہا ہے، لیکن ان دونوں کے فسق میں نہایت نازک فرق ہے، یہود کا فسق دین میں کمی اور سستی کرنا، اور نصاریٰ کا فسق، دین میں زیادتی اور غلو کرنا تھا، اور خدا کے مشروع دین میں کمی اور زیادتی دونوں گناہ ہیں، اسی لئے قرآن نے دونوں کو برابر کا فسق قرار دیا،

وَلَقَدْ أَرْسَلْنَا نُوحًا وَإِبْرَاهِيمَ
وَجَعَلْنَا فِي ذُرِّيَّتِهِمَا النُّبُوَّةَ
وَالْكِتَابَ فَمِمْمُودٌ مُّخْتَلِفٌ وَّكَثِيرٌ
مِّنْهُمْ فَسِقُونَ ۗ ثُمَّ قَفَّيْنَا عَلَىٰ
آثَارِهِم بِرُسُلِنَا وَقَفَّيْنَا بِعِيسَىٰ
ابْنِ مَرْيَمَ وَآتَيْنَاهُ الْإِنجِيلَ
وَجَعَلْنَا فِي قُلُوبِ الَّذِينَ يَتَّبِعُوهُ
رَأْفَةً وَرَحْمَةً ۗ وَرَهْبَانِيَآ
لَا بُتَدْعُوهُمَا مَا كَتَبْنَا عَلَيْهِمْ
إِلَّا الْبَيْعَاءَ حُرِّمَٰنِ اللَّهِ فَتَرَعَوْهَا
حَتَّىٰ غَايَبْنَا فَاتَيْنَا الَّذِينَ آمَنُوا
مِنْهُمْ مِّنْهُم مَّاجِرُهُمْ وَكَثِيرٌ مِّنْهُمْ
فَسِقُونَ ۗ (حکۃ ۴)

اور ہم نے نوح اور ابراہیم کو بھیجا، اور ان کی
نسل میں نبوت اور کتاب بھی تو ان میں
سے کچھ راہ پر ہیں، اور اکثرنا فرمان ہیں،
ان کے بعد ان کے پیچھے ہم نے اپنے اور ہم
بھیجے اور مریم کے بیٹے عیسیٰ کو بھیجا، اور انکو
انجیل عنایت فرمائی، اور جنہوں نے عیسیٰ
کی پیروی کی ان کے دل میں نرمی اور
رحمدلی بنائی، اور ایک رہبانیت انھوں
نے نئی چیز نکالی جو ہم نے ان پر نہیں لکھی
تھی لیکن خدا کی خوشنودی حاصل کرنا تو
انھوں نے اس رہبانیت کو بھی یہاں بنا
چاہئے تھا نہیں نباہ، تو ان میں جو ایماندا
تھے ان کو ہم نے ان کی مزدوری دی اور

م ان میں بہت سے انوار ہیں

ان آیتوں سے معلوم ہوا کہ عیسائی دین میں اضافہ اور افراط کے مرتکب ہوئے، اسی لئے قرآن نے ان کو بار بار کہا،

لَا تَتَّبِعُوا فِي دِينِكُمْ (نساء-۲۳ و مائدہ-۱۰) اپنے دین میں غلو نہ کرو،

ان کا سب سے بڑا غلو یہ تھا کہ حضرت عیسیٰ کو جن کو صرف رسول اللہ ماننے کا حکم دیا گیا تھا، ابن اللہ ماننے لگے، اور یہود کا یہ حال تھا کہ وہ خدا کے رسولوں کو رسول بھی ماننا نہیں چاہتے تھے، بلکہ ان کو قتل کرتے تھے، وَيَقْتُلُونَ النَّبِيِّينَ (بقرہ وال عمران) ساتھ ہی وہ خدا سے برکت کو چھوڑ کر بت پرست ہمسایہ قوموں کے بتوں کو پوجنے لگے تھے، چنانچہ تورات میں یہودیوں کی بت پرستی اور غیر خداؤں کے آگے سر تھکانے کا بار بار تذکرہ ہے، اور قرآن میں ان کے متعلق ہے

وَعَبَدَ الطَّاغُوتَ، (مائدہ-۹) اور جنہوں نے شیطان کو (یا بتوں کو) پوجا،

انہیں حضرت صلعم نے عیسائیوں کو تبلیغ کی،

مَا الْمَسِيحُ ابْنُ مَرْيَمَ إِلَّا رَسُولٌ (مائدہ-۱۷)

مَا الْمَسِيحُ ابْنُ مَرْيَمَ إِلَّا رَسُولٌ (مائدہ-۱۷)

مَا الْمَسِيحُ ابْنُ مَرْيَمَ إِلَّا رَسُولٌ (مائدہ-۱۷)

مَا الْمَسِيحُ ابْنُ مَرْيَمَ إِلَّا رَسُولٌ (مائدہ-۱۷)

مَا الْمَسِيحُ ابْنُ مَرْيَمَ إِلَّا رَسُولٌ (مائدہ-۱۷)

مَا الْمَسِيحُ ابْنُ مَرْيَمَ إِلَّا رَسُولٌ (مائدہ-۱۷)

مَا الْمَسِيحُ ابْنُ مَرْيَمَ إِلَّا رَسُولٌ (مائدہ-۱۷)

مَا الْمَسِيحُ ابْنُ مَرْيَمَ إِلَّا رَسُولٌ (مائدہ-۱۷)

نَفَعًا وَاللَّهُ هُوَ السَّمِيعُ الْعَلِيمُ

کو چھوڑ کر ان (انسانوں) کو پوجتے ہو

قُلْ يَا أَهْلَ الْكِتَابِ لَا تَغْلُوا فِي

جن کے ہاتھ میں نہ نقصان ہو نہ نفع

دِينِكُمْ غَيْرَ الْحَقِّ وَلَا تَتَّبِعُوا

اللہ ہی سننے والا اور جانتے والا ہو

أَهْوَاءَ قَوْمٍ قَدْ ضَلُّوا مِنْ قَبْلُ

جو نفع نقصان پہنچا سکتا ہو اسے کٹا

وَأَضَلُّوا كَثِيرًا وَضَلُّوا عَنْ سَوَاءِ

والو! اپنے دین میں ناحق زیادتی نہ کرو

السَّبِيلِ . (مائۃ ۱۰-۱۱)

اور ان لوگوں کے خیال پر نہ چلو، جو بہک

گئے اور بہتوں کو بہکایا اور سیدھے راستے

ان کی حالت یہ تھی،

إِخْتَدَوْا وَاحْتَبَاهُمْ وَرَدُّهُمْ

خدا کو چھوڑ کر اپنے عالموں اور درویشوں

اَتَّبَعُوا بِأَمْرِ دُونِ اللَّهِ (توبہ ۱۷)

کو خدا بنایا تھا،

اس زمانہ میں عیسائیوں کے جو گرجے اور پرستشگاہیں عرب میں اور خصوصاً ملک حبش میں

تھیں، ان میں حضرت عیسیٰ، حضرت مریم، اور حواریوں، ولیوں اور شہیدوں کی تصویریں، اور مجسمے

نصب تھے، عبادت گزاران کے آگے دھیان اور مراقبہ میں سر بسجور رہتے تھے، صحابہ میں جسے

لوگوں کو جنت کی ہجرت کے آثار میں ان مسجدوں کے دیکھنے کا اتفاق ہوا تھا، ان میں سے

بعض بی بیوں کی نگاہ میں ان بزرگوں کی تعظیم و تکریم کی یہ مناسب صورت معلوم ہوتی تھی چنانچہ

آنحضرت صلعم کے مرض الموت میں بعض ازواجِ مطہرات نے آپ سے اس کا تذکرہ کیا، اور ان کی

تصویروں اور مجسموں کے حسن و خوبی کو بیان کیا، آنحضرت صلعم نے فرمایا "خدا ہی وہ نصاریٰ ہے

لعنت بھیجے، انھوں نے اپنے پیغمبروں کی قبروں کو عبادت گاہ بنا لیا، تم ایسا نہ کرنا، ان میں
جب کوئی نیک آدمی مر جاتا تھا، تو وہ اس کی قبر کو عبادت گاہ بنا لیتے تھے، اور اس میں اسکی
تصویریں کھڑی کر دیتے تھے۔

ایڈورڈ گین نے تاریخ ترقی و زوالِ روم کی متعدد جلدوں کے خاص ابواب میں عیسوی
مذہب کے عبادات کے جو حالات بیان کئے ہیں وہ تمام تر حدیث مذکور کی تصدیق و تائید
میں، خصوصاً تیسری اور پانچویں جلد میں حضرت عیسیٰ، حضرت مریم، سینٹ پال، اور متعدد دیویوں
اور شہیدوں کی پرستش کی جو کیفیت درج ہے وہ بالکل اس کے مطابق ہے، اور آج تک کے
کیتھولک اور قدیم مسیحی فرقوں کی پرستش گاہوں کے درود و یوار سے قرآن پاک کی صداقت کی
آوازیں آرہی ہیں، اور آج بھی دیندار عیسائی دن رات مومی بتیوں کی روشنی میں ان کے
آگے مراقبوں اور تسبیحوں میں سرنگون نظر آتے ہیں، روم (اطلی) کے تاریخی گرجاؤں میں یہ منظر
میں نے خود اپنی آنکھوں سے دیکھا ہے، اور اس وقت محمد رسول اللہ صلعم کی اس حدیث کی
تشریح میری آنکھوں کے سامنے تھی،

یہودیوں اور عیسائیوں کو چھوڑ کر خاص عرب کے لوگ اللہ نام ایک ہستی سے واقف ضرور
تھے، مگر اس کی عبادت اور پرستش کے مفہوم سے بیخبر تھے، لات، عزمی، ہبل، اور اپنے اپنے
قبیلہ کے جن بتوں کو حاجت روا اور پرستش کے قابل سمجھتے تھے، ان پر جانور قربانی کرتے، اور
اپنی اولادوں کو بھینٹ چڑھاتے تھے، سال کے مختلف اوقات میں مختلف بتانوں کے میلوں

۱۰ صحیح مسلم کتاب المساجد

میں شریک ہوتے تھے، اور پھروں کے ڈھیروں کے سامنے بعض مشرکین نے سویم ادا کرتے تھے خانہ کعبہ یعنی خلیل بت شکن کا مسجد میں سو ساٹھ بتوں کا مرکز تھا، اور ان کی نازیہ تھی کہ خانہ کعبہ کے سخن میں جمع ہو کر سٹی اور تالی بجا کر بتوں کو خوش اور دہنی رکھیں، قریش کا موصد زید بن عمرو جو آنحضرت صلعم کی نبوت سے پہلے بت پرستی سے تائب ہو چکا تھا، وہ کہا کرتا تھا کہ "اے خدا، مجھے نہیں معلوم کہ میں تجھ کو کس طرح پوجوں اگر جانتا تو اسی طرح عبادت کرتا۔"

ایک صحابی شاعر عامر بن اروع خیبر کے سفر میں یہ ترانہ گا رہے تھے اور آنحضرت صلعم نے ہر

والله لولا انت ما اهتدنا
ولا تصدقنا ولا صلينا
خدا کی قسم اگر تو نہ ہوتا تو نہ ہم راستہ پاتے
نہ خیرات کرتے اور نہ نماز پڑھتے،

اس شعر میں اس حقیقت کا اظہار ہے کہ وہ محمد رسول اللہ ہی کی تعلیم تھی جس نے اہل عرب کو عبادت کے صحیح طریقوں سے آشنا کیا،

عربوں کے باہر بھی کہیں خدا سے واحد کی پرستش نہ تھی، بت پرست یونانی اپنے بادشاہوں اور ہیروؤں کے مجسمے اور ستاروں کے سیکل پوجتے تھے، روم ایشیائے کوچک، یورپ، افریقہ، مصر، بربر، حبشہ وغیرہ عیسائی ملکوں میں حضرت عیسیٰ، حضرت مریم اور سینکڑوں ولیوں اور شہیدوں کی مورتیاں اور ہڈیاں، اور ان کی مصنوعی یادگارین پوجی جا رہی تھیں، زردشت کی مملکت میں آگ کی پرستش جاری تھی، ہندوستان سے لے کر کابل و ترکستان اور چین اور ہند تک بودھ کی مورتوں بہادھوں اور اس کی جلی ہوئی ہڈیوں کی راکھ کی پوجا ہو رہی تھی، چین

سیرۃ ابن ہشام ذکر زید بن عمرو، لکھنؤ صحیح مسلم باب خیبر شعر کا پہلا لفظ مختلف روایتوں میں مختلف ہے،

کے کنفوشس اپنے باپ دادون کی مورتوں کے آگے خم تھے، خاص ہندوستان میں سوج دیوتا، گنگامائی اور اوتارون کی پوجا ہو رہی تھی، عراق کے صابئی سبع سیارہ کی پرستش کی تہ کی میں مبتلا تھے باقی تمام دنیا درختوں، پھروں، جانوروں، بھوتوں اور دیوتاؤں کی پرستش کر رہی تھی، غرض عین اس وقت جب تمام دنیا خدا سے واحد کو چھوڑ کر آسمان سے زمین تک کی مخلوقات کی پرستش میں مصروف تھی ایک بے آب و گیاہ ملک کے ایک گوشہ سے آواز

يَا أَيُّهَا النَّاسُ اعْبُدُوا رَبَّكُمُ
الَّذِي خَلَقَكُمْ وَالَّذِينَ مِنْ
قَبْلِكُمْ، (بقرہ - ۳)

لوگو! اپنے اُس پروردگار کی پرستش
کرو جس نے تم کو اور تم سے پہلے
کو پیدا کیا،

سابق کتب الہی کے امانت داروں کو آواز دی گئی،

يَا أَهْلَ الْكِتَابِ تَعَالَوْا إِلَى كَلِمَةٍ
سَوَاءٍ بَيْنَنَا وَبَيْنَكُمْ أَلَّا
نَعْبُدَ إِلَّا اللَّهَ،

اے کتاب الو! او ہم تم اس بات پر عمل
متحد ہو جائیں جس میں ہم تم عقیدہ متفق ہیں،
کہ ہم خدا سے برحق کے سوا کسی اور کی پرستش
نہ کریں،

(ال عمران - ۷)

مگر یہ آواز ریگستان کے صرف چند حق پرستوں نے سنی، اور پکار اٹھے،

رَبَّنَا إِنَّا أَسْمِعْنَا مَنَادًا يَأْتِيَنَا
لِلْإِيمَانِ أَنْ آمَنُوا بِرَبِّكُمْ
فَأَمَّنَّا رَبَّنَا فَأَعْفِرْ لَنَا ذُنُوبَنَا،

خداوند! ہم نے ایمان کی منادی کی آواز
سنی، کہ اپنے پروردگار پر ایمان لاؤ، تو
ہم ایمان لے آئے، تو اسے پروردگار

(ال عمران - ۲۰)

ہم نے سنا اور ایمان لیا

ان واقعات کو سامنے رکھ کر آنحضرت صلعم کی اس دعا کی صداقت کا اندازہ کرو جو بدر کے امتحان گاہ میں آپ کی زبان عبودیت ترجمان سے بارگاہ الہی میں کسکتی تھی،

”خداوندا! تیرے پوجنے والوں کی یہ مٹھی بھر جماعت آج تیرے لئے لڑنے پر آمادہ ہے خداوندا!
آج اگر یہ مٹ گئی تو پھر زمین میں تیری کبھی پرستش نہ ہوگی“

خدا نے اپنے نبی کی دعائیں، اور قبول فرمائی، کیونکہ خاتم الانبیاء کے بعد کوئی دوسرا آنے والا نہ تھا، جو غافل دنیا کو خدا کی یاد دلاتا، اور خدا کی سچی اور مخلصانہ عبادت کی تعلیم دیتا،

صرف ایک خدا | مذہب کی تکمیل اور اصلاح کے سلسلہ میں نبوت محمدی کا پہلا کارنامہ یہ ہے
کی عبادت | کہ اُس نے دنیا کے معبودوں سے تمام باطل معبودوں کو باہر نکال کر پھینک دیا
باطل معبودوں کی عبادت اور پرستش یکساں محو کر دی، اور صرف اس ایک خدا کے سامنے خدا کی تمام مخلوقات کی گردنیں جھکا دیں، اور صاف اعلان کر دیا کہ

إِنَّ كُلُّ مَنْ فِي السَّمَاوَاتِ وَالْأَرْضِ
إِلَّا أَنَا أَلِيَّ الرَّحْمَانِ عَبْدًا (سورہ ۶)

آسمان و زمین کی تمام مخلوق اس مہربان
خدا کے سامنے غلام ہی بن کر آنے والی ہو

خدا کے سوا نہ تو آسمان میں، نہ زمین میں، نہ آسمان کے اوپر، اور نہ زمین کے نیچے، کوئی ایسی چیز ہے جو انسان کے سجدہ، اور رکوع و قیام کی مستحق ہے، اور نہ اس کے سوا کسی اور کے نام پر کسی جاندار کا خون بہایا جاسکتا ہے، اور نہ اس کی پرستش کے لئے گھر کی کوئی دیوار اٹھائی جاسکتی، اور نہ اسکی نذرمانی جاسکتی ہے، اور نہ اس سے دعا مانگی جاسکتی ہے، ہر عبادت صرف اسی کی اور ہر پرستش صرف اسی کی خاطر ہے،

لے مجھ سے دعا
تو نہی اور نہ

إِنَّ صَلَاتِي وَنُسُكِي وَمَحْيَا

بے شبہہ میری نماز اور میری قربانی، او

وَمَمَاتِي لِلَّهِ رَبِّ الْعَالَمِينَ

میری زندگی اور میری موت سب اسی

(العہد - ۲۰)

ایک عالم کے پروردگار اللہ کے لئے ہے

کفار کو بتوں، دیوتاؤں، ستاروں، اور دوسری مخلوقات کی پرستش سے ہر طرح منع کیا گیا

اور انہیں ہر وہیل سے سمجھایا گیا کہ خدائے برحق کے سوا کسی اور کی پرستش نہیں لیکن جب ان پر اس

سمجھانے بچھانے کا کوئی اثر نہ ہوا، تو اسلام کے پیغمبر کو اس انقطاع کے اعلان کا حکم ہوا،

قُلْ يَا أَيُّهَا الْكَافِرُونَ لَا أَعْبُدُ مَا

اے کافر! جس کو تم پوجتے ہو اس کو میں

تَعْبُدُونَ وَلَا أَنْتُمْ عِبُدُونَ

نہیں پوجتا، اور نہ تم اس کو پوجنے والے ہو

مَا أَعْبُدُ وَلَا أَنَا عَابِدٌ مَا

جس کو میں پوجتا ہوں اور نہ میں اس کو

عَبْدٌ تَعْبُدُونَ وَلَا أَنْتُمْ عِبُدُونَ

پوجنے والا ہوں جس کو تم نے پوجا اور نہ

مَا أَعْبُدُ، لَكُمْ دِينُكُمْ وَلِيَ

تم اس کو پوجنے والے ہو جس کو میں پوجتا

دِينِهِ (کفرہن - ۱)

ہوں، تمہارے لئے تمہارا دین ہے اور میرا دین

خارجی رسوم کا وجود نہیں | خدا کی عبادت اور پرستش کے وقت جسم و جان سے باہر کی کسی چیز کی ضرورت

نہیں، نہ سوج کے نکلنے اور اس کی طرف دیکھنے کی حاجت، نہ دریا میں جا کر اس کا پانی اچھالنے

سے، طلبے، نہ سامنے آگ کا الاؤ جلائے کی ضرورت ہے، نہ دیوتاؤں، دیویوں، بزرگوں اور

ولیوں کے مجسموں کو پیش نظر رکھنے کی اجازت ہے، نہ سامنے موم بتیوں کے روشن کرنے کا حکم، نہ

لے جیسا کہ ہندوؤں میں ہے، لے جیسا کہ پارسیوں میں ہے، لے جیسا کہ ہندوؤں، عام بت پرستوں اور رومن کیتھولک میں

ہے، لے جیسا کہ رومن کیتھولک عیسائیوں میں ہے

گھنٹوں اور ناقوسوں کی ضرورت، نہ لوہان اور دوسرے بخورات جلانے کی رسم، نہ موسیٰ چاندی کے خاص خاص ظروف اور برتنوں کے رکھنے کا طریقہ، نہ کسی خاص قسم کے کپڑوں کی قید، ان تمام بیرونی رسوم اور قیود سے اسلام کی عبادت پاک اور آزاد ہے، اس کے لئے صرف ایک پاک سترویش لباس، پاک جسم اور پاک دل کی ضرورت ہے، اگر جسم و لباس کی پاکی سے کبھی مجبوری ہو جائے تو یہ بھی معاف ہے،

درمیانی آدمی کی ضرورت نہیں | اسلام میں عبادت کے لئے خدا اور بندہ کے درمیان کسی خاص خاندان

اور کسی خاص شخصیت کی وساطت اور درمیانی کی حاجت نہیں، محمد رسول اللہ صلی اللہ علیہ وسلم کے دین میں بندوں کی طرح نہ برہمن ہیں، نہ پروہت ہیں، نہ پجاری ہیں، نہ یہودیوں کی طرح کاہن ہیں، نہ ربی ہیں، نہ حاخام ہیں، نہ حضرت ہارون کے خاندان کی وساطت کی قید ہے، نہ عیسائیوں کی طرح عبادتوں کی بجا آوری کے لئے پادریوں اور مختلف مذہبی عمدہ داروں کی ضرورت ہے، اور نہ پارسیوں کی طرح دستوروں اور موبدوں کی حاجت، یہاں ہر بندہ اپنے خدا سے آپس میں جانتا ہوتا ہے، آپ باتیں کرتا ہے، آپ عرض حال کرتا ہے، ہر مسلمان اپنا آپ، برہمن، اپنا آپ، کان اپنا آپ پادری اور اپنا آپ دستور ہے، یہاں یہ حکم ہے کہ تم مجھے براہ راست پکارو، دو گنا اگے عورتی استجب لکم، (من) تم مجھے پکارو، میں تم کو جواب دوں گا،

خارجی کوشش کی کوئی چیز نہیں | اکثر مذاہب نے اپنی عبادتوں کو دلکش و دل فریب، مؤثر اور بار بار عیب بنانے کی

خارجی تاثیرات سے کام لیا تھا، کہیں ناقوس اور قرنا کی پر رعب آوازیں تھیں، کہیں ساز و ترنم، اور

لے یہ چیزیں یہودیوں کے ہاں ہیں، پارسیوں میں سپید کپڑوں کی اکثر ضرورت ہے،

نغمہ و بریط کی دلکش صدائیں تھیں کہیں برس اور گھنٹے کا غلغلہ انداز شور، لیکن دین محمدی کی ساوگی نے ان میں سے ہر ایک سے احتراز کیا، اور انسانی قلوب کو متاثر کرنے کیلئے دل کے ساز اور شرح کی صدا کے سوا کسی اور خارجی اور بناوٹی تدبیرون کا سہارا نہیں لیا، تاکہ خدا اور بندہ کا راز و نیاز اپنی اصلی اور فطری ساوگی کے ساتھ خلوص و اثر کے مناظر پیدا کرے،

مکان کی قیدیں | ہر مذہب نے اپنی عبادت کو اینٹ اور چوڑے کی چھار دیواری میں محدود کیا ہے۔ بٹ خانوں سے باہر پوجا نہیں، آتش خانوں سے الگ کوئی نماز نہیں، گرجوں کے سوا کہیں دعا نہیں، اور صومعون سے نکل کر کوئی پرستش نہیں لیکن محمد رسول اللہ صلعم کے طریقہ میں نہ کسی دروازے کی ضرورت، نہ محراب و منبر کی حاجت، وہ دیر و حرم، مسجد و صومعہ، اور مسجد و کینہہ سے بے نیاز ہے، زمین کا ہر گوشہ، بلکہ پہناے کائنات کا ہر حصہ اس کا معبد اور عبادت خانہ ہے، آنحضرت صلعم نے ارشاد فرمایا "مجھے اللہ تعالیٰ نے بعض ایسی خصوصیتیں عنایت کیں جو مجھ سے پہلے پیغمبروں کو نہیں دی گئیں، پہلے ان کے ایک یہ ہے،

وَجَعَلْتُ الْأَرْضَ مَسْجِدًا، اور میرے لئے تمام زمین مسجد گاہ بنا دی گئی،

تم سوار ہو کہ پیادہ، گلگشتِ پین پین ہو کہ ہنگامہ کارزارین، خشکی میں ہو کہ تری میں، ہوا میں ہو کہ زمین پر، جہاز میں ہو کہ ریل پر، ہر جگہ خدا کی عبادت کر سکتے ہو، اور اس کے سامنے سجدہ تیار کیا جاسکتے ہو، یہاں تک کہ اگر تم کسی غیر مذہب کے ایسے معبد میں ہو جس میں سامنے بت اور مجسمے نہ ہوں تو وہاں بھی اپنا فریضہ عبادت ادا کر سکتے ہو،

لے بخاری کتاب الصلوٰۃ باب قول النبی صلعم جعلت لی الارض مسجدًا و طحاوی کتاب الصلوٰۃ باب الصلوٰۃ فی البیت

خاص خاص عبادتوں کے وقت مختلف سمتوں اور چیزوں کی طرف رخ کرنا بھی ہر مذہب میں ضروری سمجھا جاتا ہے، چنانچہ تمام مسلمانوں کو ایک اہد رخ پر مجتمع کرنے کے لئے تاکہ ان میں وحدت کی شان نمایاں ہو مسلمانوں کے لئے بھی کسی ایک سمت خاص کی حاجت تھی، اور اس کیلئے اسلام میں مسجد بڑا ہی کی تخصیص کی گئی ہے کہ وہ دنیا میں ظراسے اہد کی پرستش کا پہلا مقام ہے، لیکن اس کی حیثیت وہ نہیں قائم کی گئی جو دوسرے مذاہب کے قبلوں کی ہے، اسلام کا قبلہ شمال و جنوب اور مشرق و مغرب کے حدود سے پاک ہے، اور ستاروں کے رخ یا چاند اور سورج کے مواجہہ کا قائل نہیں، دنیا کے مختلف ملکوں کے مسلمان ہر سمت اور ہر جہت سے اس کی طرف رخ کرتے ہیں، مغرب سے بھی، مشرق سے بھی، شمال سے بھی، اور جنوب سے بھی، کسی ایک سمت کی تخصیص نہیں، اور خود خانہ کعبہ کے صحن میں بیک وقت ہر جہت اور ہر سمت سے اس کی طرف رخ کیا جاتا ہے، اگر کسی سبب سے اس رخ کا بھی پتہ نہ لگ سکے تو جدھر بھی رخ کروا دو دھری خدا ہے، چنانچہ کسی عیسیٰ ہوئی سواری پر سفر کرنے کی حالت میں عام نفل نمازوں کی درستی کے لئے قبلہ کی بھی تخصیص نہیں، جدھر سواری کا رخ ہو اُدھر ہی سجدہ کیا جاسکتا ہے، لڑائیوں میں ہر رخ پر نماز برابر ادا کی جاسکتی ہے، اگر خدا نخواستہ کعبہ کی عمارت باقی نہ رہے، تب بھی اس رخ کھڑا ہو جانا کافی ہے، کعبہ کے اندر رکھنے سے ہو کر جدھر جا ہو سر تھکا دو، انسانی قربانی کی ممانعت | بعض مذاہب میں خدا کی سب سے مرغوب عبادت یہ سمجھی جاتی تھی، کہ انسان اپنی یا اپنی اولاد کی جان کو خواہ کلا کاٹ کر یا اور یا مین ڈوبا کر یا آگ میں جلا کر یا کسی اور طرح میں چڑھا دے، اسلام نے اس عبادت کا قطعی استیصال کر دیا، اور بتایا کہ خدا کی راہ میں اپنی جان قربان کرنا اصل میں یہ ہے کہ کسی سچائی کی حمایت میں، یا کمزوروں کی مدد کی خاطر اپنی جان کی پروا

نہ کیجائے اور مارا جائے، یہ نہیں ہے کہ اپنے ہاتھ سے اپنا گالا کاٹ لیا جائے، یا دریا میں ڈوب جائے، یا آگ میں اپنے کو جلا دیا جائے، اپنے فرمایا کہ جو شخص جس چیز سے اپنے آپ کو قتل کرے گا اس کو جہنم میں اسی چیز سے سزا دی جائے گی۔

جوانی قربانی میں اصلاح | کسی حیوان کی قربانی کر کے خدا کی خوشنودی حاصل کرنے کا طریقہ اکثر مذاہب میں رائج تھا، عرب میں اس کا طریقہ یہ تھا کہ لوگ جانور ذبح کر کے بتوں پر چڑھا دیتے تھے کہ بت کرتے تھے کہ مردہ کی قبر پر کوئی جانور لا کر باندھ دیتے تھے، اور اس کو چارہ گھاس نہیں دیتے تھے، وہ اسی طرح بھوک اور پیاس سے تڑپ تڑپ کر مر جاتا تھا، اہل عرب یہ سمجھتے تھے کہ خدا خون کے نذرانہ سے خوش ہوتا ہے، چنانچہ قربانی ذبح کر کے معبد کی دیوار پر اس کے خون کا چھاپتے تھے، یہودیوں میں یہ طریقہ تھا کہ جانور قربانی کر کے اس کا گوشت جلا دیتے تھے، اور اس کے متعلق وہ جو رسوم ادا کرتے تھے، ان کی تفصیل صفحہ ۱۰۰ میں بھی نہیں سہا سکتی، ان کا یہ بھی عقیدہ تھا کہ قربانی خدا کی غذا ہے، بعض مذاہب میں یہ تھا کہ اس کا گوشت چیل اور کوڑن کو کھلا دیتے تھے، پیغمبر محمدؐ نے ان سب طریقوں کو مٹا دیا، اس نے سب سے پہلے یہ بتایا کہ اس قربانی سے مقصود خون اور گوشت کی نہیں بلکہ تمہارے دل کی غذا مطلوب ہی فرمایا،

لَنْ يَبَالَ اللَّهُ لِحَيْثُ مَعَا وَلَا يَمَارُهُمَا
وَلَكِنْ يَبَالُهُ التَّقْوَى مِنْكُمْ

اللہ کے پاس قربانی کے جانور کا گوشت اور

خون نہیں پہنچتا، بلکہ تمہارے دل کی پزیر

پہنچتی ہے،

(حج - ۵)

اصحیح بخاری کتاب الادب باب من اكلها، ۱۷۱-۱۷۲

اسلام نے تمام عبادات میں صرف ایک حج کے موقع پر قربانی واجب کی ہے، اور اہل استطاعت کے لئے جو موقع حج پر نہ گئے ہوں، مقام حج کی یاد کے لئے قربانی مسنون کی گئی ہے، تاکہ اس واقعہ کی یاد تازہ ہو جب ملتِ حنیفی کے سب سے پہلے داعی نے اپنے خواب کی تعبیر میں اپنے اکلوتے بیٹے کو خدا کے سامنے قربان کرنا چاہا تھا، اور خدا نے اس کو آزمائش میں پورا ہوتا دیکھ کر اس کی چھری کے نیچے بیٹے کی بجائے دنبے کی گردن رکھ دی، اور اس کے پیروں میں اس عظیم الشان واقعہ کی سالانہ یادگار قائم ہو گئی،

اسی کے ساتھ پیامِ محمدی نے یہ تعلیم دی کہ اس قربانی کا منشا ارواح کو خوش کرنا، مصیبتوں کو دور کرنا، جان کا فدیہ دینا، یا صرف خون کا بہانا اور گردن کا کاٹنا نہیں ہے، بلکہ اس مقصد دوہین، ایک یہ کہ اللہ تعالیٰ کے اس احسان کا شکر ادا کیا جائے کہ اس نے جانوروں کو ہماری ضرورتوں میں لگایا اور ان کو ہماری غذا کے لئے تیار کیا، اور دوسرا یہ کہ ان کا گوشت غریبوں، مسکینوں اور فقیروں کو کھلا کر خدا کی خوشنودی حاصل کی جائے، چنانچہ فرمایا،

وَلِكُلِّ أُمَّةٍ جَعَلْنَا مَنْسَكًا	ہم نے ہر قوم کے لئے قربانی مقرر کی، تاکہ
لِيَذْكُرُوا اسْمَ اللَّهِ عَلَىٰ مَا رَزَقَهُم مِّنْ بَهِيمَةٍ ۗ	وہ ان جانوروں پر خدا کے نام کی یاد
لِلَّهِ وَاحِدٌ فَلَهُ أَسْلَمُوا	کرین جو ہم نے ان کو روزی کی، تو تمہارا
بَشِيرٍ الْمُحْسِنِينَ،	خدا ایک خدا ہی ہے کے آگے سر جھکاؤ
	اور عاجزی کرنے والے بندوں کو

خوشخبری سنادے،

(حج - ۵)

دَابُّدَنْ جَعَلْنَا هَا لَكُمْ مِّنْ
 شَعَائِرِ اللَّهِ لَكُمْ فِيهَا خَيْرٌ
 فَادْكُرُوا اسْمَ اللَّهِ عَلَيْهَا صَوًّا
 فَاذْأَوْجِبَتْ جُنُوبَهَا فَكُلُوا
 مِنْهَا وَأَطِعُوا الْمَنَاعَ وَالْمَعْتَدَةَ
 كُنَالِكُمْ سِحْرٌ نَّهَأَلَكُمْ لَعَلَّكُمْ تَشْكُرُونَ

اور قربانی کے جانوروں کو خدا کی نشانی بنا
 دیا ہے تمہارے لئے ان میں بہت نفع
 ہے ان کو قطار میں کھڑا کر کے تم ان پر
 خدا کا نام لو، تو جب وہ پہلو کے بھل گریں
 (یعنی ذبح ہو چکیں) تو ان میں سے کچھ خود
 کھاؤ اور باقی قناعت پسند فقیروں اور
 محتاجوں کو کھلا دو، اسی طرح ہم نے ان
 جانوروں کو تمہارے کام میں لگایا ہے کہ خدا

۱۰۰
شکر اور اور

(حج - ۵)

یہی وجہ ہے کہ خدا کے نام کے سوا کسی اور کے نام پر اگر جانور کو ذبح کیا جائے تو محمد رسول
 صلعم کی شریعت میں یہ فعل شرک اور ایسے جانور کا گوشت کھانا حرام ہے، وَمَا أُهْدِيَ بِهَا
 لِغَيْرِ اللَّهِ، عرب میں دستور تھا کہ خاص رجب کے مہینہ میں قربانی کرتے تھے، اسلام کے بعد لوگوں نے
 اسکے متعلق آپ سے پوچھا، آپ نے فرمایا خدا کے نام سے جس مہینہ میں چاہو ذبح کرو، نیک کام خدا کے لئے
 کرو، اور (غریبوں کو) کھلاؤ، غرض قربانی کی یہی دو حقیقتیں ہیں، صرف خون بہانے کیلئے خون بہانا
 قربانی کی حقیقت نہیں، اور نہ یہ خون بہانا مشرکوں کی دیوبندوں اور دیوتاؤں کی طرح اسلام کے خدا کو خوش آتا ہے
 شرکانہ قربانیوں | اسی لئے وہ تمام مشرکانہ قربانیاں جو عرب میں جاری تھیں بند کر دی گئیں،
 کی جانعت | عرب میں جانوروں کے قربانی کرنے، اور ان کو بتوں پر چڑھانے کے

۱۰۰
لہ ابو داؤد، باب فی العیرہ، جلد دوم صفحہ ۱۰۰

مختلف طریقے تھے، اونٹنی کا پہلا پچھو پیداتا تھا بتوں کے نام پر عموماً اسکی قربانی کر دیتے تھے، اور اسکی کھال کو درخت پر لٹکا دیتے تھے، اس قسم کے بچے کو فرع کہتے تھے، رجب کے پہلے عشرہ میں ایک قسم کی قربانی کی جاتی تھی جس کا نام عتیرہ تھا، اسلام نے ان وونون قربانیوں کو ناجائز قرار دیا، اور رجب کی تخصیص طہل کر دی،

قال لا فرع ولا عتیرہ^۱ اپنے فرمایا کہ فرع اور عتیرہ جائز نہیں ہر

بتوں کے نام پر مختلف ناموں سے زندہ جانور چھوڑے جاتے تھے، اور ان کو کوئی شخص کسی دوسرے کام میں استعمال نہیں کر سکتا تھا، چنانچہ قرآن مجید میں اس کے متعلق خاص طور پر ایک آیت نازل ہوئی،

مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا وَصِيلَةٍ وَلَا حَامٍ^(۱) نہ تو خدا نے بحیرہ، نہ سائبہ، نہ وصیلہ، نہ حام بنایا،

مردوں کی قبر کے پاس گائے یا بکری ذبح کرتے تھے، لیکن اسلام نے مراہم ماتم کی جو اصلاہین کہیں، اس کے سلسلہ میں اس کو بھی ناجائز قرار دیا، فرمایا،

لا تعقر فی الاسلام، اسلام میں قبر کے پاس جانورون کا ذبح

کرنا جائز نہیں،

عرب جاہلیت میں یہ بھی دستور تھا کہ لوگ اپنی فیاضی و سخاوت کی نمائش اس طرح کرتے تھے کہ دو آدمی مقابل ہو کر جانورون کے ذبح کی بازی لگاتے تھے، اپنا ایک اونٹ یہ ذبح

۱۔ ابو داؤد کتاب الاضاحی جلد ۲ ص ۵، ابو داؤد کتاب البجائز باب کراہیۃ الذبح عند القبز جلد ۲ ص ۵۳

کرتا، پھر اُس کے مقابل میں دوسرا ذبح کرتا، اسی طرح یہ مقابلہ قائم رہتا، جس کے اونٹ ختم ہو جاتے یا ذبح کرنے سے انکار کر دیتا، وہ ہار جاتا، اسلام نے اس جان و مال کے اتلاف کو روک دیا،

تجرد، ترک لذائذ، ریاضات | عام خیال یہ تھا کہ بندہ جس قدر اپنے اوپر تکلیف اٹھاتا ہے، اسی قدر اور تکلیف شاقہ عبادت نہیں

خدا خوش ہوتا ہے اور وہ اُس کی بڑی عبادت شمار ہوتی ہے، اسی لئے لوگ اپنے جسم کو بڑی بڑی تکلیفیں دیتے تھے اور سمجھتے تھے کہ جس قدر جسم کو آزار زیادہ دیا جائے گا، اسی

قدر روح میں زیادہ صفائی اور پاکیزگی آئے گی، چنانچہ یونانی فلسفیوں میں اشراقیت، عیسائیوں میں رہبانیت اور ہندوؤں میں جوگ اس اعتقاد کا نتیجہ تھا، کوئی گوشت نہ کھانے کا عہد کر لیتا

کوئی ہفتہ میں یا چالیس دن میں ایک دفعہ غذا کرتا تھا، کوئی سر تا پا برہنہ رہتا، اور ہر قسم کے لباس

کو تقدس کا ننگ سمجھتا تھا، کوئی چلہ کی سردی میں اپنے بدن کو ننگا رکھتا تھا، کوئی عمر بھر یا سا لہا سال تک اپنے کو کھڑا رکھتا تھا، یا بیٹھا رہتا تھا، اور سونے اور لیٹنے سے قطعاً پرہیز کرتا تھا، کوئی اپنا ایک

ہاتھ کھڑا رکھتا تھا کہ سوکھ جائے، کوئی عمر بھر تار ایک تہ خانوں اور غاروں میں چھپ کر خدا کی

روشنی تلاش کرتا تھا، کوئی تجرد اور ترک دنیا کر کے اہل و عیال اور زن و فرزند کے تعلق سے

نفرت رکھ کر خدا کی محبت کا غلط مدعی بنتا تھا، لیکن نبوتِ محمدیؐ نے یہ راز آشکار کیا، کہ ان میں

سے کوئی چیز عبادت نہیں، نہ ترک لذائذ سے حق کی لذت ملتی ہے، نہ ہماری غمگینی خدا کی خوشنودی

کا باعث ہے، اور نہ بندوں کی اس غیر معمولی تکلیف سے خدا کو آرام ملتا ہے، نہ زن و فرزند کی نفرت

سے خدا کی محبت نصیب ہوتی ہے، نہ ترک دنیا سے دین کی دولت ملتی ہے، خدا کا دین اپنا

ہے جو بندہ کی استطاعت کے اندر ہے، اُس نے کہا،

لَا يَكْتِفُ اللَّهُ نَفْسًا إِلَّا وَسْعَهَا.

خدا کسی کو اس کی گنجائش سے زیادہ کی

(بقرہ - آخر)

تکلیف (حکم) نہیں دیتا،

اسلام میں روزہ ایک ایسی چیز تھی جس کو بعضوں کے لئے غیر معمولی تکلیف کہہ سکتے ہیں، اسلام

نے اس میں متعدد آسانیاں پیدا کر کے کہا،

يُرِيدُ اللَّهُ بِكُمُ الْيُسْرَ وَلَا يُرِيدُ

خدا تمہارے ساتھ آسانی چاہتا ہے

بِكُمُ الْعُسْرَ، (بقرہ - ۲۳)

سختی نہیں،

حج بھی سب لوگوں پر مشکل تھا، تو ساتھ ہی فرمایا،

مَنْ اسْتَطَاعَ إِلَيْهِ سَبِيلًا،

جس کو (زاورہ اور چلنے کی) استطاعت

(ال عمران - ۱۰)

ہو، اسی پر حج فرض ہے،

وَمَا جَعَلَ عَلَيْكُمُ فِي الدِّينِ مِنْ

اور تمہارے لئے دین میں اس نے (خدا نے)

حَرْجٍ، (حج - ۱۰)

تنگی نہیں کی،

آنحضرت صلعم نے ارشاد فرمایا،

إِنَّ هَذَا الدِّينَ يُسْرٌ وَلَنْ يَنْتَهِ

یہ دین آسان ہے، جو کوئی شخص دین سے

سختی میں مقابلہ کرے گا، تو دین اس کو

الدِّينَ أَحَدًا إِلَّا غَلَبَهُ،

اور فرمایا

لے جمع الفوائد طبع میرٹھ جلد اول صفحہ ۲۰ باب الاقتصاد فی الاعمال بحوالہ صحیح بخاری و سنن نسائی،

میں تو سہل اور آسان روشن صنفی دین

إِنَّمَا أَنَا بَعَثْتُ بِالْمِلَّةِ السَّهْلَةِ

دے کر بھیجا گیا ہوں،

أَوِ السَّمِيلَةِ الْخَفِيفَةِ الْبَيْضَاءِ

مذہب میں رہبانیت اور جوگ کا جو طریقہ ایجاد کیا گیا، خواہ وہ کتنی ہی خوش فہمی سے کیا گیا ہو، تاہم وہ دین حق کی اصل تعلیم نہ تھی، اسی لئے اسلام کے صحیفہ نے اس کو بدعت سے تعبیر کیا، اور کہا،

اور عیسائیوں نے ایک رہبانیت کی بدعت

وَرَهْبَانِيَّةً لِئَیْتَدَعُوَهَا مَا

نکالی اور ہم نے ان کو خدا کی خوشنودی

كُنْتُمْ عَلَيْهَا أَوْلَىٰ أَلَّا يُتَّبَعُوا

حاصل کرنے کے سوا اس کا حکم نہیں دیا تھا

رِضْوَانِ اللَّهِ فَمَا رَعَوْهَا حَقَّ

تو جیسا چاہئے اس رہبانیت کا حق ادا کیا

رِعَابَتِهَا، (حدید ۲۰)

ان لوگوں سے جنہوں نے اچھے کھانوں اور زیب و زینت کی جائز چیزوں کو بھی اس لئے اپنے اوپر حرام کر لیا تھا کہ اس سے خدا خوش ہوگا، یہ سوال کیا،

پوچھ اے پیغمبر کہ اس زیب و زینت اور

قُلْ مَنْ حَرَّمَ زِينَةَ اللَّهِ الَّتِي

رزق کی اچھی چیزوں کو جن کو خدا نے

أَخْرَجَ لِعِبَادِهِ وَالطَّيِّبَاتِ مِنَ

اپنے بندوں کے لئے بنایا، کس نے حرام کیا

الرِّزْقِ، (اعراف ۳۱)

اسلام نے اس مسئلہ میں یہاں تک سختی کی کہ ایک دفعہ آنحضرت صلعم نے بعض بی بیوں کی خوشنودی مزاج کے لئے شہد نہ کھانے کی قسم کھالی تھی، اس پر عتاب آیا، خدا نے فرمایا،

لے سند ابن ضیل جلد ۲۶، ۲۶۶،

يَا أَيُّهَا النَّبِيُّ لِمَ تُحَرِّمُ مَا أَحَلَّ
 اللَّهُ لَكَ تَبَتَّغِي مَرْضَا أَرْوَا
 وَاللَّهُ غَفُورٌ رَحِيمٌ

اسے پیغمبر خدا نے جس چیز کو تیرے لئے
 حلال کیا، تو اس کو اپنی بی بیوں کی خوشی
 کی خاطر اپنے اوپر حرام کیوں کرتا ہے،

اور خدا بخشنے والا مہربان ہے،

(تحریر: ۱)

صحابہ میں بعض ایسے لوگ تھے جو عیسائی راہبوں کے اثر یا ذاتی میلان طبع کے سبب
 تجرد، ترک لذائذ اور ریاضات شاقہ کی زندگی بسر کرنا چاہتے تھے، آنحضرت صلعم نے ان کو
 اس سے باز رکھا، اور فرمایا کہ میں یہ شریعت لیکر نہیں آیا، قدامتہ بن مطعون اورنگ ایک رفیق
 نے دربار رسالت میں حاضر ہو کر عرض کی یا رسول اللہ! ہم میں سے ایک نے عمر بھر مجرور رہنے اور
 شادی نہ کرنے کا، اور دوسرے نے گوشت نہ کھانے کا ارادہ کیا ہے، آپ نے فرمایا، میں تو
 دونوں باتیں کرتا ہوں، یہ سن کر دونوں صاحب اپنے ارادہ سے باز رہے،

حضرت عبداللہ بن عمرؓ نے جو ایک نہایت عابد و زاہد صحابی تھے، یہ عہد کر لیا تھا کہ
 وہ ہمیشہ دن کو روزہ رکھیں گے، اور رات بھر عبادت کریں گے، آنحضرت صلعم کو خبر ہوئی تو
 آپ نے ان سے فرمایا کہ "اے عبداللہ! تم پر تمہارے جسم کا بھی حق ہے، تمہاری آنکھ کا بھی حق
 ہے، تمہاری بیوی کا بھی حق ہے، ہینہ میں تین دن روزے رکھ لینا کافی ہے، اسی قسم کی
 نصیحت آپ نے ایک دوسرے نقشب پسند صحابی حضرت عثمان بن مظعون کو فرمائی، آپ کو
 ان کی نسبت معلوم ہوا کہ وہ شب و روز عبادت میں مصروف رہتے ہیں، بیوی سے کوئی

لے صحیح بخاری کتاب الصوم، ۱۷۰ ایضاً

تعلق نہیں رکھتے، دن کو روزے رکھتے ہیں، رات کو سوتے نہیں آپنے ان کو بلا کر پوچھا کہ
 ”کیون عثمان! تم میرے طریقہ سے ہٹ گئے“ عرض کی ”خدا کی قسم میں نہیں ہٹا ہوں میں
 آپ ہی کے طریقہ کا طلبگار ہوں“ فرمایا ”میں سوتا بھی ہوں اور نماز بھی پڑھتا ہوں، روزہ
 بھی رکھتا ہوں اور افطار بھی کرتا ہوں، اور عورتوں سے نکاح بھی کرتا ہوں“ اسے عثمان خدا
 سے ڈرو کہ تمہارے اہل و عیال کا بھی تم پر حق ہے، تمہارے مہمان کا بھی حق ہے، تمہاری جان
 کا بھی تم پر حق ہے، تو روزے بھی رکھو، افطار بھی کرو، نماز بھی پڑھو اور سوؤ بھی“

قبیلہ بابلہ کے ایک صحابی جب اسلام لا کر اپنے قبیلہ میں واپس گئے، تو انھوں نے دن
 کا کھانا چھوڑ دیا اور مسلسل روزے رکھنے لگے، ایک سال کے بعد جب وہ پھر خدمتِ اقدس
 میں حاضر ہوئے تو ان کی صورت اتنی بدل گئی تھی کہ آپ ان کو پہچان نہ سکے، انھوں نے
 اپنا نام بتایا، تو فرمایا ”تم خوشرو تھے، تمہاری صورت کیوں ایسی ہو گئی“ عرض کی ”یا رسول اللہ!
 صلعم جیسے آپ سے مل کر گیا ہوں، متصل روزے رکھتا ہوں“ فرمایا تم نے اپنی جان کو کیوں غذا
 میں ڈالا، رمضان کے علاوہ ہر مہینہ میں ایک روزہ کافی ہے، انھوں نے اس سے زیادہ
 کی طاقت ظاہر کی، تو آپ نے مہینہ میں دو روزوں کی اجازت دی، انھوں نے اس سے زیادہ
 کی اجازت چاہی تو آپ نے مہینہ میں تین روزے کر دیئے، انھوں نے اس سے بھی زیادہ اضافہ
 کی درخواست کی، تو آپ نے ماہِ حرام کے روزوں کی اجازت دی، ایک دفعہ چند صحابہؓ نے ازواج
 مطہرات کی خدمت میں حاضر ہو کر آپ کی دن رات کی عبادت و ریاضت کا حال دریافت

لے ابو داؤد کتاب الصلوٰۃ باب ما یومر بہ من القصد فی الصلوٰۃ لے ابو داؤد باب صوم اشہر الحرم،

کیا وہ سمجھتے تھے کہ رسول خدا صلعم کو دن رات سوا عبادت کے اور کوئی کام نہ ہوگا، انھوں نے آپ کی عبادت کا حال سنا تو بولے ہم کو رسول اللہ صلعم سے کیا نسبت ہے آپ تو معصوم ہیں ان میں سے ایک صاحب نے کہا میں تو رات بھر نمازین پڑھوں گا، دوسرے صاحب بولے میں عمر بھر روزے رکھوں گا، تیسرے صاحب نے اپنا ارادہ یہ ظاہر کیا کہ میں عمر بھر حج درہوں گا، کسی نکاح نہ کروں گا، آنحضرت صلعم ان کی گفتگو سن رہے تھے، ان کو خطاب کر کے فرمایا "خدا کی قسم میں تم سے زیادہ خدا سے ڈرتا ہوں تاہم میں روزہ رکھتا ہوں، اور افطار بھی کرتا ہوں، تو کو نماز بھی پڑھتا ہوں، اور سوتا بھی ہوں، اور عورتوں سے نکاح بھی کرتا ہوں، جو میرے طریقے پر نہیں چلتا وہ میری جماعت میں نہیں ہے۔"

بعض صحابہؓ نے جو افلاس اور غربت کی وجہ سے شادی نہیں کر سکتے تھے اور ضبط نفس بھی قادر نہ تھے، چاہا کہ اپنا عضو قطع کرادیں، انھوں نے آنحضرت صلعم سے اس رہبانیت کی اجازت چاہی، تو آپ نے سخت برہمی ظاہر فرمائی، حضرت سعد بن ابی وقاصؓ وغیرہ صحابہ کتے ہیں اگر حضور اس کی اجازت دیتے تو بہت سے لوگ اس پر عمل کرنے کے لئے تیار تھے، ان واقعات سے اندازہ ہوگا کہ آپ نے کس اہتمام بلیغ کے ساتھ لوگوں کو عبادت کا صحیح مفہوم و مقصود تعلیم فرمایا،

آپ نے کبھی کبھی بذاتِ خاص کئی کئی دن تک متصل روزے رکھے، صحابہ نے بھی آپ کی پیروی میں اس قسم کے روزے رکھنے چاہے، آپ نے منع فرمایا، لیکن وہ یہ سمجھے کہ آپ صر

لے صحیح بخاری کتاب النکاح، ۱۷ صیح بخاری دابوداؤد کتاب النکاح.

اپنی شفقت کی بنا پر منع فرماتے ہیں، اس لئے انھوں نے افطار نہ کیا، آپ نے دو دن روزہ رکھے تھے، کہ اتفاق سے چاند نکل آیا، آپ نے افطار کر لیا، اور فرمایا کہ اگر مہینہ بڑھ سکتا تو میں اتنے روزہ رکھتا کہ ان مذہب میں غلو کرنے والوں کا سارا غلو بجاتا، صحابہؓ نے عرض کی یا رسول اللہ! پھر آپ کیوں کہی گئی دن کے روزے رکھتے ہیں، فرمایا تم میں سے کون میری طرح ہے، مجھے تو میرا کھلاتا پلاتا رہتا ہے، اسی لئے اسلام میں عام امت کے لئے یہ روزے نہیں ہیں،

ایک دفعہ ایک مسجد میں آپ کا گزر ہوا، دیکھا تو ایک کھلمے میں ایک رستی تک رہی ہے، کیا تو لوگوں نے کہا یہ زینبؓ نے باندھی ہے۔ رات کو نماز میں جب وہ کھڑی کھڑی تھک جاتی ہیں تو اسی کے سہارے کھڑی ہوتی ہیں، یہ سن کر آپ نے فرمایا، یہ رستی کھول دو، لوگو! تم اسی وقت تک نماز پڑھو جب تک تم میں نشاط باقی رہے، جب کوئی تھک جائے تو بیٹھ جائے،

ایک دفعہ ایک عورت سامنے سے گزری، حضرت عائشہؓ نے کہا، یہ خولا ہے، لوگ کہتے ہیں کہ یہ رات بھر نہیں سوتی اور عبادت میں مصروف رہتی ہے، فرمایا کہ، یہ رات بھر نہیں سوتی، لوگو! اسی قدر کرو جتنی طاقت ہے،

جو لوگ اپنی قوت اور استطاعت سے زیادہ رات بھر نمازوں میں مشغول رہتے تھے ان کو مخاطب کر کے فرمایا،

اتنے ہی کام کی تکلیف اٹھاؤ جس کو کر سکو،

أَكْفُوا مِنَ الْعَمَلِ مَا نَطِيقُونَ

۱۔ صحیح مسلم کتاب الصوم ۱۷۰ جمع فوائد بحوالہ معجم کبیر و اوسط للطبرانی و ابو داؤد و عن انس جلد اول صفحہ ۲۰ طبع میرٹھ، باب الاقضاء فی الاعمال، ۲۔ جمع فوائد بحوالہ معجم کبیر و اوسط للطبرانی،

فَاتِ اللّٰهَ لَا يَمَلُّ حَتّٰى تَمَلُّوْا
 كَيُوْثِقَ حَبْطُكُمْ تَمَّ نَزَاكًا جَاوِدًا فَزَعَنِيْنَ اَلْمُنَا
 فَانْ اَحْبَبَ الْعَمَلُ اِلَى اللّٰهِ
 خُذَا كَيْ نَزْدِيْكَ سَبِيْهًا مِّنْ دُوْحٰى كَامِدًا
 اَدْوَمًا وَاَنْ قَلْبًا
 جِسْمًا كُوْتَمَّ بِهَيْبَتِهِ كَرَسُوْلًا اِذَا رَجَعَهُ وَاَوْهَابًا اِذَا رَجَعَهُ

حج میں رہبانیت کی بہت سی باتیں عرب میں جاری تھیں بعض حاجی یہ عہد کر لیتے تھے کہ وہ اس سفر میں زبان سے کچھ نہ بولیں گے، یا سواری کی استطاعت کے باوجود وہ پیادہ سفر کریں گے، اور کسی سواری پر نہ چڑھیں گے، یا اس سفر میں کسی سایہ کے بغیر و صوب ہی میں چلیں گے، بعض لوگ اپنی گنہگاری کے اظہار کے لئے اپنی ناک میں نیل ڈال کر طواف کرتے تھے، اور اس کو ثواب جانتے تھے۔ اسلام نے ان تمام طریقوں کو منسوخ کر دیا، کہ خواہ مخواہ کی تکلیف خدا کی خوشنودی کا باعث نہیں، حضرت عقبہ بن عامر کی بہن نے یہ نذرمانی تھی، کہ وہ پیادہ حج کریں گی، عقبہ نے اگر آنحضرت ﷺ سے قومی پوچھا، آپ نے جواب دیا خدا کو تمہاری بہن کی اس نذر کی حاجت نہیں، ان سے کہو کہ وہ سوار ہو کر حج کریں، اسی طرح آپ نے ایک اور شخص کو دیکھا کہ قربانی کے اونٹ ساتھ ہونے کے باوجود پیدل چل رہا ہے، آپ نے اس کو سوار ہونے کا حکم دیا، اس نے معذرت کی کہ یہ قربانی کا اونٹ ہے، آپ نے فرمایا میں یہ جانتا ہوں کہ یہ قربانی کا جانور ہے لیکن تم اس پر سوار ہو لو! ایک دفعہ حج کے سفر میں آپ نے ایک بڑھے کو دیکھا جو خود چل نہیں سکتا تھا، اس کے بیٹے اس کو دونوں طرف سے پکڑ کر چلا رہے تھے، آپ نے دریافت فرمایا،

لے ابوداؤد باب القصد فی الصلوٰۃ، لے ابوداؤد و مسند ابن جبار و کتاب الایمان والنذور، لے صحیح بخاری

معلوم ہوا کہ اس نے پیدل حج کی نیت کی ہے، فرمایا "خدا کو اس کی حاجت نہیں کہ یہ اپنی جان کو اس طرح عذاب میں ڈالے، اس کو سوار کر دو"

ایک دفعہ آپ خطبہ سے رہے تھے، دیکھا کہ ایک شخص چلپاتی ہوئی دھوپ میں ننگے سر کھڑا ہے، آپ نے پوچھا کہ یہ کون شخص ہے اور اس کی یہ کیا حالت ہے، لوگوں نے بتایا کہ اس کا نام ابو اسرائیل ہے، اس نے نذرمانی ہے کہ وہ کھڑا رہیگا، بیٹھے گا نہیں اور نہ سایہ میں آرام کرے گا اور نہ بات کرے گا، اور برابر وزے رکھیگا، آپ نے فرمایا کہ "اس سے کہو کہ باتیں کرے، بیٹھے، سایہ میں آرام لے اور اپنا روزہ پورا کرے"

حج میں دیکھا کہ ایک شخص اپنی ناک میں نمیل ڈالے ہوئے ہے اور دوسرا اس کو جانور کی طرح اس کی نمیل پکڑ کر کھینچ رہا ہے، آپ نے جا کر نکیل کاٹ دی، اور فرمایا کہ "اگر ضرورت ہو تو ہاتھ پکڑ کر اس کو طواف کراؤ"

فرمایا
اسی قسم کی غیر ضروری ریاضتوں کے متعلق عیسائی راہبوں کی ناگفتہ بہ حالت دکھا کر آپ نے

لا تشدد و اعلیٰ انفسکم فانما
اپنی جانوں پر سختی نہ کرو، کہ تم سے پہلے تو

ہم
ہلاک من کان قبلکم بنشد
اپنی جانوں پر سختی کرنے سے تباہ ہوئیں اور

علیٰ انفسهم و سجد و بقایا
ان کی بقیہ نیلین آج بھی گرجوں اور دیرو

فی الصوامع والدیارات
میں تم کو ملین گی،

۱۔ ابو داؤد و ترمذی و نسائی و ابن جارود و کتاب الایمان و النذور، ۲۔ صحیح بخاری، ابو داؤد و ابن جارود و کتاب الایمان و النذور ۳۔ صحیح بخاری ایمان و نذور، ۴۔ جمع الفوائد بحوالہ معجم کبیر و اوسط للطبرانی، ابو داؤد و صفحہ ۲۰ باب لا تقص فی الاعمال

خاتم الانبیاء صلعم نے عبادت کے ان تمام غلط راہباناہ طریقوں کا اپنے ایک مختصر فقرہ سے ہمیشہ کے لئے خاتمہ کر دیا، آپ نے فرمایا،

لاصبر و تقوی الا سلاماً (ابوداؤد) اسلام میں رہبانیت نہیں،

عزالت یعنی اور قطع علاقہ | اکثر مذاہب نے دینداری اور خدا پرستی کا کمال یہ سمجھا تھا، کہ انسان کسی نئے عبادت میں کھو یا جنگل میں بیٹھ جائے اور تمام دنیا سے کنارہ کشی اختیار کر لے، اسلام

نے اسکو عبادت کا صحیح طریقہ نہیں قرار دیا، عبادت درحقیقت خدا اور اس کے بندوں کے حقوق کے ادا کرنے کا نام ہے، جیسا کہ آگے چل کر معلوم ہوگا، اس بنا پر وہ شخص جو اپنے تمام ہمتوں سے الگ ہو کر ایک گوشہ میں بیٹھ جاتا ہے، وہ درحقیقت اپنے جس کے حقوق سے قاصر رہتا ہے، اس لئے وہ کسی تعریف کا مستحق نہیں، اسلام کا صحیح تخیل یہ ہے کہ انسان تعلقات کے ازدحام اور علاقے کے ہجوم میں گرفتار ہو کر ان میں سے ہر ایک کے متعلق جو اس کا فرض ہے اسکو بخوبی ادا کرے، جو شخص ان تعلقات و علاقے اور حقوق و فرائض کے ہجوم سے گھبرا کر کسی گوشہ عافیت کو تلاش کرتا ہے وہ دنیا کے کارزار کا نامزد اور بزدل سپاہی ہے، اسلام اپنے پیروں کو جو امر و سپاہی دیکھنا چاہتا ہے، جو ان سب جھیلوں کو اٹھا کر بھی خدا کو نہ بھولیں، غرض اسلام کے نزدیک عبادت کا مفہوم ترک فرض نہیں، بلکہ ادا ہے فرض ہی، ترک عمل نہیں، بلکہ عمل، کچھ نہ کرنا نہیں، بلکہ کرنا ہی،

ابھی تم اوپر پرچہ چکے ہو کہ آنحضرت صلعم نے بعض ان صحابہ کو جو اہل و عیال اور دوست و احباب سب کو چھوڑ کر دن بھر روزہ رکھتے تھے، اور راتوں کو عبادت کرتے تھے، فرمایا اسے

فلان! تم ایسا نہ کرو کہ تم پر تمہاری بیوی بچوں کا بھی حق ہے، تمہارے مہمان کا بھی حق ہے، تمہاری جان کا بھی حق ہے، تمہاری آنکھ کا بھی حق ہے! اس سے ظاہر ہوا کہ اسلام کی نظر میں عبادت اُن حقوق کو بچانا ہے، ان حقوق کو ترک کر دینا نہیں، چنانچہ ایک دفعہ کسی غزوہ میں ایک صحابی کا گدرا ایک ایسے مقام پر ہوا جس میں موقع سے ایک غارتھا، قریب ہی پانی کا چشمہ بھی تھا، آس پاس کچھ جنگل کی بوٹیاں بھی تھیں، ان کو اپنی عزت نشینی کے لئے یہ جگہ بہت پسند آئی، خدمتِ بابرکت میں اگر غرض کی یا رسول اللہ ﷺ کو ایک غارتھا ہاتھ آگیا ہے، جہاں ضرورت کی سب چیزیں ہیں، وحی چاہتا ہے وہاں گوشہ گیر ہو کر ترکِ دنیا کر لوں، آپ نے فرمایا، "میں یہودیت اور عیسائیت لیکر دنیا میں نہیں آیا ہوں، میں آسان اور سہل اور روشن اور بڑا بھی مذہب لیکر آیا ہوں۔"

اسلام سے پہلے آنحضرت ﷺ صلعم غارِ حرا میں کئی کئی دن جا کر رہا کرتے تھے اور عبادتِ الہی میں مصروف رہتے تھے، لیکن جب سے وحی کا پہلا پیام آپ کے پاس آیا، اور دعوت و تبلیغ کا بار آپ کے مبارک کندھوں پر رکھا گیا، شب و روز میں رات کی چند ساعتیں اور سال میں رمضان کے چند آخری دن گوشہ عزلت اور زاویہ تنہائی میں بسر ہوتے تھے، ورنہ تمام دن پوری جماعت کیساتھ مل کر خالق کی عبادت، اور پھر مخلوق کی خدمت میں صرف ہوتے تھے، اور یہی تمام خلفاء اور عام صحابہ کا طرز عمل رہا، اور یہی اسلام کی عملی اور سیدھی ساوھی عبادت تھی،

۱۔ مسند ابن جنبل جلد ۵ صفحہ ۲۶۶، ۲۔ اسلام میں گوشہ گیری اور عزلت نشینی کی اجازت صرف دو موقعوں پر ہے، ایک اس شخص کے لئے جس میں فطرۃ بدی ہے، جس کی سرشت دوسروں کو نفع پہنچانا نہیں بلکہ تکلیف دینا ہے، آنحضرت ﷺ نے اسکو برائی سے بچنے کی تدبیر بتائی ہے کہ وہ لوگوں سے قطع تعلق کرے، صحیح بخاری میں ہے کہ ایک بدو نے اگر آنحضرت ﷺ سے دریافت کیا کہ سب سے بہتر شخص کون ہے؟ فرمایا ایک تو وہ جو اپنی جان و مال کو خدا کی راہ میں قربان کرتا ہے، دوسرے وہ جو کسی

اسلام میں عبادت کا مفہوم	اوپر کی تفصیلات سے یہ واضح ہوا ہوگا کہ اسلام میں عبادت کا وہ تنگ مفہوم نہیں جو دوسرے مذہبوں میں پایا جاتا ہے، عبادت کے لفظی معنی اپنی عاجزی
--------------------------	---

اور درماندگی کا اظہار ہے اور اصطلاح شریعت میں خدا سے عزوجل کے سامنے اپنی بندگی اور عبودیت کے نذرانہ کو پیش کرنا، اور اس کے احکام کو پالنا ہی اسی لئے قرآن پاک میں عبادت کا

(بقیہ ماہیہ صفحہ ۴۴) گھائی میں بیٹھ کر اپنے رب کی عبادت کرے اور لوگوں کو اپنے شریعت محفوظ رکھنے لے، اس تعظیم نبوی نے انسانوں کی دو قسمیں کر دیں ایک وہ جن کو خلق اللہ کی ہدایت اور خدمت کی فطری توفیق ملی ہے تو ان پر یہ فرض ہے کہ وہ جمع اور ہجوم میں رہ کر ان کی بھلائی کا فرض انجام دین یہاں تک کہ اس راہ میں ان کی دولت بھی خرچ ہو جائے اور ان کی جان بھی کام آجائے، دوسرے وہ لوگ جن میں ہٹا مردم آزاری اور ڈومٹرن کو نقصان پہنچانے کا مادہ ہو، ان کی اخلاقی اور روحانی اصلاح ہی میں ہے کہ وہ اپنے کو جمع سے الگ لے کر خدا کی عبادت میں اپنا وقت صرف کریں، تاکہ وہ گناہ کے بار سے اور لوگ نکلے آزار سے محفوظ رہیں دوسرا موقع جس میں آنحضرت صلی اللہ علیہ وسلم نے عزلت نشینی کی اجازت دی ہے اور وہ ہے حج و آبادی یا قوم و ملک میں نقتہ و فسق کا بازار اس طرح گرم ہو کہ وہ اس کی روک تھام سے عاجز اور اس کی اصلاح سے قاصر ہو تو ایسے موقع پر اس کے لئے پسینہ یہی ہے کہ وہ جماعت سے ہٹ کر گوشہ گیر ہو جائے، چنانچہ آپ نے صحابہ سے فرمایا کہ ایک ایسا زمانہ ہو گا کہ لوگوں پر ایسا جنگ جس میں ایک انسان کی بہترین دولت بکری ہوگی جس کو لیکر وہ بارش کی جگہوں اور پہاڑوں کی گھاٹیوں کو تلاش کریگا، تاکہ وہ اپنے دین بچاؤ کو فتنوں سے بچا سکے۔ (صحیح بخاری کتاب الادب باب العزلة تراخ من خلاط السوء)

گوشہ گیری اور عزلت کے یہ دو موقع بھی درحقیقت نہایت صحیح اصول پر مبنی ہیں پہلے موقع میں ایسے فرد کا جس سے جماعت اور مخلوق کو فائدے کے بجائے نقصان کا اندیشہ ہو، الگ ہنا، جماعت اور فرد دونوں کے لئے فائدہ مند ہے، اور دوسرے موقع پر جبکہ جماعت کا نظام ابتر ہو گیا ہے اور کوئی فرد جو بجائے خود نیک اور سید ہو لیکن اپنی کمزوری کے باعث وہ اس جماعت کی اصلاح پر قادر نہ ہو تو اس کے لئے جماعت کے دائرہ اثر سے اپنی کو باہر رکھ کر ہی اپنی نیکی اور سعادت کی تکمیل مناسب ہے،

لے صحیح بخاری کتاب الادب باب العزلة تراخ من خلاط السوء،

مقابل اور بالقد لفظ استکبار اور غرور استعمال ہوا ہے،

ان الذین یستکبرون عن
عبادتی سیدخلون جہنم
فرشتوں کے متعلق فرمایا،

جو میری عبادت سے غرور کرتے ہیں
وہ جہنم میں جائیں گے،

وَمَنْ عِنْدَهُ لَا یَسْتَكْبِرُونَ
عَنْ عِبَادَتِي، (انبیاء - ۲)

جو اس کے پاس ہیں وہ اس کی عبادت
سے غرور نہیں کرتے،

سعادت مند اور باایمان مسلمانوں کے متعلق فرمایا،

إِنَّمَا يُؤْمِنُ بِآيَاتِنَا الَّذِينَ إِذَا
ذُكِرُوا بِهَا خَرُّوا سُجَّدًا
سَبِّحُوا بِحَمْدِ رَبِّهِمْ وَهُمْ
لَا یَسْتَكْبِرُونَ، (سجده - ۲)

میری آیتوں پر وہی ایمان لاتے ہیں
جن کو ان آیتوں سے سمجھایا جائے تو
وہ سجدہ میں گر پڑتے ہیں، اور اپنے پروردگار
کی پاکی بیان کرتے ہیں اور غرور نہیں کرتے

اس قسم کی اور آیتیں بھی قرآن پاک میں ہیں جن سے ظاہر ہوتا ہے کہ عبادت اور غرور
استکبار باہم مقابل کے متضاد معنی ہیں، اس بنا پر اگر غرور و استکبار کے معنی خدا کے مقابلہ میں اپنے
کو بڑا سمجھنا، اپنی ہستی کو بھی کوئی چیز جانتا، اور خدا کے سامنے اپنی گردن جھکانے سے عار کرنا ہو،
تو عبادت کے معنی خدا کے آگے اپنی عاجزی و بندگی کا اظہار اور اس کے احکام کے سامنے اپنی
گردن اطاعت کو خم کرنا ہے، اس بنا پر صحیفہ محمدی کی زبان میں عبادت، بندہ کا ہر ایک وہ کام
ہے جس سے مقصود، خدا کے سامنے اپنی بندگی کا اظہار اور اس کے احکام کی اطاعت ہو، اگر کوئی

انسان بظاہر کیسا ہی اچھوڑا اچھا کام کرے لیکن اس کا مقصود اپنی بندگی کا اظہار اور خدا کے حکم کی اطاعت ہو تو وہ عبادت نہ ہوگا، اس سے ثابت ہوا کہ کسی اچھوڑا کام کو عبادت میں داخل کرنے کیلئے پاک اور خالص نیت کا ہونا شرط ہے، اور یہی خیر عبادت اور غیر عبادت کے درمیان اہم فرق ہے، قرآن پاک میں یہ نکتہ جا بجا ادا ہوا ہے:

وَسَيُجَنَّبُهَا الَّذِينَ الّٰذِيْنَ يُؤْتُوْنَ

مَالَهُمْ يَتَزَكُّوْنَ وَمَالِ الْاِحَادِ عِنْدُ

مِنْ نِعْمَةٍ يَّجْزُوْنَ اِلَّا اِبْتِغَاءَ

وَجْهِ رَبِّهِمْ الْاَعْلٰى وَلَسَوْفَ

يَرْضٰى (سید - ۱)

وَمَا تُنْفِقُوْنَ اِلَّا اِبْتِغَاءَ وَجْهِ

اللّٰهِ (بقرہ - ۳۷)

اِنَّمَا نَطْعُمُكُمْ لِرُوجِهِ اللّٰهِ،

(انسان - ۱)

فَوَيْلٌ لِّلْمُصَلِّينَ الَّذِيْنَ هُمْ

عَنْ صَلَاتِهِمْ سَاهُوْنَ الَّذِيْنَ

هُمْ رِءَاؤُوْنَ، (معاون - ۱)

کام کرتے ہیں،

قرآن کی ان آیتوں کی جامع و مانع تفسیر آنحضرت صلعم نے ان مختصر لیکن بلیغ فقرات میں فرمائی کہ

اِنَّمَا الْاَعْمَالُ بِالنِّيَّاتِ (صحیح بخاری مسلم)

اعمال کا ثواب نیت پر موقوف ہے،

اسی کی تشریح اپنے ان لوگوں سے کی جو اپنا گھر بار چھوڑ کر ہجرت کر کے مدینہ منورہ آ رہے تھے

لَعَلَّ امْرَأَ مَالَوِي فَمَنْ
ہر شخص کو وہی بلے گا جس کی اُس نے نیت کی

كَانَتْ هَجْرَتُهُ إِلَى اللَّهِ وَسَلْبِ
اگر ہجرت سے مقصود خدا اور رسول تک

فَهَجْرَتُهُ إِلَى اللَّهِ وَمَنْ كَانَتْ
پہنچنا ہی تو اس کی ہجرت خدا کی طرف ہے

هَجْرَتُهُ إِلَى دُنْيَا بَصِيدِيهَا وَأَمْرًا
اگر کسی دنیاوی غرض کے لئے ہے، یا کسی

يُنْكِهِمَا فَهَجْرَتُهُ إِلَى مَا هَاجَرَ
عورت کے لئے ہے، تو اس کی ہجرت اسی کی

إِلَيْهِ، (بخاری باب اول)

اس تشریح سے یہ ثابت ہو گا کہ آنحضرت صلعم نے عبادت کا جو مفہوم دنیا کے سامنے پیش

کیا ہے، اس میں پہلی چیزوں کی نیت اور اخلاص ہے، اس میں کسی خاص کام اور طرز و طریقہ کی تخصیص نہیں

ہے، بلکہ انسان کا ہر وہ کام جس سے مقصود خدا کی خوشنودی، اور اُس کے احکام کی اطاعت ہے،

عبادت ہے، اگر تم اپنی شہرت کے لئے کسی کو لاکھوں روپے ڈالو، تو وہ عبادت نہیں، لیکن خدا کی

رضا جوئی اور اُس کے علم کی بجا آوری کے لئے چند کوڑیاں بھی کسی کو دو تو یہ بڑی عبادت ہے،

تعلیم محمدی کی اس نکتہ رسی نے عبادت کو درحقیقت دل کی پاکیزگی، روح کی صفائی، اور

عمل کے اخلاص کی غرض و غایت بنا دیا ہے، اور یہی "عبادت" سے اسلام کا اصلی مقصود ہے،

يَا أَيُّهَا النَّاسُ اعْبُدُوا رَبَّكُمُ
اے لوگو! اپنے اس پروردگار کی عبادت

الَّذِي خَلَقَكُمْ وَالَّذِينَ مِنْ
کر، جس نے تم کو اور تم سے پہلے کو پیدا

قَبْلَكُمْ تَعْلَمُونَ، (بقرہ ۲۱)

کیا، تاکہ تم کو تقویٰ حاصل ہو،

اس آیت سے ظاہر ہوا کہ عبادت کی غرض و غایت محض حصول تقویٰ ہے،
 تقویٰ انسان کے قلب کی وہ کیفیت ہے جس سے دل میں تمام نیک کاموں کی تحریک
 اور بُرے کاموں سے نفرت ہوتی ہے، آپ نے ایک دفعہ سینہ کی طرف اشارہ کر کے فرمایا کہ تقویٰ
 کی جگہ یہ ہے۔ اور قرآن نے بھی تقویٰ القلوب "دلوں کا تقویٰ" کہہ کر اسی نکتہ کو کھولا ہے
 اسی کیفیت کا پیدا کرنا اسلام میں عبادت کی اصلی غرض ہے، نماز روزہ اور تمام عبادتیں سب اسی
 کے حصول کی خاطر ہیں، اس بنا پر انسان کے وہ تمام مشروع افعال و اعمال جن سے شریعت کی
 نظر میں یہ غرض حاصل ہو سب عبادت ہیں،

اسی مفہوم کو ہم دوسری عبارت میں یوں ادا کر سکتے ہیں، کہ پہلے عام طور پر سمجھا جاتا تھا
 کہ عبادت صرف چند ان مخصوص اعمال کا نام ہے، جن کو انسان خدا کے لئے کرتا ہے، مثلاً
 نماز، دعا، قربانی، لیکن محمد رسول اللہ صلی علیہ وسلم کی تعلیم نے اس تنگ دائرہ کو وسیع کر دیا، اس
 تعلیم کے روستے ہر ایک وہ نیک کام جو خاص خدا کے لئے اور اس کی مخلوقات کے فائدہ
 کے لئے ہو، اور جس کو صرف خدا کی خوشنودی کے حصول کے لیے کیا جائے عبادت ہی، اسلام
 میں خدا کے لئے کسی کام کے کرنے کا مفہوم یہ ہے کہ وہ کام خواہ خدا کی بڑائی اور پاکی کے لئے ہو
 یا کسی انسان یا حیوان کے فائدہ کے لیے ہو، لیکن اس کام کرنے سے اس کام کے کرنے والے
 کا مقصود، نمائش، دکھاوا، حصولِ شہرت، یاد دوسروں کو احسان مند بنانا، وغیرہ کوئی دنیاوی اور
 مادی غرض نہ ہو، بلکہ محض خدا کی محبت، خوشنودی اور رضامندی ہو،

اس تشریح کے روستے وہ عظیم الشان تفرقہ جو دین اور دنیا کے نام سے مذاہب نے قائم

۱۔ مسکن بیابان
 ۲۔ الصلحہ باب
 ۳۔ غریب نظم المسلم
 ۴۔ تفسیر روح الباقی

کر رکھا تھا، محمد رسول اللہ صلعم کی تعلیم نے اس کو دفعۃً مٹا دیا، دین اور دنیا کی حیثیت اسلام میں دو
 حریت کی نہیں رہتی، بلکہ دو دوست کی ہو جاتی ہے، دنیا کے وہ تمام کام جن کو دوسرے مذاہب
 دنیا کے کام کہتے ہیں، اسلام کی نظر میں اگر وہ کام اسی طرح کئے جائیں، لیکن ان کی غرض و نیت
 کوئی مادی خود غرضی و نمائش نہ ہو بلکہ خدا کی رضا اور اس کے احکام کی اطاعت ہو تو وہ دنیا کے
 نہیں، دین کے کام ہیں، اس لئے دین اور دنیا کے کاموں میں، کام کا تفرقہ نہیں، بلکہ غرض و
 نیت اور نیت کا تفرقہ ہے، تم نے اوپر پڑھا کہ آنحضرت صلعم نے ان صحابہ کو جو دن رات خدا
 کی عبادت میں مصروف رہتے تھے، فرمایا کہ تمہارے جسم کا بھی ٹیپر حق ہے، کہ اس کو آرام دو
 تمہاری آنکھ کا بھی تم پر حق ہے کہ اس کو کچھ دیر سونے دو، تمہاری بیوی کا بھی حق ہے کہ اس کی
 تسلی کرو، اور تمہارے ہمان کا بھی حق ہے، کہ اس کی خدمت کے لیے کچھ وقت نکالو، جن
 ان حقوق کو بھی ادا کرنا، خدا کے احکام کی اطاعت اور اس کی عبادت ہی، چنانچہ پاک روزی
 کھانا اور اس کا شکر ادا کرنا بھی عبادت ہی

اسے ایمان والو! ہم نے جو تم کو پاک اور

يَا أَيُّهَا الَّذِينَ آمَنُوا كُلُوا مِن

ستھری چیزیں روزی کی ہیں، ان کو کھاؤ

طَيِّبَاتِ مَا رَزَقْنَاكُمْ وَاشْكُرُوا

اور خدا کا شکر ادا کرو، اگر تم اسی کی عبادت

لِلَّهِ إِنَّ كُنْتُمْ إِيَّاهُ تَعْبُدُونَ

کرتے ہو،

(رقبہ ۲۱-۲۲)

اس آیت سے معلوم ہوا کہ پاک روزی ڈھونڈھنا اور کھانا اور اس پر خدا کا شکر ادا کرنا عبادت

لے صحیح بخاری کتاب الادب باب حق الضیف،

ہے، ایک اور آیت میں توکل یعنی کاموں کے لیے کوشش کر کے نتیجہ کو خدا پر سپرد کر دینا بھی عبادت قرار دیا گیا ہے، فرمایا

فَاعْبُدْهُ وَتَوَكَّلْ عَلَيْهِ (ہو۔۱۰) اسکی عبادت کرو اور اس پر بھروسہ رکھو

اسی طرح مشکلات میں صبر و استقلال بھی عبادت ہے، فرمایا،

فَاعْبُدْهُ وَاصْطَبِرْ (مریم۔۲۷) اس کی عبادت کرو اور صبر کرو،

کسی شکستہ دل سے اس کی تسکین و تسفی کی بات کرنا، اور کسی گنہگار کو معاف کرنا بھی عبادت

ہے، ارشاد ہے،

قَوْلٌ مَّعْرُوفٌ وَمَغْفِرَةٌ خَيْرٌ اچھی بات کہنا اور معاف کرنا، اس خیراً

مِنْ صَدَقَةٍ يَتَّبِعُهِنَّ اِذْ تَسْتَعِذُّنَّ بِرَبِّكَ سَتَانًا مِّمَّا

اسی آیت پاک کی تشریح محمد رسول اللہ صلعم نے ان الفاظ میں فرمائی ہے،

كُلُّ مَعْرُوفٍ حَسَنٌ، (بخاری کتاب الادب) ہر نیکی کا کام خیرات ہے،

تَبْتِمَّكَفٍ وَرَجَّهَ اِخِيكَ حَسَنَةً، تمہارا کسی بھائی کو دیکھ کر مسکرانا بھی خیرات ہے

وَلِمَا طَعَةَ الْاِذَى عَنِ الطَّرِيقِ راستہ سے کسی تکلیف وہ چیز کا ہٹنا

صَدَقَةٌ، دینا بھی خیرات ہے،

غریب اور بیوہ کی مدد بھی عبادت بلکہ بہت سی عبادتوں سے بڑھ کر ہے، فرمایا،

السَّاعِي عَلَى الْاَرْمَلَةِ وَالْمَسْكِينِ بیوہ اور غریب کے لیے کوشش کرنے والے

كَالْمَجَاهِدِ فِي سَبِيلِ وَكَالَّذِي كمرتبہ خدا کی راہ میں جہاد کرنے والے

برابر ہے، اور اس کے برابر ہے جو دن

یصوم النهار ویقوم اللیل

بھر روزہ اور رات بھر نماز پڑھتا ہو،

(بخاری، ادب)

باہم لوگوں کے درمیان سے بغض و فساد کے اسباب کو دور کرنا، اور محبت پھیلانا، ایسی عبادت

ہے جس کا درجہ نماز، روزہ، اور زکوٰۃ سے بھی بڑھ کر ہے، آپ نے ایک دن صحابہؓ سے فرمایا،

الاخیرکم یا فضل من حجة

کیا میں تم کو روزہ نماز اور زکوٰۃ سے بھی

التصیاء والصلوة والصیحة

بڑھ کر درجہ کی چیز نہ بتاؤں،

صحابہؓ نے عرض کی یا رسول اللہ! ارشاد فرمائیے، فرمایا،

اصلاح ذات البین، وہ آپ کے تعلقات کا درست کرنا ہے،

حضرت سلمان فارسی ایک دوسرے صحابی حضرت ابوذرؓ سے ملنے گئے تو دیکھا کہ انکی بیوی

نہایت معمولی اور میلے کپڑے پہنے ہیں، حضرت سلمانؓ نے وجہ دریافت کی، تو بولیں کہ تمہارے

بھائی کو دنیا کی خواہش نہیں ہے، اس کے بعد مہمان کے لئے کھانا آیا، تو ابوذرؓ نے کہا میں روزے

سے ہوں، حضرت سلمانؓ نے کہا میں تو تمہارے بغیر نہیں کھاؤں گا، آخر انھوں نے افطار کیا

رات ہوئی تو ابوذرؓ نماز کو کھڑے ہونے لگے، حضرت سلمانؓ نے کہا ابھی سو رہا ہوں، پھر حضرت

سلمانؓ نے ان کو جگایا، اور کہا اب نماز پڑھو، چنانچہ دونوں نے تہجد کی نماز ادا کی، پھر حضرت سلمانؓ

نے ان سے کہا اے ابوذرؓ تمہارے رب کا بھی تپہرق ہے، تمہاری جان کا بھی تپہرق ہے، تمہاری بیوی کا بھی تم پر

حق ہے، تو جس جس کا حق تم پر ہے، سب کو ادا کرو۔ حضرت ابوذرؓ نے حضرت صلعم کی خدمت

لے سن ابی داؤد جلد دوم کتاب الادب باب اصلاح ذات البین ص ۱۹۲،

میں اگر حضرت سلمانؓ کی یہ تقریر نقل کی، آپ نے فرمایا کہ سلمان نے سچ کہا۔

لوگوں نے آنحضرت ﷺ سے دریافت کیا کہ یا رسول اللہ! تمام کاموں میں سب سے بہتر کون کام ہے؟ فرمایا خدا پر ایمان لانا، اور اس کی راہ میں جہاد کرنا۔ لوگوں نے پوچھا: کس غلام کے آزاد کرنے میں زیادہ ثواب ہے؟ ارشاد ہوا جس کی قیمت زیادہ ہو، اور جو اپنے مالک کو زیادہ پسند ہو، انہوں نے کہا اگر یہ کام ہم سے نہ ہو سکے تو فرمایا: پھر ثواب کا کام یہ ہے کہ کام کرنے والے کی مدد کرو، یا جس سے کوئی کام بن نہ آتا ہو، اس کا کام کرو۔ پھر سوال ہوا کہ اگر یہ بھی نہ ہو سکے فرمایا: تو پھر یہ کہ لوگوں کے ساتھ کوئی برائی نہ کرو، یہ بھی ایک قسم کا صدقہ ہے جو خود تم اپنے اوپر کر سکتے ہو۔ ایک دفعہ آپ نے صحابہ سے فرمایا، خدا اپنے بندوں سے کسے گا کہ میں نے تم سے کھانا مانگا، تم نے نہ کھلایا، وہ عرض کرینگے "خداوند! تو نے کیسے کھانا مانگا تو خود تمام جہان کا پروردگار ہے؟" فرمایا: کیا تم کو معلوم نہیں کہ میرے فلان بندہ نے تم سے کھانا مانگا، تم نے کھانا اس کو نہ کھلایا، اگر تم اس کو کھلاتے تو اس کو تم میرے پاس پاتے۔" اے ابن آدم! میں نے تجھ سے پانی مانگا تو نے مجھے پانی نہ پلایا، وہ کہیگا کہ اے پروردگار! میں تجھ کو کیسے پانی پلاؤں، تو تو خود تمام جہان کا پروردگار ہے؟ وہ فرمایا: تم کو معلوم نہ تھا کہ میرے فلان بندہ نے پیاس میں تجھ سے پانی مانگا تو نے اس کو پانی نہ پلایا، اگر پلاتا تو اس کو میرے پاس پاتا۔" اے ابن آدم! میں بیمار ہوا، تو نے میری بیماری پرسی نہ کی، وہ کہیگا: اے پروردگار! میں کیونکر تیری بیماری پرسی کروں، تو تو خود تمام جہان کا پروردگار ہے؟ فرمایا: تجھ کو خبر نہ ہوئی کہ میرا فلان بندہ بیمار تھا، تو نے اس کی عیادت نہ کی،

۱۔ صحیح بخاری کتاب الادب باب منع الطعام والتكلم للنفیس صفحہ ۹۰۶۔ ۲۔ ادب المفرد امام بخاری باب موتہ الرجل انما

اگر کرتا تو اس کو میرے پاس پاتا، یا مجھے اس کے پاس پاتا۔

اس مؤثر طریقہ ادا نے خدا شناسی اور خدا کا ہی کے کتنے توبر تو پورے چاک کر دیئے اور دکھا دیا کہ خدا کی عبادت اور اس کی خوشنودی کے حصول کے کیا کیا طریقے ہیں؟ حضرت سعد جو چاہتے تھے، کہ اپنی کل دولت خدا کی راہ میں دیدین اپنے انھیں بتایا کہ "اے سعد! جو کچھ اس نیت سے خرچ کرو کہ اس سے خداوند تعالیٰ کی ذات مطلوب ہے، اس کا تم کو ثواب ملیگا، یہاں تک کہ جو رقم تم اپنی بیوی کے منہ میں بھی دو اس کا بھی ثواب ہے، ابو مسعود انصاری سے ارشاد فرمایا "مسلمان اگر ثواب کی نیت سے اپنی بیوی کا نفقہ پورا کرے تو وہ بھی صدقہ ہے۔" غریب نادار صحابہؓ نے دربار رسالت میں ایک دن شکایت کی کہ "یا رسول اللہ! دو لقمہ لوگ ثواب میں بڑھ گئے، ہماری طرح وہ بھی نماز پڑھتے ہیں، وہ بھی روزے رکھتے ہیں، ان کے علاوہ وہ مالی عبادت بھی بجالاتے ہیں، جو ہم نہیں بجلا سکتے، فرمایا کیا تم کو اللہ نے وہ دولت نہیں دی ہے جس کو صدقہ کر سکو، تمہارا سبحان اللہ اور حمد اللہ کہنا بھی صدقہ ہے، یہاں تک کہ جو کوئی اپنی نفسانی خواہش کو جائز طریقہ سے پوری کرتا ہے، وہ بھی ثواب کا کام کرتا ہے، لوگوں نے کہا یا رسول اللہ! وہ تو اپنی نفسانی غرض کے لئے یہ کرتا ہے، فرمایا کہ "اگر وہ ناجائز طریقہ سے اپنی ہوس پوری کرتا تو کیا اس کو گناہ نہ ہوتا؟ پھر اس کو جائز طریقہ سے پورا کرنے کا ثواب کیوں نہ ملیگا؟"

محمد رسول اللہ صلعم کی ان تعلیمات سے اندازہ ہوگا کہ حسن عمل، ثواب اور عبادت کے مفہوم میں اسلام نے کتنی وسعت پیدا کی ہے، اور کتنی توبر تو انسانی غلطیوں کا ازالہ کیا ہے، اس تشریح

۱۔ ادب المفرد، بخاری باب عیادۃ المصنوع لہ ادب المفرد باب یوجزنی کل شیء، لکھ صحیح بخاری کتاب النفقات، لکھ ادب المفرد امام بخاری باب کل معروف صدقہ،

کے بعد روشن ہو جائے گا کہ وحی محمدی نے بالکل صحیح طور سے خلقت انسانی کی غرض و غایت
عبادت الہی قرار دی ہے،

وَمَا خَلَقْتُ الْجِنَّ وَالْإِنْسَ

اور میں نے انسانوں کو اور جنوں کو اسی لئے

أَلَّا يَعْبُدُونِ، (ذہبیہ-۳)

پیدا کیا ہے، کہ وہ میری عبادت کریں

اس آیت پاک میں عبادت کا وہ تنگ مفہوم نہیں ہے جو عام طور سے سمجھا جاتا ہے بلکہ
وہ تمام نیک اعمال اور اچھے کاموں تک وسیع ہو جن کے کرنے کا مقصد خدا کے سامنے اپنی
بندگی کا اظہار اس کی اطاعت اور اس کی خوشنودی کی طلب ہو، اس وسعت کے اندر انسان
کی پوری زندگی کے کام داخل ہیں جن کے بحسن و خوبی انجام دینے کے لئے اس کی خلقت ہوئی
ہے، یہ روحانیت کا وہ راز ہے جو صرف محمد رسول اللہ صلعم کے ذریعہ سے دنیا کو معلوم ہوا،

عام طور سے مشہور ہے کہ شریعت میں چار عبادتیں فرض ہیں یعنی نماز روزہ، زکوٰۃ اور حج،
اس سے یہ شبہ نہ ہو کہ ان فرائض کی تخصیص نے عبادت کے وسیع مفہوم کو محدود کر دیا ہے اور
یہ چاروں فریضے عبادت کے سیکڑوں وسیع معنوں اور ان کے جزئیات کے بے پایاں
کو چار مختلف بابوں میں تقسیم کر دیتے ہیں، جن میں سے ہر ایک فریضہ عبادت اپنے افراد
جزئیات پر مشتمل اور ان سب کے بیان کا مختصر عنوان باب ہے، جس طرح کسی وسیع مضمون کو کسی
ایک مختصر سے لفظ یا فقرہ میں ادا کر کے اس وسیع مضمون کے سرے پر لکھ دیتے ہیں، اسی طرح
یہ چاروں فرائض و حقیقت انسان کے تمام نیک اعمال اور اچھے کاموں کو چار مختلف عنوانوں
میں الگ الگ تقسیم کر دیتے ہیں، اس لئے ان چار فرائض کو بجا طور سے انسان کے اچھے اعمال

اور کاموں کے چار اصول ہم کہہ سکتے ہیں،

۱- بندوں کے وہ تمام اچھے کام اور نیک اعمال جن کا تعلق تنها خالق اور مخلوق سے ہے، ایک مستقل باب ہے جس کا عنوان نماز ہے،

۲- وہ تمام اچھے اور نیک کام جو ہر انسان دوسرے کے فائدہ اور آرام کے لیے کرتا ہے، صدقہ اور زکوٰۃ ہے،

۳- خدا کی راہ میں ہرقدم کی جہانی اور جانی قربانی کرنا، کسی اچھے مقصد کے حصول کے لیے تکلیف اور مشقت جھیلنا، اور نفس کو اس تن پروری اور مادی خواہشوں کی نجاست اور آلودگی سے پاک رکھنا، جو کسی اعلیٰ مقصد کی راہ میں حاصل ہوتی ہیں روزہ ہے، یا یون کہو کہ ایثار و قربانی کے تمام جزئیات کی سرخی روزہ ہے،

۴- دنیا سے اسلام میں ملت ابراہیمی کی برادری، اور اخوت کی مجسم تشکیل و تنظیم، مرکزی رشتہ اتحاف کا قیام، اور اس مرکزی آبادی اور کسب و زری کے لیے ذاتی کوشش اور محنت کے باب کا سرعنوان حج ہے،

غور کر کے دیکھو انسان کے تمام نیک اعمال اور اچھے کام انہی اصول چارگانہ کے تحت میں داخل ہیں، اسی لیے آنحضرت صلعم نے ارشاد فرمایا کہ "اسلام کی بنیاد پانچ ستونوں پر قائم ہے، توحید و رسالت کا اقرار کرنا، نماز پڑھنا، روزہ رکھنا، زکوٰۃ دینا، اور حج کرنا" پہلی چیز میں عقائد کا تمام دفتر سمٹ جاتا ہے، اور بقیہ چار چیزیں ایک مسلمان کے تمام نیک اعمال اور اچھے کاموں کو

محیط ہیں، انہی ستونوں پر اسلام کی وسیع اور عظیم اُشان عمارت قائم ہے، اس تقریر کا مفہوم یہ نہیں ہے کہ یہ چاروں فرض عبادتیں نماز، زکوٰۃ، روزہ اور حج اصل مطلوبہ بالذات نہیں ہیں، بلکہ یہ مقصد ہے کہ یہ چاروں عبادتیں اپنے تمام جزئیاتِ باب اور محتویات کے ساتھ فرض ہیں، جو شخص صرف ان چاروں فرائض کو جو عنوانِ باب میں ادا کرتا ہے، اور اس کے نیچے کے مندرجہ جزئیات سے پہلو تھی کرتا ہے، اس کی عبادت ناقص اور اس کی اطاعت نامکمل ہے، اور اُس کے لئے دین و دنیا کی ”فلاح و کامیابی“ جس کا خدائے تعالیٰ نے وعدہ فرمایا ہے، مشکوک ہے، یہیں سے یہ شبہ زائل ہوتا ہے کہ ہماری نمازین، ہم کو برائیوں سے کیوں باز نہیں رکھتیں، ہمارے روزے ہم کو تقویٰ کی دولت کیوں نہیں بخشتے، ہماری زکوٰۃ ہمارے دلوں کو پاک و صاف کیوں نہیں کرتی، ہمارا حج ہمارے گناہوں کی مغفرت کا باعث کیوں نہیں بنتا، اور قرنِ اول کی طرح ہماری نمازین سکون کو فتح اور ہماری زکوٰتین ہمارے قومی افلاس کو دور کیوں نہیں کرتیں، اور ہمارے سامنے دین و دنیا کے موعودہ برکات کا انبار کیوں نہیں لگ جاتا، لیکن خدا کا وعدہ یہ ہے،

وَعَدَ اللَّهُ الَّذِينَ آمَنُوا

اللہ نے تم میں سے اُن سے جو ایمان

مِنْكُمْ وَعَمِلُوا الصَّالِحَاتِ

لائے، اور نیک کام کئے، یہ وعدہ کیا

لَيَسْتَخْلِفَنَّهُمْ فِي الْأَرْضِ، (نور،) ہے کہ وہ اُن کو زمین میں خلیفہ بنا،

ایمانِ کامل اور اعمالِ نیک کے بغیر اس وعدہ کی ایفا کی توقع رکھنا، حماقت ہی،

اسی طرح ان چاروں علیٰ عنوانات کے احکام سے قطع نظر کر کے، صرف مندرجہ تحت

جزئیات کی تعمیل ممکن ہو کہ دنیا سے فانی کی بادشاہی کا اہل بنا دے، مگر آسمان کی بادشاہت
 میں اس کو کوئی حصہ نہیں ملیگا، اور اسلام اس لیے آیا ہے کہ اپنے پیروؤں کے پاؤں کے
 نیچے دونوں جہانوں کی بادشاہیان رکھ دے، اور یہ اسی وقت ممکن ہے جب عبادت
 کے مفہوم کو اس وسعت کیساتھ سمجھا جائے، جو اسلام کا منشا ہے، اور اسی وسعت کے ساتھ
 اس کو ادا کیا جائے، جو اسلام کا مطالبہ ہے،



سیرۃ ابن ہشام وفد قریش عند النبی صلعم جلد اول ص ۲۵۲ مطبع محمد علی مصر، کلمۃ واحداۃ یعطونہا
 تملکون بها العرب وتدين بہا البعج

نماز

اقیموا الصلوٰۃ

اسلام کی عبادت کا یہ پہلا رکن ہے، جو امیر و غریب، بوڑھے جوان، عورت مرد، بیمار و تندرست، سب پر یکساں فرض ہے، یہی وہ عبادت ہے جو کسی شخص سے کسی حال میں بھی ساقط نہیں ہوتی، اگر اس فرض کو کھڑے ہو کر نہیں ادا کر سکتے تو بیٹھ کر ادا کرو، اگر اس کی بھی قدرت نہیں ہے، تو لیٹ کر کر سکتے ہو، اگر منہ سے نہیں بول سکتے تو اشاروں سے ادا کرو، اگر کسی سخت مجبوری میں رک کر نہیں پڑھ سکتے تو چلتے ہوئے پڑھو، سخت خوف کی حالت میں اگر کسی سواری پر ہو تو جس طرف موقع ہو اسی رخ پڑھو۔

نماز کیا ہے؟ مخلوق کا اپنے دل و زبان اور ہاتھ پاؤں سے اپنے خالق کے سامنے بندگی اور عبودیت کا اظہار، اُس رحمان و رحیم کی یاد، اور اُس کے بے انتہا احسانات کا شکر یہ جن ازل کی حمد و ثنا، اور اُس کی یکتائی، اور بڑائی کا اقرار، یہ اپنے محبوب سے حضور رُوح کا خطاب ہے، یہ اپنے آقا کے حضور میں جہم و جان کی بندگی ہے، یہ ہمارے اندرونی احساسات کا عین نیا ہے، یہ ہمارے دل کے ساز کا فطری ترانہ ہے، یہ خالق و مخلوق کے درمیان تعلق کی گرہ اور وابستگی کا شیرازہ ہے، یہ تعلق

لے نیل الاوطار جلد ۲ صفحہ ۲۰ بروایت موقوف از دار قطنی لے ابو داؤد باب صلوة الطالب لے صحیح بخاری تفسیر بقرة آیت صلوة الخوف

روح کی تسکین، مضطرب قلب کی تشفی اور مایوس دل کی دوا ہے، یہ فطرت کی آواز ہے، یہ حساس و اثر پذیر طبیعت کی اندرونی پکار ہے، یہ زندگی کا جھل، اور ہستی کا خلاصہ ہے،

کسی غیر مرئی طاقت کے آگے سرنگون ہونا اس کے حضور میں دعا اور فریاد کرنا، اور اس سرنگون میں تسلی پانا، انسان کی فطرت ہے، ایسا معلوم ہوتا ہے کہ دل کی گہرائیوں میں کوئی ساز ہے، جو نام انگلیوں کے چھونے سے بھتا رہتا ہے، یہی **السکوت بکلمہ** کا فطری جواب ہے، قرآن نے جب انسان کی اس فطری حالت کا نقشہ کھینچا ہے، اور پوچھا ہے کہ جب تم پر مصیبتیں آتی ہیں جب سمندر میں طوفان اٹھتا ہے اور تمہارا جہاز بھونپھون پھنستا ہے تو خدا کے سوا کون ہوتا ہے جس کو تم پکارتے ہو؟ غرض انسان کی پستیانی کو خود بخود ایک مسجود کی تلاش رہتی ہے، جس کے سامنے وہ جھکے، اندرون دل کی عرض نیاز کرے، اور اپنی ولی تمناؤں کو اس کے سامنے پیش کرے، غرض عبادتِ روح کے اسی فطری مطالبہ کا جواب ہے، اگر یہ نہ ہو تو انسانی روح کے جوش جنون کا علاج ممکن نہیں، وحشی سے وحشی مذہب میں بھی عبادت کے کچھ رسوم اس نداء فطرت کی تسلی کے لئے موجود ہیں، پھر آسمانی مذاہب اس سے کیونکر خالی ہو سکتے ہیں؟

چنانچہ دنیا کے ہر آسمانی مذہب میں خدا کی یاد کا حکم اور اس یاد کے کچھ مراسم موجود ہیں، اسلام میں اگر سجدہ سبج ہے تو یہودیوں میں مزبور، عیسائیوں میں دعا، پارسیوں میں زمرزمرہ، اور ہندوؤں میں بھجن ہیں، اور دن رات میں اس فریضہ کے ادا کرنے کے لئے ہر ایک میں بعض اوقات کا تعین بھی ہے، اس بنا پر یہ یقین کرنا چاہئے کہ نماز مذہب کے ان اصول میں سے ہے، جن پر تمام دنیا کے مذہب متفق ہیں، قرآن پاک کی تعلیم کے مطابق دنیا میں کوئی پیغمبر ایسا نہیں آیا جس نے اپنی امت کو نماز کی تعلیم نہ

دی ہو، اور اس کی تاکید نہ کی ہو، خصوصاً ملتِ برابری میں اس کی حیثیت سب سے زیادہ نمایاں ہے، حضرت
 ابراہیمؑ جب اپنے صاحبزادے حضرت اسماعیلؑ کو مکہ کی ویران سرزمین میں آباد کرتے ہیں تو اس کی
 غرض یہ بتاتے ہیں کہ رَبَّنَا لِيَقِيمُوا الصَّلَاةَ (ابراہیم - ۶) اے ہمارے پروردگار تاکہ وہ نماز پڑھ
 کریں۔ حضرت ابراہیمؑ اپنے اور اپنی نسل کے لئے دعا کرتے ہیں، کہ رَبِّ اجْعَلْنِي مُقِيمَ الصَّلَاةِ
 وَمِنْ ذُرِّيَّتِي (۱) اے میرے پروردگار! مجھ کو اور میری نسل میں سے لوگوں کو نماز پڑھنے والے بنا
 حضرت اسماعیلؑ کی نسبت قرآن پاک کی شہادت ہے، وَكَانَ يَأْمُرُ أَهْلَهُ بِالصَّلَاةِ (مريم - ۴) اور
 وہ اپنے اہل و عیال کو نماز کا حکم دیتے تھے، حضرت شعیبؑ کو ان کے ہم قوم طغیہ دیتے ہیں، أَصَلَوْتُمْ
 تَأْمُرُكَ أَنْ تَتْرُكَ مَا يَعْبُدُ آبَاؤُنَا (هود - ۸۰) کیا تمہاری نماز تم کو یہ حکم دیتی ہے کہ ہمارے باپ
 دادا جس کو پوجتے آئے ہیں اس کو چھوڑ دو، حضرت لوطؑ حضرت اسحاقؑ حضرت یعقوبؑ اور انکی
 نسل کے پیغمبروں کے متعلق قرآن کا بیان ہے، وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ
 (انبیاء - ۵) اور ہم نے ان کو نیک کاموں کے کرنے اور نماز پڑھنے کی وحی کی، حضرت لقمانؑ

سے قرآن کی تاکید تورات اور زبور سے بھی ہوتی ہے، لیکن ایسا معلوم ہوتا ہے کہ یہودیوں کے پرانے صحیفوں میں نماز کے لئے
 اصطلاحی لفظ "خدا کا نام لینا" تھا، چنانچہ توراہ اور زبور میں نماز کا ذکر اسی نام سے آیا ہے، حضرت ابراہیمؑ نے بیت ایل (بیت
 کے پاس ایک قریانچہ بنائی اور خدا کا نام لیا، (پیدائش ۱۲-۴) حضرت اسحاقؑ نے خدا کا نام لیا، (پیدائش ۲۶-۲۵)
 حضرت داؤدؑ نے خدا کا نام لیا، (زبور ۱۱-۱۶) اور یہ اصطلاح قرآن میں بھی مستعمل ہوئی ہے، وَذَكَرَ اسْمَ رَبِّهِ فَصَلَّى
 (الاعلیٰ) اور اپنے رب کا نام لیا، پس نماز پڑھی، اس معنی کی اور بھی آئین قرآن پاک میں مذکور ہیں، یہودیوں کے صحیفے
 صحیفوں مثلاً سفر و انیال وغیرہ اور عیسائیوں کے تمام صحیفوں میں نماز کے لئے "دعا" کا لفظ استعمال ہوا ہے، جو
 عربی لفظ "صَلَاةٌ" کے ہم معنی ہے، اسی لئے انجیل کے اردو مترجموں نے اس کا ترجمہ نماز کیا ہے، (متی ۱۷-۱۷)

اپنے بیٹے کو نصیحت کرتے ہیں: يَا بُنَيَّ أَقِمِ الصَّلَاةَ (لقمان - ۲) اے میرے بیٹے نماز کھڑی کر حضرت

موسیٰ سے کہا گیا: وَأَقِمِ الصَّلَاةَ لِذِكْرِي، (طہ - ۱) اور میری یاد کے لئے نماز کھڑی کر: حضرت موسیٰ

اور ہارون اور ان کے ساتھ بنی اسرائیل کو حکم ہوتا ہے وَأَقِمُوا الصَّلَاةَ، (یونس - ۹) اور نماز کھڑی

کیا کرو بنی اسرائیل سے وعدہ تھا: "إِنِّي مَعَكُمْ لَإِنِ أَقَمْتُمُ الصَّلَاةَ" (مائتہ - ۳) میں تمہارے ساتھ ہوں

اگر تم نماز کھڑی کیا کرو: حضرت زکریا کی نسبت ہے: "وَهُوَ قَائِمٌ يُصَلِّي فِي الْمِحْرَابِ" (ال عمران - ۴۱) اور

وہ محراب میں کھڑے نماز پڑھ رہے تھے: حضرت عیسیٰ کہتے ہیں: وَأَوْصَانِي بِالصَّلَاةِ (مریم - ۲)

اور خدا نے مجھ کو نماز کا حکم دیا ہے:

آیات بالا کے علاوہ قرآن سے یہ بھی ثابت ہوتا ہے کہ اسلام کے زمانہ میں بھی عرب میں

بعض یہود اور عیسائی نماز پڑھا کرتے تھے:

مِنْ أَهْلِ الْكِتَابِ أَقَامُوا

يَتْلُونَ آيَاتِ اللَّهِ أَنَاءَ اللَّيْلِ

وَهُمْ يُحْمَدُونَ، (ال عمران - ۱۱)

اہل کتاب میں کچھ لوگ ایسے بھی ہیں جو

راتوں کو کھڑے ہو کر خدا کی آیتیں پڑھتے

ہیں، اور وہ سجدہ کرتے ہیں،

حدیث میں بھی یہودیوں اور عیسائیوں کی نماز کے تذکرے ہیں، مثلاً آپ نے فرمایا کہ: جب نماز

پڑھو تو تہ بند باندھ لو یا چادر اوڑھ لو، یہودیوں کی طرح (تنگے) نہ پڑھو: (صفحہ ۲)

تم یہودیوں کی طرح صرف اوپر سے نماز میں چادر مست ڈال لو، بلکہ اس کو باندھ لیا کرو، (صفحہ ۳)

نماز میں یہودیوں کی طرح مست جھومو! (صفحہ ۱۱) تم یہودیوں کے برخلاف نماز میں موزے اور جوتے پہنے نہ ہو:

(صفحہ ۱۱) میری امت میں اس وقت تک دین کا کچھ نہ کچھ اثر رہیگا، جب تک لوگ یہودیوں

کی تقلید میں مغرب کی نماز میں ستاروں کے نکلنے کا اور عیسائیوں کی تقلید میں صبح کی نماز میں ستاروں کے ڈوبنے کا اترظار نہ کریں گے۔ (صفحہ ۵۷) ان حوالوں سے یہ ثابت ہوتا ہے کہ عرب کے یہود و نصاریٰ میں کچھ لوگ ایسے تھے جو نماز ادا کرتے تھے،

عرب میں جو لوگ اپنے کو دین ابراہیمی کا پیرو کہتے تھے ان میں بعض تو ایسے تھے کہ وہ کسی خاص طریقہ عبادت سے واقف نہ تھے، چنانچہ زید بن عمرو کا واقعہ گذر چکا ہے، کہ وہ کہا کرتے تھے کہ "اے خدا مجھے معلوم نہیں کہ میں تجھے کیسے پوجوں" یہ کہہ کر ہتھیلی اٹھاتے تھے اور اسی پر سجدہ کر لیتے تھے، لیکن ایک دوا ایسے بھی تھے، جو کسی نہ کسی صورت سے نماز پڑھتے تھے، چنانچہ حضرت ابو ذر غفاریؓ آنحضرت صلی اللہ علیہ وسلم کی ملاقات اور اپنے اسلام لانے کے تین برس پہلے سے رات کو نماز پڑھ لیتے تھے، کسی نے ان سے پوچھا کہ اس وقت آپ کس رخ نماز پڑھتے تھے، کہنے لگے جدھر رخ کر لیا، عرب کا ایک جاہلی شاعر جریر بن العود کہتا ہے:

وادرکن اعجازاً من اللیل بعداً
اقام الصلوة العابد المتحفت

(اور ان سواروں نے رات کے پچھلے حصہ میں اس وقت کے بعد جب عبادت گزار حنفی نماز پڑھ چکا تھا

اس شعر سے ثابت ہوتا ہے کہ عرب میں مذہب حنفی کے پیرو بچھلی رات میں نماز ادا کرتے

یہود کی بڑی جماعت نے نماز کو بھلا دیا تھا، اور ان کی نماز صرف چند رسوم کا مجموعہ بن کر

رہ گئی تھی، اور نماز سے زیادہ انھوں نے قربانی اور ذرائع پر زور دیا تھا، جن میں خلوص اور

لے کنز العمال جلد چہارم طبع حیدرآباد کے مختلف ابواب سے حدیثیں نقل کی گئی ہیں، اور متن میں اس جلد کے صرف صفحات لکھ دیئے گئے ہیں، اسے ابن ہشام ذکر زید بن عمرو بن نفیل ۱۲۳ ص ۳۳ صحیح مسلم فضائل ابی ذر لکھ لسان العرب لفظ حنف.

خدا پرستی کا شائبہ تک نہ تھا، عیسائیوں نے خدا کی نماز کے ساتھ ساتھ انسانوں کی نمازین بھی شروع کر دی تھیں، وہ حضرت عیسیٰ اور حضرت مریم کے علاوہ اور بھی سیکڑوں ولیوں اور شہیدوں کی عبادت میں مصروف ہو گئے تھے؛

وین ابراہیمی کی پیروی کے مدعی صرف اپنے قیاس سے کچھ ارکان ادا کر لیتے تھے، انہیں آپ کی بعثت سے پہلے نماز کی خالص اور موحدانہ حقیقت دنیا سے عموماً گم ہو چکی تھی، اس کی شکل و صورت اس قدر مسخ ہو گئی تھی کہ آج بھی ان کے صحیفوں میں اس کی اصلی شکل نظر نہیں آتی، انہیں ارکان کا پتہ لگتا ہے، نہ یہ معلوم ہوتا ہے کہ ان الہامی صحیفوں کے حامل اور امامتدار اس فرض کو کس طرح ادا کرتے تھے، کن موثر و معاون کو پڑھتے تھے، اور اس کی ادائیگی کے کیا اوقات تھے جو کچھ ان میں رہ گیا تھا، وہ صرف عملی رسم و رواج اور بعد کے مذہبی مقتداؤں کی کچھ تجویزین، جنسہ مذہبی فریضہ سمجھ کر عمل کیا جا رہا تھا، سجدہ جو نماز کی روح اور نیا ز الہی کی انتہائی منزل ہے، اس کو یہود و نصاریٰ دونوں نے منسحل اور باعث تکلیف سمجھ کر چھوڑ دیا تھا، اور اس طرح نماز کی ظاہری شکل و صورت بھی انہوں نے بگاڑ دی تھی، قرآن مجید میں ان کی اس صورت حال کا نقشہ ان الفاظ میں کھینچا گیا ہے،

ان کے بعد ان کے وہ جانشین ہوئے جنکو

خَلَفَ مِنْ بَعْدِهِمْ خَلْفٌ

خدا کی کتاب باپ دادوں سے وراثت

وَرِثُوا الْكِتَابَ يَأْخُذُونَ عَرَضَ

میں ملی، وہ صرف اس دنیاوی زندگی کا

هَذَا الَّذِي آوَلَقُوا وَهُمْ لَا يَعْلَمُونَ

لے دیکھو ان سیکڑوں پید یا بڑا بیجا طبع یا زور ہم لفظ عبادت (وَرِثُوا) (۱۲)

وَأَنْ يَأْتِيَهُمْ عَوْضٌ مِّثْلَهُ
يَأْخُذُوهُ، أَلَمْ يُؤْخَذْ عَلَيْهِمْ
مِيثَاقُ الْكِتَابِ أَنْ لَا يَقُولُوا
عَلَى اللَّهِ إِلَّا الْحَقَّ وَدَرَسُوا
مَا فِيهَا وَالذَّارُ الْآخِرَةُ خَيْرٌ
لِلَّذِينَ يَتَّقُونَ، أَفَلَا تَعْقِلُونَ
وَالَّذِينَ يُسْتَكُونُ بِالْكِتَابِ
أَقَامُوا الصَّلَاةَ وَإِنَّا لَا نُضِيعُ
أَجْرَ الْمُصْلِحِينَ ۝

فائدہ لیتے ہیں اور کہتے ہیں کہ ہم کو معاف
کر دیا جائیگا، اور اگر ایسا ہی فائدہ اب
بھی ان کے سامنے آئے تو لے لیں
(اور مذہب کی پروا نہ کریں) کیا ان سے
کتاب کا معاہدہ نہیں لیا گیا کہ وہ خدا کے
متعلق سچ کے سوا کچھ اور نہ کہیں گے
اور ان لوگوں نے جو کچھ اس (کتاب)
میں ہے اس کو پڑھا، اور آخرت کا گھر
ان لوگوں کے لئے ہے، جو پرہیزگار ہیں

کیا تم نہیں سمجھتے؟ اور وہ لوگ جو کتاب
کو مضبوطی سے پکڑیں، اور انھوں نے نماز
کو قائم کیا، تو ہم اپنی حالت درست کرنے لگاؤ

کی ضروری کو بر باد نہیں کرتے

(اعراف - ۲۱)

سورہ مریم میں تمام انبیاء صادقین کے ذکر کے بعد خدا فرماتا ہے،

خَلَفَ مِنْ بَعْدِهِمْ خَلْفٌ
أَضَاعُوا الصَّلَاةَ وَاتَّبَعُوا
الشَّهَوَاتِ، (مریم - ۴)

ان کے بعد ان کے جانشین ایسے ہوئے
جنھوں نے نماز کو بر باد کیا اور اپنی خواہشوں

کی پیروی کی،

نماز کے ضائع اور بر باد کرنے سے مقصود، نماز کو صرف چھوڑ دینا نہیں ہے، بلکہ زیادہ تر اس کی

حقیقت اور اس کی روح کو گم کر دینا ہے، مسلمان جب اپنی نماز کے لئے سَخَّ عَلَي الصَّلَاةَ (نماز کے لئے آؤ) کا ترانہ بلند کرتے تھے، تو یہود و نصاریٰ اس کا مذاق اڑاتے تھے، اس پر قرآن نے ان کی نسبت یہ شہادت دی کہ اُن کی خدا پرستی کی روح اتنی مردہ ہو چکی ہے کہ جب دوسرے لوگ خدا پرستی کے جذبہ میں سرشار ہوتے ہیں تو وہ اکلوتی کھیل بنا لیتے ہیں،

وَإِذَا نَادَيْتُمْ إِلَى الصَّلَاةِ اتَّخَذُوا

اور جب تم نماز کے لئے آواز دیتے تو

هُنُورًا، وَلِعِبَاءَ ذَلِكَ بَانَ هَمُّ

وہ اس کو منہسی کھیل بنا لیتے ہیں یہ اس لئے

قَوْمٌ لَا يَعْقِلُونَ، (مائتہ-۹) کہ وہ عقل سے خالی ہو چکے ہیں،

اہل عرب اور قریش جو اپنے آبائی مذہب پر تھے، وہ گونا گونا گویا صورت سے کسی حد تک قہقہ

تھے، مگر بھولے سے بھی اس فرض کو ادا نہیں کرتے تھے، بتوں کی پوجا، جنات کی دہائی، فرشتوں

کی خوشامد، یہ ان کی عبادت کا خلاصہ تھا، حج و طواف یا دوسرے موقعوں پر وہ خدا سے دعائیں

مانگتے تو ان میں بھی بتوں کے نام لے لیتے، اور شرک کے فقرے ملا دیتے تھے، موجدانہ خضوع

و خشوع کا ان کی دعاؤں میں شائبہ تک نہ تھا، مسلمانوں کو جب کبھی نماز پڑھتے دیکھ لیتے تو ان کا

منہ چڑھاتے تھے، دق کرتے تھے، ڈھکیں دیتے تھے، شور کرتے تھے، سیٹی اور تالی بجاتے تھے

چنانچہ ان کے متعلق قرآن نے کہا،

وَمَا كَانَ صَلَاةُهُمْ عِنْدَ

اور ان کی نماز خانہ کعبہ کے پاس سیٹی اور

الْبَيْتِ إِلَّا مَكَاةٌ وَتَصْدِيَةٌ، (انفال) تالی بجانا ہے،

اگلے مفسروں نے اس آیت پاک کے دو مطلب لئے ہیں، ایک یہ کہ واقعاً وہ جو نماز

پڑھتے تھے، اس میں سیٹی اور تالی بجایا کرتے تھے، دوسرے یہ کہ مسلمان جب نماز پڑھتے تھے تو وہ سیٹی اور تالی بجاکر ان کی نماز خراب کرنی چاہتے تھے، اور گویا یہی ان کی نماز تھی، پہلے معنی کی بنا پر تو ان کی نماز محض ایک قسم کا کھیل کو داور لہو و لعب تھا، اور دوسرے معنی کے رو سے سر سے ان کے ہاں نماز ہی نہ تھی بلکہ دوسروں کو نماز سے روکنا یہی ان کی نماز تھی،

ایک اور آیت میں ہے،

أَرَأَيْتَ الَّذِي يَنْهَى عَبْدًا

کیا تو نے اس شخص کو دیکھا جو ایک بندہ

إِذَا صَلَّى، (علق - ۱)

کو نماز پڑھنے سے روکتا ہے،

ایک بندہ سے مراد خود آنحضرت صلی اللہ علیہ وسلم کی ذات ہی، آپ جب صحن حرم میں نماز پڑھتے تو قریش جو بے فکری کے ساتھ ادھر ادھر بیٹھے رہتے، کبھی آپ کی منسی اڑاتے اور کبھی تکیے کرتے، کبھی آپ کی گردن میں پھندا ڈال دیتے، اور کبھی جب آپ سجدہ میں جاتے پشت مبارک پر نجاست لاکر ڈالتے تھے، اور جب آنحضرت صلی اللہ علیہ وسلم کو اس بار نجاست سے اٹھنے میں تکلیف ہوتی تو منستے اور قہقہہ لگاتے تھے، اسی لئے آنحضرت صلی اللہ علیہ وسلم اسلام کے آغاز میں تو احناف کے خیال سے اور اس کے بعد ان کے ان حرکات کی وجہ سے عموماً رات کو اور دن کو کسی غار یا درہ میں چھپ کر نماز پڑھا کرتے تھے، اور مسلمان بھی عموماً ادھر ادھر چھپ کر ہی نماز پڑھتے تھے، یا پھر رات کے سناٹے میں اس فرض کو ادا کرتے تھے، مشرکین اگر کبھی اس حالت

۱۔ ابن جریر طبری تفسیر آیت مذکور، ۲۔ ایضاً صحیح بخاری کتاب المناقب فضائل ابو بکرؓ، ۳۔ صحیح بخاری کتاب الصلاة باب المرأة تطرح عن الصلوة شیئا من الاذی،

میں اُن کو دیکھ پاتے تو مرنے مارنے پر تیار ہو جاتے تھے، ابن اسحاق میں ہے کہ صحابہ جب نماز پڑھنا چاہتے تو گھاٹیوں میں چھپ کر نماز پڑھتے تھے، ایک دفعہ حضرت سعد بن ابی وقاص چند مسلمانوں کے ساتھ مکہ کی ایک گھاٹی میں نماز پڑھ رہے تھے کہ مشرکین کی ایک جماعت آگئی، اس نے انہیں نماز کو بدعت (نیا کام) سمجھا اور مسلمانوں کو برا بھلا کہا، اور ان سے لڑنے پر آمادہ ہو گئی؛

الغرض جب محمد رسول اللہ صلی اللہ علیہ وسلم نے انسانوں کو خدا کے آگے سر بسجود ہونے کی دعوت دی تو اس وقت تین قسم کے لوگ تھے، ایک وہ (یعنی یہود) جو نماز تو پڑھتے تھے لیکن عموماً اس کی حقیقت سے بے گانہ تھے، ان کی نمازین بالعموم اخلاص و اثر، سکون و دلجمعی، خشوع و خضوع، اور خوف و خشیت سے بالکل خالی تھیں، دوسرے وہ (یعنی عیسائی) جو خدا کی نماز کے ساتھ انسانوں کو بھی اپنے سجدہ کے قابل سمجھتے تھے، اور ان کی عبادتیں کرتے تھے، اور وہ چیز جو توحید کا آئینہ تھی ان کے ہاں شرک کا منظر بن گئی تھی، تیسرے وہ (یعنی عرب بت پرست) جنہوں نے نہ کبھی خدا کا نام لیا، اور نہ کبھی خدا کے آگے سر جھکا یا، وہ اس روحانی لذت آشنائی

توحید کے بعد اسلام کا پہلا حکم | آنحضرت صلی اللہ علیہ وسلم جب مبعوث ہوئے تو توحید کے بعد سب سے پہلا حکم جو آپ کو ملا وہ نماز کا تھا، يَا أَيُّهَا الْمَدِينَةُ وَ قَوْمُهَا فَانذِرِي، وَ رَبِّكَ فَكَبِّرِي

(متشر-۱) اے مکہ میں پلٹے ہوئے اٹھ، اور ہشیا رکرا اور اپنے رب کی بڑائی بول، رب کی بڑائی بولنا یہی نماز کی بنیاد ہے، اس کے بعد رفتہ رفتہ یہ نماز تکمیل کے مدارج طے کرتی ہوئی، اس نقطہ پر پہنچ گئی جو روحانی معراج کی آخری سرحد ہے، اپنے سونے والوں کو جگایا، بھولے ہوئے

لہ سیرۃ ابن ہشام (ابتداء ما افترض اللہ سبحانہ من الصلوٰۃ)

کو بتایا، انجانوں کو سکھایا اور خدا اور بندے کے ٹوٹے ہوئے رشتہ کو جوڑا، گوشت پوست کے سونے چاندی کے، اور اینٹ اور پتھر کے ان بتوں کو جو خدا کی جگہ کھڑے تھے، ڈھکیل کر نیچے گرا دیا، صرف ایک خدا کی نماز دنیا میں باقی رکھی، اور خدا کے سوا ہر ایک کے سجدے کو حرام کر دیا، اس طرح آپ کی تعلیم کے ذریعہ سے نماز کی اصل حقیقت دنیا میں ظاہر ہوئی، آپ نے اہل عرب اور دنیا کی بت پرست قوموں کی نماز کا طریقہ بتایا، اس کے ارکان و آداب سکھائے، مؤثر دعائیں تعلیم کیں، عیسائیوں کو مخلصانہ عبادت اور ایک خدا کی پرستش کا سبق دیا، یہودیوں کو نماز کے خضوع و خشوع، راز و نیاز، اور اخلاص و اثر سے باخبر کیا، اور انبیائے عالم کی نماز کو اپنے عمل کے ذریعہ سے شکل و صورت اور روح و حقیقت دونوں کیساتھ ناقابل تحریف اور غیر متغیر وجود بخش دیا، حکم ہوتا ہے کہ

حَافِظُوا عَلٰی الصَّلٰوٰتِ (بقرہ-۳۱) نمازون کی نگہداشت کرو،

یہ نماز کی ظاہری اور معنوی دونوں حیثیتوں سے نگہداشت کا حکم ہے، اور مسلمان کی پہچان یہ مقرر ہوئی کہ

وَهُمْ عَلٰی صَلٰتِهِمْ يُحَافِظُونَ (انعام-۱۱) اور وہ اپنی نماز کی نگہداشت کرتے ہیں

الَّذِينَ هُمْ عَلٰی صَلٰتِهِمْ يُحَافِظُونَ (معاذ-۱) جو اپنی نماز ہمیشہ ادا کرتے ہیں،

وَالَّذِينَ هُمْ عَلٰی صَلٰتِهِمْ يُحَافِظُونَ (مؤمنون-۱) اور (کامیاب ہیں) وہ جو اپنی نمازوں

کی نگہداشت کرتے ہیں،

خود آنحضرت صلعم کو حکم ہوتا ہے کہ خود بھی نماز پڑھو، اور اپنے اہل و عیال کو بھی اس کا حکم

اور اس نماز پر جس کا مکہ کے قیام کے زمانہ میں ادا کرنا بہت مشکل ہے، پوری پابندی اور مضبوطی کے ساتھ جمے رہو، فرمایا،

اور اپنے گھر والوں پر نماز کی تاکید کرو
اور خود بھی اس کے اوپر جمے رہنا

وَأْمُرْ أَهْلَكَ بِالصَّلَاةِ وَاصْطَبِرْ

عَلَيْهَا، (طہ - ۸)

نماز کیسی ہونی چاہئے؟ فرمایا،

اور خدا کے سامنے ادب سے کھڑے ہو

وَقَوْمُوا لِلَّهِ قَانِتِينَ، (بقرہ - ۳۱)

تعریف کی گئی کہ

(کامیاب ہیں وہ مومن) جو اپنی نماز
میں خشوع کرتے ہیں،

الَّذِينَ هُمْ فِي صَلَاتِهِمْ

خَاشِعُونَ، (مومن - ۱)

حکم ہوا کہ

تم اپنے پروردگار کو گڑگڑا کر اور جھکے
چپکے پکارو،

ادْعُوا رَبَّكُمْ تَضَرُّعًا وَخُفْيَةً

(اعراف - ۷)

اور اس (خدا) کو ڈرا اور امید کیساتھ
پکارو،

وَادْعُوهُ خَوْفًا وَطَمَعًا،

(اعراف - ۷)

اور خدا کو پکارو، اس حال میں کہ تم دین
کو اسی کیلئے فالس کرنے والے ہو،

وَادْعُوهُ مُخْلِصِينَ لَهُ الدِّينَ،

(اعراف - ۳)

اس اجمال کے بعد نماز کے تمام مباحث پر ایک تفصیلی نگاہ کی ضرورت ہے،

اسلام میں نماز کا مرتبہ | اسلام سے پہلے بھی دنیا میں کوئی ایسا مذہب نہیں آیا جس میں نماز کو اہمیت نہ دی گئی ہو، لیکن چونکہ وہ مذہب خاص خاص قوموں اور وقتوں تک محدود تھے اس لیے ان کے اندر سے عملاً اس کی اہمیت جاتی رہی، چنانچہ اسلام سے پہلے کی دنیا کے کسی مذہب میں آج نماز یعنی خدا کے سامنے اقرارِ عبودیت اور اس کی حمد و ثنا کو واضح معین اور تاکیدِ حیثیت حاصل نہیں کسی مذہب کے پیروں بلکہ مہمون کے عمل سے بھی اس کی یہ صورت نمایاں نہیں ہوتی، اور نہ جیسا کہ گذر چکا، قرآن کے رُوسے تو دنیا میں کوئی ایسا پیغمبر نہیں آیا جس کو نماز کا حکم نہ دیا گیا ہو، اور اس نے اپنی اُمت کو اس کی تاکید نہ کی ہو، مگر موجودہ حیثیت یہ ہے کہ اسلام کے سوا وہ کہیں نمایاں، واضح اور موکد صورت میں باقی نہیں رہی ہے، اور اس سبب یہ ہے کہ چونکہ محمد رسول اللہ صلی اللہ علیہ وسلم خاتم الانبیاء اور قرآن پاک خاتم الکتاب ہو کر آیا ہے اس لئے اس فریضہ الہی کو دینِ کامل میں ایسی منظم، واضح، موکد اور نمایاں صورت دیکھی ہے کہ وہ قیامت تک دنیا میں قائم اور باقی رہے۔

یہ اسلام کا وہ فریضہ ہے جس سے کوئی مسلمان متنفس جب تک اس میں کچھ بھی ہوش و حواس باقی ہے، کسی حالت میں بھی سبکدوش نہیں ہو سکتا، قرآن پاک میں سو مرتبہ سے زیاں اس کی تعریف، اس کی بجا آوری کا حکم اور اس کی تاکید آئی ہے، اس کے ادا کرنے میں سستی اور کاہلی نفاق کی علامت ہے، اور اس کا ترک کفر کی نشانی بتائی گئی ہے، یہ وہ فرض ہے جو اسلام

لہ منافقین کی صفت میں ہے، وَإِذَا قَامُوا إِلَى الصَّلَاةِ قَامُوا كَسَالَى (نساء-۲۱) جب وہ نماز کو اٹھتے ہیں تو سست و کاہل ہو کر اٹھتے ہیں، فَوَيْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ، (ماعون-۱)

کے ساتھ ساتھ پیدا ہوا، اور اس کی تکمیل اس شہستانِ قدس میں ہوئی جس کو معراج کہتے ہیں، اسلام میں پہلا فرض ایمان اور اس کے لوازم ہیں اور اس کے بعد دوسرا فرض نماز ہے، چنانچہ سورہ روم (رکوع ۴) میں پہلا حکم یہ دیا گیا کہ فَاقِمِ وَجْهَكَ لِلدِّينِ حَنِيفًا فِطْرَتَ اللَّهِ الَّتِي فَطَرَ النَّاسَ عَلَيْهَا، (اپنا منہ ہر طرف سے پھیر کر دین توحید پر سیدھا رکھو وہی اللہ کی فطرت جس پر اس نے لوگوں کو بنایا ہے) اس کے بعد دوسرا حکم اسی سے ملحق یہ ہے،

وَاقِمُوا الصَّلَاةَ وَارْكَبُوا
اور نماز کو کھڑا رکھو اور مشرکوں

مِنَ الْمُشْرِكِينَ، (رودہ ۴۰) میں سے نہ ہو جاؤ،

اس آیتِ پاک سے ایک توحید و ایمان کے بعد سب سے اہم چیز نماز ثابت ہوتی ہے اور دوسری بات اس سے یہ معلوم ہوتی ہے کہ ترک نماز سے کفر و شرک میں گرفتار ہو جانے کا اندیشہ ہے، کیونکہ جب تک دل کی کیفیت کو ہم بیرونی اعمال کے ذریعہ سے بڑھانے نہ رہیں، خود اس کیفیت کے زائل ہو جانے کا خوف لگا رہتا ہے، یہی سبب ہے کہ آنحضرت صلعم نماز کی اہمیت پر ہمیشہ خاص طور سے زور دیتے، اور اس کے تارک کے متعلق شرک اور کفر کا ڈر ظاہر فرماتے رہے،

چنانچہ آپ نے فرمایا کہ "نماز دین کا ستون ہے" جس طرح ستون گر جانے سے عمارت گرتی ہے اسی طرح نماز کے ترک کرنے سے دل کی دینداری بھی رخصت ہو جاتی ہے، طائف کے

(بقیہ صفحہ ۷۱) افسوس ہے ان نمازیوں پر جو اپنی نماز سے غفلت کرتے ہیں،
۱۰ کفار کے بارے میں ہے كُفْرًا مِّنَ الْمُضِلِّينَ (مدثر ۲) ہم نمازیوں میں نہ تھے یہ وہ اس وقت کہیں گے
جب ان سے پوچھا جائیگا کہ تم دوزخ میں کیوں ہو، لے کتب صحاح واقعات مولج دارالمدینہ صحیح بخاری کتاب الصلوٰۃ،

وفد نے جب مدینہ منورہ آکر صلح کی بات چیت شروع کی، تو نماز، جہاد اور صدقات سے مستثنیٰ ہونا چاہا، آپ نے دوپھلی باتوں سے مستثنیٰ کر دیا، لیکن نماز کے متعلق فرمایا، جس دین میں خدا کے سامنے جھکنا ہو اس میں کوئی بھلائی نہیں۔ آپ نے یہ بھی فرمایا ہے، کہ نماز اول کی روشنی ہے، اپنی نسبت فرمایا ہے، نماز میری آنکھ کی ٹھنڈک ہے، ایک تمثیل میں آپ نے فرمایا، انسان آگ میں جلتا رہتا ہے، اور نماز سے وہ آگ بجھ جاتی ہے، یہ محبوب ازل کے ہجر و فراق کی آگ ہے، اور نماز ازل زلال ہے، جو آگ کو سرد کر دیتا ہے، آپ نے فرمایا کہ کفر اور ایمان کے درمیان امتیاز نماز ہی ہے، کیونکہ ایمان اور کفر دونوں انسان کی اندرونی حالت سے تعلق رکھتے ہیں، جبکہ اظہار اس کے اعمال ہی سے ہو سکتا ہے، مسلمان کا وہ عمل جس کے دیکھنے کا دن میں متعدد دفعہ لوگوں کو موقع ملے نماز ہی ہے، عین اس وقت جب جناب رسالت پناہ کی زندگی کے اخیر لمحے تھے اور فرشتہ نبوت کے آخری حروف زبان مبارک سے ادا ہو رہے تھے، آپ فرما رہے تھے "ما اوتوا غلاماً" نماز کی حقیقت | نماز کے لئے اصل عربی لفظ "صلوٰۃ" ہے، صلوٰۃ کے معنی عربی اور عبرانی زبانوں میں "دعا" کے ہیں، اس لئے نماز کی لفظی حقیقت خدا سے درخواست اور التجا ہے، اور اسکی معنوی حقیقت بھی یہی ہے، آنحضرت صلی اللہ علیہ وسلم نے بھی نماز کی یہی تشریح فرمائی ہے، معاویہ بن حکم سلمیٰ ایک نو مسلم صحابی تھے، ان کو اسلام کے جو آداب بتائے گئے ان میں ایک چیز بھی تھی کہ جب کہی کسی مسلمان کو چھینک آئے اور وہ اچھٹکے تو اس کے جواب میں تم یرحکم اللہ کو، اتفاق سے ایک دفعہ نماز باجماعت ہو رہی تھی، معاویہ بھی اس میں شریک تھے

۱۔ یہ تمام حدیثیں کنز العمال (کتابا صلواتہ جلد ۱) میں مختلف کتب حدیث کے حوالوں سے درج ہیں،

اُن کے پاس کسی مسلمان کو چھینک آئی، انھوں نے نماز کی حالت میں یرحکم اللہ کہدیا، صحابہ نے ان کو گھورنا شروع کیا، معاویہ نے نماز ہی میں کہا، تم سب مجھے کیوں گھور رہے ہو؟ صحابہ نے زانو پر ہاتھ مارے اور سبحان اللہ کہا، اب وہ سمجھے کہ بولنے سے منع کیا جا رہا ہے، نماز ہو چکی تو آنحضرت صلعم نے پوچھا کہ نماز میں کون باتیں کرتا تھا، لوگوں نے معاویہ کی طرف اشارہ کیا، آپ نے اُن کو پاس بلا کر نہایت نرمی سے سمجھایا کہ ”نماز قرآن پڑھنے اور اللہ کو یاد کرنے اور اس کی پاکی اور بڑائی بیان کرنے کا نام ہے، اس میں انسانوں کو باتیں کرنا مناسب نہیں ہے“ حضرت انس کہتے ہیں کہ آپ نے ایک دفعہ فرمایا کہ الدعاء حیح العبادۃ“ دعا عبادت کا معنی ہے“ اور حضرت نعمان بن بشیر انصاری روایت کرتے ہیں کہ آپ نے فرمایا ”الدعاء هو العبادۃ“ دعا ہی عبادت ہے“ اس کے بعد آپ نے یہ کہہ کر کہ تمہارا پروردگار فرماتا ہے، اس تفسیر کی تائید میں یہ آیت پڑھی جس میں

دعا ہی کا نام عبادت بتایا گیا ہے،

مجھ سے دعا مانگو، میں قبول کروں گا، جو

أَدْعُونِي أَسْتَجِبْ لَكُمْ إِنَّ الَّذِي

لوگ میری عبادت سے سرکشی کرتے

يَسْتَكْبِرُونَ عَنْ عِبَادَتِي سَيَدْخُلُونَ

میں، وہ عنقریب جہنم میں ذلیل و خوار ہوں گے

جَهَنَّمَ دَاخِرِينَ، (مومن - ۶)

مستدرک حاکم (کتاب الدعاء) میں ہے کہ آپ نے فرمایا بہترین عبادت دعا ہے: اس کے

بعد آیت مذکور تلاوت فرمائی،

۱۵ سنن ابی داؤد کتاب الصلوٰۃ باب تسمیۃ الناطس فی الصلوٰۃ، یہ دو روایتیں ہیں، ہم نے ان دونوں کو جمع کر لیا ہے، ۱۶ یہ دونوں حدیثیں جامع ترمذی کتاب الدعوات میں ہیں، دوسری حدیث ابوداؤد کتاب الصلوٰۃ باب الدعاء میں اور مستدرک حاکم کتاب الدعاء میں بھی ہے،

قرآن پاک میں حضرت موسیٰ کے قصہ کے ضمن میں نماز کی حقیقت صرف ایک لفظ میں ظاہر کی گئی ہے یعنی ”خدا کی یاد“ فرمایا،

وَأَقِمِ الصَّلَاةَ لِذِكْرِي، (طہ-۱) اور میری یاد کے لئے نماز کھڑی کر،

کامیابی اسی کے لئے ہے جو خدا کو یاد کر کے نماز ادا کرتا ہے،

قَدْ أَفْلَحَ مَنْ تَزَكَّىٰ لَوْ ذَكَرْنَاكَ اللَّهُمَّ

کامیاب وہ ہو جس نے پاکی حاصل کی

رَبِّهِ فَصَلِّ (اعلیٰ-۱) اور خدا کا نام یاد کیا پس نماز پڑھی،

انسان کو اپنی روحانی تڑپ، دلی بھینتی قلبی اضطراب، اور ذہنی شورش کے عالم میں جب دنیا اور دنیا کی ہر چیز فانی عقل کی ہر تدبیر و اماندہ، جسم کی ہر قوت عاجز اور سلامتی کا ہر راستہ بند آتا ہے، تو سکون و اطمینان کی راحت اُس کو صرف اسی ایک قادر مطلق کی پکار، دعا اور التجا میں ملتی ہے، وحی الہی نے اس نکتہ کو ان الفاظ میں ادا کیا،

أَلَا يَذْكُرُ اللَّهُ تَطْمَئِنُّ الْقُلُوبُ

ہاں! خدا ہی کی یاد سے دل تسکین

پاتے ہیں،

(سعد-۲۴)

یہی وجہ ہے کہ مصیبتوں کے هجوم اور تکلیفوں کی شدت کے وقت ثبات قدم اور دعا

ہی چارہ کار بنتے ہیں،

وَاسْتَعِينُوا بِالصَّبْرِ وَالصَّلَاةِ،

ثابت قدمی اور نماز (یاد دعا) کے ذریعہ

سے اپنی مصیبتوں میں مدد چاہو،

(نجمہ-۵)

زمین سے لے کر آسمان تک کائنات کا ذرہ ذرہ خداے قادر و توانا کے سامنے سرنگون

آسمان، زمین، چاند، ستارے، دریا، پہاڑ، جنگل، جھاڑ، چرند، پرند، سب اس کے آگے سر بسجود ہیں اور اس کے مقرر کردہ احکام و قوانین کی بیچون و چرا اطاعت کر رہے ہیں، یہی ان کی تسبیح و نماز ہے

وَإِنْ مِنْ شَيْءٍ إِلَّا يُسَبِّحُ بِحَمْدِ
وَلَكِنْ لَا تَفْقَهُونَ تَسْبِيحَهُمْ
(بنی اسرائیل - ۵)

اور (دنیا میں) کوئی چیز نہیں، مگر یہ کہ وہ
(اس خدا) کی حمد کی تسبیح پڑھتی ہی، البتہ
تم ان کی تسبیح سمجھتے نہیں ہو،

أَلَمْ تَرَ أَنَّ اللَّهَ يَسْجُدُ لَهُ مَنْ
فِي السَّمَاوَاتِ وَمَنْ فِي الْأَرْضِ
وَالشَّمْسُ وَالْقَمَرُ وَالنُّجُومُ وَالْجِبَالُ
وَالشَّجَرُ وَالنَّاسُ وَأَكْثَرُ
النَّاسِ وَكَثِيرٌ مِّنْ
النَّاسِ لَا يَعْلَمُونَ

کیا تو نہیں دیکھتا کہ جو آسمانوں میں ہے
اور جو زمین میں ہے، اور سورج، چاند
تارے، پہاڑ، درخت، جانور اور بہت
سے آدمی اس کو سجدہ کرتے ہیں، اور بہت
سے آدمیوں پر اس کا عذاب ثابت ہو چکا

الْعَذَابِ (حج - ۲)

(کیونکہ وہ اس کو سجدہ نہیں کرتے تھے)

غور کرو! کائنات کا ذرہ ذرہ بلا استثنا خدا کے سامنے سرنگون ہے، لیکن استثنا ہے تو صرف انسان میں کہ بہتیرے اس کو سجدہ کرتے ہیں، اور بہتیرے اس سے روگردان ہیں، اسی لئے وہ عذاب کے مستحق ہو چکے، انسان کے علاوہ تمام مخلوقات بلا استثنا، اطاعت گزار ہے، کیونکہ وہ ذاتی ارادہ و اختیار سے سرفراز نہیں، خدا کے حکم کے مطابق وہ ازل سے اپنے کام میں مصروف ہی، اور قیامت تک مصروف رہے گی، لیکن انسان ذاتی ارادہ و اختیار کا ایک ذرہ پار سرکشی اور بغاوت پر آمادہ ہے، اسلام کی نماز انہی سرکش اور باغی انسانوں کو دوسری مطیع و فرمانبردار

مخلوقات کی طرح اطاعت و انقیاد اور بندگی و سرفکندگی کی دعوت دیتی ہے، جب دنیا کی تمام مخلوقات اپنی اپنی طرز اور اپنی اپنی بولیوں میں خدا کی حمد و ثنا اور تسبیح و تہلیل میں مصروف رہتے تو انسان کیون نہ اپنے خدا کی تقدیس کا ترانہ گا کر اپنی اطاعت کا ثبوت پیش کرے، اور یہی نماز کی روحانی غرض و غایت | نماز کی روحانی غرض و غایت یہ ہے کہ اس خالقِ کل، رازقِ عالم، مالکِ الملک منعمِ عظیم کی بے غایت بخششوں، اور بے پایاں احسانوں کا شکر عم اپنے دل اور زبان سے ادا کریں، تاکہ نفس و روح اور دل و دماغ پر اس کی عظمت و کبریاہی اور اپنی عاجزی و بے چارگی کا نقش بیٹھا جائے، اس کی محبت کا نشہ رگ رگ میں سرایت کر جائے، اس کے حاضر و ناظر ہونے کا تصور ناقابلِ زوال یقین کی صورت میں اس طرح قائم ہو جائے، کہ ہم اپنے ہر دلی ارادہ و نیت اور ہر جہانی فعل و عمل کے وقت اُس کی ہوشیار اور بیدار آنکھوں کو اپنی طرف اٹھا ہوا دیکھیں جس سے اپنے برے ارادوں پر شرمائیں، اور ناپاک کاموں کو کرتے ہوئے جھجھکیں، اور بالآخر ان سے بالکل باز آئیں صحیحین کی کتاب الایمان میں ہے کہ ایک روز آنحضرت صلی اللہ علیہ وسلم صحابہ کے مجمع میں تشریف فرماتے تھے، ایک شخص نے سائل کی صورت میں اگر نماز کی حقیقت کیا ہے، آپ نے اس کی تشریح فرمائی، پھر پوچھا کہ یا رسول اللہ احسان کیا ہے؟ فرمایا یہ کہ تم اپنے پروردگار کی عبادت اس طرح کرو گویا تم اس کو دیکھ رہے ہو، کیونکہ اگر تم اس کو نہیں دیکھ رہے ہو، تو وہ تو تم کو دیکھ رہا ہے۔ اسی طرح ایک اور شخص کو نماز کے آداب کی تعلیم دیتے ہوئے فرمایا کہ نماز کی حالت میں کوئی شخص سامنے نہ تھو کے، کیونکہ اُس وقت وہ اپنے رب کے ساتھ راز و نیاز کی باتوں میں مصروف ہوتا ہے۔ حضرت ابن عمر سے روایت ہے کہ ایک رات جب آپ

۱۔ صحیح بخاری کتاب الصلوٰۃ
باب البزاق فی الصلوٰۃ
صحیح مسلم باب المساجد منہا صحیح
صفحہ ۲۸ جلد ۳ ص ۱۷۶
دیں ۱۰۸۸ وغیرہ

اعتکاف میں بیٹھے تھے، اور شاید لوگ الگ الگ تراویح کی نماز پڑھ رہے تھے، تو اپنے سر مبارک باہر نکال کر فرمایا: لوگو! نمازی جب نماز پڑھتا ہے تو اپنے رب سے سرگوشی کرتا ہے، اس کو جانتا چاہئے کہ وہ کیا عرض معروض کر رہا ہے، نماز میں ایک دوسرے کی آواز کو مت دباؤ، ان تعلیمات سے اندازہ ہوگا کہ نماز کی عادت سے ایک مخلص نمازی کے دل و دماغ پر کیسے نفسیاتی اثرات طاری ہو سکتے ہیں، اور اس کے اخلاق و عادات پر کتنا گہرا اثر پڑ سکتا ہے، اسی لئے قرآن پاک میں اس نکتہ کی شرح اس طرح کی گئی،

وَاقِمِ الصَّلَاةَ طَائِرَاتٍ الصَّلَاةَ
تَنْهَى عَنِ الْفَحْشَاءِ وَالْمُنْكَرِ
وَلَذِكْرُ اللَّهِ أَكْبَرُ، (عنکبوت)

اور نماز کھڑی کیا کر، کہ نماز بھائی اور
برائی کی باتوں سے روکتی ہے، اور ا
خدا کی یاد سے بڑی چیز ہے،

اس آیت میں نماز کی دو حکمتیں بیان کی گئی ہیں، ایک تو یہ کہ نماز برائیوں اور پھیلاؤ
سے روکتی ہے، اور دوسری اس سے بڑھ کر یہ کہ نماز خدا کی یاد ہے، اور خدا کی یاد سے بڑھ کر
کوئی بات نہیں، بے حیائی اور برائی کی باتوں سے بچنے کا نام تزکیہ اور صفائی ہے، یعنی اس
سلی حالت کی یہ ایجابی صورت ہے، جس کا حصول انسان کی منزل مقصود اور حقیقی کامیابی
ہے، چنانچہ فرمایا،

قَدْ أَفْلَحَ مَن تَزَكَّى ۚ وَذَكَرَ اسْمَ
رَبِّهِ فَصَلَّى، (اعلیٰ)

کامیاب ہوا وہ جس نے صفائی حاصل
کی اور اپنے پروردگار کا نام یاد کیا، پس نماز پڑھی

۱۔ سند احمد جلد ۲ ص ۳۶ و ۴۷ و ۱۲۹،

اس آیت سے معلوم ہوا کہ انسان کی فلاح اور پاکیزگی کے حصول کی تدبیر یہ ہے کہ وہ اپنے پروردگار کا نام لے، یعنی نماز پڑھے، اس سے زیادہ واضح یہ آیت پاک ہے:

إِنَّمَا تُذِرُ الَّذِينَ يَخْشَوْنَ

تو ان ہی کو تو ہٹیا کر سکتا ہے جو بن

رَبَّهُمْ بِالْغَيْبِ أَقَامُوا الصَّلَاةَ

اپنے پروردگار سے ڈرتے ہیں، اور

وَمَنْ تَزَكَّى، فَإِنَّمَا يَتَزَكَّى لِنَفْسِهِ

نماز کھڑی کیا کرتے ہیں، اور جو تزکیہ

وَالِىَ اللهُ الْمَصِيئَةَ،

دل کی صفائی حاصل کرتا ہے، وہ اپنے

ہی لئے حاصل کرتا ہے، اور (آخر)

خدا ہی کے پاس لوٹ کر جانا ہے،

(فاطر-۳)

اس سے ظاہر ہوا کہ نماز انسان کو اس کی اخلاقی کمزوریوں سے بچاتی، نفسانی برائیوں سے ہٹاتی، اور اس کی روحانی ترقیوں کے درجہ کو بلند کرتی ہے، فرمایا،

إِنَّ الْإِنْسَانَ خُلِقَ هَلُوعًا

بے شک انسان بے صبر بنا جسے جب

إِذَا مَسَّهُ الشَّرُّ جَزُوعًا

اُس پر مصیبت آئے تو گھبرا با، اُو

وَإِذَا مَسَّهُ الْخَيْرُ مَنُوعًا

جب کوئی دولت ملے تو بچیں لیکن

إِلَّا الْمُصَلِّينَ ۗ الَّذِينَ هُمْ

وہ نمازی (ان باتوں سے پاک ہیں)

عَلَى صَلَاتِهِمْ دَأَائِمُونَ ۗ

جو اپنی نماز ہمیشہ ادا کرتے ہیں،

(سجده-۱)

آپ نے دیکھا کہ پابندی سے نماز ادا کرنے والے کے لئے قرآن نے کن اخلاقی برکتوں کی بشارت سنائی ہے،

نازکے ان ہی ثمرات اور برکات کی بنا پر ایک دفعہ آنحضرت صلی اللہ علیہ وسلم نے ایک تمثیل میں صحابہؓ سے فرمایا کہ "اگر کسی شخص کے گھر کے سامنے ایک صاف و شفاف نہر بہتی ہو جس میں وہ دن میں پانچ دفعہ نہاتا ہو، تو کیا اس کے بدن پر میل رہ سکتا ہے؟" صحابہؓ نے عرض کی، نہیں یا رسول اللہ، ارشاد ہوا کہ "نازک بھی اسی طرح گناہوں کو دھویتی ہے جس طرح پانی میل کو" ایک دفعہ ایک بدوی مسلمان نے اگر اپنے ایک گناہ کی معافی کی تدبیر پوچھی، اس پر یہ آیت نازل ہوئی،

اور دن کے دونوں کناروں پر اور

وَأَقِمِ الصَّلَاةَ طَرَفِي النَّهَارِ

رات کے کچھ ٹکڑوں میں نماز کھڑی کیا

وَزُلْفَاءِ مِنَ اللَّيْلِ إِتَّخَذَتْ

کرد، بے شک نیکیاں برائیوں کو

يُدْهِبُ السَّيِّئَاتِ ذَٰلِكَ

دور کر دیتی ہیں، یہ نصیحت ہے یاد

ذِكْرِي لِلَّذِينَ كَرِهُوا

رکھنے والوں کو،

(ہود-۱۰)

اس تفصیل سے ظاہر ہوگا کہ مذہب اپنے پیروں میں جس قسم کے جذبات اور محرکات پیدا کرنا چاہتا ہے، ان کا اصلی سرچشمہ یہی نماز ہے، جو اپنے صحیح آداب و شرائط کے ساتھ بجالی گئی ہو، یہی وجہ ہے کہ آنحضرت صلی اللہ علیہ وسلم نے نماز کو دین کی عمارت کا اصلی ستون قرار دیا ہے، جس کے گر جانے سے پوری عمارت کا گر جانا یقینی ہے،

اسے یہ حدیث مختلف کتابوں میں مختلف روایتوں کے ساتھ آئی ہے، کنز العمال (جلد ۶ صفحہ ۶۸۹ و ۶۹۰) میں حاکم، احمد، ابن خزیمہ، طبرانی، اور بیہقی کے حوالوں سے یہ تمام روایتیں یکجا مذکور ہیں، اسے صحیح بخاری کتاب مواقیب الصلوٰۃ و تفسیر سورہ ہود،

نازکے لئے کچھ آداب و شرائط | جس طرح مادی عالم کے کچھ قانون ہیں جن کی پابندی اور رعایت سے ہمارے
کی ضرورت
اعمال کے صحیح نتائج پیدا ہوتے ہیں، اسی طرح انسان کی اندرونی دنیا، جسکو

مذہب قلب کا عالم اور فلسفہ نفسیات یا دماغی کیفیات کہتا ہے، اس کے لیے بھی کچھ قانون اور
اسباب ہیں جن کی پابندی اور رعایت سے قلب دماغ اور نفس و روح کے مطلوبہ اعمال و افعال
سامنے آتے اور ان کے صحیح نتیجے مترتب ہوتے ہیں، سائنس کا لوجی (علم نفسیات) کے انکشاف
اور ترقی نے اب اس گره کو بالکل کھول دیا ہے، اس نے بتایا ہے کہ ہم اپنے یاد و سرون کے
اندز جس قسم کے جذبات اور ولولے پیدا کرنا چاہیں، اور ان کے مناسب شکل و صورت، اور حوال
(گرد و پیش) نہ اختیار کریں، تو ہم کو ان کے پیدا کرنے میں کامیابی نہیں ہو سکتی، ہمارے تمام
اجتماعی اور معاشرتی قوانین اسی اصول کے تحت میں وضع ہوئے ہیں اور اسی اصول کی بنا پر
ہر قسم کے مذہبی، سیاسی، اور اجتماعی مقاصد کے حصول کے لئے رواجی رسوم و آداب اور
قواعد و ضوابط مقرر ہیں، مہینوں، ہیکلون اور گرجوں میں جہاں مذہبی عظمت و تقدس برقرار
مقصود ہوتا ہے، پجاریوں اور کاہنوں کے خاص لباس، خاص رسوم و آداب، سکون و خاموشی
ادب و لگاؤ، گھنٹوں کی پر شکوہ آواز، اور نشست و برخاست کے خاص طریقے ضروری سمجھے گئے
ہیں، شاہانہ رعب و داب کے اثرات پیدا کرنے کے لئے شاہی جلوسوں اور سلطانی درباروں
میں فوجوں کے پرے، قوی ہیکل چو بدار، عصا بردار نقیب چاؤش، خدام کی زرق برق
پوشاکیں، ہنگی تلواریں، بلند نیزے، تخت و تاج، علم و پرچم، ماہی مراتب، نوبت و نقارہ اور
دبدم دورباش اور نگاہ رو برو کی پر رعب صدائیں ضروری ہیں، کسی ایسی یا علمی میدان پیدا کرنے

کے لئے نضا کا سکون خاموشی، مقام کی سادگی و صفائی، شور و غوغا، اور شہر و بازار سے دوری ضروری چیزیں ہیں، بزمِ عروسی کے لئے رنگ بون، نور و سرور کا نایاب جانا، اور عیش و نشاط کا اظہار طبعی ہے،

انہی طبعی نفسی اصول کی بنا پر مذہبی اعمال میں بھی ان محرکات و آداب و قوانین کی رعایت رکھی گئی ہے، نماز سے مقصود دل کے خضوع و خشوع و توبہ و انابت، پشیمانی و شرمندگی، اطاعت و بندگی، اور خدا کی عظمت و کبریائی، اور اپنی عاجزی و در ماندگی کا اظہار نیز دل و دماغ اور نفس و روح میں پاکی، صفائی اور طہارت پیدا کرنا ہے، اس بنا پر نماز کے لئے بھی ایسے آداب و شرائط اور ارکان مقرر کئے گئے جن سے انسان کے اندر اس قسم کے جذبات کو تحریک اور نشوونما ہو، مثلاً نماز پڑھنے والا یہ سمجھ کر کہ وہ اب شہنشاہِ عالم کے دربار میں کھڑا ہے، ہاتھ باندھے رہے، نظر نیچی کئے رہے، طور و طریق اور حرکات و سکنات میں ادب و احترام کا لحاظ رکھے، نماز کی جگہ پاک ہو، بدن پاک ہو، کپڑے پاک ہوں، ادب سے اس کی بارگاہ میں اپنی دعاؤں اور التجاؤں کو پیش کرے، اس ظاہری مجموعی ہیئت کا اثر انسان کی باطنی کیفیت پر پڑتا ہے، اور اس میں روحانی فیوض و برکات کی استعداد و صلاحیت پیدا ہوتی ہے، فرض کیجئے کہ ظاہری صفائی و پاکیزگی کا لحاظ نہ رکھا جائے، تو دل کی صفائی و پاکیزگی کا تصور اس کے اندر موثر انداز میں کیونکر پیدا ہوگا، یہی نفسی اصول ہے جو انسان کے ہر نظام اور ارادہ میں جاری و ساری ہے، اندر بنانے کے لئے باہر کا بنانا بھی ایک حد تک ضروری ہے، اسی اصول کی بنا پر تنہائی کی فرض نمازوں سے جماعت کی نماز، اور گھر کی نمازوں سے مسجد کی نماز بہتر ہے، کہ جماعت کا ماحول اور مسجد کا منظر دلوں کی کیفیت کو دو بالا کر دے گا، اسی بنا پر تمام

بڑے بڑے کاموں میں اجتماعیت اور نظام کی وحدت کا خیال رکھا جاتا ہے، اسی اصول کے تحت اسکولوں کی تنظیم، اور ان کی درجہ بندی کھیل میں فریقین کی ہم رنگی و ہم لباسی، فوجوں میں وروی اور حرکت و عمل کی یکسانی کی ضرورت سمجھی گئی ہے، اور یکساں اسلحہ اور ہتھیار اور ہم قدم سکون رفتار کی بھی ضرورت ہے، کہ ان ظاہری محرکات کا اثر پوری جماعت کے اندرونی تخیل پر پڑتا ہے، اور یہ بھی ممکن ہے کہ جماعت میں چند اشخاص ایسے ہوں جو اعلیٰ کیفیت سے متکیف ہوں، ان کی یہ حقیقی کیفیت اپنے اثر سے دوسروں کو بھی پر کیف بناتی ہے، اور ان سے دوسرا، اور دوسرے سے تیسرا متاثر ہو کر کم و بیش پوری جماعت متاثر ہو جاتی ہے، اسی لئے جلسوں میں ایک کی ہنسی سے سب کو ہنسی، اور ایک کے رونے سے بہتوں کو رونا آجاتا ہے، نفسیات اجتماع میں یہ مسئلہ پوری طرح واضح ہے، غرض اسی سے اسلام نے اپنی عبادت کے لئے ان طبعی نفسی اصول کا بڑا لحاظ رکھا ہے، نماز کے آداب، شرائط اور ارکان انہی کا نام ہے،

ذکر و دعا و تسبیح کے | یہ بار بار دہرایا جا چکا ہے کہ نماز سے مقصد، و حضور و خشوع، ذکر الہی، حمد و ثنا
 اپنے گناہوں پر مذمت و استغفار اور اسی قسم کے دوسرے پاک جذبات کی
 دو طریقے

تحریک ہے، یہ تمام باتیں درحقیقت انسان کے دل سے تعلق رکھتی ہیں، جن کے لئے ظاہری ارکان کی حاجت نہیں ہے، اسی لئے اسلام نے اپنی عبادتوں کی دو قسمیں کی ہیں، ایک تو وہ جن کو انسان ہر حال اور ہر صورت میں کسی قید و شرط کے بغیر ادا کر سکے، اس کا نام عام تسبیح و تہلیل اور ذکر الہی جس کے لئے نہ زمانہ کی قید ہے، نہ مکان کی شرط ہے، نہ اسٹھنے بیٹھنے کی پابندی ہے، یہ عبادت ہر لحاظ اور ہر صورت میں انجام پاسکتی ہے، چنانچہ خدا نے فرمایا،

فَاذْكُرُوا اللَّهَ قِيَامًا وَقُعُودًا
پس تم اللہ کو کھڑے بیٹھے، اور

وَعَلَىٰ جُنُوبِكُمْ، (نساء-۱۵)
لیٹے یاد کرو،

اور محمد رسول اللہ صلی اللہ علیہ وسلم کے فیضِ صحبت سے صحابہ کرام کی یہی حالت تھی، خدا نے ان کی مدح فرمائی،

الَّذِينَ يَذْكُرُونَ اللَّهَ قِيَامًا
جو کھڑے بیٹھے اور لیٹے خدا کو یاد کرتے

وَقُعُودًا وَعَلَىٰ جُنُوبِهِمْ، (ال عمران-۲۰)
ہیں،

دنیاوی مشاغل اور ظاہری کاروبار بھی ان کو اس فرض سے غافل نہیں کرتے، فرمایا:

رَجَالٌ لَّا تُلْهِهِمْ تِجَارَةٌ وَلَا
ایسے لوگ ہیں جن کو تجارتی کاروبار

بَيْعٌ عَنَّا ذَكَرَ اللَّهَ،
خرید و فروخت کے مشاغل خدا کی یاد

(نور-۵) سے غافل نہیں کرتے،

نماز متحدہ طریق عبادت | دوسری عبادت وہ ہے، جو خاص شکل و صورت کے ساتھ خاص اوقات

کا نام ہے

میں اور خاص دعاؤں کے ذریعہ سے ادا کیجائے، اس کا نام نماز ہے پہلا

طرز عبادت انفرادی چیز ہے، اور وہ ہر فرد کے جداگانہ انتخاب پر منحصر ہے، اس کو جماعتی حیثیت حاصل

نہیں ہے، اور نہ اسلام میں اس کو جماعت کیساتھ ادا کرنا منون بتایا گیا ہے، وہ تنہائی کا راز ہے

جس کو اس طرح خاموشی سے ادا کرنا چاہئے، کہ ریا اور نمائش کا شائبہ بھی پیدا نہ ہو سکے، لیکن دوسری

قسم کی عبادت درحقیقت جماعتی صورت رکھتی ہے، اور اسی لئے اس کو جماعت کے ساتھ ادا کرنا واجب

قرار دیا گیا ہے، اور اس کے انکار پر قتل تک جائز ہو سکتا ہے، اگر اس کو جماعت کیساتھ کوئی شخص

ادانہ کرے تو اگرچہ وہ ادا ہو جائے گی، لیکن جماعت کے ثواب اور برکات سے اس شخص کو محرومی
 رہے گی، دوسرے نفظون میں ہم اس کو یوں تعبیر کر سکتے ہیں کہ عام ذکر و فکر اور تسبیح و تہلیل انفرادی نطق
 عبادت ہی، اور نماز ایک جماعتی شعار ہے، جو خاص ارکان اور شرائط کے ساتھ اوقات مقررہ پر ادا
 ہوتی ہے، اور جس کے ادا کرنے کا جماعت کے ہر فرد کو ہر حالت میں حکم ہے، البتہ اگر کسی عذر کی بنا
 پر جماعت کے ساتھ ادا نہ ہو سکے تو تنہا بھی اس کو ادا کرنا ضروری ہے، اس کی مثال اس سپاہی کی
 سی ہے، جو کسی منزل میں اپنی فوج سے جس کے ساتھ اس کو چلنا تھا، کسی وجہ سے پیچھے رہ گیا، اب
 تمہارہ کر بھی اس کو وہی فرض ادا کرنا ہے جو پوری فوج کے ساتھ اس کو ادا کرنا پڑتا،

نماز میں نظام وحدت	اسلام کے عام فرائض و احکام اور خصوصاً نماز اور اس کے متعلقات کی نسبت
کا اصول	غور کرتے وقت ایک خاص اصول کو ہمیشہ پیش نظر رکھنا چاہئے، وہی اصول

درحقیقت اسلام کا اصلی راز بلکہ ستر الاسرار ہے، اسلام کی اصل حقیقت صرف ایک ہے اور وہ
 "توحید ہے، یہ توحید نہ صرف ایک فلسفیانہ موثگانہ اور صوفیانہ نکتہ پروری ہے، بلکہ وہ عملی
 ہے جس کو اسلام کے ایک ایک حکم سے آشکارا ہونا چاہئے، اسلام کے دوسرے احکام کی طرح
 نماز بھی اس حقیقت اور کیفیت کا مظہر ہے، نماز کی ایک ایک حرکت، ایک ایک جنبش ایک
 نطق ایک ایک اشارہ، اور ایک ایک طرز سے اس حقیقت و کیفیت کو تراوش کرنا چاہئے
 اور یہ ظاہر ہے کہ جب تک نماز کی کوئی خاص شکل و صورت، آئین طریق، اور سمت و وقت مظہر
 نہ کیا جاتا، جماعتیں اس کو ایک متحدہ نظام میں ادا نہیں کر سکتی تھیں، نماز لاکھوں کروڑوں مسلمان
 پر جنہوں نے دعوتِ محمدیؐ کو قبول کیا فرض تھی، اب اگر ان میں سے ہر ایک کو یہ اجازت ہوتی

کہ جیسے چاہے، جب چاہے، جدھر منہ کر کے چاہے ادا کر لے، تو اسلام کی وحدت کا نظام قائم نہ رہتا، اور نہ اس کے دل کی طرح اس کی جسمانی اداؤں سے بھی توحید کا راز آشکار ہوتا اور نہ کل روسے زمین کے لاکھوں کروڑوں مسلمان واحد جماعت کی مجتم صورت بن سکتے،

غرض اس نظام وحدت کا آشکارا ہو پیدا کرنا، توحید کا سب سے بڑا راز اور شعار ہے، اور کروڑوں دونوں کو جو کروڑوں اشباح و اجسام میں ہیں، ایک متحد جسم اور واحد قالب ظاہر کرنا صرف اسی طرح ممکن ہے کہ ان سے واحد نظام کے ماتحت، واحد صورت و شکل میں واحد اعمال و افعال کا صدور کرایا جائے، چنانچہ انسان کے تمام جماعتی نظامات کی وحدت اسی اصول پر مبنی ہے، قوم کی وحدت، فوج کی وحدت، کسی بزم و انجمن کی وحدت، کسی مملکت و سلطنت کی وحدت، غرض ہر ایک نظام وحدت اسی اصول پر قائم ہے، اور اسی طرح قائم ہو سکتا ہے،

نازین جسمانی حرکات | یہ بھی ظاہر ہے، کہ نماز کی اصل غرض و غایت چند پاکیزہ جذبات کا اظہار ہے، یہ انسانی فطرت ہے کہ جب انسان کے اندر کوئی خاص جذبہ پیدا ہوتا ہے تو اس کے حسب حال اس سے کوئی فعل یا حرکت بھی صادر ہوتی ہے، غصہ کی حالت میں چہرہ سرخ ہو جاتا ہے، خوف میں زرد و پٹ جاتا ہے، خوشی میں گل اٹھتا ہے، غم میں سکڑ جاتا ہے، جب وہ کسی سے سوال کرتا ہے تو اس کے سامنے اپنے دونوں ہاتھ پھیلا دیتا ہے، کسی کی تعظیم کرتا ہے، تو اس کو دیکھ کر کھڑا ہو جاتا ہے، کسی سے عاجزی کا اظہار کرتا ہے، تو اس کے آگے جھک جاتا ہے، اس سے بھی زیادہ اپنا تہلیل، فروتنی، اور خوشامد مقصود ہو تو منہ کے بل گرتا ہے، اور پاؤں پر سر رکھ دیتا ہے، یہ جذبات کے اظہار کے فطری طریقے ہیں، جو ہر قوم میں تقریباً یکساں رائج ہیں، اس تشریح کے بعد اب

سمجھنا چاہئے کہ جس طرح نماز کی دعائیں انسانی طرز بیان میں ادا کی گئی ہیں اس کے ارکان بھی انسان کے فطری افعال و حرکات کی صورت میں لکھے گئے ہیں،

انسان کے قلبی افعال و اعمال کے مظاہر اس کے جسمانی اعضاء ہیں، کوئی شخص کسی دوسرے شخص کے ارادہ و نیت اور اس کے دلی جذبات و احساسات کے متعلق اس وقت تک کچھ نہیں کہہ سکتا جب تک اسکے ہاتھ پاؤں اور زبان سے اُن کے مطابق کوئی عمل یا حرکت ظاہر نہ ہو۔ اگر ایسا نہ ہو تو ہر انسان اپنی نسبت و ولایت اور خیر کل ہونے کا دعویٰ کر سکتا ہے، اور سوسائٹی کا کوئی ممبر اس کی تکذیب نہیں کر سکتا، لیکن ظاہر ہے کہ اس طرح سوسائٹی کی بنیاد ہی سرے سے تباہ و برباد ہو جاتی ہے، اگرچہ انسان کے اندر کی ہر چیز اسی طرح خدا کے سامنے ہے جس طرح باہر کی، اور اس لئے خدا کو ظاہری اعمال کی ضرورت نہیں، مگر غور و بندوبست کو ان کی ضرورت ہے کہ وہ اپنی ظاہری اور باطنی دونوں حیثیتوں سے عرض و اتجا، اور تذل و عاجزی کی تصویر بنائیں، انسان اپنے جسم اور روح دونوں کے لحاظ سے خدا کا مخلوق ہے، اس کی زندگی کے دونوں جزو خدا کے احسانات و انعامات سے یکساں گران باریں، اس لئے ضرورت ہے کہ اس خالق و رازق اور اس ارحم الراحمین کے سامنے روح اور جسم دونوں جھک کر سجدہ بنیاداً کرے، عرض یہ وجوہ ہیں جن کی بنا پر شریعت نے جسم و جان دونوں کی رعایت کرتے ہوئے نماز کے ارکان طیارگی اور پرگندہ چکا ہے کہ انسان کے فطری اعمال و حرکات کے قالب میں نماز کا یہ کیا گیا ہے، جسمانی طریقے سے ہم کسی بڑے محسن کی تعظیم اور اس کے سامنے اپنی عاجزی کا اظہار نہیں یقیناً سے کرتے ہیں، کھڑے ہو جاتے ہیں، جھک جاتے ہیں، زمین پر سر رکھ دیتے ہیں، نماز کے بھی کیا

تین رکن ہیں، چنانچہ آغازِ عالم سے انبیاء کرام علیہم السلام نے جس نماز کی تعلیم انسانوں کو دی، وہ ان ہی تین اجزاء سے مرکب تھی، کھڑے ہو جانا (قیام)، جھک جانا (رکوع) اور زمین پر سر رکھنا (سجود)۔

ارکانِ نماز | معلوم ہو چکا ہے کہ نماز "ملت ابراہیمی کی سب سے بڑی خصوصیت تھی، حضرت ابراہیمؑ کو جب خدا کے گھر کی تعمیر و تطہیر کا حکم ہوا، تو ساتھ ہی اس کی غرض بھی بتائی گئی،

وَكَلَّمْنَا بَيْتِي بِالطَّائِفِينَ وَالْقَائِمِينَ

اور میرے گھر کو طواف کرنے والوں،

وَالسَّائِحِينَ السُّجُودِ،

کھڑے ہونے والوں، رکوع کرنے والوں،

اور سجدہ کرنے والوں کے لئے پاک و صاف گھر،

(صحیح - ۴)

اس حکم میں نماز کے تینوں ارکان، قیام، رکوع اور سجود کا مفصل اور بہ ترتیب ذکر ہے، حضرت

مریمؑ کا زمانہ سلسلہ اسرائیلی کا آخری عہد تھا، ان کو خطاب ہوا،

يَا مَرْيَمُ اقْنُتِي لِرَبِّكِ وَاسْجُدِي

اے مریم اپنے رب کے حضور میں کھڑے

وَارْكَعِي مَعَ الرَّاكِعِينَ،

ہو کر بندگی کر، اور سجدہ کر، اور رکوع

کرنے والوں کیسا تھو رکوع کر،

(ال عمران - ۵)

اس نمازِ مریمیٰ میں بھی، نماز کے تینوں ارکان موجود ہیں،

تورات کے حوالوں سے بھی نماز کے مختلف ارکان کا پتہ چلتا ہے، مگر مشکل یہ ہے کہ ترجموں

نے عبرانی اور یونانی لفظوں کے ترجمے اپنے خیالات اور رسم و رواج کے مطابق کر دیئے ہیں،

جس سے حقیقت کے چہرہ پر بڑی حد تک پردہ پڑ جاتا ہے، بہر حال عبادت اور تعظیم کے تینوں

طریقے، حضرت ابراہیمؑ کی شریعت اور ان کی نسل میں جاری تھے، ذیل میں ہم ان میں سے ہر ایک

کا حوالہ تورات کے مجموعہ سے نقل کرتے ہیں،

قیام | "پرا ابرہام (ابراہیم) ہنوز خداوند کے حضور میں کھڑا رہا" (پیدائش ۱۸-۲۲)

رکوع | "اور (ابراہیم) زمین تک اُن کے آگے جھکا، اور بولا اے خداوند! (پیدائش ۱۸-۲۰)

سجدہ | "اور یہ سن کے کہ خداوند نے بنی اسرائیل کی خبر گیری کی، اور اُن کے دکھوں پر نظر کیا، انھوں

نے اپنے سر جھکائے، اور سجدے کئے؛ (خروج ۴-۳۱)

"تب ابرہام (ابراہیم) منہ کے بل گرا، اور خدا اُس سے ہمکلام ہو کر بولا، (پیدائش ۱۷-۳)

"تب ابرہام (ابراہیم) نے اپنے نوجوانوں سے کہا تم یہاں گدھے پاس رہو، میں اس لڑکے

کے ساتھ (اپنے فرزند کی قربانی کے لیے) وہاں تک جاؤں گا، اور سجدہ کر کے پھر تمہارے

پاس آؤں گا؛ (پیدائش ۲۲-۵)

"تب اُس مرد (حضرت اسحاق کا ایلچی) نے سر جھکایا اور خداوند کو سجدہ کیا اور اس نے کہا

میرے خداوند ابرہام کا خدا مبارک ہو، (پیدائش ۲۲-۲۶)

"اور ایسا ہوا کہ جب داؤد پہاڑ کی چوٹی پر پہنچا، جہاں اس نے خدا کو سجدہ کیا، (۲ سموال ۱۵-۲۲)

زبور میں حضرت داؤد خدا تعالیٰ سے کہتے ہیں :-

"اور تجھ سے ڈر کر تیری مقدس ہیکل کی طرف تجھے سجدہ کروں گا" (زبور ۵-۷)

ان حوالوں سے بخوبی ثابت ہے کہ ابراہیمی ملت میں عبادت اور تنظیم الہی کے یہ تینوں

ارکان موجود تھے، اور اسلام نے اسی کی پیروی کی ہے، موجودہ انجیل میں دعا و نماز کا ذکر متی

۵-۱۷ و ۲۱-۲۶ و ۲۶-۲۷ مرقس ۱۲-۱۳ و لوقا ۲۲-۲۱ و غیرہ میں ہے، طریقہ نماز میں ایک انجیل

میں ایک ہی موقع کے لئے گھٹنا ٹیکنا (جو گویا رکوع ہے) (لوقا ۲۲-۴۱) اور دوسری میں (متی ۲۶-۳۹) منہ کے بل گرنا یعنی سجدہ کرنا لکھا ہے اور بقیہ انجیلوں میں خاموشی ہے،
 عہدِ بعثت میں یہود و نصاریٰ میں جو لوگ نماز کے پابند تھے، وہ بھی ان ارکان کو ادا کرتے تھے، کھڑے ہو کر توراہ یا زبور کی آیتیں تلاوت کرتے تھے، اور سجدہ بھی کرتے تھے، قرآنِ پاک کی شہادت ہے،

لِکَسُوْا سَوَاءً مِنْ اَهْلِ الْکِتٰبِ
 اُمَّةٌ قَائِمَةٌ يَتْلُوْنَ آيٰتِ اللّٰهِ
 اٰنَاءَ اللَّيْلِ وَهُمْ سٰجِدُوْنَ
 وہ برابر نہیں ہیں، اہل کتاب میں کچھ
 ایسے بھی ہیں جو رات کو خدا کی آیتیں
 کھڑے ہو کر پڑھتے ہیں، اور سجدے

(ال عمران - ۱۲) کرتے ہیں،

روایات میں ہے کہ رکوع میں یہودیوں کی طرح دونوں ہاتھ جڑے نہ رہیں، اس سے معلوم ہوا کہ عرب کے یہود بھی نماز کے یہ مختلف ارکان ادا کرتے تھے،

اسلام کی نماز بھی ان ہی قدیم ارکان اور فطری شکل و صورت کے ساتھ فرض ہوئی جو حضرت ابراہیمؑ کے عہد سے اب تک چلی آرہی تھی، چنانچہ انسائیکلو پیڈیا آف اسلام کے مصنفین اس حقیقت کو تسلیم کرتے ہوئے لکھتے ہیں:-

”اسلامی نماز اپنی ترکیب میں بہت حد تک یہودیوں اور عیسائیوں کی نماز کے مشابہ تھی“

اسلام نے صرف یہ کیا کہ اس خزانہ کو وقف عام کر دیا، انسانی آمیزشوں کو نکال کر بھلائے

لے فتح الباری ابن حجر جلد ۲ ص ۲۲۴ مصر، ۲۲ مضمون صلوٰۃ جلد ۲ ص ۹۶،

ہوئے فریضوں کو دوبارہ یاد دلایا، مٹے ہوئے نقش کو ابھار دیا، نماز کے بے جان پیکر میں حقیقت کی روح پھونک دی، اس میں اخلاص کا جو ہر سپد کیا، اس کو دین کا ستون بنایا، اور اپنی متواتر تعلیم و عمل سے اس کی ظاہری شکل و صورت کو بھی ہر انسانی تغیر سے محفوظ کر دیا، اس طرح اس نے اس تکمیل کا فرض انجام دیا جس کے لئے وہ ازل سے منتخب تھا،

یہ مسئلہ کہ نماز مطلق تسبیح و تہلیل اور ذکر الہی کا نام نہیں، بلکہ اس کے ساتھ کچھ ارکان بھی ہیں رسول اللہ صلعم اور صحابہ کے عمل متواتر کے علاوہ خود قرآن پاک سے بھی ثابت ہے، خوف اور جنگ میں نماز کے قصر اور ارکان کی تخفیف کی اجازت دی گئی ہے، اس کے بعد ہے کہ جب خطرہ جاتا ہے، تو نماز کو اُس طرح ادا کرو جس طرح تم کو سکھایا گیا ہے،

حَافِظُوا عَلٰی الصَّلٰوٰتِ الصَّلٰوٰتِ	نمازوں کی اور بیچ کی نماز کی نگہداشت
الْوُسْطٰی اَقْوَمُوْهُمُوْا لِلّٰهِ قُنْتٰیْنِ	کرو، اور خدا کے سامنے اوجھے کھڑے
فَاِنْ خِفْتُمْ فَرِجًا لَا اَوْسَٰرَ لِبَآئِنَا	ہو، پھر اگر خوف ہو تو پیادہ یا سوار ہو
فَاِذَا اَمْسَأْتُمْ فَاذْكُرُوا لِلّٰهِ كَمَا	اچھڑو، پھر جب، خوف جاتا رہتا ہے تو
عَلَّمَكُمْ مَّا لَمْ تَكُوْنُوْا تَعْلَمُوْنَ	اللہ کو ویسے یاد کرو جیسے اس نے تم کو

بتایا جو تم نہیں جانتے تھے،

(بقرہ - ۲۳۱)

اس سے ثابت ہوتا ہے کہ اُس ذکر الہی کا کوئی خاص طریقہ تھا جس کی عملی شکل نماز ہے اور اسی کی تفصیل سورہ نسا میں ہے، اسی طرح جنگ کی نماز میں ایک کھت امام کے ساتھ باقاعدہ ادا کرنے کے بعد دوسری رکعت کے متعلق کہا گیا ہے،

لے آئی کہ تسبیح و تہلیل
فقہاء کا احکامات ہیں
میں سے پہچان وہ
سکھاتا ہے جو نہیں جانتے تھے

فَإِذَا قَضَيْتُمُ الصَّلَاةَ فَادْكُرُوا اللَّهَ
 قِيَامًا وَقُعُودًا وَعَلَىٰ جُنُوبِكُمْ
 فَإِذَا اطَّلَنْتُمْ فَأَقِيمُوا الصَّلَاةَ

پس جب نماز (ایک رکعت) ادا کر لو
 تو اللہ کو اٹھتے بیٹھتے اور پہلووں پر
 یاد کرو، پھر جب اطمینان ہو جائے

تو نماز کھڑی کرو،

(نساء-۱۵)

اس آیت میں غور کرنے کی دو باتیں ہیں: اول یہ ہے کہ ایک رکعت جو باقاعدہ ادا ہوئی
 اس کو الصلوٰۃ (نماز) کہا گیا، اور دوسری رکعت جو خدا کا نام اٹھ کر، بیٹھ کر، جھک کر، لیٹے اور لڑائی
 حملہ اور مدافعت کی حالت میں پوری ہوئی، اس کو صرف ذکر اللہ کہا گیا، دوسری بات یہ ہے کہ
 جنگ کی اس عارضی مختلف نماز کو اقامتِ صلوٰۃ (نماز کھڑی کرنا) کے لفظ سے ادا نہیں کیا گیا، بلکہ
 ذکر الہی، تسبیح و تہلیل اور بعض ارکان بھی اس میں موجود تھے، بلکہ یہ فرمایا گیا کہ پھر جب اطمینان ہو
 تو نماز کھڑی کرو، اس سے معلوم ہوا کہ اقامتِ صلوٰۃ نماز کھڑی کرنے کے معنی مطلق ذکر و فکر، تسبیح و
 تہلیل، حمد و ثنا اور تلاوتِ قرآن سے جدا گانہ ہیں، یعنی اقامتِ صلوٰۃ کے ضمن میں ذکر و فکر، تسبیح و تہلیل،
 حمد و ثنا اور قرأت کے علاوہ کچھ اور ارکان بھی داخل ہیں، جو جنگ کی حالت میں کم یا موقوف ہو گئے
 تھے، اور اب اس عارضی مانع کے دور ہو جانے کے بعد پھر بدستور نماز میں ان کی بجا آوری کا
 مطالبہ کیا جا رہا ہے، یہی وہ ارکان تھے جن کے متعلق سورہ بقرہ میں یہ کہا گیا تھا کہ جب خوف
 جاتا رہے تو پھر خدا کو اس طرح یاد کرو جس طرح اُس نے بتایا ہے،

اب ہم کو یہ دیکھنا ہے کہ اسلام میں نماز کن ارکان کے ساتھ مقرر ہوئی ہے، گو اس کیلئے
 یہ بالکل کافی ہے کہ آنحضرت صلعم نے تمام عمر خود کس طرح نماز پڑھی، اور صحابہ کو کس طرح کی نماز سکھائی

کیونکہ نماز کی یہ عملی کیفیت پورے تواتر کے ساتھ اُس عہد سے لے کر آج تک موجود ہے، اور دوست و دشمن اور مخالفت و موافق کو معلوم ہے، اور اسلام کے ہر فرقہ میں یکساں طور سے عملاً بلا اختلاف مسلم ہے، تاہم نظریہ پسند لوگوں کے لئے قرآن پاک سے ان کا ثبوت بہم پہنچا دینا زیادہ مناسب ہوگا، ہم پہلے رب العزت کی بارگاہ میں مؤدب کھڑے ہوتے ہیں،

حَافِظُوا عَلٰی الصَّلٰوةِ وَالصَّلٰوةِ
الْوَسْطٰى قَوْمُوا لِلّٰهِ قَانِتِيْنَ

نمازون پر (عموماً) اور بیچ کی نماز پر

(خصوصاً) نگاہ رکھو، اور خدا کے آگے

مؤدب کھڑے ہو،

(بقرہ - ۳۱)

نماز کا آغاز خدا کا نام لے کر کرتے ہیں کہ

وَذَكَرَ اسْمَ رَبِّهِ فَصَلَّى (علی - ۱)

اور اپنے پروردگار کا نام لیا پس نماز پڑھی

اور اپنے رب کی بڑائی کر،

وَرَبِّكَ فَكَبَّرَ (مذثر - ۱)

لفظ اللہ اکبر جس کی نماز میں بار بار تکرار کی جاتی ہے، اسی حکم کی تعمیل ہے،

اس کے بعد خدا کی حمد و ثنا کرتے، اور اُس سے اپنے گناہوں کی بخشش چاہتے ہیں،

وَسَبِّحْ بِحَمْدِ رَبِّكَ حِينَ تَقُومُ

اور جب تو کھڑا ہو تو اپنے پروردگار

کی حمد کی تسبیح کر،

(طور - ۲)

پھر قرآن پڑھتے ہیں،

قرآن میں سے جتنا ہو سکے پڑھو،

فَاقْرَأْ وَاَمَّا تيسَّرَ مِنَ الْقُرْآنِ

(مزل - ۲)

قرآن کی ان آیتوں میں خدا کے اسماء اور صفات کا تذکرہ کرتے ہیں، اور اس کی حمد و ثنا کے ساتھ بیان کرتے ہیں، جس سے اس کی بڑائی (تکبیر) ظاہر ہوتی ہے،

کہ اللہ کو پکارو یا رحمان کو پکارو، جو	قُلْ ادْعُوا اللَّهَ اَوْ ادْعُوا الرَّحْمٰنَ
کہہ پکارو، سب اچھے نام اسی کے ہیں	اَيُّمَا مَا تَدْعُوْنَ فَلَهُ الْاَسْمَاءُ الْحُسْنٰى
اپنی نماز نہ بہت زور سے پڑھ، اور نہ	وَلَا جَهْرًا بِصَلَاتِكُمْ وَلَا مَخْتًا
بہت چپکے، سچ کی راہ تلاش کرو اور	بِهَآءِ وَاِتَّبِعْ بَيْنَ ذٰلِكَ سَبِيْلًا
کہہ کہ حمد اس اللہ کی جس نے کوئی بیٹا	وَقُلِ الْحَمْدُ لِلّٰهِ الَّذِىْ لَمْ
نہیں بنایا، اور نہ سلطنت میں کوئی	يَتَّخِذْ وَلَدًا وَاَوْلٰى لَكُمْ يَوْمَئِذٍ
اُس کا شریک ہے، اور نہ درماندگی	شَرِيْكٌ فِى الْمُلْكِ وَاَلَمْ يَكُنْ
کے سبب سے اس کا کوئی مددگار	لَهُ وَّلِىٌّ مِّنْ دُوْنِ وَاَكْتَبُوْهُ
اور اس کی بڑائی کو بڑی بڑائی،	تَكْبِيْرًا (اسرا عیل - ۱۲)

چونکہ اس کی یہ حمد سورہ فاتحہ میں بہ تمام و کمال مذکور ہے، اسی لئے اس سورہ کو ہر نماز میں پہلے پڑھتے ہیں، اس کے بعد قرآن میں سے جتنا پڑھنا ممکن اور آسان ہوتا ہے، اس کو پڑھتے ہیں، پھر خدا کے سامنے اویسے جھک جاتے یعنی رکوع کرتے ہیں،

وَاذْكُرُوا مَعَ الرَّاٰكِعِيْنَ، (بقراءۃ - ۵)

اور رکوع کرنے والوں کیساتھ رکوع کرو

پھر اس کے آگے پیشانی کو زمین پر رکھ دیتے یعنی سجدہ کرتے ہیں،

يٰۤاَيُّهَا الَّذِيْنَ اٰمَنُوْا اَرْكَعُوْا

اے ایمان والو! جھکو (رکوع کرو)

اور سجدہ کرو، اور اپنے رب کی

وَأَسْجُدْ وَاقْبُدْ وَارْتَبِعْ

پرستش کرو، اور نیک کام کرو،

وَأَفْعَلُوا الْخَيْرَ لَعَلَّكُمْ تُفْلِحُونَ

تاکہ کامیاب ہو،

(حج-۱۰)

ان دونوں (رکوع و سجدہ) میں خدا کی تسبیح و تحمید کرتے ہیں،

تو اپنے بزرگ پروردگار (ربّ عظیم)

قَسِّمُوا بِأَسْمِ رَبِّكَ الْعَظِيمِ

کے نام کی تسبیح کر،

(واقعہ-۲-۳)

اپنے برتر (ربّ اعلیٰ) کے نام کی

تَسْبِحْ اسْمَ رَبِّكَ الْأَعْلَى،

تسبیح کر،

(اعلیٰ-۱)

آنحضرت صلعم کی ربّانی تعلیم کے مطابق پہلا حکم رکوع میں اور دوسرا سجدے میں ادا ہونا

قیام، رکوع اور سجود کی یہ ترتیب، سورہ حج (۴۴- ذکر پر اہم) اور آل عمران (۵- ذکر

مریم) سے، اور یہ امر کہ سجدہ پر ایک رکعت تمام ہو جاتی ہے، سورہ نساء (۱۵- ذکر نماز خود)

سے ثابت ہے، درحقیقت ارکان کی یہ ترتیب بالکل فطری اور عقلی ہے، پہلے کھڑا ہونا،

پھر جھک جانا، پھر سجدے میں گر پڑنا، اس میں خود طبعی اور فطری ترتیب ہی، تعظیم کی ابتدا

اور کثیر الوقوع شکل یہ ہوتی ہے، کہ آدمی کھڑا ہو جاتا ہے، جب کیفیات و جذبات میں

گہرائی پیدا ہو جاتی ہے تو وہ جھک جاتا ہے، اور جب فرط بخود کی کیفیت پیدا ہوتی

ہے تو وہ اپنے بلند ترین حصّہ جسم (یعنی پیشانی) کو اپنے محسن اور معظّم کے پست ترین حصّہ

۱۔ ابن ماجہ کتاب الصلوٰۃ باب التّسبیح فی الرّکوع والسجود

جسم (یعنی پاؤں) پر رکھ دیتا ہے، یہی سبب ہے کہ سجدہ نماز کی کیفیات کی انتہائی صورتیں قرآن نے

وَاسْجُدْ وَاقْتَرِبْ، (علق - ۱) اور سجدہ کر اور قریب ہو جا،

گویا سجدہ قربت الہی کی اخیر منزل ہے، شاید اسی لئے وہ ہر رکعت میں مکرر ادا کیا جاتا ہے،

نماز تمام جہانی احکام عبادت | قرآن پاک کی مختلف آیتوں میں ہم کو مختلف قسم کی جسمانی، لسانی اور قلبی عبادتوں کا حکم دیا گیا ہے، جسم کو ادب سے کھڑا رکھنے، پھر جھکانے اور سرنگوں

کا مجموعہ ہے

کرنے کا حکم ہے مختلف دعاؤں کے پڑھنے کی تاکید ہے، خدا کی تسبیح و تہلیل کا ارشاد ہے، دعا اور استغفار کی تعلیم ہے، دل کے خضوع و خشوع کا فرمان ہے، رسول پر درود بھیجنے کا امر ہے، اس لئے

نماز کی تشکیل اس طرح کی گئی کہ اس ایک عبادت کے اندر قرآن پاک کی تمام جہانی، لسانی اور روحانی عبادتوں کے احکام یکجا ہو گئے، اسی لئے ایک نماز قرآن کے تمام گونا گون جہانی، لسانی

اور روحانی عبادات کا مجموعہ ہے، دوسرے لفظوں میں یوں کہہ سکتے ہیں کہ قرآن پاک میں مسلمانوں کو قیام، رکوع، سجود، تہلیل، تسبیح، تکبیر، قرأت قرآن، ذکر الہی اور درود پڑھنے کے جو احکام عطا

کئے ہیں، ان کی مجموعی تعمیل کا نام نماز ہے، جس میں یہ تمام منفرد احکام مجموعی حیثیت سے انجام پاتے ہیں، دوسری طرف ان احکام کی بجا آوری میں ایک ترتیب پیدا کی گئی ہے، کہ اگر وہ

نہ ہوتی اور یہ کام انسانوں کے ذاتی انتخاب پر چھوڑ دیا جاتا، کہ جو چاہے رکوع کرے، جو چاہے سجدہ کرے، جو چاہے صرف قیام کرے، جو چاہے زبان ہی سے ذکر و قرأت پر اکتفا کرے،

اور جو چاہے صرف دل سے دھیان کر کے اس فرض سے ادا ہو جائے، تو ہر فرد سے فرض الہی کے متعدد ارکان چھوٹ جاتے جن پر کبھی عمل نہ ہوتا، اور عجب نہیں کہ افراد کی طبعی سستی، اور

سہل انجاری ان پورے احکام کی تعمیل میں مانع آتی، سب سے بڑھ کر یہ کہ تمام مسلمانوں کی عبادت کی واحد اور منظم شکل پیدا نہ ہوتی، نہ جماعت ہو سکتی، اور نہ نماز کو ایک مذہب کی عبادت خاص کہا جاسکتا، اور نہ جماعتی رموز و شعار کی وحدت کی شان اُس سے پیدا ہو کر مسلمانوں کو وحدت بناتی اور بتاتی،

اللہ تعالیٰ نے اپنے فرشتے کے ذریعہ اپنے رسول کو اس عبادت کی عملاً تعلیم دی، اور رسول نے امت کو سکھایا، اور امت نے نسلاً بعد نسل موجودہ اور آئندہ نسل کو سکھایا، اور اس پورے تواریخ کے ساتھ جس میں ذرا بھی شک و شبہ نہیں، وہ آج تک محفوظ ہے،

نماز کی دعا | نماز کی مختلف حالتوں میں اُن حالتوں کے مطابق مختلف دعائیں پڑھی جاتی ہیں، اور پڑھی جاسکتی ہیں، خود آنحضرت صلی اللہ علیہ وسلم سے نماز کی مختلف حالتوں کی بیسیوں مختلف دعائیں مروی ہیں، اور ہر مسلمان اُن میں سے جو چاہے پڑھ سکتا ہے، لیکن نماز کی وہ اصلی دعا جس سے ہمارے قرآن کا آغاز ہوتا ہے، جس کے نماز میں پڑھنے کی تاکید آنحضرت صلی اللہ علیہ وسلم نے فرمائی ہے جس کو آپ نے تمام عمر نماز کی ہر رکعت میں پڑھا ہے، اور اُس وقت سے لے کر آج تک تمام مسلمان پڑھتے آئے ہیں، وہ سورہ فاتحہ ہے، جو مقاصد نماز کے ہر پہلو پر حاوی اور محیط ہے، اسی لئے وہ اسلام میں نماز کی اصلی دعا ہے، یہ وہ دعا ہے، جو خدا نے بندوں کی بولی میں اپنے منہ سے ادا کی،

حمد ہو اس اللہ کی جو سب جہانوں کا

الْحَمْدُ لِلَّهِ رَبِّ الْعَالَمِينَ ۝

۱۔ موطا امام مالک و صحیح بخاری کتاب الصلوٰۃ،

پروردگار ہے، رحم والا مہربان ہے

ہمارے عمل کے بدلے کے دن کا مالک

(ہے) (اے آقا!) ہم تجھی کو پوجتے ہیں

اور تجھی سے مدد مانگتے ہیں، تو ہم کو سید

راستہ چلا، ان کا راستہ جن پر تو نے فضل

کیا، ان کا راستہ نہیں جن پر غضب آیا،

نہ ان کا جو بہک گئے۔

الرَّحْمٰنِ الرَّحِيْمِ ۙ مُلِكِ يَوْمِ

الدِّينِ ۗ اِيَّاكَ نَعْبُدُ وَاِيَّاكَ

نَسْتَعِيْنُ ۗ اِهْدِنَا الصِّرَاطَ

المُسْتَقِيْمَ ۗ صِرَاطَ الَّذِيْنَ اَنْعَمْتَ

عَلَيْهِمْ ۗ غَيْرِ الْمَغْضُوْبِ عَلَيْهِمْ

وَالضَّالِّيْنَ ۝

(فاتحہ - ۱)

(اس دعا کو ختم کر کے آمین کہتے ہیں، یعنی اے خدا تو اس کو قبول کر)

یہ وہ دعا ہے جس کو ہر مسلمان، ہر نماز میں دہراتا ہے، جس کے بغیر ہر نماز نامہ اور ادھو

رہتی ہے، یہ دعا اسلام کی تمام تعلیمات کا عطر اور خلاصہ ہے، خدا کی حمد و ستائش ہے، توحید،

اعمال کی جزا و سزا کا یقین ہے، عبادت کے مخلصانہ ادا کا اقرار ہے، توفیق و ہدایت کی طلب ہے

اچھون کی تقلید کی آرزو اور برون کی پیروی سے بچنے کی تمنا ہے، جس وقت اس حمد میں خدا

کی پہلی صفت کل جہانوں کا پروردگار زبان پر آتی ہے، تو اس کی تمام قدرتیں اور بخششیں جو

سے آسمان تک پھیلی ہیں سب سامنے آجاتی ہیں، جہانوں کی وسعت کے تنہا سے اسکی

عظمت اور کبریائی کی وسعت کا تنہا پیدا ہوتا ہے، سارے جہانوں کے ایک ہی پروردگار

کے تصور سے کل کائنات ہستی کی برادری کا مفہوم ذہن میں آتا ہے، انسان ہون کہ حیوان

لے جامع ترمذی، قرأت فاتحہ،

چرند ہوں کہ پرند، پھر انسانوں میں امیر ہوں یا غریب، مخدوم ہوں یا خادم، بادشاہ ہوں یا گدا، کالے ہوں یا گورے، عرب ہوں یا عجم، کل مخلوقات خلقت کی برادری کی حیثیت سے یکساں معلوم ہوتی ہے، خدا کو "رحمان و رحیم" کہہ کر پکارنے سے اس کی بے انتہا رحمت بے پایاں شفقت، غیر محدود بخشش اور ناقابل بیان کیفیتِ محبت کا سمندر دل کے کوزہ میں نہوینا مارنے لگتا ہے، "روزِ جزا کے مالک" کا خیال ہم کو اپنے اپنے اعمال کی ذمہ داری اور مواخذہ سے باخبر اور خدا کے جلال و جبروت سے مرعوب کر دیتا ہے، ہم تجھی کو پوجتے ہیں" کہہ کر ہم اپنے دل کی زمین سے ہر قسم کے شرک کو بیخ و بن سے اکھاڑ دیتے ہیں، "ہم تجھی سے مدد مانگتے ہیں" بول کر ہم تمام دنیاوی سہاروں اور بھروسوں کو ناچیز سمجھتے اور صرف خدا کی طاقت کا سہارا ڈھونڈتے، اور سب سے بے نیاز ہو کر اسی ایک کے نیاز مند بن جاتے ہیں، سب سے آخر ہم اس سے سیدھی راہ پر چلنے کی توفیق چاہتے ہیں، یہ سیدھی راہ (صراطِ مستقیم) کیا ہے؟ اس کی شریعت کے احکام ہیں،

کدے (اے پیغمبر) آؤ میں تم کو پڑھ کر	قُلْ تَعَالَوْا أَنلُ مَا حَرَّمَ رَبِّي
سناؤں جو تمہارے رب نے تم پر حرام	عَلَيْكُمْ إِلَّا تَشْرِكُوا بِهِ شَيْئًا
کیا ہے، یہ کہ اس کے ساتھ شرک نہ	وَبِالْوَالِدَيْنِ إِحْسَانًا وَ
کرو، مان باپ کے ساتھ نیکی کرو، غرت	لَا تَقْتُلُوا أَوْلَادَكُمْ مِمَّنْ
کے سبب اپنی اولاد کو قتل مت کرو،	إِمْدَاقٍ مِّنْ نَّوْتِكُمْ
ہم تم کو اور ان کو روزی دیتے ہیں،	وَأَيُّهَا مَرْحُومَةٌ وَلَا تَقْرَبُوا الْفَوَاحِشَ

مَا ظَهَرَ مِنْهَا وَمَا بَطَنَ بِهِ وَلَا
تَقْتُلُوا النَّفْسَ الَّتِي حَرَّمَ اللَّهُ
إِلَّا بِالْحَقِّ هَذَا لَكُمْ وَصَّكُمْ بِهِ
لَعَلَّكُمْ تَعْقِلُونَ، وَلَا تَقْرَبُوا
مَالَ الْيَتِيمِ إِلَّا بِالَّتِي هِيَ أَحْسَنُ
حَتَّىٰ يَبْلُغَ أَشُدَّهُ ۚ وَأَوْفُوا
الْكَيْلَ وَالْمِيزَانَ بِالْقِسْطِ
لَا تَكَيْفُ نَفْسًا إِلَّا وُسْعَهَا ۚ
وَإِذَا قُلْتُمْ فَاعْدُوا وَلَكُمْ
ذُرِّيٌّ ۚ وَيَعْمَلُ اللَّهُ أَوْفُوا
ذَلِكَ وَصَّكُمْ بِهِ لَعَلَّكُمْ
تَذَكَّرُونَ ۚ وَأَنَّ هَذَا
صِرَاطٌ مُسْتَقِيمٌ فَاتَّبِعُوهُ ۚ

(العام - ۱۹)

بے حیائی کی باتوں کے نزدیک جائے
خواہ وہ ظاہر میں (فحش) ہوں یا
باطن میں جس جان کو خدا نے محترم
کیا ہے اس کو مت مارو، لیکن انصاف
کے ساتھ، یہ وہ باتیں ہیں جن کا حکم
خدا نے تم کو دیا ہے، شاید کہ تم سمجھو،
اور یتیم کے مال کے پاس مت جاؤ
لیکن اچھی نیت سے، یہاں تک کہ وہ
اپنی قوت کو پہنچ جائے، اور ناپ اور
تول کو انصاف کے ساتھ پورا رکھو
ہم کسی کو اس کی طاقت سے زیادہ کا
حکم نہیں دیتے، جب تم بات بولو تو انصاف
کی، گو وہ تمہارا عزیز ہی کیوں نہ ہو اور
خدا کے عہد کو پورا کرو یہ وہ باتیں ہیں
جن کا خدا نے تم کو حکم دیا ہے تاکہ تم نصیحت

مکمل کرو اور بے شکہی ہے میرا سیدھا راستہ، (اصطلاح مستقیم) تو تم اسی کی پیروی کرو

ان آیات نے واضح کر دیا کہ وحی محمدی کی اصطلاح میں "صراطِ مستقیم" کیا ہے یعنی شرک نہ

کرنا، مان باپ کے ساتھ نیک سلوک، اولاد کے ساتھ اچھا برتاؤ، ظاہری و باطنی ہر قسم کی برائیوں سے

بچا، معصوم اور بے گناہ جانوں کی عزت کرنا (ماحق قتل نہ کرنا) یتیم کے ساتھ احسان، ناتواپی
 میں ایمانداری، بلا اور رعایت سچ بولنا، اور عہد کا پورا کرنا، یہ وہ صفات عالیہ ہیں جنکو صراطِ مستقیم
 کی مختصر سی ترکیب تو صیغی میں ہم خدا سے روزانہ مانگتے ہیں، جو اخلاق کا جوہر اور نیکی کی روح ہیں
 یہی وہ صفاتِ حسنہ ہیں جن سے خدا کے وہ خاص بندے متصف تھے، جن پر اس کا
 والنعام ہوا، یہ خاص بندے کون ہیں؟ قرآنِ پاک نے اس کی تشریح بھی خود کر دی ہے،

وَمَنْ يُطِيعِ اللَّهَ وَالرَّسُولَ

اور جو خدا اور رسول کے حکم پر چلتے

فَأُولَٰئِكَ مَعَ الَّذِينَ أَنْعَمَ

ہیں، تو وہ ان لوگوں کے ساتھ ہیں

اللَّهُ عَلَيْهِم مِّنَ النَّبِيِّينَ

جن پر خدا کا فضل اور انعام ہوا، یعنی

وَالصِّدِّيقِينَ وَالشُّهَدَاءِ

نبی، صدیق، شہید، اور صالح لوگ

وَالصَّالِحِينَ بِحَسَنٍ

ان کی رفاقت کیسی اچھی ہے،

اور ان کے اوصاف (۹-۱۰)

اس بنا پر ہر نمازی جس صراطِ مستقیم اور راہِ راست کے لئے دعا کرتا ہے، وہ نیکی کی وہ

شاہراہ ہے، جس پر خدا کے تمام نیک بندے (انبیاء، صدیقین، شہداء اور صالحین) علی قدر تائب

چل چکے،

سیدھے راستہ سے ہٹنا دو طرح سے ہوتا ہے، (۱) افراط (زیادتی) کے سبب سے

اور (۲) تفریط (کمی) کے سبب سے، افراط یہ ہے کہ خدا کی شریعت میں ہم اپنی طرف سے

بدعتوں کا اضافہ کریں، یہ گمراہی ہے، اور تفریط یہ ہے کہ خدا کے احکام پر عمل چھوڑ دینا

اس سے خدا کا غضب قوم پر نازل ہوتا ہے، اور ہر قسم کا انعام و اکرام چھین لیا جاتا ہے،

پہلی صورت کی مثال نصاریٰ ہیں، جنہوں نے دین میں اپنی طرف سے ہزاروں باتیں
 اضافہ کر دیں، دوسری کا نمونہ یہود ہیں، جنہوں نے احکام الہی کو پس پشت ڈال دیا، اور ہر
 قسم کے انعام و اکرام سے محروم ہو گئے، مسلمانوں کی دعا یہ ہے، کہ الہی ہم کو ان دونوں
 غلط راستوں سے بچانا اور اعتدال کی شاہراہ پر قائم رکھنا،

اس تفصیل سے ظاہر ہو گا کہ اسلام کی یہ دعا، (سورہ فاتحہ) دین و دنیا کی دعائوں کی جامع
 جسم و روح کی نیکیوں پر مشتمل اور اخلاق و ایمان کی تعلیمات کو محیط ہے، اس میں خدا کی حمد بھی
 ہے اور بندے کی التجا بھی، اسی لئے آنحضرت صلی اللہ علیہ وسلم نے صحابہؓ سے اس کی نسبت فرمایا:

”جو نماز میں اس سورہ کو نہ پڑھے، اس کی نماز ناقص اور نامکمل ہے، خدا فرماتا ہے کہ

نماز میرے اور میرے بندے کے درمیان دو دھتوں میں بٹی ہوئی ہے، آدھی میرے

لئے ہے، اور آدھی اس کے لئے، بندہ جب اچھ لہد رب العالین (حمد ہو سارے جہانوں

کے پروردگار کی) کہتا ہے تو خدا فرماتا ہے: ”میرے بندہ نے میری ستائش کی، پھر جب

وہ الرحمن الرحیم (مہربان رحم والا) کہتا ہے تو خدا فرماتا ہے: ”میرے بندہ نے میری

تعریف کی، پھر وہ کہتا ہے، مالک یوم الدین (نیک و بد کی جزا کے دن کا مالک)

تو خدا فرماتا ہے: ”میرے بندہ نے میری بڑائی ظاہر کی، اتنا میرا حصہ ہے، اور میرے

اور میرے بندہ کے درمیان مشترک یہ ہے، کہ ”ایک بعد و ایک نسیعین“ (ہم تجھی کو پوچھتے

ہیں، اور تجھی سے مدد چاہتے ہیں) اور اس کے بعد آخر تک (کہ ہم کو صراطِ مستقیم دکھا)

میرے بندہ کی دعا ہے اور میرے بندہ نے جو مانگا وہ اس کو ملا:

لے جانے زندگی نصیب
 فاتحہ و سورہ یس
 ص ۲۰۰

اس حدیث قدسی کے آئینہ میں اسلامی نماز کی اس دعا کا جو دلکش و دلنریب نظارہ نظر آتا ہے وہ روح میں نشاط اور دل میں سرور پیدا کرتا ہے، یہ وہ کیفیت ہے جس کا ایک دھندلا سا تصور ایک عیسائی یورپین فاضل اے جی وینسنگ (A. G. WENSINCK) کو بھی جس نے انسائیکلو پیڈیا آف اسلام میں اسلامی نماز پر ایک پر معلومات مضمون لکھا ہے، تھوڑی دیر کے لئے ہو جاتا ہے، وہ لکھتا ہے:-

۔ (اسلام کے روستے) نماز حضورِ قلب کے ساتھ ادا ہونی چاہئے، ایک دفعہ مجھ نے ایک نقش پر نگار کرنے کو اس لئے اتار دیا کہ اس سے نماز میں توجہ ملتی ہے، یہ واقعہ کہ نماز صرف ظاہری رسوم ادا کرنے کا نام نہیں، بلکہ اس میں ذلی خضوع و خشوع کی بھی ضرورت ہے، اس حدیث سے ثابت ہوتا ہے جس میں مجھ نے کہا ہے، کہ ”مجھے تمہاری دنیا کی دو چیزیں پسند ہیں، خوشبو اور عورت اور میری آنکھوں کی ٹھنڈک نماز ہے“ مجھ پر نمازوں میں گریہ طاری ہو جاتا ہے بعض اوقات منقول ہے، نماز کی ایک سب سے اعلیٰ خصوصیت وہ ہے جس کو ہم ان دو حدیثوں میں پاتے ہیں جن میں بیان ہے کہ ”نماز خدا سے سرگوشی اور مکالمہ ہے“ اور اس کی تشریح ہم کو اس حدیث قدسی میں ملتی ہے، کہ ”سورۃ احمد میرے اور میرے بندہ کے درمیان بٹی ہوئی ہے“

اس دعا سے مجھ ہی کا موازنہ
دوسرے انبیا کی منصوص
دعاؤں سے

دنیا میں کوئی پیغمبر ایسا نہیں آیا جس کو نماز کا حکم نہ دیا گیا ہو، اور نماز میں پڑھنے کے لئے کوئی دعا تعلیم نہ کی گئی ہو، کوہ طور پر جلوہ ربانی کے وقت

لے یہ حدیث اوپر گزر چکی،

حضرت موسیٰ نے نماز میں جو دعا پڑھی تھی وہ توراہ کی کتاب خروج میں موجود ہے، زبور تو شروع سے آخر تک دعاؤں کا مجموعہ ہی ہے، مگر اس میں ایک خاص دعا پر یہ عنوان بھی لکھا نظر آتا ہے کہ "داؤد کی نماز" نبیل میں حضرت عیسیٰ اپنی وداعی شب میں حواریوں کو ایک خاص دعا کی تعلیم دیتے ہیں جو آج تک عیسائیوں کی نماز کا اصلی جزو ہے، ان دعاؤں کو سامنے رکھ کر محمد رسول اللہ کی زبان وحی ترجمان کے ذریعہ سے آئی ہوئی دعا کی تاثیر کی کیفیت، حسن تعبیر جا پاکیزگی اور اختصار کا اندازہ ہوگا، اور پتہ چلیگا کہ اسکی کیا بے مثالی ہے جس کے سبب سے نماز میں پڑھنے کے لئے اسی کا انتخاب ہوا؟ اسی لئے ایک دفعہ آنحضرت صلی اللہ علیہ وسلم نے اسکی نسبت اپنے ایک صحابی حضرت ابی اسحاق سے فرمایا تھا کہ نماز میں جو سورہ تم پڑھتے ہو یعنی تم القرآن تم ہے اس ذات کی جس کے ہاتھ میں میری جان ہے کہ وہ نہ توراہ میں اتری نہ نبیل میں نہ زبور میں، اور نہ اس کے مثل کوئی دوسری چیز خود قرآن میں موجود ہے۔ اس حدیث کی اور صداقت کا یقین خود ان دعاؤں پر ایک نظر ڈالنے سے ہوگا،

حضرت موسیٰ کی نماز کی دعا	توراہ کی کتاب خروج میں ہے کہ جب حضرت موسیٰ توراہ لینے اور ربانی تجلی کا ایک تماشہ دیکھنے کے لئے کوہ طور پر چڑھے، اور تجلی نظر آئی
---------------------------	---

تو فوراً خدا کا نام لیتے ہوئے سجدہ میں گر پڑے اس وقت اللہ تعالیٰ نے ان کو یہ دعا تعلیم کی

خداوند، خداوند، خدا، رحیم، اور مہربان، مہربان، دھما اور ربیب ایضاً دوفا، ہزار پستون

کے لئے نفل رکھنے والا، گنہ اور تقصیر اور خطا کا بخشنے والا، لیکن وہ ہر حال میں معاذ کرے گا

لے جامع ترمذی، فضائل سورہ فاتحہ،

بلکہ باپوں کے گناہ کا بدلہ ان کے فرزندوں سے اور فرزندوں کے فرزندوں سے،

یسری اور چوتھی پشت تک لے گا۔“ (۳۴-۶)

اس دعا کے ابتدائی فقرے اگرچہ نہایت مؤثر ہیں، لیکن خاتمہ نہایت مایوس کن ہے، پہلے

فضل و رحمت کی امید دلا کر آخر میں باب اجابت پر قفل چڑھا دیا ہے،

زبورین حضرت داؤد کی نماز کی دعا، زبور باب ۸۶،

داؤد کی نماز

”اے خداوند! اپنا کان جھکا اور میری سُن کہ میں پریشان اور مسکین ہوں، میری

جان کی حفاظت کر کہ میں دیندار ہوں، اے تو کہ میرا خدا ہے اپنے بندہ کو کہ جس کا

توکل تجھ پر ہے، رہائی دے، اے خداوند مجھ پر رحم کر کہ میں تمام دن تیرے آگے نالہ

کرتا ہوں، اپنے بندہ کے جی کو خوش کر کہ اے خداوند میں اپنے دل کو تیری طرف اٹھاتا

ہوں، کیونکہ تو اے خداوند بھلا ہے، اور بخشنے والا ہے، اور تیری رحمت ان سب

جو تجھ کو پکارتے ہیں، وافر ہے،

اے خداوند! میری دعائیں اور میری مناجات کی آواز پر کان دھر، میں اپنے

بیت کے دن تجھ کو پکاروں گا، کہ تو میری سنگا، مہودون کے درمیان اے خداوند

تجھ سا کوئی نہیں، اور تیری صنعتیں کہیں نہیں، اے خداوند! ساری قومیں جھین تو نے خلق

کیا، آئینگی، اور تیرے آگے سجدہ کریں گی، اور تیرے نام کی بزرگی کریں گی کہ تو بزرگ ہے

اور عجائب کام کرتا ہے، تو ہی اکیلا خدا ہے،

اے خداوند! مجھ کو اپنی راہ بتا، میں تیری سچائی میں چلون گا، میرے دل کو یکطرفہ
 کر، تاکہ میں تیرے نام سے ڈرون، اے خداوند! میرے خدا میں اپنے سارے دل سے
 تیری ستائش کروں گا، اور ابد تک تیرے نام کی بزرگی کروں گا کہ تیری رحمت مجھ پر بہت ہے،
 اور میری روح کو اسفل پاتال سے نجات دی ہو،

اے خدا! مغروروں نے مجھ پر چڑھائی کی ہے اور کٹر لوگوں کی جماعت میری جان
 کے پیچھے پڑی ہے، اور انہوں نے مجھ کو اپنی آنکھوں کے سامنے نہیں رکھا، لیکن تو اے خداوند
 خدا رحیم و کریم اور برداشت کرنے والا ہے، اور شفقت اور وفائیں بڑھ کر ہے، میری طرف
 توجہ ہو اور مجھ پر رحم کر، اپنے بندہ کو اپنی توانائی بخش، اور اپنی نونڈی کے بیٹے کو نجات دے،
 مجھے بھلائی کا کوئی نشان دکھا، تاکہ وہ جو میرا کینہ رکھتے ہیں، دیکھیں اور شرمندہ ہوں،
 کیونکہ تو نے اے خداوند! میری مدد کی اور مجھے تسلی دی۔“

اس دعائیں بھی وہی خدا کی حمد و صفت اور توحید و عبادت کا ذکر، راہ راست کی ہدایت
 کی طلب اور شریروں اور گمراہوں سے بچائے جانے کی درخواست ہے، لیکن طویل تکرار
 اور دعا مانگنے والے کی شخصیت کا رنگ غالب ہونے کے سبب یہ ہر انسان کی دعا
 نہیں بن سکتی، اور نہ اس کا طول اس کو ہر وقت کی نماز میں پڑھے جانے کی سفارش کرتا ہو،
 انجیل میں نماز کی دعا حضرت عیسیٰ علیہ الصلوٰۃ والسلام حواریوں کو دعا اور نماز کے آداب تک
 یہ دعا تعلیم کرتے ہیں،

”اے ہمارے باپ جو آسمان پر ہے، تیرا نام مقدس ہو، تیری بادشاہت آوے“

تیری مرضی جیسی آسمان پر ہے زمین پر بھی پوری ہو، ہماری روز کی روٹی آج ہمیں دے، اور
 ہمارے قرض ہمیں معاف کر جیسے ہم بھی اپنے قرضداروں کو معاف کرتے ہیں اور ہمیں
 آزمائش میں مت ڈال بلکہ برائی سے بچا، کیونکہ بادشاہت اور قدرت اور جلال ہمیشہ تیرا ہی
 ہے۔ آمین،

نام کی تقدیر خدا کی حمد ہے، بادشاہت کے آنے سے مقصود شاید قیامت اور اعمال
 کے فیصلہ کا دن ہے، جو دعائے قرآنی **مِن مَّالِكَ يُوَدِّ الدِّينِ** کے لفظ سے ادا ہوا ہے،
 نیز استعارہ کی زبان میں روز کی روٹی سے مراد دنیاوی روٹی نہ لیجائے، بلکہ روح کی غذا
 صراطِ مستقیم لیجائے، اور قرض سے مراد فرائض اور حقوق لئے جائیں جو خدا کی طرف سے انسانوں
 پر عائد ہیں، آزمائش میں نہ پڑنے اور برائی سے بچنے کے معنی وہی لئے جاسکتے ہیں، جو اسلامی
 دعار کے خاتمہ میں مذکور ہے کہ **نَا انْ كَارَا سْتَهْ هِي حِنْ پَر تِيرَا غَضَبْ آيَا اور جو سیدھے راستے سے**
بھاگ گئے ہیں،

اس تشریح سے مقصود یہ ہے کہ یہ چاروں دعائیں جو چار اولوالعزم پیغمبروں کی زبان
 نبوت سے ادا ہوئیں، کسی قدر معنوی اشتراک کی وجہ سے باہم وہی نسبت رکھتی ہیں جو کجیل
 دین کے مختلف مدارج میں کسی کو نظر آسکتی ہے، دعائے محمدی یحییٰ کی آئینہ دار ہے، وہ مختصر
 تاثیر سے لبریز ہے، خدا کی تمام صفاتِ کاملہ کا مرقع ہے، تمام مقاصد اور احکامِ شریعت کی جامع
 ہے، اس کے الفاظ میں ایسی عالمگیری ہے، جو ہر وقت اور ہر حالت میں ہر انسان کے دل کی
 نماندگی کر سکتی ہے، وہ ایسے استعارات سے پاک ہے، جو ظاہر بنیوں کی لغزش کا باعث ہوں

اور خدا کو انسانوں سے رحم و کرم کی صفت "قرض" لینے پر آمادہ کرتے ہوں، نیز وہ خدا کی رحمتِ عام کو ایسے عنوان سے ادا کرتی ہے جس میں کائنات کا ایک ایک ذرہ داخل ہے، خدا کی وہ صفیتیں جن کا تصور کئے بغیر خدا کا تصور پورا نہیں ہو سکتا، (یعنی ربوبیت، رحمت، اور مالکیت) یہ سورہ ان سب کی جامع ہے، ربوبیت میں وہ تمام صفیتیں داخل ہیں جن کا تعلق پیدائش سے موت تک ہر مخلوق کے ساتھ قائم رہتا ہے، رحمت اس کی وہ عالمگیر صفت ہے جس میں اس کی تمام جمالی صفیتوں کی نیزنگیان ظاہر ہوتی ہیں، مالکیت اس کی تمام جلالی صفیتوں کا منظر ہے اور پوری سورہ دعار کے اغراضِ ثلاثہ حمد، اچھائیوں کے لئے درخواست، اور برائیوں سے بچانے کی التجا پر مشتمل ہے، طرزِ بیان خدا اور بندہ کے شایانِ شان ہے، درخواستیں حد درجہ مؤدبانہ اوصافِ الہی وہی ہیں جو ایک دعا کے مناسب ہو سکتے ہیں، دعار میں عموم ہے، وہ ذاتیات تک محدود نہیں ہے، لہذا اور روحانیت کا کمالی، غمٹائے نظر ہے، اس لئے دنیاوی چیزوں کا ذکر نظر انداز کیا گیا ہے، خدا کے اوصاف اور بندہ کی التجاؤں میں کیفیت اور دونوں حیثیتوں سے تناسب موجود ہے، یعنی دونوں جہوں نے مناسبت کیساتھ جگہ جگہ ہے، اور دونوں ٹکڑوں کے مضامین میں ربط اور تعلق قائم ہے، خدا کے عظمت و جلال، رحم و کرم، قدرت و شوکت، شفقت و رافت، اور بندہ کے خشوع و خضوع، بند جو صلیقت کی ضرورت

طلبی کا ایسا جامع، مختصر اور پُر اثر بیان سورہ فاتحہ کے سوا اور کہاں مل سکتا ہے؟

تعمین

نماز کے لئے تعین اوقات کی ضرورت

نماز کے سلسلہ میں اسلام کا ایک اور تکسلی کار نامہ اوقات نماز کی ہے، ظاہر ہے کہ دنیا کا کوئی کام وقت اور زمانہ کی قید سے آزاد نہیں

ہو سکتا، اس لئے کسی کام کے کرنے کے لئے وقت سے بے نیازی ممکن نہیں، اب سوال یہ ہے کہ کیا نماز کے لئے خاص خاص اوقات کی تعیین ضروری تھی؟ واقعہ یہ ہے کہ محمد رسول اللہ صلی اللہ علیہ وسلم جس دین کامل کو لے کر مبعوث ہوئے، اسکی بڑی خصوصیت یہ ہے کہ وہ عملی ہے، محض نظری نہیں اس نے نماز کی تعلیم دی، تو محض اصول اور نظریات کے لحاظ سے نہیں، بلکہ اس لئے کہ انسان روزانہ مختلف اوقات میں اس فرض کو ادا بھی کرے، انسان کی نفسی (سائیکولوجیکل) خصوصیت یہ ہے کہ جو کام مداومت کیساتھ اس کو کرنا ہوتا ہے، جب تک وہ اس کے اوقات نہ مقرر کر لے، کبھی وہ اس کو مستعدی کے ساتھ بلاناغہ انجام نہیں دے سکتا، اسی لئے ہر منظم باقاعدہ اور دائمی عمل کے لئے اوقات کی تعیین ضروری ہے، اور یہی طریقہ تمام دنیا نے اپنے باقاعدہ اور منظم کاموں کے لئے اختیار کیا ہے، اس میں اصلی راز یہ ہے کہ جب انسان کو یہ معلوم ہوتا ہے کہ اس کو کسی کام کے کرنے کے لئے ۲۴ گھنٹوں کی مدت ہے، تو وہ ہمیشہ سستی اور کاہلی سے اس کام کو ایک وقت سے دوسرے وقت پر ٹالتا جاتا ہے، یہاں تک کہ دن تمام ہو جاتا ہے، اور آخری گھڑی بھی گزر جاتی ہے، اور وہ اس کام کو انجام نہیں دیتا، لیکن جب کاموں کے لئے اوقات متعین ہو جاتے ہیں تو ہر مقررہ وقت کی آمد انسان کو اس وقت کا کام یاد دلاتی ہے، اور وہ وقت گزرنے نہیں دیتا کہ دوسرے کام کا وقت آجاتا ہے، اس طرح وقت کا فرشتہ ہر وقت انسان کے ذہن کو یاد دلاتا رہتا ہے اور تمام کام پابندی کے ساتھ بلاناغہ انجام پاتے جاتے ہیں،

اوقات نماز کے تقریباً وہ چیز بھی مد نظر ہے جس کا ذکر پہلے آچکا ہے یعنی اصول وحدت جو اسلام کا اصلی رمز اور شعار ہے، مسلمان مختلف شہروں، ملکوں، اور قسیموں میں ہزاروں

لاکھوں اور کروڑوں کی تعداد میں آباد ہیں، مگر یہ کثرت ایک خاص وقت اور ایک خاص حالت میں وحدت کا موقع بن جاتی ہے، کرہ ہوا میں لگی ہوئی دو بین سے اگر زمین کی طرف دیکھو تو ایک خاص وقت میں لاکھوں کروڑوں انسانوں کو ایک ہی وضع میں ایک ہی شکل میں خالق عالم کے سامنے سرنگون پاؤ گے، اور جہا تک مطلع و مغرب میں نمایاں فرق نہ ہوگا یہی منظر انکوں کے سامنے رہیگا، مختلف ملکوں میں طلوع و غروب کا اختلاف اگر اس وحدت کے زنگ کو کامل نہیں ہونے دیتا، تو کم از کم اتنی وحدت تو یقینی ہے کہ جس وقت جس حالت میں ایک جگہ آفتاب ہوتا ہے، جب دوسری جگہ بھی اسی حالت میں ہوتا ہے، تو نماز کا فرض اس وقت ادا ہوتا ہے، یہ وحدت ظاہر ہے کہ اوقات کے تقرر کے بغیر ممکن نہ تھی، اور اگر ایسا نہ ہوتا تو صفحہ ارضی تو کجا ایک محلہ اور ایک گھر کے مسلمان بھی ایک جگہ اور ایک حالت میں نظر نہیں آسکتے تھے،

نماز کے اوقات دوسرے	اسی لئے اوقات کے تقرر اور تعیین کی اس مصلحت کو دنیا کے تمام مذہبوں
مذہبوں میں	نے یکساں تسلیم کیا ہے، اور اپنے اپنے نظریوں اور اصولوں کے مطابق

عبادتوں کے مختلف اوقات مقرر کر رکھے ہیں، ہندو آفتاب کے طلوع و غروب کے وقت پوجا پڑھتے ہیں، زردشتی صرف طلوع آفتاب کے وقت زمرہ خوان ہوتے ہیں، رومن کیتھولک عیسائی صبح کو طلوع آفتاب سے پہلے، پھر شام کو پھر رات کو سوتے وقت دعا مانگتے ہیں، یہودیوں میں تین وقت کی نمازیں ہیں، جنکو "تفلاً" کہتے ہیں، دانیال نبی کی کتاب میں ہے،

"جب دانیال کو معلوم ہوا کہ نوشتہ پر دستخط ہو گئے تو وہ اپنے گھرایا، اور اپنی کوٹھری کا

ذروازہ جو بیت المقدس کی طرف تھا کھول کر اور دن بھر میں تین مرتبہ گھٹنے ٹیک کر خدا
 حضور میں جس طرح سے پہلے کرتا تھا دعا اور شکر گزاری (حمد) کرتا رہا
 پر ہر روز وہ تین بار دعا مانگتا ہے: (۶-۱۰ تا ۱۳)

حضرت داؤد کی زبور میں ان تین وقتوں کی تعیین ان لفظوں میں ملتی ہے،
 ”پر میں خدا کو پکاروں گا، تب خدا مجھے بچائے گا، شام کو اور صبح کو اور دوپہر کو میں فریاد
 کروں گا، اور نالہ کروں گا، سو وہ میری آواز سن لیگا: (۵۵-۱۶ و ۱۷)

اسلامی اصطلاح میں ہم ان کو فجر، ظہر اور مغرب کی نمازین کہہ سکتے ہیں،
 حضرت عیسیٰ علیہ السلام نے دعاؤں اور نمازوں کی اہمیت اور زیادہ بڑھائی، بوقت کی
 انجیل میں ہے،

”پھر اس نے (حضرت عیسیٰ نے) اس لئے کہ ان کو ہمیشہ دعائیں لگے رہنا اورستی نہ کرنا ضرور
 ہے، ایک تمثیل کہی:“ (۱۸-۱)

حواریوں کے اعمال سے معلوم ہوتا ہے کہ حضرت عیسیٰ کی شریعت میں بھی نماز کے کچھ اوقات
 وہی تھے جو یہودیوں میں تھے، اور کچھ اور زیادہ تھے، ظہر کی نماز ان کے ہاں بھی تھی، چنانچہ
 اعمال میں ہے،

”پطرس دوپہر کے قریب کھٹے پر دعا مانگنے گیا: (اعمال ۱۰-۹)

لیکن ان کے علاوہ بعض اوقات بڑھائے بھی گئے، ایک جگہ ہے،

پس پطرس اور یوحنا ایک ساتھ دعا کے وقت تیسرے پہر، پہلے کو چلے: (اعمال ۳-۱)

یونانی میں تیسرے پہرے کے بجائے نوین گھڑی کو لکھا ہے جس کو ہم عصر کہتے ہیں، پھر اسی وقت کی نماز کا ذکر اعمال ۱۰-۳۰ میں بھی ہے، ایک دفعہ حضرت عیسیٰ کے کسی شاگرد نے نماز کی خاص دعا دریافت کی، آپ نے بتائی اور فرمایا کہ دعا کا بہترین وقت آدھی رات ہے،

”اور ایسا ہوا کہ وہ ایک جگہ دعا مانگ رہا تھا، جب مانگ چکا ایک نے اس کے شاگردوں میں سے اس سے کہا کہ اے خداوند ہم کو دعا مانگنا سکھا، جیسا کہ یوحنا (حضرت یحییٰ) نے اپنے شاگردوں کو سکھایا، اس نے ان سے کہا جب تم دعا مانگو تو کہو اس نے ان سے کہا تم میں سے کون ہے جس کا ایک دوست ہو اور وہ آدھی رات کو اسکے

پاس آ کے کہے اے دوست مجھے تین روٹی ادھا ر دے۔“ (لوقا-۱۱)

اس تمثیل میں حضرت عیسیٰ نے رات کی نماز کی تعلیم دی ہے، چنانچہ جس شب کو انھیں گرفتار کیا گیا، وہ ایک جماعت کے ساتھ اسی نماز تہجد میں مصروف تھے، (لوقا ۲۲-۳۹)

صبح کی نماز کا ذکر بھی انجیل میں موجود ہے، مرقس کے پہلے باب کی ۳۵ آیت میں ہے ”اوپر سے تڑکے پو پھٹنے سے پہلے وہ اٹھ کے نکلا اور ایک ویران جگہ میں گیا اور وہاں دعا مانگی بلکہ عربی ترجمہ سے جو بڑا بہت یونانی سے ہوا ہے، یہ ظاہر ہوتا ہے کہ حضرت عیسیٰ علیہ السلام دو امانتوں کے وقت نماز پڑھا کرتے تھے، چنانچہ اس میں اس آیت کا عربی ترجمہ یہ ہے، وفی الصبح باکرا قائمہ خرج الی موضع خلاء وکان یصلیٰ هناك، یعنی وہ وہاں نماز پڑھا کرتے تھے،

۱۸۶۵ء مطبوعہ لندن ۱۸۶۶ء مطبوعہ ادیبی بیروت ۱۸۶۶ء مطبوعہ آکسفورڈ ۱۸۹۰ء

اب ان اوقات کو جو یہودی اور عیسوی مقدس کتابوں میں مذکور ہیں ہم جمع کر لیں تو وہی اسلامی نماز کے اوقات ہو جائیں گے جن میں سے صبح (فجر) دوپہر (ظہر) اور شام (مغرب) کا ذکر زبور (۵۵-۱۶۱۶) میں، صبح کا مرقس (۱-۳۵) میں، عصر کا اعمال (۳-۱۰۱۱-۳۰۶۳) میں ہے اور عشا، رات کی نماز کا لوقا (۲۲۰۱۱-۳۹) میں !

نماز کے لئے مناسب | اصل یہ ہے کہ حق تو یہ تھا کہ انسان بھی فرشتوں کی طرح شب و روز صرف فطری اوقات

نماز میں مصروف رہتا، مگر انسان کی فطری و نوعی ضرورتوں کے سبب سے ایسا ہونا ممکن اور مناسب نہ تھا، اس لئے شریعت نے اس کی تلافی اس طرح کی کہ اس کیلئے چند مناسب اوقات مقرر کر دیئے، ہر انسان ہر روز مختلف قسم کے کاموں میں اپنی عمر کے یہ گھنٹے بسر کرتا ہے، صبح کو بیدار ہوتا ہے، دوپہر تک کام کر کے تھوڑی دیر سستا تا ہے، پھر سہ پہر

تک وہ اپنا بقیہ کام انجام دیتا ہے، اور اس کو تمام کر کے سیر و تفریح اور دلچسپ مشاغل میں دل بہلاتا ہے، شام ہوتی ہے تو گھر آ کر خانگی زندگی کا آغاز کرتا ہے، اور کھاپی کر تھوڑی دیر کے بعد طویل آرام اور غفلت کی نیند کے لئے تیار ہوتا ہے، اسلامی نمازوں کے اوقات میں یہ ایک غافل

نظر ڈالنے سے یہ معلوم ہوتا ہے کہ اسلام نے روزانہ کے ان مختلف انسانی مشاغل کے ہر آغاز پر ایک وقت کی نماز رکھی ہے، تاکہ پورے اوقات خدا کی یاد ہی میں محسوب ہوں، نور ظہور کے وقت جب صبح کی نسیم سحری حی علی الصلاۃ کا نغمہ جانفزاسناتی ہے اور ہر شے کی زبان

عالم کے صنایع کی تسبیح و تجمید کا ترانہ بلند ہوتا ہے، تو یہ وقت غافل انسانوں کے سر جھکانے کے لئے بھی نہایت موزوں ہے، کہ کتاب زندگی میں حیاتِ امروزہ کا ایک نیا درق اس وقت

کھلتا ہے، اس لئے مناسب ہے، کہ اس دن کے کارناموں کی لوح پر سب سے پہلے سجدہ نیاز کا طعنا
 نقش ہو، اس کے بعد انسان اپنی محنت و مشقت کا آغاز کرتا ہے، اور دوپہر تک اس میں مصروف
 رہتا ہے، دوپہر کو روزانہ کا روبرو کا نصف حصہ ختم کر کے آدمی تھوڑی دیر کے لئے آرام کرتا ہے،
 اس موقع پر بھی اس کو خدا کا شکر ادا کرنا چاہئے، کہ دن کا آدھا کام بخیر و خوبی ختم ہو گیا، پھر سہرے
 کے بعد جب اپنے اس دن کا کام ختم کر کے سیر و تفریح اور ذاتی آرام کے کام شروع ہوتے ہیں،
 تو یہ وقت بھی ایک نعمہ خدا کا نام لینے کا ہے، اس کے بعد شام ہوتی ہے، جو دنیا کے انقلاب
 کا دوسرا منظر پیش کرتی ہے، دن بھر کے کاموں کے بعد اب آرام و سکون کا دور شروع ہوتا
 ہے، اس لئے ضرور ہے کہ اس کا سرنامہ بھی عبودیت کا سجدہ ہو، پھر سوتے وقت جب انسان
 اپنی با احساس زندگی سے کچھ دیر کے لئے بے خبر ہونے لگتا ہے تو مناسب ہے کہ وہ خدا کا نام لیکر
 اس جہان سے بے خبر ہو، کیونکہ اسے کیا معلوم کہ اس وقت کی ان بند ہونے والی آنکھوں
 کو پھر کبھی کھلنا بھی نصیب ہوگا، اسی طرح آخر عمر تک روزانہ کام کے یہ پہلے اپنی جگہ پر گھومتے
 رہتے ہیں،

صبح سے دوپہر تک انسان کی مصروفیت کے اہلی گھنٹے ہیں، اسی لئے صبح سے زوال
 تک کوئی فرض نماز نہیں رکھی گئی، اسی طرح عشا سے لیکر صبح تک کوئی فرض نماز نہیں ہے،
 یہ وقت صرف خواب راحت کے لئے موزون ہے، ان خاص اوقات کو چھوڑ کر بقیہ
 اوقات تمام انسان کے کام کے ہیں ان ہی کام کے اوقات کے شروع میں نماز پنجگانہ
 مقرر ہوئی ہے،

اسلامی اوقاتِ نماز میں	اوقاتِ نماز کی تعیین میں اسلام کے لئے ایک اور اصول کو بھی پیش نظر
ایک نکتہ	رکھنا ضروری تھا، دنیا کے مشرکانہ مذاہب کی تاریخ پڑھنے سے معلوم

ہوتا ہے، کہ انسانوں کے شرک کا سب سے بڑا منظر جسد کائنات کا سب سے زیادہ تابناک چہرہ (آفتاب) ہے، ہندوستان، ایران، بابل، عرب، مصر، شام، روم، یونان، ہر جگہ سورج کی پرستش کیجاتی تھی، جس کی روشنی قلوبِ انسانی کی تاریکی کا سب سے بڑا سبب بنتی تھی، آفتاب سے قوموں میں آفتاب کی پرستش کے خاص اوقات مقرر تھے، جب وہ صبح کو اپنے شاہانہ جاہ و جلال کے ساتھ نمودار ہوتا ہے، پھر جب وہ آہستہ آہستہ مملکتِ نیمروز کو فتح کر کے دنیا پر اپنے فاتحانہ تسلط کا اعلان کرتا ہے، پھر شام کو جب وہ عالم کائنات سے رخصت ہو کر نقابِ شب میں اپنا چہرہ چھپا لیتا ہے،

سب سے پہلا موقع جس نے آفتاب پرستی کا چراغ گل کیا، حضرت ابراہیم خلیل اللہ صلی اللہ علیہ وسلم تھے، ملتِ ابراہیمی میں نماز کے وہ اوقات مقرر کئے گئے، جب ستارہ پرستوں کے خدا سے اعظم (آفتاب) کے ظہور اور عروج کا نہیں، بلکہ اس کے زوال اور غروب کا وقت ہوتا ہے، تاکہ یہ اوقات خود زبانِ حال سے شہادت دین کہ یہ آفتاب پرستی کے باطل عقیدہ کے خلاف اس خدا سے برحق کی عبادت ہے، جس کے آستانہ کمال کے سجدہ سے خود آفتاب کی پیشانی بھی داغدار ہے، دینِ محمدی، ملتِ ابراہیمی کا دوسرا نام ہے، اس لئے اس میں بھی نماز کے اوقات وہی رکھے گئے جو ملتِ ابراہیمی میں تھے، دن نکلنے سے پہلے جب باطل پرستی

کا یہ دیوتا (آفتاب) پردہ عدم میں روپوش ہوتا ہے، دوپہر کے بعد جب یہ اپنے انتہائی عروج کو پہنچ کر انحطاط اور تنزل کی طرف جھکتا ہے، اس انحطاط اور تنزل کے بھی تین دور ہوتے ہیں، جس سے نیچے اترتا ہے (سمت الراس) سے نیچے اترتا ہے، جس کو زوال کہتے ہیں، جب آنکھوں کے دائرہ تقابل سے نیچے اترتا ہے، جس کو عصر کہتے ہیں، اور پھر جب دائرہ نظر (افق) سے نیچے گرتا ہے، جس کو مغرب کہتے ہیں، آفتاب کے ان تینوں اوقات انحطاط میں ایک ایک نماز ادا ہوتی ہے، خوب اچھی طرح ڈوبنے کے بعد جب وہ تاریکی کی قبر میں مدفون ہو جاتا ہے، اس وقت عشا کی نماز ادا کی جاتی ہے، اسی لئے قرآن پاک میں نماز کے اوقات کے ذکر میں آفتاب کے ڈھلنے اور تاریک ہونے کو خاص طور سے ذکر آیا ہے،

اقِمِ الصَّلَاةَ لِدُلُوكِ الشَّمْسِ

نماز کھڑی کر، آفتاب کے انحطاط کے وقت

إِلَى غَسَقِ اللَّيْلِ وَقُرْآنِ

رات کی تاریکی تک (ظہر، عصر، مغرب)

الْفَجْرِ، (اسرائیل - ۹)

عشا، اور فجر کی نماز،

(تفصیل آگے آتی ہے)

غرض یہی سبب ہے کہ اسلام میں کوئی فرض نماز صبح سے دوپہر تک نہیں رکھی گئی کہ یہ آفتاب کے عروج کا وقت ہے، بلکہ تمام نمازین آفتاب کے ہر تدریجی انحطاط، تنزل اور روپوشی کے اوقات میں ہیں، نیز یہی سبب ہے کہ اسلام میں آفتاب نکلنے وقت اس کے عروج و کمال کے وقت، اور اس کے ٹھیک غروب کے وقت نماز پڑھنا منع ہے کہ آفتاب پرستوں کی عبادت کے خاص اوقات ہیں،

لہذا یہ سببوں میں سے ہے کہ اللہ تعالیٰ نے صلوٰۃ اللیل اور فجر کی نماز کو فرض فرمایا،

اسلام میں نماز کس طرح اور کن کن اوقات میں اور کے کے رکعتیں کر کے پڑھنی چاہئے،
 طریقی اوقات نماز اور اس کے کیا کیا آداب و شرائط ہیں، ان سب کے لئے قرآن پاک میں
 جامع آیت ہے، جو لڑائی کی حالت میں نماز ادا کرنے کی تفصیل کے سلسلہ میں مذکور ہے،

حَافِظُوا عَلَى الصَّلَوَاتِ وَالصَّلَاةِ

نمازوں پر اور بیچ کی نماز پر پابندی کرو،

الْوُسْطَىٰ وَقَوْمُوا لِلَّهِ قَانِتِينَ

اور اللہ کے لئے (نماز میں) ادب سے

فَإِنْ خِفْتُمْ فِرْجَالَكُمْ كَبَا

کھڑے ہو، پھر اگر (دشمنوں کا) خوف

فَإِذَا أَمِنْتُمْ فَأَذْكُرُوا اللَّهَ

ہو تو پیادہ ہو کر، یا سوار ہو کر (نماز پڑھو)

كَمَا عَلَّمَكُمْ مَالِكُ تَكَوُّنًا

پھر جب تم کو امن ہو جائے تو خدا کو

تَعْلَمُونَ ۝

اس طرح یاد کرو، جس طرح اس نے

تم کو سکھایا جس سے تم پہلے واقف نہ تھے

(بقرہ - ۳۱)

اس آیت پاک سے یہ بات بصریح ظاہر ہوتی ہے، کہ ان باتوں کی کہ ہم کو نماز کس طرح
 اور کن اوقات میں اور کتنی رکعتوں کے ساتھ پڑھنی چاہئے، خود اللہ تعالیٰ نے اسی طرح ہم
 فرمائی ہے، جس طرح خود قرآن پاک کی، اس اجمال کی تفصیل سنت نبویؐ کے ذریعہ احادیث
 میں تحریراً، اور مسلمانوں کے نسل بعد نسل متفقہ تو ابراہیمؑ میں عملاً موجود ہے، اور قرآن پاک میں
 اس کے علی حوالے اور متعلقہ احکام مذکور ہیں،

نمازوں کی پابندی | اس سلسلہ میں سب سے پہلی بات یہ ہے کہ ہم نمازوں کو پابندی سے ادا کریں
 و نگرانی | ان کی نگہداشت رکھیں اور ان پر مداومت کریں، قرآن پاک میں نماز کی

پابندی نگہداشت اور مداومت کے لئے ایک خاص لفظ "مُحَافَظَت" کا استعمال کیا گیا ہے جس کے لفظی معنی نگرانی کے ہیں، اور جس کی وسعت میں پابندی سے ادا کرنا، وقت پر ادا کرنا، اور بشرائط ادا کرنا سب داخل ہیں، فرمایا،

حَافِظُوا عَلَى الصَّلَوَاتِ، (تقریباً ۳۱)

نمازوں کی نگرانی رکھو،

وَالَّذِينَ هُمْ عَلَى صَلَاتِهِمْ

اور جو اپنی نماز کی نگرانی رکھتے ہیں،

يُحَافِظُونَ، (معالج-۱)

وَالَّذِينَ هُمْ عَلَى صَلَاتِهِمْ

اور جو لوگ اپنی نمازوں کی نگرانی

يُحَافِظُونَ، (مومنین-۱)

رکھتے ہیں،

وَهُمْ عَلَى صَلَاتِهِمْ يُحَافِظُونَ، (العن-۱۱)

اور وہ اپنی نماز کی نگرانی رکھتے ہیں،

ایک آیت میں یہ بھی فرمایا،

الَّذِينَ هُمْ عَلَى صَلَاتِهِمْ دَائِمُونَ، (معالج-۱)

جو اپنی نماز ہمیشہ ادا کرتے ہیں،

ان آیتوں سے ثابت ہوا کہ نماز ایسا فرض ہے جو کسی مسلمان سے کسی حال میں مبرا

نہیں ہو سکتا اور اس کو ہمیشہ پابندی کے ساتھ وقت پر، اور اس کے سارے شرائط کے ساتھ ادا کرنا چاہئے،

نماز کے اوقات مقرر ہیں | اس کے بعد یہ مسئلہ ہے کہ نماز کے لئے اللہ تعالیٰ نے کچھ اوقات مخصوص

فرمائے ہیں، ارشاد ہے،

إِنَّ الصَّلَاةَ كَانَتْ عَلَى الْمُؤْمِنِينَ

بے شبہہ نماز مسلمانوں پر مقررہ اوقات

حَتَّىٰ بِأَمْرٍ مُّؤْتَىٰ، (نساء - ۱۵) میں فرض ہے،

اس آیت پاک سے معلوم ہوا کہ ہماری فرض نمازون کے لئے اوقات مخصوص ہیں، وہ اوقات کیا ہیں | اداے نماز کے لئے قرآن نے زیادہ تر تین لفظ استعمال کئے ہیں، صلوة یا اقامت صلوة، تسبیح، اور ذکر اللہ، پہلا لفظ اقامت صلوة نماز کے لئے مخصوص ہے، لیکن دوسرا اور تیسرا لفظ عام تسبیح و تحمید اور یاد الہی اور نماز کے لئے بولا جاتا ہے، جس کا جزو اعظم تسبیح و تحمید ہے، احادیث میں بھی تسبیح کے معنی نماز پڑھنے کے ہیں، اور اشعار عربیہ و لغت عرب سے بھی اس کا ثبوت ملتا ہے، قرآن میں جب اس لفظ (تسبیح) کے ساتھ وقت کی تخصیص ہوگی تو اس سے کسی شبہ کے بغیر نماز کے علاوہ کوئی اور چیز مراد نہیں ہو سکتی، کیونکہ وقت مخصوص کے ساتھ اسلام میں نماز کے علاوہ کوئی عام تسبیح فرض نہیں ہے، البتہ اوقات کی تخصیص کے بغیر قرآن نے جہاں تسبیح کا حکم دیا ہے، اس سے خدا کی عام یاد و توصیف مراد ہو سکتی ہے، اس تمہید کے بعد حسب ذیل آیتوں پر نظر کرنی چاہئے،

۱۔ قُمِ اللَّيْلَ إِلَّا قَلِيلًا نَّفِثَ ۚ
۱۔ رات کو کھڑا رہا کر، مگر کچھ کم، یا ادھی
أَوْ نَقِصْ مِنْهُ قَلِيلًا أَوْ زِدْ
رات یا اس سے کچھ گھٹا دے یا بڑھا

۱۔ صحیح مسلم باب صلوة اللفظی، ما رأیت رسول اللہ صلح یصلی بجملة اللفظی قط، وانی راہبتہا نیز صحیح مسلم باب جوہر النافذ علی الدابة و باب وکنت استجوف قام قبل ان افضی سبحتی، علی عشتی وائل کا شعر ہے :-

وَسَبَّ عَلٰی حَبِیْنِ الْعَشِيَّاتِ وَالْضَحٰی
وَرَاهَتُهَا الشَّيْطَانُ وَاللَّهُ فَاحِشٌ

رشد الجاہلیہ جلد ۳ ص ۳۶۵) لسان العرب جلد ۳ ص ۳۰۱، مصر

عَلَيْكُمْ وَرَتِّلِ الْقُرْآنَ تَرْتِيلاً، (مزمّل - ۱) اور قرآن (اس میں) ٹھہر ٹھہر کر پڑھو،

۲- اور اپنے پروردگار کی حمد سہ پہر

اور صبح کو کرو،

۲- وَبِحَمْدِ رَبِّكَ بِالْعِشِيِّ وَالْأَبْحَارِ، (المومن - ۶)

اور صبح کو کرو،

۳- اور تم اس کی پاکی صبح کو اور سہ پہر

کو کیا کرو،

۳- وَبِحَمْدِ بَكْرَةَ وَأَصِيلًا،

(احزاب - ۶)

۴- اور تم اس کی پاکی صبح کو اور سہ پہر

کو بیان کرو،

۴- وَبِحَمْدِ بَكْرَةَ وَأَصِيلًا،

(فتح - ۱)

۵- اور تو اپنے پروردگار کو اپنے دل میں

گڑ گڑا کر اور ذکر، اور پست آواز میں صبح

کو اور سہ پہر کو یاد کرو، اور بھولنے والوں

میں سے نہ ہو،

۵- وَادْكُرْ رَبَّكَ فِي نَفْسِكَ

تَضَرُّعًا وَخِيفَةً وَدُؤُنَ الْحَمْرِ

مِنَ الْقَوْلِ بِالْغُدُوِّ وَالْآصَالِ

وَلَا تَكُن مِّنَ الْغَافِلِينَ، (اعراف - ۲۴)

۶- اور (اے رسول) اُن کو مت نچال

جو اپنے پروردگار کو صبح کو اور سہ پہر کو

پکارتے ہیں،

۶- وَلَا تَنْطُرُ الَّذِينَ يَدْعُونَ

رَبَّهُمْ بِالْغُدُوِّ وَالْعِشِيِّ

(انعام - ۶)

۷- ان گھردن میں جن کے بلند کرنے کا

حکم خدا نے دیا ہے، اور اس کا کہ ان میں

خدا کا نام لیا جائے، اور ان میں وہ لوگ

۷- فِي بُيُوتِ الَّذِينَ اللَّهُ أَنْ تَرْفَعَهُ

وَيُذَكَّرُ فِيهَا اسْمُهُ يُسَبِّحُ لَهُ

فِيهَا بِالْغُدُوِّ وَالْآصَالِ،

رِجَالٌ، آيَةٌ

(نور-۵)

۸- وَاصْبِرْ نَفْسَکَ مَعَ الَّذِیۡنَ

یَدْعُوۡنَ رَبَّهُۥمۡ بِالْغَدۡوَةِ

وَٱلْعِشۡیِیۡ، (کھف-۴)

۹- وَسَبِّحۡ بِحَمْدِ رَبِّکَ حِیۡنَ

تَقُوۡمُۡ وَرَمِنَ ٱلَّیْلِ فَسَبِّحۡهُ

وَإِذَا بَرَأَ ٱلْجُۡمُۡرَ،

(طوس-۲)

۱۰- وَاقِمِ الصَّلٰوةَ طَرَفِ ٱلنَّهَارِ

وَزُلْفَآءِ مِنَ ٱلَّیْلِ، (ہود-۱۰)

۱۱- اَقِمِ الصَّلٰوةَ لِدُلُوۡکِ ٱلشَّمْسِ

اِلٰی عَسَقِ ٱلَّیْلِ وَقُرْآۡنَ ٱلْفَجْرِ

اِنَّ قُرْآۡنَ ٱلْفَجْرِ کَانَ مَشْهُودًا

وَمِنَ ٱلَّیْلِ فَتَجَدِّدۡ بِہٖ نَافِلَةً

لَکَ، (اسرائیل-۹)

۱۲- وَاذکُرِ اِسْمَ رَبِّکَ بِکُرۡبَةٍ وَّ

جن کو دنیا کا کاروبار خدا سے غافل نہیں

کرتا، صبح اور سہ پہر کو خدا کی پاکی بیان کرے

۸- اور تو (اے رسول) اپنے کو ان

لوگوں کے ساتھ رو کے رہ جو اپنے

پروردگار کو صبح اور سہ پہر کے وقت

۹- اور تو اپنے پروردگار کی حمد کی پاکی

بیان کر، جب تو اٹھتا ہے اور رات کے

کچھ حصہ میں اس کی تسبیح کر اور ستاروں

کے پیچھے پھیرتے وقت،

۱۰- اور نماز کو قائم کر دن کے دونوں

کناروں میں اور رات کے کچھ گھنٹوں

۱۱- نماز قائم کر آفتاب کے چھکاؤ کے وقت

رات کی ابتدائی تاریکی تک، اور فجر کا

پڑھنا، بیشک فجر کا پڑھنا پر حضور ہے

اور رات کو کچھ دیر جاگ کر مزید نماز

پڑھ، (تجد)

۱۲- اور اپنے پروردگار کا نام یاد کر،

أَصْبَلًا وَمِنَ اللَّيْلِ فَاسْجُدْ لَهُ
 وَسَبِّحْهُ لَيْلًا طَوِيلًا، (دھر-۲)
 ۱۳- فَاصْبِرْ عَلَىٰ مَا يَقُولُونَ وَ
 سَبِّحْ بِحَمْدِ رَبِّكَ قَبْلَ طُلُوعِ
 الشَّمْسِ وَقَبْلَ غُرُوبِهَا وَمِنْ
 آنَاءِ اللَّيْلِ فَسَبِّحْهُ وَأَطْرَافَ اللَّيْلِ
 لَعَلَّكَ تَرْضَىٰ، (طر-۸)

۱۴- فَسُبْحَانَ اللَّهِ حِينَ تُمْسُونَ
 وَحِينَ تُصْبِحُونَ، وَلَهُ الْحَمْدُ
 فِي السَّمَوَاتِ وَالْأَرْضِ وَعَشِيًّا
 وَحِينَ تُظْهِرُونَ، (روم-۲)

۱۵- فَاصْبِرْ عَلَىٰ مَا يَقُولُونَ وَسَبِّحْ
 بِحَمْدِ رَبِّكَ قَبْلَ طُلُوعِ الشَّمْسِ
 وَقَبْلَ الْغُرُوبِ، وَمِنَ اللَّيْلِ
 فَسَبِّحْهُ وَأَدْبَارَ السُّجُودِ، (ق-۳)
 ۱۶- مِنْ قَبْلِ صَلَاةِ الْفَجْرِ وَحِينَ

صبح کو، سہ پہر کو، اور کچھ رات گئے اس کو سجدہ
 کرا اور بڑی رات تک اسکی تسبیح کر،
 ۱۳- کافروں کے کہے پر صبر کرا اور اپنے
 پروردگار کی حمد کی تسبیح پڑھ آفتاب نکلنے
 سے پہلے اور اس کے ڈوبنے سے پہلے،
 اور رات کے کچھ حصوں میں اس کی تسبیح
 پڑھ، اور دن کے کناروں میں تاکہ تو خوش
 ۱۴- تو خدا کی تسبیح پڑھو جب شام کرواؤ
 جب صبح کرو اور اس کی حمد آسمانوں اور
 زمین میں اور سہ پہر کو، اور جب تم دوپہر
 کرو،
 ۱۵- تو ان کافروں کے کہے پر صبر کرا
 اپنے پروردگار کی حمد کی تسبیح پڑھ آفتاب نکلنے
 سے پہلے اور ڈوبنے سے پہلے، اور کچھ
 رات میں تسبیح پڑھ اور ڈوبنے کے بعد
 ۱۶- فجر کی نماز سے پہلے اور جب دوپہر

۱۷- جہور کے نزدیک اس کا ترجمہ ہوگا، سجدہ کے بعد اور عام اہل تفسیر نے اس سے فرض نمازوں کے بعد کی تسبیح و تہلیل مراد
 لی ہے،

تَضَعُونَ نِيَابَكُمْ مِنَ الظَّهِيرَةِ

کی گرمی کے سبب کپڑے اتارتے ہو،

وَمِنْ بَعْدِ صَلَاةِ الْعِشَاءِ، (نور-۸) اور عشاء کی نماز کے بعد،

ان اوپر کی آیتوں میں نماز کے مختلف اوقات کا ذکر ہے، ان میں سے بعض مکرر ہیں، اور بعض نہیں، مکرر اوقات کو ملا دینے کے بعد یہ وہی پانچ وقت ہو جاتے ہیں جنہیں رسول اللہ صلی اللہ علیہ وسلم عمر نماز ادا فرماتے رہے، اور آپ کے بعد آپ کے صحابہؓ اور اُس وقت سے لیکر آج تک تمام رُوسے زمین کے مسلمان نسلاً بعد نسل ادا کرتے آئے ہیں، اور جن کے مشہور نام فجر، ظہر، عصر، مغرب اور عشاء ہیں، غدا، بکرہ، فجر، قبل طلوع شمس، اور صبح تہجد کے معنی صبح کی نماز، ایل عشی، اور قبل غروب شمس سے مراد عصر، دلوک شمس (زوال) اور صبح تہجد (جب دوپہر کرو) سے مقصد ظہر، ظرف النہار (دن کا کنارہ) اور ٹسون (جب شام کرو) سے مراد مغرب، اور من آنا، ایل (کچھ رات گزرے) غسق ایل (رات کی ابتدائی) تاریکی، اور صلوة العشاء سے مقصد عشاء کی نماز ہے، اور یہی نماز کے پانچ اوقات ہیں جنہیں خدا کی یاد اور تسبیح و تحمید کا ہم کو حکم دیا گیا ہے،

تاکمیل اوقات

نازوں کے اوقات | اسلام کا آغاز سب کو معلوم ہے، کہ کس غربت، منطلومی اور بے سرو سامانی کی تدریجی تکمیل کے ساتھ ہوا تھا، اس لئے ابتدائی زمانہ میں دن کے وقت کوئی نماز نہ تھی

لوگ صرف رات کو کہیں ادھر ادھر چھپ کر دیر تک نماز پڑھا کرتے تھے، سورہ منزل میں جو مکہ کی نہایت ابتدائی سورتوں میں ہے، یہ آیتیں آئی ہیں،

يَا أَيُّهَا الْمَنْزِلُ لَا قَوْلَ لَيْلٍ إِلَّا
قَبْلَ لَآءٍ يُصَفِّهُنَّ وَأَنْقُضَ مِنْهُ
قَبْلَ لَآءٍ أَوْ زِدْ عَلَيْهِ وَرَتِّلِ
الْقُرْآنَ تَرْتِيلًا ۚ إِنَّا سُلِّقْنَا عَلَيْكَ
قَوْلًا تَقِيلًا ۚ إِنَّ نَاشِئَةَ
الْيَوْمِ أَشَدُّ وَطْأً وَأَقْوَمُ
قِيلًا ۚ إِنَّ لَكَ فِي النَّهْلِ
سَبْحًا طَوِيلًا ۚ (منزل - ۱)

اے کھلی اور ٹھکڑے والے ہتھوڑی! یہ
کے علاوہ ساری رات اٹھ کر نماز پڑھا کر
ادھی رات تک یا اس سے کچھ کم یا اس
(کچھ) زیادہ، اور اس میں قرآن پڑھ کر
پڑھ، ہم تجھ پر عنقریب ایک بھاری بات
ڈالنے والے ہیں یعنی (شرعیات کے
احکام اتارنے والے ہیں) بیشک اس کو
اٹھ کر نماز پڑھنے میں طمانیت قلب کا زیادہ موقع ہے

اور قرآن بھرا پڑھنے کیلئے زیادہ مناسب ہے، شب بھر بھگون کے وقت اور کسی نوبت حاصل ہے

نماز کا یہ طریقہ غالباً ان تین برسوں تک رہا جب اسلام کی دعوت بر ملا نہیں دی جاسکتی تھی، کیونکہ جہان **وَإِنذِرْ عَشِيرَتَكَ الْأَقْرَبِينَ**، (شعراء - ۱۱) (اپنے قریب کے اہل فاندان کو نشانہ کرو) کے ذریعہ سے دعوت کے اعلان کا حکم آیا ہے، وہیں یہ بھی اسی کے بعد مذکور ہے،

وَلَوْ كُنَّ عَلَى الْعَرْشِ الرَّحِيمِ
اور غالب لہریان پر بھروسہ رکھ، جو

الذی یبصر حین تقوہہ
تجھ کو اس وقت دیکھتا ہے جب تو

وَلَقَبُّكَ فِي السَّاجِدِينَ
(نماز کے لئے) اٹھتا ہے، اور نمازیوں

إِنَّكَ هُوَ السَّمِيعُ الْعَلِيمُ،
میں تیرا پھرنا دیکھتا ہے، بیشک وہی

سنا اور جانتا ہے،

(شعراء - ۱۱)

اس کا مقصد یہ ہے کہ اعلانِ دعوت کا حکم ملنے سے پہلے آنحضرت صلعم ان دشمنوں کے بیچ میں راتوں کو اٹھ کر خود نماز پڑھتے تھے، اور مسلمانوں کو دیکھتے پھرتے تھے کہ کون نماز میں مصروف ہے، اور کون سویا ہوا ہے، جس کو نماز کے لئے جگانا چاہیے، ایسی پرخطر حالت میں آپ کا راتوں کو تنہا یہ فرض انجام دینے کے لئے نکلنا اس اعتماد پر تھا کہ خدا آپ کو خود دیکھ رہا ہے، اور آپ کی حفاظت کر رہا ہے، اس کے بعد جب بتمہ اطمینان حاصل ہوا اور دعوت کے اظہار کا وقت آیا تو رفتہ رفتہ اسلام کا قدم مکمل کی طرف بڑھا، اور رات کی طویل نماز (تہجد) کے علاوہ رات کے ابتدا حصہ (عشا) اور تاروں کے جھلملاتے وقت بھی ایک نماز (فجر) اضافہ کی گئی،

وَاصْبِرْ لِحُكْمِ رَبِّكَ فَإِنَّكَ
اور اپنے رب کے فیصلہ کا انتظار کھینچ، بیشک

بِأَعْيُنِنَا وَسَبِّحْ بِحَمْدِ رَبِّكَ
تو ہماری آنکھوں کے سامنے ہے، اور

حِينَ تَقُومُوا مِنْ اللَّيْلِ فَسَبِّحُوا

اپنے رب کی تعریف کی تسبیح کر جب تو

وَادْبَارَ النُّجُومِ،

ناز کو کھڑا ہوا اور کچھ رات کے حصہ میں

اُس کی تسبیح کر اور ستاروں کے پیچھے پھرتے

(طوس - ۲)

یہ آیت سورہ طوس کے آخر میں ہے، اور سورہ طوس کے متعلق معلوم ہے کہ وہ مکہ میں نازل ہوئی تھی، اور شاید اس وقت جب قریش نے آنحضرت صلعم کو ایذا دینا شروع کر دیا تھا، کیونکہ اس سورہ میں اسی آیت سے پہلے آپ کے مصائب اور اُن پر صبر کرنے اور فیصلہ الہی کے انتظار کا حکم اور آپ کی ہر قسم کی حفاظت کی خوشخبری ہے، ابھی تک یہ رات کی نمازوں کی تفریق ہے، سورہ دہرین جو جمہور کے نزدیک مکی ہے، اور غالباً سورہ طوس کے بعد اتری ہی، ان ہی معنوں کی ایک اور آیت ہے، جس میں ان اوقات کے علاوہ دن کے خاتمہ کے قریب کی ایک نماز جس کو عصر کہتے اور بڑھتی ہے،

تو اپنے پروردگار کے فیصلہ کا انتظار کر

اور ان مخالفوں میں سے کسی گنہگار یا اللہ

کے ناشکر گزار کا کہنا نہ مان، اور صبح کو

اور تیسرے پہر کو اپنے پروردگار کا نام

بیا کر اور کچھ رات گئے اس کو سجدہ کر،

رات کو دیر تک اس کی تسبیح کیا کر،

فَاصْبِرْ لِحُكْمِ رَبِّكَ وَلَا تَطْعَمْ

مِنْهُمْ اِنَّهَا وَكَفُورًا، وَاذْكُرْ

رَبَّكَ بُكْرَةً وَاَصِيلاً،

وَمِنَ اللَّيْلِ فَاسْبِحْ لِصَلَوٰتِ

رَبِّكَ لَيْلًا طَوِيلاً،

(دھر - ۲)

۱۔ صحیح بخاری تفسیر طور واقعہ جبر بن مطعم،

اب رات کی دیر تک کی نماز تہجد کے علاوہ تین وقتوں کی تصریح ہے یعنی صبح، اخیر دن اور ابتدائی شب، مگر ہنوز "اصیل" میں ظہر و عصر اور من الیل (رات) میں مغرب اور عشا کی تفریق نہیں ہوئی تھی، کیونکہ کل تین نمازین تھیں، ایک فجر کے وقت، ایک سہ پہر کو، اور ایک رات کو، اسی لئے ابھی تک باقی دو نمازون کی جگہ رات کو دیر تک نماز پڑھتے رہنے کا حکم تھا، جیسا کہ آیت بالا سے ظاہر ہے،

اب یہ ان تین وقتوں کی تسبیح و تحمید باقاعدہ نماز کا قالب اختیار کرتی ہے، حکم ہوتا ہے،

وَأَقِمِ الصَّلَاةَ طَرَفِي النَّهَارِ وَ
رُفَا مِّنَ اللَّيْلِ، (ہود-۱۰)

دن کے دونوں کناروں میں (یعنی فجر اور عصر) اور رات کے ایک ٹکڑے میں

یہ آیت سورہ ہود کی ہے جو مکہ میں نازل ہوئی ہے، اس میں اکثر انبیاء علیہم السلام کے متعلق یہ بیان کر کے کہ انھوں نے اپنی اپنی امت کو خدا سے برحق کی عبادت کی دعوت دی، حضرت صلی اللہ علیہ وسلم کو بھی نماز کی اقامت کا حکم دیا گیا ہے، اور غالباً نماز کے اوقات کے سلسلہ میں یہ پہلی آیت ہے جس میں "تسبیح" کے بجائے باقاعدہ "صلوٰۃ" کی اقامت کا حکم آیا ہے، اس وقت مسلمانوں کی خاصی تعداد تھی، جیسا کہ اس سے پہلے کی آیت سے ظاہر ہوتا ہے،

لہ "اصیل" دن کے آخری حصہ کو کہتے ہیں عام کتب لغت میں لکھا ہے کہ وہ وقت جو عصر کے بعد سے مغرب تک ہو اس کو اصیل کہتے ہیں، لسان العرب میں اصیل کے معنی معشتی لکھے ہیں جو عصر کے لئے سورہ روم میں استعمال ہوا ہے، لہ طرہ فی النهار کو مختلف طریقوں سے قرآن مجید میں ادا کیا گیا ہے، قبل طلوع الشمس و قبل غروبها، بالغشی و الا بکارا بالغد و الا اصال، اس میں پہلا طرف فجر بکرۃ، اور غدو ہے، دوسرا طرف عصر عشتی اور ریل ہے،

فَاسْتَقِمُّ كَمَا أُمِرْتَ وَمَنْ

پس تو سیدھا چلا، جیسا کہ تجھ کو حکم دیا

تَابَ مَعَكَ وَلَا تَطْغَوْا،

گیا ہے، اور وہ جنھوں نے تیرے ساتھ

(ہود-۱۰)

توبہ کی (وہ بھی سیدھے چلین) اور تم لوگ

حد سے آگے نہ بڑھو،

اب رات کی طویل نماز کو چھوڑ کر تین نمازین باقاعدہ فرض ہوتی ہیں، ایک دن کے ایک کنارہ میں یعنی رات کے خاتمہ کے قریب، تارون کے جھلا تے وقت، دوسری دن کے دوسرے کنارے میں دن کے خاتمہ کے قریب، اور تیسری رات کے ابتدائی حصہ میں پہلی سے صبح کی نماز، دوسری سے عصر کی جس کو پہلے صبح کہا گیا تھا، اور تیسری سے عشاء کی نماز مراد ہے، ابھی تک دن اور رات کی نمازوں میں اجمال اور ابہام تھا، دوسری میں ظہر، عصر، اور تیسری میں مغرب و عشاء کی نمازین چھپی ہوئی تھیں، اب رات کی نمازین سب سے پہلے علیحدہ ہوتی ہیں، سورہ ق میں جو کئی سورہ ہے، اللہ تعالیٰ اپنے اوقات خلق کو بیان کرنے کے بعد فرماتا ہے،

فَاصْبِرْ عَلَىٰ مَا يَقُولُونَ وَسَبِّحْ

پس ان (مخالفوں) کے کہنے پر (اے رسول)

بِحَمْدِ رَبِّكَ قَبْلَ طُلُوعِ الشَّمْسِ

صبر کر، اور آفتاب کے نکلنے سے پہلے (صبح) اور

وَقَبْلَ الْغُرُوبِ وَمِنْ

اسکے ڈوبنے سے پہلے (عصر) اپنی پروردگار کی

الْبَيْتِ فَسَبِّحْهُ وَادْبَارَ السُّجُودِ

حمد و تسبیح کر، اور کچھ رات گئے پر (عشاء) کی

تسبیح کر اور (آفتاب کے) سجدہ کرنے

کے بعد زور سے اپنی بیٹی کو تسبیح کر

صبر کی تلقین سے ثابت ہوتا ہے کہ یہ علم اس وقت کا ہے جب کفار قریش ہنوز آپ کی
 ایذا و تحقیر کے درپے تھے، اس آیت پاک میں رات کی نماز کا ایہام دور کر کے مغرب اور عشا
 کی تعیین کر دی گئی، ایک کی نسبت کہا گیا وَمِنَ اللَّيْلِ (کچھ رات گئے) اور دوسری کی نسبت
 کہا گیا وَاذْبَارَ السُّجُودِ (آفتاب کے ڈوبنے پر) اوقات نماز کی تفصیل کے سلسلہ میں رات
 سے آغاز اس لئے کیا گیا کہ یہ نسبت کفار سے محفوظ رہنے کا وقت تھا، زوال کے بعد سے غروب
 تک کی نماز جس کو پہلے اصیل، اور پھر طرفی النجار (دن کے دونوں کناروں میں) اور
 یہاں قبل غروب کی نماز کہا گیا ہے، ہنوز تفصیل طلب ہے جس کے اندر ظہر و عصر و دونوں نماز میں
 داخل ہیں، چنانچہ سورہ روم میں جو مکہ میں نازل ہوئی ہے، اس کی تفصیل لگائی ہے، اس سورہ کے
 اترنے کا وقت تاریخ سے ثابت ہے کہ وہ رومیوں کی شکستِ کامل کے بعد ہے جس کا زمانہ
 نبوت کے پانچویں چھٹے سال سے لیکر آٹھویں نوین سال تک ہے،

حاشیہ صفحہ ۱۲۸) لے آفتاب کا لفظ چونکہ پہلے آچکا ہے، اس لئے اذبار السجود سے اذبار السجود الشمس مراد ہے، جیسا کہ قبل الغروب سے
 قبل غروب الشمس مقصود ہے، آفتاب کے سجدہ کرنے سے مراد اس کا ڈوب جانا ہے، جیسا کہ صحیح بخاری وغیرہ کی احادیث میں ہے، کہ غروب
 کے بعد آفتاب کو سجدہ کرتا ہے، چونکہ آفتاب کے ڈوبنے کے لئے غروب کا لفظ پہلے آچکا تھا، اس لئے کلام کی فصاحت کا تقاضا
 یہ تھا کہ اب اس کے لئے دوسرا لفظ لایا جائے، چنانچہ اس معنی کیلئے سجود کا لفظ استعاراً لایا گیا، سجود اصل میں زمین پر پیشانی
 رکھنے کو کہتے ہیں، اور غروب کے وقت آفتاب کی یہی حالت ہوتی ہے، اس طرزِ ادا سے آفتاب پرستوں کی تردید مقصود ہے،
 اسی بنا پر اللہ تعالیٰ نے نماز کے لئے سجود شمس کا ذکر کیا، کہ جس وقت آفتاب سر پہنے خالق کے آگے سجدہ میں ہو، تم بھی اپنا سر
 اپنے خالق کے آگے جھکاؤ، تفسیرِ رون میں حضرت علیؑ سے روایتیں ہیں، کہ اس سے مراد مغرب کی نماز کے بعد
 کی دو رکعتیں ہیں،

فَبِحُحَّانَ اللَّهِ حِينَ تُمْسُونَ وَ
 حِينَ تُصْبِحُونَ، وَلَهُ الْحُكْمُ
 فِي السَّمَوَاتِ وَالْأَرْضِ وَعَشِيًّا
 وَحِينَ تُظْهِرُونَ. (روم-۲)

اللہ کی تسبیح کرو جب شام (پارات) کو ڈالو اور
 جب صبح کرو اور اس کی حمد آسمانوں اور
 زمین میں ہے اور آخیر دن کو اس کی
 تسبیح کرو، اور جب ظہر کرو،

اس آیت پاک میں زوال کے بعد (ظہر) اور غروب کے قبل (عصر) کی مہم نمازون کی توضیح کی گئی ہے، ایک کو عشی (عصر) اور دوسری کو ظہر کہا گیا ہے، تمام آیتوں کو سامنے رکھنے سے معلوم ہوتا ہے کہ نماز فجر کا بالتصریح ذکر، ظہر، دہر، ہوا، ق، روم اور نور میں ظہر کا بالاجمال، دہر، ق، ظہر اور آسمان میں اور بالتصریح آسمان، اور روم میں عصر کا بقصر، دہر، ہوا، ق، اور روم میں مغرب کا بالاجمال ہوا، ظہر، اور روم میں اور بالتصریح ق، عشا کا بصورت، صلاۃ اللیل، منزل، طور، دہر میں، اور بصورت عشا بالاجمال ظہر، اور روم میں اور بالتصریح ق اور ہوا میں ہے، تمام نمازون کا بالاجمال تذکرہ بقصر، آسمان اور طہ میں ہی، طور سے فجر اور عشا، دو وقتوں کی نماز، آسمان ہو، اور طہ سے کم از کم بظاہر تین وقتوں کی روم سے چار وقتوں کی (اگر مساء سے صرف مغرب مرادین) اور طہ اور روم سے پانچ وقتوں کی نماز ثابت ہے،

ایک نکتہ

جمع | اوپر کی آیتوں پر غور کی نظر ڈالنے سے ایک عجیب نکتہ حل ہوتا ہے، پہلی آیتوں میں
 ظہر اور عصر کی نمازین محل ہیں یعنی دونوں کو ایک لفظ "قبل الغروب یا آت" صلا

یا طرف اللہ کے ذریعہ بیان کیا گیا ہے، آخری آیت میں جو سورہ روم کی ہے، ظہر و عصر کی نمازوں کا نام تصریح کے ساتھ آیا ہے، مگر شام کی نماز میں اجمال ہے یعنی مغرب و عشاء دونوں کو جین تَمَسُونَ (جب رات کرو) کے ذریعہ سے ادا کر دیا گیا ہے، اس سے اس جانب ایک لطیف اشارہ نکلتا ہے، کہ یہ دونوں مل کر ایک بھی ہیں اور علیحدہ بھی ہیں، اسی بنا پر کسی اشد ضرورت اور سفر کی بے اطمینانی کے وقت ظہر و عصر کو ایک ساتھ اور مغرب و عشاء کو ایک ساتھ ملا کر بھی ادا کر سکتے ہیں، اور صبح کی نماز چونکہ ہر آیت میں ہمیشہ علیحدہ ذکر کی گئی ہے، اس لئے اس کا کسی دوسری نماز سے ملانا جائز نہیں ہے، احادیث میں جمع بین الصلوٰتین کے عنوان

لے موطا امام مالک مسلم ترمذی باب القصر فی الصلوٰۃ فی السفر والحضر بعض مستشرقین کو جمع بین الصلوٰتین کی حدیثیں دیکھ کر شبہ پیدا ہوا ہے، کہ زمانہ نبوی میں شاید تین وقت کی نمازیں ادا ہوتی تھیں، (انسائیکلو پیڈیا آف اسلام میں فاضل وینسک کو بھی یہی شبہ ہوا ہے، دیکھو اس کا مضمون صلوٰۃ) مگر حقیقت یہ نہیں ہے، بلکہ نمازیں ہمیشہ پانچ وقتوں کی ہوتی تھیں البتہ بضرورت ظہر و عصر کو ایک ساتھ اور مغرب و عشاء کو ایک ساتھ ملا کر پڑھ لیتے تھے، کبھی اتنی ہی رہتی تھیں صرف وقت میں کمی ہو جاتی تھی، فقہائین باہم اس کے متعلق اختلاف ہو کہ دو دو نمازوں کو یکجا کن صورتوں میں پڑھا جاسکتا ہے، چنانچہ کے نزدیک حقیقی طور سے صرف دو وقتوں پر ہے، اور دونوں حج میں، ایک عرفات میں ۹ رذی الحج کو ظہر اور عصر دونوں کے وقت ادا کیجاتی ہیں، کیونکہ اس دن عصر کا وقت خاص حج کی دعاؤں کے لئے ہی، اور دوسرے اسی تاریخ کو مزدلفہ میں مغرب اور عشاء دونوں عشاء کے وقت ایک ساتھ ادا کیجاتی ہیں، کیونکہ مغرب کا وقت عرفات سے مزدلفہ تک آنے میں عموماً گزر جاتا ہے، یقیناً نمازوں میں حقیقہ کے نزدیک حقیقی یکجائی نہیں، بلکہ محض صورت دو دو نمازیں ایک ساتھ ادا کی جاسکتی ہیں، اس کی صورت یہ ہے کہ ایک نماز اخیر وقت میں اور دوسری اول وقت میں پڑھی جائے، حقیقہ کے علاوہ دوسرے فقہاء کے نزدیک سفر میں حقیقہ نمازیں یکجا ایک وقت میں پڑھی جاسکتی ہیں، اور آنحضرت صلعم نے ایسا کیا ہے، شیعوں میں ظہر و عصر ایک ساتھ اور مغرب و عشاء ایک ساتھ پڑھنے کا عام رواج ہے،

سے آنحضرت صلی اللہ علیہ وسلم کی عملی مثالیں اس نکتہ قرآنی کی تشریح میں موجود ہیں،

اوقات پنجگانہ اور | محدثین اور مورخین کا اتفاق عام ہے کہ نماز کے اوقات پنجگانہ کی تعیین معراج
آیت اسراء میں ہوئی ہے، جو ہماری تحقیق کے مطابق بعثت کے بارہویں سال اور ہجرت

سے ایک سال پہلے واقع ہوئی تھی، گو اوقات پنجگانہ کا ذکر سورہ ق اور روم میں موجود ہے جو اس سے پہلے نازل ہو چکی تھیں لیکن اقامتِ صلوٰۃ کے امر کے ساتھ سب سے پہلے اسی سورہ اسراء (معراج) میں نماز پنجگانہ کا حکم ہوتا ہے، اس سے ظاہر ہوتا ہے کہ نماز پنجگانہ کی تکمیل بصورتِ صلوٰۃ اسی معراج میں ہوئی، جس طرح وضو پر عمل گو پہلے سے تھا، مگر اس کا حکم قرآن میں مدنی سورتوں کے اندر نازل ہوا ہے، سورہ اسراء (معراج) کی وہ آیت جس میں نماز پنجگانہ کا ذکر ہے حسب ذیل ہے

اقب الصلوة لیل لؤلؤ لشمس

آفتاب کے جھکاؤ کے وقت رات کی تاریکی

الی غسق الیل وقمر ان لفقرا

تک نماز گھڑی کر، اور فجر کی قرات قائم کر

ان قرآن الفجر کان مشہوداً (اسراء ۹)

بے شک فجر کی قرات میں حضورؐ تھے

یہ آیت کریمہ اوقات پنجگانہ کی تعیین اور اس کے سبب کو پوری طرح بیان کرتی ہے

اس میں سب سے اہم تشریح کے قابل لفظ "دلؤلؤ" ہے، دلؤلؤ کے اصل معنی "جھکنے" اور تامل ہونے

کے ہیں، لیکن تحقیق طلب یہ ہے کہ "دلؤلؤ لشمس" یعنی آفتاب کے جھکنے سے کیا مراد ہے؟ اور اہل علم

اس کو کن معنوں میں بولتے ہیں حقیقت یہ ہے کہ عربی میں اس لفظ کا اطلاق تین اوقات یا

آفتاب کی تین حالتوں پر ہوتا ہے، زوال پر، مقابل نقطہ نگاہ سے آفتاب کے ہٹ جانے

پر، اور غروب پر، اور جب آیت مذکورہ میں یہ کہا گیا کہ آفتاب کے دلؤلؤ (جھکاؤ) پر

نماز پڑھو تو ان تینوں دلوکات، یعنی آفتاب کے تپتوں جھکاؤ پر ایک ایک نماز
 لازم آئی، غرض یہ ہے کہ اوج کمال پر پہنچنے کے بعد جب آفتاب ڈھلنا شروع ہوتا ہے تو اس کے
 تین دلوک یا جھکاؤ ہوتے ہیں، ایک نقطہ سمت الہ اس سے، دوسرا نقطہ تقابل سے، اور تیسرا
 دائرہ افق سے، پہلا ظہر کا وقت ہے، دوسرا عصر کا، اور تیسرا مغرب کا، اور اس کے ہر دلوک یعنی
 انحطاط پر اس کی خدائی کی نفی و تردید اور خدا سے برحق کی الوہیت کے اقرار و اعلان کے لئے
 ایک ایک نماز رکھی گئی ہے، اس طرح دلوک کے لفظ کے اندر تین نمازوں کے وقت بتائے
 گئے ہیں، چوتھی نماز کا وقت "عَسَقِ الْاَيْدِ" رات کی تاریکی ہے، یہ عشا کی نماز ہے، اور اس کو
 حقیقت میں نصف شب کو ادا ہونا چاہئے، جب آفتاب کا چہرہ نورانی تو برتو جاباتِ ظلمت
 میں چھپ جاتا ہے، لیکن لوگوں کی تکلیف کے خیال سے وہ سونے سے پہلے رکھی گئی، تاکہ خدا
 کی غفلت کی تلافی اس سے ہو جائے، اور پانچویں نماز کا وقت "قُرْآنَ الْفَجْرِ" (صبح کا پڑھنا) بتایا
 گیا ہے، یہ آفتاب کے طلوع سے پہلے اس لئے ادا کی جاتی ہے کہ عنقریب وہ ظاہر ہو کر اپنی پرستاروں
 کو اپنی طرف متوجہ کرے گا، اس لئے ضرور ہے کہ دنیا اس کے طلوع سے پہلے ہی خالق اکبر کا نام
 لے، اور اس باطل پرستی سے جس میں آفتاب پرست عنقریب مبتلا ہونے والے ہیں، تبری ظاہر
 کرے، غرض اس آیت پاک سے اقامتِ صلوٰۃ کے اوقات پنجگانہ کا ثبوت ملتا ہے، اب
 ہم کو یہ دکھانا ہے کہ کلام عرب میں آفتاب کے ان تینوں جھکاؤ یا میلانات پر دلوک کا اطلاق
 ہوتا ہے، اگر کلام عرب سے یہ ثابت ہو جائے تو اس آیت سے اوقات پنجگانہ کی تشریح کے
 قبول کرنے میں کسی کو عذر نہ ہوگا۔

دلوک کی تحقیق | مفسرین میں سے بعض نے "دلوک" سے زوال کا وقت، اور بعض نے غروب کا وقت
 مراد لیا ہے، اور اہل لغت نے بھی اس کے یہ دونوں معنی لکھے ہیں، اور ایک تیسرے معنی اور بھی
 بیان کئے ہیں، یعنی مقابل نقطہ نگاہ سے ہٹ جانا، اور اس کے ثبوت میں ایک جاہلی شاعر کا
 شعر بھی پیش کیا ہے، چنانچہ لسان العرب میں ہے،

ودلکت الشمس تدلک دلوکا غروب	آفتاب کا دلوک ہوا یعنی وہ غروب ہوا، اور
وقیل اصقرت ومالت للغروب	کہا گیا ہے کہ اس کے معنی یہ ہیں کہ آفتاب زبرد گیا
وفی التنزیل العزیز یؤا قلم الصلو	اور غروب کے لئے جھک گیا، اور قرآن میں ہے کہ
لدلوک الشمس الی غسق الیل	"دلوک شمس کے وقت رات کی تاریکی پکڑنا"
وقد دلکت زالت عن کبد	کھڑکی کر، اور آفتاب کو دلوک ہوا یعنی وہ
السماء	آسمان کے بیچ سے ہٹ گیا
وقال الفراء عن ابن عباس فی	اور فرار نے کہا کہ ابن عباس سے روایت ہے
دلوک الشمس ان ینزل والیا ظہر	کہ دلوک شمس کے معنی اظہر کے وقت آفتاب
قال ورأیت العرب یذہبون	کے زوال کے ہیں اور اس نے بیان کیا کہ میں نے
بالدلوک الی غیاب الشمس قال	اہل عرب کو دلوک سے آفتاب کا غروب
الشاعر،	مراد لیتے دیکھا ہے، شاعر کہتا ہے،

"یہ وہ جگہ ہے جہاں ٹرائی میں برج کے دونوں

قدم جے تھے اس نے دشمنوں سے اپنی عزت کی"

حفاظت کی بہانہ کہتے ہیں
 یہجلی سے جھک گیا"

• ہذا مقلود فی سباح

• ذببت حتی دلکت بریح

ابو منصور نے کہا کہ ہم نے ابن مسعود سے روایت

کی ہے، کہ "دلوک شمس آفتاب کا غروب ہے"

اور ابن ہانی نے آفتاب سے نقل کیا کہ

"دلوک شمس نوال سے غروب تک ہو"

اور زجاج نے کہا کہ "دلوک شمس نظر کے

وقت آفتاب کا زوال ہے، اور اس کے

معنی غروب کے لئے جھکنا بھی ہیں اور

یہ بھی اس کا دلوک ہے "مجاورہ میں

کہا جاتا ہے کہ دلکت براح و براح

یعنی آفتاب زوال کے لئے جھک

گیا، یہاں تک کہ دیکھنے والا جب

اس کو دیکھنا چاہے تو اس کی کرن کی

شدت کو توڑنے کے لئے اس کو آنکھ پر

ہتھیلی رکھنے کی ضرورت ہو۔۔۔

۔۔۔ تو اگر کہا جائے کہ عز

کے مجاورہ میں دلوک کے کیا معنی ہیں؟ تو

جواب دیا جائیگا کہ دلوک کے معنی زوال کے ہیں

یعنی شمس، قال ابو منصور وقد

روينا عن ابن مسعود انه قال

دلوک الشمس غروبها وروی

ابن هانی عن الاخفش انه

قال، دلوک الشمس من زوالها

الی غروبها، وقال الزجاج

دلوک الشمس زوالها فی

وقت الظھر، وذاک میلها

للغروب وهو دلوکها ایضاً

یقال دلکت براح و براح ہی

قد مالت للزوال حتی کاد

الناظر یحتاج اذا تبصرها

ان یکسر الشعاع عن بصره

براحتہ

۔ فان قيل

ما معنی الدلوک فی کلامہ

العرب قيل الدلوک الزوال

ولذالك قيل للشمس اذا
 زالت نصف النهار ذالكة
 وقيل لها اذا اقلت ذالكة
 لا تعافى المحاليتين زائلا

 قال الفراء في
 قوله براح جمع راحة وهي
 الكف يقول يضع كفها على
 عينيه ينظر هل غربت الشمس

اور اسی لئے آفتاب کو ذالکہ کہتے ہیں،
 جب وہ دوپہر کو جھک جائے، اور
 جب آفتاب ڈوب جاتا ہے، تب بھی
 اس کو ذالکہ کہتے ہیں، کیونکہ ان دونوں
 حالتوں میں وہ جھک جاتا ہے۔ ..
 فرار نے کہا کہ اس قول (شعرا یا ماوراء من
 جو براح کا لفظ ہے، یہ راحہ کی جمع ہے، جکے
 معنی ہتھیلی کے ہیں، کہنے والے کا مطلب ہے کہ
 وہ دونوں آنکھوں پر ہتھیلی رکھ کر دیکھتا ہے کہ

بعداً، آفتاب بھی غروب ہوا یا نہیں،

شعراے عرب نے آفتاب کے ڈھل کر آنکھوں کے سامنے آجانے کے وقت آنکھوں پر ہتھیلی
 رکھنے کا اکثر ذکر کیا ہے، عجاج کہتا ہے،

والشمس قد كادت تكون دنفا
 ادفعها بالراح كي تزحلفا

اور آفتاب قریب تھا کہ بیمار ہو کر ڈبلا ہو جائے، میں اسکو ہتھیلی سے ہٹاتا تھا تاکہ وہ ہٹ جائے

اس دوسرے شعر سے، پہلے شعر کے معنی کھل جاتے ہیں، کہ اس میں دلوک سے زوال

اور غروب کے بجائے وہ وقت مراد ہے، جب آفتاب ڈھل کر آنکھوں کے سامنے آجاتا ہے

لے یہ شعر تفسیر طبری میں آیت مذکورہ کے تحت میں، اور لسان العرب میں دلت اور زحلف کے تحت میں مذکور ہے،

اور یہ عصر کا وقت ہوتا ہے، الغرض دُلوک کا لفظ آفتاب کے ہر جھکاؤ پر برابر بولا جاتا ہے، اس کا پہلا جھکاؤ زوال کے وقت ہوتا ہے جب وہ سمت الراس سے ہٹتا ہے، دوسرا جھکاؤ عصر کے وقت ہوتا ہے جب وہ مقابل کی سمت نظر سے ہٹتا ہے، اور مغرب کی طرف چلنے والوں کی آنکھوں کے سامنے پڑتا ہے، اس وقت شعاعوں کی تیزی سے بچنے کے لئے آدمی کو آنکھوں کے اوپر تھیلی رکھنے یا کسی اور چیز سے آڑ کرنے کی ضرورت لاحق ہوتی ہے، اور اس کا تیسرا جھکاؤ غروب کے وقت ہوتا ہے جب وہ سمت افق سے نیچے ہو کر ڈوب جاتا ہے، ان ہی تین مسلسل اوقات کی وجہ سے جو زوال سے لے کر غروب تک کے زمانہ پر مثل ہین بعض اہل لغت نے جیسا کہ اوپر گذراتا صحابہ کرام سے ہے کہ دلوک زوال سے غروب تک کے وقت کو کہتے ہیں، حالانکہ اس کا اطلاق تحقیقی طور سے آفتاب کے تین میلانات پر کیا جاتا ہے، اول اس میلان پر جو سمت الراس سے ہوتا ہے، پھر اس میلان پر جو سمت نظر سے ہوتا ہے، اور بالآخر اس کامل میلان پر جو سمت افق سے ہوتا ہے اور یہ اوقات زوال سے غروب تک مسلسل یکے بعد دیگرے چند چند گھنٹوں کے بعد آتے ہیں اس تمام بحث کا نتیجہ یہ ہے کہ

آفتاب کے دلوک کے وقت نماز کھڑی کرو

اقِمِ الصَّلَاةَ لِدُلُوكِ الشَّمْسِ

سے مراد تین نمازین ہیں، کیونکہ تین دلوک ہوتے ہیں، ظہر جب آفتاب کا دلوک (جھکاؤ) ^{الرّاس} سے ہوتا ہے، عصر جب اس کا دلوک سمت نظر سے ہوتا ہے، اور مغرب جب اس کا کامل دلوک سمت افق سے ہوتا ہے، اس کے بعد عشق التیسرے رات کی تاریکی اور قرآن الفجر (فجر کی

لے تفسیر وین بھی صحابہ کی روایتوں سے ان ہی نمازوں کا باختلاف روایت مراد ہونا مذکور ہے، حضرت ابن مسعود

قرأت سے ظاہر ہے کہ عشاء اور فجر کی نمازین مراد ہیں، اس طرح اس آیت پاک سے جو سورہ اسراء میں واقع ہے، اوقات پنجگانہ میں اقامتِ صلوٰۃ کے اوقات کی تشریح ہو جاتی ہے،

اوقاتِ نماز کا ایک راز | اس آیت کریمہ کو ایک دفعہ اور پڑھو تو معلوم ہوگا کہ نماز کے اوقات کا آغاز

ظہر (میلانِ اولِ آفتاب) سے ہوتا ہے، اور یہی اس حدیث سے بھی ثابت ہے جس میں بذریعہ

جبریل نماز کے اوقات پنجگانہ کی تعلیم کا ذکر ہے، اس میں پہلے ظہر کا نام آتا ہے، پھر یہ ترتیب اور چاروں

نمازوں کا، ظہر کے بعد، عصر، پھر مغرب، پھر سونے سے پہلے عشاء، یہ چار نمازین تقریباً دو تین گھنٹوں کے

فاصلہ سے ہیں، اس کے بعد صبح کی نماز ہے، جو عشاء سے تقریباً سات آٹھ گھنٹوں کا فاصلہ رکھتی ہے اور

پھر صبح سے ظہر تک تقریباً اسی قدر فاصلہ ہے، چنانچہ اس آیت میں ظہر سے عشاء تک ایک ساتھ نماز کا

میسلس حکم ہے، چند گھنٹے ٹھہر کر صبح کا حکم ہوتا ہے، پھر خاموشی ہو جاتی ہے، یہاں تک کہ آفتاب طلوع

ہو کر ایک لمبے وقفے کے بعد پھر ظہر کا وقت آتا ہے، اور اسی طرح دور قائم ہو جاتا ہے، غرض ظہر

سے عصر، عصر سے مغرب، اور مغرب سے عشاء تک مسلسل نمازین ہیں، پھر صبح تک استراحت کا طویل

ہے، صبح اٹھ کر خدا کی یاد ہوتی ہے، اور پھر انسانی کاروبار کے لئے ایک طویل وقفہ رکھا گیا ہے، جو

صبح سے ظہر تک ہے، اور اس میں کوئی فرض نماز نہیں رکھی گئی ہے،

اوقاتِ پنجگانہ کی ایک آیت | سورہ اسراء کی آیت کی طرح سورہ طہ میں بھی ایک آیت ہے جس میں اوقات

رہنہ حاشیہ صفحہ ۱۳۷) دو گھنٹے غروبِ آفتاب اور حضرت ابن عباسؓ زوالِ آفتاب مراد لیتے ہیں، اسی طرح غسق (تبدیل

کو بعض لوگ مغرب اور بعض عشاء سمجھتے ہیں، اور فیصلہ یہ کرتے ہیں کہ دو گھنٹے سے ظہر اور عصر اور غسق اسی سے مغرب

اور عشاء اور قرآن الفجر سے نماز صبح مراد ہے، اور اس طرح ان کے نزدیک بھی یہ آیت اوقاتِ پنجگانہ کو بتاتی ہے،

لے سیرت ابن ہشام باب ابتداء فرضیتِ صلوٰۃ،

نیچگانہ کی تفصیل ہے، وہ یہ ہے،

وَسَبِّحْ بِحَمْدِ رَبِّكَ قَبْلَ طُلُوعِ

اوپنے پروردگار کی حمد کی تسبیح پڑھ آفتاب

الشَّمْسِ وَقَبْلَ غُرُوبِهَا وَمِنْ

نکلنے سے پہلے اور اس (آفتاب کے) ڈوبنے

أَنَاءِ اللَّيْلِ فَسَبِّحْ وَأَطْرَافَ

سے پہلے اور رات کے کچھ وقت میں

النَّجَارِ، (طہ - ۸)

تسبیح پڑھ، اور دن کے کناروں میں

آفتاب نکلنے سے پہلے فجر ہے، ڈوبنے سے پہلے عصر ہے، رات کے کچھ وقت سے عشاء مراد ہے اور دن کے کناروں میں ظہر اور مغرب ہے،

اطراف النجاری تحقیق | یہ شبہہ کیا جاسکتا ہے کہ اطراف کا لفظ جمع ہے، جو کم سے کم تین پر بولا جاتا ہے

اس بنا پر دن کے تین طرف (کنارے) ہونے چاہئیں، دن کے کنارے یا تو دو ہی ہیں صبح و شام، یا تین ہیں، اگر وسط کا بھی اعتبار کیا جائے، یعنی صبح، دوپہر اور شام، پہلی شق لیجائے تو صبح کا ذکر مکرر ہو جاتا ہے، اور ظہر غائب ہو جاتی ہے، دوسری شق اختیار کیجائے تو کو ظہر آ جاتی ہے مگر پھر بھی صبح مکرر ہی رہتی ہے،

اس لفظی اعتراض کا جواب یہ ہے کہ اطراف کو جمع ہی مگر کلام عرب میں تثنیۃ یعنی دو پر بھی جمع کا اطلاق ہوتا ہے، اور خود قرآن مجید میں اس کے استعمالات موجود ہیں، مثلاً ایک جگہ مشرق اور مغربین "دو مشرق" اور "دو مغرب" ہے، دوسری جگہ ان ہی کو "مشرق" اور "مغرب" کہا گیا ہے سورہ تحریم میں ہے فَقَدْ صَغَتْ قُلُوبُكُمَا (تم دونوں کے قلوب) ظاہر ہے کہ دو آدمیوں کے دو قلب ہونگے، قلوب (بصیغہ جمع) نہیں ہو سکتا، مگر یہ زبان کا محاورہ اور بول چال ہے

اس میں تیس اور عقیت کو دخل نہیں اس بنا پر اطراف سے مراد صرف دو طرف ہیں، یہ سب کے نزدیک مسلم ہے کہ دن کے دو ہی ممتاز حصے ہیں ایک صبح سے دوپہر تک اور دوسرا دوپہر سے شام تک اطراف سے ان ہی دونوں حصوں کے آخری کنارے یہاں مراد ہیں صبح سے دوپہر تک کے حصہ کا آخری کنارہ ظہر ہے، اور دوپہر سے غروب تک کے حصہ کا آخری کنارہ عصر یا مغرب ہی، لیکن چونکہ عصر کا ذکر قبل غروب ہی کے اندر مستقل موجود ہے، اس لئے متعین ہو گیا کہ یہاں اس سے مراد مغرب ہی ایک اور طریقہ ثبوت | اگر ہم قرآن پاک کی علیحدہ علیحدہ آیتوں سے اوقات پنجگانہ پر استدلال کرنا چاہیں تو کر سکتے ہیں، مثلاً

۱- اَقِمِ الصَّلَاةَ لِدُلُوكِ الشَّمْسِ (اسراء) ۹ زوال آفتاب کے وقت نماز پڑھی کر

یہ ظہر کی نماز ہے،

۲- وَقَبْلَ الْغُرُوبِ، (ق-۳) اور غروب آفتاب سے پہلے خدا کی تسبیح کر،

وَاذْكُرْ اسْمَ رَبِّكَ بُكْرَةً وَأَصِيلًا (دھر-۲) اور اپنے پُروردگار کا نام لو صبح کو اور عصر کو،

یہ عصر کی نماز ہوئی، اور اسی کو وَالصَّلَاةِ الْاَوْسَطَى (بقرہ-۳۱) (بیچ کی نماز) سورہ بقرہ میں

اس لئے کہا گیا ہے، کہ یہ دن کی نمازوں میں ظہر اور مغرب کے بیچ میں واقع ہے،

۳- وَاَقِمِ الصَّلَاةَ طَرَفِي النَّهَارِ، اور دن کے دونوں (ابتدائی اور انتہائی)

(ہود-۱۰) کناروں میں نماز پڑھی کر،

دن کا ابتدائی کنارہ صبح اور انتہائی کنارہ مغرب ہے،

لہ الاصل الوقت بعد العصر الى المغرب (صحاح جوہری ولسان العرب ۱)

۴۔ سورہ نور میں ہے، کہ صبح کی نماز سے پہلے بے پکارے زمانہ مکہ یا مکان میں نہ جایا کرو

مِنْ قَبْلِ صَلَاةِ الْفَجْرِ (نور ۴) صبح کی نماز سے پہلے،

اس سے نماز صبح کا عملی ثبوت بھی ملا، پھر اسی میں اسی موقع پر ہے،

۵۔ وَمِنْ بَعْدِ صَلَاةِ الْعِشَاءِ، اور عشا کی نماز کے بعد،

اس کے رو سے مسلمانوں کو عشا کی نماز کے بعد جو سونے اور کپڑے اتار دینے کا وقت

ہے، کسی کے مکان میں بلا اجازت اندر جانے کا حکم نہیں، یہ بھی نماز عشا کا عملی ثبوت ہے، اور

یہی پانچوں اوقات نماز میں،

نماز پنجگانہ احادیث | تمام انبیاء علیہم السلام میں آنحضرت صلعم کو جو حال تفوق و امتیاز حاصل ہو وہ یہ سنت میں کہ آپ جو شریعت لیکر آئے اس کی صورت صرف نظری اور خیالی نہ تھی اور

نہ وہ کسی حیثیت سے مبہم اور مجمل رہی، بلکہ اپنے اپنے عمل اور طریق سے اس کی پوری تشریح فرمادی اور خود عمل فرما کر، اور اپنے تمام پیروں سے اس کی تعمیل کروا کر اس کے متعلق ہر قسم کے پیدا ہونے والے شک و شبہ کی جڑ کاٹ دی، اسلام نے جس روزانہ طریق عبادت کو پیش کیا

آنحضرت صلعم نے اپنے عمل سے اس کے تمام ارکان و آداب و شرائط و احوال و تعداد کی پوری تشریح فرمادی، اور ان میں سے ہر چیز ناقابل شک و تولی و عملی تو اتر کے ذریعہ سے ہم تک پہنچی

نماز کس طرح پڑھنی چاہئے، اس میں کیا کیا پڑھنا چاہئے، کن کن وقتوں میں پڑھنی چاہئے، کس وقت کی نماز کی کتنی رکعتیں ہیں، ان میں سے ہر چیز کی اپنے زبانی تشریح فرمائی، صحابہ کو تلقین کی، اور عملاً نبوت کی پوری زندگی میں جو حکم نماز کے بعد گزری، ایک دن دو دن نہیں کم از کم مدینہ میں

متصل دس برس تک ہر روز پانچ دفعہ، تمام جماعتِ مسلمین کے سامنے پورے اعلان کے ساتھ ادا فرماتے رہے، یہاں تک کہ مرض الموت میں بھی اس میں تَخَلُّف نہ ہو اور آخری سانس تک اسی طرح بدستور اس پر عمل ہوتا رہا، مدینہ کی مسجدِ نبوی اور تمام اسلامی مسجدوں میں پنجوقتہ اعلانِ نماز کی ادا بند ہوئیں، اور ہر روز پانچ دفعہ ہر جگہ جہاں اسلام کا کلمہ پڑھا جاتا تھا، یہ فرض ادا ہوتا تھا، آپ کے بعد تمام خلفائے راشدین اور تمام پیروانِ محمدی جہاں بھی رہے، اور جہاں بھی پہنچے، اسی طرح دن میں پانچ بار علی الاشہاد سفر و حضر میں تمام عمر ادا کرتے رہے، کیا ایسی مستمر علی الاعلان ہوا اور دائمی چیز میں کسی کو شک واقع ہو سکتا ہے، یہ اہتمام، یہ علانیہ استمرا، اور یہ تاکیدِ مبلغ، اس لئے فرمائی تاکہ جس طرح دوسرے پیغمبروں کا طریقِ عبادت بعد کے پیروان کے ترکِ عمل سے مشتبہ اور عدمِ صحتِ نقل سے مشکوک ہو گیا، خاتم الانبیاء کی شریعتِ آخرین کا طریقِ عبادت اس سے محفوظ رہے، کیونکہ اگر اب اس شریعت میں شک پڑ جاتا تو پھر کوئی دوسری نبوت آکر اس کی تجدید و اصلاح کرنے والی نہ تھی، چنانچہ اسی بنا پر آج تک تمام پیروانِ محمدی میں اپنی یہ نماز اور اس کے ضروری اور اہم متعلقہ ارکان و شرائط و احکام روایتاً متواتر اور عملاً محفوظ و قائم ہیں، نماز و فریضہ الہی ہے جس کی فرضیتِ خمسہ کا حکم اللہ تعالیٰ نے اس ساعتِ یسعید میں دیا، جب آنحضرت صلعم معراج کے تقربِ خاص سے ممتاز ہوئے، حکم ہوا کہ شبِ روز میں پانچ نمازیں تم پر اور تمہاری امت پر لکھی گئیں جو پچاس نمازوں کے حکم میں ہیں، قرآن پاک سے بھی اس کی تصدیق ہوتی ہے اور ثابت ہے کہ من جاء بحسنة فله عشر امثالها (انعام-۲۰) یعنی جو ایک نیکی کرے گا، اس کو دس گونے

۱۔ بخاری و مسلم و ابوداؤد وغیرہ، کتاب الصلوٰۃ و کتاب الاسرار،

ثواب ملے گا، اس لیے پانچ نمازین یقیناً پچاس کے حکم میں ہیں،
 نماز کی فریضت کے بعد فرشتہ الہی نے اتر کر خود نماز کے طریق ادا اور اس کے اوقات^۵
 کی تعلیم کی اور ہر وقت کی ابتداء اور انتہا پر ایک ایک نماز پڑھا کر عملاً ہر چیز کی تلقین کی، اور وہ
 اپنے اپنے پیروں کو بتایا، اور اس پر ان سے عمل کرایا،
 چنانچہ آپ نے شیوع اسلام کے بعد ہر جگہ احکام شریعت کی تبلیغ و اعلان کے مبلغ جب متعین
 فرمائے تو ایک بدوی نے جو نجد کے دور دراز راستہ سے سفر کر کے آیا تھا، خدمت اقدس میں آکر
 عرض کی یا رسول اللہ! آپ کے قاصد نے بتایا ہے کہ دن رات میں پانچ نمازین فرض ہیں کیا یہ سچ
 ہے، فرمایا ہاں سچ ہے، عرض کی کہ اس ذات کی قسم جس نے آپ کو پیغمبر بنا کر بھیجا کیا خدا نے
 آپ کو اس کا حکم دیا ہے؟ فرمایا ہاں!

خود آنحضرت صلعم نے صحابہ سے فرمایا کہ حیریل اترے اور انھوں نے میری امامت کی، تو
 میں نے ان کے ساتھ نماز پڑھی، پھر پڑھی، پھر پڑھی، پھر پڑھی، یہ فقرے منہ سے کہتے جاتے
 اور انھی سے ایک دو تین چار پانچ گنتے جاتے تھے، ایک دفعہ صحابہ کو خطاب کر کے فرمایا کہ
 اگر کسی کے گھر کے سامنے کوئی صاف شفاف نہر جاری ہو، اور وہ اس میں دن میں پانچ دفعہ
 نہاتا ہو، تو کیا اس کے بدن پر میل رہ سکتا ہے؟ سب نے عرض کی نہیں نہیں رہے گا، فرمایا تو یہی مشا
 پانچوں وقت کی نمازون کی ہے کہ ان سے اللہ تعالیٰ گناہوں کو دھو دیتا ہے، اوقات کی

۱۔ صحیح بخاری صحیح مسلم باب اوقات الصلوات الخمس، ۲۔ صحیح بخاری کتاب الایمان باب الزکوٰۃ من الاسلام ص ۱۰۷ صحیح مسلم
 کتاب الایمان فی شرایع الدین ص ۲۵ و ۲۶، ۳۔ صحیح بخاری صحیح مسلم و موطا باب اوقات الصلوة الخمس، ۴۔ صحیح بخاری
 کتاب الصلوة باب الصلوة الخمس کفارۃ،

تعیین میں فرمایا، کہ صبح کی نماز پڑھو تو اس کا وقت اس وقت تک ہے جب تک سورج کی پہلی کرن نہ نکل آئے، پھر جب ظہر پڑھو تو اس وقت تک اس کا وقت ہے جب تک عصر کا وقت نہ آجائے، پھر جب عصر کی نماز پڑھو تو اس کا موقع اس وقت تک ہے کہ آفتاب زر دپڑ جائے، پھر جب مغرب پڑھو، تو شفق ڈوب جانے تک اس کا وقت ہے، پھر جب عشا پڑھو تو ادھی رات تک اس کا وقت ہے۔

ابو بزرہؓ ایک صحابی کہتے ہیں کہ حضور صلی اللہ علیہ وسلم کی نماز میں ساٹھ سے ستر آیتیں تک قرات کرتے تھے، اور ظہر زوال کے بعد ادا کرتے تھے، اور عصر اس وقت پڑھتے تھے کہ ایک آدمی مدینہ کے آخری کنارہ تک جا کر لوٹ آتا تھا، پھر بھی آفتاب میں جان رہتی تھی، مغرب کی بابت راوی کو سنا ہوا بیان یاد نہیں رہا، اور عشا گوتھائی رات تک ادا کرنے میں آپ تامل نہیں فرماتے تھے، حضرت جابرؓ دوسرے صحابی نقل کرتے ہیں کہ آنحضرت صلی اللہ علیہ وسلم ظہر کی نماز دوپہر میں پڑھا کرتے تھے، اور عصر اس وقت جب سورج باقی رہتا تھا، اور مغرب جب سورج ڈوب جاتا تھا، اور عشا میں کہی دیر کر اور بھی عجلت اور صبح اندھیرے میں پڑھتے تھے، صحابہ کہتے ہیں کہ حضور ظہر اور عصر کی نمازوں کی دُوبیہ رکعتوں میں آہستہ آہستہ سورہ فاتحہ کے ساتھ سورہ پڑھتے تھے، کبھی کبھی کوئی آیت سنانی بھی دیتی تھی، مغرب میں سورہ المرسلات پڑھی اور کبھی سورہ طور پڑھی، عشا میں اذالسماء انشقت اور ولایتین والذین قرات کی ہے، اور صبح میں سورہ طور پڑھی ہے۔

۱۔ صحیح مسلم باب اوقات الصلوٰۃ الخمس ۱۷۷ صحیح بخاری باب وقت الظہر عند الزوال ۱۷۷ صحیح بخاری باب وقت العشا
اذا جمع الناس او تأخروا، لکنه ایضاً باب القرۃ فی الظہر والعصر والمغرب والفسح والنجار، بروایات متعدده،

اس قسم کی اور بیسیوں روایتیں ہیں اور روایتوں پر کیا موقوف ہے اس وقت سے آج تک
تمام امتیان محمد رسول اللہ صلعم کا علی تو اتر دوست و دشمن سب کے نزدیک ناقابل تردید حجت ہے،
تجدائے نفل ہو گئی لیکن کیوں نماز چگانہ کی تکمیل کے بعد صلاۃ لیل (تہجد کی نماز) جو پہلے فرض تھی

عام امت کے لئے نفل ہو گئی، چنانچہ پوری آیت یہ ہے،

اقْبِعِ الصَّلَاةَ لَدُلُوكِ لَشَّمْسٍ لَّ
عَسَى الْيَلِّ وَقُرْآنَ الْفَجْرِ إِنَّ
قُرْآنَ الْفَجْرِ كَانَ مَشْهُودًا، وَمِنَ
الْيَلِّ فَتَجَدَّدُ بِهِ نَافِلَةً
لَكَ بِعَسَى أَنْ يَبْعَثَكَ
رَبُّكَ مَقَامًا تَحْمَدُكَ،

نماز کو آفتاب کے جھکاؤ کے بعد کھڑی کر،
(ظہر، عصر، مغرب) رات کی تیرہ کی تک
اور صبح کی قرات قائم کر، بیشک صبح
کی قرات میں حضور ہوتا ہے، اور رات
کے حصہ میں تو اٹھ کر (اوقات مقررہ)
زیادہ نماز پڑھ شاید کہ جھک تیرا رب قابل

تعریف مقام میں اٹھائے،

(اسراء- ۹)

غور کرو کہ جب تک اوقات مقررہ نہ ہوئے تھے رات کو دیر تک نماز اور نماز میں جتنا
زیادہ قرآن پڑھا جاسکے پڑھنے کا حکم تھا، گویا یہ پانچوں وقت کی ایک ہی وقت میں نماز تھی یعنی
نماز کی پانچ ٹیموں والا پھول ابھی تک غنچہ کی طرح ورق بر ورق تھا، جب دو اور تین وقتوں
کی نمازین الگ الگ ہوئیں تو ان کے بقدر رات کی طویل نماز میں تخفیف ہو گئی، اور حکم آیا کہ

لے چونکہ بعض مستشرقین نے (انسائیکلو پیڈیا آف اسلام لفظ صلوٰۃ) دانستہ یا نادانستہ طور پر اوقات نماز میں غلطی
پھیلانی چاہی ہے اس لئے اتنی تفصیل کی ضرورت پڑی، تاکہ ان کی غلط فہمی دور ہو جائے،

فَاقْرَأُوا مَا تيسَّرَ مِنَ الْقُرْآنِ، یعنی قرآن سے اس قدر حصہ پڑھو جتنا آسانی سے پڑھ سکو، اس کے بعد اس آیت پاک میں جب اقامتِ صلوٰۃ کے اوقات پہچاننے کا ذکر آیا تو رات کی نماز کی تہجد کی فرضیت ساقط ہوگئی، یہاں ایک قابلِ ذکر بات اور بھی ہے اور وہ یہ کہ شاید یہ آیت پاک اوقاتِ نماز کی تکمیل کی آخری اطلاع ہے، کیونکہ اس کے نازل ہونے سے پیشتر قدیم فرض نماز تہجد نفل نہ تھی اور نفل نفل ہوگئی،

پسند | انسان کا کوئی کام جس طرح زمانہ سے خالی نہیں ہو سکتا جس کی بنا پر اوقاتِ نماز کی تعیین کی گئی ہے، اسی طرح مکان سے بھی خالی نہیں ہو سکتا جب انسان کوئی کام کریگا تو ظاہر ہے کہ اس کا منہ کسی نہ کسی سمت ہوگا، اگر نماز میں کسی خاص سمت کا تعیین نہ ہوتا، اور یہ عام اجازت دینا چاہتا کہ جس کا بدھرتی چاہے منہ کر کے نماز ادا کرے، تو جماعت کی یکسانی کا شیرازہ درہم برہم ہو جاتا، نمازیوں کی وحدتِ صوری قائم نہ رہتی، بلکہ اگر ایک ہی مسجد میں ایک ہی وقت میں کوئی پوز کوئی پھم، کوئی اتر اور کوئی دھن بخ کر کے کھڑا ہوتا تو یہ وحدتِ نظام کے خلاف ہونے کے علاوہ اچھا خاصہ مضحکہ انگیز تماشایا بن جاتا، اس لئے ہر مذہب میں عبادت کے لئے کوئی نہ کوئی سمت خاص کر لی گئی ہے، صائبی (ستارہ پرست) قطبِ شمالی کی طرف منہ کرتے تھے، کہ ستاروں میں وہی ہے جو نظر آنے کے باوجود اپنی جگہ سے حرکت نہیں کرتا بلکہ برقرار رہتا ہے، آفتاب پر سورج کی طرف منہ کرتے ہیں، آتش پرست آگ کو سامنے رکھتے ہیں، اور بت پرست کوئی

۱۔ صحیح مسلم جلد اول باب وجوبِ قرآنہ الفاتحہ حدیث اربع فصلت فانک لہ فصل، نیز دیکھو فتح الباری جلد اول ص ۳۹۳، ۲۔ الروایۃ علیٰ ائمتھین لابن تیمیہ،

نہ کوئی بُت آگے رکھ لیتے ہیں، اکثر شامی توین مشرق کی طرف رخ کرتی تھیں، یہاں تک کہ ولوں کے ایک فرقہ یسینی نے آفتاب کے مطلع کو قبلہ بنا لیا تھا، شامی یسائی بھی اسی طرف رخ کر کے نماز پڑھتے تھے، بنی اسرائیل میں بھی قبلہ ضروری تھا، توراہ سے حضرت ابراہیم، حضرت اسحاق اور حضرت یعقوب کا یہ دستور معلوم ہوتا ہے کہ وہ جہان عبادت کرنا چاہتے تھے، اس کو چند پھروں سے گھیر کر خدا کا گھر بیت ایل بنا لیتے تھے، قرآن مجید میں ہے کہ بنی اسرائیل جب مصر میں تھے، تو حضرت موسیٰ کے ذریعہ سے ان کو حکم ہوا تھا کہ اپنے گھروں کو قبلہ رخ بنائیں اور نماز ادا کریں،

وَجَعَلُوا بَيْتَكُمْ قِبْلَةً وَاقِيمُوا

اور اپنے گھروں کو قبلہ رخ کر لو، اور نماز

کھڑی کرو،

الصَّلَاةَ، (یونس-۹)

بیت المقدس کے قبلہ ہونے کا ذکر عہد قدیم کے مجموعہ صحف میں متعدد موقعوں پر آیا ہے،

حضرت داؤد کے زبور میں ہے،

”لیکن میں جو ہوں سو تیری رحمت کی کثرت سے تیرے گھر میں آؤں گا، اور تجھ سے ڈر کر

تیری مقدس مہکل کی طرف تجھے سجدہ کروں گا۔“ (۵-۷)

سلاطین اول میں ہے،

”جب تیرا گروہ لڑائی کے لئے اپنے دشمن کے برخلاف نکلے، جہاں کہیں تو انہیں بھیج دے

اور خداوند کے آگے دعا مانگے، اس شہر کی طرف جس کو تو نے پسند کیا، اور اس گھر کی طرف

لہ یہ تفصیلات انسائیکلو پیڈیا آف اسلام لفظ ”قبلہ“ میں ہیں، ۲ سفر تکوین باب ۱۲-۱۳ و ۸-۱۳ و ۹

۱۳-۳۱ و ۱۹-۱۸-۱۷-۱۶-۲۸

جسے میں نے تیرے نام کے لئے بنایا: (۶-۴۴)

اسی صحیفہ میں آگے چل کر ہے۔

اور اس زمین کی طرف جو تو نے ان کے باپ دادون کو دی، اور اس شہر کی طرف جسے تو

جُنُیَا اور اس گھر کی طرف جو میں نے تیرے نام کے لئے بنایا تجھ سے دعا ہے (۶-۴۸)

اہل عرب میں کعبہ کو وہی حیثیت حاصل تھی جو بنی اسرائیل میں بیت المقدس کو تھی، اس لئے

اہل عرب کا قبلہ کعبہ تھا، اس تمام تفصیل سے قرآن مجید کی اس آیت کی تشریح ہوتی ہے،

وَلِكُلِّ وَّجْهَةٍ هُوَ مُوَلِّجُهَا
اوپر ایک امت کا ایک قبلہ ہے جدھر

فَأَسْبِقُوا الْخَيْرَاتِ
منہ پھیرتی ہے، تو اسے مسلمانوں انیکوں

کی طرف دوڑو،

(بقرہ ۱۸۰)

اوپر کے بیان سے واضح ہوا ہوگا کہ دنیا کے تین مذاہب میں تین قسم کے قبلے تھے، ستارہ پرست

یا ستارہ پرستی سے متاثر پرستش کے لئے کسی وقت کسی ستارہ کو قبلہ بناتے تھے، مثلاً آفتاب پرست

آفتاب کے طلوع کے رخ یعنی مشرق کو، اور صابئی (ستارہ پرست) قطب شمالی کو، عناصر پرست پرست

اپنی پرستش کے عنصر یعنی آگ یا کسی دریا یا کسی بت کو قبلہ قرار دیتے تھے، موجدین اپنی مرکزی مسجد کو

قبلہ سمجھتے تھے،

ابراہیمی قوموں میں اس قسم کی مرکزی مسجدیں دو تھیں، مسجدِ قصیٰ (بیت المقدس) اور مسجدِ حرام

(خانہ کعبہ) پہلی مسجد کی تولیت حضرت اسحقؑ اور ان کی اولاد کے سپرد ہوئی تھی، اس لئے وہ ان کا

قبلہ تھی، دوسری مسجد کے متولی حضرت اسماعیلؑ اور ان کے بیٹے تھے، جنہوں نے اس کو قبلہ بنایا تھا۔

آنحضرت صلی اللہ علیہ وسلم جب تک مکہ معظمہ میں رہے، خانہ کعبہ کی طرف اس طرح منہ کر کے کھڑے ہوتے تھے، کہ کعبہ اور بیت المقدس دونوں سامنے پڑ جاتے تھے، لیکن جب مدینہ منورہ تشریف لائے تو یہ صورت ممکن نہ تھی، کیونکہ بیت المقدس مدینہ سے شمال اور خانہ کعبہ جنوب کی طرف واقع تھا، تاہم چونکہ کعبہ کے قبلہ ہونے کی اب تک اجازت نازل نہیں ہوئی تھی، آپ بیت المقدس کی طرف رخ کرتے تھے، کہ وہی انبیاء بنی اسرائیل کا قبلہ گاہ تھا، لیکن آپ کی طبعی خواہش یہ تھی کہ اس تازہ ملتِ ابراہیمی کے لئے وہی ابراہیمی مسجد (خانہ کعبہ) قبلہ قرار پائے، جس کی تولیت اس کے بانی (حضرت ابراہیم) کی طرف سے بنی اسماعیل کے سپرد ہوئی تھی، چنانچہ سورہ بقرہ کے وسط میں اس کے متعلق احکام نازل ہوئے جن میں سب سے پہلے یہ بتایا گیا کہ خدا کو کسی خاص سمت اور سمت سے کوئی تعلق نہیں، کیونکہ وہ بے سمت ہے، اور سب سمتیں اسی کی ہیں،

وَاللَّهُ الْمَشْرِقُ وَالْمَغْرِبُ تَائِبًا
تَوَلَّوْا فَاثْمًا وَوَجَّهُ اللَّهُ إِنَّ اللَّهَ
وَاسِعٌ عَلِيمٌ

اور خدا ہی کے لئے ہی پورب اور چم، تو
جدھر رخ کرو اور وہی خدا کا منہ ہے،
بیشک اللہ بڑی گنجائش اور وسعت

والا، اور بڑے علم والا ہے،

(بقرہ - ۱۴۲)

اس کی گنجائش اور وسعت میں ہر سمت داخل ہے، اور ہر سمت کی اس کو خبر ہے، یہ آیت
کریمہ قبلہ کے تعین کی ایسی تشریح کو جس سے شرک کا شائبہ پیدا ہو سکے قطعاً غلط قرار دیتی ہے،
دوسری آیت میں بھی یہی مضمون ادا ہوا ہے،

بے وقوف لوگ کہیں گے کہ ان (مسلمانوں)

سَيَقُولُ السُّفَهَاءُ مِنَ النَّاسِ

مَا وَصَّ عَنْ قِبَلَتِهِمُ الَّتِي كَانُوا
عَلَيْهَا قُلُوبُ اللَّهِ الْمَشْرِقُ وَالْمَغْرِبُ
طَيِّبُ عِدِّي مَنْ يَشَاءُ
إِلَى صِرَاطٍ مُسْتَقِيمٍ، (بقرہ-۱۵۰)

کو ان کے اس قبلہ سے کس نے ہٹا دیا،
جس پر وہ تھے اکہدے کہ پورب اور چم
دونوں خدا کے ہیں، وہ جس کو چاہتا ہے
سیدھا راستہ دکھاتا ہے،

یہود جن کو سب سے زیادہ یہ اعتراض تھا، کہ مشرقی مسجد یعنی بیت المقدس کو چھوڑ کر مغربی مسجد یعنی
خانہ کعبہ کو کیوں قبلہ قرار دیا گیا، ان کو خطاب کر کے فرمایا،

لَيْسَ الْبِرَّ أَنْ تُولُوا وَجُوهَكُمْ
قِبَلَ الْمَشْرِقِ وَالْمَغْرِبِ وَلَكِنَّ
الْبِرَّ مَنْ آمَنَ بِاللَّهِ وَالْيَوْمِ
الْآخِرِ وَالْمَلَائِكَةِ وَالْكِتَابِ النَّبِيِّينَ
وَآتَى الْمَالَ عَلَى حُبِّهِ ذَوِي
الْقُرْبَىٰ وَالْيَتَامَىٰ وَالْمَسَاكِينَ
وَابْتَغَى السَّبِيلَ لِأُولِي السَّابِلِينَ
وَفِي الرِّقَابِ وَأَقَامَ الصَّلَاةَ
وَآتَى الزَّكَاةَ وَالْمُوفُونَ بِعَهْدِهِمْ
إِذَا عَاهَدُوا وَالصَّابِرِينَ
فِي الْبَأْسَاءِ وَالضَّرَّاءِ وَحِينَ

نیکی ہی نہیں کہ تم اپنے منہ مشرق اور مغرب
کی طرف پھیرو، البتہ نیکی یہ ہے کہ خدا،
قیامت، فرشتوں، کتاب اور پیغمبروں
پر ایمان لائے اور اپنی دولت کو اسکی
محبت کے باوجود (یا خدا کی محبت پر)
رشتہ داروں، یتیموں، غریبوں، مساکین،
سائلوں اور غلاموں کو (آزاد کرانے میں)
دے، اور نماز پڑھے، اور زکوٰۃ دے اور
(نیکی یہ ہے) جو اپنے وعدہ کو پورا کرتے
ہیں اور سختی اور تکلیف اور جنگ میں صبر
کرتے ہیں، یہی وہ ہیں جو سچے ہوئے

الْبَاسِ أُولَئِكَ الَّذِينَ صَدَقُوا ۗ وَأَنتُمْ بِعُقُوبَتِكُمْ مُبْصِرُونَ (بقرہ-۲۲) اور یہی پرہیزگار ہیں،

اس تصریح سے یہ اچھی طرح ثابت ہو جاتا ہے کہ اسلام میں قبلہ کی کیا حیثیت ہے، قبلہ یعنی وہ سمت یا جگہ جس کا رخ کیا جائے فی نفسہ عبادت کے لئے کوئی ضروری چیز نہ تھی، لیکن چونکہ نمازون میں امت کے نظام وحدت کو قائم رکھنے کے لئے کسی ایک رخ کی تخصیص کی جاتی تھی اس لئے اس میں خانہ کعبہ کے قبلہ بنانے کا حکم ہوا،

فَوَلِّ وَجْهَكَ شَطْرَ الْمَسْجِدِ

پس تو اپنا منہ مسجد حرام (خانہ کعبہ) کی

الْحَرَامَةِ وَحَيْثُ مَا كُنْتُمْ

طرف پھیر، اور تم لوگ جہاں بھی ہو اس کی

فَوَلُّوْا وُجُوْكُمْ شَطْرًا (بقرہ-۱۵۰)

کی طرف اپنے منہ پھیرو،

اسلام نے قبلہ کے لئے کسی خاص سمت کا نہیں، بلکہ ایک مرکزی مسجد کا انتخاب کیا جس کے چاروں طرف چاروں سمتوں سے نماز پڑھی جاسکے، اس طرح مشرق، مغرب، جنوب، شمال، سب بیک وقت مسلمانانِ عالم کا قبلہ بنیں جس سے ایک لطیف رمزیہ نکلتا ہے کہ مسلمانوں کے خدا کی طرح ان کا قبلہ بھی بے سمت ہے، اور اس کا دوسرا فائدہ یہ ہے کہ سمت کے تعین سے اس سمت کی مرکزی چیز (مثلاً آفتاب یا قطب شمالی وغیرہ) کی سجودیت اور معبودیت کا جو تخیل پیدا ہوتا تھا اور جس سے بت پرستی، اور ستارہ پرستی کا رواج ہو گیا تھا، اس کا کلیتہً خاتمہ ہو گیا،

لیکن یہ مرکزی مسجد بیت المقدس کے بجائے مسجد حرام (کعبہ) قرار دی گئی جس میں بت

پرستی بے تعلقی تھی،

۱۔ یہ ضرور تھا کہ قبلہ کوئی ایسی چیز ہو جس کی طرف ہر شخص ہر جگہ سے ہر ملک میں منہ پھیر سکتے
ایسی چیز یا تو کوئی مصنوعی شے ہو سکتی تھی، مثلاً کوئی چراغ، کوئی مومی شمع، کوئی تصویر، کوئی مجسمہ،
کوئی کتاب، جیسا کہ اوپر گزر چکا، بعض اہل مذاہب ان چیزوں کو سامنے رکھتے تھے، جن کی رو
پرستش کرتے تھے، مثلاً بت، مجسمہ، آگ، پانی، آفتاب وغیرہ اشیاء و عناصر کو اکب ظاہر ہے کہ
اسلام اگر ایسا کرتا تو وہ بھی کھلی ہوئی بت پرستی میں گرفتار ہو جاتا، دوسری صورت یہ تھی کہ اشیاء
کو نہیں بلکہ سمت کو خاص کیا جاتا، مثلاً شمال یا مشرق کہ پہلی سمت میں جگہ سے نہ ٹلنے والا قطب تھا
اور دوسری چہرہ خورشید کا مطلع اور بیاض سحر کا دیدیا چہ تھی، دین توحید کے لئے یہ بالکل ناممکن تھا
کہ ستارہ پرستی کے ابطال کے ساتھ ساتھ ستارہ پرستی کے علامات اور امتیازات کو قائم رکھنے
۲۔ یہ کہنا ممکن ہے کہ شمال اور مشرق کو چھوڑ کر جن کی طرف منہ کرنا ستارہ پرستی ہوتی کسی
اور سمت کا انتخاب کیا جاسکتا تھا، مگر یہ کھلی ہوئی بات ہے کہ چار سمتوں میں سے کسی ایک کا انتخاب
کسی نہ کسی مرتجح سبب ہی کی بنا پر ہو سکتا تھا، ورنہ خدا کے لحاظ سے تو ہر سمت برابر تھی، اب
بھی سمت اختیار کی جاتی اس کے لئے ضرور تھا، کہ اس کی تخصیص کی کوئی مناسب وجہ بھی ہوتی
سمت کی تعیین آفتاب یا دوسرے ممتاز ستاروں کے طلوع و غروب کا لحاظ کئے بغیر ممکن
ہی نہیں، کیونکہ ہر سمت میں کوئی نہ کوئی مشہور ستارہ ہے، جس کی سیدھ سے وہ سمت متعین
کی گئی ہے، اس لئے جو سمت بھی اختیار کی جاتی، اس سے اس سمت کے خاص ستارہ کے
متعلق وجوہ ترجیح کا پیدا کرنا ضروری تھا، اور اس ترجیح سے دین توحید کا دین شرک بنانا لازمی
۳۔ اسی لئے ملتِ برابری نے ان صورتوں کو چھوڑ کر ہمیشہ کسی قربان گاہ یا مسجد کو اپنا
قبلہ

بنایا، تاکہ شرک کے ہر قسم کے شائبہ سے اس کی نماز محفوظ رہے، حضرت ابراہیمؑ کی بنائی ہوئی مسجدوں میں سے ان کی نسل نے دو مرکزی مسجدوں کو محفوظ رکھا تھا، ایک بیت المقدس جسکو حضرت داؤد اور حضرت سلیمانؑ نے اپنے اپنے زمانوں میں بڑے اہتمام سے تیار کرایا، اور دوسری اسرائیل کا قبلہ بنی دوسری مسجد کعبہ جو بنی اسماعیل کا مذہبی مرکز تھی،

۴۔ اسلام کا دعویٰ ہے کہ خانہ کعبہ بیت المقدس سے پہلے بنا تھا، وہ دنیا میں پہلا گھر تھا جو خدا کی عبادت کے لئے تعمیر ہوا، اور اس کے معمار خود حضرت ابراہیمؑ اور حضرت اسماعیلؑ تھے،

إِنَّ أَوَّلَ بَيْتٍ وُضِعَ لِلنَّاسِ

بے شک سب سے پہلا مبارک گھر جو

لِلَّذِي بَنَاهُ مَبَارَكًا،

انسانوں کے لئے (خدا کا) بنا، وہ ہے

(ال عمران - ۱۱)

جو مکہ میں ہے،

وَإِذْ يَرْفَعُ إِبْرَاهِيمُ الْقَوَاعِدَ

لو جبکہ ابراہیمؑ اور اسماعیلؑ بیت اللہ کی

مِنَ الْبَيْتِ وَإِسْمَاعِيلُ، (بقرہ - ۱۲۵)

بنیادیں اٹھا رہے تھے،

خانہ کعبہ کا قبلہ ہونا ایک ایسی حقیقت ہے جس کا انکار عہد اسلام کے یہود کو بھی نہ تھا، چنانچہ

قرآن پاک میں ہے،

وَإِنَّ الَّذِينَ آؤُتُوا الْكِتَابَ

اور جن کو کتاب دی گئی وہ جانتے ہیں

لَيَعْلَمُونَ أَنََّّهُ الْحَقُّ مِنْ

کہ خانہ کعبہ کا قبلہ ہونا حق ہے (اور وہ)

رَبِّصُرِّ، (بقرہ - ۱۷۷)

ان کے پروردگار کی طرف سے ہے،

پولوس (پال)، ایک خط میں جو گلیٹون کے نام سے لکھا ہے،

کہ یہ لکھا ہے ابراہیم (حضرت ابراہیم) کے ڈوبے تھے ایک لوٹھی (ہاجرہ) سے دوسرے آزاد (سارہ) سے، پر وہ جو لوٹھی سے تھا، (اسماعیل) جسم کے طور پر پیدا ہوا، اور جو آزاد سے تھا (اسحق) سو وعدہ کے طور پر یہ باتیں تمثیلی بھی مانی جاتی ہیں، اس لئے کہ یہ عورتیں دو عہدین ایک تھے سینا پہاڑ (حضرت ہاجرہ مصر کی تھیں، اور سینا مصر کے راستہ میں ہی) پر سے جو ہوا وہ نرے غلام جنتی ہیں، یہ ہاجرہ ہے، کیونکہ ہاجرہ عرب کا کوہ سینا ہے اور اب کے یروشلم (بیت المقدس) کا جواب ہے، اور یہی اپنے لڑکوں کے ساتھ غلامی میں ہی، پراوپر کا یروشلم آزاد ہے، (گلیٹون کے

نام ۲۲-۲۶، باب ۴)

اس اقباس سے یہ واضح ہو گا کہ عیسائیت کا بانی بھی اس بھید سے آگاہ تھا کہ یروشلم اور بیت اللہ (یا عرب کا کوہ سینا) ایک دوسرے کا جواب ہیں، اب کے یروشلم سے ظاہر ہوتا ہے کہ یروشلم نیا ہے، اور بیت اللہ پرانا، یہ بھی معلوم ہوتا ہے کہ دونوں عورتیں دو عہد تھیں، یعنی ان کی اولاد کے متعلق حضرت ابراہیم سے خدا نے دو وعدے کئے تھے، ہاجرہ کا وعدہ کوہ سینا پر ہوا تھا، جب وہ حضرت ابراہیم کے ساتھ مصر سے آ رہی تھیں، اور راستہ میں سینا پر ہوا تھا، اس وعدہ کے مطابق ہاجرہ کی غلام اولاد نے عرب میں عبادت کا ایک مرکزی گھر تعمیر کیا، اور یہ غلام اس پرانے مرکزی گھر کے متولی ہو گئے، یہ گھر بعد کو بنی اسرائیل کے نزدیک ان کے نئے مرکزی عبادت گاہ بیت المقدس کا پورا جواب تھا، سارہ کے وعدہ کا یہاں ذکر نہیں ہے، لیکن یہ معلوم ہے کہ بیت المقدس کی تولیت بنی اسرائیل کو عطا ہوئی تھی، گویا حضور انور صلی اللہ علیہ وسلم کے پیشتر تک خدا کا عہد بیت المقدس اور بنی اسرائیل کے ساتھ تھا، چونکہ بنی اسرائیل نے اپنی

بغاوت، تردید، سرکشی اور قساوت کے سبب سے اس عہد کو توڑ دیا تھا، اس لئے آنحضرت صلی اللہ علیہ وسلم کی بعثت کے بعد خدا نے ان کو متنبہ کیا، جس کا ذکر سورہ اسراء کی آیتوں میں ہے، اور جب بنی اسرائیل پر اس تنبیہ کا کچھ اثر نہ ہوا تو خدا نے ان سے اپنا عہد توڑ کر نبی اسماعیل کا وہ عہد شروع کیا جو سینا پر ہاجرہ کے متعلق باندھا گیا تھا،

معراج میں آنحضرت صلی اللہ علیہ وسلم کا بیت المقدس (مسجد اقصیٰ) میں نماز ادا کرنا اور اس کے چند سال بعد خانہ کعبہ کا قبلہ بنانا، گویا بنی اسرائیل کے عہد کی شکست اور نبی اسماعیل کے عہد کی ابتدا کا اعلان تھا، جیسا کہ اس کتاب کی تیسری جلد میں بسلسلہ معراج

پاک ہو وہ خدا جو اپنے بندہ کو رات	بُئِحَانَ الَّذِي اسْرَحِيَ بَعْدَ
کے وقت مسجد حرام (خانہ کعبہ) سے اس	لَيْلًا مِّنَ الْمَسْجِدِ الْحَرَامِ اِلَى
مسجد اقصیٰ (بیت المقدس) تک لے گیا	الْمَسْجِدِ الْاَقْصَى الَّذِي
جس کی چاروں طرف ہم نے برکت دی ہے	بَارَكْنَا حَوْلَهُ، (بنی اسرائیل -۱)

کی تفسیر میں لکھا گیا ہے،

تفصیل سے ظاہر ہو گا کہ بیت المقدس جو عہد اسرائیلی کا نشان تھا، اسلام کے بعد اس میں قبلہ ہونے کی شان باقی نہیں رہی، بلکہ حضرت ابراہیم کی وہ مسجد قبلہ بنائی گئی، جس کا تعلق عہد اسماعیلی سے تھا، (یعنی خانہ کعبہ) وہ عہد کیا تھا؟ اس کی تفصیل یہ ہے،

اور جب خدا نے چند باتوں میں ابراہیم	وَ اِذْ بَوَّأْنَا اِبْرٰهِيْمَ رَبُّهُ
کو آزمایا تو اس نے ان باتوں کو پورا کیا،	بِحَلَمٰتٍ فَاَتَمَمْنَا مِنْهُ قَوْلَنَا

خدا نے کہا میں تجھ کو لوگوں کا پیشوا بنا

والا ہوں، (ابراہیم نے) کہا اور میری

نسل میں سے (خدا نے) فرمایا میرا عہد

ظالموں کو شامل نہ ہوگا، اور جب ہم نے

گھر (کعبہ) کو لوگوں کے اجتماع کی جگہ

اور امن بنایا، اور تم ابراہیم کے گھر سے

ہونے کی جگہ کو نماز پڑھنے کی جگہ بناؤ،

اور ہم نے ابراہیم اور اسماعیل سے عہد کیا

کہ تم دونوں میرے گھر کو طواف کرنے

والوں، اعتکاف کرنے والوں اور کوع

کرنے والوں اور سجدہ کرنے والوں کیلئے

جَعَلْنَا لِلنَّاسِ اِمَامًا

قَالَ وَمِنْ ذُرِّيَّتِي مَا قَالَا

بَيْنَا وَعَهْدِي الظَّالِمِينَ

وَاجْعَلْنَا الْبَيْتَ مَثَابَةً

لِلنَّاسِ وَاَمْنًا وَاخِذُوا

مِنْ مَقَامِ اِبْرَاهِيمَ مُصَلِّئًا

وَعَهْدًا نَا اِلَى اِبْرَاهِيمَ

وَاسْمَاعِيلَ اَنْ طَهِّرَا بَيْتِيَ

لِلطَّائِفِينَ وَالْعَاكِفِينَ وَ

الرُّكْعِ السُّجُودِ،

(بقرہ - ۱۵)

غرض یہ رمزِ الہی تھا جو ہزاروں برس پہلے سے خدا کے علم میں تھا، اور جس کی بنا پر رسول اللہ

صلعم کی ہجرت کے بعد عالم کار و روحانی مرکز بیت المقدس کے بجائے خانہ کعبہ قرار پایا، جو تار

حیثیت سے وہ گھر تھا، جہاں گھر سے ہو کر حضرت ابراہیم نے توحید کی آواز بلند کی تھی، اور جو

دنیا میں اس لحاظ سے خدا کا سب سے پہلا گھر تھا، اور روحانی حیثیت سے وہ گھر قبلہ قرار پایا جو

اس دنیا میں عرشِ الہی کا سایہ اور زمین پر حظیرۃ القدس کا عکس تھا، اس لئے حکم ہوا،

اور تو جہاں بھی نخلے مسجد حرام ہی کی طرح

وَمِنْ حَیثُ مَخَرَجْتَ فَوَلِّ وَجْهَكَ

منہ کر،

شَطْرَ الْمَسْجِدِ الْحَرَامِ (بقرة-۱۸)

درحقیقت ہر مسلمان کا فرض یہ ہے کہ وہ بھی اسی جگہ کھڑا ہو کر فریضہ معبودیت ادا کرنے
 جہاں حضرت ابراہیمؑ کھڑے ہوئے تھے، لیکن چونکہ ہر مسلمان کو ہر جگہ اور ہر وقت ایسا کرنا ممکن نہیں تو
 کم از کم نماز کے وقت ادھر رخ ہی کرنے، ورنہ ظاہر ہے کہ خدا کی رحمت اور اس کی توجہ ہر طرف
 برابر ہے، اسی لئے قبلہ کی تعیین کے موقع پر فرمایا،

فَايْتَا نُوَافِلَهُمْ وَجْهَ اللَّهِ (بقرة-۱۴۴) پس جدھر منہ پھیرو ادھر ہی خدا کا منہ

خانہ کعبہ کی دیواریں اور اس کی چھت کسی مسلمان کا معبود و سجدہ نہیں، نہ مشرکوں کی بتوں
 اور ستارہ پرستوں کی طرح نماز و عارین قبلہ سے خطاب ہوتا ہے، نہ اس سے کچھ مانگا جاتا ہے
 نہ اس کی دہائی دیجاتی ہے، نہ اس کو خدا سمجھا جاتا ہے، اور نہ یہ خیال کیا جاتا ہے کہ خدا اس کے
 اندر بیٹھا ہے، خانہ کعبہ کی دیواریں اگر (بالفرض) ٹوٹ جائیں، اس کی چھت گر جائے، اور صرف
 فضا باقی رہ جائے، تب بھی کعبہ بلند رہیگا، اسی طرح خود خانہ کعبہ کے اندر جا کر بلکہ اس کی چھت
 پر کھڑے ہو کر بھی نماز جائز ہے، اگر سمت قبلہ کا پتہ نہ لگ سکے تو جدھر قبلہ کا گمان ہو ادھر ہی
 نماز پڑھی جاسکتی ہے، سواری میں نفل نماز ہر سمت جدھر سواری جا رہی ہو پڑھ سکتے ہو، لڑائی کی
 حالت میں سخت خوف کی صورت میں بھی نماز کے لئے قبلہ کی قید نہیں رہتی، یہ باتیں ان تمام
 مشرکانہ غلط فہمیوں کی جو خانہ کعبہ کے قبلہ ہونے سے پیدا ہو سکتی تھیں قطعی تردید کرتی ہیں اور یہی
 اس باب میں دین محمدی کی تکمیلی حیثیت ہے،

لے صحیح بخاری کتاب التفسیر، تفسیر بقرہ باب قوله عز وجل فان خفتهم فجالات اور کبانہ،

یہ قبلہ کو یا مسلمانوں کا ارضی مرکز ہلتا ابراہیمی کے پیرو ہونے کا علی ثبوت دنیا کے سائے
 موحدون کی پہلی یادگار محمد رسول اللہ کے پیرو ہونے کا شعار اور مسلمانانِ عالم کی وحدت کا
 شیرازہ ہے، اسی لئے آنحضرت صلی اللہ علیہ وسلم نے اس کی طرف رخ کرنے کو قبولِ اسلام کی علامت
 قرار دیا، اور فرمایا کہ جو ہمارے قبلہ کی طرف رخ کر کے نماز پڑھے اور ہمارے ہاتھ کا رخ کیا
 ہو جانور کھائے، وہ مسلمان ہے۔ اگر خیال کے پر پرواز سے اڑ کر اور فضا سے آسمانی کی نیلگو
 سطح پر کھڑے ہو کر دنیا کے مسلمانوں کو نماز کی حالت میں کوئی شخص دیکھے تو نظر آئے گا کہ قبلہ ایک
 مرکزی نقطہ ہے جس کے چاروں طرف تمام مسلمانانِ عالم دائرہ کی صورت میں خدا کے آگے
 صفت بستہ اور سر بسجود ہیں،

رکعتوں کی تعداد | ایک قیام اس کے بعد رکوع پھر سجدہ اس مرتب صورت کا نام ایک رکعت ہے
 نماز میں کم از کم دو رکعتیں اور زیادہ سے زیادہ چار مقرر کی گئیں، صبح کو دو، ظہر، عصر اور عشا کے وقت
 چار چار، اور مغرب میں تین، ایک رکعت کی مستقل نماز نہیں رکھی گئی، اور نہ چار سے زیادہ رکعتیں
 رکھی گئیں، کیونکہ مصلحت یہ تھی کہ نماز نہ اتنی مختصر ہو کہ دل میں ذرا اثر بھی پیدا نہ ہو سکے، نہ اتنی لمبی
 کہ انسان کو بد دل بنا دے، ایک رکعت کی نماز اتنی مختصر تھی کہ اس سے قلب میں خضوع و خویشت
 پیدا نہ ہوتا، کیونکہ صرف چند سکنہ میں تمام ہو جاتی اور چار سے زیادہ رکعتوں کی نماز بددلی کا باعث
 ہوتی، کیونکہ دیر لگنے کی وجہ سے جی گھبرا جاتا، اس لئے فرض نماز کی رکعتیں دو سے کم اور چار سے
 زیادہ نہیں رکھی گئیں،

۱۔ بخاری کتاب الصلوٰۃ باب فضل استقبال القبۃ،

کہ میں مسلمانوں کو جو بے اطمینانی اور بے سرو سامانی تھی اور جس طرح کفار کے ڈر سے چھپ چھپ کر وہ نماز پڑھتے تھے اس کے لحاظ سے اُس وقت نماز میں زیادہ رکعتیں ہونا ممکن تھا، اسی لئے کہ معظمہ میں ہر نماز صرف دو رکعتوں کی تھی جب مدینہ منورہ آکر اطمینان نصیب ہوا تو ظہر، عصر اور عشا میں چار چار رکعتیں کر دی گئیں، لیکن مسافر کے لئے وہی دو رکعتیں قائم رہیں کیونکہ اس کی عارضی پریشان حالی باقی رہتی ہے، جو اس تخفیف کی علت تھی، حضرت ابن عباسؓ کی روایت کا خلاصہ یہ ہے کہ مقیم کے لئے چار رکعتیں ہیں، مسافر کے لئے دو اور بجاؤ خوف ایک ہے، اس سے ظاہر ہوا کہ اطمینان کی زیادتی اور کمی کی بنا پر ان رکعتوں کی تعداد گھٹتی بڑھتی ہے،

مغرب اور صبح کی نماز میں قیام و سفر دونوں حالتوں میں یکساں ہیں، مغرب کی تین رکعتوں کا ادھا ممکن نہیں، اور صبح میں خود دو رکعتیں ہیں، ان میں کیا کمی ہو سکتی ہے؟ لیکن مغرب اور صبح میں یہ تین اور دو رکعتیں کیوں ہیں؟ اسکی گہرہ کشائی ام المومنین حضرت عائشہؓ نے فرمائی ہے: "مغرب میں تین اس لئے ہے کہ وہ دن کا وتر ہے، اور صبح میں دو اس لئے کہ اس میں دو رکعتوں کے بڑھانے کے بجائے قرأت لپی کر دی گئی ہے"۔

حضرت عائشہؓ کے ارشاد میں تھوڑی سی تفصیل کی ضرورت ہے، گذر چکا ہے کہ عینِ طلع اور غروب کے وقت نماز کی مانعت اس لئے کی گئی ہے کہ یہ کفار (آفتاب پرستوں)

۱۵ صحیح بخاری باب الحجۃ و صحیح مسلم صلوٰۃ المسافر و مسند ابن ضیل جلد ۶ صفحہ ۲۴۱ و ابن خزیمہ و ابن جان و ابی نعیم
(فتح الباری جلد اول صفحہ ۳۹۳) ۱۵ صحیح مسلم صلوٰۃ المسافر ۱۵ مسند احمد بن ضیل ۶ - ۲۴۱

کی عبادت کا وقت تھا، مغرب کی نماز غروب آفتاب کے بعد فوراً ہوتی ہے، اس لئے ضرورت ہے کہ اہل توحید آفتاب پرستی کے شرک سے پوری برأت ظاہر کریں، اسی لئے اس وقت کی نماز میں رکعتوں کی تعداد وہ رکھی گئی جس سے خدا کے واحد اور وتر ہونے کا ثبوت مل سکے، یہ عدد واحد تو ہو نہیں سکتا کہ اس سے خضوع و خشوع اور تاثیر کا مقصد فوت ہوتا، دو کا عدد بھی نہیں ہو سکتا کہ یہ زوج اور جوڑا ہے، طاق نہیں، بنا برین توحید کا رمز آشکارا کرنے والا ہے، قریب ترین طاق عدد تین ہی ہے، جس سے خدا کا واحد ہونا اور وتر ہونا دونوں باتیں ثابت ہوتی ہیں، نیز نماز کے خضوع و خضوع کا کمال بھی فوت نہیں ہوتا، جو ایک رکعت ہونے میں فوت ہو جاتا، اس لئے مغرب میں رکعتوں کی تعداد تین رکھی گئی، اور چونکہ آفتاب کا کمال زوال و انحطاط جس کو غروب کہتے ہیں، اسی وقت ہوتا ہے، اس لئے اس توحید کے رمز کو اسی وقت آشکارا ہونا چاہئے، اس مفہوم کی تشریح اس حدیث کے الفاظ سے بھی ہوتی ہے، جس میں آنحضرت صلی اللہ علیہ وسلم نے وتر نماز کی تاکید فرمائی ہے،

اَوْ تَرَوِاْ يٰۤاَهْلَ الْقُرٰنِ فَاِنَّ

اسے قرآن والو! وتر (طاق) پڑھا کرو

اللّٰهَ وَتَرْجِبُ لَوْ تَرَّ

کیونکہ خدا بھی وتر (طاق) ہے، اور دُ

(ابوداؤد)

وتر (طاق) کو پسند کرتا ہے،

صبح کا وقت وہ دلکش وقت ہے جب انسان پورے آرام اور سکون کے بعد سیداً

لے صحیح مسلم النبی عن الصلوٰۃ فی الاوقات الثلث، ۱۳۰ عشر کی بعد کی وتر نماز کو بھی وتر اسی لئے کہتے ہیں کہ وہ طاق ہوتی ہے، یعنی تین جو رات کی وتر ہے،

ہوتا ہے، یہ بڑا سہانا وقت ہوتا ہے، طبیعت موزون ہوتی ہے، دل مطمئن ہوتا ہے، تمام علم اس وقت سراپا اثر اور مجسم کیفیت نظر آتا ہے، اس لئے یہ وقت نماز و دعا کے لئے خاص طرح سے موزون ہے، اور قرآن مجید میں اس کے اس خاص امتیاز کا ذکر ان لفظوں میں کیا گیا ہے،

إِنَّ قُرْآنَ الْفَجْرِ كَانَ مَشْهُودًا،
صبح کی نماز کی قرأت کا وقت حضورؐ

کا ہوتا ہے،

(بنی اسرائیل - 9)

اس بنا پر شریعتِ محمدیہ نے اس وقت کی نماز میں رکعتوں کی تعداد کے بجائے اس کی صلی کیفیت کو پیش نظر رکھا، یعنی کعتیں تو دو ہی رہیں، مگر حکم دیا گیا کہ قرأت لمبی کر دی جائے اور سورتیں بڑی بڑی پڑھی جائیں، چنانچہ خود آنحضرت صلی اللہ علیہ وسلم اور نمازون کی ایک کعت میں تقریباً پندرہ آیتیں تلاوت فرماتے تھے، مگر صبح کی نماز میں ساٹھ آیتوں سے لیکر سو آیتوں تک قرأت کرتے تھے، اور اسی نسبت سے رکوع و سجود بھی ہوتا تھا،

رکعتوں کی تعداد اگرچہ آنحضرت صلی اللہ علیہ وسلم اور صحابہ کی سنت متواترہ سے ثابت ہے، اور تمام مسلمان اس تواتر پر بلا استثناء عمل بھی ہیں تاہم اس کا عملی اشارہ قرآن پاک میں نماز خوف سے ظاہر ہوتا ہے، جس میں یہ حکم ہے کہ اسلامی فوج کے دو حصے ہو جائیں، پہلے اگلا حصہ امام کے پیچھے کھڑا ہو کر ایک رکعت ادا کرے اور دوسرا دشمن کے مقابل کھڑا رہے، پھر اگلا حصہ دشمن کے سامنے کھڑا ہو جائے اور دوسرا امام کے پیچھے آکر ایک رکعت ادا کرے، اس طرح امام کی دو رکعتیں ہو جاتی ہیں، اور مقتدیوں کی جماعت کے ساتھ ایک ایک، اور اگر دوسری رکعت کا موقع ملتا ہے تو وہ ایک

لے صحیح مسلم کتاب الصلوٰۃ باب القراءۃ ۲۷ مسلم کتاب الصلوٰۃ باب اعتدال ارکان الصلوٰۃ و تخفیفہا فی تمام،

کے ساتھ اور یہ ممکن نہ ہو تو اشاروں سے علیحدہ علیحدہ ادا کرتے ہیں جب نماز خوف میں قصر کی دو رکعتیں ثابت ہوئیں، تو اصل رکعتیں چار ہونگی، اس سے یہ بھی ظاہر ہوا کہ قصر چار ہی رکعت والی نمازوں میں ہے نماز قصر کی آیات سورہ نسا کے پندرہویں رکوع میں ہیں،

نماز کے آداب باطنی | قرآن پاک اور احادیث نبویہ میں نماز کے لئے متعدد و لفظ آئے ہیں، مثلاً صلوة، دعا

تسبیح، اور ذکر الہی، اور یہ الفاظ خود نماز کے روحانی خصوصیات و آداب کو ظاہر کرتے ہیں، نماز جسم و روح دونوں کی عبادت ہے، اگر اس میں جسم کی حرکت کے ساتھ دل کی خمیش شامل نہ ہو، اور روح میں اہمتر از پیدا نہ ہو جائے تو ایسی نماز گل بے رنگ اور شراب بے کیفیت سے زیادہ نہ ہوگی،

اقامتِ صلوة، نماز پڑھنے کے لئے قرآن پاک میں جا بجا اقامتِ صلوة (نماز کو قائم کرنا) کا لفظ استعمال ہوا ہے، جس کے معنی صرف نماز پڑھنے کے نہیں، بلکہ نماز کو اس کے آداب و ارکان و سنن کیساتھ ادا کرنے کے ہیں، چنانچہ خوف کی حالت میں جہاں نماز کے بعض آداب و ارکان

و شرائط کو معاف کر دیا گیا ہے، اس کے بعد ہی یہ کہا گیا ہے **وَإِذَا أَحْبَبْنَا نَسُوا مَا فِيهِمُ الصَّلَاةَ** پھر جب تم کو اطمینان ہو جائے تو نماز کو قائم کرو، اس سے معلوم ہوا کہ اقامتِ صلوة یعنی نماز کو قائم کرنے کے معنی یہ ہیں کہ نماز کو اس کے تمام آداب و ارکان و شرائط کے ساتھ بجایا جائے اس بنا پر نماز

لے احادیث میں نماز خوف کی بہت سی صورتیں ہیں، جن میں سے ہر محدث نے اپنی اپنی دلیل کے رو سے ایک ایک صورت کو مخصوص کر لیا ہے، مگر محدثین میں کچھ ایسے لوگ ہیں جو یہ کہتے ہیں کہ یہ سب صورتیں جائز ہیں، میرا ناقص خیال یہ ہے کہ یہ سب مختلف صورتیں لڑائی کے مختلف حالات کی بنا پر ہیں، جب جیسی صورت پیش آئی اس کے مطابق نماز ادا کی گئی،

جنگ میں اشاروں سے نماز ادا کرنے کا مسئلہ امام بخاری اور بعض محدثین کا ہے،

میں اطمینان، ارکان کا اعتدال، باطنی خضوع و خشوع ملحوظ رہنا چاہئے جس کے بغیر نماز قیام نہیں رہتی ہے،

قنوت، نماز کے آدابِ باطنی میں دوسری چیز قنوت ہے، اللہ تعالیٰ فرماتا ہے،

وَقَوْمًا لِّلّٰهِ قَانِتِينَ، (بقرہ-۳۱) اور خدا کے سامنے ادب سے کھڑے ہو،

صحابہؓ کہتے ہیں کہ ہم لوگ پہلے نماز میں باتیں کر لیا کرتے تھے، لیکن جب یہ آیت اتری تو

آنحضرت صلی اللہ علیہ وسلم نے اس سے منع فرما دیا کہ یہ کیسوی اور نماز کے باطنی آداب کے خلاف

تھا، قرآن پاک میں جس قنوت کا حکم دیا گیا ہے وہ عجیب جامع لفظ ہے، لغت میں دیکھو لسان

العرب اس کے حسب ذیل معنی ہیں، چپ رہنا، بندگی کرنا، دعا مانگنا، عبادت کرنا، کھڑے

رہنا، دیر تک کھڑے رہنا، عاجزی کرنا، نماز کے جس قنوت کا اس آیت میں ذکر ہے، اس کے

متعدد معنوں میں سے ہر معنی نماز میں مقصود ہے، کیونکہ نماز میں ذکر و قرات تسبیح و استغفار، سلام

و تشہد کے سوا تمام انسانی ضرورتوں اور باتوں سے خاموشی ہوتی ہے، وہ خدا کی بندگی بھی ہے

دعا بھی ہے عبادت بھی ہے، اس میں دیر تک قیام بھی ہے، اور عاجزی کا اظہار بھی ہے اگر

ان میں سے کوئی بھی کسی نماز میں کم ہو تو اسی قدر نماز کے اوصاف میں کمی ہو جائے گی،

خشوع، تیسری چیز خشوع ہے، چنانچہ قرآن پاک میں نمازیوں کی یہ صفت آئی ہے:

الَّذِينَ هُمْ فِي صَلَاتِهِمْ

خَاشِعُونَ (مومنون-۱)

(وہ مومنین کامیاب ہیں) جو اپنی نماز میں خشوع و خضوع کرتے ہیں

خشوع کے لغوی معنی یہ ہیں، بدن جھکا ہونا، آواز سست ہونا، آنکھیں نیچی ہونا یعنی ہر ادا سے

مسکنت، عاجزی اور تواضع ظاہر ہونا، (لسان العرب) اس لئے نماز خدا کے سامنے اپنی مسکنت، بچاؤ اور افتادگی کا اظہار ہے، اگر یہ کیفیت پیدا نہ ہو تو گویا نماز کی اصلی غرض فوت ہو گئی، **تتمثل**، **تمثل** کے اصل معنی "کٹ جانے" کے ہیں اور اس کے اصطلاحی معنی ہیں خدا کے سوا ہر چیز سے کٹ کر صرف خدا کا ہو جانا، ظاہر ہے کہ یہ ایک مسلمان کی زندگی کا حقیقی نصب العین ہے، مگر قرآن پاک میں جہاں اس کا حکم ہے، سیاق و سباق سے معلوم ہوتا ہے کہ نماز کی حالت سے متعلق ہے، چنانچہ سورہ منزل میں ہے،

اے کملی اور مہنے والے! تھوڑی دیر

کے سوا تمام رات اٹھ کر نماز پڑھ ادا

رات یا اس سے کچھ کم و بیش اور اس

میں قرآن ٹھہر ٹھہر کر پڑھ، ہم تجھ پر

ایک بھاری بات اتارنے والے

ہیں، بیشک رات کو اٹھ کر نماز پڑھنے

میں طمانیت قلب کا زیادہ موقع ہے

اور قرآن سمجھ کر پڑھنے کے لئے زیادہ

موزون ہے، تیرے لئے دن کو بڑھ

فرصت ہے، اپنے پروردگار کا نام

لے اور ہر چیز سے کٹ کر اسکی طرف ہو جا

يَا أَيُّهَا الْمُؤْمِنُ أَقِمِ الصَّلَاةَ

إِذَا قُمْتُمْ إِلَى الصَّلَاةِ وَأَنْتُمْ

مِنْ صَوْتِ قِبْلَةٍ لَا أَوْزِدُ عَلَيْكَ

وَرَتِيلِ الْقُرْآنِ تَرْتِيلًا إِنَّا

سَنُلْقِي عَلَيْكَ قَوْلًا ثَقِيلًا

إِنَّ نَاشِئَةَ اللَّيْلِ هِيَ أَشَدُّ

وَطَأًا وَأَقْوَمُ قِبْلًا إِنَّ لَكَ

فِي النَّهَارِ سَبْحًا طَوِيلًا

وَاذْكُرِ اسْمَ رَبِّكَ وَتَبَدَّلْ

إِلَيْهِمْ تَبَدُّلًا

(منزل - ۱)

یعنی نماز کی حالت میں خدا کا ذکر کرتے وقت اس کی عظمت اور اپنی عاجزی کے سوا
 ذہن سے تمام خیالات نکل جانے چاہئیں، صحیح مسلم میں حضرت عمرو بن عبسہؓ سے روایت
 ہے کہ مجھے آنحضرت صلی اللہ علیہ وسلم نے جو نماز سکھائی اس کے متعلق یہ فرمایا کہ وضو کر کے جب کوئی نماز کیلئے
 کھڑا ہوا، پھر خدا کی حمد کی، ثنا کی اور خدا کی اس بزرگی کا اظہار کیا، جس کا وہ سزاوار ہے، اور اپنے
 دل کو خدا کے لئے ہر چیز سے خالی کر لیا (وقوع قلبہ اللہ) تو وہ نماز کے بعد ایسا ہو جاتا ہے
 جیسے اس کی مان نے اس کو اسی وقت پیدا کیا ہو، یہ حدیث گویا اسی آیت کی تفسیر ہے،
 تضرع، تضرع کے معنی زاری اور عاجزی اور عاجزی کے ساتھ درخواست کرنے
 کے ہیں، (لسان العرب) نماز میں بندہ پر عاجزی، زاری اور عجز و الحاح کے ساتھ سوال کرنے
 کی کیفیت طاری ہونی چاہئے، ورنہ اس علم پر عمل نہ ہوگا،

أَدْعُوا رَبَّكُمْ تَضَرُّعًا وَخُفْيَةً
 تم اپنے پروردگار کو مسکت اور زاری

(اعراف - ۷) کے ساتھ اور دھیمی آواز سے پکارو،

اخلاص، نماز کے باطنی سنن و آداب کا اصلی جوہر اخلاص ہے یعنی یہ کہ نماز سے مقصود
 خدا کے سوا کوئی اور چیز نہ ہو، کیونکہ اگر ایسا نہیں ہے تو نماز نماز نہیں، بلکہ ریا اور نمائش ہوگی اور
 بعض اہل حق کے نزدیک شرک لازم آئیگا، فرمایا،

وَأَقِيمُوا وُجُوهَكُمْ عِندَ كُلِّ
 اور تم ہر نماز کے وقت اپنے رخ کو

مَسْجِدٍ وَادْعُوهُ مُخْلِصِينَ
 ٹھیک رکھو اور خدا کو اخلاص کے

لے صحیح مسلم قول باب الاوقات التي تبنى عن الصلوة فيها،

لَعَلَّ الدِّينَ ط (اعراف-۳)

ساتھ پکارو،

اس سے معلوم ہوا کہ نماز میں اخلاص کا پیدا کرنا اس کی تکمیل کے لئے ضروری ہے،
ذکر نماز خدا کی یاد کے لئے ہے، اگر دل میں کچھ اور زبان پر کچھ ہو، تو خدا کی حقیقی یاد نہ
ہوگی، اسی لئے فرمایا،

أَقِمِ الصَّلَاةَ لِذِكْرِي، (طہ-۱) میری یاد کے لئے نماز کھڑی کر،

ظاہر ہے کہ یاد صرف زبان سے الفاظ ادا کرنے کا نام نہیں ہے، اس کے ساتھ دل کی
میت اور قلب کا حضور بھی ہونا چاہئے، اور یہی نماز کی بڑی غرض ہے،
فہم و تدبر، نماز میں جو کچھ پڑھا جائے، اس کے سمجھنے کی کوشش کرنی چاہئے، اگر بے پروائی
کی وجہ سے معنوں کی طرف دل متوجہ نہ ہو، تو اس سے دل پر کچھ اثر نہ ہوگا، اسی لئے نشہ
کی حالت میں نماز پڑھنے کی ممانعت کی گئی ہے، کہ اس حالت میں سمجھنے والا دل شرابی کے
پہلو میں نہیں فرمایا،

لَا تَقْرَبُوا الصَّلَاةَ وَأَنْتُمْ سُكَارَى حَتَّى تَعْلَمُوا مَا تَقُولُونَ، (نساء-۴۳)

نماز کے قریب نہ جاؤ، جب تم نشہ

میں ہو، یہاں تک کہ دانتا ہوش آجائے

(کہ جو تم کو اس کو سمجھو،

اس آیت پاک نے یہ واضح کیا کہ نماز میں جو کچھ پڑھا جائے اس کے سمجھنے کی بھی ضرورت
ہے، اسی بنا پر آپ نے نیند کے غلبہ کی حالت میں نماز پڑھنے کی ممانعت فرمائی ہے، کہ اس میں

بھی انسان فہم اور تدبر سے عاری ہو جاتا ہے، چنانچہ حدیث میں ہے کہ آنحضرت صلی اللہ

علیہ وسلم نے فرمایا کہ "ناز میں جب تم پر نیند غالب آئے تو سو جاؤ، کیونکہ اگر نیند کی حالت میں نماز پڑھو گے تو ممکن ہے کہ دعا کے بجائے اپنے آپ کو برا بھلا کہنے لگو"۔ دوسری روایت میں ہے کہ فرمایا نماز کو جب نیند آئے تو سو جانا چاہئے، تاکہ وہ جو کتاب ہے وہ سمجھے، عالم کی مستدرک میں ہے، کہ اپنے فرمایا جو شخص اچھی طرح وضو کرے پھر اس طرح نماز پڑھے کہ جو وہ کتاب ہے اس کو سمجھتا بھی ہے یہاں تک کہ نماز ختم کر لے تو وہ ایسا ہو جاتا ہے کہ گویا اسی دن وہ مان کے پیٹ سے پیدا ہوا۔

یہ نماز کے وہ باطنی آداب ہیں جن کے بغیر نماز کامل نہیں ہوتی، جس طرح نماز کے ظاہری شرائط سے غفلت برتنا، نماز سے غفلت ہی، اسی طرح نماز کے ان باطنی آداب کا لحاظ نہ کرنا بھی نماز سے غفلت ہے، اور اس لئے اس آیت ذیل کے مصداق دونوں ہیں،

فَوَيْلٌ لِلْمُصَلِّينَ الَّذِينَ هُمْ

پس پھٹکار ہوان نمازیوں پر جو اپنی نماز

عَنْ صَلَاتِهِمْ سَاهُونَ

سے غفلت برتتے ہیں جو دکھاؤ

الَّذِينَ هُمْ يُرَاءُونَ (سج۱)

کی نماز پڑھتے ہیں،

ذرا ان الفاظ پر غور کیجئے "ان نمازیوں پر جو اپنی نماز سے غافل ہیں پھٹکار ہو" نمازی ہونے

کے باوجود نماز سے غافل ہونے کے یہی معنی ہیں، کہ نماز کے لئے جو ظاہری آداب، مثلاً وقت کا

لحاظ، اور اداسے ارکان میں اعتدال وغیرہ، اور جو باطنی آداب مثلاً خشوع و خضوع، تضرع و زاری

۱۔ مسلم کتاب الصلوٰۃ باب من نعن فی صلاتہ جلد ۱ صفحہ ۲۹۳ ۲۔ بخاری و ابوداؤد و مسند احمد عن انس رضی

مستدرک (ترغیب و ترہیب حافظ منذری جلد اول صفحہ ۳۳ مصر) اس سے ان مسلمانوں کو جو عربی زبان نہیں سمجھتے

عبرت حاصل کرنی چاہئے، اور چاہئے کہ نماز میں جو سورتیں اور دعائیں وہ پڑھتے ہیں، ان کے معنی ذہن نشین

کر لیں، اور یہ ہر مسلمان کے لئے بہت آسانی سے ممکن ہے، بشرطیکہ وہ تھوڑی توجہ کرے،

اور فہم و تدبر وغیرہ ضروری ہیں، ان سے نماز میں تغافل برتا جائے،

نماز کے گذشتہ آداب کے مطابق آنحضرت صلی اللہ علیہ وسلم کی ہدایات، تعلیمات اور عملی مشاہدات سے ہمیں اپنے نماز کی اصلی حقیقت کو آشکارا کیا ہے، ایک دفعہ مسجد نبوی میں ایک شخص نے اس شخص سے کہا کہ نماز میں نماز پڑھی، آپ نے فرمایا اسے شخص اپنی نماز پھر پڑھ کیونکہ تو نے نماز نہیں پڑھی۔ اس نے دوبارہ اسی طرح نماز ادا کی، آپ نے پھر وہی ارشاد فرمایا، جب تیسری دفعہ بھی ایسا ہی ہوا تو اس نے عرض کی یا رسول اللہ! کیسے نماز پڑھوں؟ فرمایا اس طرح کھڑے ہو، اس طرح قرا کر، اس طرح اطمینان و سکون کے ساتھ رکوع اور سجدہ کرو۔

نماز میں سر اٹھا کر اوپر دیکھنا خشوع کے خلاف ہے، اس سے انسان کی توجہ ٹپتی اور حضور قلب میں خلل پڑتا ہے، اس لئے آنحضرت صلی اللہ علیہ وسلم نے فرمایا کہ نماز میں سر اوپر اٹھا کر نہ دیکھا کرو، کیا تمہیں یہ ذرا نہیں کہ تمہاری نظر پھر واپس نہ آسکے؟ آپ نے یہ بھی فرمایا کہ جب تک بندہ نماز میں سر کی طرف ملتفت نہیں ہوتا خدا اس کی طرف ملتفت رہتا ہے، اور جب وہ خدا کی طرف سے منہ پھیر لیتا ہے، تو خدا بھی اپنا منہ اس کی طرف سے پھیر لیتا ہے، طبرانی میں ہے کہ آپ نے ارشاد فرمایا "جب تم میں سے کوئی شخص نماز کے لئے کھڑا ہو، تو وہ خدا کی طرف پوری طرح متوجہ رہے، یہاں تک کہ نماز سے فارغ ہو جائے اور نماز میں منہ پھیر کر ادھر ادھر نہ دیکھو، کیونکہ جب تک تم نماز میں ہو خدا سے باتیں کر رہے ہو، مسند بزاز میں ہے کہ جب بندہ نماز میں ادھر ادھر دیکھتا ہے

۱۔ صحیح بخاری، صحیح مسلم و ابوداؤد کتاب الصلوٰۃ، ۲۔ مسند احمد عن جابر بن سمرہ، ۳۔ مسند احمد جلد ۵ ص ۲۶۲

۴۔ ابوداؤد باب الالتفات فی الصلوٰۃ، ۵۔ طبرانی فی الاوسط عن ابی ہریرہ بحوالہ کنز العمال جلد ۴ ص ۲۱۱

تو خدا فرماتا ہے تو کہ ہر دیکھتا ہے؛ کیا تیرے نزدیک مجھ سے بھی بہتر کوئی چیز ہے، تو میری طرف دیکھتے
 دوسری دفعہ بھی خدا ہی فرماتا ہے، پھر تیسری دفعہ جب اس سے یہ حرکت صادر ہوتی ہے تو خدا
 اس کی طرف سے اپنا منہ پھیر لیتا ہے؛

ایک دفعہ آپ نے فرمایا سب سے بڑا چور وہ ہے جو نماز کی چوری کرتا ہے، صحابہ نے دریافت کیا
 کہ یا رسول اللہ! نماز کی چوری کیا ہے، فرمایا "رکوع اور سجدہ اچھی طرح نہ کرنا، اور خشوع نہ ہونا" ایک دفعہ
 آپ نے نماز سے فارغ ہو کر آخری صفت کے ایک شخص کو آواز دی کہ اے فلان تو خدا سے نہیں ڈرتا
 کس طرح نماز پڑھتا ہے، جب کوئی شخص نماز پڑھنے کھڑا ہوتا ہے تو اپنے رب کے بائیں کرتا ہے پس
 سوچنا چاہئے کہ اس سے کس طرح بائیں کرے؟ صحیح مسلم میں ہے کہ آپ نے فرمایا کہ "کیا تو نماز بھی اچھی
 طرح نہیں پڑھتا، کیا نماز پڑھنے والا جب نماز پڑھتا ہے تو یہ نہیں سمجھتا کہ وہ کس طرح نماز پڑھ رہا ہے
 تو اپنے ہی فائدہ کے لئے نماز پڑھتا ہے؟ نماز کی حالت میں تھوکن اور خصوصاً سامنے تھوکن اوجہ کے
 خلاف ہے، آپ نے صحابہؓ سے فرمایا کہ "نماز کی حالت میں خدا تمہارے سامنے ہوتا ہے، تو کیا تم
 پسند کرتے ہو کہ تم اس کے سامنے تھو کو؟" دوسری روایتوں میں ہے کہ آپ نے فرمایا "نماز میں کوئی
 شخص سامنے نہ تھو کے کہ اس وقت وہ خدا سے بائیں کرتا ہوتا ہے؛ مسلم کی ایک اور روایت
 میں ہے کہ آپ نے فرمایا "نماز میں خدا تمہارے منہ کے سامنے ہوتا ہے؛"

۱۔ کنز العمال جلد ۱۴ ص ۱۵۷ مسند احمد عن قتادہ، ودارمی باب من لا یم الرکوع والسجود، وابن ابی شیبہ وابن خزیمہ، وابن
 حبان، وعبید بن حمید وعبید الرزاق، وطبرانی فی الاوسط، اخیر لفظ بعض روایتوں میں نہیں ہے، ۲۔ مستدرک حاکم
 فی الصلوٰۃ جلد اول ص ۲۳ (علی شرط مسلم) ۳۔ صحیح مسلم کتاب الصلوٰۃ باب الامر بتحسین الصلوٰۃ ۴۔ صحیح مسلم کتاب الصلوٰۃ
 باب النبی عن البصاق فیہا، وحاکم فی المستدرک والبوداؤد، ۵۔ صحیح بخاری وکتاب الصلوٰۃ والمساجد ۶۔ ایضاً باب النبی عن البصاق

نازین سکون اور اطمینان پیدا کرنے کی بھی آپ نے ہدایت فرمائی ہیں، ارشاد ہوا کہ جب ناز ہو رہی ہو (اور تم باہر سے آؤ) تو دوڑ کر مست آؤ، بلکہ اس طرح آؤ کہ تم پر سکون اور وقار طاری ہوئے اس سے اول تو یہ مقصود ہے کہ خود اس شخص پر سکون و اطمینان طاری رہے، دوسرے یہ کہ اس کی دوڑ یا چال سے دوسرے نازیوں کے سکون میں خلل نہ آئے، اسی طرح بے اطمینانی کے اگر طبعی اسباب ہوں تو نماز سے پہلے ان سے بھی فراغت کر لیجائے، مثلاً بھوک ہو اور کھانا رکھا ہو، اور ادھر جماعت کھڑی ہو رہی ہو، تو پہلے کھانا کھا لینا چاہئے تاکہ ناز اطمینان سے ادا ہو، اسی طرح اگر استنجایا قضاے حاجت کی ضرورت ہو تو پہلے اس سے فراغت کر لیجائے تب نماز پڑھی جائے،

آغاز اسلام میں لوگ نماز کی حالت میں ہاتھ اٹھا کر سلام کا جواب دیتے تھے، لیکن منہ آکر یہ اجازت منسوخ ہو گئی، ایک صحابی نے جن کو اس کی خبر نہ تھی، آنحضرت صلی اللہ علیہ وسلم کو کئی دفعہ ناز میں سلام کیا، اور جب آپ نے جواب نہ دیا، تو نماز کے بعد انھوں نے اس کا ذکر کیا فسرمایا،

إِنَّ فِي الصَّلَاةِ لَشُغْلًا، نازین اور ہی مصروفیت ہوتی ہی،

ناز پڑھتے وقت ایسے کپڑے پہننا یا سامنے ایسا پردہ لگانا جن کے نقش و نگار میں دل محو ہو جائے، اور توجہ بہت جائے مگر وہ ہے، ایک دفعہ آنحضرت صلعم نے گل بوٹوں کی ایک

۱۔ صحیح مسلم باب استحباب اتیان الصلوة بوقار، ۲۔ صحیح بخاری و مسلم و ابوداؤد و ترمذی باب کرہیۃ الصلوة بحضرة الطعام، ۳۔ صحیح مسلم و ابوداؤد و موطاے امام مالک و ترمذی و حاکم فی الصلوة، ۴۔ صحیح مسلم باب تحريم الكلام فی الصلوة،

چادر اوڑھ کر نماز پڑھی، پھر فرمایا اس کے گل بوٹوں نے مجھے اپنی طرف متوجہ کر لیا، اس کو ابو جہم (تاجر کا نام) کے پاس لیجاؤ اور انجانی سادہ چادر لے آؤ! اسی طرح ایک دفعہ حضرت عائشہؓ نے سامنے دیوار پر ایک منقش پردہ لٹکا دیا تھا آپ نے نماز پڑھی تو خیالات میں کیسوی نہ رہی، آپ نے اسکو اتر دیا، نماز کے اوقات کی تعیین میں بھی یہ اصول مد نظر رکھا گیا ہے، کہ وہ ایسے ہونے چاہئیں جن میں نسبت سکون میسر ہوتا ہو، اسی لئے ظہر کی نماز کا اصلی وقت اگرچہ فوراً بعد زوال ہونا چاہئے تاہم چونکہ اس وقت گرمی سخت ہوتی ہے، اس لئے ذرا توقف کا حکم دیا گیا، گرمی کے دنوں میں چونکہ اور بھی زیادہ شدت ہوتی ہے، اس لئے فرمایا کہ یہ دوپہر کی گرمی جہنم کی آگ ہے، اس لئے ذرا ٹھنڈک کے بعد ظہر کی نماز پڑھو،

کیونکہ نماز میں حضورؐ ہوتا ہے،

فَاتِ الصَّلٰوةَ مَشْرُودًا حَضْرًا

نماز کی روحانی کیفیت کا سب سے اعلیٰ منظر یہ ہے کہ انسان پر ایسی حالت طاری ہو جاے کہ اُسے معلوم ہو کہ وہ اس وقت خدا کے سامنے کھڑا ہے، گزر چکا ہے کہ ایک شخص نے آپ سے دریافت کیا تھا کہ احسان کیا ہے؟ فرمایا یہ ہے کہ جب تم عبادت کرو تو تم کو یہ معلوم ہو کہ تم خدا کو دیکھ رہے ہو، کیونکہ اگر تم خدا کو نہیں دیکھ رہے ہو تو وہ تو تم کو بہر حال دیکھ رہا ہے، کبھی آنحضرت صلی اللہ علیہ وسلم پر نماز میں رقت طاری ہو جاتی تھی، اور چشم مبارک سے آنسو نکلنے لگتے تھے، ایک صحابی جنہوں نے آنحضرت صلی اللہ علیہ وسلم کی اس کیفیت کو ایک دفعہ دیکھا تھا، کہ میں نے دیکھا کہ آنحضرت صلی اللہ علیہ وسلم نماز میں ہیں، آنکھوں سے آنسو جاری ہیں، روئے

صحیح بخاری
کتاب النہی

صحیح مسلم باب کراہیۃ الصلوۃ فی ثوب لہا اعلام، صحیح بخاری و سلم کتاب اللبس، اللہ محمدین نے اس حضور فرشتوں کا حاضر ہونا اور ان کے سے صحیح مسلم باب التہی عن الاوقات الثلث،

ہچکیان بندھ گئی ہیں، ایسا معلوم ہوتا تھا کہ گویا پکی چل رہی ہے، یا ہانڈی ابل رہی ہے،

رات کی نمازون میں آنحضرت صلی اللہ علیہ وسلم پر عجیب فوق و شوق کا عالم طاری ہوتا تھا
قرآن پڑھتے چلے جاتے، جب خدا کی عظمت و کبریائی کا ذکر آتا پناہ مانگتے، جب رحم و کرم کی آیتیں
آتیں تو دعا کرتے، اپنے فرمایا کہ نماز دو دو رکعت کر کے ہے، اور ہر دوسری رکعت میں تشہد پڑھو
اور تضرع و زاری ہے، خشوع اور خضوع ہے، عاجزی اور مسکنت ہے، اور ہاتھ اٹھا کر اے رب
اے رب کہنا ہے جس نے ایسا نہ کیا تو اس کی نماز ناقص رہی ہے۔

ایک دفعہ آپ اعتمکاف میں تھے اور لوگ مسجد میں زور زور سے قرأت کر رہے تھے، آپ
نے فرمایا "لوگو! تم میں سے ہر ایک خدا سے مناجات کر رہا ہے، تو وہ سمجھے کہ وہ کیا کہہ رہا ہے،
اور ایک دوسرے کی مناجات میں اپنی آواز سے خلل انداز نہ ہو۔"

ایک صحابی نے درخواست کی کہ یا رسول اللہ صلی اللہ علیہ وسلم! مجھے کچھ ہدایت فرمائیے
ارشاد ہوا کہ جب تم نماز کے لئے کھڑے ہو تو تمہاری نماز ایسی ہونی چاہئے کہ یہ معلوم ہو کہ تم ہی
وقت مر رہے ہو، اور دنیا کو چھوڑ رہے ہو، کیا نماز کی اس کیفیت کا کوئی شخص اندازہ کر سکتا ہے؟
اس پوری تفصیل سے ظاہر ہو گا کہ اسلام کی نماز کیا ہے؟ قرآن کس نماز کو لے کر اترتا ہے؟
اور محمد رسول اللہ صلی اللہ علیہ وسلم نے کس نماز کی تعلیم دی ہے؟ اور اس کی اصلی کیفیتیں کیا ہیں؟

۱۔ ترمذی و ابوداؤد باب البکاء فی الصلوٰۃ لہ منہ احمد بن حنبل جلد ۶ صفحہ ۹۳، ۹۴ ابوداؤد باب صلوٰۃ
النصار، و ترمذی باب ماجاء فی التخشع فی الصلوٰۃ ص ۱۱ مطبوعہ دہلی، ۲۔ ابوداؤد صلوٰۃ اللیل، ۳۔ منہ
احمد جلد ۶ صفحہ ۱۱۲ عن ابی ایوب،

اور اگر غازیہ نماز ہو تو وہ انسان کی روحانی اور اخلاقی اصلاحات کا کتنا موثر ذریعہ ہے، اسی لئے قرآن پاک نے نماز کی محافظت یعنی پابندی اور آداب کیساتھ ادا کرنے کو ایمان کا نتیجہ بتایا ہے،

وَالَّذِينَ يُؤْمِنُونَ بِالْآخِرَةِ
يُؤْمِنُونَ بِهَا وَعَلَىٰ صُلَاةٍ

اور جو لوگ آخرت پر ایمان رکھتے ہیں

وہ قرآن کو مانتے ہیں، اور وہ اپنی نماز

مُحَافِظُونَ، (العنکبوت - ۱۱) کی نگہداشت کرتے ہیں،

نماز کی اس نگہداشت اور محافظت کے دو معنی ہیں، اور دونوں یہاں مقصود ہیں، یعنی ایک

تو اس کے ظاہری شرائط کی تعمیل اور دوسرے اس کے باطنی آداب کی رعایت،

نماز کے اخلاقی تمدنی | نماز تو درحقیقت ایمان کا ذائقہ، روح کی غذا اور دل کی تسکین کا سامان ہے، مگر
اور معاشرتی فائدے | اسی کے ساتھ ساتھ وہ مسلمانوں کے اجتماعی، اخلاقی، تمدنی، اور معاشرتی

اصلاحات کا بھی کارگر آلہ ہے، آنحضرت صلی اللہ علیہ وسلم کے ذریعہ سے اخلاق و تمدن و معاشر

کی عینی اصلاحیں وجود میں آئیں ان کا بڑا حصہ نماز کی بدولت حاصل ہوا، اسی کا اثر ہے کہ اسلام

نے ایسے بدوی، وحشی اور غیر تمدن ملک کو جس کو پہنتے اور ٹھٹھنے کا بھی سلیقہ نہ تھا، چند سال میں

ادب و تہذیب کے اعلیٰ معیار پر پہنچا دیا، اور آج بھی اسلام جب افریقہ کے وحشی سے وحشی ملک میں

پہنچ جاتا ہے، تو وہ کسی بیرونی تعلیم کے بغیر صرف مذہب کے اثر سے اہل تمدن ہو جاتا ہے، تمدن

قوموں میں جب وہ پہنچ جاتا ہے، تو ان کے تخیل کو بلند سے بلند تر، پاکیزہ سے پاکیزہ تر بنا دیتا ہے،

اور ان کو اخلاص کی وہ تعلیم دیتا ہے جس کے سبب سے ان کا وہی کام جو پہلے مٹی تھا، اب کسیر بن جاتا ہے،

۱۔ نماز کے ان معاشرتی فائدوں میں بالکل ابتدائی چیز ستر لوشی کا خیال ہے، انسان کا

شرم و حیا کی نگہداشت کے لئے اپنے جسم کے بعض حصوں کو چھپانا نہایت ضروری ہے، عرب کے
 بدو اس تہذیب سے ناواقف تھے، بلکہ شہروں کے باشندے بھی اس سے بے پروا تھے، یہاں تک
 کہ غیر قریشی عورتیں جب حج کے لئے آتی تھیں تو اپنے کپڑے اتار دیتی تھیں اور اکثرنگی ہو کر طواف
 کرتی تھیں، اسلام آیا تو اس نے ستر پوشی کو ضروری قرار دیا، یہاں تک کہ بغیر اس ستر پوشی کے ٹکے
 نزدیک نماز ہی درست نہیں، آیت نازل ہوئی،

خُذُوا زِينَتَكُمْ عِنْدَ كُلِّ مَسْجِدٍ (اعراف ۳۱) ہر نماز کے وقت اپنے کپڑے پہنو،

مردوں کے لئے کم از کم ناف سے گھٹنے تک اور عورتوں کے لئے پیشانی سے لیکر پاؤں
 تک چھپانا نماز میں نہایت ضروری قرار پایا، اس تعلیم نے جاہل اور وحشی عربوں کو اور جہان جہان
 اسلام گیا، وہاں کے برہنہ باشندوں کو ستر عورت پر مجبور کیا، اور نماز کی تاکید نے دن میں پانچ
 دفعہ ان کو اس فرض سے آشنا کر کے ہمیشہ کے لئے ان کو ستر پوش بنا دیا، افریقہ اور ہندوستان
 میں مسلمانوں اور غیر مسلمانوں کے لباسوں پر ایک نظر ڈالنے سے یہ معلوم ہو جاسکتا ہے کہ اسلام
 نے تمدن کے اس ابتدائی سبق میں دنیا کی کتنی بڑی مدد کی ہے، دوسری طرف متمدن قومیں زینت
 اور حسن و آرایش اور تمدن کی بے اعتدالی سے عیاشی پر اتر آتی ہیں، مرد گھٹنوں سے اونچا
 لباس اور عورتیں نیم برہنہ یا نہایت باریک لباس پہنتی ہیں، نماز ان کی بھی اصلاح کرتی ہے اور
 ان متمدن قوموں کو اعتدال سے تجاوز نہیں کرنے دیتی، چنانچہ عورتوں کو تیز خوشبو لگا کر مسجد میں
 جانے سے منع فرمایا، اور بے حیائی کے کپڑوں کے پہننے سے عموماً روک دیا ہے، اور کہہ دیا ہے کہ
 ستر عورت کے بغیر نماز نہیں ہوتی،

طہارت

۲۔ اس کے بعد تمدن کا دوسرا ابتدائی سبق طہارت اور پاکیزگی ہے، جو اسلام کے اولین احکام میں سے ہے، اقرآن کے بعد دوسری ہی وحی جو آنحضرت صلی اللہ علیہ وسلم پر نازل ہوئی اس میں یہ حکم تھا،

وَتِيَابَكَ فَطَيِّرْ (مدثر-۱) اور اپنے کپڑوں کو پاک کر۔

چنانچہ اسلام نے اس طہارت اور پاکیزگی کے اصول مقرر کئے، اور آنحضرت صلی اللہ علیہ وسلم نے اپنی تعلیمات سے اس کے حدود متعین فرمائے، اور نماز کی درستگی کے لئے یہ ضروری قرار دیا کہ انسان کا بدن اس کے کپڑے اور اس کی نماز پڑھنے کی جگہ نجاستوں اور آلودگیوں سے پاک ہوں، اہل عرب کو دوسری وحشی قوموں کی طرح طہارت و نظافت کی مطلق تیز نہ تھی یہاں تک کہ ایک بدو نے مسجد نبوی میں آکر سب کے سامنے بیٹھ کر پیشاب کر دیا، صحابہ اس کو مارنے کو دوڑے اپنے ان کو روکا، اور اس بدو کو اپنے پاس بلا کر نہایت مہربانی سے فرمایا کہ یہ نماز پڑھنے کی جگہ ہے، اس قسم کی نجاستوں کے لئے یہ موزوں نہیں ہے اور صحابہ سے فرمایا کہ اس نجاست پر پانی بہا دو، ایک دفعہ ایک قبر کے پاس سے آپ گزرے تو فرمایا کہ اس قبر والے پر اس لئے عذاب ہو رہا ہے کہ یہ پیشاب کی چھینٹوں سے پرہیز نہیں کرتا تھا۔ غرض اس تعلیم نے جو صبر نماز کے لئے تھی، اہل عرب اور عام مسلمانوں کو پاک و صاف رہنے کا خوگر بنایا، اور استنجاء بیت الخلاء اور طہارت کے وہ آداب سکھائے جن سے آج کی بڑی بڑی متمدن قومیں بھی ^{بنا} نجاستوں سے اپنے بدن، کپڑے اور مکان کو صاف رکھنے کی تعلیم دی، جو صحابہ طہارت کا اہتمام کرتے تھے، خدا نے ان کی مدح فرمائی،

اس مسجد میں کچھ لوگ ایسے ہیں جو پسند

کرتے ہیں کہ وہ پاک و صاف رہیں

اور اللہ تعالیٰ پاک و صاف رہنے والوں

کو پیار کرتا ہے،

فِيهِ رِجَالٌ يُحِبُّونَ أَنْ يَتَّطَهَّرُوا

وَاللَّهُ يُحِبُّ الْمُطَهَّرِينَ،

(توبہ - ۱۳)

جب اسلام نے طہارت و پاکیزگی کو خدا کے پیار کرنے کا ذریعہ ٹھہرایا تو اس نعمت سے

محرومی کو کون پسند کر سکتا ہے،

عفائی

۳- نماز کا تیسرا فائدہ یہ ہے کہ وہ انسان کو اپنے جسم اور اعضاء کے پاک اور ستھرا رکھنے

پر مجبور کرتی ہے، دن میں عموماً پانچ دفعہ ہر نمازی کو منہ ہاتھ پاؤں جو اکثر کھلے رہتے ہیں ان کے

دھونے کی ضرورت پیش آتی ہے، ناک میں پانی ڈال کر ناک صاف کرنی ہوتی ہے، ایک

ڈاکٹر نے مجھ سے یہ کہا کہ آج کل کے جراثیم کے نظریہ کی بنا پر بہت سی بیماریاں ناک کی ناس

کے ذریعہ جراثیم کے بدن کے اندر جانے سے پیدا ہوتی ہیں اور ناک کے نتھنوں کو پانی ڈال کر

صاف کرنے سے یہ جراثیم دور ہوتے ہیں،

دنیا میں اسلام کے سوا اور کوئی مذہب نہیں ہے جس نے ناک میں پانی ڈالنا ضروری

قرار دیا ہو، حالانکہ طبی حیثیت سے یہ سب سے زیادہ ضروری چیز ہے، اس سے یہ معلوم ہوتا ہے کہ

اسلام کے احکام کس قدر طبی اصول پر مبنی ہیں، نمازیوں کو پنجوقتہ وضو کی ہدایت کی اہمیت اس وقت

اور بڑھ جاتی ہے جب یہ معلوم ہوتا ہے کہ یہ حکم نازل ہوا اس ملک میں جہاں پانی سب سے زیادہ

کیا ہے،

اہل عرب اور خصوصاً بدو اتون کو بہت کم صاف کرتے ہیں جس سے گندہ دہنی اور بد نمائی کے علاوہ طرح طرح کی بیماریاں پیدا ہوتی ہیں، آنحضرت صلی اللہ علیہ وسلم نے ہر نماز کے وقت سواک کرنے کی اتنی تاکید فرمائی ہے کہ گویا وجوب کے قریب پہنچ گئی اور فرمایا کہ اگر عمر امت پر یہ شاق نہ گذرتا تو میں اس کو ضروری قرار دیتا۔

اسی پانی کی کمی کی وجہ سے اہل عرب نہاتے کم تھے، ان کے کپڑے عموماً اون کے کتے تھے، وہ محنت مزدوری کرتے تھے، جس سے پسینہ میں شمر لور ہو جاتے تھے، اور چونکہ ایک کپڑے کو ہفتوں پہنے رہتے تھے اس لئے جب مسجد میں نماز پڑھتے آتے، تو ان کے بدن اور کپڑوں سے بد بو آتی تھی، اس بنا پر اسلام نے ہفتہ میں کم از کم ایک مرتبہ چہرہ کو نماز سے پہلے غسل کرنے کی بڑی تاکید کی ہے، آنحضرت صلی اللہ علیہ وسلم نے فرمایا،

جموعہ کے دن نہانا ہر باغ پر ضروری

غسل یوم الجمعۃ واجب علی

ہے،

کل محتلم (بخاری کتاب الجمعہ)

اسی کے ساتھ اس دن دھلے ہوئے کپڑے پہننا، خوشبو ملنا، اور صفائی و نظافت کے دوسرے امور کو مستحسن قرار دیا، بعض حالات میں غسل کرنا فرض قرار دیا ہے، کے بغیر کوئی نماز مکمل ہی نہیں، فرمایا،

اور اگر تم ناپاک ہو گے ہو تو نہ کرنا حج

وَإِنْ كُنْتُمْ جُنُبًا فَاطَّهَّرُوا،

طرح پاک ہو جاؤ،

(مائتہ ۵-۲)

پابندی وقت

۴۔ انسان کی کامیاب علی زندگی کا سب سے بڑا راز یہ ہے کہ اس کے تمام کام مقررہ

اوقات پر انجام پائیں انسان فطرۃً آرام پسند اور راحت طلب پیدا ہوا ہے اس کو پابند اوقات بنانے کے لئے ضروری ہے کہ اس کے بعض کاموں کے اوقات جبراً مقرر کر دیئے جائیں جیسا کہ کاروبار کے کاموں میں آپ کو یہ اصول نظر آتا ہے، اس کا نتیجہ یہ ہوتا ہے کہ انسان اپنے دوسرے کاموں کے اوقات بھی ان کی خاطر مقرر کر لیتا ہے اور اس طرح اس کی زندگی باقاعدہ ہو جاتی ہے، اور اس کا وقت فضول برباد نہیں ہوتا، نماز کے اوقات چونکہ مقرر ہیں، اس لئے وہ لوگ جو نماز کے پابند ہیں خصوصاً نماز باجماعت کے، ان کے اوقات خود بخود منظم ہو جاتے ہیں، ان کے دن رات کے کام باقاعدہ انجام پاتے ہیں، اور نماز کے اوقات ان کے کاموں کا معیار ہو جاتے ہیں، وقت پر سونا اور وقت پر اٹھنا ان کے لئے ضروری ہو جاتا ہے، مشہور صحابی حضرت سلمان فارسی کا بقولہ ہے،

الصلاة ميکيال فمن اوفى و
 بجز و من طفف فقد علمتم
 ما المطففين،
 نماز ایک پیمانہ ہے جس نے اس سے
 پورا ناپا، اس کو پورا ناپ کر دیا جائیگا
 اور جس نے ناپنے میں کمی کی تو تمہیں کم
 ناپنے والوں کی سزا معلوم ہے،

اس قول کے جہان اور مطلب ہو سکتے ہیں، یہ بھی ہو سکتا ہے کہ نماز ہر مسلمان کے کام کا پیمانہ ہے، اسی سے اس کی ہر چیز ناپی جاسکتی ہے،

۵۔ طب اور حفظانِ صحت کے اصول سے رات کو سویرے سونا اور صبح کو طلوعِ آفتاب

صبحِ قری

لے کنز العمال مندوبات الصلوٰۃ، جلد چہارم ص ۲۳۰ بحوالہ مصنف عبد الرزاق،

سے پہلے بیدار ہونا جس درجہ ضروری ہے وہ مخفی نہیں، جو لوگ نماز کے پابند ہیں وہ اس اصول کی خلاف ورزی کبھی نہیں کر سکتے، جب تک رات کو وقت پر سویا نہ جائیگا، صبح کو وقت پر آنکھ نہیں کھل سکتی یہی لئے آنحضرت صلی اللہ علیہ وسلم نے رات کو نماز عشا کے بعد بے کار باتیں کرنے سے اور قصہ کہانی کہنے سے منع فرمایا ہے، تاکہ وقت پر سونے سے وقت پر آنکھ کھل سکے، اور صبح خیزی مسلمانوں کی عادت ہو جائے، اور صبح کو مؤذن کی پر تاثیر آواز:-

الصلاة خير من النوم، سونے سے نماز بہت بہتر ہے،

ان کو بے تابانہ اپنے خواب کے بستر سے اٹھا دے،

۶۔ ایک مسلمان جو نماز پڑھتا ہے، جب کبھی غلطی سے یا بشری کمزوری سے اس کا قدم ڈلگاتا ہے تو رحمت الہی اس کا ہاتھ تھام لیتی ہے، اس کو اپنے نعل پر ندامت ہوتی ہے، اسکو اپنے خدا کے سامنے جاتے ہوئے شرم آتی ہے، اس کا ضمیر اس کو ملامت کرتا ہے، وہ لوگوں سے اس بنا پر شرماتا ہے کہ وہ کہیں گے کہ یہ نمازی ہو کر اس قسم کے افعال کا ترکیب ہوتا ہے، اس کے پاؤں بدی کے راستہ پر پڑتے وقت کانپتے ہیں، غرض نماز انسان کے اخلاقی حاشیہ کو بیدار کرتی ہے، اور برائیوں سے بچاتی ہے، اور خود خدا نے نماز کا وصف یہ بیان کیا ہے،

إِنَّ الصَّلَاةَ تَنْهَى عَنِ الْفَحْشَاءِ

بے شک نماز بے حیائی اور بری باتوں

وَالْمُنْكَرِ (عنکبوت - ۵) سے روکتی ہے،

۷۔ نماز عقل و ہوش بیداری اور آیات الہی میں تدبر اور غور و فکر کی تسبیح و تہلیل اور اپنے لئے دعا ہے

بیشاری

۱۔ بخاری کتاب الصلوة باب ما یکرہ من الہجر بعد العشاء،

معفرت کا نام ہی اس لئے وہ تمام چیزیں جو انسان کی عقل و ہوش اور فہم و احساس کو کھودیں نماز کی حقیقت کی منافی ہیں، اسی لئے اس وقت بھی جب شراب کی ممانعت نہیں ہوتی تھی، سکون پی کر نشہ کی حالت میں نماز پڑھنا جائز نہ تھا،

لَا تَقْرَبُوا الصَّلَاةَ وَأَنْتُمْ سُكَارَىٰ حَتَّىٰ تَعْلَمُوا مَا تَقُولُونَ، (نساء - ۴)

نشہ کی حالت میں تم نماز کے قریب نہ جاؤ، یہاں تک کہ تم سمجھنے لگو، جو کچھ تم کہتے ہو،

اس بنا پر ایک نماز کا پابند تمام ایسی چیزوں سے جو اس کی عقل و ہوش کو کم کر دیں قطعاً پرہیز کرے گا،

۸۔ مذہبی بلکہ سیاسی حیثیت سے بھی اسلام کو سب سے زیادہ مخلصین اور منافقین کے امتیاز کی ضرورت تھی، قانون ان دونوں گروہوں میں کوئی امتیاز نہیں کر سکتا تھا، احکام میں حج ایک ایسی چیز ہے جس کے اہل عرب مدت سے خوگر تھے، اس کے ساتھ وہ ان کے مذاق کی چیز تھی، خلائق کا اجتماع ایک میلے کی صورت اختیار کر لیتا تھا، جو عرب کے تمدن کا ایک لازمی جزو تھا، فخر و امتیاز کے موقعے بھی اس میں حاصل ہو سکتے تھے، گو اسلام نے اس کی اصلاح کر دی، زکوٰۃ بھی کوئی حدِ فاصل نہیں ہو سکتی تھی، کیونکہ اکثر منافقین متمول تھے اور یہ جاہ و فخر کا بھی ذریعہ ہو سکتی اسکے ساتھ یہ عرب کی فطرت بھی ان میں ہو سکتی تھی، فقرا کیساتھ ہمدردی کا جذبہ بھی فطری ہو صرف معمولی سزا کی ضرورت تھی روزہ بھی اس کا معیار نہیں قرار دیا جاسکتا، کیونکہ روزہ میں چھپے چوری کھاپی لینے کا موقع برآسانی حاصل ہو سکتا ہے، صرف نماز ایک ایسی چیز ہے جو ان دونوں گروہوں میں حدِ فاصل ہو سکتی ہے، چنانچہ قرآنِ پاک نے اسی فریضہ میں سستی کو منافقین کی خاص پہچان قرار دیا،

مسلمان کا امتیازی نشان

وَإِذَا قَامُوا إِلَى الصَّلَاةِ فَاغْمُؤُوا

اور جب نماز پڑھنے کو اٹھتے ہیں تو کسلی

کسالی ۱۱ (نساء-۲۱)

کے ساتھ اٹھتے ہیں

نیز فرمایا،

وَأَيُّهَا الْكِبِيرَةُ إِهْطَعِي لِحَاظِ شَبَابِكِ

اور حضور و خشوع والون کے علاوہ نماز

(بقرہ-۵)

سب پر گراں ہے،

خصوصاً عشا اور فجر کی نماز کی نسبت کہ یہ راحت کے اوقات ہیں، آنحضرت صلعم نے فرمایا

لَيْسَ صَلَاةُ الْفَجْرِ عَلَى الْمَنَاءِ فَقَدِي

منافقین پر فجر و عشا سے زیادہ کوئی

من الجور والعشاء

نازگراں نہیں ہے،

حضرت ابن عمرؓ کہتے ہیں کہ جب ہم (صحابہ) کسی کو عشا اور صبح کی نمازوں میں غیر حاضر

پاتے تھے، تو ہم اس سے بدگمان ہو جاتے تھے۔

مدینہ آکر نمازین قبلہ کی تبدیلی جہان اور مصلحتوں سے تھی، وہاں ایک مصلحت یہ بھی

تھی، کہ اس سے غلبین اور منافقین کی تیسر ہو سکے، مکہ معظمہ کے لوگ جو کعبہ کی عظمت کے قائل

تھے، بیت المقدس کی طرف منہ کرنا جائز نہیں سمجھتے تھے، مدینہ میں یہود آباد تھے جن میں کچھ

مسلمان ہو گئے تھے، وہ بیت المقدس کی طرف رخ کر کے نماز پڑھتے تھے، اور کعبہ کی عظمت

تسلیم نہیں کرتے تھے، اس لئے عرب منافقین کی پہچان بیت المقدس کے قبلہ بنانے سے

یہود منافقین کی پہچان کعبہ کے قبلہ بنانے سے ہو سکتی تھی، چنانچہ قرآن پاک میں ہے،

لے بخاری کتاب الصلوة باب فضل صلاة العشاء فی الجائزۃ، ۱۱۱ مستدرک حاکم (علی شریح الشیخین) جلد اول ص ۱۲۱

فَمَا جَعَلْنَا الْقِبْلَةَ الَّتِي كُنْتَ

عَلَيْهَا الِاِلٰهَ لِنَعْلَمَ مَنْ يَتَّبِعُ الرَّسُوْلَ

مِمَّنْ يَنْقَلِبُ عَلٰى عَقْبَيْهِ وَاَوْ

اِنْ كَانَتْ لَكَبِيْرَةً اِلَّا عَلٰى الَّذِيْنَ

هَدٰى اللّٰهُ ؕ (بقرہ-۱۰۷)

اور جس قبلہ پر تم تھے اس کو ہم نے نہیں

بنایا، لیکن اس لئے تاکہ ہم ان کو جو رسول

کی پیروی کرتے ہیں، ان سے الگ کر دین

جو اسلئے پاؤں پھر جائیں گے، اور یہ قبلہ

گران ہوا، لیکن ان پر جن کو خدا نے راہ دکھائی

یہ پہچان اور شناخت اب قیامت تک قائم رہے گی، اسی لئے آپ نے فرمایا کہ جس نے ہمارے

ذبیحہ کھایا، اور ہمارے قبلہ کی طرف منہ کر کے نماز پڑھی، وہ مسلمان ہے،

۹۔ باطل کی شکست اور حق کی خاطر لڑنا انسان کا فرض ہے، اس فرض کے انجام دینے

کے لئے انسان کو ہر وقت تیار رہنا چاہئے، اس تیاری کا نقشہ ہماری روزانہ کی نمازین ہیں، چنانچہ

ابوداؤد میں ہے،

انحضرت صلعم اور آپ کا شکر جب پہاڑی

پر چڑھتا تھا تو تکبیر اور جب نیچے اترتا تھا

تو تسبیح کہتا تھا، نماز اسی طریقہ پر قائم

کی گئی،

كَانَ النَّبِيُّ صَلَّى اللهُ عَلَيْهِ وَسَلَّمَ

وَجِيْشُهُ اِذَا عَلَوْا التَّنٰىيَا

كَبَّرُوْا وَاِذَا هَبَطُوْا سَجَّوْا وَوَضَعَتْ

الصَّلٰوةُ عَلٰى ذٰلِكَ، (ابوداؤد)

صفت بندی، ایک انفسر (امام) کی اطاعت، تمام سپاہیوں (نمازیوں) کی باجم محبت اور

دشگیری اور ایک تکبیر کی آواز پر پورے صفوں کی حرکت اور نشست و برخاست مسلمانوں کو

۱۵۔ بخاری باب فضل استقبال القبلة،

جنگ کی تقو

صفت جنگ کے اوصاف سکھاتی ہے، اور ان کے قواسم عمل کو بیدار کرتی ہے، جاڑوں میں پانچ وقت وضو کرنا، ظہر کے وقت دھوپ کی شدت میں گھر سے نکل کر مسجد کو جانا، عصر کے وقت اور ولعب کی پچیسویں سے وقت نکل کر خدا کو یاد کرنا، رات کو سونے سے پہلے دعا و زاری کر لینا، صبح کو خواب سحر کی لذت کو چھوڑ کر حمد باری میں مصروف ہونا اس کے بغیر ممکن نہیں کہ ہم فرضی رات و تکلیف سے بے پروا ہو کر عمل کی طاقت اپنے میں پیدا کریں، اور کام کی ضرورت کے وقت احساسِ فرض کے تقاضے کو بجالانا ضروری سمجھیں اور اس کے لئے عارضی تکلیفوں کی برداشت کا اپنے کو خوگر بنائیں، ہفتہ میں ایک دن نمازِ جمعہ کے لئے شہر کے سب مسلمانوں کا ایک جگہ جمع ہونا، دن رات کے پُر آرام سے پُر آرام وقت میں نکلنا، مگر اس کیلئے بھی دوپہر کا وقت مقرر کیا گیا، تاکہ اس اجتماع اور مظاہرہ میں بھی مسلمان سپاہیانہ خصائص کے خوگر رہیں، اور نمازِ جمعہ کا ہر پابند شہادت دے گا کہ اس کی اتنی سی یہ عادت شکستِ وقت کے اتفاقات میں اس کے لئے کس قدر عمدہ ثابت ہوتی ہے،

داعی تبتہ
اور
بیداری

۱۰۔ تمام عبادات، بلکہ تمام مذاہب کا اصل مقصد تکمیلِ اخلاق ہے، لیکن اصلاحِ اخلاق کا سب سے بڑا ذریعہ یہ ہے کہ نفس ہر وقت بیدار، اور اثر قبول کرنے کے لیے آمادہ رہے، تمام عبادات میں صرف نماز ہی ایک ایسی چیز ہے جو نفس کو بیدار رکھ سکتی ہے، روزہ، حج، زکوٰۃ اولاً تو ہر شخص پر فرض نہیں ہیں، اس کے ساتھ روزہ سال میں ایک بار فرض ہوتا ہے، زکوٰۃ کا بھی یہی حال ہے، حج عمر میں ایک بار ادا کرنا پڑتا ہے، اس لئے یہ فرض نفس کے تئیبہ اور بیداری کا داعی اور ہر روزہ ذریعہ نہیں ہو سکتے، برخلاف ان کے نمازوں میں پانچ بار ادا کرنی ہوتی ہے، ہر وقت

وضو کرنا پڑتا ہے، سجدہ، رکوع، قیام و قعود، بہر، خفا، تسبیح و تہلیل تکبیر و تشہد نے اس کے ارکان و اعمال میں تنوع و امتیاز پیدا کر دیا ہے، جن میں ہر چیز نفس میں تدریجی اثر پذیری کی قابلیت پیدا کرتی ہے، اور ہر چیز میں گھنٹہ میں چند گھنٹوں کے وقفے سے نفس انسانی کو ہشیار اور قلبِ خستہ کو بیدار کرتی ہے، اس طرح نفس کو رات دن تنبہ ہوا کرتا ہے،

۱۱۔ نماز مسلمانوں میں باہمی الفت و محبت پیدا کرنے کا ذریعہ ہے، محلہ کے تمام مسلمان جب

کسی ایک جگہ دن میں پانچ دفعہ جمع ہوں، اور باہم ایک دوسرے سے ملین تو ان کی بیگانگی دور ہوگی، ان میں آپس میں محبت اور الفت پیدا ہوگی، اس طرح وہ ایک دوسرے کی امداد کے لئے ہر وقت تیار رہیں گے، قرآن پاک نے نماز کے اس وصف اور اثر کی طرف خود اشارہ کیا ہے،

اور خدا سے ڈرتے رہو اور نماز کھڑی رکھو	وَالْقُوَّةَ وَاقِيمُوا الصَّلَاةَ وَلَا تَكُونُوا مِنَ الْمُشْرِكِينَ لَا مِنَ الَّذِينَ فَرَّقُوا دِينَهُمْ وَكَانُوا شِبَعًا
اور مشرکوں میں سے نہ بنو، ان میں سے جنہوں نے اپنے دین میں پھوٹ ڈالی، اور بہت سے حقے ہو گئے،	(روم-۴)

اس سے معلوم ہوا، کہ نماز کا اجتماع مسلمانوں کو جتنا بندی اور فرقہ آرائی سے بھی روک سکتا

ہے، کہ جب ایک دوسرے سے ملاقات ہوتی رہے گی، تو غلط فہمیوں کا موقع کم ملیگا،

۱۲۔ بلکہ اس سے آگے بڑھ کر نماز مسلمانوں میں باہمی ہمدردی اور غمخواری کا ذریعہ بھی بنتی

ہے، جب امیر و غریب سب ایک جگہ جمع ہوں گے، اور امر اپنی آنکھ سے غریبوں کو دیکھنے لگیں

الفت و
محبت

غمخواری

تو ان کی فیاضی کو تحریک ہوگی، ایک دوسرے کے دکھ درد کی خبر ہوگی، اور اس کی تلافی کی صورت پیدا ہوگی،

ابتداءً اسلام میں اصحابِ صفہ کا ایک گروہ تھا، جو سب سے زیادہ مستحق اعانت تھا، یہ گروہ مسجد میں رہتا تھا، صحابہ نماز کو جاتے تو ان کو دیکھ کر خود بخود دھردی پیدا ہوتی تھی، چنانچہ اکثر صحابہ کھجور کے خوشے لیجا کر مسجد میں لٹکا دیتے تھے، جس پر یہ گروہ گذرا وقت کرتا تھا، اکثر صحابہ اور خود آنحضرت صلعم نماز سے فارغ ہو کر ان لوگوں کو ساتھ لاتے اور اپنے گھروں میں کھانا کھلاتے تھے، اب بھی مساجد خیرات و صدقات کا ذریعہ ہیں، یہی وجہ ہے کہ قرآن مجید میں نماز اور زکوٰۃ کا ذکر ایک ساتھ کیا گیا ہے،

وَلْيَقِمْوْنَ الصَّلٰوةَ وَ مِمَّا

اور نماز قائم کرتے ہیں اور جو کچھ ہم نے

رَزَقْنَاهُمْ يُنْفِقُوْنَ (نہجہ-۱)

دیا ہے اس میں سے صرف کرتے ہیں

۱۳۔ اجتماعیت چونکہ ایک فطری چیز ہے، اس لئے تمام قوموں نے اس کے لیے مختلف

اجتماعیت

اوقات اور تہوار مقرر کئے ہیں جن قوموں کو مذہبی قیود سے آزاد کہا جاتا ہے، ان میں بھی اس اجتماعیت کی نمائش کلبوں، کانفرنسون، اینوز سرلون، اور دوسرے جلسوں، جلوسوں، اور مظاہروں سے کی جاتی ہے، لیکن یہ اجتماعیت جہاں فائدے پہنچاتی ہے، وہاں اپنے مضرات بھی ضرور پیش کرتی ہے، اجتماعیت کام چاہتی ہے، اگر مفید کام پیش نظر نہ ہو تو وہی رگائے رقص و سرود، شرابخواری، قمار بازی، چوری، بد نظری، بد کاری، رشک و حسد، بلکہ قتل و غارت تک پہنچ جاتی ہے، میلے ٹھیلے، عرس، بولی، تہوار جن کی مثالیں عرب مشرکوں میں بھی ملتیں

اور اب بھی ملتی ہیں، قبور پر ناجائز اجتماع، غرض تمام اجتماعی بدعات بدترین گناہوں اور فسادوں کا مرکز بن جاتے ہیں۔ اب اگر ان خطرناک رسوم کا صرف انسداد ہی کیا جاتا اور ان کی جگہ اسلام ان کے سامنے کوئی چیز پیش نہ کرتا، تو محض یہی سلبی علاج کافی نہ ہوتا، ضرورت تھی کہ وہ اپنے قومی اجتماع کے لئے کوئی مشغلہ مقرر کرے، جس سے قلب انسانی اپنی فطری پیاس کو بجھا سکے، اور اجتماعیت پیدا ہو کر بدی کے بجائے نیکی کے رُخ کی طرف بے چنانچہ اسلام نے اسی لئے روزانہ جماعت کی عام نمازین ہفتہ میں جمعہ کی نماز اور سال میں دو دفعہ عیدین کی نمازین مقرر کیں، کہ اجتماعیت کا فطری تقاضا بھی پورا ہو، اور شرکاً نہ بدیوں اور اخلاقی برائیوں سے بھی احتراز ہو کہ اس اجتماع کی بنیاد ہی دعوت خیر پر رکھی گئی ہے، حج کے عالمگیر مذہبی اجتماع میں دوسرے اجتماعی اور اقتصادی مقاصد کے برقرار رکھنے کے ساتھ اس کے مشاغل بھی خدا کے ذکر اور اسکی بارگاہ میں توبہ و انابت کو قرار دیا، اس طرح اسلام کا ہر اجتماع پاکیزگی خیال اور اخلاص عمل کی بنیاد پر قائم ہے۔

۱۴۔ انسان کی فطرت کچھ ایسی بنی ہے کہ وہ ہمہ رنگی کے باوجود تفسن اور تجدد کا طالب ہے

لیکن اگر انسان کے دل و دماغ، اعضاء و جوارح ہر وقت اسی ایک کام میں مصروف رہیں تو سکون و اطمینان عیش و راحت، اور دلچسپی کی لذت، جو ہر عمل کا آخری نتیجہ ہے، مفقود ہو جائے، مفید سے مفید کام سے بھی دنیا چھ اٹھے، اسی لئے قدرت نے اوقات کی تقسیم مناسب طریقے پر کی ہے جس میں انسان کو حرکت و سکون دونوں کا یکساں موقع ملتا رہتا ہی، رات اور دن کا اختلاف اسی بنا پر آیات الہی میں شمار کیا گیا ہے کہ اس تغیر و تبدل سے نظام عالم میں نیرنگی پیدا ہوتی ہے، اور اس تقسیم سے انسانوں میں اپنے ہر کام کی لذت قائم

کاموں کا
تنوع

رہتی ہے، نماز ایک ایسا فریضہ ہے جو نہ تو ہر لمحہ اور ہر لحظہ انسان پر فرض ہے، اور نہ سال میں ایک دفعہ یا عمر بھر میں صرف ایک دفعہ فرض ہے، بلکہ ہر روز پانچ دفعہ اس کو ادا کرنا پڑتا ہے، صبح سے کام شروع کیا تو ظہر پرا کر توڑ دیا، پھر مشغولیت ہوئی، اور عصر پہنچ کر ختم ہوئی، پھر جو سلسلہ چھڑا اس کا مغرب پر خاتمہ ہوا، بعد ازیں خانگی مصروفیت شروع ہوئی اور عشا پر جا کر منتہی ہوئی، آیت آگئی، اور صبح تک بے خبری رہی، اٹھے تو دعاؤں کے افتتاح سے پھر اپنا کاروبار شروع کیا، وہ دولت مند جو جہانی یا دماغی محنت و مشقت اور مزدوری سے اپنی روزی نہیں حاصل کرتے، وہ اس روحانی "انٹرو" (وقفہ) کے لطف سے آگاہ نہیں، یہ معلوم ہوتا ہے، کہ انسان چند گھنٹوں تک ایک ہی قسم کی محنت کے بوجھ سے جو دیا جاتا تھا، وہ چند منٹ میں ہاتھ منہ دھو کر دعا و تسبیح اور نشست و برخاست کے ذریعہ اس سے ہلکا ہو گیا اور پھر سے اس نے اپنے کام کیلئے نئی قوت پیدا کر لی،

۱۵۔ انسان کی عملی کامیابی، استقلال اور موافقت پر موقوف ہے، کہ جس کام کو اس نے شروع کیا، پھر اس پر عمر بھر قائم رہے، اسی کا نام عادات و اخلاق کی استواری، اور کیر کڑی مضبوطی ہے، جس کام میں اس خلق کی استواری اور کیر کڑی مضبوطی کی تربیت ہو وہ ضرور ہے کہ روزانہ ہو، بلکہ دن میں کئی دفعہ ہو، نماز ایک ایسا فریضہ ہے جس کے بارے سے ہمہ برآ ہونے کیلئے انسان میں استقلال، موافقت اور مداومت شرط ہے، اس لئے انسان میں اس اخلاقی خوبی کے پیدا کرنے کا ذریعہ نماز سے بڑھ کر کوئی اور چیز نہیں ہو سکتی، اس لیے قرآن پاک نے صحابہ کی مدح میں کہا،

وہ جو اپنی نماز مداومت کے ساتھ

الَّذِينَ هُمْ عَلَى صَلَاتِهِمْ

ادا کرتے ہیں،

ذَالِئْتُونَ « (معالج - ۱)

آنحضرت صلی اللہ علیہ وسلم نے فرمایا

محبوب ترین عمل خدا کے نزدیک وہ ہے جو

احث لعملى الى الله اذومر ان قلت

ہمیشہ کیا جائے گو وہ کم ہو،

(ابوداؤد باب ما یوربہ من القصد فی الصلوۃ)

۱۶۔ کسی قوم کی زندگی، اس کی نظم جماعت کے بغیر قائم نہیں رہ سکتی یہی گروہ جب کھل جاتی ہے تو

نظم جماعت

قوم کا شیرازہ منتشر و پراگندہ ہو جاتا ہے، اسلام میں نماز باجماعت مسلمانوں کی زندگی کی عملی مثال

ہے، محمد رسول اللہ صلی اللہ علیہ وسلم نے اسی عملی مثال کو عربوں کے سامنے پیش کر کے ان کی

زندگی کا خاکہ کھینچا، اور بتایا کہ مسلمانوں کا یہ صفت بہ صفت کھڑا ہونا، ایک دوسرے سے شتا

سے شتا نہ ملانا، اور یکساں حرکت و جنبش کرنا ان کی قومی زندگی کی مستحکم و مضبوط دیوار کا مسالہ

ہے، جس طرح نماز کی درستی اس صفت اور نظام جماعت کی درستی پر موقوف ہے، اسی طرح

پوری قوم کی زندگی اسی باہمی تعاون، تضامن، مشارکت میل جول اور باہمی ہمدردی پر

موقوف ہے، اسی لئے آنحضرت صلی اللہ علیہ وسلم صفوف کی درستی پر بہت زور دیتے تھے

اور فرماتے تھے کہ جب تک تم خوب نل کر کھڑے نہ ہو گے تمہارے دل بھی آپس میں

نہیں گے۔

۱۷۔ صحیح بخاری کتاب الصلوۃ باب تسویۃ الصفوف عند الاقامۃ وبعد ہا وابدواؤد کتاب الصلوۃ

باب تسویۃ الصفوف،

مساوات

۱۷۔ یہی جماعت کی نماز مسلمانوں میں برادرانہ مساوات اور انسانی برابری کی درسگاہ ہے، یہاں امیر و غریب، کالے گورے، رومی، حبشی، عرب و عجم کی کوئی تیز نہیں ہے، سب ایک ساتھ ایک درجہ اور ایک صف میں کھڑے ہو کر خدا کے آگے سرنگون ہوتے ہیں، جماعت کی امامت کے لئے حسب و نسب، نسل و خاندان، رنگ روپ، قومیت اور جنسیت، عہدہ اور منصب کی ضرورت نہیں ہوتی، بلکہ علم و دانش، فضل و کمال اور تقویٰ و طہارت کی ضرورت ہوتی ہے، یہاں شاہ و گدا، اور شریف و رذیل کی تفریق نہیں، سب ہی ایک زمین پر ایک امام کے پیچھے، ایک صف میں دوش بدوش کھڑے ہوتے ہیں اور کوئی کسی کو اپنی جگہ سے نہیں ہٹا سکتا، اور اس برادرانہ مساوات اور انسانی برابری کی مشق دن میں پانچ دفعہ ہوتی ہے، کیا مسلمانوں کی معاشرتی جمہوریت کی یہ درسگاہ کہیں اور بھی قائم ہے؟

مرکزی اطاعت

۱۸۔ جماعت کی سلامتی بغیر ایک مشرف الطاعہ امام کے ناممکن ہے، جس کے اشارہ پر تمام قوم حرکت کرے، نماز باجماعت مسلمانوں کی اس زندگی کا رمز ہے، کہ جس طرح ان کی اس عبادت کا ایک امام ہے، جس کے اشارہ پر وہ حرکت کرتے ہیں، اسی طرح قوم کی پوری زندگی کا بھی ایک امام ہونا چاہئے، جس کے اللہ اکبر کی آواز قوم کے کاروان کیلئے بانگِ در اور صدائے جبریل ثابت ہو،

اطاعتِ امام کے لئے ایک طرف تو قوم میں فرمانبرداری کی قابلیت موجود ہونی چاہئے جس کی تعلیم مقتدیوں کو نماز میں ہوتی ہے، دوسری طرف امام کو اخلاقِ صالحہ کی ایک ایسی مثال پیش کرنی چاہئے جو ہمیشہ لوگوں کے پیش نظر رہے، نماز ان دونوں چیزوں

کا مجموعہ ہے، وہ ایک دائمی حرکت ہے، جو قوم کے اعضاء و جوارح کو ہر وقت اطاعت گزاری کیلئے تیار رکھتی ہے، اس کے ساتھ نماز پنجگانہ اور جمعہ و عیدین کی امامت خاص امام کا حق ہے، اس لئے ہر وقت قوم کو اس کے اعمال کے احتساب، اس پر نکتہ چینی، اس سے اثر پذیری کا موقع ملتا ہے، نماز کے اوقات خاص طور پر ایسے موزون ہیں جو ایک عیاش اور راحت طلب شخص کا پردہ فاش کر دیتے ہیں، ایک ایسا شخص جو شب بھر عیش و عشرت میں مصروف ہو، نماز صبح میں شریک نہیں ہو سکتا، ایک راحت طلب آدمی ظہر کے وقت دھوپ کی شدت برداشت کر کے شریک جماعت ہونا پسند نہیں کر سکتا، چنانچہ خلافت راشدہ کے بعد جب بنو امیہ کا زمانہ آیا تو صحابہؓ کو خاص طور پر اس کا احساس ہوا، اور بے خوف نگاہوں نے ان پر نکتہ چینیان کیں، احادیث میں بھی اس زمانہ کی طرف خاص طور پر اشارہ کیا گیا ہے، جس میں ائمہ وقت پر نماز ادا کرنے میں غفلت کریں گے،

۱۹۔ نماز کی امامت کے لئے چونکہ سوائے علم و فضل اور تقویٰ کے کوئی اور قید نہیں ہے، اس لئے امامت کے رتبہ اور درجہ کو حاصل کرنا ہر مسلمان کے لئے ہر وقت ممکن ہے، آنحضرت صلی اللہ علیہ وسلم نے فرمایا کہ جماعت میں جو سب سے زیادہ صاحب علم (اقرء) ہے وہ امام بننے کا سب سے زیادہ مستحق ہے، ایک دفعہ ایک مقام سے کچھ لوگ مسلمان ہونے کے لئے آئے، آپ نے ان سے فرمایا کہ تم میں سے جو کس کو قرآن زیادہ یاد ہو وہ امام بنے، اتفاق یہ کہ ان میں سے جو صاحب سب سے زیادہ کم پڑھے، انہی کو قرآن زیادہ یاد تھا، چنانچہ لوگوں نے انہی کو امام بننے کا حق تسلیم کیا، اس سے مقصود یہ ہے کہ لوگوں میں اس کے ذریعہ سے علمی و عملی فضائل کے

معیار فضیلت

کے سبب اللہ کی داد اور
تساب الصلوٰۃ

حاصل کرنے کی تشویق و ترغیب بھی پیدا ہوتی ہے۔

روزانہ کی
مجلس عمومی

۲۰۔ آنحضرت صلعم اور خلفائے راشدین کے زمانہ میں یہ قاعدہ تھا کہ جب کوئی اہم واقعہ پیش آتا، یا کوئی سیاسی و قومی مشکل پیدا ہوتی، یا کوئی مذہبی بات سنائی ہوتی، تو مسلمانوں میں منادی کرائی جاتی تھی کہ الصلوٰۃ جامعۃ (نماز جمع کرنے والی ہے) سب لوگ وقت پر جمع ہو جائیں اور اس امر اہم سے اطلاع پاتے، یا اس کے متعلق اپنے مشورے عرض کرتے، یہ گویا مسلمانوں کے مذہبی، اجتماعی، سیاسی مسائل کے مخلصانہ حل کا بھی ذریعہ تھا جس کے لئے نماز کے تعلق سے ہر مسلمان کا کسب وستی کے بہانہ بغیر جمع ہونا ضروری تھا،

ان تمام امور کو سامنے رکھنے سے یہ بات ثابت ہوتی ہے کہ نماز اسلام کا اولین شعار، اور مذہبی و اجتماعی و تمدنی و سیاسی و اخلاقی مقاصد کی آئینہ دار ہے، اسی کی شیرازہ بندی سے مسلمانوں کا شیرازہ بندھا تھا، اور اسی کی گرہ کھل جانے سے اس کی نظم و جماعت کی ہر گرہ کھل گئی ہے، مسجد مسلمانوں کے ہر قومی اجتماع کا مرکز، اور نماز اس مرکزی اجتماع کی ضروری رسم تھی جس طرح آج ہر جلسہ کا افتتاح اُس کے نصب العین کے اظہار و تعین کے لئے صدارتی خطبات سے ہوتا ہے، اسی طرح مسلمان جب زندہ تھے، اُن کے ہر اجتماع کا افتتاح نماز سے ہوتا تھا، ان کی ہر چیز اس کے تابع اور اسی کے زیر نظر ہوتی تھی، ان کی نماز کا گھر ہی ان کا دارالامارۃ تھا، وہی دارالشوریٰ تھا، وہی بیت المال تھا، وہی صیغہ جنگ کا دفتر تھا، وہی درسگاہ اور وہی مسجد تھا،

جماعت کی ہر ترقی کی بنیاد، افراد کے باہمی نظم و ارتباط پر ہے، اور جماعت کے فائدہ کے لئے افراد کا اپنے ہر آرام و عیش اور فائدہ کو قربان کر دینا، اور اختلافِ باہمی کو تہ کر کے صرف ایک مرکز پر

جمع ہو کر جماعتی ہستی کی وحدت میں فنا ہو جانا اس کے حصول کی لازمی شرط ہے، اسی کی خاطر کسی ایک کو امام وقائد و سر لشکر مان کر اس کی اطاعت و فرمانبرداری کا عہد کر لینا ضروری ہے، اسلام کی نازنی رموز و اسرار کا گنجینہ ہے، یہ مسلمانوں کو نظم و جماعت، اطاعت پذیری و فرمانبری، اور وحدت قوت کا سبق دن میں پانچ بار سکھاتی ہے، اسی لئے اس کے بغیر مسلمان نہیں اور نہ اس کی کوئی اجتماعی وحدت ہے، نہ القیاد امامت ہے، نہ زندگی ہے، اور نہ زندگی کا نصب العین ہے، اسی بنا پر داعی اسلام علیہ السلام نے یہ فرما دیا۔

ہمارے اور ان کے درمیان جو معاہدہ

العہد الذی بیننا و بینہم

ہے، وہ ناز ہے، تو جس نے اسکو چھوڑا

الصلوۃ فمن تزکھا فقد کفر

اُس نے کفر کا کام کیا،

(احمد ترمذی، نسائی، ابن ماجہ)

کہ نماز کو چھوڑ کر مسلمان صرف قالب بے جان، شراب بے نشہ اور گل بے رنگ و بو ہو کر رہ جاتا ہے اور رفتہ رفتہ اسلامی جماعت کا ایک ایک شعار اور ایک ایک امتیازی خصوصیت اس سے رخصت ہو جاتی ہے، اسی لئے نماز اسلام کا اولین شعار ہے اور اسی کی زندگی سے اسلام کی زندگی ہے، عرب کی روحانی وہ عرب جو خدا کی عبادت سے بے گناہ تھا، وہ جس کی پیشانی خدا کے سامنے کاپاپٹ کبھی جھکی نہ تھی، وہ جس کا دل خدا کی پرستش سے لذت آشنا نہ تھا، وہ جس کی زبان خدا کی تسبیح و تحمید کے ذائقے سے واقف نہ تھی، وہ جس کی آنکھوں نے شب بیداری کا اضطراب انگیز منظر نہیں دیکھا تھا، وہ جس کی روح ربانی تسکین و تسلی کے احساس سے خالی تھی، محمد رسول اللہ صلی اللہ علیہ وسلم کی تعلیم سے وقتہ کیا ہو گیا؟ اب عبادت الہی اوس کے ہر کام کا مقصد بن گئی، اب اس کو

اپنے ہر کام میں اخلاص کے سوا اور کوئی چیز مطلوب نہ تھی، اسکی پیشانی خدا کے سامنے جھکا کر بھی اٹھنا نہیں چاہتی تھی، اس کے دل کو اس لذت کے سوا دنیا کی کوئی لذت پسند نہیں آتی تھی، اسکی زبان کو اس مزہ کے سوا اور کوئی مزہ اچھا نہ معلوم ہوتا تھا، اس کی آنکھیں اس منظر کے سوا اور کسی منظر کی طالب نہ تھیں، اسکی روح یادِ الہی کی تڑپ اور ذکرِ الہی کی بے قراری کے سوا کسی اور چیز سے تسلی نہ پاتی تھی،

دل راکہ مردہ بود جاتے ز نور سید
تا بوئے از نسیم میش در مشام رفت

وہ عرب جن کی حالت یہ تھی کہ

وَكَايِدًا كُرُونَا لِلَّهِ الْاَقْلِيْلَا (نساء) ۲۱
اور جو خدا کو بہت کم یاد کرتے ہیں،

دعوتِ حق اور فیضِ نبوت کے اثر و برکت نے ان کی یہ شان نمایاں کی، کہ دنیا کی کاروبار
مشغولیتیں بھی ان کو ذکرِ الہی سے غافل نہ کر سکیں،

رِجَالٌ لَا تُلْهِيهِمْ تِجَارَةٌ وَلَا
ایسے لوگ جن کو کاروبار اور خرید و فروخت

بِشَيْءٍ عَن ذِكْرِ اللَّهِ (نور- ۵)
کا مشغل خدا کی یاد سے غافل نہیں کرتا،

اٹھتے بیٹھتے، چلتے پھرتے، غرض ہر حال میں ان کے اندر خدا کی یاد کے لئے بے قراری ہی تھی،

يَذْكُرُونَ اللَّهَ قِيَامًا وَقُعُودًا
جو خدا کو اٹھتے، بیٹھتے اور لیٹتے یاد کرتے

وَعَلَىٰ جُنُوبِهِمْ، (ال عمران- ۲۰۰) ہیں،

راتوں کو جب غافل دنیا نیند کے خمیر میں ہوتی، وہ بسترون سے اٹھ کر خدا کے سامنے نمر سجد

اور راز و نیاز میں مصروف ہوتے تھے،

جن کے پہلو (رات کو) خواہگا ہوں سے

علیحدہ رہتے ہیں۔ وہ خوف اور امید کے

ساتھ اپنے پروردگار کو پکارتے ہیں،

تَتَجَافَى جُنُوبُهُمْ عَنِ الْمَضَاجِعِ

يَدْعُونَ رَبَّهُمْ خَوْفًا وَطَمَعًا،

(سجدا ۵-۲)

وہ جن کا یہ حال تھا کہ

اور جب ان سے کہا جاتا ہے کہ خدا کے

آگے جھکو تو نہیں جھکتے،

وَإِذَا قِيلَ لَهُمْ ارْكَعُوا لَا يَرْكَعُونَ

(موسلات ۲-۲)

اب ان کی یہ صورت ہو گئی کہ

تم ان کو دیکھو گے کہ رکوع میں جھکے ہوئے

اور سجدہ میں پڑے ہوئے، خدا کے فضل

اور خوشنودی کو تلاش کرتے ہیں،

تَرَاهُمْ رُكَّعًا سُجَّدًا يَبْتَغُونَ فَضْلًا

مِنَ اللَّهِ وَرِضْوَانًا

(فتح ۲-۲)

وہ جن کے دلوں کی یہ کیفیت تھی، کہ

اور جب تمہا خدا کا نام لیا جاتا ہے تو ان کے

دل جو آخرت پر ایمان نہیں رکھتے،

مکدر ہو جاتے ہیں،

وَإِذَا ذُكِرَ اللَّهُ وَحْدَهُ اشْتَأَتْ

قُلُوبُ الَّذِينَ لَا يُؤْمِنُونَ

بِالْآخِرَةِ ج (زمر-۵)

آفتابِ نبوت کے پر تونے ان مکدر آئینوں میں خشتِ الہی کا جو ہر پیدا کر دیا،

وہ لوگ کہ جب خدا کا نام لیا جائے تو

ان کے دل دہل جاتے ہیں،

الَّذِينَ إِذَا ذُكِرَ اللَّهُ وَجِلَّتْ

قُلُوبُهُمْ، (انفال-۱-وج-۵)

یہ خود قرآن پاک کی شہادتیں ہیں جن سے معلوم ہوتا ہے کہ محمد رسول اللہ کے عمل اور تعلیم نے عرب کی روحانی کائنات میں کتنا عظیم الشان انقلاب پیدا کر دیا تھا، وہ تمام لوگ جو حلقہ بگوشِ اسلام ہو چکے تھے، خواہ وہ کھیتی کرتے ہوں، یا تجارت، یا محنت مزدوری، مگر ان میں سے کوئی چیز ان کو خدا کی یاد سے غافل نہیں کرتی تھی، قنادہ کہتے ہیں کہ یہ لوگ (صحابہ) خرید و فروخت اور تجارت کرتے تھے، لیکن جب خدا کا کوئی معاملہ پیش آتا تھا، تو یہ مشغولِ عمل ان کو یادِ الہی سے غافل نہیں کرتا تھا، بلکہ وہ اس کو پوری طرح ادا کرتے تھے، حضرت ابن عمرؓ کہتے ہیں کہ ایک دفعہ وہ بازار میں تھے، نماز کی تکبیر ہوئی، دیکھا کہ صحابہؓ نے فوراً دوکانیں بند کر دیں اور مسجد میں داخل ہو گئے،

صحابہؓ تمام راتیں خدا کی یاد میں جاگ جاگ کر بسر کرتے تھے، یہاں تک کہ مکہ معظمہ کی غیر

راتوں میں بھی وہ عبادتِ الہی میں مصروف رہتے تھے، خدا نے گواہی دی،

اِنَّ رَبَّكَ يَعْلَمُ اَنْتَ تَقُوْمُ	بے شک تیرا رب جانتا ہے کہ تو دوپہانی
اَدْنٰى مِنْ ثُلُثِي الْيَلِّ وَنِصْفَهُ	رات کے قریب، اور آدھی رات اور
وَتِلْكَ وَطَائِفَةٌ مِّنَ الَّذِيْنَ	ایک تہائی رات تک کھڑا رہتا ہے اور
مَعَكَ	تیرے ساتھ کی ایک جماعت بھی اٹھ کر

(مزل - ۲) نماز پڑھتی ہے،

اس زمانہ میں صحابہؓ کو راتوں کے سوا خدا کے یاد کرنے کا موقع کہاں ملتا تھا، جلوہ دیدار کے

۱۰ صحیح بخاری باب التجارة فی البرمرسل، ۱۰ فتح الباری جلد ۴ صفحہ ۲۵۳ بحوالہ عبدالرزاق،

مشاق دن بھر کے انتظار کے بعد رات کو کہیں کسی محض گوشہ میں جمع ہوتے تھے، ذوق و شوق سے اپنی پیشانی خدا کے سامنے زمین پر رکھ دیتے تھے، دیر تک سجدہ میں پڑے رہتے تھے، رسول صلی اللہ علیہ وسلم ان کے اس والہانہ انداز عبادت کو دیکھتے پھرتے تھے، قرآن پاک نے اس کی کیفیت اپنے الفاظ میں اس طرح ادا کی ہے،

وَتَوَكَّلْ عَلَى الْعَرْشِ الرَّحِيمِ
الَّذِي يَرَبُّكَ حِينَ تَقُومُ
وَتَقْلُبُكَ فِي السُّجُودِ
(شعراء - ۱۱)

اور اس غالب رحم والے پر بھروسہ کر
جورات کو جب تو نماز کے لئے اٹھتا ہے
اور سجدہ میں پڑے رہنے والوں کے
درمیان آنا جانا تیرا دیکھتا ہے،

مدینہ منورہ میں آکر سب سے پہلا فقرہ جو آپ کی زبان مبارک سے نکلا وہ یہ تھا،

يَا أَيُّهَا النَّاسِ اطْعَمُوا الطَّعَامَ
وَأَفْسُوا السَّلَامَ وَصَلُّوا وَالنَّاسَ
نِيَاهُ، (ترمذی)

اے لوگو! غریبوں کو کھانا کھلاؤ، اور
سلام کو پھیلاؤ، اور نماز پڑھو جب لوگ
سوئے ہوں،

بعض صحابہ نے اس حکم پر اس شدت سے عمل کیا کہ انھوں نے راتوں کا سونا چھوڑ دیا،
آخر آنحضرت صلی اللہ علیہ وسلم کو ان لوگوں کو اعتدال اور میانہ روی کا حکم دینا پڑا، چنانچہ حضرت
عثمان بن مظعونؓ رات بھر نماز میں مصروف رہتے تھے، آنحضرت صلی اللہ علیہ وسلم نے ان سے
فرمایا کہ عثمان! تمہارے جسم کا بھی تم پر حق ہے، نماز بھی پڑھو اور سوو بھی۔ حضرت ابن عباسؓ

لے ابو داؤد باب القصد فی الصلوٰۃ،

کہتے ہیں کہ صحابہ راتوں کو اٹھ اٹھ کر نماز پڑھتے تھے، اور بہت کم سوتے تھے، حضرت ابو ہریرہؓ نے رات کے تین حصے کر دیئے تھے، ایک میں خود نماز پڑھتے تھے، دوسرے میں اُن کی بیوی اور تیسرے میں ان کا غلام، اور باری باری سے ایک دوسرے کو جگاتا تھا، حضرت عبداللہ بن عمرؓ ساری رات نماز پڑھا کرتے تھے، آنحضرت صلی اللہ علیہ وسلم کو معلوم ہوا، تو ان کو جا کر نصیحت فرمائی، حضرت ابو ذرؓ صحابی کا بھی یہی حال تھا کہ وہ رات رات بھر نماز میں گزار دیتے تھے، حضرت سلمانؓ فارسی اُن کے اسلامی بھائی تھے، ایک شب وہ اُن کے ہاں جا کر رہا ہوا تھا، جب رات کو حضرت ابو ذرؓ عبادت کے لئے اٹھنے لگے تو حضرت سلمانؓ نے منع کیا، پچھلے پہر جب سنا چھایا ہوا تھا، حضرت سلمانؓ نے ان کو جگایا، کہ اب نماز کا وقت ہے، کوئی صحابی ایسا نہ تھا جس نے اسلام لانے کے بعد پھر ایک وقت کی بھی نماز عداً اقصا کی ہو، یہاں تک کہ لڑائی اور خطرہ کی حالت میں بھی وہ اس فرض سے غافل نہیں رہتے تھے، ایک صحابی کو آنحضرت صلی اللہ علیہ وسلم نے ایک پرخطر کام کے لئے کہیں بھیجا تھا جب وہ منزل مقصود کے قریب پہنچے تو عصر کا وقت ہو چکا تھا، ان کو خوف تھا کہ اگر کہیں ٹھہر کر عصر پڑھنے کا اہتمام کیا جائے گا، تو وقت نکل جائے گا، اور اگر عصر میں تاخیر کی جائے تو حکم الہی کی تعمیل میں دیر ہو جائے گی، اس مشکل کا حل انھوں نے اس طرح کیا، کہ وہ اشاروں میں نماز پڑھتے جاتے اور چلتے جاتے تھے، سخت سے سخت مجبوری کی حالت میں بھی نماز اُن سے ترک نہیں ہوتی تھی، چنانچہ بیماری کی حالت میں

۱۔ ابو داؤد کتاب الصلوٰۃ فی وقت قیام الہی صلعم من اللیل ۱۷۱ صحیح بخاری کتاب الاطعمہ باب الخشف، ۱۷۱ صحیح بخاری کتاب الصوم، ۱۷۱ صحیح بخاری کتاب الصوم، ۱۷۱ ابو داؤد باب صلوٰۃ الطالب،

دوسروں کا سہارا لے کر مسجد میں حاضر ہوتے تھے، پھر وہ جس خضوع و خشوع، محویت اور استغراق کے ساتھ نماز ادا کرتے تھے، اس کا نظارہ بڑا پراثر ہوتا تھا، چنانچہ حضرت ابو بکرؓ جب نماز پڑھنے کھڑے ہوتے تو ان پر اس شدت سے رقت طاری ہوتی کہ کانر عورتوں اور بچوں تک پر بھی اس کا اثر ہوتا تھا، حضرت عمرؓ نماز میں اس زور سے روتے تھے، کہ ان کے رونے کی آواز پچھلی صف تک جاتی تھی، حضرت تمیمؓ داری ایک رات تہجد کے لئے کھڑے ہوئے تو صرف ایک آیت کی تلاوت میں صبح کر دی، بار بار اس کو دہراتے تھے، اور منہ لیتے تھے، مع

شب شود صبح وہمان محو تماشا باشم

حضرت انسؓ قیام اور سجدہ میں اتنی دیر لگاتے تھے، کہ لوگ سمجھتے کہ کچھ بھول گئے ہیں، حضرت عبداللہ بن زبیرؓ جب نماز میں کھڑے ہوتے تھے تو کئی کئی سو رہیں پڑھ ڈالتے تھے، اور اس طرح کھڑے ہوتے تھے کہ معلوم ہوتا تھا کوئی ستون کھڑا ہے، اور جب سجدہ میں جاتے تو اتنی دیر سجدہ کرتے تھے، کہ حرم محترم کے کبوتر ایک سطح جا رہے تھے، ان کی پیٹھ پر آکر بیٹھ جاتے تھے، ایک رات میدان جنگ میں ایک پہاڑی پر دو صحابی پہرہ دینے کے لئے متعین ہوتے ہیں، ایک صاحب سو جاتے ہیں، اور دوسرے نماز کے لئے کھڑے ہو جاتے ہیں، دشمن انکو تاک کر تیرا رہتا ہے جو بدن میں ترازو ہو جاتا ہے، کپڑے خون سے تر ہو جاتے ہیں، مگر نماز کا استغراق اسی طرح قائم رہتا ہے، نماز تمام کر کے اپنے رفیق کو بیدار کرتے اور واقعہ سناتے ہیں

لے نسائی کتاب الامامہ باب الحافظ علی الصلوٰۃ صحیح بخاری کتاب الصلوٰۃ باب اذا بی الامام فی الصلوٰۃ صحیح بخاری کتاب الحجۃ و کتاب الصلوٰۃ باب المسجد یكون فی الطريق لیسہ اسد الغابہ تذکرہ حضرت تمیم داری، لیسہ صحیح بخاری باب الملک بن ابی سہل، لیسہ حالات عبد اللہ بن زبیرؓ اصحابہ و اسد الغابہ وغیرہ،

ساتھی کہتے ہیں کہ تم نے اس وقت مجھے کیوں نہ جگایا، جو اب ملتا ہے، میں نے ایک پیاری سوجھ
شروع کی تھی، پسند نہ آیا کہ اس کو ختم کئے بغیر نماز توڑ دوں،

اس سے بھی زیادہ پُراثر منظر یہ ہے کہ دشمنوں کی فوجیں مقابل کھڑی ہیں، تیرون کا مینجہ بر
رہا ہے، تیرون اور تلواروں کی بجلیاں ہر طرف کو نذر ہی ہیں، سرو گردن، دست و بازو کٹ
کٹ کر گر رہے ہیں کہ دفعۃً نماز کا وقت آجاتا ہے، فوراً جنگ کی صفیں نماز کی صفیں بن جاتی ہیں اور
ایک اللہ اکبر کی آواز کے ساتھ موت و حیات سے بے پروا ہو کر گردنیں جھکنے اور اٹھنے لگتی ہیں
نور کا ترپکا ہے، اسلام کے دائرہ کا مرکز، فاروق اعظم امام نماز ہے، پیچھے صحابہ کی صفیں قائم
ہیں، دفعۃً ایک شقی خنجر بکف آگے بڑھتا ہے، اور خلیفہ پر حملہ آور ہو کر شکم مبارک کو چاک چاک
کر دیتا ہے، آپ غش کھا کر گر پڑتے ہیں، خون کا فوارہ جاری ہو جاتا ہے، یہ سب کچھ ہو رہا ہے
مگر نماز کی صفیں اپنی جگہ پر قائم ہیں، حضرت عبدالرحمن بن عوف نماز پڑھانے کو آگے بڑھتے ہیں
پہلے صبح کا دو گانہ ادا ہو لیتا ہے، تب خلیفہ وقت کو اٹھایا جاتا ہے،

حضرت عمر کو جس صبح کی نماز میں زخم لگا اس کے بعد کی صبح کو لوگوں نے ان کو نماز کے لئے
جگایا، تو بولے ہاں جو شخص نماز چھوڑے، اسلام میں اس کا کوئی حصہ نہیں۔ چنانچہ اسی حالت
میں کہ زخم سے خون جاری تھا، آپ نے نماز پڑھی،

حضرت علی رضی صبح کی نماز کے لئے مسجد میں داخل ہوتے ہیں، یا صبح کی نماز میں ہوتے ہیں
کہ ابن عجم کی تلوار ان کو گھائل کرتی ہے، اور کچھ دیر کے بعد وہ داعی اہل کو لبیک کہتے ہیں امام

۱۔ ابوداؤد کتاب الطہارۃ باب الوضوء من الدم ۱۱۵ صحیح بخاری واقعہ شہادت عمر رضی موطا امام مالک کتاب الصلوٰۃ باب العمل فی غلب
علیہ الدم، ۱۱۵ الریاض النضرۃ للجب الطبری جلد ۲ ص ۲۲۶، مصر.

مظلوم حسین بن علیؑ کے میدان میں رونق افروز ہوتے ہیں، عزیزوں اور دوستوں کی لاشیں میدان جنگ میں نظر کے سامنے پڑی ہوتی ہیں، ہزاروں اشقیاء آپ کو زخمی کرنے لگے ہوتے ہیں، اتنے میں ظہر کا وقت آجاتا ہے، آپ دشمنوں سے اجازت چاہتے ہیں، کہ ”وہ اتنا موقع دین کہ آپ ظہر کی نماز ادا کر سکیں۔“

نازین جس خضوع و خشوع کا حکم ہے، صحابہ کرام نے اس کے یہ نمونے پیش کئے کہ عزیز سے عزیز چہرہ بھی اگر ان کے اس روحانی ذوق و شوق میں خلل انداز ہوئی، تو انھوں نے اسکو اس ذوق پر تیار کر دیا۔ حضرت ابو طلحہؓ انصاری اپنے باغ میں نماز پڑھ رہے تھے ایک خوشنما چڑیا نے سامنے آکر چھپانا شروع کیا، حضرت ابو طلحہؓ دیر تک ادھر ادھر دیکھتے رہے، پھر جب نماز کا خیال آیا تو رکعت یاد نہ رہی، دل میں کہا اس باغ نے یہ فتنہ برپا کیا، یہ کہہ کر رسول اللہ صلی اللہ علیہ وسلم کی خدمت میں آئے اور واقعہ بیان کیا، اور کہا کہ یا رسول اللہ صلی اللہ علیہ وسلم! یہ باغ راہِ خدا میں نذر ہے،

اسی طرح ایک اور صحابی اپنے باغ میں نماز میں مشغول تھے، باغ اُس وقت نہایت سرسبز و نشاد اور پھلون سے لدا ہوا تھا، پھلون کی طرف نظر اٹھ گئی، تو نماز یاد نہ رہی، جب اسکا خیال آیا تو دل میں رُجم ہوئے کہ دنیا کے مال دولت نے اپنی طرف متوجہ کر لیا، یہ حضرت عثمانؓ کی خلافت کا زمانہ تھا، انکی خدمت میں حاضر ہوئے اور عرض کی کہ یہ باغ جس نے مجھے فتنہ میں مبتلا کر دیا، راہِ خدا میں دیتا ہوں، چنانچہ حضرت عثمانؓ نے اس کو بیت المال کی طرف سے بیچا، تو ۵ ہزار میں فروخت ہوا،

۱۔ تاریخ طبری، ج ۴، ۱۲۲، جلد ۱، واقعات ۱۲۲، ۱۲۳، یہ دونوں واقعے موطا امام مالک کتاب الصلوٰۃ باب ما یشکل عنہما میں مذکور ہیں،

زکوٰۃ

وَأَيُّهَا الَّذِينَ آمَنُوا لَا تَأْكُلُوا

زکوٰۃ کی حقیقت اور مفہوم | نماز کے بعد جس کا اصل تعلق خالق و مخلوق کے باہمی سلسلہ اور رابطہ سے ہے اور جس کا ایک بڑا فائدہ نظامِ جماعت کا قیام ہے، اسلامی عبادت کا دوسرا رکن زکوٰۃ ہے جو آپس میں انسانوں کے درمیان ہمدردی، اور باہم ایک دوسرے کی امداد، اور معاونت کا نام ہے، اور جس کا اہم فائدہ نظامِ جماعت کے قیام کے لئے مالی سرمایہ ہم پہنچانا ہے، زکوٰۃ کا دوسرا نام صدقہ ہے جس کا اطلاق تعمیر کے ساتھ ہر مالی اور جسمانی امداد اور نیکی پر بھی ہوتا ہے، لیکن فقہی اصطلاح میں "زکوٰۃ" صرف اُس مالی امداد کو کہتے ہیں، جو ہر اُس مسلمان پر واجب ہے، جو دولت کی ایک مخصوص مقدار کا مالک ہو۔

زکوٰۃ گذشتہ مذاہب میں | زکوٰۃ بھی اُن عبادات میں سے ہے، جو تمام آسمانی مذاہب کے صحیفوں میں فرض بتائی گئی ہے، لیکن اُن کے پیروں نے اس فرض کو اس حد تک بھلا دیا تھا، کہ بظاہر اُن کے مذہبی احکام کی فرست میں اس کا نام بھی نظر نہیں آتا، حالانکہ قرآن پاک کا دعویٰ ہے اور اس کی تائید مختلف آسمانی صحیفوں سے ہوتی ہے، کہ جس طرح نماز ہر مذہب کا جزو لاینفک تھی اسی طرح زکوٰۃ بھی

تمام مذاہب کا ہمیشہ ضروری جزو رہی ہے، بنی اسرائیل سے خدا کا جو عہد تھا انہیں نماز اور زکوٰۃ دونوں میں

أَقِمُوا الصَّلَاةَ وَآتُوا الزَّكَاةَ، (ہم نے بنی اسرائیل سے اقرار کیا تھا)

کہ کھڑی رکھو نماز اور دیتے رہو زکوٰۃ (لقہ ۴-۱۰)

لَئِنْ أَقَمْتُمُ الصَّلَاةَ وَآتَيْتُمُ

الزَّكَاةَ، (مائدہ ۴-۳) اور دیتے رہتے زکوٰۃ،

حضرت اسماعیل کے ذکر میں ہے،

وَإِذْ كُنَّا فِي الْبَلَدِ إِسْمَاعِيلَ إِنَّهُ

كَانَ صَادِقَ الْوَعْدِ وَكَانَ

رَسُولًا نَبِيًّا وَكَانَ يَأْمُرُ

أَهْلَهُ بِالصَّلَاةِ وَالزَّكَاةِ وَ

كَانَ عِنْدَ رَبِّهِ مَرْضِيًّا، (سجده ۲۷)

حضرت عیسیٰ کہتے ہیں،

وَأَوْصَانِي بِالصَّلَاةِ وَالزَّكَاةِ

مَا دُمْتُ حَيًّا، (مریم ۲)

اور خدا نے مجھ کو زندگی بھر نماز پڑھنے

اور زکوٰۃ دینے کی تاکید کی،

توراة سے معلوم ہوتا ہے کہ بنی اسرائیل پر زمین کی پیداوار اور جانوروں میں ایک عشرت

وسوان حصہ (اجبار ۲۷-۳۰-۳۲) نیز ہر مہینے برس یا اس سے زیادہ عمر والے پر خواہ امیر ہو یا

غریب آدھا شقال دینا واجب تھا، (خروج ۳۰-۱۳-۱۵) ساتھ ہی غلہ کاٹتے وقت گرا پڑا

اناج، کھلیان کی منتشر بالین اور پھل والے درختوں میں کچھ پھل چھوڑ دیتے تھے، جو مال کی زکوٰۃ تھی، اور یہ عملاً ہر تیسرے سال واجب الادا ہوتی تھی، یہ رقم بیت المقدس کے خزانہ میں جمع کی جاتی تھی، اس کا ساٹھواں حصہ مذہبی عمدہ دار پاتے تھے، دسواں حصہ حضرت ہرون کی اولاد (لاویین) قومی خاندانی کا بن ہونے کی حیثیت سے لیتی تھی، اور ہر تیسرے سال میں سواں حصہ بیت المقدس کے حاجیوں کی ہمائی کے لئے رکھا جاتا تھا، اسی مد سے عام مسافروں اور غریبوں، بیواؤں اور یتیموں کو روزانہ کھانا پکا کر تقسیم کیا جاتا تھا، اور نقد آدھے مثقال والی زکوٰۃ کی رقم، جماعت کے خیمہ (یا مسجد بیت المقدس) اور قربانی کے ظروف و آلات کی خریداری کے خرچ کے لئے رہتی تھی،

حضرت عیسیٰ علیہ الصلوٰۃ والسلام نے شریعت موسوی کے ان ظاہری قواعد میں کوئی ترمیم نہیں کی، بلکہ ان کی روحانی کیفیت پر زیادہ زور دیا، انجیل لوقا (۱۸-۱۰) میں ہے کہ جو اپنا عشر (زکوٰۃ) دیا، نمائش اور فخر کے لئے دیتا ہے اس سے وہ شخص بہتر ہے جو اپنے قصور پر نادم ہے۔ اسی انجیل کے ۲۱ ویں باب کی پہلی آیت میں ہے:-

«اگر کوئی دولت مند، بیکل کے خزانہ میں اپنی زکوٰۃ کی بڑی رقم ڈالے، اور اس کے مقابلہ میں کوئی غریب بیوہ خلوص دل سے دو درم ٹی ڈالے، تو اس کی زکوٰۃ کا رتبہ اس دولت مند کی زکوٰۃ سے کہیں بڑھ کر ہے»

لے انسائیکلو پیڈیا برٹانیکا طبع یازدہم مضمون "خیرات" (CHARITY) باب یہودیوں میں "خیرات"
لے توراہ خروج ۳۰-۳۸ و ۱۶-۲۶

حضرت عیسیٰ علیہ السلام نے لوگوں کو ترغیب دی، کہ جس کے پاس جو کچھ ہو وہ خدا کی راہ

میں لٹا دے،

کہ اونٹ کا سوئی کے ناکے سے گزر جانا آسان ہے، مگر دو لہتمند کا خدا کی بادشاہت

میں داخل ہونا مشکل ہے، (متی ۱۹-۲۴)

ساتھ ہی انھوں نے خود اپنی طرف سے نیز اپنے رفیق کی طرف سے اپنی ناداری کے باوجود

آدھے مقال والی زکوٰۃ ادا کی ہے، (متی ۱۷-۲۴)

توراة کے زمانہ میں چونکہ دولت زیادہ تر صرف زمین کی پیداوار اور جانوروں کے گھون

تک محدود تھی، اس لئے ان ہی دونوں چیزوں کی زکوٰۃ کا زیادہ ذکر آیا ہے، سونا چاندی اور

ان کے سکون کی چونکہ قلت تھی اس لئے ان کی زکوٰۃ کا ذکر ایک ہی دو جگہ ہے، اسی بنا پر یہودیوں

نے نقد زکوٰۃ کی اہمیت محسوس نہیں کی، علاوہ برین زکوٰۃ کی مدت کی تعیین کہ وہ ہر سال یا دو

یا تیسرے سال واجب الادا ہے، تصریحاً معلوم نہیں ہوتی، نیز یہ کہ اس زکوٰۃ کا مصرف کیا ہے

یعنی وہ کہاں خرچ کیجائے، اس کی تفصیل بھی خود توراة کی زبان سے کم سنائی دیتی ہے،

غرض وجہ جو کچھ ہوں، مگر حالت یہ تھی کہ یہود نے اس فرض کو بھلا دیا تھا، اور خصوصاً

میں جہان کی دولت کے وہ تنہا مالک بن بیٹھے تھے، چند کے سوا اکثر کو اس فرض کا دھیان

بھی نہ تھا، قرآن نے ان کو یاد دلایا کہ

وَأَقِمُوا الصَّلَاةَ وَآتُوا الزَّكَاةَ

(اور تم نبی اسرائیل سے معاہدہ تھا کہ)

تَوَلَّيْتُمْ إِلَّا قَلِيلًا مِّنْكُمْ

نازکھری رکھنا اور زکوٰۃ دیتے رہنا،

وَأَنْتُمْ مَعْرُضُونَ،

پھر تم پھر گئے، مگر تم میں سے تھوڑے

(بقرہ ۵-۱۰)

اور تم دھیان نہیں دیتے،

عیسوی مذہب میں گو سب کچھ دینے کا حکم تھا، مگر یہ حکم ہر ایک کے لئے موزون نہیں ہو سکتا تھا، اور نہ ہر شخص اس پر عمل کر سکتا تھا، دوسرے مذہبوں میں بھی اگرچہ خیرات اور دان کرنے کے احکام موجود تھے، تاہم ان کے لئے کوئی نظام اور اصول مقرر نہیں کیا گیا تھا، اور نہ ہر شخص پر قانوناً کوئی رقم واجب الادا تھی، جس کے ادا کرنے پر وہ مجبور ہو سکتا تھا،

اسلام کی اس راہ | محمد رسول اللہ صلعم کی شریعت نے اس بارے میں بھی اپنا تکمیلی کارنامہ انجام دیا
مین تکمیل اس نے نہایت خوبی اور دقت نظر کے ساتھ، زکوٰۃ کا پورا نظام تیار کیا، انسان

کے مالی کاروبار کا معیار عموماً سالانہ آمدنی سے قائم ہوتا ہے، اس لئے اسلام نے زکوٰۃ کی مدت

سال بھر کے بعد مقرر کی، اور ہر سال اس کا ادا کرنا ضروری قرار دیا، ساتھ ہی اس نے دولت

کے تین سرچشمے قرار دیئے، سونا چاندی اور جانور اور پیداوار، اور ان میں سے ہر ایک کی

علحدہ علیحدہ شرحیں مقرر کیں، سونے چاندی میں چالیسواں حصہ اور پیداوار میں دسواں حصہ

معیّن کیا، جانوروں کی مختلف قسموں میں ان کی مختلف تعداد پر ان کی قدر و قیمت کی کمی

بیشی کے لحاظ سے مختلف شرحیں قرار دیں، پھر اس زکوٰۃ سے ہر قسم کے مصارف کی تعیین

تحدید کی، اور اس کی تحصیل وصول اور جمع و خرچ کا کام بیت المال سے متعلق کیا،

یہ تو اجمال تھا، اب تفصیلی حیثیت سے ان میں سے ہر ایک پہلو پر شریعت مجتہدی کی

تکمیلی حیثیت کو نمایان کرنا ہے،

اسلام میں زکوٰۃ کی | اسلام کی تعلیم اور محمد رسول اللہ صلی اللہ علیہ وسلم کے صحیفہ وحی میں نماز کے ساتھ

اہمیت

جو فرضیہ سب سے اہم نظر آتا ہے، وہ زکوٰۃ ہے، نماز حقوق الہی میں سے ہے، اور

زکوٰۃ حقوق عباد میں ان دونوں فریضوں کا باہم لازم و ملزوم اور مربوط ہونا اس حقیقت کو منکشف

کرتا ہے، کہ اسلام میں حقوق اللہ کے ساتھ حقوق عباد کا بھی یکساں لحاظ رکھا گیا ہے، قرآن پاک

میں جہاں کہیں نماز کا ذکر ہے، اس کے متصل ہی ہمیشہ زکوٰۃ کا بھی بیان ہے، چنانچہ قرآن پاک میں

میں مقامات پر اقام الصلوٰۃ کے بعد ہی ایتاء الزکوٰۃ آیا ہے، مثلاً اَقِمُوا الصَّلَاةَ وَآتُوا

الزَّكَاةَ يَا آقَامُوا الصَّلَاةَ وَآتُوا الزَّكَاةَ اور زکوٰۃ ادا کرنے کی مدح یا اس کے دینے اور نہ

دینے والوں کا تذکرہ اس کے علاوہ ہے، اس سے معلوم ہوگا کہ اسلام میں زکوٰۃ کی کیا اہمیت

بارگاہ نبوی میں اگر جب کسی نے اسلام کے احکام دریافت کئے ہیں، تو ہمیشہ آپ کے نماز کے بعد

زکوٰۃ کو پہلا درجہ دیا ہے، صحیحین کی کتاب الایمان میں اس قسم کی متعدد حدیثیں ہیں جن میں یہ ترتیب

مطوظ رہی ہے، بلکہ کبھی کبھی وہ اسلام کے شرائط بیعت میں داخل لگائی ہے، چنانچہ حضرت جریر بن

عبد اللہ سجلی کہتے ہیں کہ میں نے رسول اللہ صلی اللہ علیہ وسلم سے بیعت تین باتوں پر کی تھی، نماز پڑھنا، زکوٰۃ

دینا، اور ہر مسلمان کی خیر خواہی کرنا، وفد عبدالقیس نے ۳۵ھ میں نبوت کے آستانہ پر حاضر ہو کر

جب اسلام کی تعلیمات دریافت کیں تو آپ نے اعمال میں پہلے نماز پھر زکوٰۃ کو جگہ دی،

۳۵ھ میں جب آنحضرت صلی اللہ علیہ وسلم نے حضرت معاذ کو اسلام کا داعی بنا کر مین

بھیجا ہے، تو اسلام کے مذہبی فرائض کی یہ ترتیب بتائی کہ پہلے ان کو توحید کی دعوت دینا، جب وہ

۱۵ یہ دونوں حدیثیں صحیح بخاری کتاب زکوٰۃ جلد اول ص ۸۸ میں ہیں،

یہ جان لین تو ان کو بتانا کہ دن میں پانچ وقت کی نماز ان پر فرض ہے جب وہ نماز پڑھ لیں تو انھیں بتانا کہ اللہ تعالیٰ نے ان کے مال پر زکوٰۃ فرض کی ہے جو ان کے دو ہمتندوں سے لے کر ان کے غریبوں کو دی جائے گی،

صحابہ میں جو لوگ شریعت کے رازدان تھے وہ اس نکتہ سے اچھی طرح واقف تھے چنانچہ آنحضرت صلی اللہ علیہ وسلم کی وفات کے بعد جب اہل عرب نے بغاوت کی اور زکوٰۃ ادا کرنے سے انکار کیا تو حضرت ابو بکرؓ نے ان کے خلاف تلوار کھینچ لی حضرت عمرؓ نے کہا کہ رسول اللہ صلی اللہ علیہ وسلم نے فرمایا تھا، کہ جو توحید کا قائل ہو اس کا خون روا نہیں اس کا معاملہ خدا کے ساتھ ہے، حضرت ابو بکرؓ نے جواب دیا خدا کی قسم جو نماز اور زکوٰۃ میں فرق کرے گا میں اس سے لڑوں گا کہ زکوٰۃ مال کا حق ہے خدا کی قسم جو رسول اللہ صلی اللہ علیہ وسلم کے زمانہ میں بھیڑ کا ایک بچہ بھی دیتا تھا وہ اس کو دنیا پڑے گا، حقیقت میں یہ ایک لطیف نکتہ تھا جس کو صرف شریعت کا محرم اسرار سمجھ سکتا تھا، اس نے سمجھا اور امت کو سمجھایا اور سب نے اس کے سامنے اطاعت کی گردن جھکا دی،

نماز اور زکوٰۃ کے باہمی ارتباط کی ایک اور وجہ بھی ہے، اسلام کی تنظیمی زندگی صرف دنیوی بنیادوں پر قائم ہے، جن میں سے ایک روحانی اور دوسری مادی ہے، اسلام کا نظام دنیوی

۱۔ صحیح بخاری جلد دوم ص ۹۶ کتاب الرد علی الجہمیۃ ص ۱۰ صحیح بخاری کتاب الزکوٰۃ جلد اول ص ۱۰۰ حقیقتاً حضرت ابو بکر صدیقؓ کے طرز عمل کا ماخذ قرآن پاک کی یہ آیت تھی، فَأَقِمُوا الصَّلَاةَ لِذِكْرِ اللَّهِ لَعَلَّكُمْ تَكُونُونَ حَيَاتٍ وَجَدْتُمْ هُمْ... فَأَقِمُوا الصَّلَاةَ وَالْوَاكُوفَاتِ فَتَلُوا سَبِيحَاتَهُمْ، (توبہ - ۱) ان مشرکوں کو مار دو جہاں پاؤ... تو اگر وہ توبہ کریں اور نماز پڑھیں اور زکوٰۃ دین تو انکو آزادی دے دو نیز دیکھو صحیح بخاری جلد دوم ص ۹۶ باب کراہیۃ الاختلاف،

نماز باجماعت سے جو کسی مسجد میں ادا ہوا قائم ہوتا ہے، اور نظام مادی زکوٰۃ سے جو کسی بیت المال میں جمع ہو کر تقسیم ہو، مرتب ہوتا ہے، اسی لئے یہ دونوں چیزیں، اسلام میں ساتھ ساتھ نظر آتی ہیں اور ان کی انفرادی حیثیت کیساتھ ان کی اجتماعی حیثیت پر بھی شریعت محمدی نے خاص زور دیا ہے، نماز جس طرح جماعت اور مسجد کے بغیر بھی انجام پا جاتی ہے، لیکن اپنی فرضیت کے بعض حصہ سے دور ہو جاتی ہے، اسی طرح زکوٰۃ بیت المال کی مجتمع صورت کے علاوہ بھی ادا ہو جاتی ہے مگر اس کی فرضیت کے بعض اہم مقاصد فوت ہو جاتے ہیں، یہی سبب ہے کہ حضرت ابو بکرؓ کے عہدِ خلافت میں جب بعض قبیلوں نے یہ کہا کہ وہ زکوٰۃ بیت المال میں داخل نہ کریں گے، بلکہ بطور خود اس کو صرف کر دیں گے، تو شریعت محمدی کے شناساے راز نے ان کی اس تجویز کو قبول نہیں کیا، اور بزور ان کو بیت المال میں زکوٰۃ داخل کرنے پر مجبور کیا، کہ اگر ان کی بات تسلیم کر لی جاتی تو اسلام کی وحدت کا سررشتہ اسی وقت پارہ پارہ اور مسلمانوں کی امامت و جماعت کا نظام اسی وقت درہم برہم ہو جاتا،

الغرض زکوٰۃ یا دوسرے الفاظ میں غریبوں کی چارہ گری، مسکینوں کی دست گیری، مسکینوں کی امداد، یتیموں کی خبر گیری، یتیموں کی نصرت، غلاموں اور قیدیوں کی اعانت، نماز کے بعد اسلام کی عبادت کا دوسرا رکن ہے، اور اس فرضیہ کی یہ سب سے پہلی اہمیت ہے جو مذاہب کی تاریخ میں نظر آتی ہے،

زکوٰۃ کا آغاز اور | جس طرح عام نماز کا آغاز اسلام کے ساتھ ہوا اور مدینہ آکر وہ رفتہ رفتہ تکمیل
تدریجی تمکین | کو پہنچی، اسی طرح زکوٰۃ یعنی مطلق مالی خیرات کی ترغیب بھی ابتداء سے اسلام

ہی سے شروع ہوئی لیکن اس کا پورا نظام آہستہ آہستہ فتح مکہ کے بعد قائم ہوا، بعض مورخوں اور محدثین کو اس بنا پر کہ ستمین زکوٰۃ کی فرضیت کی تصریح ملتی ہے، اس سے پہلے کے واقعات میں جو زکوٰۃ کا لفظ آیا ہے، اس سے پریشانی ہوئی ہے، حالانکہ شروع اسلام میں زکوٰۃ کا لفظ صرف خیرات کا مرادف تھا، اس کی مقدار نصاب سال، اور دوسری خصوصیتیں جو زکوٰۃ کی حقیقت میں داخل ہیں، وہ بعد کو رفتہ رفتہ مناسب حالات کے پیدا ہونے کے ساتھ تکمیل کو پہنچیں۔ محمد رسول اللہ صلی اللہ علیہ وسلم کا پیغام صرف دو لفظوں سے مرکب ہی خدا کا حق اور بھائیوں کا حق پہلے لفظ کا منہر عظیم "ناز" اور دوسرے کا زکوٰۃ ہے، اس لئے محمد رسول اللہ صلی اللہ علیہ وسلم کی دعوت حق جب بلند ہوئی، تو اس پکار کی ہر آواز ان ہی دو لفظوں کی تفصیل و تشریح تھی، آنحضرت صلی اللہ علیہ وسلم جس طرح بعثت سے پہلے غار حرا میں چھپ کر خدا کی یاد (ناز) میں مصروف رہتے تھے اسی طرح بیکس اور لاچار انسانوں کی دستگیری (زکوٰۃ) بھی فرمایا کرتے تھے، حضرت خدیجہ الکبریٰ نے بعثت کے وقت اپنی نسبت فرمایا، آپ قرابتداروں کا حق پورا کرتے ہیں، قرضداروں کا قرض ادا کرتے ہیں، غریب کو کھواتے ہیں، اہمان کو کھلاتے ہیں، لوگوں کو مصیبتوں میں مبتلا نہیں غور کرو کیا زکوٰۃ ان ہی فرائض کے مجموعہ کا نام نہیں ہے، اس بنا پر یہ کہنا بالکل صحیح ہے کہ ناز اور زکوٰۃ تو ام ہیں، اور ان ہی دو اجمالی حقیقتوں کی تشریح کا نام اسلام ہے،

سورہ مدثر اگرچہ وحی کی ابتدائی سورہ ہے، لیکن اس سرزمین میں وہ تمام نیک و بد اعمال کے آگے چل کر رفتہ رفتہ احکام اسلامی کا عظیم الشان تناور درخت تیار ہوا، اس میں ناز کی تمام تفصیلات

لے صحیح بخاری جلد اول باب اول،

کو صرف ایک نطق میں ادا کیا گیا ہے،

وَرَبَّكَ فَكَبِّرْ، (مدثر-۱) اور اپنے پروردگار کی بڑائی کر،

پروردگار کی بڑائی نماز کی روح ہے جو اس سورہ میں موجود ہے، اس کے بعد ہے،

وَلَا تَمُنُّنَّ تَسْتَكْبِرُ، (مدثر-۱) اور بدلا بہت چاہنے کیلئے کسی پر احسان کر

یہی وہ بیج ہے جس سے مسائلِ زکوٰۃ کے تمام برگ و بار پیدا ہوئے ہیں، مدثر کے بعد سورہ مزمل

آئی اس میں بہ تصریح دونوں حکم موجود ہیں، اور زکوٰۃ کی کسی تفصیل بھی لگائی ہے،

وَأَقِمُوا الصَّلَاةَ وَالْوَالِئُ الزَّكَاةَ اور نماز کھڑی کرو، اور زکوٰۃ دو اور اللہ

وَأَقْرِضُوا اللَّهَ قَرْضًا حَسَنًا وَ کو اچھا قرض دو، اور جو تم آگے

مَا تَقْدِمُوا إِلَّا لِنَفْسِكُمْ مِنْ خَيْرٍ بھیجے گئے اپنے واسطے اس کو خدا کے

تَحَدُّوْهُ عِنْدَ اللَّهِ هُوَ خَيْرٌ أَوْ پاس بہتر اور ثواب میں زیادہ

أَعْظَمُ أَجْرًا، (مزمل-۲) پاؤ گے،

بعثت کے پانچویں سال جب حضرت جعفرؓ وغیرہ ہجرت کر کے حبشہ گئے ہیں، اور نجاشی نے

اپنے دربار میں بلا کر ان سے اسلام کی حقیقت اور اسکی تعلیمات دریافت کی ہیں، اور حضرت جعفرؓ نے اسکے

جواب میں جو تقریر کی ہے، اس میں ہے، اور وہ پیغمبرؐ کو یہ سکھاتا ہے کہ ہم نماز پڑھیں روزے رکھیں،

اور زکوٰۃ دینے، اس سے معلوم ہوا کہ عام زکوٰۃ یا مالی خیرات کا آغاز اسلام کی ابتدا ہی میں ہو چکا تھا،

اور وفد عبد القیس نے (جو تقریباً ۳۰ھ میں آیا تھا) سوال کے جواب میں اپنے جن احکام کی تعلیم

لہ منہ احمد جلد اول ص ۲۰۳،

دی، ان میں ایک زکوٰۃ بھی تھی، سہ ماہ میں جب نجاشی نے نامہ مبارک پہنچنے کے بعد ابوسفیان سے جو اس وقت تک کافر تھے، اسلام کی تعلیمات دریافت کیں تو انھوں نے دوسری چیزوں کے ساتھ زکوٰۃ و صدقہ کا بھی تذکرہ کیا، ان واقعات سے بخوبی واضح ہے کہ سہ ماہ سے پہلے بلکہ حجرت سے بھی پہلے بعثت کے بعد ہی نماز کے ساتھ ساتھ زکوٰۃ کی تعلیم بھی موجود تھی،

لیکن چونکہ محمد رسول اللہ صلی اللہ علیہ وسلم کا طریقہ تعلیم صرف نظریوں کا پیش کرنا تھا، بلکہ امت کو عملاً اسلام کی تعلیمات پر کاربند بنانا تھا، اس لئے حالات کے اقتضار اور مناسبت کے ساتھ تعلیمات کے تفصیلی اجزاء اور ان کے متعلقہ احکام کی تشریح آہستہ آہستہ تکمیل کو پہنچانی گئی، مگر معظمین مسلمانوں کی پریشانی، پرگندگی، شکستہ حالی اور غربت و مسکینی کی جو کیفیت تھی اس کی بنا پر اتنی ہی ان کے لئے بہت تھا، کہ وہ کسی یتیم و مسکین اور بھوکے کو کھانا کھلا دیں، چنانچہ اس زمانہ میں اسی قسم کے خیرات کی تعلیم دی گئی،

اور تو کیا سمجھا کہ وہ گھائی کیا ہے، کسی	وَمَا أَدْرَاكَ مَا الْعَقَبَةُ،
(قرضدار یا قیدی یا غلام) کی گردن	فَلِكُ رَقَبَةٍ أَوْ اطْعَامٍ فِي
چھڑانا یا بھوک کے دن میں نائے	يَوْمٍ ذِي مَسْغَبَةٍ يَتِيْمًا
کے کسی بن باپ کے بچہ کو یا فاک	ذَامُقْرَبَةٍ، أَوْ مَسْكِيْنًا
میں پڑے ہوئے کسی محتاج کو کھانا	ذَامُتْرَبَةٍ،

کھلانا،

(جلد - ۱)

۱۔ صحیح بخاری کتاب الزکوٰۃ، ۲۔ صحیح بخاری جلد اول آغاز کتاب الزکوٰۃ و کتاب التفسیر

عام قریش پر جنہوں نے محمد رسول اللہ صلی اللہ علیہ وسلم کی اس انسانی ہمدردی کی پکار کو نہیں

سنا، عتاب آیا،

وہی ہے جو بن باپ کے بچہ کو دھکا دیتا
ہے، اور غریب کے کھلانے پر آمادہ
نہیں کرتا،

فَذَلِكَ الَّذِي يَدْعُ الْيَتِيمَ
وَلَا يَحِضُّ عَلَىٰ طَعَامِ الْمِسْكِينِ
(ماعون - ۱)

یہ بات نہیں، بلکہ بن باپ کے بچہ کی تم
عزت نہیں کرتے اور آپس میں محتاج کے
کھلانے کی تاکید نہیں کرتے،

كَلَّا بَلْ لَأَتُكْرِمُونَ الْيَتِيمَ
وَلَا تَحَاضُونَ عَلَىٰ طَعَامِ الْمِسْكِينِ
(بقرہ - ۱)

اور مسلمانوں کے اخلاص، باہمی ہمدردی اور ان کے جذبہٴ رحم کی تعریف فرمائی، کہ

اور وہ (جاہل زمانہ کے باوجود) محتاج
یتیم، اور یتیمی کو کھانا کھلانے میں راہ
کتے ہیں، کہ تم تم کو صرف خدا کے لئے
کھلاتے ہیں، تم سے نہ بدلا چاہتے ہیں
نہ شکر،

وَيُطْعِمُونَ الطَّعَامَ عَلَىٰ حُبِّهِ
مِسْكِينًا وَيَتِيمًا وَأَسِيرًا
إِنَّمَا نُطْعِمُكُمْ لِوَجْهِ اللَّهِ لَا
نُرِيدُ مِنْكُمْ جَزَاءً وَلَا شُكْرًا
(دھر - ۱)

مدینہ منورہ آ کر جب مسلمانوں کو کسی قدر اطمینان ہوا، اور انہوں نے کچھ اپنا کاروبار شروع

کیا تو روزہ کے ساتھ ساتھ ۲۰۰۰۰۰ میں صدقہ الفطر واجب ہوا، یعنی یہ کہ سال میں ایک دفعہ

لہ تاریخ طبری طبع یورپ ۱۲۸۱ء،

عید کے دن نماز سے پہلے ہر مسلمان سیر سوا سیر غلہ خدا کی راہ میں خیرات کرے، تاکہ غریب و محتاج بھی اپنی عید کا دن پیٹ بھر کر خوشی اور مسرت سے گزاریں، اس کے بعد مسلمانوں کو صدقہ اور خیرات کی عام طور سے تاکید کی گئی، انھوں نے دریافت کیا، یا رسول اللہ! ہم کیا خیرات کریں،

لَسْئَلُوكَ مَا ذَا يُنْفِقُونَ، (بقرہ - ۲۰) وہ پوچھتے ہیں کہ وہ کیا خیرات کریں،

ارشاد ہوا

قُلِ الْعَفْوُ، (بقرہ - ۲۰) کہدو (اے پیغمبر) کہ تمہاری ضرورت

جو کچھ بچ رہے (اس کو خیرات کرو)

یہ زکوٰۃ کی تعیین کی راہ میں اسلام کا پہلا قدم ہے صحیح بخاری میں حضرت ابن عمر کا قول نقل کیا ہے جس کا مطلب یہ ہے کہ زکوٰۃ کی مقدار و نصاب کے احکام نمازوں ہونے سے پہلے مسلمانوں کو یہ حکم تھا، کہ جو کچھ بچے وہ خدا کی راہ میں خیرات کر دیں، آئندہ کے لئے کچھ بچا کر نہ رکھیں، کہ اس وقت اسلام اور مسلمانوں کی حالت اسی کی متقاضی تھی، کچھ دنوں کے بعد جب مسلمانوں کو فتوحات و زمینیں زمینیں اور جاگیریں ہاتھ آئیں، تجارت کی آمدنی شروع ہوئی تو حکم ہوا

يَا أَيُّهَا الَّذِينَ آمَنُوا انْفِقُوا

مِنْ طَيِّبَاتِ مَا كَسَبْتُمْ وَ

مِمَّا أَخْرَجْنَا لَكُمْ مِنَ الْأَرْضِ

اے مسلمانو! اپنی کمائی میں سے کچھ اچھی چیزیں اور جو ہم تمہارے لئے زمین سے پیدا کریں، اس میں سے

(بقرہ - ۲۰)

کچھ خیرات میں دو،

لے کتاب الزکوٰۃ مع فتح الباری جلد ۲ ص ۲۱۲،

مسلمانوں نے اس کی تعمیل کی تو خدا نے ان کی تعریف کی کہ

وَمِمَّا رَزَقْنَاهُمْ يُنْفِقُونَ، اور ہم نے ان کو جو روزی دی ہے اس

(بقہ ۸-۱) میں سے وہ کچھ خرچ (خیرات) کرتے

صحابہ کا یہ حال تھا کہ وہ بھی جن کے پاس کچھ نہ تھا، خدا کی راہ میں کچھ نہ کچھ دینے کے لیے مقرر رہتے تھے، چنانچہ جب یہ حکم ہوا کہ ہر مسلمان پر صدقہ دینا فرض ہے، تو غریب و نادار صحابہ نے اگر عرض کی کہ اے خدا کے رسول! جس کے پاس نہ ہو وہ کیا کرے، فرمایا وہ محنت مزدوری کر کے اپنے ہاتھ سے پیدا کرے، خود بھی فائدہ اٹھائے اور دوسروں کو بھی صدقہ دے، انھوں نے پھر گداز کی کہ جس میں اس کی بھی طاقت نہ ہو وہ کیا کرے، فرمایا کہ وہ فریاد خواہ جاہلند کی مدد کرے، انھوں نے پھر دریافت کیا کہ اگر اس کی بھی قدرت نہ ہو تو؟ ارشاد ہوا تو وہ نیکی کا کام کرے اور برائی سے بچے، یہی اس کا صدقہ ہے، آنحضرت صلی اللہ علیہ وسلم علی ان پر اثر تعلیمات اور نصیحتوں کا صحابہ پر یہ اثر ہوا کہ وہ اس غرض کے لئے بازاں جا کر بوجھ اٹھاتے تھے، اور اس سے جو کچھ ملتا تھا اس کو خدا کی راہ میں خرچ کرتے تھے،

لیکن با این ہمہ اب تک تمام عرب اسلام کے جھنڈے کے نیچے جمع نہیں ہوا تھا، اور اس لئے اس کا کوئی مرتب قومی نظام بھی قائم نہ تھا، رمضان سہ ماہی کی فتح نے تمام عرب کو ایک سررشتہ میں منسلک کر دیا، اب وہ وقت آیا کہ اسلام اپنا خاص نظام قائم کرے، اس وقت یہ آیت نازل ہوئی،

لے صحیح بخاری کتاب الزکوٰۃ، ۱۷۱۱،

حُذِّمْنَ اَمْوَالِهِمْ صَدَقَةً
(اسے محمد رسول اللہ) ان کے مال میں سے

تَطَهَّرَهُمْ وَتُنَزَّكِيَّتِهِمْ بِهَا
صدقہ (زکوٰۃ) وصول کرو کہ اس کے ذریعہ

(توبہ - ۱۳)
سے تم ان کو پاک صاف کر سکو،

چنانچہ اس کے بعد نئے سال یعنی محرم ۹ھ میں زکوٰۃ کے تمام احکام و قوانین مرتب ہوئے
اس کی وصولی کے لئے تمام عرب میں محصلون اور عاملون کا تقرر ہوا، اور باقاعدہ ایک بیت المال
کی صورت پیدا ہوئی، یہ تمام احکام و قوانین سورہ برات میں مذکور ہیں، جو ۹ھ کے آخرین
ماہ نازل ہوئی ہے،

زکوٰۃ کی مدت کی تعیین	اسلام سے پہلے زکوٰۃ کی مدت کی تعیین میں بڑی افراط و تفریط تھی، توراة میں جو عشر یعنی دسواں حصہ مقرر کیا گیا تھا، وہ تین سال میں ایک دفعہ واجب
--------------------------	--

ہوتا تھا، (استثنا ۴-۲۸۰) اور انجیل میں کسی مدت اور زمانہ کی تعیین ہی نہ تھی، اس بنا پر زکوٰۃ
کی تنظیم کے سلسلہ میں سب سے پہلی چیز اس کی مدت کا تعیین تھا، کہ وہ نہ تو اس قدر قریب اور
مختصر زمانہ میں واجب الادا ہو کہ انسان بار بار کے دینے سے اکتا جائے اور بجائے خوشی اور
ولی رغبت کے اس کو ناگوار اور جہر معلوم ہو، اور نہ اس قدر لمبی مدت ہو کہ غریبوں، مسکینوں اور
قابل امداد لوگوں کو اپنی ضرورت پوری کرنے کے لئے طویل انتظار کی سخت تکلیف اٹھانی پڑے
اسلام نے اس معاملہ میں دنیا کے دوسرے ممالی کاروبار کو دیکھ کر ایک سال کی مدت مقرر
کی، کیونکہ تمام متمدن دنیا نے خوب سوچ سمجھ کر اپنے کاروبار کے لئے ۱۲ مہینوں کا سال مقرر

لے ابن سعد جلد مغازی ص ۱۱۵ و تاریخ طبری جلد ۴ ص ۲۲۲ مطبوعہ یورپ،

کیا ہے جس کی وجہ یہ ہے کہ آمدنی کا اصل سرچشمہ زمین کی پیداوار ہے، اور اس کے بعد اس پیداوار کی خود یا اس کی بدلی ہوئی شکلوں کی صنعتی صورت کا بنانا اور ان کا بیوپار کرنا ہے، آمدنی کے ان تمام ذریعوں کے لئے یہ ضروری ہے کہ سال کے مختلف موسم اور فصلیں، جاڑا، گرمی، برسات، ربیع اور خریف گذر جائیں تاکہ پورے سال کے آمد و خرچ اور نفع و نقصان کی میزان لگ سکے اور زمیندار، کاشتکار، تاجر، نوکر، صنّاع، ہر ایک اپنی آمدنی و سرمایہ کا حساب کتاب کر کے اپنی حالت کا اندازہ لگا سکے، بڑے جانوروں کی پیدائش اور نسل کی افزائش میں بھی اوسطاً ایک سال لگتا ہے، ان تمام وجہوں سے ہر منظم جماعت، ہر حکومت اور ہر قومی نظام نے محصول اور نسل وصول کرنے کی مدت ایک سال مقرر کی ہے، شریعتِ محمدی نے بھی اس بارہ میں اسی طبعی اصول کا اتباع کیا ہے، اور ایک سال کی مدت کی آمدنی پر ایک دفعہ اس نے زکوٰۃ کی رقم عائد کی ہے، چنانچہ اس کا کھلا ہوا اشارہ سورہ توبہ میں موجود ہے جس میں زکوٰۃ کے تمام احکام بیان ہوئے ہیں، زکوٰۃ کے بیان کے بعد ہی ہے،

إِنَّ عِدَّةَ الشُّهُورِ عِنْدَ اللَّهِ
 اثْنَا عَشَرَ شَهْرًا فِي كِتَابِ اللَّهِ
 يَوْمَ خَلَقَ اللَّهُ السَّمَوَاتِ وَالْأَرْضَ
 مِائِينَ كِنْتِ اللَّهِ كَيْفَ نَدَّبْتُمْ
 مِائِينَ يَوْمَ تَأْتِي السَّمَاءُ
 دُخَانًا مُّسْوًى
 كُو اور زمین کو پیدا کیا،

زکوٰۃ کی مقدار | توراہ سے معلوم ہوتا ہے کہ بنی اسرائیل میں زکوٰۃ کی مقدار، پیداوار کا دسواں حصہ تھا، اور تقدیر میں آدھا متقال جو امیر و غریب سب پر یکساں فرض تھا، لیکن زمین کی مختلف قسمیں

سہ کبریٰ کی مدت چھ مہینے، گائے کی نو، اونٹ کی گیارہ، اور بھینس کی بارہ مہینے ہے،

ہوتی ہیں کہیں زمین صرف بارش سے سیراب ہوتی ہے، اور کہیں نہر کے پانی سے، جہاں مزدوری اور محنت کا اضافہ ہو جاتا ہے، نقد دولت کے بھی مختلف اصناف ہیں، بعض مرتبہ دولت بے محنت ہاتھ آجاتی ہے، اور بعض اوقات سخت محنت کرنی پڑتی ہے، اس لئے سب کا یکساں حال نہیں ہو سکتا، انجیل نے حسب دستور اس مشکل کا کوئی حل نہیں کیا، لیکن محمد رسول اللہ صلی اللہ علیہ وسلم نے علم اقتصاد سیاسی (پولسیکل اکاؤنمی) کے نہایت صحیح اصول کے مطابق دولت کے فطری اور طبعی ذرائع کی تعیین کی اور ہر ایک کے لئے زکوٰۃ کی مناسب شرح مقرر کر دی، اس سلسلہ میں سب سے پہلی بات یہ ہے کہ شریعت محمدیہ نے توراہ کی قانونی تعیین اور انجیل کی اخلاقی عدم تعیین، دونوں حقیقتوں کو اپنے نظام میں جمع کر لیا، اس نے اخلاقی طور پر ہر شخص کو اجازت دیدی کہ وہ اپنا کل مال یا نصف مال یا کم و بیش جو چاہے خدا کی راہ میں دے دے، اس کا نام انفاق یا عام خیرات و صدقہ ہے، لیکن اسی کے ساتھ یہ بھی فرض کر دیا کہ ہر شخص کی دولت میں غریبوں اور محتاجوں اور دوسرے نیک کاموں کے لئے بھی ایک مقررہ سالانہ حصہ ہے، اور اس کا نام زکوٰۃ ہے، چنانچہ اللہ تعالیٰ نے قرآن پاک میں فرمایا،

الَّذِينَ هُمْ عَلَىٰ صَلَاتِهِمْ
دَائِمُونَ ۗ وَالَّذِينَ فِي
أَمْوَالِهِمْ حَقٌّ مِّمَّا لِلنَّاسِ

وَالْمَحْرُومِ ۗ (معالج - ۱)

اس آیت سے صاف و صریح طریقہ سے یہ ثابت ہے کہ مسلمانوں کی دولت میں غریبوں

کا جو حصہ ہے وہ متعین مقرر معلوم اور عملاً رائج ہے، چنانچہ قرآن پاک میں معلوم اور معلومتاً کے الفاظ جہاں آئے ہیں وہاں ہی مقصود ہے، اس سے ثابت ہوا کہ عرب میں جو قوم کسی کسی طرح زکوٰۃ ادا کرتی تھی اس کی جو شرح متعین اور رواج پذیر تھی اس کو اسلام نے کسی قدر اصلاح کے بعد قبول کر لیا تھا، عرب میں اس قسم کی زکوٰۃ صرف بنی اسرائیل ادا کرتے تھے، جس کا حکم توراہ میں مذکور ہے، اور اس کی شرح بھی اس میں مقرر ہے یعنی پیداوار میں دسواں حصہ اور نقد میں نصف مثقال، آنحضرت صلعم نے اپنی حکمت ربانی سے اجناس زکوٰۃ پر مختلف شرحیں مقرر فرمائیں جو قیمت کے لحاظ سے اسی شرح معلوم کے مساوی ہیں، اور ان شرحوں کو فرامین کی صورت میں لکھو اگر ان اعمال کے پاس بھجوا یا یہی تحریری فرامین تدوین حدیث کے زمانہ تک بعینہ محفوظ تھے، اور تدوین

حدیث کے بعد ان کو بعینہ کتب حدیث میں درج کیا گیا جو آج تک موجود ہیں،

اس تمام تفصیل کا مخرج قرآن پاک میں بھی ایک حیثیت سے مذکور ہے،

یہ ظاہر ہے کہ انسان کی دولت صرف اس کی محنت اور سرمایہ کی پیداوار ہے، اس لئے

اصول کا اقتضا یہ ہے کہ جس حد تک محنت اور سرمایہ کم لگتا ہو، زکوٰۃ کی مقدار اسی قدر زیادہ رکھی

جائے، اور جیسے جیسے محنت بڑھتی، اور سرمایہ کا اضافہ ہوتا جائے، زکوٰۃ کی شرح کم ہوتی جائے

عرب میں یہ دستور تھا کہ قبیلوں کے سردار چوتھ و عیول کرتے تھے، اسی لئے وہ اپنے سرداروں

کو مہربان دینی چوتھ والا) کہا کرتے تھے، شاید دوسری پرانی قوموں میں بھی یہ دستور ہو بہندو

میں مرہٹوں نے بھی چوتھ ہی کو رائج کیا تھا، مگر چونکہ اسلام کو محکوموں اور سپاہیوں کے ساتھ

زیادہ رعایت مد نظر تھی، اس لئے اس نے چار کو پانچ کر دیا، اس طرح چوتھ (۱/۴) کے بجائے

دولت کا پانچواں حصہ خدا اور رسول کا حصہ قرار پایا جس کو رسول اور ان کے بعد ان کے نائب اپنے ذاتی ضروریات، اہل و عیال کے نان و نفقہ اور نادار مسلمانوں کی امداد یا حکومت اور جماعت کی کسی اور ضروری مدین صرف کر سکیں

اس زکوٰۃ کا نام جو غنیمت کے مال پر عائد ہوتی ہے، "خمس" ہے، قرآن نے کہا،

وَأَعْلَمُوا أَنَّمَا غَنِمْتُمْ مِنْ شَيْءٍ

اور جان لو کہ جو کچھ تم کو غنیمت ملے اسکا

فَإِنَّ لِلَّهِ خُمُسَهُ وَلِلرَّسُولِ

پانچواں حصہ خدا کے لئے، اور رسول

وَلِذِي الْقُرْبَىٰ وَالْيَتَامَىٰ

کے لئے، اور قرابت مند کے لئے

وَالْمَسَاكِينِ وَأُولَى السَّبِيلِ (انفال-۵)

اور یتیموں اور مسکینوں اور مسافروں کے لئے

نکتہ، اس موقع پر ایک خاص بات سمجھنے کے لائق ہے، جہاد یا دشمنوں سے لڑائی کا اصلی

مقصد دین کی حمایت اور ان کے کلمہ اللہ ہے، غنیمت کا مال حاصل کرنا نہیں اور اگر کوئی صرف

حصولِ غنیمت کی نیت سے دشمن سے لڑے تو اس کی یہ لڑائی اسلام کی نگاہ میں جہاد نہ ہوگی

اور نہ اس کا کوئی ثواب ملےگا، اس کی طرف خود قرآن پاک میں اشارہ موجود ہے، اور آنحضرت

صلی اللہ علیہ وسلم نے بھی متعدد حدیثوں میں اس کی تشریح فرمادی ہے، اس بنا پر درحقیقت وہ

مالِ غنیمت جو لڑائی میں دشمنوں سے ہاتھ آتا ہے، ایک ایسا سرمایہ ہے جو بلا قصد اور بلا محنت

اتفاقاً مسلمانوں کو مل جاتا ہے، اس سے یہ نکتہ حل ہوتا ہے کہ جو سرمایہ کسی محنت کے بغیر اتفاقاً

ہاتھ آئے اس میں پانچواں حصہ نظامِ جماعت کا حق ہے، یا حکومت کے مقررہ بالامصارف

کے لئے ہے،

یہ اصول کہ جو سرمایہ بلا کسی محنت کے اتفاقاً کسی مسلمان کے ہاتھ آجائے، اس میں سے پانچواں حصہ خدا اور رسول کا ہے، تاکہ وہ جماعت کے مشترک مقاصد کے صرف میں آئے، وہی ہے جس کی بنا پر رکاز یعنی دغینہ میں جو کسی کو بلا محنت اتفاقاً غیب سے ہاتھ آجائے، جس (یعنی پانچواں حصہ) جماعت کے بیت المال کا حق تسلیم کیا گیا ہے،

محنت اور سرمایہ سے جو دولت پیدا ہوتی ہے، اس میں سب سے پہلی چیز زمین کی پیداوار ہے، توراہ نے ہر قسم کی پیداوار پر عشر یعنی دسواں حصہ مقرر کیا تھا، شریعت محمدیہ نے نہایت نکتہ سنجی کے ساتھ پیداوار کی مختلف قسموں پر مختلف شرح زکوٰۃ کی تفصیل کی، سب سے پہلے پیداوار کے ان اصناف پر زکوٰۃ مقرر ہوئی جو کچھ زمانہ تک محفوظ رہ سکتے ہیں، تاکہ ان سے حسب منشا خانگی اور تجارتی فائدہ اٹھایا جاسکے، اور نقصان کا اندیشہ نہ ہو، اسی بنا پر سبزیوں اور ترکاریوں پر جو ایک دو روز سے زیادہ نہیں رہ سکتیں، کوئی زکوٰۃ مقرر نہیں فرمائی گئی، اسی طرح اس مالیت پر جس میں نشوونما اور ترقی کی صلاحیت نہیں مثلاً آلات، مکان، لباس، سامان، اسباب ہوائی، قیمتی پتھران پر بھی زکوٰۃ نہیں رکھی گئی، کچھ دنوں تک باقی رہنے والی اور نشوونما پانے والی چیزیں چارہ بن، زمین، جانور، سونا چاندی یا ان کے سکے اور تجارتی مال، چنانچہ ان چاروں چیزوں پر زکوٰۃ مقرر ہوئی،

زمین کی دو قسمیں گن گن ہیں ایک وہ جس کے جوتے اور بونے کی محنت اور مزدوری کا خرچہ گو کا شکر کرتا ہے، مگر موسمی اور قلمی خصوصیت کی وجہ سے اس کے سیراب کرنے میں کا شکر کی کسی بڑی محنت اور مزدوری کو دخل نہیں ہوتا، بلکہ وہ بارش یا نہر کے پانی یا زمین کی نمی اور بنم

سے آپکے آپ سیراب ہوتی ہے، اس پر بلا محنت والی اتفاقی دولت سے ادھی زکوٰۃ یعنی
 عشر (۱۰٪) مقرر کیا گیا، زمین کی دوسری قسم یعنی وہ جس کی سیرابی کاشتکار کی خاصی محنت اور مزدور
 سے ہو، مثلاً کوئٹہ سے پانی نکال کر لانا، یا نہر بنا کر پانی لانا، تو اس میں قسم اول سے بھی نصف یعنی
 بیسواں حصہ (۲٪) مقرر ہوا، نقدی سرمایہ جس کی ترقی، حفاظت، نشوونما، اور افزائش میں انسان
 کو شب و روز کی سخت محنت کرنی پڑتی ہے، اور جس کی افزائش کے لئے بڑے سرمایہ کی ضرورت
 ہوتی ہے، اور جس میں ہر قدم پر چوری، گم شدگی، لوٹ اور نقصان کا اندیشہ رہتا ہے، زمین کی
 دوسری قسم کا بھی ادھا، یعنی چالیسواں (۲.۵٪) حصہ مقرر ہوا، (جانوروں کا ذکر آگے آتا ہے)
 زمینی پیداوار اور نقد سرمایہ میں شرح زکوٰۃ کی کمی بیشی کی ایک دقیق اقتصادی علت
 اور بھی ہے، انسان کی اصلی ضرورت جس پر اس کا جینا منحصر ہے، صرف غذا ہے، زمین کے
 مالکوں کو یہ چیز براہ راست خود اپنی محنت سے حاصل ہو جاتی ہے، اور زندگی کی سب سے بڑی
 ضرورت سے وہ بے پروا ہو جاتے ہیں، لیکن سونے چاندی کے مالکوں اور تاجروں کی جو
 دولت ہے، وہ براہ راست ان کی زندگی کی اصلی ضرورت کے کام میں نہیں آتی، بلکہ مبالغہ
 اور خرید و فروخت کے ذریعہ سے وہ اس کو حاصل کرتے ہیں، وہ کاشتکاروں کی پیداوار کو
 خرید کر ان کو نقد روپیہ دیتے ہیں، جس سے ان کی دوسری ضرورتیں پوری ہوتی ہیں، پھر
 وہ اس پیداوار کو لے کر گاؤں گاؤں، شہر شہر اور ملک ملک پھرتے ہیں، اور اس کی بجا
 اجرت ادا کرتے ہیں، نیز جو محنت زمین کی پیداوار حاصل کرنے میں صرف ہوتی ہے، اس سے
 لے یہ نکتہ حافظ ابن قیم نے زاد المعاد میں بیان کیا ہے،

بدرجہا زیادہ نقد کے حصول میں صرف کرنی پڑتی ہے، سونا چاندی صدیوں کے فطری انقلابات
 کے بعد کہیں پیدا ہوتی ہے، اور غلہ ہر سال اور سال کی ہر فصل میں انسان کی کوشش سے پیدا ہوتا
 ہے، اس لئے سونا چاندی کی قیمت کا معیار غلہ سے گران تر ہے، ایک اور بات یہ ہے کہ کاشتکار
 اور زمینوں کے مالک عموماً دیہاتوں میں رہتے اور شہروں سے دور ہوتے ہیں، نیز وہ عموماً
 سونا چاندی اور سکون سے بھی محروم رہتے ہیں اس لئے نسبتاً وہ قومی ضروریات، دین کی مالی
 خدمات، اور مستحقین کی امداد میں اس "انفاق" یعنی خیرات کی گرفت سے آزاد رہتے ہیں، جن کو
 عموماً نقد صورت میں دولت کے مالک اور تاجر پورا کیا کرتے ہیں، اس بنا پر بھی سخت ضرورت
 تھی کہ ان کے لئے قانونی خیرات کی شرح اہل زمین سے مختلف رکھی جائے،
 زکوٰۃ کی شرح مقدار کی تعیین میں اس خمس والی آیت سے ایک اور نکتہ معلوم ہوتا ہے کہ
 خمس میں چونکہ امامت و حکومت کے تمام ذاتی و قومی مصارف شامل ہیں، اس لئے وہ کل
 کا خمس یعنی ۱/۵ مقرر ہوا، اور زکوٰۃ کے مصارف جیسا کہ سورہ توبہ رکوع ۸ میں مذکور ہیں صرف
 آٹھ ہیں، اس بنا پر آٹھ مصارف کی شرح مقدار ۱/۵ کا ۱/۵ حصہ (یعنی ۱/۲۵) مقرر ہوا، یعنی سونا
 چاندی کی زکوٰۃ میں ان آٹھ مصرفوں کے لیے مجموعی رقم چالیسواں حصہ رکھی گئی، پھر غریبوں
 کہ سونا چاندی کی شرح ۲۰۰ درم یا اس کے ماثل سونا ہے، ان ڈسٹریکٹوں کو ہر تقسیم کر دیجئے
 تو ہم ہو جائے گا، یہ کل زکوٰۃ کی شرحیں ۱/۵ و ۱/۵ و ۱/۵ و ۱/۵ ایک دوسرے کا نصف یا ایک
 دوسرے کا مضاعف ہوتی چلی گئی ہیں اس سے یہ اندازہ ہوگا کہ یہ تقسیم و تحدید حساب اور
 اقتصادیات کے خاص اصول پر مبنی ہے،

جانورون پر زکوٰۃ | تو راتہ میں ہر قسم کے جانورون میں دسواں حصہ زکوٰۃ کا تھا، لیکن چونکہ ہر قسم کے جانورون میں نسل کی افزائش کی صلاحیت اور مدت افزائش (زمانہ حمل) یکساں نہیں ہوتی، نیز جانورون میں دسویں بیویں کا حصہ مشاع ہر تعداد پر چپان نہیں ہو سکتا، اس لئے ان میں دسویں بیویں کے بجائے تعداد کے تعین کی ضرورت تھی، شریعت مجدیہ نے اس نقص کو پورا کیا چنانچہ اسی پہلے اصول (پیدائش اور افزائش کی مدت، کیفیت اور کیفیت) کی بنا پر اولاً بے نسل یا کم نسل کے جانورون کو زکوٰۃ سے مستثنیٰ کر دیا، مثلاً خچر، گھوڑے، (یا ہندوستان میں ہاتھی) پر کوئی زکوٰۃ نہیں، دوسرے جانورون کی مالیت اور قوت و کیفیت افزائش کے لحاظ سے حسبِ شرح معین ہوئی، یہ وہ شرح نامہ ہے جو خود آنحضرت صلی اللہ علیہ وسلم نے اپنی حکمتِ ربانی سے فیصلہ فرما کر طے کیا، اور زبانی نہیں بلکہ فرامین کی صورت میں لکھو کر اعمال کو عنایت فرمایا تھا، اور خلفاء راشدین نے اسی کی نقلیں صدود حکومت میں بھجوائیں، اور جس کی تعمیل آج تک برابر بلا اختلاف ہوتی آئی ہے،

نام جانور	تعداد	شرحِ زکوٰۃ
اونٹ	ایک سے چار تک	کچھ نہیں
"	۵ سے ۹ تک	ایک بکری
"	۱۰ " ۱۴ "	دو بکری

لے اجارہ ۲۰-۲۳ء خفیہ کے نزدیک خیل مناسلہ اور تجارت کے گھوڑوں میں زکوٰۃ ہی، سواری اور جہاد کے گھوڑوں میں نہیں،

شرحِ زکوٰۃ	تعداد	نام جانور
تین بکریاں	۱۵ سے ۱۹ تک	اونٹ
چار بکریاں	۲۰ " ۲۴ "	"
اونٹ کا ایک سال کا بچہ	۲۵ " ۳۵ "	"
اونٹ کا دو سالہ بچہ،	۳۶ " ۴۵ "	"
تین سال کا اونٹ کا بچہ،	۴۶ " ۶۰ "	"
چار سال کا اونٹ،	۶۱ " ۷۵ "	"
دو سال کے دو بچے،	۷۶ " ۹۰ "	"
تین سال کے دو بچے،	۹۱ " ۱۲۰ "	"
دو سال کا ایک بچہ،	۱۲۰ کے بعد ہر چالیس پر	"
تین سال کا ایک بچہ	اور ہر پچاس پر	"
کچھ نہیں	ایک سے ۳۹ تک	بکری
ایک بکری	۴۰ " ۱۲۰ "	"
دو بکریاں	۱۲۱ " ۲۰۰ "	"
تین بکریاں	۲۰۱ " ۳۰۰ "	"
ایک ایک بکری	پھر ہر سو پر	"
کچھ نہیں،	ایک سے ۲۹ تک	گائے، بیل، مینیس

شرحِ زکوٰۃ	تعداد	نام جانور
ایک، دو سالہ بچھڑا،	۳۰	گائے، بیل، بھینس
تین سال کا ایک،	۴۰	"
دو سال کے دو بچھڑے،	۶۰	"
ایک تین سال اور ایک دو سال کا،	۷۰	"
تین سال کے دو،	۸۰	"
دو " " تین	۹۰	"
دو سال کے دو اور تین سال کا ایک	۱۰۰	"

غرض اصول یہ ہے کہ ہر تین بننے والے عدد پر ایک دو سالہ اور ہر چالیس بننے والے

عدد پر ایک سہ سالہ،

نصاب مال کی شرحِ زکوٰۃ کے تعیین کے سلسلہ میں، شریعہ سابقہ میں ایک اور کمی تھی جس کی تعیین تکمیل محمد رسول اللہ صلی اللہ علیہ وسلم کی شریعت نے کر دی جن دوسری کمیوں میں

میں قانونی خیرات کی تعیین ہے ان میں امیر و غریب اور کم اور زیادہ دولت والوں کی نظر نہیں کی گئی تھی، مثلاً اگر دس مین روپیے والوں یا دس پانچ گائے اور بکری والوں سے یہ زکوٰۃ وصول کی جاتی، تو ان پر ظلم ہوتا، تو رازہ مین غلام اور مویشی پر جو غنم اور نقد پر جو کسے غنم اور مویشی اس میں اس کا لحاظ نہیں کیا گیا ہے، بلکہ آدھے مثقال کی زکوٰۃ تین تو یہاں تک کہ وہ یا گیا ہو کہ " خداوند کے لئے نذر کرتے وقت آدھے مثقال سے امیر زیادہ دوسے اور غریب

لہذا یہ کمی جس کا دو سہ سال شروع ہو، تین سال کا تیس سال شروع ہو،

کم نہ دے" (خریج ۳۰-۱۵)

لیکن شریعت محمدی نے اس نکتہ کو ملحوظ رکھا، اور غریبوں، ناداروں، مقروضوں اور ان غلاموں کو جو سرمایہ نہیں رکھتے یا اپنی آزادی کے لئے سرمایہ جمع کر رہے ہیں، اس سے بالکل مستثنیٰ کر دیا، نیز دولت کی کم مقدار رکھنے والوں پر بھی انکی اپنی حسبِ خواہش اخلاقی خیرات کے علاوہ کوئی باقاعدہ زکوٰۃ عائد نہیں کی، اور کم مقدار کی دولت کا معیار بھی اس نے خود مقرر کر دیا، سونے کی زکوٰۃ کو وہی آدھا مثقال رکھا، لیکن بتا دیا کہ یہ آدھا مثقال اسی سے لیا جائیگا جو کم از کم پانچ اوقیہ یعنی بیس مثقال سونے کا مالک ہو، اور ۵ اوقیہ یعنی ۲۰ مثقال سونے کی متوسط قیمت دو سو درم چاندی کے سکے ہیں، یعنی ایک اوقیہ چالیس درہم کے برابر ہے، وہ کم سے کم معیار دولت جس پر زکوٰۃ نہیں حسبِ ذیل ہے،

اس تعداد سے کم پر زکوٰۃ نہیں	نام
پانچ دست سے کم پر زکوٰۃ نہیں	غله اور پھل،
" " " " " " " "	اونٹ،
" " " " " " " "	گائے، بیل، بھینس،
" " " " " " " "	بھیڑ بکری،
پانچ اوقیہ (بیس مثقال) سے کم پر زکوٰۃ نہیں	سونا

۱۔ موجودہ انگریزی حساب سے بیس مثقال سونا سات تولہ کے، اور دو سو درم چاندی ۵۲ روپیے کے برابر ہے،
 ۲۔ سنن ابی داؤد کتاب الزکوٰۃ باب من یعطی الزکوٰۃ وصدانہی جلد اول ص ۱۶۱، صحیح الطابع لکھنؤ،
 ۳۔ ایک دست وہ بوجھ ہے جس کو عادتاً ایک اونٹ اٹھا سکتا ہو،

اس تعداد سے کم پر زکوٰۃ نہیں	نام
۲۰۰ درم سے کم پر زکوٰۃ نہیں	چاندی
<p>اس معیار سے امیر و غریب کی سطون میں جو یکساں زکوٰۃ کی ناہمواری تھی وہ دور ہو گئی اور جو غریب خود زکوٰۃ کے مستحق تھے وہ اس قومی محصول سے بری ہو گئے۔</p> <p>ان مذکورہ بالا اشیاء کی تعداد و قیمت کے اختلاف کی وجہ سے گو مختلف ہی مگر مانی اعتبار سے وہ ایک ہی معیار پر مبنی ہیں، پانچ وسق غلہ، دو سو درم چاندی اور پانچ اوقیہ سونا و حقیقت ایک ہی معیار ہے، ایک اوقیہ جیسا کہ معلوم ہو چکا چالیس درم کے برابر ہے، اس بنا پر پانچ اوقیہ اور دو سو درم برابر ہیں، اسی طرح ایک وسق غلہ کی قیمت اس زمانہ میں چالیس درم، یا ۲ مثقال تھی یعنی پانچ اوقیہ اور پانچ وسق کی قیمت ہی دو سو درم یا ۲ مثقال ہو گی،</p> <p>حضرت موسیٰؑ کی شریعت میں تین قسم کی زکوٰۃ تھی، ایک آدھے مثقال سونے اور</p> <p>ان میں اصلاحات</p> <p>چاندی کی یہ رقم جماعت کے خیمہ یا پھر بیت المقدس کی تعمیر و مرمت اور قربانی کے طلائی و تقرئی ظروف و سامان کے بنانے میں خرچ کی جاتی تھی، (خریج ۲۰-۱۳) دوسری خیرات یہ تھی کہ کھیت کاٹتے اور پھل توڑتے وقت حکم تھا کہ باجا کونون اور گوشون میں کچھ دانا اور پھل چھوڑ دینے جائیں، وہ غریبوں اور مسافروں کا حصہ تھا، (اجارہ ۱۹-۱۰) اور سوم یہ تھی کہ ہر تیسرے سال کے بعد پیداوار اور جانوروں کا دسواں حصہ خدا کے نام پر نکالا جائے، اس کے مصارف یہ تھے کہ دینے والا مع اہل و عیال کے بیت المقدس جا کر جشن منائے اور کھائے اور</p> <p>۱۰ ہدایہ جلد اول، باب الزکوٰۃ فی التجارة،</p>	

کھلائے، اور لادیلون میں جو موروثی کاہن اور خدا کے گھر کے خدمت گزار ہیں، نام بنام تقسیم کیا جائے (اس کے بدلے میں وہ خاندانی وراثت سے محروم رکھے گئے تھے) اس کے بعد یہ چیز بیت المقدس کے خزانہ میں جمع کر دی جاتی تھیں کہ ان سے مسافروں، یتیموں، اور یتیم خانوں کو کھانا کھلایا جائے، (استثنا ۱۴-۱-۲۶ سے ۲۹ تک)

شرعیات مجتہدین نے مذہب کی حقیقت میں سب سے بڑی جو اصلاح کی،

۱- وہ عبادت میں خدا اور بندہ کے درمیان سے واسطوں کا حذف کرنا تھا، یہاں ہر

شخص اپنا آپ امام اور کاہن ہے، اس بنا پر مفت خور کا ہون اور عبادت گاہوں کے خادموں

کی ضرورت ساقط ہو گئی، اور اس لئے زکوٰۃ کا یہ مصرف جو قطعاً بیکار تھا، کلیتہً اٹ گیا،

۲- عبادت میں سادگی پیدا کر کے ظاہری رسموں اور نمائشوں سے اس کو پاک کر دیا گیا

اس لئے سونے چاندی کے سامانوں، قربانی کے برتنوں، اور محرابوں کے طلائی شمعدانوں

کی ضرورت ہی نہیں رہی،

۳- حج ان ہی پر واجب کیا گیا، جن کے پاس زادراہ ہو، اس لیے ہر شخص کو خواہ مخواہ

بیت اللہ جانے کی حاجت نہ رہی، اور اس لئے یہ رقم بھی خارج ہو گئی،

۴- زکوٰۃ کی چیز کو مالک کے ذاتی ضروریات اور کھانے میں صرف ہونے کی ممانعت

کر دی گئی، کہ اگر وہ مالک ہی کے ضروریات میں خرچ ہو گئی تو اس میں ایشیا کیا ہوا،

۵- اس طرح وہ تمام سامان اور زمین جو ان مدوں سے بچیں، غریبوں، مسکینوں، اور

دیگرہ کو دے دی گئیں،

گذشتہ اصلاحات کے علاوہ شریعتِ محمدیہ نے زکوٰۃ کے سلسلہ میں بعض اور اصلاحیں بھی کی

ہیں، مثلاً

۶۔ شریعت سابقہ میں ایک بڑی تنگی یہ تھی کہ زکوٰۃ خود مستحقین کے حوالہ نہیں کی جاتی تھی، بلکہ ذخیرہ میں جمع ہو کر اس کا کھانا پک کر غریبوں میں تقسیم ہوتا تھا، لیکن عام انسانی ضرورتیں صرف کھانے تک محدود نہیں ہیں، اس لئے شریعتِ محمدیہ نے اس رسم میں یہ اصلاح کی کہ غلہ یا رقم خود مستحقین کو دے دیجائے تاکہ وہ جس طرح چاہیں اپنی ضروریات میں صرف کریں،

۷۔ ایک بڑی کمی یہ تھی کہ نقد زکوٰۃ جو آدھے مثقال والی تھی، وہ بیت المقدس کے خرچ کے لئے مخصوص تھی، اس کے علاوہ کوئی دوسری نقد زکوٰۃ نہ تھی، شریعتِ محمدیہ نے بین مثقال اور آدھا مثقال نقد زکوٰۃ فرض کر کے اس کو بھی تمام مستحقین کے ہاتھوں میں دیدیا،

۸۔ غلہ کی صورت یہ تھی کہ سارے کا سارا بیت المقدس چلا جاتا تھا، اور وہیں سے وہ لپکا کر تقسیم کیا جاتا تھا، یہ انتظام نبی اسرائیل کی ایک چھوٹی سی قوم کے لئے تو شاید موزوں ہو سکتا ہو، مگر ایک عالمگیر مذہب کے تمام عالم میں منتشر بیرون کے لئے یہ بالکل ناکافی تھا، اس لئے مناسب سمجھا گیا کہ ہر جگہ کی زکوٰۃ اسی مقام کے مستحقین میں صرف کی جائے،

۹۔ بعض منافقین اور دیہاتی بدوؤں کی یہ حالت تھی کہ وہ اس قسم کے صدقات کی تلاش کرتے تھے، جب تک ان کو امداد ملتی رہتی خوش اور مطمئن رہتے، اور جب یہ دیکھتے تو غصے سے طعز کرنے لگتے، اسلام نے ایسے لوگوں کا منہ بند کرنے اور ان کی نفست خواری کی عادت پر کی اصلاح کے لئے زکوٰۃ کے جملہ مصارف کی تعیین کر دی، اور بتا دیا کہ اس کے مستحق کون کون

ہیں، اور اس رقم سے کس کس کو مدد دیا جاسکتی ہے، چنانچہ سورہ توبہ کے ساتویں رکوع میں اس کا مفصل ذکر ہے،

۱۰۔ اگر زکوٰۃ کے مصارف کی تعیین نہ کیجاتی، اور اس کے مستحقین کے اوصاف نہ بتا دیے

جاتے، تو یہ تمام سرمایہ خلفاء اور سلاطین کے ہاتھوں میں کھلونا بنجاتا، اور سلطنت کی دوسری آمدنیوں کی طرح یہ بھی ان کے عیش و عشرت کے پر تکلف سامانوں کے نذر ہو جاتا، اس لئے تاکید کر دی گئی، کہ جو غیر مستحق اس کو لے گا، اس کے لئے یہ حرام ہے، اور جو شخص کسی غیر مستحق کو اپنی زکوٰۃ جان بوجھ کر دے گا تو اس کی زکوٰۃ ادا نہ ہوگی، اسی بندش کا نتیجہ یہ ہے کہ مسلمانوں میں زکوٰۃ تا با امکان اب تک صحیح مصارف میں خرچ ہوتی ہے،

۱۱۔ اس قسم کی مالی رقوم جب کوئی اپنے پیروں پر عائد کرتا ہے، تو اس کی نہایت فوری بدگمانی ہو سکتی، سو کہ وہ اس طرح اپنے اور اپنے خاندان کے لئے ایک ایسی آمدنی کا سلسلہ پیدا کرنا چاہتا ہے، حضرت موسیٰؑ کی شریعت میں زکوٰۃ کا مستحق حضرت ہارونؑ اور ان کی اولاد (بنو لاوی) کو ٹھہرایا گیا تھا، کہ وہ خاندانی کاہن مقرر ہوئے تھے، مگر آنحضرت صلی اللہ علیہ وسلم نے اس قسم کی بدگمانیوں کا ہمیشہ کے لئے خاتمہ کر دیا، اور اپنے خاندان کے لیے قیامت تک زکوٰۃ کی ہر قسم کی قطععی طور پر حرام قرار دی،

۱۲۔ قرآن مجید میں زکوٰۃ کے آٹھ مصارف قرار دیئے گئے،

زکوٰۃ کا مال تو غریبوں، مسکینوں اور	إِنَّمَا الصَّدَقَاتُ لِلْفُقَرَاءِ
زکوٰۃ کے صیغہ میں کام کرنے والوں	وَالْمَسْكِينِ وَالْعَامِلِينَ

عَلَيْهَا وَالْمَوْلَىٰ قَلْبًا بِصَمْرَوِي

اور ان لوگوں کے لئے ہے جن کے دل

الرِّقَابِ وَالْغَارِمِينَ وَفِي

کو اسلام کی طرف ملنا ہے، اور گردن

سَبِيلِ اللَّهِ وَابْنِ السَّبِيلِ

چھڑانے میں اور جو تلوآن بھرن ان

فَرِيضَةً مِّنَ اللَّهِ وَاللَّهُ

میں اور خدا کی راہ میں، اور مسافر کے

عَلِيمٌ حَكِيمٌ

بارہ میں، یہ خدا کی طرف سے ٹھہرایا ہوا

ہے، اور خدا جاننے والا، حکمت والا

(توبہ - ۸)

اس لئے اس کی یہ تقسیم علم و حکمت پر مبنی ہے

فقراء میں ان خود دار اور مستور الحال شرفاء کو ترجیح دی ہے جو دین اور مسلمانوں کے کسی

کام میں مصروف ہونے کی وجہ سے کوئی نوکری یا بیوپار نہیں کر سکتے اور جاہمند ہونے

کے باوجود کسی کے آگے ہاتھ نہیں پھیلاتے، اور اپنی آبرو اور خودداری کو ہر حال میں قائم رکھتے

ہیں، چنانچہ فرمایا،

لِلْفُقَرَاءِ الَّذِينَ أُحْصِرُوا فِي

ان مفلسوں کو دنیا ہی جو اللہ کی راہ میں ٹک

سَبِيلِ اللَّهِ لَا يَسْتَطِيعُونَ

رہیں اور زمین میں (روزی حاصل کرنے

ضَرْبًا فِي الْأَرْضِ يَحْسَبُهُمُ

کیلئے) حل پھر نہیں سکتے، نادانوں کے

الْجَاهِلُ اغْنِيَاءُ مِنَ النَّعْمِ

نہ مانگنے کی وجہ سے انکو بے احتیاج سمجھتے

تَعْرِفُهُمْ سِيَاهُ مِمَّا لَا يَسْتَأْذِنُونَ

ہیں، تم ان کو ان کے چہرے پہچانتے

النَّاسِ الْخَافَاءِ (بقرہ - ۳۷)

ہو کہ وہ جاہمند ہیں، وہ لوگوں سے لپکرتے ہیں

تمام مستحقین کو درجہ بدرجہ اُن کی اہمیت، اور اپنے تعلق کے لحاظ سے دینا چاہئے چنانچہ اسی سورہ میں فرمایا۔

وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسَاكِينَ وَابْنَ السَّبِيلِ وَالسَّائِلِينَ وَفِي الرِّقَابِ ۖ
اور جس نے خدا کی محبت پر (یا مال کی محبت کے باوجود) قرابت مندوں، یتیموں، مسکینوں، مسافروں، مانگنے والوں، اور (غلاموں یا مقروضوں کی) گردن چھڑانے میں مال دیا،

(بقرہ ۲۳۵-۲۳۶)

اس کے تین چار رکوع کے بعد ہے،

قُلْ مَا أَلْفَقْتُمْ مِّنْ حَيْرٍ ۗ فَلِوَالِدَيْنِ وَالْأَقْرَبِينَ وَ
کہو جو تم مال خرچ کرو، وہ اپنے ماں باپ، رشتہ داروں، یتیموں، مسکینوں، اور مسافر کے لئے،
السَّبِيلِ، (بقرہ ۲۳۷-۲۳۸)

دو ضرورت مندوں میں | اسلام سے پہلے عام طور پر یہ سمجھا جاتا تھا کہ قرابت مندوں اور رشتہ داروں کے دینے سے، اجنبی، بیگانہ اور بے تعلق لوگوں کو دینا زیادہ ثواب کا کام ہے، اور اس کی وجہ یہ سمجھی جاتی تھی کہ اپنے لوگوں کے دینے میں کچھ نہ کچھ نفسانیت کا، اور ایک حیثیت سے خود غرضی کا شائبہ ہوتا ہے، کیونکہ وہ اپنے ہی رشتہ دار ہیں اور ان کا نفع و نقصان اپنا ہی نفع و نقصان ہے، لیکن درحقیقت یہ ایک قسم کا اخلاقی مغالطہ اور فریب تھا، ایک انسان

پر دوسرے انسان کے جو حقوق ہیں وہ تہمت تعلقات کی کمی بیشی پر مبنی ہیں، جو بقنا قریب ہو، اتنا ہی زیادہ آپ کے حقوق اُس پر اور اس کے حقوق آپ پر ہیں، اگر یہ نہ ہو تو رشتہ داری اور قرابتوں کے فطری تعلقات بالکل لغو اور مہمل ہو جائیں، انسان پر سب سے پہلے اس کا اپنا حق ہے، پھر اہل عیال کا، اُن کے جائز حقوق ادا کرنے کے بعد اگر سال میں کچھ بچ رہے، تو اس میں حصہ پانے کے سب سے زیادہ مستحق قرابت دار ہیں، پنا پنچہ وراثت اور ترکہ کی تقسیم میں اسی اصول کی رعایت کی گئی ہے، یہ سمجھنا بھی کہ اگر قرابت داروں کو ترجیح دی جائے، تو دوسرے غریبوں کا حق کون ادا کرے گا، ایک قسم کا مغالطہ ہے، دنیا میں ہر انسان کسی نہ کسی کا رشتہ دار ضرور ہے، اس بنا پر اگر ہر شخص اپنے رشتہ داروں کی خبر گیری کرے تو کل انسانوں کی خبر گیری ہو جائے گی، اس کے علاوہ اس مقام پر ایک اور غلط فہمی بھی ہے جس کو دور ہو جانا چاہئے، مستحقین میں باہم ایک کو دوسرے پر جو فوقیت ہے، اس کا مدار دو چیزوں پر ہے، ایک تو دینے والوں سے ان اشخاص کے قرب و بعد کی نسبت، دوسرے ان اشخاص کی حاجتوں اور ضرورتوں کی کمی بیشی، قرابتوں کی ترجیح کے یہ معنی نہیں ہیں کہ خواہ ان کی ضرورت کتنی ہی کم اور معمولی ہو، ان کو ان لوگوں پر ترجیح ہے جن کی ضرورت، اور حاجتوں میں ان سے کہیں زیادہ ہے، بلکہ مسئلہ کی صورت یہ ہے کہ اگر دو ضرورت مند برابر کے حاجت مند ہوں اور ان میں سے ایک آپ کا عزیز یا دوست یا ہمتا ہو تو وہ آپ کی امداد کا زیادہ مستحق ہوگا، یعنی ضرورت اور حاجت کی مساوات کے بعد تعلقات کی کمی بیشی ترجیح کا دوسرا سبب بنے گی، نہ کہ پہلا سبب؟ اور یہ انسان کی فطرت ہے کہ اسی حالت میں وہ اپنے عزیزوں اور دوستوں کو ترجیح دے۔

فقراء اور مساکین میں سے ان لوگوں پر جو بھیک مانگتے پھرتے ہیں ان کو ترجیح دی گئی ہے جو فقر و فاقہ کی ہر قسم کی تکلیف گوارا کرتے ہیں، لیکن اپنی عزت و آبرو اور خود داری کو ہاتھ سے نہیں جانے دیتے، اور لوگوں کے سامنے ہاتھ نہیں پھیلاتے ہیں، یہ تعلیم خود قرآن پاک نے دی ہے، جیسا کہ اوپر بیان ہوا، نیز آنحضرت صلی اللہ علیہ وسلم نے بھی اس کی تاکید فرمائی ہے، آپ نے فرمایا: "مسکین وہ نہیں ہے جس کو ایک دو لقمے در بدر پھرایا کرتے ہیں" صحابہ دریافت کیا پھر کون مسکین ہے، ارشاد ہوا وہ جس کو حاجت ہے، لیکن اس کا پتہ نہیں چلتا، اور وہ کسی سے مانگتا نہیں ہے۔"

اس تعلیم کے دو مقصد ہیں ایک تو یہ کہ ان بھیک مانگنے والوں کو تو کوئی نہ کوئی دے ہی دے گا، اور وہ کہیں نہ کہیں سے پا ہی جائیں گے، اس لئے ان کی طرف اس قدر اعتنا ضروری نہیں، صلی اللہ علیہ وسلم نے ان مستور الحال مسکینوں کی طرف ہونی چاہئے جو صبر و قناعت کے ساتھ فقر و فاقہ کی تکلیف برداشت کر رہے ہیں، کہ ان کی خبر بہتوں کو نہیں ہو سکتی، اور اکثر وہ امداد سے محروم رہ جاتے ہیں، دوسرا مقصد یہ ہے کہ شریعت اپنی تعلیم اور عمل سے یہ ثابت کر دے، کہ بے جا گدا گروں کی عزت اس کی نگاہ میں نہایت کم ہے، اور وہ ہر حال میں اس بھیک کو ناپسند کرتی ہے، شریعت نے مصارفِ زکوٰۃ کی تعیین و تحدید اس غرض سے بھی کی ہے، تاکہ ہر شخص کو مانگنے کی ہمت نہ ہو، اور ہر کس و ناکس اس کو اپنی آمدنی کا ایک آسان ذریعہ نہ سمجھ لے، جیسا کہ بعض منافقین اور اہل بادیہ نے اس کو اپنے ایمان و اسلام کی قیمت سمجھ رکھا تھا، چنانچہ وحی الہی نے

۱۰ صحیح مسلم کتاب الزکوٰۃ باب المسکین الذی لایجب غنی واللفظین لہ فی تصدق علیہ

ان کی پردہ دری ان الفاظ میں کی،

وَمِنْهُمْ مَّنْ يَلْمِزُكَ فِي الصَّدَقَاتِ

اور بعضے ان میں سے ایسے ہیں جو تجھ کو

فَإِنْ أُعْطُوا مِنْهَا رَضُوا وَإِنْ

(بغیر کو) زکوٰۃ ہانٹنے میں طعن دیتے ہیں

لَمْ يُعْطُوا مِنْهَا إِذْ هُمْ يُسْخَطُونَ

اگر ان کو اس میں سے ملے تو راضی ہوں

وَلَوْ أَنَّهُمْ رَضُوا مَا آلَمَهُمُ اللَّهُ

اور اگر نہ ملے تو وہ ناخوش ہو جائیں اور

وَرَسُولُهُ وَقَالُوا حَسْبُنَا اللَّهُ

کیا خوب تھا اگر وہ اس پر راضی رہتے

سَيُؤْتِينَا اللَّهُ مِنْ فَضْلِهِ وَ

جو خدا اور اس کے رسول نے ان کو دیا

رَسُولُهُ إِنَّا إِلَى اللَّهِ رَاغِبُونَ

اور کہتے کہ ہم کو اللہ پس ہے، ہم کو اللہ

إِنَّمَا الصَّدَقَاتُ لِلْفُقَرَاءِ وَ

اپنی مہربانی سے اور اس کا رسول دے

الْمَسَاكِينِ وَالْعَامِلِينَ عَلَيْهَا

میں گے، ہم کو تو خدا ہی چاہیے، زکوٰۃ

وَالْمَوْلَاتِ قُلُوبُهُمْ فِي الرِّقَابِ

تو حق ہے غریبوں کا، مسکینوں کا، اور اسکا

وَالْغَارِمِينَ وَفِي سَبِيلِ اللَّهِ

کام کرنے والوں کا، اور ان کا جن کا

وَأَبْنِ السَّبِيلِ فَرِيضَةٌ مِّنَ

دل (اسلام کی طرف) پر چاہا ہے، اور

گردن چھڑانے میں، اور خدا کی راہ میں

اور مسافر میں، یہ جتنے خدا کی طرف سے

ٹھہرائے ہوئے ہیں،

(توبہ - ۷۰)

ایک دفعہ ایک شخص نے آنحضرت صلی اللہ علیہ وسلم سے زکوٰۃ کے مال میں سے کچھ پانے کی

درخواست کی، آپ نے فرمایا اسے شخص! اللہ تعالیٰ نے مالِ زکوٰۃ کی تقسیم میں کسی انسان کو بلکہ پیغمبر تک کو کوئی اختیار نہیں دیا ہے، بلکہ اس کی تقسیم خود اپنے ہاتھ میں رکھی ہے، اور اس کے آٹھ مصرف بیان کر دیئے ہیں، اگر تم ان آٹھ میں ہو تو میں تم کو دے سکتا ہوں۔

اسلام میں زکوٰۃ کے [یہ آٹھوں مصارف نیکی، بھلائی اور خیر و فلاح کی ہر قسم اور ہر صنف کو محیط ہیں، فقراء اور مساکین میں وہ تمام اہل حاجت داخل ہیں جو اپنی محنت و

مصارفِ شہدگانہ

کوشش سے اپنی روزی کمانے کی صلاحیت نہیں رکھتے، جیسے بوڑھے، بیمار، اندھے، لوٹے، ہنگامہ مفلوج، کوڑھی، یا وہ محنت کر سکتے ہیں، لیکن موجودہ حالت میں دین و ملت کی کسی ایسی ضروری خدمت میں مصروف ہیں، کہ وہ اپنی روزی کمانے کی فرصت نہیں پاتے، جیسے مبلغین، ہند

معلمین، باغ طالب العلم، جو لِقَاءِ الَّذِينَ أُحْصِرُوا فِي سَبِيلِ اللَّهِ وَلَا يَسْتَطِيعُونَ ضَرْبًا
فِي الْأَرْضِ مِمَّنْ أَسَى طَرَحِ دَاخِلِ بَيْنِ حَسْرَةِ طَرَحِ أَنْصَرْتِ صَلَّى اللَّهُ عَلَيْهِ وَسَلَّمَ کے زمانہ مبارک میں اصحابِ صفہ داخل تھے، اور وہ کم نصیب بھی داخل ہیں جو اپنی پوری محنت اور کوشش کے باوجود اپنی روزی کا سامان پیدا کرنے سے اب تک قاصر رہے ہیں، اور فاقہ کرتے ہیں،

وَالْعَامِلِينَ عَلَيْهِمْ، یعنی امام کی طرف سے صدقہ کی تحصیل وصول کا کام کرنے والے بھی اس میں سے اپنے کام کی اجرت پاسکتے ہیں، اور وَالْمَوْلُوفَ قُلُوبُهُمْ (جن کی تالیف قلوب کی جائے) میں وہ لوگ داخل ہیں، جنکو بھی اسلام کی طرف مائل کرنا ہے، یا جن کو اسلام پر مضبوط کرنا ہے، وَفِي الرِّقَابِ (گردن کے چھڑانے میں) اس سے مقصود وہ غلام ہیں، جن کی گردنیں دوسروں

۱۔ ابوداؤد، کتاب الزکوٰۃ باب من يعطى الصدقة وحدها الغنى،

کے قبضہ میں ہیں، اور ان کو خرید کر آزاد کرنا ہے اور وہ مقروض ہیں جو اپنا قرض آپ کی طرح
 ادا نہیں کر سکتے، وَالْغَارِمِينَ (تاوان اٹھانے والوں) سے مراد وہ نیک لوگ ہیں جنہوں نے
 دوسرے لوگوں اور قبیلوں میں مصاحبت کرانے کے لئے کسی مالی ضمانت کی ذمہ داری اپنے
 اوپر لے لی ہے، یہ مالی ضمانت ایک قومی نظام کی حیثیت سے زکوٰۃ کے بیت المال سے ادا
 کی جا سکتی ہے، وَفِي سَبِيلِ اللَّهِ (خدا کی راہ میں) ایک وسیع مفہوم ہے جو ہر قسم کے نیک کاموں
 کو شامل ہے، اور حسب ضرورت کبھی اس سے مذہبی لڑائی، یا سفر حج، یا اور دوسرے نیک کام
 مراد لئے جا سکتے ہیں، اور وَابْنِ السَّبِيلِ (مسافر) میں مسافروں کی ذاتی مدد کے علاوہ
 مسافروں کی راحت رسائی کے سامان کی تیاری مثلاً راستوں کی درستی، پلون اور مسافر خانوں
 کی تعمیر بھی داخل ہو سکتی ہے، یہ ہیں زکوٰۃ کے وہ آٹھ مقررہ مصارف جن میں اسلام نے اس
 قومی و مذہبی رقم کو خرچ کرنے کی تاکید کی ہے۔

مسکینوں، فقیروں اور زکوٰۃ کا سب سے اہم مصرف یہ ہے کہ اس سے لنگڑے، بوسے، اندھے، بوڑھے،
 معذوروں کی امداد کوڑھی، مفلیج اور دوسرے معذور لوگوں کی امداد کی جائے، نادار میسران
 بیواؤں اور ان لوگوں کی خبر گیری کی جائے جو اپنی کوشش اور جدوجہد کے باوجود روزی کا سامان

لے اکثر فقہانے فی سبیل اللہ سے مراد صرف جہاد لیا ہے، مگر یہ تحدید صحیح نہیں معلوم ہوتی، ابھی آیت گذر چکی لِلْفُقَرَاءِ الَّذِينَ
 أَحْصَوْا فِي سَبِيلِ اللَّهِ يَمَانِ فِي سَبِيلِ اللَّهِ سے بالاتفاق صرف جہاد نہیں، بلکہ ہر نیک اور دینی کام مراد ہے، اکثر فقہانے یہ بھی
 کہا ہے کہ زکوٰۃ میں تلیک یعنی کسی شخص کی ذاتی ملکیت بنا نا ضروری ہو، مگر ان کا استدلال جو الفقہاء کے لام تلیک پر مبنی ہے
 بہت کچھ مشتبہ ہے، ہو سکتا ہے کہ لام ارتفاع ہو، جیسے خَلَقَ لَكُمْ مِمَّا فِي الْأَرْضِ جَمِيعًا،
 لے کتاب الخراج، قاضی ابویوسف، باب الصدقات،

نہیں کر پاتے، یہ زکوٰۃ کا وہ مصرف ہے جو تقریباً ہر قوم میں اور ہر مذہب میں ضروری خیال کیا گیا ہے اور ان مستحقین کی یہ قابلِ افسوس حالت خود کسی مزید تشریح کی محتاج نہیں لیکن اسلام نے ان کے علاوہ زکوٰۃ کے چند اور ایسے مصارف مقرر کئے ہیں جن کی اہمیت کو خاص طور سے صرف اسلام ہی نے محسوس کیا ہے،

غلامی کا انسداد غلامی انسان کے قدیم تمدن کی سب سے بوجھل زنجیر تھی، یہ زنجیر انسانیت کی نازک گردن سے صرف اسلام نے کاٹ کر الگ کی، غلاموں کے آزاد کرنے کے فضائل بتائے، ان کے ساتھ نیکی، احسان اور حسن سلوک کی تاکید کی، اور ان سب سے بڑھ کر یہ کہ زکوٰۃ کی آمدنی کا ایک خاص حصہ اس کے لئے نامزد فرمایا، کہ اس سے غلاموں کو خرید کر آزاد کیا جائے، لیکن چونکہ غلاموں کو آزاد کرنے کی پوری قیمت یا اس کی آزادی کا پورا زبرد یہ ہر ایک شخص برداشت نہیں کر سکتا تھا، اس لئے زکوٰۃ کی مجموعی رقم سے اجتماعی طور سے اس فرض کو ادا کرنے کی صورت تجویز کی، انسانوں کے اس در ماندہ طبقہ پر یہ اتنا بڑا عظیم الشان احسان کیا گیا ہے کہ جس کی نظیر دنیا کے محسنین کی فہرست میں نظر نہیں آسکتی، پیغمبر اسلام علیہ السلام کی شریعت نے صرف اس لئے کہ انسانوں کے اس واجب الرحم فرقہ کو اپنی کھوئی ہوئی آزادی واپس ملے اپنی امت پر ایک دائمی رقم واجب ٹھہرائی کہ اس کے ذریعہ سے نیکی کے اس سلسلہ کو اس وقت تک قائم رکھا جائے جب تک دنیا کے تمام غلام آزاد نہ ہو جائیں، یا اس رسم کا دنیا کی تمام قوموں سے قاتمہ نہ ہو جائے،

مسافر گذشتہ زمانہ میں سفر کی مشکلات اور وقتوں کو پیش نظر رکھ کر یہ باسانی سمجھ میں آسکتا ہے کہ مسافروں کی امداد اور ان کے لئے سفر کے وسائل و ذرائع کی آسانی کی کتنی ضرورت تھی

صحرا اور بیابان، جنگل اور میدان آبادی اور ویرانی، ہر جگہ آنے جانے والوں کا تانتا لگا رہتا تھا، اب تک یہ سلسلہ قائم ہے، یہ وہ ہیں جو اپنے اہل و عیال عزیز و قریب، دوست و اجاب، مال و دولت سے الگ ہو کر اتفاقات اور حوادث کے سیلاب سے بہ کر کہاں سے کہاں نکل جاتے ہیں ان کے پاس کھانے کے لئے کھانا، پینے کے لئے پانی، سونے کے لئے بستر، اور بٹھنے کے لئے چادر نہیں ہوتی، اور یہ حالت ہر انسان کو کسی نہ کسی وقت پیش آجاتی ہے، اس لئے ضرورت تھی کہ ان کے آرام و آسائش کا سامان کیا جائے۔ اسی اصول پر سر این، کونین، مسافر خانے پہلے بھی بنوائے جاتے تھے، اور اب بھی بنوائے جاتے ہیں،

آپ کہہ سکتے ہیں کہ اب اس اسٹیم اور بجلی کے عہد میں یہ تمام مشکلیں افسانہ کہن اور داستان پار نیم ہو گئی ہیں، اب ہر جگہ اچھے سے اچھے ہوٹل، تیز سے تیز سواریاں، بڑے سے بڑے بینک، اور آمد و رفت کا سامان کرنے والی کمپنیاں قائم ہو گئی ہیں، اور مسافر و حضرین کوئی فرق نہیں رہا، مگر غور کیجئے تو معلوم ہو گا کہ جو کچھ ہوا ہے یہ صرف دو تہذیبوں اور سرمایہ داروں کی راحت و آسائش کے لئے ہوا ہے، اور ان کے ان نئے طریقوں نے پرانے طریقوں کے پرانے آثار کو حرفِ غلط کی طرح مٹا دیا ہے، آج متمدن دنیا کے بڑے سے بڑے پر رونق شہروں سے لیکر معمولی دیہاتوں تک میں جہاں امیر اور دو تہذیبوں کے لئے قدم قدم پر ہوٹل، ریسٹوران، قہوہ خانے اور آرام خانے موجود ہیں، وہاں اس پورے مسیحی ملک میں حضرت مسیح کی طرح ایک غریب مسافر کیلئے کمین سر رکھنے کی جگہ نہیں کسی کی جیب میں جب تک کسی بینک کا نوٹ اور چیک نہیں، اس کے لئے ہوٹلوں اور اقامت خانوں کے تمام دروازے بند ہیں، کیا ایسا نیت کے لئے رحم ہے؟

کیا یہ نبی نوع انسان کے ساتھ ہمدردی ہے؛ لیکن ان تمام ملکوں کے طول و عرض میں جو محمد رسول اللہ صلی اللہ علیہ وسلم کے غلاموں کے قبضہ میں آئے، سمرقند، مسافر خانوں، کنوون اور ہمان خانوں کا وہ وسیع سلسلہ قائم ہو گیا کہ ایک غریب مسلمان اسپین کے کنارہ سے چل کر کاشغر کے ایک گاؤں میں بہ آرام و آسائش پہنچ جاتا تھا، اور ہندوستان کے اس سرے سے روم کے اس سرے تک اہل جاہل و اوطاناً باوطان کتا ہوا بے خطر چلا جاتا تھا، اور آج بھی اس نظام کی بدولت ان اسلامی ملکوں میں جو ابھی یورپ کے سرمایہ دارانہ طور و طریق سے واقف نہیں ہیں، غریب مسافروں کو وہی آرام و آسائش حاصل ہے، اور امراء اور ولتمندوں کے لئے کیا کہنا کہ ایک پرانے جہان گرد سیاح بزرگ (سعدی) کے مقولہ کے مطابق،

منعم کبہ و دشت بیابان غریب
ہر جا کہ رفت خمہ زو و بارگاہ سخت

جماعتی کاموں کے اخراجات | جب تک منتشر افراد ایک شیرازہ میں نہیں بندھ جاتے حقیقت میں
کی صورت جماعت کا وجود نہیں ہوتا، لیکن جماعت کے وجود کے ساتھ ہی اخراجات

کی طرح جماعت کو بھی ضروریات پیش آتی ہیں، جماعت کے کمزوروں، معذوروں، اور مفلسوں کی مدد، جماعت اور اس کے اصول کی حفاظت کے لئے سرفروشانہ مجاہدہ کی صورت میں اس کے اخراجات کی کفالت، جماعت کی آمد و رفت اور سفر کے وسائل کی ترقی و تعمیر، جماعت کی خاطر جماعت کے مالی نقصان اٹھانے والوں، اور مقروضوں کی امداد کرنا، جماعت کے ان کاموں کو معاوضہ دینا، جو جماعت کی مذہبی، علمی، تعلیمی خدمات بجالائیں اور اس رقم کی فراہمی اور نظم و نسق کے فرائض انجام دین، تزکوٰۃ اسی نظام جماعت کا سرمایہ دولت ہے۔

زکوٰۃ کے مقاصد و فوائد | زکوٰۃ کا اصلی اور مرکزی مقصد وہی ہے جو خود لفظ زکوٰۃ کے اندر ہے، "زکوٰۃ" کے
اور اصلاحات | لفظی معنی "پاکی" اور صفائی کے ہیں یعنی گناہ اور دوسری روحانی قلبی اور ظاہری

برائیوں سے پاک و صاف ہونا، قرآن پاک میں یہ لفظ اسی معنی میں بار بار آیا ہے، سورہ وائس میں

قَدْ أَفْلَحَ مَنْ زَكَّاهَا وَقَدْ

مراد پایا وہ جس نے اپنے نفس کو پاک و

خَابَ مَنْ دَسَّاهَا، (شمس-۱)

صاف کیا اور ناپا مراد ہوا وہ جس نے

اس کو میل اور گندہ کیا،

ایک اور سورہ میں ہے،

قَدْ أَفْلَحَ مَنْ تَزَكَّى، (اعلیٰ-۱)

مراد پایا وہ جو پاک و صاف ہوا،

یہ تزکیہ اور پاکی و صفائی نبوت کی ان تین عظیم الشان خصوصیتوں میں سے ایک ہے

جن کا ذکر قرآن پاک کی تین چار آیتوں میں ہے،

يَتْلُوا عَلَيْهِمْ آيَاتِهِ وَيُزَكِّيهِمْ

وہ نبی خدا کی آیتیں پڑھ کر ان کو سناتا

ہے، اور ان کو گناہوں سے پاک

صاف کرتا ہے، اور ان کو کتاب اور

حکمت کی باتیں سکھاتا ہے،

وَيُعَلِّمُهُمُ الْكِتَابَ وَالْحِكْمَةَ

(بقرہ و جمعہ-۱)

تزکیہ نفس | ان آیتوں سے اندازہ ہوگا کہ زکوٰۃ اور تزکیہ یعنی پاکی و صفائی کی اہمیت اسلام اور

شرعیات محمدی میں کتنی ہے؟ یہ دل کی پاکی روح کی صفائی اور نفس کی ہمارت مذہب کی

اصل نہایت اور نبوتوں کا اصل مقصد ہے، انسانوں کی روحانی و نفسانی بیماریوں کے برائے

حصہ کا سبب تو خدا سے خوف ورجا اور تعلق و محبت کا نہ ہونا ہے، اور اس کی اصلاح نماز سے ہوتی ہے، لیکن دوسرا سبب، ماسوی اللہ کی محبت، اور مال و دولت اور دیگر اسباب دنیا سے دل کا تعلق ہے، زکوٰۃ اسی دوسری بیماری کا علاج ہے، غزوہ تبوک کے موقع پر جب بعض صحابہؓ سے باغ و بستان کی محبت کے سبب سے جو ان کی دولت تھی، غزوہ میں عدم شرکت کا جرم صادر ہوا ہے، اور پھر ان کی صداقت اور سچائی کے باعث خدا نے ان کو معاف کیا جو وہاں محمد رسول اللہ صلی اللہ علیہ وسلم کو خطاب کر کے قرآن پاک میں ارشاد ہے،

حٰذِرْنَ مِنْ اَمْوَالِ الصِّدْقَةِ

ان کے مالوں میں سے زکوٰۃ لے کر نکلو

پاک و صاف بنا،

تُطَهِّرْهُمْ وَتُزَكِّيْهِمْ بِهَا، (توبہ)

اس آیت کا ثابت ہوا کہ اپنے محبوب مال میں سے کچھ نہ کچھ خدا کی راہ میں دیتے رہنے سے

انسانی نفس کے آئینہ کا سب سے بڑا رنگ جس کا نام محبت مال ہے دل سے دور ہو جاتا ہے،

بخل کی بیماری کا اس سے علاج ہو جاتا ہے، مال کی حرص بھی کم ہو جاتی ہے، دوسروں کی تھ

بہم روی کرنے کا جذبہ ابھرتا ہے، شخصی خود غرضی کی بجائے جماعتی اغراض کے لئے اپنے اوپر ایشیا

کرنا انسان سیکھتا ہے، اور یہی وہ دیوارین ہیں جن پر تہذیب نفس اور حسن خلق کی عمارت قائم

اور جماعتی زندگی کا نظام مبنی ہے،

قرآن مجید میں سو دا اور صدقہ میں جو صدقہ فصل قرار دی گئی ہے، وہ یہ ہے،

خدا سو دو کو گھٹاتا اور صدقہ کو بڑھاتا

يَمْحَقُ اللهُ الرِّبْوَةَ وَيَرْحُبُ

ہے،

الصَّدَقَاتِ، (بقرہ - ۳۸)

لیکن اس کا مطلب نہیں کہ حقیقت سود میں نقصان اور صدقہ کے مال میں اضافہ ہوتا ہے، کیونکہ مشاہدہ بالکل برعکس ہے، بلکہ اخروی ثواب و گناہ اور برکت و بے برکتی کے فرق کے علاوہ اصلی مقصد اس سے یہ ہے کہ سود کو شخصی دولت میں اضافہ کرتا ہے، لیکن جماعتی دولت کو برباد کر دیتا ہے، جس سے پوری قوم مفلس ہو جاتی ہے، اور آخر وہ شخص بھی تباہ ہو جاتا ہے اور قومی صدقہ و عطا سے قوم کے نہ کمانے والے افراد کی امداد ہو کر قومی دولت کا معتدل تنظیم باقی رہتا ہے، اور ساری قوم خوشی اور برکت کی زندگی بسر کرتی ہے، اگر سود لینے والا بھی اتنی مالی خطرہ میں پڑ جاتا ہے، تو اس کی مدد کے لئے جماعت ایک انگلی تک نہیں ہلاتی، لیکن صدقہ دینے والے کی امداد کے لئے پوری قوم کھڑی ہو جاتی ہے،

ایک اور بات یہ ہے کہ سود خوار اس قدر حرص اور طمع ہو جاتے ہیں کہ ان کو مال کی کثیر مقدار بھی کم نظر آتی ہے، اور جو لوگ صدقہ اور زکوٰۃ دینے کے خوگر ہوتے ہیں وہ اس قدر مستغنی اور قانع ہو جاتے ہیں کہ ان کے لئے تھوڑا مال بھی کافی ہوتا ہے، سود خوار اپنے مال کے اضافہ اور ترقی کی حرص میں اتنا آگے بڑھ جاتا ہے کہ جس تلوار سے دوسروں کو قتل کر کے اس کی دولت پر قبضہ کرتا ہے، آخر اسی تلوار سے دوسرا اس کو قتل کر کے اس کے تمام اصل و منہا پر بیک دفعہ قبضہ کر لیتا ہے، لیکن صدقہ و خیرات دینے والا جو دوسروں کی دولت ناجائز طریق سے نہیں لوٹتا، بلکہ خود دوسروں کو اپنے مال سے دیتا ہے، اور سلامت روی کے ساتھ اپنے کاروبار کو چلاتا ہے، اس کو کوئی دوسرا بھی نہیں لوٹتا، وہ اپنے سرمایہ اور قلیل منافع کو محفوظ رکھتا ہے، دنیا کے بڑے بڑے تجارتی شہروں کی منڈیاں اور کوٹھیاں اس عبرت انگیز واقعہ کی

پوری تصویر ہیں، اور یہ ہر روز کا شاہدہ ہے، پھر ظاہر ہے کہ استغنا اور قناعت ایسی چیز ہے جو تمام اخلاقی محاسن کا سنگِ بنیاد ہے، بلکہ محمد رسول اللہ صلی اللہ علیہ وسلم نے نہایت بلیغ و حکیمانہ طریق سے یہ ارشاد فرمایا کہ لیس الغنی من كثرة العرض ولكن الغنى غنى النفس، تو انگری دولت کی کثرت کا نام نہیں ہے، بلکہ دل کی بے نیازی کا نام ہے، اسی حدیث کا ترجمہ سعدی نے ان لفظوں میں کیا ہے: "تو انگری بدل ست نہ مال" دوسرے لفظوں میں یون کہو، کہ دولت آمدنی کی زیادتی کا نام نہیں، بلکہ ضروریات کی کمی کا نام ہے، لیکن یہ غیر فانی دولت حرص و طمع سے نہیں، بلکہ صبر قناعت کے بدولت حاصل ہوتی ہے، اس بنا پر کیا کسی کو زکوٰۃ و صدقہ کے مطہر، مزگی اور مصلح اخلاق ہونے میں شبہ ہو سکتا ہے؟

سو دوزخ کو دوسروں کے ٹوٹنے سے اتنی فرصت کہاں ملتی ہے، کہ وہ دوسروں کی مدد کا فرض ادا کرے، وہ تو ہمیشہ اس تاک میں رہتا ہے کہ دوسرے مصیبتوں اور وقتوں میں پھنسن اور وہ ان کی اس حالت سے فائدہ اٹھائے، لیکن جو زکوٰۃ ادا کرتے ہیں، وہ ہمیشہ قابل ہمدردی اشخاص کی ٹوہ میں لگے رہتے ہیں تاکہ وہ اپنے مال و دولت سے اس کی مدد کر کے اس کے زخمِ دل پر مرہم رکھ سکیں،

باہمی اعانت کی عملی تدبیر | زکوٰۃ اور صدقات کے مصارف کا بڑا حصہ غریبوں اور محتاجوں کی امداد ہے، انسانیت کا یہ وہ طبقہ ہی جس کے ساتھ تمام مذہبوں نے ہمدردی کی ہے، اور اس کی تسلی اور تسکین کے لئے دوسری دنیا کی توقع اور امید کے بڑے بڑے خوش آئند الفاظ استعمال کیے ہیں، لیکن یہ

سمجھ لینا چاہئے کہ اس کی زندگی کی یہ تلخی محض اہل مذاہب کی شیریں کلانی سے دو نہیں ہو سکتی، محمد رسول اللہ صلی اللہ علیہ وسلم دنیا کے پہلے اور وہی پچھلے پیغمبر ہیں جنہوں نے اس طبقہ کے ساتھ اپنی عملی ہمدردی کا ثبوت دیا، اور اس کی تکلیفوں اور مصیبتوں کو کم کرنے کے لئے عملی تدبیر جاری اور نافذ فرمائی، خود اپنی زندگی غریبوں اور مسکینوں کی صورت سے بسر کی اور دعا فرمائی کہ "خداوند! مجھے مسکین زندہ رکھ، مسکین اٹھا اور مسکینوں ہی کے زمرہ میں میرا شکر کر" آپ کے گھر کا چوترا (صفحہ) غریبوں اور مسکینوں کی پناہ کا سایہ تھا، وہی آپ کی بزمِ قدس کے مقرب درباری، اور اسلام کے معرکوں کے مخلص جاننا تھے، آپ کی نظر میں کسی انسان کی غربت اور تنگدستی اس کی ذلت اور رسوائی کے ہم معنی نہ تھی نہ دولت و امارت عزت و وقار کے مراد تھی، بلکہ صرف نیکی اور پرہیزگاری فضیلت و بزرگی کا اصلی معیار تھی، حضرت مسیحؑ نے فرمایا کہ "مبارک ہیں وہ جو دل کے غریب ہیں، کیونکہ آسمان کی بادشاہت انہی کی ہے" آنحضرت صلی اللہ علیہ وسلم نے اس سے زیادہ اختصار و ایجاز کے ساتھ اس مطلب کو ادا فرمایا،

ان المکثرین ہما المقلون، جو دولت مند ہیں وہی غریب ہیں،

اس کے دوسرے معنی یہ ہوئے کہ جو غریب ہیں وہی دولت مند ہوں گے،

پھر انھیں خوشخبری دی کہ نزیب (جن کو خدا کے آگے اپنی کسی دولت کا حساب نہیں دینا

ہے) دولت والوں سے ۴۰ سال پہلے جنت میں داخل ہوں گے،

۱۵ مئی ۵-۳ صحیح بخاری کتاب الرقاق باب المکثرون ہم المقلون، ۱۵ جامع ترمذی کتاب الزہد باب ماجاء ان فقرار المہاجرین یدخلون الجنة قبل اغنیائهم،

اسلام نے ان روحانی تسلیوں اور بشارتوں کے ساتھ جو مزید کام کیا، وہ ان کی دنیاوی تکلیفوں اور مصیبتوں کو کم کرنے کی عملی تدبیریں ہیں، جن کا نام صدقہ اور زکوٰۃ ہے، اس کی تعلیم نے اس عملی ہمدردی اور اعانت کو صرف اخلاقی ترغیب و تشویق تک محدود نہیں رکھا، بلکہ اس لئے دو قسم کی تدبیریں اختیار کیں، ایک یہ کہ ہر مسلمان کو نصیحت کی جس سے جتنا ہوا اپنی دولت سے ان کی مدد کرے، یہ اخلاقی خیرات ہے، جس کا نام قرآن کی اصطلاح میں انفاق ہے، لیکن چونکہ یہ اخلاقی خیرات ہر شخص کو اس ضروری نیکی پر مجبور نہیں کرتی اس لئے ایک مقدار معین کے مالک پر ایک ایسا قانونی محصول عائد کیا جس کا سالانہ ادا کرنا اس کا مذہبی فرض ہے، اور اس مجموعی رقم کا بڑا حصہ غریبوں اور محتاجوں کی امداد و اعانت کے لئے مخصوص کیا، اور رسول اللہ صلی اللہ علیہ وسلم نے اپنی اس تعلیم کو ایک ناقابل تغیر دستورِ عمل کے طور پر اپنی امت کو ہمیشہ کے لیے سپرد فرمایا، چنانچہ آپ نے معاذ بن جبلؓ کو اپنا نائب بنا کر مین بھیجا، تو توحید اور نماز کے بعد جس چیز کا حکم دیا وہ یہی زکوٰۃ ہے، پھر اس کی نسبت ان کو یہ ہدایت فرمائی، کہ

توخذ من اغنیاء ہمد و تود

وہ ان کے دو تہمندوں سے لے کر

علیٰ فقرا یمض

ان کے غریبوں کو لوٹا دیا جائے،

صحابہؓ نے آپ کی ہدایت کے بموجب ان دونوں قسموں کی خیراتوں پر اس شدت سے

عمل کیا کہ جو استطاعت نہ بھی رکھتے تھے، وہ بازار جا کر مزدوری کرتے تھے، تاکہ جو رقم ہاتھ آئے

وہ غریب و معذور بھائیوں کی اخلاقی اعانت میں خرچ کریں، اور اس معاملہ میں خود اپنے

لے صحیح بخاری، جلد دوم صفحہ ۱۰۹۶ کتاب الرد علی الجمیہ

یہاں تک اس طبقہ کی دجوئی کی کہ فرمایا اگر کسی کے پاس کچھ اور نہ ہو تو لطف و مہربانی سے بات ہی کرنا اس کا صدقہ ہے۔ اس سے زیادہ یہ کہ اس کی بھی ممانعت کی گئی کہ جو تمہارے سامنے ہاتھ پھیلائے اس کو سختی سے واپس نہ کیا کرو، خدا نے تعلیم دی،

فَمَا لِلْيَتِيمِ فَلَا تَقْهَرْ، وَأُمَّةً

تو یتیم کو دبا یا نہ کر اور نہ مانگنے والے کو

السَّائِلِ فَلَا تَنْصُرْ، (ضحیٰ-۱) جھڑک،

ساتھ ہی یہ بھی حکم دیا کہ اگر تم کسی حاجتمند کی مدد کرو تو اس پر احسان مت دھرو، کہ وہ تمہارے ہونے سے وہ نیکو کا پیالہ حباب کی طرح ٹوٹ کر مٹیجھا جائیگا، فرمایا،

لَا تَبْطُلُوا صِدْقَكُمْ بِالْمَنِّ

تم اپنی خیرات کو احسان دھر کر یا طعنہ

وَالْأَذَى، (بقرہ-۲۶۷) دے کر برباد نہ کرو۔

اس لطف، اس مدارات، اور اس دجوئی کے ساتھ محمد رسول اللہ صلی اللہ علیہ وسلم نے خدا کے حکم سے انسانیت کے قابل رحم طبقہ کی چارہ نوازی فرمائی، اور ہم کو باہمی انسانی محبت اور ایک دوسرے کی مدد کا سبق پڑھایا، اگر یہ حکم صرف اخلاقی حیثیت سے یا صرف مبہم طریقہ سے ہوتا، یا سب کو سب کچھ دے ڈالنے کا عام حکم دے دیا جاتا، تو کبھی اس پر اس خوبی، اس نظام اور اس پابندی کے ساتھ عمل نہ ہو سکتا، اور آج بھی مسلمانوں کے سامنے یہ کھلی ہوئی ہو اور کچھ نہ کچھ ہر جگہ اس پر عمل بھی ہے یہی سبب ہے کہ مسلمانوں میں اگر امیر کم ہیں تو ویسے نوبت و محتاج بھی کم ہیں جیسے دوسری قوموں میں نظر آتے ہیں تاہم افسوس ہے کہ ایک مدت سے

سلمانوں کا یہ نظام سخت اتری کی حالت میں ہے، اور اس کی تنظیم کی طرف سے غفلت برتی جا رہی ہے جس کا نتیجہ یہ ہے کہ ہمارا ہر قسم کا جماعتی کام منتشر و پراگندہ ہے،

دولتمندی کی بیماریوں | دولتمندی اور تمول کا مسئلہ ہمیشہ سے دنیا کے مذاہب میں ایک معرکہ آلا
کا علاج بحث کی حیثیت سے چلا آ رہا تھا، یہودیت کی طرح بعض ایسے مذہب

جن میں نہ تو دولتمندی کی کوئی تحقیر کی گئی، اور نہ مفلسی و غربت کو سراہا گیا ہے، بلکہ گویا اس بحث کو ناقص چھوڑ دیا گیا ہے، لیکن عیسائیت اور بودھ مت، دو ایسے مذہب ہیں جنہیں دولت پوری تحقیر کی گئی ہے، عیسائیت کی نظر میں دولتمندی اور تمول، نجات کی راہ کا ٹٹا ہے، بلکہ کوئی انسان اس وقت تک نجات نہیں پاسکتا جب تک وہ سب کچھ جو اس کے پاس ہے خدا کی راہ میں لٹا نہ دے، انجیل میں ہے کہ ایک نیکو کار دولتمند نے حضرت عیسیٰ سے نجات کا طریقہ دریافت کیا تو جواب میں فرمایا،

”اگر تو کامل ہو اچاہتا ہے تو جا کے سب کچھ جو تیرا ہے بیچ ڈال اور محتاجوں کو دے،

کہ تجھے آسمان پر خزانہ ملیگا، تب آ کے میرے پیچھے ہوئے“

وہ دولتمند یہ تعلیم سن کر غمگین ہو کر چلا گیا، تب انجیل میں ہے کہ حضرت عیسیٰ نے فرمایا،
”میں تم سے سچ کہتا ہوں کہ دولتمند کا آسمان کی بادشاہت میں داخل ہونا مشکل ہے“

بلکہ میں تم سے کہتا ہوں کہ اونٹ کا سوئی کے ناک سے گزر جانا اس سے آسان ہے، کہ

دولتمند خدا کی بادشاہت میں داخل ہوئے (متی ۱۹-۲۱-۲۴)

بودھ مت نے نیک لوگوں کو ترک دنیا کی تلقین کی ہے، اور ہر قسم کی دولت سے پاک

رہنے کی ہدایت کی ہے، اور ایسے لوگوں کے لئے یہ سامان کیا ہے کہ جب وہ بھوکے ہوں تو بھیک کا پیالہ لے کر لوگوں کے دروازوں پر کھڑے ہو جائیں، لیکن محمد رسول اللہ صلی اللہ علیہ وسلم نے ان دونوں طریقوں کو ناپسند فرمایا، اہل یہ ہے کہ اگر دولت ایسی بری چیز ہے تو اس برائی کو دوسروں کی طرف منتقل کر دینا، اُن کی خیر خواہی نہ ہوئی، دشمنی ہوئی، اور اگر غربت کوئی برائی کی چیز ہے تو سب کچھ دوسروں کو دے کر خود اسی حال میں بنجانا کمان کی دانشمندی اور اصلاح ہے، اس لئے یہ طریقہ ہر شخص کے لئے یکساں مفید نہیں ہے، نہ نفس دولت فرشتہ کو شیطان اور نہ نفس غربت شیطان کو فرشتہ بناتی ہے، جس طرح دولت مندی دنیا میں ہزاروں سیہ کاریوں کی محرک ہے اسی طرح غربت بھی دنیا کے ہزاروں جرائم کا باعث ہے، اور ان دونوں خرابیوں سے انسانوں کا بچانا ایک نبوتِ عظمیٰ کا فرض تھا، دولت بہ حیثیت دولت، اور غربت بہ حیثیت غربت نیک و بد اور خیر و شر دونوں صفتوں سے پاک ہے، بلکہ نیکی کرنے کی عام صلاحیت اور اہلیت کے لحاظ سے دیکھا جائے تو ایک نیکو کار دولت مند ایک نیکو کار غریب سے بدرجہا نیکی کے مواقع زیادہ رکھتا ہے، اسی لئے دولت، اسلام کی نگاہ میں خدا کی ایک نعمت ہے، لعنت نہیں ہنر ہے، عیب نہیں خیر ہے، شمر نہیں، چنانچہ قرآن پاک میں متعدد موقعوں پر دولت کو "خیر" اور "فضل" سے تعبیر کیا گیا ہے، اور احادیث سے بھی دولت کی فضیلت ثابت ہوتی ہے،

چنانچہ آنحضرت صلی اللہ علیہ وسلم کے ایک صحابی نے مرتے وقت یہ چاہا کہ اپنا سارا مال اسبابِ خدا کی راہ میں دے دین، آپ نے فرمایا کہ تم اہل و عیال کو غنی چھوڑ جاؤ، یہ اس سے بہتر ہے کہ وہ لوگوں کے سامنے ہاتھ پھیلاتے پھرینے آپ کے حلقہ بگوشوں میں دولت مند بھی تھے، اور

سبحان عاری کتاب
الوصیایا باب ان
یترک درنتہ اغنیاء
خیر من ان یجوع
الماتھ

غریب بھی اور دونوں آپ کے دربار میں برابر کی حیثیت رکھتے تھے، ایک دفعہ غریبوں نے آکر عرض کی کہ یا رسول اللہ! ہمارے دو لہند بھائی تو ہم سے سبقت لئے جاتے ہیں، ہم جو نیکی کے کام کرتے ہیں وہ وہ بھی کرتے ہیں اور اس کے علاوہ وہ خیرات بھی کرتے ہیں، جو ہم نہیں کر پاتے، آپ نے انکو ایک دعا سکھائی کہ یہ پڑھ لیا کرو، دو لہند صحابیوں نے یہ سنا تو وہ بھی وہ دعا پڑھنے لگے، غریبوں نے پھر جا کر عرض کی، تو آپ نے فرمایا: "یہ خدا کا فضل ہے جس کو چاہے دے۔"

آنحضرت صلی اللہ علیہ وسلم نے اس عظیم الشان مسئلہ کو جو دنیا میں ہمیشہ سے غیر منفصل اور نامٹے شدہ چلا آرہا تھا، اپنی روشن تعلیم اور تلقین کے ذریعہ سے ہمیشہ کے لئے حل کر دیا، ایک دفعہ آپ نے تقریر میں فرمایا کہ "لوگو! مجھے تمہاری نسبت جو ڈر ہے وہ دنیا کے خیر و برکت کا ہے۔" صحابہ نے پوچھا یا رسول اللہ! دنیا کے خیر و برکت سے آپ کا کیا مقصود ہے؟ فرمایا دنیا کا باغ و بہارہ (عیش و نشاط اور مال و دولت) ایک شخص نے کہا یا رسول اللہ! کیا بھلائی سے بھی برائی پیدا ہوتی ہے؟ سائل کا منشا یہ تھا کہ دولت جو خیر و برکت پر فتنہ کیونکر ہو سکتی ہے؟ آپ نے سوال شکر ذرا تامل کیا، پھر پیشانی سے سینہ کے قطرے پوچھے، پھر فرمایا بھلائی سے بھلائی ہی پیدا ہوتی ہے، لیکن دولت کی مثال ایک ہرے بھرے چراگاہ کی ہے، جس کو موسم بہار نے سرسبز و شاداب بنا یا ہو، جب بعض جانور حرص و طمع میں آکر حد اعتدال سے زیادہ کھا لیتے ہیں تو دیکھو وہی خیر و برکت کی حیران کی ہلاکت اور موت کا باعث ہو جاتی ہے، لیکن جو جانور اس کو اعتدال سے چرتا ہے، جب اس کا پیٹ بھر جاتا ہے تو وہ دھوپ کے سامنے ہو جاتا ہے اور کچھ دیر جگالی کرتا ہے، فضلہ باہر پھینک دیتا ہے، اور پھر چرنے لگتا ہے، دولت ایک خوشگوار چیز ہے تو جو شخص اس کو صحیح طریقہ سے خرچ کرے تو یہ دولت اس کے لئے بہترین مددگار ہے، لیکن جو

اللہ کریم العفو
مکرم العفو
مکرم العفو
مکرم العفو

شخص اس کو صحیح طریقہ سے حاصل نہیں کرتا، اس کی مثال ایسی ہے جیسے کوئی کھانا چلا جاتا ہے،
اور سیر نہیں ہوتا۔

اس تقریر میں آنحضرت صلی اللہ علیہ وسلم نے مسئلہ کے اہم نکتہ کو واضح فرما دیا اور بتا دیا کہ نفسِ دولت
خیر و شر نہیں ہے، بلکہ اس کا درست و نادرست طریقہ حصول اور جائز و ناجائز منصرف خیر و شر ہے،
اگر درست طریقہ سے وہ حاصل کیجائے اور صحیح طریقہ سے خرچ کیجائے تو وہ نیکیوں اور بھلائیوں کا
بہتر سے بہتر ذریعہ ہے، اور اگر اس کے حصول و صرف کا طریقہ صحیح نہیں تو وہ بری اور شر انگیز ہے،
اخلاقی محاسن و معائب، امیر و غریب دونوں کے لئے یکساں ہیں، ایک سخی و فیاض و متواضع
امیر اور ایک قناعت پسند اور صابر و شاکر غریب اسلام کی نظر میں فضیلت کے ایک ہی ذریعہ
پر ہیں، اسی طرح ایک متکبر بخل امیر اور خوشامدی اور لاپچی فقیر پستی کی ایک ہی سطح پر ہیں، اس
ضرورت تھی کہ دولت کی اجازت کے ساتھ ساتھ ایک طرف امراء اور دولت مندوں کے اخلاق
کی اصلاح کیجائے اور دوسری طرف غریبوں اور فقیروں کی امداد اور دستگیری کے ساتھ ان کے
اخلاق و عادات کو بھی درست کیا جائے۔ اسلام میں زکوٰۃ اسی عظیم الشان دو طرفہ اصلاح کا
نام ہے،

اس سلسلہ میں آنحضرت صلی اللہ علیہ وسلم کی تعلیم نے سب سے پہلے حصولِ دولت کے ناجائز
طریقوں، دھوکا، فریب، حیانت، لوٹ مار، جوا، سود وغیرہ کی سخت سے سخت ممانعت کی،
سرمایہ داری کے اصول کی حمایت نہیں کی، اور اس کے سب سے آسان ترین ذریعہ اور غریبوں کے

۱۔ صحیح بخاری کتاب الزکوٰۃ و کتاب الزہد و الرقاق باب ما یحذر من زہرة الدنیا،

لوٹنے کے سب سے عام طریقہ "سود" کو حرام مطلق اور خدا اور رسول سے لڑائی کے ہم معنی فرمایا، جو زمین پر نہی پڑی ہوئی ہے اس کو جو بھی اپنی کوشش سے آباد و سیراب کرے، اسی کی ملک قرار دی، چنانچہ فرمایا زمین خدا کی ہے، اور سب بندے خدا کے بندے ہیں، جو کسی مردہ زمین کو زندہ کرے وہ اسی کی ہے۔ (طیالسی صفحہ ۲۰۴) مگر وہ جائداد کا مالک کسی ایک کو نہیں، بلکہ بقدر استحقاق تمام عزیزوں کو اس کا حصہ دیا، بادیا، مالک مفتوحہ کو امیر اسلام کی شخصی ملکیت نہیں، بلکہ پوری جماعت کی ملکیت قرار دیا، فطرت کی ان بخششوں کو جو انسانی محنت کی ممنون نہیں، جیسے پانی، تالاب، گھاس، چراگاہ، نمک کی کان، معدنیات وغیرہ جماعتی تصرف میں دیا، اور ان لڑائی کے دشمنوں سے حاصل کی ہوئی زمینوں کو امرار اور دولت مندوں کے بجائے غاصبوں اور بلیوں کا حق قرار دیا، اور اس کی وجہ بھی ظاہر کر دی،

بستیوں والوں کی ملکیت سے اللہ	مَا آفَاءَ اللَّهُ عَلَىٰ رَسُولٍ مِّنْ
جو اپنے رسول کو ہاتھ لگا دے وہ	أَهْلِ الْقُرَىٰ فَلِلَّهِ وَاللَّسُّوٰلِ
خدا اور اس رسول اور رشتہ داروں	وَلِذِي الْقُرْبَىٰ وَالْيَتَامَىٰ
اور یتیموں اور غریبوں اور مسافروں	وَالْمَسَاكِينِ وَأُولِی السَّبِيلِ
کا حق ہے، تاکہ وہ الٹ پھر کر تم میں سے	كِي لَا يَكُونَ دُولَآءَ بَيْنَ
دولتمندوں ہی کے لینے دینے میں نہ	أَلَا عَنِیَآءٍ مِّنْكُمْ

رہ جائے،

(حشر-۱)

اس کے بعد اس سلسلہ میں دولت مندوں کی سب سے بڑی بیماری نخل کو دنیا میں انسانیت کا

بدترین منظر اور آخرت میں بڑی بڑی سزا کا مستوجب قرار دیا، اور جو اس گناہ سے پاک ہوئی
 کو کامیابی کی بشارت دی، فرمایا،

وَمَنْ يُوَقِّ شَرَّ نَفْسِهِ فَادْرَكَ
 اور جو اپنے جی کی لالچ سے بچا گیا
 هُمُ الْمَفْلُحُونَ - (حشر - ۱)
 وہی لوگ ہیں مراد پانے والے،

نخل کا مبتلا دوسروں کے ساتھ نخل نہیں کرتا، بلکہ درحقیقت وہ خود اپنے ساتھ نخل
 کرتا ہے، وہ اس کی بدولت اس دنیا میں اپنے آپ کو ہر دلعزیزی اور نیکنامی بلکہ جائز آرام
 و راحت تک سے اور آخرت میں ثواب کی نعمت سے محروم رکھتا ہے، فرمایا،

وَمَنْ يَنْجَلْ فَاِمَّا يَنْجَلْ عَنْ
 اور جو نخل کرتا ہے وہ اپنے آپ ہی
 نَفْسِهِ وَاللَّهُ الْغَنِيُّ وَالْغَنِيُّ
 سے نخل کرتا ہے، اللہ تو غنی ہے اور
 الْفُقَرَاءُ، (محمد - ۴)
 تم ہی محتاج ہو،

اس آیت پاک میں درپردہ یہ بھی واضح کر دیا کہ جس دولت کو تم اپنی سمجھتے ہو وہ درحقیقت
 تمہاری نہیں، اصل مالک خدا ہے اور تم خود اس کے محتاج ہو، پھر جو شخص مال کا اصلی مالک
 ہو، بلکہ محض امین ہو، وہ اصلی مالک کے حکم کے مطابق اس کو صرف نہ کرے اور یہ سمجھے کہ
 یہ خود اس کی ملکیت ہے اور اس کو اپنی ملکیت میں سے کسی کو کچھ دینے نہ دینے کا اختیار ہے،
 خائن اور بے ایمان نہ کہا جائے گا، درحقیقت یہی تصور کہ یہ مال میرا ہے، اور میری شخصیت
 اور انانیت کی طرف اس کی نسبت ہے، دنیا کی تمام برائیوں اور بدیوں کی جڑ ہے اس
 آیت پاک کی یہ تعلیم اسی جڑ کو کھودتی اور بیخ و بن سے اکھاڑ کر پھینک دیتی ہے،

پھر دولت کے ان مجازی مالکوں اور امینوں کو یہ بتا دیا گیا کہ ان کو خدا کی عدالت میں اپنی دولت کے ایک ایک ذرہ کا حساب دینا پڑے گا،

ثُمَّ لَنَسْأَلَنَّهُ يَوْمَئِذٍ عَنِ
النَّعِيْمِ، (سکاثر-۱)

پھر اس دن تم سے تمہاری نعمت کا
حساب پوچھا جائے گا،

اس لئے ان کو خوب سمجھ لینا چاہئے، کہ وہ اپنی دولت کو کہاں اور کس طرح صرف کرتے ہیں، ان لوگوں کو جو اپنے روپیے کی تھیلیوں کو اپنی نجات کا ذریعہ سمجھتے ہیں تنبیہ کی

وَيْدُلُّكُمْ لِكُلِّ هُمْزَةٍ لَّمْزَةٍ
لِالَّذِي جَمَعَ مَالًا وَعَدَّدَهُ
يَحْسَبُ أَنَّ مَالَهُ أَخْلَدَهُ
كَلَّا، (ہمزہ-۱)

برائی ہو اس کی جو طعنہ دیتا، اور عیب
چلتا ہو، جو مال کو سینٹ کر رکھتا ہو،
اور اس کو گن گنکر وہ خیال کرتا ہو کہ
اس کا مال اس کے ساتھ سدا رہیگا

ہرگز نہیں،

فرمایا رشک کرنا صرف دو آدمیوں پر جائز ہے، ایک تو اس پر جس کو خدا نے علم دیا ہے، اور وہ اس کے مطابق شب و روز عمل کرتا ہے، اور دوسرے اس پر جس کو خدا نے دولت دی ہے، اور وہ اس کو دن رات خدا کی راہ میں خرچ کرتا ہے، جو لوگ سونے چاندی کو زمین میں گاڑ کر رکھتے ہوں اور کار خیر میں خرچ نہ کرتے ہوں، ان کو خطاب کیا،

وَالَّذِينَ يَكْنِزُونَ الذَّهَبَ
وَهُ لَوْ كَانُوا يُرْجَوْنَ لَأَخْلَدُوا بِهِ وَلَوْ كَانُوا هَادِثِينَ

وہ لوگ جو سونا اور چاندی گاڑ کر

لہ بخاری کتاب العلم باب الاعتباط فی العلم والحکمة،

رکھتے ہیں، اور اس کو خدا کی راہ میں خرچ

وَالْفِضَّةَ وَلَا يَنْفَعُوْنَ نَفْسًا

نہیں کرتے، اُن کو دردناک عذاب

فِي سَبِيلِ اللّٰهِ قَبَسَتْهُمْ

کی بشارت دیدو،

بِعَذَابِ اَلَيْمٍ (توبہ-۵)

اس آیت پاک نے صحابہ میں دو فرق پیدا کر دیئے، ایک کہتا تھا کہ جو کچھ ملے سب خدا کی راہ میں خرچ کر دینا چاہئے، کل کے لئے کچھ نہ رکھنا چاہئے ورنہ جو شخص ایسا نہ کرے گا وہ اس آیت کے تحت میں عذاب کا مستحق ہوگا، دوسرا کہتا تھا، خدا نے ہماری دولت میں جو حق واجب ٹھہرایا ہے، (یعنی زکوٰۃ) اس کے ادا کرنے کے بعد سرمایہ جمع کرنا عذاب کا مستوجب نہیں لیکن اہل راز صحابہ اور علمائے امت نے اپنے قول و عمل سے اس مشکل کی پوری گروہ کھول دی، حضرت موسیٰ کی توراہ میں مقررہ زکوٰۃ ادا کرنے کے سوا مال کی خیرات کی کوئی تعلیم نہیں اور حضرت عیسیٰ کی انجیل میں آسمانی بادشاہی کی کنجیاں اسی کے حوالہ کی گئی ہیں جو سب کچھ خدا کی راہ میں لٹا دے، یہ دونوں تعلیمیں اپنی اپنی جگہ پر صحیح و درست ہیں، لیکن جس طرح پہلی تعلیم بعض بلند ہمت حوصلہ مندوں کے حوصلہ سے کم ہے، اسی طرح دوسری تعلیم جو یقیناً ایک بلند روحانی تخیل ہے، مگر وہ عملاً عام انسانوں کے حوصلہ سے بہت زیادہ ہے، اسی کو کہا جاسکتا ہے کہ وہ ایک گونہ انسانی فطرت کے دائرہ سے باہر ہے، اور اسی لئے بہت کم لوگ اس پر عمل کر سکے، محمد رسول اللہ صلی اللہ علیہ وسلم کی تعلیم موسوی اور عیسوی دونوں شریعتوں کی جامع ہے، اسلام نے خیرات کے درجے مقرر کر دیئے، ایک قانونی اور دوسری اخلاقی قانونی خیرات کی وہی مقدار باقی رکھی جو موسوی شریعت میں ملحوظ تھی، یعنی نصف مثقال نقد

میں اور عشر پیداوار میں، یہ وہ کم سے کم خیرات ہے جس کا سالانہ ادا کرنا ہر مستطیع اور صاحب نصاب پر واجب ہے، اور اس کا وصول اور خرچ کرنا جماعت کا فرض ہے، اور اخلاقی خیرات جسکو ہر انسان کی مرضی اور خوشی پر منحصر رکھا ہے، اس کو حضرت علیؑ کی تعلیم کی طرح بلند سے بلند و عالیٰ تکمیل کے مطابق قرار دیا، اور بلند ہمت انسانوں کو اس پر عمل کرنے کی ترغیب دی، صحابہؓ میں دونوں قسم کے لوگ تھے، وہ بھی تھے جو کل کے لئے آج اٹھا کر رکھنا حرام سمجھتے تھے جیسے حضرت ابو ذرؓ اور وہ بھی تھے جو وقت پر اپنی تمام دولت اسلام کے قدموں پر لاکر ڈال دیتے تھے جیسے حضرت ابو بکرؓ اور ایسے بھی تھے جو اپنی تجارت کا تمام سرمایہ خدا کی راہ میں بیک وقت نساوتے تھے، جیسے حضرت عبدالرحمن بن عوفؓ، اور وہ بھی تھے جو خود بھوکے رہ کر دوسروں کو کھلا دیتے تھے، اور خود تکلیف اٹھا کر دوسروں کو آرام پہنچاتے تھے، جیسے حضرت علیؓ رضی اللہ عنہ، اور بعض انصار کرامؓ خدانے ان کی مدح فرمائی،

وَيُطْعَمُونَ الطَّعَامَ عَلَى حُبِّهِ
مَسْكِينًا وَيتِيمًا وَأَسِيرًا،
(دھر - ۱)

اور وہ اپنی ذاتی حاجت کے باوجود
اپنا کھانا مسکین اور یتیم اور قیدی کو
کھلا دیتے ہیں،

وَيُؤْتِرُونَ عَلَىٰ أَنفُسِهِمْ
وَلَوْ كَانَ بِهِمْ خَصَاصَةٌ (حشر ۱)

اور وہ اپنے آپ پر دوسروں کو ترجیح
دیتے ہیں، اگرچہ وہ خود جاہمند ہوں،

۱۔ بخاری کتاب الزکوٰۃ باب ما ادى زکوٰۃ فليس بكنز، ۲۔ ترمذی کتاب المناقب فضائل ابی بکر،

۳۔ اسد الغابہ جلد ۳ صفحہ ۳۱۶،

غرض محمد رسول اللہ صلی اللہ علیہ وسلم کی تعلیم مختلف انسانی طبیعتوں کے موافق، اور فطرتِ سلیمہ کے مطابق ہے، اور ہر ایک کے لئے اس کی استعداد اور اہمیت کے مطابق نجات کا دروازہ کھولتی ہے، اس نے وہ طریقہ سکھایا ہے، جس سے اہل حاجت اور نیک کاموں کے لئے عملاً ہر وقت امداد مل سکے، اور ساتھ ہی اہل دل اور اہل استعداد کے مرتبہ کمال کے لئے بندہ بندہ روحانی معیار کی دعوت اور ترغیب بھی پیش کر دی ہے، اور اس کی خوبیاں اور بڑائیاں بھی بیان کر دی ہیں، تاکہ امت کے ہر حصہ افراد ہمت کے شہپرین سے اڑ کر اس سداہنٹی تک پہنچنے کی کوشش کریں،

حضرت شیخ شرف الدین یحییٰ منیری رحمۃ اللہ علیہ اپنے مکتوبات میں اسلام کے اس آخری مرتبہ کمال کی تشریح ان الفاظ میں فرماتے ہیں،

ذاین طائفہ، جان و مال در باختہ اند	اس فرقہ نے اپنی جان اور مال کو ہار دیا ہے
و باہج کس ما سوا اللہ نہ پروا ختمہ اند،	اور خدا کے سوا کسی سے دل نہیں لگایا
گفتہ ایشان است الفقید ممالہ	اس کا مقولہ ہے کہ درویش وہ ہے جبکہ
مباح و دمہ ہدس یعنی درویش	مال و وقت اور جس کا خون معاف ہو،
صادق آن بود کہ بخون و مال اورا	اس کو اپنی جان و مال پر کوئی دعویٰ نہ ہو
دعویٰ نہ بود اگر اگر لوگ سکا
مانش بر بند خوش گردد، گوید احمد اللہ	مال اٹھایا جائے تو خوش ہو کہ احمد اللہ
کہ حاجے از پیش من برداشتند تا گفتہ اند	اس کے اور خدا کے درمیان جو ایک پڑ

پڑا تھا وہ اٹھ گیا، یہاں تک کہ ان کا کہنا یہ ہے کہ دنیا کی دولت کو جمع کر کے زکوٰۃ دینا کچھ اچھا نہیں ہے، کیونکہ بحالت تعریف کے قابل نہیں اور اس کے لئے کہ سال میں دو سو درم جمع ہوں، اور پھر وہ ایک سال تک بند پڑے رہیں، تب جا کر ایک سال کے بعد پانچ درم ان میں سے خدا کی راہ میں دے، بڑی بحالت کی ضرورت ہے۔

زکوٰۃ نعمت دنیا نزدیک این طائفہ محمود نہ باشد از آنکہ نخل ناستودہ است و بختی تمام باید تا دوست درم را در بند کرد، و یکسال مجوس دارو، آنگاہ پنج درم ازان بدہد،

اس کے بعد حضرت شبلیؒ کا ایک فتویٰ نقل کیا ہے،

کسی نے حضرت شبلیؒ سے امتحاناً پوچھا کہ زکوٰۃ کتنے پر ہوتی ہے، فرمایا فقہار کے مسلک کے جواب چاہتے ہو، یا فقہار کے اکھا دو نوں کے، فرمایا فقہار کے مذہب کے مطابق ایک سال گزرنے پر دو سو درم میں سے پانچ درم، اور فقہار کے مسلک پر فوراً پورے کے پورے دو سو، اور اس نذرانہ کی خوشی میں اپنی جان بھی سرپرکھ کر پیش کرنی

یکے از فقہاء بر سبیل آزمائش شبلی رحمۃ اللہ علیہ را پرسید کہ زکوٰۃ در چند لازم آید گفت جواب بر مذہب فقہان غائبی یا بر مذہب فقہان ہر مذہب گفت بر ہر دو جواب فرمایا شبلیؒ گفت بر مذہب فقہان از دوست درم بعد از حولان حول پنجم درم باید داد، و بر مذہب فقہان حال ہر دوست درم باید داد و جان

چاہئے، فقیہ نے کہا ہم نے یہ مذہب اللہ

دین سے حاصل کیا ہے، فرمایا ہم نے یہ

مسک صدیق اکبر سے حاصل کیا ہے،

کہ جو کچھ تھا وہ سب سرور عالم صلی اللہ علیہ

وسلم کے سامنے رکھ دیا، اور اپنی جگر گوشہ

(حضرت عائشہ رضہ یقہ) کو شکرانہ

میں دیا،

بشکرانہ برسر باید نہاد، فقیہ گفت ما

این مذہب از ائمہ دین گرفتیم

شلی گفت ما این مذہب از صدیق

رت العالین گرفتیم یعنی ابی بکر صدیق

رضی اللہ عنہ، او ہرچہ داشت، پیش

سید عالم صلی اللہ علیہ وسلم نہاد و جگر گوشہ

خوشین بشکرانہ داد، (مکتوب ۳۱۳ ص ۵)

محمد رسول اللہ صلی اللہ علیہ وسلم کی ذاتی مثال ہی دوسرے فرق کے مطابق تھی آپ کے پاس عمر بھر کبھی اتنا جمع نہ ہوا کہ زکوٰۃ کی نوبت آئے، جو کچھ ہوتا وہ اسی دن اہل استحقاق میں تقسیم ہو جاتا، اگر گھر میں رات کو سونے چاندی کے چند خرف ریزے بھی پڑے رہتے، تو گھر میں آرام نہ فرماتے، مگر عام امت کے لئے اپنے مسک کو فرض نہیں قرار دیا، بلکہ اتنا ہی ان کے لئے مقرر کیا گیا جو ان کی قوت، استطاعت اور ہمت کے مطابق ہو، تاکہ نجات کا دروازہ غریبوں اور دولت مندوں کے ہر طبقہ کے لئے یکساں کھلا رہے، اور اس لئے تاکہ تلبے و عدم پابندی لوگوں کی رستی اور عدم عمل کا باعث نہ ہو، مقدار معین کے مالک پر ایک رقم قانوناً فرض کی گئی، تاکہ جماعت کے مجبور و معذور افراد کی لازمی طور سے دستگیری ہوتی رہے۔

اشتراکیت کا | دنیا میں امیر و غریب کی جنگ ہمیشہ سے قائم ہے، ہر تمدن کے آخری دور میں قوم کے مختلف افراد کے درمیان، دولت کی غیر مساوی صورت یعنی طور سے علاج

پیدا ہو جاتی ہے بعض طبقے نہایت دولت مند ہو جاتے ہیں جن کے خزانوں کے لئے زمین کا پورا طبقہ بھی کافی نہیں ہوتا، اور دوسری طرف وہ غریب ہوتے ہیں جن کے پاس کھانے کے لئے ایک سو کھا لکڑا، اور سونے کے لئے ایک باشت زمین بھی نہیں ہوتی اور دولت مند طبقوں کی خود غرضی، خود پسندی، عیاشی، اس حد تک پہنچ جاتی ہے کہ وہ اپنے بھوکے اور تنگے بھائیوں کے لئے روٹی کا ایک ٹکڑا اور کپڑے کا ایک چھٹیرا تک دینے کے روادار نہیں ہوتے، اور وہ یہ سمجھتے ہیں کہ یہ اتفاقی دولت، خدا کی طرف سے نہیں بلکہ ان کے علم و ہنر، سعی و کوشش اور دست بازو سے حاصل ہوئی ہے، اس لئے ان سست ناکارہ افراد کا اس میں کوئی حصہ نہیں، قانون کو جب زکوٰۃ و خیرات کا حکم ہوا، تو اس نے جواب میں ہی کہا،

إِنَّمَا أُوتِيتُهُ عَلَىٰ عِلْمٍ عِنْدِي
مُحْكَمٌ تَوَاحُدًا هُنْرًا جَوَابًا

(قصص - ۸) ہے یہ سب ملا ہے،

چنانچہ ہر زمانہ کے قانونوں کا اپنی دولت کے متعلق یہی تصور اور اعتقاد ہوتا ہے، یونان کے آخری دور میں یہی صورت پیدا ہوئی، ایران کے انتہائی زمانہ میں یہی شکل نمودار ہوئی، یورپ کی موجودہ فصائیں یہی آب و ہوا، اقتصادی مشکلات کے ابرو بار کا طوفان اور سیلاب پیدا کر رہی ہے، مزدور و سرمایہ دار کی جنگ پورے زور پر قائم ہے، اور سوشلزم، کمیونزم، انارکزم اور بالشیوئزم کے طوفان جگمگ اٹھ رہے ہیں، لیکن دنیا میں مساوات اور برابری پیدا کرنے کے لئے، یہ دنیا کے نئے خا کے تیار کرنے والے، جو نقشے بنا رہے ہیں، وہ انسانی فطرت و طبیعت کے اس درجہ مخالف ہیں، کہ ان کی دائمی کامیابی صد درجہ مشکوک ہے،

محمد رسول اللہ صلی اللہ علیہ وسلم کی تعلیم نے دنیا کی اس مشکل کا اندازہ کر لیا تھا اور اس نے اسی کے حل کرنے کے لئے یہ اصول مقرر کر دیا کہ ذاتی و شخصی ملکیت کے جواز کے ساتھ جس کی انسانی فطرت متقاضی ہے، دولت و سرمایہ کو چند اشخاص کے ہاتھوں میں جانے سے روکا جائے۔ سود کو حرام قرار دیا، متروکہ جائیداد صرف ایک ہی شخص کی ملکیت قرار نہیں دیا، نفع عام کی چیزیں اشخاص کے بجائے جماعت کی ملک قرار دین، قیصریت اور شہنشاہیت کے بجائے جماعت کی حکومت قائم کی، زمینداری کا پرانا اصول جس میں کاشتکار غلام کی حیثیت رکھتا تھا، بدلتا ہوا اور اس کی حیثیت اجیر اور مزدور کی رکھی، انسانی فطرت کے خلاف یہ نہیں کیا کہ سرمایہ کو لیکر تمام انسانوں میں برابر تقسیم کر دیا جائے، تاکہ دنیا میں کوئی ننگا اور بھوکا باقی نہ رہے، بلکہ یہ کیا کہ ہر سرمایہ دار پر جس کے پاس سال کے مصارف کے بعد مقررہ رقم باقی بچ جائے اس کے غریب بھائیوں کی امداد کے لئے ایک سالانہ رقم قانونی طور سے مقرر کر دی تاکہ وہ اس کے ادا کرنے پر مجبور ہو، اور جماعت کا فرض قرار دیا، کہ وہ اس رقم سے قابل اعانت لوگوں کی دستگیری کرے، یہی وہ راز ہے جس کی بنا پر اسلام کے تمدن کا دور اس قسم کی اقتصادی مصیبتوں سے محفوظ رہا، اور آج بھی اگر اسلامی ممالک میں اس پر عمل درآمد ہو تو یہ فتنے زمین کے اتنے رقبہ میں جتنے میں محمد رسول اللہ صلی اللہ علیہ وسلم کی روحانی حکومت ہو، پیدا نہیں ہو سکتے، خلافت راشدہ کے عہد میں حضرت عثمان کی حکومت کا دور وہ زمانہ ہے، جب عرب میں دولت افراط کی حد پہنچ گئی تھی، حضرت ابوذر غفاری رضی اللہ عنہ نے شام میں قرآن پاک کی اس آیت کے مطابق کہ جو لوگ سونا چاندی گاڑ کر رکھتے ہیں اور خدا کی راہ میں خرچ نہیں کرتے۔ یہ فتویٰ دیا کہ

دولت کا جمع کرنا حرام ہے، اور ہر شخص کے پاس جو کچھ اس کی ضرورت سے زیادہ ہو وہ خدا کی راہ میں دیدے اور شام کے دو تہذ صحابہؓ نے ان کی مخالفت کی اور فرمایا کہ ہم خدا کی راہ میں دیکھ بچاتے ہیں تو حضرت ابو ذرؓ کی یہ آواز عام پسند نہ ہو سکی اور نہ عوام میں کوئی فتنہ پیدا کر سکی، کیونکہ زکوٰۃ کا قانون پورے نظام کے ساتھ جاری تھا، اور عجب آرام و آسائش کا یہ حال تھا کہ ایک زمانہ میں کوئی خیرات کا قبول کرنے والا باقی نہیں رہا،

اقتصادی اور تجارتی زکوٰۃ میں ان روحانی اور اخلاقی فائدوں کے ساتھ اقتصادی حیثیت سے دنیاوی فائدے کے پہلو بھی ملحوظ ہیں اور پرگزر چکا ہے کہ زکوٰۃ ان ہی چیزوں

میں واجب ہوتی ہے جن میں دو صفتیں پائی جائیں یعنی بقا اور نمو، بقا سے یہ مقصود ہے کہ وہ ایک مدت تک اپنی حالت پر باقی رہ سکیں کیونکہ جو چیز ایسی نہ ہوگی اس کی تجارت میں چند دن فائدہ ہے، اور نہ وہ دوسروں کے استعمال کے لئے دیر تک ذخیرہ بن سکتی ہے، اسی لیے سبز پھل اور ترکاریوں پر زکوٰۃ نہیں ہے، اور نمو سے یہ مقصد ہے کہ ان میں یا تو پیداوار یا مسائل یا مسائل کی بنا پر افزائش کی صلاحیت ہو، اسی لئے جو اہر است اور دیگر قیمتی معدنی پتھروں میں یا غیر مزد زمین اور مکان میں بھی زکوٰۃ نہیں ہے، ان دونوں نکتوں سے یہ بات حل ہوتی ہے کہ شتر نے زکوٰۃ کے فرض کرنے سے یہ مقصد بھی پیش نظر رکھا ہے کہ لوگ اپنے سرمایہ کو بیکار نہ رکھیں بلکہ محنت، کوشش اور جدوجہد سے اس کو ترقی دین ورنہ اصل سرمایہ میں سال بسال کمی ہوتی

۱۔ سند ابن جنبل جلد ۶ صفحہ ۱۶۶، ۲۔ فتح الباری شرح بخاری جلد ۶ صفحہ ۴۵۱ و طبقات ابن سعد ترجمہ
عمر بن عبدالعزیز صفحہ ۲۵۶

جائے گی، جس کو فطرۃ کوئی برداشت نہیں کر سکتا، اس طرح زکوٰۃ کا ایک بالواسطہ مقصد یہ بھی ہے کہ تجارت و زراعت کو جو دولت کا اہل سرچشمہ ہیں ترقی دیا جائے، کیونکہ جب ہر شخص کو لازمی طور پر سال میں ایک خاص رقم ادا کرنی پڑے گی تو وہ کوشش کریگا کہ جہاں تک ہو، یہ رقم منافع سے ادا کرے، اور اہل سرمایہ محفوظ رکھے، اسی بنا پر اسلام نے زکوٰۃ کو ان ہی چیزوں کے ساتھ مخصوص کیا جن میں نمو اور اضافہ کی قابلیت ہو، اور اسی بنا پر زکوٰۃ کے ادا کرنے کے لئے ایک سال کی وسیع مدت مقرر کی تاکہ ہر شخص اپنے مال یا جائیداد سے کابل طور پر فائدہ اٹھا سکے، صحابہ کرام اس نکتہ کو سمجھ کر ہمیشہ تجارت اور کاروبار میں مصروف رہتے تھے، حضرت عمرؓ نے اپنے زمانہ خلافت میں ان لوگوں کو جو تمیون کے سرمایوں کے متوتی تھے ہدایت کی کہ وہ ان کو تجارت میں لگائیں تاکہ ان کے بالغ ہونے تک ان کا اصل سرمایہ زکوٰۃ میں سب صرف نہ ہو جائے۔

یورپ نے بڑی تحقیق کے بعد ایشیا کے تجارتی اور تمدنی تنزل کی یہ وجہ بتائی ہے کہ یہاں لاش کا اکثر حصہ بیکار زمین میں مدفون رکھا جاتا ہے، لیکن محمد رسول اللہ صلی اللہ علیہ وسلم کی زبان وحی ترجمان نے آج سے تیرہ سو برس پہلے زکوٰۃ کو فرض کر کے یہ نکتہ بتا دیا تھا،

وَالَّذِينَ يَكْنِزُونَ الذَّهَبَ

اور جو لوگ چاندی اور سونے کو گھونٹ کر

وَالْفِضَّةَ وَلَا يُنْفِقُوا فِي

رکھتے ہیں اور اس کو خدا کی راہ میں نہیں

سَبِيلِ اللَّهِ فَبَشِّرْهُمْ بِعَذَابٍ

صرف کرتے، ان کو سخت دردناک

الْبَئِيسِ، (توبہ - ۵)

عذاب کی بشارت دو،

یہ دردناک عذاب قیامت میں تو جو کچھ ہوگا وہ ہوگا، اس دنیا میں بھی ان کے لئے

اقتصادی دردناک عذاب یہ ہے کہ وہ اس مدفون سرمایہ کو دبا کر ملک کی دولت کو تباہ کرتے ہیں اور اس سے دولت کی افزائش اور ترقی کا کام لینے کے بجائے اس کو بے کار اور معدوم کر کے ملک کو فقرو محتاجی کے عذابِ الیم میں مبتلا کرتے ہیں اور بالآخر خود مبتلا ہوتے ہیں اس لئے امراء کی اخلاقی اصلاح اور مالی ترقی اسی میں ہے کہ وہ اپنی دولت کو مناسب طور سے صرف کریں فقراء کی اصلاح | اب دوسری طرف فقراء کا گروہ ہے، اس میں کوئی شک نہیں کہ دنیا کے تمام شاعرین مذاہب نے انسانوں کے اس قابلِ رحم فرقہ کی جانب ہمدردی اور رحم کی نگاہ سے دیکھا ہے، اور اس کی طرف امداد و اعانت کا ہاتھ بڑھایا ہے، مگر درحقیقت ان کے رحم ہمدردی اور محبت کی مثال ایسی ہے جیسے کسی کے پھوڑا یا زخم ہو اور اس کا دوست اس کی محبت اور خیر خواہی کی بنا پر ہمیشہ اس کے پھوڑے اور زخم کی حفاظت کرتا ہے، کہ اس کو ٹھیس نہ لگے اور وہ ٹوٹنے نہ پائے، اور نہ کسی جراح کا نشتر اس کو چیرے کہ ان باتوں سے اس کو تکلیف ہوگی کیا کوئی عقلمند کہہ سکتا ہے کہ اس نادان دوست کا یہ عمل اس کے ساتھ دوستی کا ثبوت ہوگا، گذشتہ مصلحتی بن نے عموماً اس میں افراط و تفریط سے کام لیا ہے، بعض نے تو اس زخم میں صرف نشتر ہی لگا یا ہے، اور مرہم کا کوئی پھاہا نہیں رکھا، چنانچہ زردشتی مذہب میں سوال قطعاً ممنوع قرار دیا گیا ہے، اور اس کے بالمقابل بودھ مذہب میں اس زخم کو سرتاپا مادہ فاسد بننے دیا گیا ہے، اور بھکشوؤں کا ایک مذہبی گروہ ہی سوال اور بھیک کے لئے پیدا کیا گیا ہے، لیکن اسلام نے نہایت حکمت کے ساتھ اس زخم کو بھرنے اور اس پھوڑے کو دور کرنے کے لئے ایک تجربہ کار اور ماہر جراح کی طرح دونوں عمل کئے ہیں، اس نے اس ننگین اور

درد مند طبقہ کے زخم میں نشتر بھی لگا یا ہے، اور اس پر مرہم بھی رکھا ہے، یہ مرہم اس کی وہ ہر باہر
تسلیاں، بشارتیں اور علی امداد و اعانت کی تدبیریں ہیں، جو اس کے دل کی ڈھارس اور اسکی
امیدوں کا سہارا ہیں، اور نشتر اس کی وہ اصلاحات ہیں، جو اس نے اس طبقہ کو دنائت پستی
کم ہمتی، لاپرواہی، دوسروں کی دست نگرہی، اور ان کے سہارے جینے کی ذلت سے بچانے
کے لئے جاری کیں، اس نے اہل حاجت کے لئے دوسروں سے سوال اور مانگنے کی قانونی
مانعت نہیں کی، لیکن ہر اخلاقی طریق سے ان کو اس ذلت سے باز رکھنے کی کوشش کی ہے اور
ان کی کفالت کا بار خود جماعت کے سر پر ڈالا ہے،

عام طور سے اس قسم کا وعظ جیسا کہ عیسائی مذہب میں ہے کہ جو کچھ ہے لٹا دو اور غریبوں
اور مسکینوں کو دے ڈالو، نہایت اعلیٰ اخلاقی تعلیم اور رحم و محبت کا نہایت بلند منظر نظر آتا ہے
لیکن غور سے تصویر کا دوسرا رخ دیکھئے تو معلوم ہوگا کہ جس شدت سے آپ نے متمذون کو سب
کچھ غریبوں اور مسکینوں کو دے دینے کی ترغیب دے رہے ہیں، اور اس سے دینے والوں
کے جذبہ ایشار اور ان کے جو دوسخا اور فیاضی کے جوہر کو ترقی دے رہے ہیں، اسی شدت سے
آپ انسانیت کے کثیر التعداد طبقے کو، گداگری کی لعنت، بھیک مانگنے کی پستی اور دوسرے
کے سہارے جینے کی ذلت کا خوگر بنا رہے ہیں اور بے محنت کھانے، اور بے تلاش پانے کا
سبق پڑھا رہے ہیں، اس طرح ان کے لئے گداگری، دنائت پستی، ذلت، سفلیہ پن، کم ہمتی
نامردی، اور تمام رذیل و پست اخلاق کا گدھا تیار کر رہے ہیں، جہاں یہ تمام نجاستیں اکٹھے ہو
کیا یہ انسانیت کے ساتھ رحم ہے؟ کیا یہ نوع بشر کے ساتھ محبت ہے؟ کیا یہ جنسِ نبی آدم

کے ساتھ ہمدردی ہے؟

پیغمبر اسلام علیہ السلام کی بعثت کسی ایک طبقہ کی اصلاح کے لئے نہیں ہوئی، وہ انسانوں کے ہر طبقہ کے مصلح اور معلم بنا کر بھیجے گئے ہیں، غریب امیر اور مسکین و دولت مند دونوں آپ کی نگاہ میں یکساں ہیں، اس لئے آپ نے کسی ایک ہی طبقہ کی اصلاح کا فرض انجام نہیں دیا، بلکہ دونوں طبقوں کو ترازو کے دونوں پٹروں میں رکھ کر برابر باٹ سے ناپا ہے، اور اپنی تعلیمات اور اصلاحات میں سے دونوں کو مساوی حصہ دیا ہے،

یہ اخلاقی اصلاح کی وہ نازک پل صراط ہے جس پر نبیوں کے خاتم اور دنیوں کے مکمل علیہ السلام کے سوا دنیا کے کسی اخلاقی معلم، اور روحانی مصلح کے قدم نہ جم سکے، اور نہ وہ اپنے ہاتھ میں ترازو کے دونوں پلوں کو برابر رکھ سکا، اگر غریبوں کی اصلاح کی خاطر صدقہ اور خیرات اور دوسروں کی اعانت و ہمدردی کے تمام دروازے بند کر دیے جائیں تو انسانی جوہر شرافت کی بربادی کیساتھ امر اور کلمہ طیبہ کی معائب کی فراوانی اور کثرت سے ہلاک اور اخلاقی محاسن سے تباہی ہو جائیگا، اور اگر غریب اور فقراء کو ہر قسم کی گداگری اور درپوزہ گری کی اجازت دیدی جائے تو انسانوں کی وسیع آبادی کی اخلاقی زندگی تباہ و برباد ہو جائے گی، اسی لئے داعی اسلام علیہ السلام نے انسانوں کے دونوں طبقوں کے سامنے خدا کی تباہی ہوئی وہ تعلیم پیش کی جس سے دونوں طبقوں کو اپنی اپنی جگہ پر اپنے اپنی اخلاقی معیار کی ترقی کا موقع مل گیا، اور دونوں کو اپنی اپنی شرافت کے جوہر کو پیش اور اپنے اپنے نقائص اور کمزوریوں کو دور کرنے کی صورت ہاتھ آئی، ایک طرف تو اسلام نے امر اور

دولتمندوں کے طبقہ کو خطاب کر کے کہا،

أَمَّا السَّائِلَ فَلَا تَنْهَوْنَهُ، (ضحیٰ - ۱)

مانگنے والے کو جھڑکی نہ دے،

دوسری طرف خود دارو بے نیاز فقرا اور غریبوں کے طبقہ کی مدد فرمائی،

يَحْسَبُهُمُ الْجَاهِلُ أَغْنِيَاءَ مِنَ

ناواقف اُن کی خود داری اور سوال کی

التَّعَفُّفِ يُتَعَرَّفُ لَهُمْ لِسَبَابِهِمْ

ذلت سے بچنے کے سبب سے ان کو دولت مند

يَسْأَلُونَ النَّاسَ إِخْفَاءً،

سمجھتا ہے تو ان کو ان کی نشانی سے

پہچانتا ہے، وہ لوگوں سے لشکر نہیں مانگتے

(بقراہ ۳۷)

اور بھیک مانگنے کو خلاف تقویٰ قرار دیا، جو لوگ بھیک مانگ کر حج کرتے

تھے، اُن کو خطاب کر کے کہا،

وَتَزَوَّدُوا فَإِنَّ خَيْرَ الزَّادِ

اور زاد راہ لے کر چلو کہ بہترین زاد راہ

التَّقْوَى، (بقراہ ۵-۲۵)

تقویٰ (بھیک نہ مانگنا) ہے،

ایک طرف دولت مندوں کو فرمایا کہ تمہارا حسن اخلاق یہ ہے کہ جو تمہارے سامنے ہاتھ

پھیلائے، اس کو خالی مت لوٹاؤ، وَ لَوْ كَسَبَتْ تَمْرَةً ۖ اگرچہ چھو ہارے کی ایک پھانک ہی

کیون نہ ہو، دوسری طرف فقیروں کو فرمایا کہ تمہاری خود داری یہی ہونی چاہئے کہ کسی کے سامنے

کبھی ہاتھ نہ پھیلاؤ کہ اَلْيَدُ الْعَلِيَا خَيْرٌ مِنَ الْيَدِ السُّفْلَى ۗ اور پر کا ہاتھ نیچے کے ہاتھ سے بہتر

ہے۔ (یعنی لینے والے ہاتھ سے دینے والا ہاتھ بہتر ہے) یہ ہے وہ تعلیم جس نے انسانوں کے

دونوں طبقوں کو اپنے فیض سے معمور کیا، اور دونوں کے لئے اپنے اخلاق کی اصلاح کا موقع

لے بخاری کتاب الزکوٰۃ باب اتقوا ان ردو لیسق تمرۃ لہ ایضا باب الاستغاث عن المسلمۃ،

بہم پہنچایا،

صدقہ و خیرات درحقیقت وہ پانی ہے جو دینے والوں کے قلوب و نفوس کے تمام میل اور گندہ پن کو چھانٹ کر ان کو پاک و صاف بنا دیتا ہے، لیکن وہ خود جب اس میل اور گندہ پن کو لے کر باہر نکلتا ہے تو حرص و طمع کے پیاسے اس کو چلو میں لے لیکر پینے لگتے ہیں، اسی لیے آنحضرت ﷺ نے فرمایا،

ان هذه الصدقات انما

یہ صدقہ تو لوگوں کا میل ہے،

ہی اوساخ الناس،

اگر آج ان فقیروں اور گداگروں کی صورتوں اور سیرتوں پر نظر ڈالو جو استحقاق شرعی کے بغیر اس مال سے فائدہ اٹھاتے ہیں تو نظر آجائے گا کہ محمد رسول اللہ صلی اللہ علیہ وسلم نے اس کو لوگوں کے دلوں کا میل کہہ کر کتنی بڑی حقیقت کو آشکار کیا ہے،

حرص، طمع، لالچ، فریب، بے حیائی، بے غیرتی اور وہ تمام باتیں جو ان کے لازمی اخلاقی نتائج ہیں ان میں سے کوئی چیز ہے جو غیر مستحق بنا، اسبیل، فقر، اور مہذب گداگروں کا تنگے امتیاز نہیں اور درحقیقت یہی وہ میل ہے جو زکوٰۃ دینے والوں کے دامن سے چھٹ کر فقرا، اور گداگروں کے دامن دل کو نخس بنا دیتا ہے، تاہم اس سے کون انکار کر سکتا ہے کہ بعض دفعہ قدرۃ ایسی مجبوریاں پیش آجاتی ہیں جنہیں بطبع سے نفس الطبع انسان کو اپنی جان بچانے کیلئے گندہ سے گندہ اور میلے سے میلہ پانی کے پی لینے پر مجبور ہونا پڑتا ہے، اور اس وقت اس اجازت

۱۔ مسلم کتاب الزکوٰۃ باب ترک استعمال آل النبی علی الصدقہ،

کی ضرورت پیش آتی ہے کہ ایسے مجبور اشخاص کو شخصی طور سے صدقہ و خیرات کے قبول کرنے کی اجازت دی جائے، شریعت محمدیہ نے اسی اصول پر اسی حیثیت سے لوگوں کو اس کے قبول کرنے کی اجازت دی ہے، اور اس مجبورانہ قبول سے اس گروہ کے اخلاق و عادات پر جو بڑے اثرات طاری ہو سکتے ہیں ان کے انسداد اور دفعیہ یا ان کو کم سے کم مضر بنانے کے لئے مفید تدابیر اختیار کی ہیں اور چند نہایت مناسب احکام جاری کئے ہیں جن کی تفصیل حسب ذیل ہے:

۱۔ اسلام کی پہلی تعلیم یہ ہے کہ صدقہ اور زکوٰۃ کو خاصتہً وجہ اللہ ادا کیا جائے یعنی لینے والے پر نہ کسی قسم کا احسان کا بار رکھا جائے، نہ اس کو ممنون کر م بنایا جائے، نہ عام مجمع میں اس کو ذلیل رسوا کرنے کے لئے دیا جائے، کیونکہ اس سے ایک طرف اگر دینے والے کی اخلاقی پستی اور دنا رت ظاہر ہوتی ہے، تو دوسری طرف خود اس طرح کے لینے والے کی خود داری کی روح اور اخلاقی غیرت کی حس کو صدمہ پہنچتا ہے، اور بجائے اس کے لینے والا اس طرح دینے والے کا ممنون ہو، اس کو اس کے اس فعل سے پہلے سے تو نفرت ہوگی، پھر رفتہ رفتہ شاید اس کی یہ اخلاقی حس غیرت اور شرمندگی کا شریفانہ جوہر ہمیشہ کے لئے فنا ہو جائے، یا ان میں بڑے بڑے طرف کے شرفیہ لوگ ہوں، وہ اپنی نظریں اپنی ذلت آپ محسوس کر کے اپنی جان پر کھیل نہ جائیں

اسلام نے انہی باتوں کو سامنے رکھ کر یہ تعلیم دی کہ دینے والوں کے سامنے یہ نظریہ ہو کہ

إِنَّمَا نَطَعُكُمْ لَوَجْهِ اللَّهِ

ہم تم کو خدا کے لئے کھلاتے ہیں، ہم

لَا نُؤَيِّدُ مِنْكُمْ جُزْءًا وَلَا شُكْرًا، (دہم-۱)

تم سے کوئی بدلہ اور شکر یہ نہیں چاہتے،

اس شریفانہ تعلیم کو دیکھو کہ بدلہ تو کجا ہم کو تمہاری احسان مندی اور شکر گزار می بھی نہیں

چاہئے، پھر صدقہ دینے والوں کو یہ بھی بتصریح بتا دیا کہ تمہارے احسان دھرنے، طعنہ دینے، یا لینے والے کو ذلیل و رسوا کرنے سے تمہارے اس عظیم انسان کا رنامہ کی حقیقت باطل ہو جائیگی اور تمام ثواب حروفِ غلط کی طرح تمہارے نامہ اعمال سے مٹ جائے گا، فرمایا،

الَّذِينَ يُنْفِقُونَ أَمْوَالَهُمْ
فِي سَبِيلِ اللَّهِ تَمَّ لَا يَتَّبِعُونَ
مِمَّا آفَقُوا مَنًّا وَلَا أَذًى لَهُمْ
أَجْرُهُمْ عِنْدَ رَبِّهِمْ وَلَا خَوْفٌ
عَلَيْهِمْ وَلَا هُمْ يَحْزَنُونَ ۝
قَوْلٌ مَّعْرُوفٌ وَمَغْضُوبٌ
صَدَقَةٌ يَتَّبِعُهَا أَذًى وَاللَّهُ
غَنِيٌّ حَلِيمٌ ۝

جو لوگ خدا کی راہ میں اپنا مال خرچ کرتے
ہیں اور اس کے بعد نہ احسان جتانے
ہیں نہ طعنہ دیتے ہیں، ان کا اجر انکے
خدا کے پاس امانت ہے، اور نہ ان کو
قیامت میں کوئی خوف ہے، اور نہ وہ
نگین ہونگے، کچھ نرمی کی بات کہہ کر اور
چشم پوشی کر کے سائل کو مال دینا اس صدقہ
سے بہتر ہے جس کے بعد طعنہ دیا جائے

یا احسان جتا یا جائے، خدا تمہاری ایسی
خیرات سے بے نیاز ہو اور تمہارے لیے
کاموں پر دوباری سے درگزر کرنے والا ہے

(بقرہ - ۳۶)

اس حقیقت کو قرآن پاک نے ایک نشین تشبیہ سے واضح کیا ہے،

يَا أَيُّهَا الَّذِينَ آمَنُوا لَا تَبْطُلُوا
صَدَقَاتِكُمْ بِالْمَنِّ وَالْأَذَى

مسلمانو! اپنے صدقوں کو احسان جتا کر
اور طعنہ دے کر، برباد نہ کرو، جیسے کہ

كَالَّذِي يُنْفِقُ مَالَهُ رِئَاءَ
 النَّاسِ وَلَا يُؤْمِنُ بِاللَّهِ وَالْيَوْمِ
 الْآخِرِ فَمَثَلُهُ كَمَثَلِ صَفْوَانٍ
 عَلَيْهِ تُرَابٌ فَأَصَابَهُ وَابٌ
 فَتَرَكَهُ صَلْدًا لَا يَقْدِرُونَ
 عَلَى شَيْءٍ مِّمَّا كَسَبُوا وَاللَّهُ
 لَا يَهْدِي الْقَوْمَ الْكَافِرِينَ

اپنے صدقوں کو برباد کرتا ہے جو محض
 لوگوں کے دکھلانے کو دیتا ہے او
 خدا پر اور قیامت پر ایمان نہیں لاتا
 اس قسم کی خیرات کی مثال اس چٹان
 کی ہے جس پر کچھ گرد پڑی ہوئی ہو
 اس پر ایک پانی پڑ گیا ہو، جس نے
 اس کو صاف اور چٹیل کر دیا کہ اب سب
 کوئی چیز جم نہیں سکتی ہے، ان لوگوں
 نے جو کام کیا اس سے کچھ فائدہ نہیں
 اٹھا سکے خدا کافروں کو ہدایت یاب

نہیں کرتا،

(بقرہ ۵-۳۶)

منجملہ اور اسباب کے یہ بھی ایک سبب ہے کہ اسلام نے زکوٰۃ ادا کرنے کا صحیح طریقہ یہ مقرر
 کیا کہ دینے والے خود کسی کو نہ دین بلکہ وہ اس کو امیر جماعت کے بیت المال میں جمع کریں
 اور وہ امیر حسب ضرورت مستحقین کو بانٹ دے، تاکہ اس طرح غریب لینے والا مگر شریف
 مسلمان ذاتی طور سے کسی دوسرے شخص کا ممنون احسان بنکر اپنی ذلت نہ محسوس کرے، اور
 دینے والے کو ذاتی طور سے کسی پر منت رکھنے کا موقع نہ ملے، اور اس طرح پوری قوم کا
 معیار اپنی پوری بلندی پر قائم رہے، ساتھ ہی یہ کہ فقراء اور معذوروں کو در بدر کی ٹھوکر کھانے

کی رسوائی، اور ہر ضرورت کے لئے ایک ایک پیسہ کی بھیک جمع کرنے کی ذلت سے بچایا جائے
 ۲۔ اسی لئے صدقہ دینے کا دوسرا اصول اسلام نے یہ بتایا کہ صدقہ چھپا کر دیا جائے، کہ غلامیہ
 دینے میں بھی سائل بیجائی اور بے غیرتی کا عادی ہو جاتا ہے، کیونکہ جب کسی کی ذلت اور فقر و غلامی
 کی داستان عام ہو جاتی ہے تو پھر اپنے فعل سے اس کو غیرت اور شرم نہیں آتی، اور اس لئے
 اس کا ڈر تھا کہ اگر اس کا افساد نہ کیا جائے تو اظہار و اعلان کا یہ طریقہ، دنیا میں گداگری، در یوزہ
 اور بھیک مانگنے کے پیشہ کی اشاعت کا سبب بن جائے گا، اور یہ اخفاء اور چھپا کر دینے کی
 صورت اس لئے بھی اچھی ہے کہ دینے والا، تالیث اور شہرت طلبی کی آلائشوں سے اپنے
 اخلاق کو محفوظ رکھ سکے گا، اسی لئے آنحضرت صلی اللہ علیہ وسلم نے فرمایا کہ بہتر صدقہ وہ ہے کہ دہا،
 ہاتھ سے دو تو بائین ہاتھ کو بھی خبر نہ ہو۔

لیکن بعض موقعے ایسے بھی ہیں جہاں صدقہ بہ خیرات اور زکوٰۃ کے اعلان کی ضرورت پیش
 آتی ہے اور وہ یہ کہ دوسروں کو ترغیب اور تشویق دلانے کی غاص نیت ہو، یا خود سائل
 پیش دستی کر کے جمع میں سوال کر بیٹھے یا اور کوئی نیک غرض شامل ہو، چنانچہ قرآن پاک نے
 اس حقیقت کو ان الفاظ میں ظاہر کیا،

اگر تم صدقہ کو کھلم کھلا دو تو یہ بھی اچھا ہے
 لیکن اگر تم اس کو چھپا کر فقراء کو دو تو یہ
 بہت ہی بہتر ہے،

اِنْ تَبَدُّوا الصَّدَقَاتِ فَنِعِمَّا
 هِيَ وَاِنْ تَخْفُوْهَا وَتُوْتُوْهَا
 الْفُقَرَاءَ فَهُوَ خَيْرٌ لَّكُمْ (بقرہ، ۲۷۳)

۱۔ صحیح مسلم کتاب الزکوٰۃ باب فضل اخفاء الصدقہ،

مفسرین نے اس آیت کی تفسیر میں صدقہ کے اخفاء کو عام خیرات کیساتھ مخصوص کیا ہے مگر فرض زکوٰۃ کے لئے اس بنا پر اظہار و اعلان کو مستحسن قرار دیا ہے کہ اس سے اسلام کے ایک کن کی اشاعت اور تبلیغ اور دوسروں میں اس کی پیروی کی ترغیب و تشویق ہوتی ہے اور زکوٰۃ دینے والے عدم ادائے زکوٰۃ کی تہمت سے بری خیال کئے جاتے ہیں لیکن ہمارے نزدیک تہمت کریمہ کا مفہوم صاف ہے، زکوٰۃ کے ادا کرنے کا اصلی طریقہ تو وہی ہے جو عہد نبوی میں تھا یعنی یہ زکوٰۃ کی رقم بیت المال یا بیت المال کے عاملوں کے سپرد کی جائے، اس لئے اخفاء کا جو فائدہ فقراء کے حق میں ہے وہ اس طرح خود بخود حاصل ہو جاتا ہے لیکن آیت کا اشارہ یہ ہے کہ اگر تم خود براہ راست فقیروں کو دو تو چھپا کر دینا بہتر ہے کہ لینے والے کی عرت سلامت ہے، اسی لئے اس آیت میں اعلان کی اجازت ہے، اس میں فقراء کو براہ راست دینے کا حکم نہیں اور جہانِ اخفاء کے ساتھ دینے کا ذکر ہے، وہاں فقراء کو دینے کی تصریح ہے، اس لئے اعلان اور اخفاء کا اصلی فرق زکوٰۃ اور عام خیرات کے درمیان نہیں ہے، بلکہ ادا کرنے کے طریقہ میں ہے، کہ اگر بیت المال اور نابین بیت المال کے ذریعہ سے ادا کرو تو ظاہر کر کے دو کہ دینے والے اور وصول کرنے والے دونوں کا حساب پاک ہے، اور تہمت اور بدگمانی کا موقع نہ ملے لیکن اگر کسی سبب سے تم کو براہ راست مستحقین کو دینا پڑے جس میں حساب کتاب کی ضرورت نہیں اور براہ راست تم ہی کو ان کو دینا ہے، بیت المال کا پردہ بیچ میں نہیں ہے، اس لئے تم پر یہ فرض عائد ہوتا ہے کہ چھپا کر دو، تاکہ دینے والا نمائش سے اور لینے والا ذلت و خواری سے محفوظ رہے، پھر ترغیب اعلان اور اظہار کی ضرورت اس وقت ہے جب مسلمان کا مذہبی احساس اس قدر کمزور ہو جائے

کہ حقوقِ اسلام ادا کرنے میں اس قسم کی فیہانہ ٹھوکروں کی ضرورت ہو، ورنہ صحابہ کرام کی ترقی کے لئے صرف اسلام کا خالص جوش کافی تھا، مگر آج تو یہ حالت ہے کہ معمولی سی معمولی رقم کیلئے جنگِ اجباروں کے پورے کالم سیاہ نہ کر دیئے جائیں، دینے والوں کے نزدیک خدا کو ان کے عطیہ کی خبر ہی نہیں ہوتی

۳۔ تمام اخلاقی اور تمدنی ترقی کا دار و مدار صرف بلند ہمتی اور عالی خیالی پر ہے، بلند ہمتی کا اقتضا یہ ہے کہ مسلمان کی نگاہ بلند سے بلند نقطہ پر بھی پہنچ کر نہ ٹھہرے، اور اس کو دنیا کی تمام چیزیں بیخ نظر آئیں، اس بنا پر اسلام نے یہ اصول قرار دیا کہ زکوٰۃ و صدقہ میں مال کا عمدہ اور بہتر حصہ دیا جائے تاکہ مبتذل اور ادنیٰ درجہ کی چیزوں کے دینے اور لینے سے دینے والے اور لینے والے کے اندر پستی اور دنائت نہ پیدا ہو، کیونکہ اس سے لینے والے کے اندر حد درجہ کالاج اور چھوٹے پیدائش کی معمولی اور سٹری گلی چیز تک اس کے لالچ سے نہیں بچ سکتی، اور دوسری طرف دینے والے کی روح میں بھی اس قسم کی خیرات سے بلندی اور علو کے بجائے بنجالت، حرص اور کمینہ پن اور تزکیہ کے بجائے اور زیادہ بنجاست اور گندگی پیدا ہوگی، کیونکہ کوئی بری چیز کسی کو دیدینے کا دوسرے کی مدد اور خدا کی خوشنودی کا خیال نہیں ہوتا، بلکہ اس بیکار اور سٹری گلی چیز سے اپنے دامن اور صحنِ خانہ کو صاف کرنا ہوتا ہے، اس لئے اس سے دینے والے کے دل میں صفائی کے بجائے اور گندگی پیدا ہوتی ہے، روایتوں میں ہے کہ اصحابِ صفہ کو جنھوں نے اپنی زندگی کا مقصد صرف اسلام کی خدمت اور خدا کی عبادت قرار دیا تھا، کسبِ معاش کا موقع نہیں ملتا تھا، اس لئے لوگ کچوروں کے بدمزہ خوشے لاکر مسجدوں میں لٹکا دیتے تھے، اور جب وہ گروہ بھوک کی

شدت سے بیتاب ہو جاتا تھا، تو مجبوراً ان میں سے دو چار کھجوریں توڑ کر کھا لیتا تھا، چونکہ یہ نہایت ذلیل حرکت تھی، اس بنا پر یہ آیت نازل ہوئی،

يَا أَيُّهَا الَّذِينَ آمَنُوا اتَّقُوا اللَّهَ مِنْ
طَيِّبَاتِ مَا كَسَبْتُمْ وَمِمَّا أَحْرَبْتُمْ
لَكُمْ مِنَ الْأَرْضِ وَلَا تَتَّبِعُوا
الْخَبِيثَاتِ مِنْهُنَّ يُنْفِقْنَ وَ
لَسْتُمْ بِأَخِيذِيهِ إِلَّا أَنْ
تُعْمَضُوا فِيهِ وَاعْلَمُوا
أَنَّ اللَّهَ غَفِيرٌ حَمِيدٌ

مسلمانو! اپنی کمائی سے اور اس چیز سے
جو تمہارے لئے ہم نے زمین سے نکالی
ہے، بہتر حصہ خیرات کرو، اور ان میں
سے ردى مال کی خیرات کا قصد نہ کرو
حالانکہ اگر وہی تم کو دیا جائے تو خود تم
نہ لوگے، لیکن یہ کہ چشم پوشی کر جاؤ، اور یقین
کرو کہ خدا تمہاری اس قسم کی خیرات سے
بے نیاز ہے، اور وہ خوبون والا ہے

(خوبیون ہی والی چیز پسند کرتا ہے)

(بقرہ ۸-۳۷)

۴۔ فقراء اور مساکین کی دناست اور حرص و طمع کے زائل کرنے کا بہترین طریقہ یہ ہے کہ ان ہی لوگوں کو زکوٰۃ اور صدقہ کا حقیقی مستحق قرار دیا جائے جو باوجود تنگدستی اور بے بضاعتی کے خود داری اور قناعت کو ہاتھ سے جانے نہیں دیتے کیونکہ جب قوم کی توجہ اس قسم کے اشخاص کی طرف مبذول ہوگی تو ان اشخاص خوبخودان اخلاق کی تقلید پر مجبور ہوگا، صحابہ کرام میں سب سے زیادہ مفلس اور نادار صحابہ صفہ تھے، لیکن ان کی خود داری اور قناعت کا یہ حال تھا کہ پریشانی صورت کے علاوہ کوئی چیز ان کے فقر و فاقہ کا راز فاش نہیں کر سکتی تھی، اس بنا پر اسلام نے ان کو زکوٰۃ کا بہترین مستحق

قراردیا،

صدقہ ان فقراء کے لئے ہے جو خدا کی راہ

میں گھرے ہوئے ہیں (بعض معاش و

تجارت) سفر کی قدرت نہیں رکھتے،

جو لوگ ان سے ناواقف ہیں خود راہی

اور عدم سوال کی وجہ سے ان کو مالدا

سمجھتے ہیں تم صرف ان کے بشرہ سے

ان کو پہچانتے ہو، وہ لوگوں سے گڑگڑا

کچھ نہیں مانگتے،

(بقرہ - ۳۷)

آج مسلمانوں نے اس اصول کو چھوڑ دیا ہے، جس کا یہ نتیجہ ہے کہ سینکڑوں شریف آدمی

دروہ کی ٹھوکریں کھاتے ہیں، اور قوم اور خاندان کا نام بیچتے ہیں۔

۵۔ لیکن با این ہمہ حرم و احتیاط گدگری و حقیقت ایک نہایت تہذیبی و شہوہ ہی اس بنا پر اسلام

نے سخت مجبوری کی حالت میں اس کی اجازت دی، اور جہاں تک ممکن ہو لوگوں کو اس سے

باز رکھنے کی کوشش کی ہے، چنانچہ آنحضرت صلعم نے بعضوں سے اس کی بیعت بھی لی کہ وہ کسی سے

کچھ نہیں مانگیں گے، انھوں نے اس بیعت کی اس شدت سے پابندی کی کہ راستہ میں اگر ان میں

سے کسی کا کوڑا گر جاتا تھا تو بھی وہ کسی سے نہیں کہتے تھے، کہ اٹھا دو، ایک دفعہ اپنے فرمایا جو شخص

سے ابو داؤد کتاب الزکوٰۃ باب کراہیۃ المسئلہ،

مجھ سے یہ ضمانت کرے کہ وہ کسی سے مانگیگا نہیں تو میں اس کے لئے جنت کی ضمانت کرتا ہوں
 آپ کے آزاد کردہ غلام ثوبان بولے میں یہ ضمانت کرتا ہوں چنانچہ اس کے بعد وہ کبھی کسی سے کچھ نہیں
 مانگتے تھے۔

حکیم بن حزام ایک صحابی تھے، انھوں نے ایک دفعہ آنحضرتؐ سے سوال کیا، آپ نے
 عنایت کیا، پھر مانگا، پھر دیا، پھر تیسری دفعہ یہ صورت پیش آئی تو فرمایا اسے حکیم! یہ مال بظاہر نہایت
 شیرین اور خوش رنگ چیز ہے، جو اس کو شرافت کیساتھ لے گا اس کو اس میں برکت دی جائیگی،
 اور جو لاپچ کے ساتھ لے گا، اس کو برکت نہ ملے گی، اور اس کی حالت ایسی ہوگی جیسے کوئی کھانا چلا
 اور اس کا پیٹ نہ بھرے، اوپر کا ہاتھ نیچے کے ہاتھ سے بہتر ہے، حکیم نے کہا یا رسول اللہ! آج سے
 میں پھر کسی سے کچھ نہ مانگوں گا، اس کے بعد ان کا یہ حال ہوا کہ خلافت راشدہ کے زمانہ میں خلفاء
 ان کو اپنا وظیفہ لینے کے لئے بلا تے تھے، اور وہ انکار کرتے رہے، اور آخر تک اس انکار پر قائم رہے،
 اس کی اور متعدد مثالیں ہیں، اس عمومی مانعت کے ساتھ خصوصیت سے ان تمام لوگوں کے
 لئے جو صاحب دست و بازو ہوں یعنی جن کے ہاتھ پاؤں، اور انکھیں صحیح و سالم ہوں بھیک مانگنے
 سے سخت مانعت کر دی گئی، فرمایا کہ

غیر محتاج اور صحیح و سالم آدمی کے لئے

لا تحل الصدقة لغنی ولا

صدقہ حلال نہیں،

لذی مرتبة سوتی (ترمذی کتاب الزکوٰۃ)

صحیح بخاری میں ہے کہ آپ نے فرمایا،

ابو داؤد کتاب الزکوٰۃ باب کراہتہ المسئلۃ صحیح بخاری کتاب الزکوٰۃ باب الاستعفاف عن المسئلۃ،

قسم ہے اُس ذات کی جس کے ہاتھ میں

میری جان ہے، کہ تم میں کسی کا رسی لہکر

اپنی پیٹھ پر لکڑی کا بوجھ اٹھانا اس سے

بہتر ہے کہ وہ دوسرے سے بھیک

مانگے، وہ اُسے دے یا نہ دے،

والذی نفسی بیدہ لان

یاخذ احدکم جبلة فيحطب

على ظهره خير له من ان ياتي

رجلاً فيسألهم اعطاه او

منعه

(کتاب الزکوٰۃ باب الاستعفاف عن المسئله)

آنحضرت صلعم نے اپنے زمانہ میں اس پر عمل بھی فرمایا، ایک دست نگر صحابی نے خیرات مانگی، آپ نے فرمایا تمہارے پاس کچھ ہے، عرض کی ایک ٹاٹ اور ایک پیالہ ہے، آپ نے ان کو منگو کر نیندام کیا اور ان کی قیمت سے ایک کھھاڑی خرید دی، اور فرمایا کہ جنگل سے لکڑی کاٹ لاؤ، اور بیچو، انہوں نے اس پر عمل کیا، تو خدا نے ان کو یہ برکت دی کہ وہ گداگری کی ذلت سے ہمیشہ کیلئے بچے۔ لیکن جو لوگ بد قسمتی سے کسبِ معاش نہیں کر سکتے، ان کو بھی الحاح، کثرتِ سوال بجا اور گڑگڑا کر زبردستی مانگنے کی نہایت سختی کے ساتھ ممانعت کی، آپ نے فرمایا،

مسکین وہ نہیں ہے جس کو لقمہ دو لقمے

دروازوں سے واپس لوٹا دیتے ہیں

مسکین وہ ہے جو گوبے نیاز نہیں ہے

لیکن جیا کرتا ہے، اور لوگوں سے

گڑگڑا کر نہیں مانگتا،

ليس المسكين الذي تودة الاكلة

والاكلتان ولكن المسكين الذي

ليس له غنى ويستحي ولا يسأل

الناس الحافاً، (بخاری کتاب الزکوٰۃ)

باب قول الله عز وجل لا يسألون الناس

پھر یہ بھی بتا دیا کہ گداگری اور بھیک کا طریقہ جو سخت مجبوری کی حالت کے علاوہ ہو، وہ

له ابو داؤد کتاب
الزکوٰۃ

ہر حال میں انسان کی شرم و حیا اور غیرت و آبرو کو برباد کر دیتا ہے، فرمایا،

ما زال الرجل یسئل الناس آدمی ہمیشہ مانگتا پھرتا ہے، یہاں تک

حتیٰ یاتی یوم القیامۃ لیس فی کہ وہ قیامت کے روز اس طرح آئیگا

وجہہ مضغۃ لحم (بخاری) کہ اس کے چہرہ پر گوشت کا ایک ٹکڑا

کتاب الخلف باب من سال الناس تکثراً نہ ہوگا،

یہ اس کی سزا ہوگی کہ اس نے دنیا میں مانگ مانگ کر اپنے چہرہ سے عزت و آبرو کی

رونق خود دھو دی تھی،

ان ضروری اصلاحات کے ساتھ اسلام نے زکوٰۃ کے نظام کو قائم کیا، اور ان تمام برائیوں

اور بد اخلاقیوں کی جڑ کاٹ دی جو اس مفت خوری سے انسانوں میں پیدا ہو سکتی تھیں اور ساتھ

ہی انسانی برادری کے دونوں طبقوں کو ترازو کے پلڑے میں برابر رکھ کر، ان کو باہمی معاونت،

باہمی مشارکت، باہمی ہمدردی اور امداد کا سبق سکھایا، اور اس طرح پوری جماعت انسانی کو باہم

جوڑ کر ایک کر دیا، پست و بلند کے تفرقے ممکن حد تک کم کر دیئے، اور اس اقتصادی بربادی سے

جماعت کو محفوظ رکھنے کا طریقہ بتا دیا جو اکثر اپنی بھیاناک شکلوں سے اس کو ڈرایا کرتی ہے،

آنحضرت صلعم کی اس تعلیم کا نتیجہ یہ ہوا کہ دو متمذ صحابہؓ میں یہ فیاضی آگئی کہ وہ دین و ملت کی خدمت

کے لئے اپنی ساری دولت لٹا کر بھی سیر نہ ہوتے تھے، اور غریب صحابیوں میں یہ تمناعت اور

خودداری پیدا ہو گئی کہ وہ کسی سے کسی کام کا سوال کرنا بھی عیب سمجھتے تھے، دو متمذ اپنی زکوٰۃ اپنے

لئے کربیت المال کے دروازوں تک خود آتے تھے، اور غریب اپنے انداس و حاجت کو خدا کے

سوا دوسروں کے سامنے پیش کرنا توکل کے منافی سمجھتے تھے اور تیسری طرف آنحضرت صلعم کے بعد جب فراغت آئی تو جماعت کے بیت المال میں اتنا سرمایہ رہتا تھا کہ زکوٰۃ کے کسی مصرف مقرر کرنے کی محسوس نہیں ہوتی تھی، ضرورت مندوں کو اسی رقم سے قرض بھی دیا جاتا تھا، اس طرح یہ ایک ایسا مالی و اقتصادی نظام تھا کہ بلا نفع قرض دینے میں افراد کو جو تامل ہوتا ہے، وہ اس جماعتی نظام کے ماتحت آسان تھا، اور سود کی لعنت کے بغیر داد و ستد کا راستہ کھلا ہوا تھا،

۱۵ تفسیر کبیر جلد ۴ صفحہ ۶۸۱،



روزہ

کُتِبَ عَلَيْكُمُ الصِّيَامُ (بقرة)

روزہ کا مفہوم | روزہ اسلام کی عبادت کا تیسرا رکن ہے، عربی میں اس کو "صوم" کہتے ہیں جس کے لفظی معنی رکنے اور چپ رہنے کے ہیں بعض مفسرین کی تفسیروں کے مطابق قرآن پاک میں اس کو کہیں کہیں "صبر" بھی کہا گیا ہے جس کے معنی ضبط نفس ثابت قدمی اور استقلال کے ہیں ان معنوں سے ظاہر ہوتا ہے کہ اسلام کی زبان میں روزہ کا کیا مفہوم ہے؟ وہ درحقیقت نفسانی ہواؤ ہوس اور بھی خواہشوں سے اپنے آپ کو روکنے اور حرص و ہوا کے ڈگکا دینے والے موقعوں میں اپنے آپ کو ضابطہ اور ثابت قدم رکھنے کا نام ہے، روزانہ استعمال میں عام طور سے نفسانی خواہشوں اور انسانی حرص و ہوا کا مظہر تین چیزیں ہیں یعنی کھانا اور پینا اور عورت و مرد کے جنسی تعلقات، ان ہی سے ایک مدت متعینہ تک رُکے رہنے کا نام شرعی روزہ ہے لیکن دراصل ان ظاہری خواہشوں کے ساتھ باطنی خواہشوں اور برائیوں سے دل اور زبان کا محفوظ رکھنا بھی خواہش کے نزدیک روزہ کی حقیقت میں داخل ہے،

تعیین

روزہ کی ابتدائی تاریخ معلوم نہیں، انجمنستان کا مشہور حکیم ہر پٹ ایسا سرسپتی
پرنسپلز آف سوشیالوجی (اصول معاشرت) میں چند وحشی قبائل کی تشریح اور
تاریخ

استقرار کی بنا پر قیاس کرتا ہے کہ روزہ کی ابتداء اصل میں اس طرح ہوئی ہوگی کہ لوگ وحشت کے زمانہ میں، خود بھوکے رہتے ہوئے اور سمجھتے ہوئے کہ ہمارے بدلہ ہمارا کھانا اس طرح مردوں کو پہنچ جاتا ہے۔ لیکن یہ قیاس اربابِ خرد کی نگاہ میں سند قبول حاصل نہ کر سکا،

بہر حال مشرکانہ مذاہب میں روزہ کی ابتداء اور حقیقت کے خواہ کچھ ہی اسباب ہوں، لیکن اسلام کا روزہ اپنی ابتدا اور غایت کی تشریح میں اپنے پیروں کی وکالت کا محتاج نہیں، وہ بہ بند مدعی ہے،

مسلمانو! روزہ تم پر اسی طرح فرض

ہوا، جس طرح تم سے پہلی قوموں پر

فرض کیا گیا، تاکہ تم پر ہنر کار بنو،

ماہ رمضان وہ مہینہ ہے جس میں قرآن

اتارا گیا، جو انسانوں کے لئے سرتاپا

ہدایت، ہدایت کی ولین اور حق و

باطل میں فارق بنکر آیا، تو جو اس رمضان

کو پاسے وہ اس مہینہ بھر روزہ رکھے

اور جو بیمار ہو، یا سفر پر ہو، وہ دوسرے

دنوں میں رکھے، خدا آسانی چاہتا

ہے، سختی نہیں، تاکہ تم روزوں کی تعداد

يَا أَيُّهَا الَّذِينَ آمَنُوا كُتِبَ عَلَيْكُمُ

الصِّيَامُ كَمَا كُتِبَ عَلَى الَّذِينَ

مِن قَبْلِكُمْ لَعَلَّكُمْ تَتَّقُونَ، (بقرہ ۱۸۳)

شَهْرُ رَمَضَانَ الَّذِي أُنزِلَ

فِيهِ الْقُرْآنُ هُدًى لِّلنَّاسِ

وَبَيِّنَاتٍ مِّنَ الْهُدَى وَالْفُرْقَانِ

فَمَنْ شَهِدَ مِنْكُمُ الشَّهْرَ

فَلْيَصُمْهُ ط وَ مَن كَانَ مَرِيضًا

أَوْ عَلَى سَفَرٍ فَعِدَّةٌ مِّنْ أَيَّامٍ

أُخْرَى، يُرِيدُ اللَّهُ بِكُمُ الْيُسْرَ

وَلَا يُرِيدُ بِكُمُ الْعُسْرَ وَتَلَبَّوْا

لہذا سب سے پہلے
پہلے سے پہلے
۱۰
۱۱

پوری کر سکو اور یہ روزہ اس لئے فرض

ہوا تاکہ تم خدا کے اس ہدایت دینے پر اسکا

بڑائی کرو، اور تاکہ تم شکر بجالاؤ۔

الْعِدَّةَ وَلِتُكَبِّرُوا اللَّهَ عَلَى

مَا هَدَاكُمْ وَعَلَّامٌ

تَشْكُرُونَ . (بقرہ ۱۸۳-۱۸۴)

ان آیات پاک میں نہ صرف روزہ کے چند احکام، بلکہ روزہ کی تاریخ اور روزہ کی حقیقت،

رمضان کی ماہیت اور روزہ پر اعتراض کا جواب یہ تمام امور منمصل بیان ہوئے ہیں، ذیل کے

صفحات میں بہ ترتیب ہم ان پر روشنی ڈالتے ہیں،

روزہ کی مذہبی | قرآن پاک نے ان آیتوں میں تصریح کی ہے کہ روزہ اسلام کے ساتھ مخصوص نہیں بلکہ

تاریخ

اسلام سے پہلے بھی وہ کل مذاہب کے بشمول احکام کا ایک جزو رہا ہے، جاہل عرب کا

پیغمبر تھی جو بقول مخالفین عالم کی تاریخ سے ناواقف تھا، وہ مدعی ہے کہ دنیا کے تمام مذاہب میں

روزہ فرض عبادت رہا ہے، اگر یہ دعویٰ تمام صحت پر مبنی ہے تو اس کے علم کے مافوق ذرائع

میں کیا شک رہ جاتا ہے؟ اس دعویٰ کی تصدیق میں یورپ کے محقق ترین ماہر کا ہم حوالہ دیتے ہیں

انسائیکلو پیڈیا برٹانیکا کا مضمون نکار روزہ (فاسٹنگ) لکھا ہے :-

”روزہ کے اصول اور طریقے گو آب و ہوا، قومیت و تہذیب اور گرد و پیش کے حالات

کے اختلاف سے بہت کچھ مختلف ہیں، لیکن ہر منحل کسی ایسے مذہب کا نام ہم دے سکتے

ہیں، جس کے مذہبی نظام میں روزہ مطلقاً تسلیم نہ کیا گیا ہو۔“

آگے چل کر لکھتا ہے،

”گو کہ روزہ ایک مذہبی رسم کی حیثیت سے ہر جگہ موجود ہے۔“

ہندوستان کو سب سے زیادہ قدامت کا دعویٰ ہے، لیکن برت یعنی روزہ سے وہ بھی آزاد نہیں۔ ہر ہندی مہینہ کی گیارہ بارہ کو برہمنوں پر اکاشی کا روزہ ہے، اس حساب سے سال میں چوبیس روزے ہوتے، بعض برہمن کا تک کے مہینہ میں ہر دو شنبہ کو روزہ رکھتے ہیں، ہندو جوگی چلہ کشی کرتے ہیں، یعنی چالیس دن تک اکل و شرب سے احتراز کرتے ہیں، ہندوستان کے تمام مذاہب میں یعنی دھرم میں روزہ کے سخت شرائط ہیں، چالیس چالیس دن تک کا ان کے یہاں ایک روزہ ہوتا ہے، گجرات و دکن میں ہر سال چینی کئی کئی ہفتہ کا روزہ رکھتے ہیں، قدیم مصر لوگ کے ہاں بھی روزہ دیگر مذاہب سے تھوڑا دن کے شمول میں نظر آتا ہے، یونان میں صرف عورتیں تھموفیریا کی تیسری تاریخ کو روزے رکھتی تھیں، پارسی مذاہب میں گو عام پیر دن پر روزہ فرض نہیں، لیکن ان کی اپنی کتاب کی ایک آیت سے ثابت ہوتا ہے کہ روزہ کا حکم ان کے ہاں موجود تھا، خصوصاً مذہبی مشورہ کے لئے تو پنج سالہ روزہ ضروری تھا،

یہودیوں میں بھی روزہ فریضہ الہی ہے، حضرت موسیٰ نے کوہ طور پر چالیس دن بھوکے پیاسے گزارنے (خروج، ۳۴، ۳۸) چنانچہ عام طور سے یہود حضرت موسیٰ کی پیروی میں چالیس دن روزہ رکھنا اچھا سمجھتے تھے، لیکن چالیسویں دن کا روزہ ان پر فرض ہے، جو ان کے ساتویں مہینہ (تشرین) کی دسویں تاریخ کو پڑتا ہے، اور اسی لئے اس کو عاشوراء (دسواں) کہتے ہیں، یہی عاشوراء کا دن وہ دن تھا جس میں حضرت موسیٰ کو تورات کے دس احکام عنایت ہوئے تھے، اسی لئے تورات میں اس دن کے روزہ کی نہایت تاکید آئی ہے، اس کے علاوہ یہودی صحیفوں میں اور

۱۵ ان تمام حوالوں کے لئے دیکھو انسائیکلو پیڈیا برٹانیکا جلد ۱ صفحہ ۱۹۳، ۱۹۴ طبع یازدہم، ۱۵ تورات سفر الاحبار

دوسرے روزوں کے احکام بھی تبصریح مذکور ہیں،

عیسائی مذہب میں اگر بھی ہم کو روزوں سے دوچار ہونا پڑتا ہے، چنانچہ حضرت عیسیٰ نے بھی چالیس دن تک جنگل میں روزہ رکھا، حضرت یحییٰ جو حضرت عیسیٰ علیہ السلام کے گویا مشرور تھے وہ بھی روزے رکھتے تھے، اور ان کی امت بھی روزہ دار تھی، یہود نے مختلف زمانوں میں واقعات کی یادگار میں بہت سے روزے بڑھائے تھے اور وہ زیادہ تر غم کے روزے تھے اور اس غم کو ظاہر کرنے کے لئے اپنی ظاہری صورت کو بھی وہ اس اور عین بنا لیتے تھے، حضرت عیسیٰ علیہ السلام نے اپنے زمانے میں غم کے ان مصنوعی روزوں کو منع کر دیا، غالباً اسی قسم کے کسی روزہ کا موقع تھا کہ بعض یہودیوں نے اگر حضرت عیسیٰ پر اعتراض کیا کہ تیرے شاگرد کیوں روزہ نہیں رکھتے، حضرت عیسیٰ نے اس کے جواب میں فرمایا،

”کیا براتی جب تک دو لہا ان کے ساتھ ہے، روزہ رکھ سکتے ہیں، جب دو لہا ان کے

پاس ہے روزہ نہیں رکھ سکتے، پر وہ دن آئیں گے کہ جب دو لہا ان سے جدا کیا جائے گا

تب ان ہی دنوں میں روزہ رکھیں گے۔“ (مرقس ۲-۱۸)

اس تلخ میں دو لہا سے مقصود خود حضرت عیسیٰ کی ذات مبارک اور براتی سے مقصود تلخ

پیر اور حواری ہیں، ظاہر ہے کہ جب تک پیغمبر اپنی امت میں موجود ہے، امت کو غم منانے کی

ضرورت نہیں، ان ہی فقروں سے ظاہر ہے کہ حضرت عیسیٰ نے موسوی شریعت کے فرض

۱۔ اول سہوایل ۶-۴ ویرمیا ۳۶-۴، ۲۔ متی ۲۳-۲، ۳۔ مرقس ۲-۱۸، ۴۔ قضاة ۲۰-۲۶،

سہوایل اول ۶-۳۱ و ۱۳-۱۶ و غیرہ،

مستحب روزوں کو نہیں، بلکہ غم کے بہتدعا نہ روزوں کو منع فرمایا، انھوں نے خود اپنے پیروں کو بتایا اور مخلصانہ روزہ رکھنے کی نصیحت فرمائی ہے، چنانچہ آپ اپنے حواریوں کو فرماتے ہیں،

”پھر جب تم روزہ رکھو یا کاروں کی مانند اپنا چہرہ اداں نہ بناؤ، کیونکہ وہ اپنا منہ بچاڑتے ہیں، کہ لوگوں کے نزدیک روزہ دار ٹھہریں، میں تم سے سچ کہتا ہوں کہ وہ اپنا بدلہ پائے گا، پھر جب تم روزہ رکھو اپنے سر میں ٹیل لگاؤ، اور منہ دھو، تاکہ تم آدمی پر نہیں بلکہ اپنے باپ پر جو پوشیدہ ہے، روزہ دار ظاہر ہو، اور تیرا باپ جو پوشیدگی میں دیکھتا ہے تجھ کو آسٹھا بدلہ دے۔“ (متی ۶-۶-۶)

ایک دوسرے مقام پر حضرت عیسیٰ سے ان کے شاگرد پوچھتے ہیں کہ ہم پلید روحوں کو کس طرح نکل سکتے ہیں، وہ اس کے جواب میں فرماتے ہیں:-

”وہ نفس ہوا سے ہے، اور روزہ کے کسی اور طرح سے نہیں نکل سکتی۔“ (متی ۱۷-۲۱)

اب عرب بھی اسلام کے پہلے سے روزہ سے کچھ نہ کچھ مانوس تھے، مکہ کے قریش جاہلیت کے دنوں میں عاشوراء (یعنی دسویں محرم کو) اس لئے روزہ رکھتے تھے، کہ اس دن خانہ کعبہ پر نیا غلاف ڈالا جاتا تھا، مدینہ میں یہود اپنا عاشوراء الگ مناتے تھے، یعنی وہی اپنے ساتویں مہینہ کی دسویں تاریخ کو روزہ رکھتے تھے،

ان تصریحات سے ثابت ہوگا کہ قرآن کی یہ آیت

كُتِبَ عَلَيْكُمُ الصِّيَامُ كَمَا كُتِبَ
مسلمانوں! تم پر روزہ اس طرح لکھا گیا

۱۔ سند ابن ضیل جلد ۶ ص ۲۲۲، ۲۔ صحیح بخاری کتاب الصوم جلد اول ص ۵۶۲،

عَلَى الَّذِينَ مِنْ قَبْلِكُمْ (بقبرہ-۷۳) جس طرح تم سے پہلے لوگ لکھا گیا،

کس قدر تاریخی صداقت پر مبنی ہے،

روزہ کی حقیقت انسان کی ہر قسم کی روحانی بدبختیوں اور ناکامیوں کے علل و اسباب کی اگر تحلیل کی جائے تو آخری نتیجہ یہ نکلیگا کہ وہ دنیا میں مختلف ضرورتوں کا محتاج ہے، وہ مختلف اغراض کا پابند ہے اسکے دل کی کوئی جنبش اور اس کے عضو کی کوئی کوشش ضرورت اور غرض سے خالی نہیں، اخلاق کا ایک حد تک روحانیت سے تعلق ہے اگر تحقیق کی جائے، تو اس کی بنیاد بھی عموماً کسی ضرورت یا غرض نفسانی پر مبنی نظر آئے گی، اس لئے ہماری ہر قسم کی بدبختیاں اور آلودگیاں صرف ایک ہی علت کا نتیجہ ہیں، ضرورت اور غرض، اگر انسان ہر چیز سے بے نیاز ہو جائے تو وہ انسان نہیں فرشتہ ہی۔

قابل غور امر یہ ہے کہ انسان کی ضرورتوں اور اس کے مختلف اغراض و مقاصد کا جو ایک وسیع اور غیر متناہی سلسلہ نظر آتا ہے، اس کی اصل حقیقت کتنی ہے؟ ہمارے دل میں آرزوں کا ایک ڈھیر ہے، تنہاؤن کی ایک بھیر ہے، اور خود ساختہ ضرورتوں کا ایک انبار ہے، لیکن کیا خوشنما کپڑوں، عالی شان عمارتوں، لذیذ غذاؤں اور تیز رفتار سوار یوں کے بغیر ہم جی نہیں سکتے؟ فریاد و عیال، زر و مال اور خدم و حشم سے اگر ہمارے کاشانے خالی ہوں تو کیا ہماری زندگی کا فائدہ ہوگا؟ بادشاہوں نے فقیروں کی زندگی بسر کی ہے، اور زندہ رہے ہیں، بروایت عام ابراہیم اور ہم بادشاہ سے فقیر ہو گئے اور نہایت پر مسرت روحانی زندگی بسر کی،

خود ساختہ ضرورتوں کی نفی اور تحلیل کے بعد شاید انسان کی حقیقی ضرورتوں کا وسیع دائرہ

ایک ڈونقٹون مین محدود ہو کر رہ جائے، اور وہ مایہ قوت و غذائیتی کھانا اور پینا ہے، جس کے بغیر انسان زندہ نہیں رہ سکتا، روح اور جان کا جسم مین باقی رہنا صرف سڈرٹق پر موقوف ہے، اور سڈرٹق صرف کھانے کے چند لقمون اور پانی کے چند گھونٹون پر موقوف ہے، اور پچ یہ ہے کہ اس کے بعد کی تمام انسانی ضرورتون کا مولد و منشان ہی چند لقمون اور چند گھونٹون مین افراط و وسعت، تفضیل اور تعیش کا نتیجہ ہے، اس بنا پر ایک انسان اور ایک فرشتہ یعنی عالم ناسوت اور عالم ملکوت کے دو باشندون مین اگر فرق و امتیاز کی دیوار قائم کی جائے تو صرف یہی ایک چیز تمام فروق و امتیازات کو محیط ہوگی، انسان کے تمام جرائم اور گناہون کی فرست اگر تیار کی جائے، اور اس کی حرصوں اور قتل خونریزی کے آخری اسباب ڈھونڈھے جائیں تو ان ہی دو چیزون کے افراط اور تعیش کی مزید طلب اس سلسلہ کی آخری کڑی ہوگی،

اس بنا پر دنیا کے تمام مذاہب مین مادیات کی کشافتون سے بری اور پاک ہونے کیلئے اکل و شرب کے ایک حد تک امتناع اور پرہیز سب سے پہلی شرط رکھی گئی ہے، جس سے اصل مقصود یہ ہے کہ انسان رفتہ رفتہ اپنی ضرورتون کا دائرہ کم کر دے اور آخر یہ کہ قوت و غذا کی طلب و حرص سے بھی بے نیازی کے لئے متواتر کوشش جاری رکھے، کہ انسانون کے تمام گناہ اور جرائم صرف اسی ایک قوت کے نتائج مابعد ہیں، اگر یہ طلب و ضرورت فنا ہو جائے تو ہم کو دفعہ عالم ناسوت مین عالم ملکوت کی جھلک نظر آنے لگے، لیکن جب تک انسان انسان ہے اس کو غذا سے قطعی بے نیازی ہونی ناممکن ہے، اسی بنا پر تمام مذاہب نے اس سے اجتناب اور بے نیازی کی ایک مدت محدود کر دی ہے، اس مدت کے اندر انسانون کو ایسے تمام انسانی

ضروریات سے جن سے استغنا کسی تھوڑے زمانہ تک ممکن ہے، محتسب ہو کر تھوڑی دیر کے لئے ملا، اعلیٰ کی مقدس مخلوقات میں داخل ہو جانا چاہئے، اور چونکہ ان مخلوقات کا فرض زندگی محض خدا سے پاک کی اطاعت و عبادت ہے اس لئے انسان بھی اتنی دیر تک اپنی زندگی کا حتیٰ امکان یہی فرض قرار دے،

قرآن مجید نے ان تمام حقائق و رموز کو صرف ایک لفظ "تقویٰ" سے بے نقاب کر دیا اور چونکہ روزہ کی یہ حقیقت تمام مذاہب میں مشترک تھی اس بنا پر قرآن مجید نے دیگر مذاہب کو بھی اشارہ اس حقیقت میں شریک کر لیا ہے،

کُتِبَ عَلَيْكُمُ الصِّيَامُ كَمَا	مسلمانو! تم پر روزہ لکھا گیا جس طرح
كُتِبَ عَلَى الَّذِينَ مِنْ قَبْلِكُمْ	تم سے پہلی امتوں پر لکھا گیا، تاکہ تم تقویٰ
لَعَلَّكُمْ تَتَّقُونَ، (بقرہ-۲۳)	حاصل کرو،

روزہ کی غرض و غایت "تقویٰ" ہے یعنی اپنی خواہشوں کو قابو میں رکھنا، اور جذبات کے مظالم سے اپنے کو بچالینا، اس سے ظاہر ہوا کہ روزہ ہمارے لئے ایک قسم کے روحانی علاج کے طور پر فرمایا گیا ہے۔

لِتُكْفِرُوا بِاللَّهِ عَلَىٰ مَا هَدَاكُمْ

تاکہ خدا نے جو تم کو راہ دکھائی اس

وَلَعَلَّكُمْ تَشْكُرُونَ، (بقرہ-۲۳)

تم اس کی بڑائی کرو، اور شکر ادا کرو

اس مفہوم کی توضیح کے لئے ہم کو رمضان مبارک کی طرف رجوع کرنا پڑے گا، رمضان کی ماہیت | یہ مادی عالم جس طرح مادی نظام اور قانون کا پابند ہے، خدا سے پاک نے

عالم روحانی میں بھی اسی قسم کا ایک اور نظام قانون اور عمل و اسباب کا سلسلہ قائم کر رکھا ہے جس یقین کے ساتھ آپ یہ دعویٰ کر سکتے ہو کہ زہر انسان کے لئے قاتل ہے، اسی یقین کے ساتھ طب روحانی کا واقف کار کہتا ہے، کہ گناہ انسان کی روح کو قتل کر دیتا ہے، پیغمبر فیضان نبوت کے قبول کے لئے اپنی روح میں کس طرح استعداد پیدا کرتا ہے، دنیا میں کب مبعوث ہوتا ہے، ہجر کا ظہور اس سے کن اوقات میں ہوتا ہے، اور اپنے دعویٰ کو وہ کس طرح پیش کرتا ہے، انکار و مزاحمت پر وہ کیوں کر ہاجرۃ الی اللہ کرتا ہے، اور پھر کیوں کج دعوت کے منکرنا کام و فاسر اور اہل ایمان علاج یاب و کامیاب ہوتے ہیں، ان میں سے ہر ایک چیز مرتب اور منظم قواعد کے مطابق بہ ترتیب ظہور میں آتی ہے، قرآن مجید میں تیرہ مقام پر "سنتہ اللہ" کا لفظ آیا ہے لیکن ان میں زیادہ اسی روحانی نظام و ترتیب کی طرف اشارہ ہے،

فلسفہ تاریخ جس طرح سیاسی واقعات کی تکرار اور حوادث کے بار بار اعادہ سے اصول اور نتائج تک پہنچ کر ایک عام تاریخی قانون بنا لیتا ہے، بعینہ اسی طرح انبیاء علیہم السلام کے سوانح اور تاریخین بھی اپنے واقعات کے بار بار کے اعادہ سے خصائص نبوت کا اصول قانون ہما لئے مرتب کرتی ہیں،

پیغمبرانہ تاریخ کے ان ہی اصول و قوانین میں سے ایک یہ ہے کہ نبی جب اپنے کمالِ انسانی کو پہنچ کر فیضان نبوت کے قبول اور استعداد کا انتظار کرتا ہے تو وہ ایک مدت تک کے لئے عالم انسانی سے الگ ہو کر، ملکوتی خصائص میں جلوہ گر ہوتا ہے، اسی وقت سے اس کے دل و دماغ میں وحی الہی کا سرختمہ موجیں مارنے لگتا ہے، کوہ سینا کا پر جلال پیغمبر (حضرت موسیٰ) جب

توراة لینے جاتا ہے تو چالیس شبانہ روز بھوکا اور پیاسا رہتا ہے، کوہِ سعیر کا مقدس آنے والا (حضرت عیسیٰ) اس سے پہلے کہ اس کے منہ میں انجیل کی زبان گویا ہو، وہ چالیس روز و شب بھوکا اور پیاسا رہا، اسی طرح فاران کا آئین شریعت والا پیغمبر (آنحضرت صلعم) نزولِ قرآن سے پہلے پورے ایک مہینہ حرار نام مکہ کے ایک غار میں ہر قسم کی عبادتوں میں مصروف رہتا ہے، اور بالآخر اسی آستان میں ناموس اکبر اِقْرَابِ اسْمِ رَبِّكَ الَّذِي خَلَقَ "کا مژدہ جانفزا لے کر نمودار ہوتا ہے۔

یہ واقعہ کس ماہ مبارک کا تھا؟

شَهْرُ رَمَضَانَ الَّذِي أُنزِلَ

رَمَضَانَ كَأَنَّهُ مَهِينَةٌ فِي مِيقَاتِ

الرَّاءِ

فِيهِ الْقُرْآنُ، (بقرہ ۲۳۰-۲۳۱)

یہ کس شب اقدس کی داستان ہے؟

إِنَّا أَنْزَلْنَاهُ فِي لَيْلَةِ مَبَارَكَةٍ

هَمَّ نَزَلَ الْقُرْآنُ كَأَنَّهُ مَهِينَةٌ فِي

رَأْسِ مِيقَاتِ الرَّاءِ

(رحمان - ۱)

اس مبارک شب کو ہم کس نام سے جانتے ہیں؟

إِنَّا أَنْزَلْنَاهُ فِي لَيْلَةِ الْقَدْرِ (القدر - ۱)

هَمَّ نَزَلَ الْقُرْآنُ كَأَنَّهُ مَهِينَةٌ فِي

ان آیتوں سے یہ ثابت ہوتا ہے کہ رمضان وہ مقدس مہینہ ہے جس میں قرآن سب سے

پہلی بار دنیا میں نازل ہوا، اور پیغمبر اُمّی علیہ الصلوٰۃ والسلام کو عالم کی رہنمائی اور انسانوں کی وسیعگی

لے خروج ۳۴-۳۸ مئی ۲-۳ مہاجر بخاری حدیث بدر الوحی، ایک ماہ کا بیان صحیح مسلم کتاب الایمان

باب بدر نزول وحی میں اور سیرت ابن ہشام بدر بعثت میں ہے،

کے لئے دستور نامہ الہی کا سب سے پہلا صفحہ عنایت کیا گیا، قرآن کا حال اور اس وحی الہی کا مہبط ان دنوں ایک غار کے کونے میں یکہ و تنہا بھوکا اور پیاسا سر پہ زانو تھا، اس بنا پر اس ماہ مقدس میں بھوکا اور پیاسا رہنا (روزہ) کسی عبادت گاہ میں یکہ و تنہا رہنا (اعتکاف) نزول وحی کی رات میں (لیلۃ القدر) بیدار و سر بسجود رہنا تمام پیروانِ محمدی کے لئے ضروری تھا کہ

ان کنتم تحبون الله فاتبعونی
 اگر تم خدا کو پیار کرتے ہو تو میری پیروی
 یحببکم الله، (ال عمران ۴۴)
 کرو، خدا تمہیں پیار کرے گا،

اس سے واضح ہوتا ہے کہ روزہ، اعتکاف اور لیلۃ القدر کی حقیقت اسلام میں کیا ہے؟ اور رمضان مبارک میں روزوں کی تخصیص اسلام میں کس بنا پر ہے؟ اس لئے اس ماہ اقدس میں مکان ان ہی حالات و جذبات میں تکلیف ہونا چاہئے جس میں وہ حال قرآن تکلیف تھا، تاکہ وہ دنیا کی ہدایت یابی اور رہنمائی کی یادگار تپاخ ہو، یہ جذبات حالات جن کو قرآن کے مبلغ کی پیروی میں ہم اپنے اوپر طاری کرتے ہیں، یہی اس ہدایت کے ملنے پر ہماری شکرگذاری اور خدا کی بڑائی ہے،

فرصتِ صیام کا مناسب موقع ہے | اگر اسلامی عبادات کا قالب روح سے خالی ہوتا، اور ان سے صرف

لے روایات سے اگرچہ تبصریح یہ نہیں معلوم ہوتا کہ آپ خارجہ میں روزے رکھتے تھے، تاہم قرآن و اشارات سے سمجھا جاتا ہے کہ آپ اور عبادات کے ساتھ خارجہ میں روزے بھی رکھتے تھے، جیسا کہ بخاری (بدرواحی) اور سیرۃ ابن ہشام سے واضح ہے، کہ آپ اندون میں ٹخنٹ اور اعتکاف کرتے تھے، جس کا ایک جزو روزہ ہے، اہل کلمہ کے بعض علماء نے بھی ان قرآن سے ہی سمجھا ہے کہ آپ اندون روزہ سے رہتے تھے، (دیکھو) حضرت مصری کی التشریح الاسلامی صفحہ ۶ و صفحہ ۴۳)

جسم کی ریاضت مقصود ہوتی، تو نماز سے پہلے روزہ فرض کیا جاتا، روزہ عرف عام میں فاتہ کشتی کا نام ہے، اور عرب کو ملک کی اقتصادی حالت کی وجہ سے اکثر یہ سعادت نصیب ہو جایا کرتی تھی، ظہور اسلام کے بعد کفار نے مسلمانوں کو جن پریشانیوں میں مبتلا کر دیا تھا، اس نے ان کو عرب کے معمولی طریقہ کسب معاش کی طرف سے بھی غیر مطمئن کر دیا تھا جن لوگوں نے آنحضرت صلعم کی حمایت کی تھی، تمام قبائل نے ان سے تمدنی تعلقات منقطع کر لیے تھے اس حالت میں صرف روزہ ایک ایسا فریضہ تھا، جو عرب کی عام حالت اور مسلمانوں کی موجودہ زندگی کیلئے موزون ہو سکتا تھا، نماز و حج کی طرح اس میں کسی قسم کی مزاحمت کا بھی اندیشہ نہ تھا، وہ ایک عامی طریقہ عبادت تھا جو بلا روک ٹوک جاری رہ سکتا تھا، لیکن اسلام نے عبادت کو امراض روحانی کی دو اقرار دیا ہے جن کا استعمال صرف اس وقت ہو سکتا ہے، جب امراض روحانیہ پیدا ہو جاتے ہیں، یا ان کے پیدا ہونے کا زمانہ شروع ہوتا ہے، تو اسے شہوانیہ اور زخارف دنیا کی شہفتگی، اور لذات حیات کے انہماک و توغل سے جو روحانی مرض پیدا ہو سکتے تھے، کہیں یہ تمام ساز و سامان مفقود تھے، بلکہ خود کفار کے جو رسوم نے ان جذبات کا استیصال کر دیا تھا اس لئے وہاں اس روحانی علاج کی ضرورت پیش نہیں آتی، آنحضرت صلعم مدینہ میں تشریف لائے تو کفار کے مظالم سے نجات ملی، انصار کی ایشیا نفسی نے مسلمانوں کو وجہ کفایت سے بنایا کر دیا، فتوحات کا سلسلہ بھی شروع ہوا اور اس میں روز بروز وسعت پیدا ہوتی گئی، اب وہ وقت آگیا یا عنقریب آنے والا تھا کہ دنیا اپنی اصلی صورت میں مسلمانوں کے سامنے آکر ان کو اپنا فریضہ بنائے، اس لئے درحقیقت یہ تدخل کا موسم تھا جس میں مرض کے پیدا ہونے سے

پیشتر یہ نیز کی ضرورت تھی اور وہ پرہیز روزہ تھا، جو سترہ دن فرض ہوا، اس سے یہ شبہ دور
 ہو جاتا ہے جو بعض ناواقفوں کو ہوا ہے کہ چونکہ آغاز اسلام میں مسلمانوں کو اگر فاقون سے دوپہ
 ہونا پڑتا تھا اس لئے ان کو روزہ کا نوحہ کیا گیا، حالانکہ اصول اسلام کے رو سے فاقہ مستون کو روزہ
 کی جتنی ضرورت ہے، شکم سیرون کے لئے وہ اس سے زیادہ ضروری ہے، علامہ ابن قیم نے
 زاد المعاد میں لکھا ہے، کہ مرغوبات شہوائیہ کا ترک کرنا نہایت مشکل کام تھا، اس لیے روزہ وسط
 اسلام میں فرض کیا گیا، جب کہ لوگ توحید، نماز، اور احکام قرآنی کے نوحہ ہو چکے تھے، اس لئے
 احکام کا یہ اضافہ اسی زمانے کے لئے موزون تھا،

ایام روزہ کی | روزہ ایک قسم کی دوا ہے، اور دوا کو بقدر دوا ہی ہونا چاہئے تھا، اگر پورا سال
 اس دوا میں صرف کر دیا جاتا، تو یہ ایک غیر طبعی علاج ہوتا، اور مسلمانوں کی جسمانی
 جدوجہد کا خاتمہ ہو جاتا، اور ان کی شگفتگی مزاج مست جاتی جو عبادت کا اثر قبول کرتی ہے لیکن
 اگر ایک دو روز کا تنگ اور محدود زمانہ رکھا جاتا تو یہ اتنی کم مدت تھی کہ اس میں دوا کا فائدہ
 بھی ظاہر نہ ہوتا، اس لئے اسلام نے روزہ کے لئے سال کے ۱۲ مہینوں میں سے صرف ایک
 مہینہ کا زمانہ اس کے لئے مقرر کیا، اس ایک مہینہ کی تخصیص کی بھی ضرورت تھی تاکہ تمام افراد امت
 بیک وقت اس فرض کو ادا کر کے اسلام کے نظام وحدت کا مظاہرہ کریں، اور اس کیلئے
 وہی زمانہ موزون تھا، جہاں میں خود قرآن نازل ہونا شروع ہوا یعنی رمضان، چنانچہ آنحضرت
 صلعم اس کے بعد جب تک زندہ رہے، اور تمام صحابہ نے یہ مہینہ ہمیشہ روزہ میں گزارا، اور ایک

لہ تاریخ ابن جریر طبری واقعات ۲۵۰ و زقانی بر مواب جلد اول صفحہ ۱۳۷ و زاد المعاد ابن قیم جلد اول صفحہ ۱۳۷

کل اُمتِ محمدیہ پوری دنیا میں اسی مہینہ کو ماہِ صیام مانتی ہے، اور پورے مہینہ بھر حسبِ توفیق روزہ رکھتی ہے، چونکہ روزہ بہر حال مشقت کی چیز ہے، اس لئے قرآنِ پاک میں ماہِ رمضان کے روزوں کی تحدید اور فرضیت نہایت بلاغت کے ساتھ تدریجی طور سے کی گئی ہے، تاکہ نفسِ انسانی آہستہ آہستہ اس اہم ذمہ داری کو اٹھانے کے قابل ہو، پہلے تو زمانہ کی تخصیص کے بغیر یہ

يَا أَيُّهَا الَّذِينَ آمَنُوا كُتِبَ عَلَيْكُمُ

اسے ایمان والا تو تم پر روزہ فرض

کیا گیا

(بقرہ ۲۳-۲۴)

اس کے بعد تسلی دی گئی کہ یہ کچھ تم ہی پر اکیلے فرض نہیں کیا گیا، بلکہ

كَمَا كُتِبَ عَلَى الَّذِينَ مِن قَبْلِكُمْ

جیسا کہ تم سے پہلی قوموں پر بھی فرض

کیا گیا تھا،

(بقرہ ۲۳-۲۴)

اب بھی مدت نہیں بتائی گئی، اس کے بعد فرمایا گیا،

أَيَّامًا مَّعْدُودَاتٍ، (بقرہ ۲۳)

چند گنے ہوئے دن،

مدت کی تعیین اب بھی نہیں، البتہ اس مبلغ انداز سے زمانہ صیام کی تخفیف کا ذکر کیا گیا، جس

سے سننے والے پر فوراً بوجھ نہ جائے، اور فرمایا چند گنے ہوئے دن اس کے بعد اسلامی روزوں

کی آسانیوں کا ذکر شروع کر دیا گیا، تاکہ طبیعت متوجہ رہے،

تو جو تم میں بیمار ہو یا سفر پر ہو تو دو دن چھوڑ

فَمَنْ كَانَ مِنكُم مَّرِيضًا أَوْ عَلَىٰ سَفَرٍ

روزوں کی گنتی،

فَعِدَّةٌ مِّنْ أَيَّامٍ أُخَرَ، (بقرہ ۲۳)

مگر اسی طرزِ ادا سے معلوم ہو گیا کہ یہ روزے کسی ایک خاص زمانہ میں فرض ہونگے، اگر

خاص زمانہ نہ ہوتا تو یہ کہنا بے کار ہوتا کہ اگر تم بیمار یا مسافر ہو تو دوسرے دنوں میں رکھو۔ نیز یہ بھی اشارہ پتہ چلتا ہے کہ جو دن ہونگے وہ گنے ہوئے مقررہ ہونگے، ورنہ معدودات، (گنے ہوئے) اور عِدَّةٌ مِّنْ آيَاتٍ أُخْرَى، (دوسرے دنوں کی گنتی) اور پھر آگے چل کر

وَلْيُكْمِلُوا الْعِدَّةَ (تاکہ تم شمار کو پورا کر لو) نہ کہا جاتا، پھر اس کے بعد دوسری آسانی بتائی،

وَعَلَى الَّذِينَ يُطِيقُونَهَا، اور جو پیشل روزہ رکھ سکتا ہو وہ ایک

فِدْيَةٌ طَعَامُ مِسْكِينٍ، (بقرہ-۲۳) مسکین کا کھانا فدیہ دے،

اب کہا جاتا ہے کہ مگر اس اجازت کے بعد بھی روزہ ہی رکھو تو بہتر ہے،

فَمَنْ تَطَوَّعَ خَيْرًا فَهُوَ خَيْرٌ لَّهِ، تو جو کوئی شوق سے کوئی نیکی کرے

وَأَنْ تَصُومُوا خَيْرٌ لَّكُمْ إِنْ كُنْتُمْ تَعْلَمُونَ، (بقرہ-۲۳) تو یہ بہتر ہے، اس کے لئے، اور روزہ

رکھنا تمہارے لئے بہتر ہے اگر تم جانو،

ان آیتوں میں دیکھئے کہ قضا اور کفارہ کی اجازت کے باوجود روزہ رکھنا مستحسن فرمایا، اور روزہ کی اہمیت ظاہر کی،

اسی تمہیدوں کے بعد روزہ کے گنے ہوئے دنوں کی تعیین کی جاتی ہے، کہ وہ ایک مہینہ ہے، اور جس کو ہلکا کر کے دکھانے کے لئے فرمایا گیا تھا کہ آيَاتٍ مَّا مَعَدُّوَدَاتٍ، چند گنے ہوئے

دن، ظاہر ہے کہ سال کے تین سو پینسٹھ دنوں میں، تیس اور تیس دنوں کے روزے چند گنتی کے دن تو ہیں ہی، بہر حال رمضان کو ماہِ صیام قرار دینے سے پہلے اس مہینہ کی عظمت

لے عربی زبان سے کوئی ناواقف اگر یہ کہے کہ ایسا جمع قلت ہے جس کا اطلاق دس دنوں سے زیادہ پر نہیں

اور اہمیت بتائی گئی، فرمایا،

وہ رمضان کا مہینہ جس میں قرآن اتارا

شَهْرُ رَمَضَانَ الَّذِي أُنزِلَ

گیا، اس قرآن میں لوگوں کے لئے

فِيهِ الْقُرْآنُ هُدًى لِلنَّاسِ

ہدایت ہے، اور ہدایت اور حق و با

وَبَيِّنَاتٍ مِّنَ الْهُدَىٰ وَ

کی تمیز کی دلیلین ہیں،

الْفُرْقَانِ، (بقرہ ۲۳۰)

اب وہ مناسب موقع آیا جس میں یہ فرمایا جائے کہ ان چند دنوں کے روزے اسی

رمضان میں جس کی عظمت پر تم پر فرض کئے گئے، ارشاد ہوا،

تو جو اس مہینہ کو پاوے تو اس مہینہ

فَمَنْ شَهِدَ مِنْكُمُ الشَّهْرَ

بھر روزہ رکھے،

فَلْيَصُمْهُ، (بقرہ ۲۳۰-۲۳۱)

اب پورے ماہ رمضان کے روزوں کی تعیین و تحدید اور آیات مآخذ و دات کی تشریح

ہو گئی، عربی کا محاورہ یہ ہے کہ جو ظرف زمانہ ترکیب نحوی میں اپنے فعل کا مفعول فیہ ہوتا ہو اور

(بقیہ حاشیہ صفحہ ۲۹۶) ہوتا تو اس کو چاہئے کہ ایام العرب کو جو تعداد میں سینکڑوں ہیں، زیادہ سے زیادہ نو روزہ ایاموں میں محدود کرے، اسی طرح قرآن میں اللہ تعالیٰ نے جہاں دنیا کے اور ہزارہا انقلابات کو ایام اللہ کہا ہے (ابراہیم ۱) ان کو نو تک کے انقلابات عالم میں محدود کرے، میں سے شام تک کے سب سے زیادہ کو جو مہینوں میں طے ہوئے تھے، اللہ تعالیٰ نے احسان کے موقع پر چند دن اور چند راتیں فرمایا، سَبِّحُوا فِيهَا نُبَاتًا وَيَا أَيُّهَا الْمُنِينُ، رَبَّكُمْ أَوْ رِجَالَكُمْ فِي الْمُنَافِقِينَ وَالْمُنَافِقِينَ وَالْمُنَافِقَاتُ وَالْمُشْرِكِينَ وَالْمُشْرِكَاتُ وَالشَّكِيكِينَ وَالشَّكِيكَاتُ، (احیاء) اور فی الايام الخالیہ گذرے ہوئے دن) جن کا اطلاق قرآن نے پوری انسانی عمر پر اور تندرستی (احیاء) مند اولیائین الناس کو زمانہ کے برسوں اور صدیوں پر کیا ہے، وہ نو دن سے زیادہ نہ بڑھ سکیں جمع قلت و کثرت کا یہ قاعدہ وہ بھی کلی نہیں، بلکہ عمومی، ان الفاظ کے لئے جو جمعی جمع قلت و کثرت دونوں مستعمل ہیں ایام کا لفظ ان میں نہیں اس کی صرف ایک ہی جمع آتی ہے، اور وہ ایو امر ہے، جو تعیل کے بعد ایام بولا جاتا ہے، سند کے لئے دیکھو رضی شرح کا فیہ جلد دوم بحث جمع کثیر اور لسان العرب لفظ یوم، اسے تفصیل کیلئے دیکھو رضی جلد بحث مفعول فیہ ظرف زمانہ ص ۱۱۶۲، مطبع نزل کشور ۱۳۶۵ء،

فصل اس طرف زمانہ کو محیط ہوتا ہے، مثلاً اگر یہ کہنا ہو کہ اس نے ہینے بھر روزہ رکھا تو کہیں گے
 صَادَ شَهْرًا اس کے یہ معنی نہ ہونگے کہ ہینے میں چند دن روزے رکھے، بلکہ ایک ہینے پورا
 سمجھا جائے گا، اور اگر یوں کہنا ہو کہ اس نے ایک سال روزہ رکھا تو عربی میں یوں کہیں گے
 صَادَ سَنَةً (سال بھر روزہ رکھا) اس سے یہ ثابت ہوا کہ اس آیت پاک میں پورے رمضان
 بھر روزہ رکھنے کا ذکر ہے، اور چونکہ لفظ "شہر" یعنی "ہینے" کہا گیا ہے، اس لئے ہینے کے شروع سے
 ان روزوں کا آغاز اور ہینے کے ختم پر ان کا خاتمہ ہوگا، قمری ہینے جس کا عرب میں رواج تھا، اسکے
 ہینے کبھی تین اور کبھی ۲۹ دن کے ہوتے ہیں جیسی روایت ہو، وہی ماہِ صیام پر بھی صادق آ
 جیسا کہ سرورِ کائنات ﷺ صلوات اللہ علیہ ہم صحابہ کرام، خلفائے راشدین اور جمیع فرق اسلام کے عمل
 اور تواتر سے ثابت اور واضح ہے، اور احادیث صحیحہ میں اس کی پوری تصریحات مذکور ہیں،
 ایک نکتہ | قرآن پاک نے اس رمضان کے روزہ کا حکم ان الفاظ میں دیا ہے،

فَمَنْ شَهِدَ مِنْكُمُ الشَّهْرَ

تو جو اس ہینے کو پاوے، وہ اس ہینے

بھر روزہ رکھے،

فَلْيَصُمْهُ، (بقراءۃ - ۲۳)

لفظ شَهِدَ کے لغوی معنی، کسی مقام یا زمانہ میں موجود اور حاضر رہنے کے ہیں، اسی سے شہادت
 اور شاہد کے الفاظ نکلے ہیں، اس سے معلوم ہوا کہ یہ روزے اسی پر واجب ہیں، جو اس ماہِ صیام
 میں موجود اور حاضر ہو، اس ماہِ صیام میں غیر موجود اور غیر حاضر ہونے کی دو صورتیں ہیں، ایک یہ کہ
 ماہِ صیام آئے شخص غیر حاضر ہو، یعنی اس دنیا میں موجود نہ ہو، جس میں وہ ماہِ صیام آیا، یا دوسری
 صورت یہ ہے کہ شخص اپنی جگہ پر موجود ہو، مگر ماہِ صیام کا وہاں گزرنہ ہو، یہ صورت ان قطعاتِ ارضی

میں پیش آئے گی، جہاں شب و روز کا وہ نظام موجود نہیں جو باقی متمدن دنیا میں ہے، مثلاً جن مقامات میں کئی مہینوں کے دن اور کئی مہینوں کی راتیں ہوتی ہیں، کہ وہاں رمضان کی آمد کا سوال ہی نہیں، ہاں اگر وہاں کے مسلمان چاہیں، تو بقیہ متمدن ممالک کے کیلنڈر (تقویم) کو معیار مان کر روزے رکھیں، اور کھولیں، (جیسا کہ ہمیشہ دجاں سے جو صحاح میں ہے ثابت ہے) اسی طرح وہ ملک جہاں میں میں گھنٹوں کی دن ہوں تو جو لوگ وہاں روزہ کا تحل نہ کر سکتے

ہوں وہ آیت

اور جو مشکل روزہ رکھ سکیں، ان

ذَعَى الَّذِينَ يُطِيقُونَ فِي

ایک مسکین کا کھانا ہے،

طَعَامٌ مِّسْكِينَ، (بقرہ ۵-۲۳)

پر عمل کر سکتے ہیں،

لفظ اطاقة کے معنی میں بعض صاحبوں کو یہ شبہ ہوا ہے کہ اس کے معنی صرف توانائی وسعت اور قدرت کے ہیں، مشکل قدرت اور طاقت رکھنے کے نہیں ہیں، مگر یہ صحیح نہیں، اطاقة طاقت کا باب افعال سے مصدر ہے اس کا ثلاثی مصدر کم استعمال میں آتا ہے، اور طاقت کے لغوی معنی لسان العرب اور تاج العروس وغیرہ میں یہ لکھے ہیں،

طوق کے معنی طاقت کے ہیں،

والطوق الطاقۃ ای قصی

یعنی قوت کی انتہائی طاقت،

غایتہ، او هو اسم لمقدار

وہ اس مقدار کا نام ہے جس کو کوئی

ما یکن ان یفعلہ بمشقة

مشقت کے ساتھ کر سکے،

منہ،

حضرت ابن عباسؓ غالباً یہی معنی قرار دے کر، حاملہ اور مرضعہ (دودھ پلانے والی) اور بڑے کو
 فرضیت سے مستثنیٰ سمجھتے تھے،

روزہ پر اعتراض اور علم اور فطرت شناسی کے بعض مدعی، جو نام عبادات و پرستش کی غرض وقت
 اس کا جواب

یہ قرار دیتے ہیں کہ وحشی انسانوں کا تخیل یہ ہے کہ خدا ہماری جسمانی تکلیف

اٹھانے سے خوش ہوتا ہے، وہ روزہ کی حقیقت بھی صرف اسی قدر سمجھتے ہیں کہ وہ خدا کی خوشنودی

کے لئے جسمانی زحمت کشی ہے، اور ان غلط فہمیوں کے لئے دیگر مذاہب میں گو لغزنگاہ میں موجود

ہیں، چنانچہ جوگیوں اور صنیونیوں میں روزہ کی غیر معمولی مدت اور اس کی سختیان اس معنی کی طرف

اشارہ کرتی ہیں، یہودیوں کی اصطلاح میں روزہ کے لئے "نفس کو دکھ دینے" کی اصطلاح جاری

ہے، چنانچہ توراہ میں روزہ کے لئے اکثر اسی قسم کا فقرہ مستعمل ہے، سفر الاحبار (۱۶-۲۹) میں ہے،

"اور یہ تمہارے لئے قانون دائی ہوگا کہ ساتویں مہینے کی دسویں تاریخ تم سے ہر ایک خواہ

وہ تمہارے دیس کا ہو، خواہ پردیسی جس کی بو و باش تم میں ہے، اپنی جان کو دکھ دے۔"

تورات کے سفر العز (۲۹-۷) میں ہے،

"اور اس ساتویں مہینے کی دسویں تاریخ مقدس جماعت ہوگی، اور تم اپنی جانوں کو دکھ دے

اور کچھ کام نہ کرو،"

یہ اصطلاح توراہ کے اور مقامات میں بھی مذکور ہے، لیکن قرآن مجید نے اس کے لئے جو

استعمال کیا ہے وہ "صوم" ہے، صوم کے لغوی معنی احتراز و اجتناب اور خاموشی کے ہیں جس سے

لے ابو داؤد کتاب الصوم باب من قال ہی مثبتہ للشیخ وابلی،

صاف ظاہر ہے کہ اسلام کا روزہ کس حقیقت کی طرف اشارہ کرتا ہے، خدا نے قرآن پاک میں مسلمانوں کو جہانِ روزہ کا حکم دیا ہے وہاں یہ الفاظ بھی اضافہ فرمادیئے ہیں،

يُرِيدُ اللَّهُ بِكُمُ الْيُسْرَ وَلَا
يُرِيدُ بِكُمُ الْعُسْرَ، (بقرہ-۲۳)

خدا تمہارے ساتھ نرمی چاہتا ہے، سختی

نہیں چاہتا،

اسلام کا عام قانون ہے،

لَا يُكَلِّفُ اللَّهُ نَفْسًا إِلَّا
وُسْعَهَا، (بقرہ-۲۹۰)

خدا کسی جان کو اس کی طاقت سے زیادہ

تکلیف نہیں دیتا،

قرآن نے اپنے مبلغ کی توصیف ان الفاظ میں کی ہے،

يَا مَرْهُم بِالْمَعْرُوفِ وَبَيْنَهَا
عَنِ الْمُنْكَرِ وَجِئْتُ لَكُمْ

وہ ان کو نیکوں کا حکم دیتا ہے، براہینوں

سے روکتا ہے، اور گندہ چیزوں کو

الطَّيِّبَاتِ وَيُحَرِّمُ عَلَيْهِمُ
الْخَبَائِثَ وَيَضَعُ عَنْهُمْ
إِصْرَهُمْ وَالْأَغْلَالَ الَّتِي

حرام کرتا ہے، اور اس طوق اور زنجیروں

کو جو ان کے اوپر پڑی ہیں، ان سے

اتارتا ہے،

ان امور کا نشانہ ہے کہ اسلامی عبادات و احکام میں کوئی چیز بھی اس غرض سے نہیں

رکھی گئی کہ اس سے انسان کی جان کو دکھ پہنچایا جائے، روزہ بھی اسی سلسلہ میں داخل ہے، اور

اسی لئے اسلام نے روزہ کی ان سختیوں کو جو لوگوں نے بڑھا رکھی تھیں، بتدریج کم کر دیا،

روزہ میں اصلاحات | اسلام نے روزہ کی سختیوں کو جس حد تک کم کیا اور اس میں جو سہولتیں

کین وہ حسب ذیل ہیں،

۱۔ سب سے اول یہ کہ اسلام سے پہلے جو الہامی یا غیر الہامی مذاہب تھے، ان میں اکثر روزہ صرف پیروں کی کسی خاص جماعت پر فرض تھا، مثلاً ہندوؤں میں غیر برہمن کے لئے کوئی روزہ ضروری نہیں، پارسیوں کے یہاں صرف دستور اور پیشوا کے لئے روزہ ہے، یونانیوں میں صرف عورتوں کے لئے روزہ تھا، لیکن سوال یہ ہے کہ اگر روزہ کوئی اچھی چیز ہے تو تمام پیروانِ مذہب کیلئے برابر طور سے ضروری ہے،

اسلام میں پیشوا غیر پیشوا، عورت مرد کی کوئی تخصیص نہیں، اس نے تمام پیروں کو عام حکم دیا اور اس میں کسی چیز کی کوئی تخصیص نہیں کی،

فَمَنْ شَهِدَ مِنْكُمُ الشَّهْرَ
 اس مہینہ میں جو موجود ہو وہ مہینہ بھر
 قَلِيصًا ۝ (بقراءۃ - ۲۳)
 روزہ رکھے،

۲۔ اسلام کے علاوہ دیگر مذاہب میں عموماً شمسی سال معتبر ہے، شمسی سال میں روزہ کی جو تاریخیں جن موسموں میں متعین ہونگی، ان میں تغیر و تبدل ناممکن ہے، اس بنا پر اگر وہ گرمی یا سردی کے موسم میں چھوٹے یا بڑے دنوں میں واقع ہوتے ہیں تو وہ مختلف ملکوں میں ہمیشہ کے تکلیف دہ یا ہمیشہ کے لئے آرام دہ ہیں، اسلام کے روزوں کی تاریخیں قمری مہینوں سے ہیں، جو موسم اور چھوٹے اور بڑے دنوں کے لحاظ سے بدلتے رہتے ہیں، اس لئے اسلامی روزہ کا ہر ملک میں ہر موسم میں آتا ہے، اور اس بنا پر اس کی سختی و نرمی بدلتی رہتی ہی،

۳۔ جہاں تک دیگر مذاہب کی الہامی کتابوں کے پڑھنے کا موقع ملا ہے، روزہ کی تاکید

اور حکم کے متعلق کسی حالتِ انسانی کی تخصیص و استثناء نظر سے نہیں گذری، توراہ میں تو یقیناً مذکور نہیں، بلکہ یہاں تک ہو کہ اگر کسی وجہ سے روزہ نہ رکھے تو وہ کٹ جائے گا یا قتل ہو جائے گا، بلکہ یہ ہے کہ اس پر دلیلی پر بھی روزہ فرض ہوگا جو گوہیو دی نہیں مگر یہودیوں کے پاس اگر رہا ہو، لیکن قرآن مجید نے نہایت فطرت شناسی کے ساتھ ہر قسم کے معذور و مجبور لوگوں کو اس حکم سے مستثنیٰ کر دیا، بچے، مستثنیٰ ہیں، عورتیں ایامِ حمل و رضاعت اور دیگر مخصوص ایام میں روزہ سے مستثنیٰ ہیں، بڑھے، بیمار اور مسافر مستثنیٰ ہیں، کمزور اشخاص جو روزہ پر فطرۃ قادر نہیں مستثنیٰ ہیں، بیمار و مسافر اور عارضی معذور، بیماری، حالتِ سفر اور عذر کے دفع ہونے کے بعد اتنے دنوں کی قضا بعد رکھیں، اور جو دائمی طور سے معذور ہیں وہ روزہ کے بجائے ایک مسکین کو کھانا کھلا دیں،

اگر تم میں کوئی بیمار ہو یا مسافر ہو وہ	فَمَنْ كَانَ مِنْكُمْ مَّرِيضًا
رمضان کے بعد اور دنوں میں روزہ	أَوْ عَلَى سَفَرٍ فَعِدَّةٌ مِنْ أَيَّامٍ
رکھ سے، اور وہ لوگ جو مشکل سے	أُخْرٍ، وَعَلَى الَّذِينَ يُطِيقُونَهُ
رکھ سکتے ہوں ان پر ایک مسکین کا	فِدْيَةٌ طَعَامُ مِسْكِينٍ،

کھانا ہے،

(بقرہ ۸-۲۳)

ترمذی میں ہے،

حضرت انسؓ سے مروی ہے کہ فرمایا
نبی صلی اللہ علیہ وسلم نے کہ خدا نے

عن انس قال النبي صلى الله
عليه وسلم ان الله وضع

عن الحامل والمرضع الصوم .
عالمہ اور دودھ پلانے والی سے روزہ آتا رہا

۴۔ اور مذہبون میں روزہ کے ایام نہایت غیر معتدلانہ تھے، یا تو چالیس چالیس روز کا فائدہ تھا یا روزہ کے دنوں میں غلہ اور گوشت کے علاوہ پھل تک کھانے کی اجازت تھی، اسلام نے اس میں بھی توسط اختیار کیا، یعنی روزہ کے اوقات میں گوہر قسم کے کھانے پینے سے روک دیا مگر اس کی مدت ایک مہینہ تک صرف آفتاب کے طلوع سے غروب تک چند گھنٹوں کی رہی۔
۵۔ جینیوں کے یہاں ایک ایک روزہ ہفتوں کا ہوتا تھا، عوب کے عیسائی رہب کئی کئی روز کا روزہ رکھتے تھے، یہودیوں کے ہاں پورے چوبیس گھنٹے کا روزہ تھا، اسلام نے صرف صبح سے شام تک کا ایک روزہ قرار دیا،

ثُمَّ اتَمَّوْا الصِّيَامَ إِلَى الْبَيْتِ (تبقہ ۲۳)
پھر روزہ کو رات تک ختم کرو،

۶۔ یہودیوں کے ہاں یہ تھا کہ روزہ کھولنے کے وقت ایک دفعہ جو کھا لیتے، کھا لیتے پھر نہیں کھا سکتے تھے، یعنی اسی وقت سے دوسرا روزہ شروع ہو جاتا، عرب میں یہ رواج تھا کہ سونے سے پہلے جو کھا لیتے، کھا لیتے، سو جانے کے بعد کھانا پھرنا جائز تھا، ابتداءً اسلام میں بھی یہی قاعدہ تھا، ایک دفعہ رمضان کا زمانہ تھا، ایک صحابی کے گھر میں شام کا کھانا نہیں تیار ہوا تھا، ان کی بیوی کھانا پکا رہی تھیں، وہ انتظار کرتے کرتے سو گئے، کھانا پک چکا تو ان کی بیوی کھانا لیکر آئیں وہ سو چکے تھے، اس لئے کھانا نہیں کھا سکتے تھے، دوسرے روز پھر روزہ کا دن تھا، ان کو غش آگیا، اس پر یہ آیت اتری،

وَكُلُوا وَاشْرَبُوا حَتَّى يَتَبَيَّنَ
اور اس وقت تک کھاؤ اور پیو

لَكُمْ الْحَيْطُ الْأَبْيَضُ مِنَ

جب تک رات کا تاریک خط صبح

الْحَيْطُ الْأَسْوَدُ مِنَ الْفَجْرِ، (بقرہ-۲۳) کے سپید خط سے ممتاز نہ ہو جائے،

۷۔ شروع اسلام میں دستور تھا کہ روزہ کے دنوں میں راتوں کو بھی میان بیوی علیحدہ

رہتے تھے، لیکن چونکہ یہ مدت غیر فطری تھی اکثر لوگ اس میں مجبور ہو کر نفسانی خیانت کے مرتکب ہو جاتے تھے، اس لئے اسلام نے صرف روزہ کی حالت تک کے لئے یہ ممانعت

کر دی، اور رات کو اجازت دیدی،

رُحِمَ لَكُمْ لَيْلَةَ الصِّيَامِ

روزہ کی شب میں بیویوں سے ممانعت

الرَّفْقُ إِلَى نِسَائِكُمْ هُنَّ

تمہارے لئے حلال کی گئی، وہ

بِئْسَ لَكُمْ وَأَنْتُمْ لِبِئْسَ

تمہاری پوشاک میں اور تم ان کی

لَيْسَ عَلِمَ اللَّهُ أَنْتَكُمْ

خدا جانتا تھا کہ تم اپنے نفس سے

كُنْتُمْ مَخْتَلُونَ أَنْفُسِكُمْ

خیانت کرتے تھے، تو اس نے

فَتَابَ عَلَيْكُمْ وَعَفَا عَنْكُمْ

معاف کیا، اب بیویوں سے ملو علو

قَالَتِ الْبَشِيرُوهُنَّ وَ

اور خدا نے تمہارے مقدر میں جو کچھ

أَتَعُوا مَا كَتَبَ اللَّهُ لَكُمْ، (بقرہ-۲۳)

رکھا ہے، (یعنی اولاد) اسکی تلاش کرو

۸۔ بھول چوک اور خطا و نسیان اسلام میں معاف ہے، اس بنا پر اگر بھولے سے

روزہ دار کچھ کھاپی لے، یا کوئی اور کام بھول کر ایسا کر بیٹھے جو روزہ کے خلاف ہے تو اس سے

روزہ نہیں ٹوٹتا،

عن ابی ہریرۃ من اکل او
ابو ہریرہ سے مروی ہے، جو بھول کر
شرب ناسیاقلاہ یفطر فانما
کھائے یا پیئے تو اس سے روزہ نہیں ٹوٹتا
هو رزق اللہ، (ترمذی)
کہ یہ تو خدا کی روزی ہی تھی،

۹۔ اسی طرح ان افعال سے جو گوروزہ کے منافی ہیں، لیکن وہ قصداً سرزد نہیں ہوئے بلکہ

بلا ارادہ از خود سرزد ہوئے ہیں، روزہ نہیں ٹوٹتا،

قال النبی صلعم الا لا یفطر
پیغمبر خدا نے فرمایا جس کو کھتے ہو گئی،
من قاء ولا من احتلم
یا سوتے ہیں غسل کی ضرورت پیش نہیں گئی
(ابوداؤد)
اس کا روزہ نہیں ٹوٹتا،

۱۰۔ یہودیوں میں اکثر روزے چونکہ مصائب کی یادگار، اور غم کی علامت تھے، اس لئے

روزہ کی حالت میں وہ زیب و زینت نہیں کرتے تھے، اور غم کی صورت بنائے رہتے تھے، حضرت
عیسیٰ نے فرمایا:

”پھر جب تم روزہ رکھو، ریاکاروں کے مانند اپنا چہرہ اور اس نہ بناؤ، کیونکہ وہ اپنا منہ
بگاڑتے ہیں، کہ لوگوں کے نزدیک روزہ دار ظاہر ہوں، میں تم سے سچ کہتا ہوں کہ
وہ اپنا بدلہ پانچکے، پر جب تو روزہ رکھے اپنے سر پر چکنا لگا، اور منہ دھو، تاکہ تو آدمی پر نہیں
بلکہ اپنے باپ پر جو پوشیدہ ہے روزہ دار ظاہر ہو، اور تیرا باپ جو پوشیدگی میں دکھتا
ہے، آشکارا تجھے بدلہ دے“ (متی ۶-۱۶)

لہذا تھے ہونے کی نفع حقیقی میں کئی صورتیں ہیں، ان میں سے بعض میں روزہ ٹوٹ جاتا ہے اور بعض میں نہیں،

اسلام میں بھی روزہ کی اہل خوبی یہی ہے، اس لئے روزہ کی حالت میں سر میں تیل نہ لانا، سرمہ لگانا، خوشبو ملنا، اسلام میں روزہ کے منافی نہیں، منہ دھونے اور مسواک کرنے کی بھی تاکید ہے، اس سے طہارت اور پاکی کے علاوہ یہ غرض بھی ہے کہ روزہ دار، ظاہری پریشان حالی اور پرانگی کی نمائش کر کے ریامین گرفتار نہ ہو، اور نہ یہ ظاہر ہو کہ وہ اس فرض کے ادا کرنے میں اور خدا کے اس حکم کے بجالانے میں نہایت تکلیف، مشقت اور کوفت برداشت کر رہا ہے، بلکہ ہنسی خوشی، رضامندی اور مسرت ظاہر ہو،

۱۱۔ روزہ دوسری عبادتوں کے مقابلہ میں ظاہر ہے کہ کچھ نہ کچھ تکلیف اور مشقت کی چیز ہے، اس لئے ضرورت تھی کہ عام افراد امت کو اس میں غلو اور تعمق سے باز رکھا جائے، آنحضرت صلعم اکثر و بیشتر روزے رکھتے تھے، مہینوں میں کچھ دن مقرر تھے، ہفتوں میں بھی کچھ دن مقرر تھے، ان کے علاوہ کبھی کبھی رات دن کا متصل روزہ بھی رکھتے تھے، لیکن دوسرے روزوں کو صرف استحباب تک رکھا، اور رات دن کے متصل روزہ کی تو مطلقاً ممانعت فرمائی، بعض صحابہ نے سبب دریافت کیا تو فرمایا،

ایکومثلی اتی ابیت بطبعنی تم میں مجھ سا کون ہے؟ مجھے تو میرا غذا

ربی و لیسقینی، کھلاتا پلاتا ہے، (یعنی روحانی غذا)

لوگوں نے اصرار کیا تو آپ نے کئی کئی دن تک متصل روزے رکھنے شروع کئے، جب

مہینہ گذر گیا تو بطور سرزنش کے فرمایا، کہ اگر مہینہ ختم نہ ہو گیا ہوتا، تو میں اس سلسلہ کو اور بھی بڑھاتا،

روزہ کے مقاصد | اس تفصیل کے بعد ہم کو غور کرنا ہے کہ اسلام میں روزہ کے کیا مقاصد ہیں، گو سطور

بالا سے کسی قدر ان کا انکشاف ہو چکا ہے، مگر ہم مزید تفصیل سے ان کی وضاحت کرنا چاہتے ہیں

محمد رسول اللہ صلی اللہ علیہ وسلم کی کوئی تعلیم ربانی، محض حکم کے طور پر نہیں ہے، بلکہ وہ سر تاپا حکمتوں اور مصلحتوں پر مبنی ہے، اس کے فرائض کی عمارت روحانی، اخلاقی، اجتماعی اور مادی فوائد

اور منفعتوں کے چہارگانہ ستونوں پر قائم ہے، اور ان مصلحتوں اور منفعتوں کے اصول اور جوہر کو خود

محمد رسول اللہ صلی اللہ علیہ وسلم کے صحیفہ الہامی نے ظاہر کر دیا ہے، اور بتا دیا ہے، چنانچہ روزہ کے

مقاصد اور اس کے اغراض بھی اس نے جیسا کہ ابھی کہا گیا، تین مختصر فقروں میں بیان کر دیئے ہیں

۱۔ لَتُكْبِرُوا لِلَّهِ عَلَى مَا هَدَاكُمْ

۱۔ تاکہ خدا نے جو تم کو ہدایت کی ہے اس

پر اس کی بڑائی اور عظمت ظاہر کرو،

(بقرہ ۵-۲۳)

۲۔ لَعَلَّكُمْ تَشْكُرُونَ

۲۔ تاکہ اس ہدایت کے ملنے پر تم خدا کا

۲۔ وَلَعَلَّكُمْ تَشْكُرُونَ، (بقرہ ۵-۲۳)

(بقرہ ۵-۲۳)

۳۔ تاکہ تم پر ہنرگار بنو، (یا تم میں تقویٰ

۳۔ لَعَلَّكُمْ تَتَّقُونَ،

(پیدا ہو،)

(بقرہ ۵-۲۳)

اوپر گزر چکا ہے کہ شریعت والے پیغمبروں کے حالات سے ظاہر ہوتا ہے کہ ان میں سے

ہر ایک نے شریعت کے اترنے سے پہلے ایک مدت متعینہ تک ملکوتی زندگی بسر کی، اور تباہ

کھانے پینے کی انسانی ضرورتوں سے وہ پاک رہے، اور انہوں نے اس طرح اپنی روح کو عالم

بالا سے اتصال کے لائق بنایا، یہاں تک کہ وہ مکالمہ الہی سے سرفراز ہوئے، اور پیغام ربانی

نے ان پر نزول کیا، حضرت موسیٰ نے چالیس روز اسی طرح بسر کئے، تب توراہ کی روین ان کو سپرد ہوئیں، حضرت عیسیٰ نے بھی چالیس روز اسی طرح گزارے، تب حکمت کا سرچشمہ ان کی زبان اور سینہ سے ابلا، محمد رسول اللہ صلی اللہ علیہ وسلم غار حراء میں ایک مہینہ یعنی ۳۰ دن مصروفِ عبادت رہے، اس کے بعد فیضانِ الہی کا نور اس غار کے وہانہ سے طلوع ہوا،

حائل قرآن کی پیری | اس سے معلوم ہوا کہ اس روزہ کی فرضیت سے سب سے پہلا مقصد انبیاء علیہم السلام کے ان متبرک و مقدس ایام کی تقلید اور پیروی ہے، یہودی بھی حضرت موسیٰ کی پیروی میں ۴۰ دنوں کا روزہ مناسب اور صرف چالیس دن کا روزہ فرض سمجھتے ہیں، عیسائیوں کو بھی حضرت عیسیٰ کی تقلید اور پیروی میں ہی چاہئے تھا، مگر انھوں نے پال کی پیروی میں جیسے حضرت عیسیٰ کے اور احکام و سنن کی اتباع نہیں کی اس کی بھی نہ کی اسی طرح مسلمانوں کو بھی یہ حکم ہوا کہ وہ اپنے رسول کی پیروی میں یہ چند دن اسی طرح گزاریں اچھا نچہ فرمایا،

يَا أَيُّهَا الَّذِينَ آمَنُوا كُتِبَ عَلَيْكُمُ
الصِّيَامُ كَمَا كُتِبَ عَلَى الَّذِينَ
مِن قَبْلِكُمْ،

اے مسلمانو! جیسے تم سے پہلے لوگوں
پر دان کے رسولوں کی پیروی اور
ہدایت ملنے کے لئے یہ مہینہ (روزہ) فرض

کیا گیا تھا، تم پر بھی فرض کیا گیا،

(بقرہ - ۲۳)

دینِ الہی کی تکمیل، نبوت کے اتمام اور تعلیمِ محمدی کے کمال کی پوری ڈھیل دیں ہے کہ گذشتہ امتوں نے اپنے اپنے پیغمبروں کی تقلید اور پیروی کی جس سبق کو چند ہی روز میں بھلا دیا، محمد رسول اللہ صلی اللہ علیہ وسلم کی لاکھوں اور کروڑوں امت اس کو اس تک یاد رکھتے ہوئے ہے، ۱۹

اپنے رسول کی پیروی میں وہ بھی ایک مہینہ تک اسی طرح دن کو کھانے پینے اور دوسری نفسانی خواہشوں سے اپنے کو پاک رکھتی اور ملکوتی زندگی بسر کرتی ہے،

شکر یہ ایہ روزہ انبیاء علیہم السلام کی صرف پیروی اور تقلید ہی نہیں ہے، بلکہ درحقیقت اللہ تعالیٰ کے اس عظیم الشان احسان کا جو اس نے اپنے پیغمبر صادق کے ذریعہ انسانوں پر کیا، شکر یہ ہے اور اس کی احسان شناسی کا احساس ہے، وہ کتاب الہی اور تعلیم ربانی، وہ ہدایت روحانی جو ان ایام میں انسانوں کو عنایت ہوئی، جس نے ان کو شیطان سے فرشتہ، اور ظلماتی سے نورانی بنا دیا، پستی و ذلت کے عمیق غار سے نکال کر ان کو اوج کمال تک پہنچایا، ان کی وحشت کو تہذیب و اخلاق سے، ان کی جہالت کو علم و معرفت سے، ان کی نادانی کو حکمت و دانائی سے، اور ان کی تاریکی کو بصیرت اور روشنی سے بدل دیا، جس نے ان کی قسموں کے پانے الٹ دیئے، اور فضل و دولت اور خیر و برکت کے خزانوں سے ان کے کاشانوں کو معمور کر دیا، جس نے ذرہ بے مقدار کو آفتاب اور مشیت خاک کو ہمدوش ثریا بنا دیا، قرآن پاک اپنے ان الفاظ میں اسی حقیقت کی طرف اشارہ کرتا ہے،

اور (یہ رمضان کا روزہ) اس لئے (فر)ض

وَيُشْكِرُوا لِلَّهِ عَلَىٰ مَا هَدَانَا لَكُمْ

ہوا) تاکہ تم اللہ کی بڑائی کرو کہ تم کو اس

وَلَعَلَّكُمْ تَشْكُرُونَ ،

نے ہدایت دی، اور تاکہ تم اس کا شکر کرو۔

(بقرہ ۴-۲۳)

اس ہدایت ربانی اور کتاب الہی کے عطیہ پر شکر گزاری کا یہ رمز و اشارہ ہے کہ اس مہینہ

کی راتوں میں مسلمان اس پوری کتاب کو نمازوں (تراویح) میں پڑھتے اور سنتے ہیں اور اس

ہینہ کے فاتحہ پر اللہ اکبر اللہ اکبر کا ترانہ بلند کرتے ہوئے عید گاہوں میں جاتے اور خوشی و مسرت کے ولولوں کے ساتھ عید کا دو گانہ شکر ادا کرتے ہیں،

تقویٰ روزہ کا سب سے بڑا معنوی مقصد تقویٰ اور دل کی پرہیزگاری اور صفائی ہے، محمد رسول اللہ

صلی اللہ علیہ وسلم کے ذریعہ فرمایا گیا،

يَا أَيُّهَا الَّذِينَ آمَنُوا كُتِبَ عَلَيْكُمُ

الصِّيَامُ كَمَا كُتِبَ عَلَى الَّذِينَ

مِن قَبْلِكُمْ لَعَلَّكُمْ تَتَّقُونَ،

اے ایمان والو! تم پر بھی اسی طرح

روزہ فرض کیا گیا جس طرح تم سے

پہلے لوگوں پر فرض کیا گیا، تاکہ تم تقویٰ

حاصل کرو،

(بقرہ: ۱۸۳-۱۸۴)

۱۔ ”تقویٰ“ دل کی اس کیفیت کا نام ہے جس کے حاصل ہونے کے بعد دل کو گناہوں سے چھچھک معلوم ہونے لگتی اور نیک باتوں کی طرف اس کو بے تابانہ تڑپ ہوتی ہے، اور روزہ کا مقصد یہ ہے کہ انسان کے اندر یہی کیفیت پیدا ہو، بات یہ ہے کہ انسانوں کے دلوں میں گناہوں کے اکثر جذبات بھی قوت کی افراط سے پیدا ہوتے ہیں اور روزہ انسان کے جذبات کی شدت کو کمزور کرتا ہے، اسی لئے آنحضرت صلی اللہ علیہ وسلم نے ان نوجوانوں کا علاج جو اپنی مانی مجبوریوں کے سبب نجات کرنے کی قدرت نہیں رکھتے، اور ساتھ ہی اپنے نفس پر بھی قابو نہیں رکھتے، روزہ بتایا ہے، اور فرمایا ہے، کہ روزہ شہوت کو توڑنے اور کم کرنے کے لئے بہترین چیز ہے۔

لے صحیح بخاری کتاب الصوم،

۲۔ اسلام کے مختلف احکام پر غور کرنے سے معلوم ہوتا ہے، کہ روزہ کی مشروعیت میں ایک خالص نکتہ یہ ہے کہ اس میں اس بات کا خالص اشارہ ہے کہ ۱۲ مہینوں میں ایک مہینہ ہر مسلمان کو اس طرح بسر کرنا چاہئے کہ دن رات میں ایک وقت کھانا کھائے، اور ہو سکے تو ایک وقت کھانا اپنے فاقہ زدہ، محتاج اور غریب بھائیوں کو کھلائے، ان تمام احکام پر نظر ڈالنے جو فدیہ اور کفارہ سے متعلق ہیں، تو معلوم ہوگا کہ ان سب مواقع میں روزہ کا بدلہ غریبوں کو کھانا کھلانا، قرار دیا گیا ہے، اس سے ظاہر ہوتا ہے کہ روزہ اور غریبوں کو کھانا کھلانا یہ دونوں باہم ایک دوسرے کے قائم مقام ہیں، ایسے لوگ جو فطرۃ کمزور، یا دوائی المرض یا بہت بڑھے ہیں، اور جو پیشکل روزہ رکھ سکتے ہیں ان کو روزہ کے بجائے حکم ہوتا ہے،

وَعَلَى الَّذِينَ يُطِيقُونَهُ فِدْيَةٌ

اور جو لوگ پیشکل سے روزہ رکھ سکتے

طَعَامُ مَسْكِينٍ، (بقرہ ۵-۲۳)

ہوں، وہ ایک مسکین کا کھانا فدیہ دینا

حج میں اگر کسی عذر یا بیماری کے سبب سے احرام سے پہلے سر منڈانا پڑے،

فَدْيَاةٌ مِّنْ صِيَاهِ اَوْ صَدَقَةٌ

تو روزہ یا خیرات یا قربانی فدیہ دے

اَوْ نُسُكٍ، (بقرہ ۵-۲۴)

جو لوگ حج اور عمرہ ایک احرام میں ادا کریں، جبکو تمتع کہتے ہیں، ان پر قربانی واجب ہے، جو

غریبوں ہی میں تقسیم کی جاتی ہے، اگر یہ نہ ہو سکے تو

فَصِيَاهُ ثَلَاثَةَ اَيَّامٍ فِي النِّحْيِ

تو دس روزے رکھیں، تین حج میں اور

وَسَبْعَةَ اِذَا رَجَعْتُمْ، (بقرہ ۲۴-۲۴)

سات گھر آکر

حج میں جانور کا شکار منع ہے، اگر کوئی جان بوجھ کر ایسا کرے تو اس پر اسی جانور کے
مثل کی قربانی لازم آتی ہے، جو منیٰ لیا کر ذبح کیا جائے، اگر یہ نہ ہو سکے تو

اَوْ كَفَّارَةً طَعَامٍ مِّسْكِينٍ اَوْ
یا چند مسکینوں کا کھانا یا اسی کے

عَدْلُ ذَلِكَ صِيَامًا (مائدہ-۱۳) برابر روزے،

اگر کوئی بالارادہ قسم کھا کر توڑ دے، تو اس پر وہی مسکینوں کا کھانا واجب ہے، یا ایک
کو آزاد کرنا، اگر یہ نہ ہو سکے،

فَصِيَامٌ ثَلَاثَةَ اَيَّامٍ (مائدہ-۱۴) تو تین دن کے روزے،

اگر کوئی شخص اپنی بیوی کو محرمات سے تشبیہ دے کر اس کو اپنے اوپر حرام کر لے، اور پھر
اس کی طرف رغبت کرے، تو اس پر ایک غلام کا آزاد کرنا لازم ہے، لیکن اگر یہ اس کی
قدرت میں نہ ہو،

فَصِيَامٌ شَهْرَيْنِ مُتَتَابِعَيْنِ (مجاد-۱) تو دو مہینے متواتر روزہ،

اور یہ بھی ممکن نہ ہو،

فَاَطْعَامٌ سِتِّينَ مِسْكِينًا (مجاد-۱) تو ساٹھ مسکینوں کو کھانا کھلانا،

ان احکام سے یہ بخوبی ظاہر ہے کہ روزہ درحقیقت، صدقہ و خیرات، غریبوں کے
کھلانے، بلکہ غلاموں کو آزاد کرنے کا قائم مقام ہے،

۳- روزہ ہی امیرون اور پیٹ بھرون کو بتاتا ہے کہ فاقہ میں کسی اذیت، اور بھوک

اور پیاس کی تکلیف ہوتی ہے، اور اسی وقت اس کو اپنے غریب اور فاقہ سے نڈھال بھائیوں

کے موسم میں وہ تیز ہواؤں سے بھی زیادہ ہو جاتی تھی،

۱۔ ان ہی باتوں کو سامنے رکھ کر یہ آسانی سے سمجھا جاسکتا ہے کہ روزہ صرف ظاہری بھوک اور پیاس کا نام نہیں ہے، بلکہ یہ درحقیقت دل اور روح کی بھوک اور پیاس کا نام ہے، کہ اللہ تعالیٰ نے روزہ کی متوقع غرض و غایت تقویٰ قرار دی ہے، اگر روزہ سے روزہ کی یہ غرض و غایت حاصل نہ ہو تو یہ کسنا چاہئے کہ گو یا روزہ ہی نہیں رکھا گیا، یا یوں کسنا چاہئے کہ جسم کا روزہ ہو گیا لیکن روح کا روزہ نہ ہوا، اسی کی تشریح محمد رسول اللہ صلی اللہ علیہ وسلم نے اپنے ان الفاظ میں فرمائی ہے، کہ روزہ رکھ کر بھی جو شخص جھوٹ اور فریب کے کام کو نہ چھوڑے تو خدا کو اس کی ضرورت نہیں ہے، کہ انسان اپنا کھانا پینا چھوڑے، ایک اور حدیث میں ہے کہ آپ نے فرمایا "روزہ برائیوں سے روکنے کی ڈھال ہے، تو جو روزہ رکھے اس کو چاہئے کہ لغو اور فحش باتیں نہ بکے، اور نہ جہالت (غصہ) کرے، یہاں تک کہ اگر کوئی اس سے لڑنے پر آمادہ ہو، اور گالی بھی دے تو یہی کہے کہ میں روزہ سے ہوں، بعض حدیثوں میں ہے کہ آپ نے فرمایا "روزہ اس وقت تک ڈھال ہے جب تک اس میں سوراخ نہ کر دو، یعنی نے دریافت کیا، یا رسول اللہ اس میں سوراخ کس چیز سے ہو جاتا ہے، فرمایا "جھوٹ اور چنانچہ بعض علماء کی رائے میں جس طرح کھانے اور پینے سے روزہ ٹوٹ جاتا ہے، اسی طرح

۱۔ صحیح بخاری باب الوجی جلد اول صفحہ ۱۱۲، صحیح بخاری کتاب الصوم جلد اول ص ۲۵۵ و ترمذی باب الصوم ص ۱۴۴ و
 ابو داؤد صوم ص ۲۳۶ و ابن ماجہ صوم ص ۱۲۲، صحیح بخاری صوم جلد ص ۲۵۲، صحیح مسلم صوم جلد ص ۲۶، مصر و موطا امام
 مالک صوم، ۹۰، نسائی ۲۵۵، سنن دارمی صفحہ ۲۱۸، مجمع الفوائد بحوالہ نسائی ص ۱۵۲، میرٹھ، مجمع الفوائد بحوالہ
 طبرانی فی الاوسط ص ۱۵۲، میرٹھ،

گناہ سے بھی روزہ ٹوٹ جاتا ہے،

۱۱۔ تمام عبادات میں روزہ کو تقویٰ کی اصل اور بنیاد اس لئے بھی قرار دیا گیا ہے کہ یہ ایک محنتی خاموش عبادت ہے، جو ریا اور نمائش سے بری ہے، جب تک خود انسان اسکا اظہار نہ کرے، دوسروں پر اس کا راز افشا نہیں ہو سکتا اور یہی چیز تمام عبادات کی جڑ اور اخلاقی کی بنیاد ہے،

۱۲۔ اسی اخلاص اور بے ریاخی کا یہ اثر ہے کہ اللہ تعالیٰ نے اس کی نسبت فرمایا کہ روزہ میرے لئے اپنا کھانا پینا اور ملذذات کو چھوڑتا ہے، اس لئے،

الصوم علی وانا اجزی بہ
روزہ میرے لئے ہے اور میں اسکی جزا دوں گا
جزا تو ہر کام کی وہی دیتا ہے، لیکن صرف اس کی عظمت اور بڑائی کو ظاہر کرنے کے لئے اس کی جزا کو خود اپنی طرف منسوب فرمایا، اور بعض علماء کے نزدیک اسی کا اشارہ قرآن پاک کی اس آیت میں ہے،

إِنَّمَا لِيَ فِي الصَّابِرِينَ أَجْرٌ
صبر کرنے والوں کو انکی مزدوری بے حساب

بِغَيْرِ حِسَابٍ، (روزہ - ۲)

اور اتنا ظاہر ہے کہ روزہ کی مشقت اٹھانا بھی صبر کی ایک قسم ہے، اس لئے روزہ دار بھی صابرین کی جماعت میں داخل ہو کر اپنے حساب کے مستحق ہون گے،

۱۳۔ روزہ بھی چونکہ صبر کی ایک قسم ہے، بلکہ یہ کہنا چاہئے کہ صبر اور تحمل و برداشت کی

لے فتح الباری جلد ۴ صفحہ ۸۸، ۸۹، ۹۰ صحیح بخاری جلد ۱۰ وغیرہ کتاب الصوم،

پاک ہو چنانچہ بڑے بڑے اکابر کا تجربہ اس حقیقت پر گواہِ صادق ہے،
 ۸۔ روزہ بہت سے گناہوں سے انسان کو محفوظ رکھتا ہے، اس لئے یہ بہت سے گناہوں
 کا کفارہ بھی ہے، چنانچہ اوپر جہاں روزہ اور خیرات کی یکسانی اور باہم بدل ہونے کا ذکر کیا گیا
 ہے، وہیں سے یہ بھی ظاہر ہوتا ہے کہ وہ گناہوں اور غلطیوں کا کفارہ بھی ہے، بلکہ توراہ میں تو
 اس کو خاص کفارہ ہی کہا گیا ہے، اور اسلام میں بھی بہت سے موقعوں میں یہ کفارہ بتایا گیا
 ہے، چنانچہ اگر قسم کھا کر کوئی اس کو توڑنے کا گناہ کرے تو اس گناہ کی معافی کی یہ صورت ہے کہ
 دس مسکینوں کو کھانا کھلائے، اگر اس کی سکت نہ ہو،

فَصِيَاہُ ثَلَاثَةِ اَيَّامٍ ذٰلِكَ
 تَوْتِنِ دِنُوْنَ كِے روزے یہ تمہاری
 كَفَّارَةٌ اِيْمَانِكُمْ اِذَا حَلَفْتُمْ
 قَسْمُوْنَ كَا كَفَّارِہٖ ہے جب قسم کھا
 وَاحْفَظُوْا اِيْمَانَكُمْ (مائدہ-۱۳) ؎ اور اپنی قسموں کا لحاظ رکھو،

اسی طرح حج کی حالت میں شکار کرنے پر اگر قربانی نہ ہو سکے اور چند مسکینوں کو کھانا
 نہ کھلایا جاسکے تو

اَوْ عَدَلُ ذٰلِكَ صِيَامًا
 يٰ اِس كِے برابر روزہ، تاکہ وہ اپنے
 لِيَنْدُوْقَ وَاِلَّا اَمْرًا عَفَا
 گناہ کی سزا چکھے، اللہ نے معاف کیا
 عَمَّا سَلَفَ، (مائدہ-۱۳) جو ہو چکا،

علیٰ ہذا اگر کوئی ذمی کسی مسلمان کے ہاتھ سے غلطی سے قتل ہو جائے تو اس مسلمان پر جو

یعنی ایک مسلمان غلام آزاد کرنا لازم آتا ہے، اگر غلام آزاد کرنے کی صلاحیت نہ ہو،
 فَصِيَاةٌ شَهْرَيْنِ مُتَتَابِعَيْنِ تَوْبَةً
 تو اس گناہ کو اللہ سے بخشوانے کیلئے دو

مِنَ اللّٰهِ، (نساء-۱۳) مہینے کے لگاتار روزے،

اس سے اندازہ ہوگا کہ روزہ بہت سے گناہوں کا کفارہ بھی ہے،

۹۔ اس حقیقت کو ایک اور روشنی میں دیکھئے تو روزہ کی یہ امتیازی خصوصیت نمایان ہو جائے گی، روزہ کی بھوک اور فاقہ ہمارے گرم و مشتعل قوی کو، تھوڑی دیر کے لئے سرد کر دیتا ہے، کھانے اور پینے کی مصروفیت سے ہم آزاد ہوتے ہیں، دوسرے سخت کاموں سے بھی ہم اس وقت پرہیز کرتے ہیں، دل و دماغ، شکم سیر معدہ کے فاسد بخارات کی پریشانی سے محفوظ ہوتے ہیں، ہمارے اندرونی جذبات میں ایک قسم کا سکون ہوتا ہے، یہ فرصت کی گھڑیاں، یہ قوی کے اعتدال کی کیفیت، یہ دل و دماغ کی جمعیتِ خاطر، یہ جذبات کا سکون، ہمارے غور و فکر، اپنے اعمال کے محاسبہ، اپنے کاموں کے انجام پر نظر، اور اپنے کئے پر ندامت اور پشیمانی اور خدائے تعالیٰ کی باز پرس سے ڈر کے لئے بالکل موزون ہے، اور گناہوں سے توبہ اور ندامت کے احساس کے لئے یہ فطری اور طبعی ماحول پیدا کر دیتا ہے، اور نیکی اور نیک کاموں کے لئے ہمارے وجدانی ذوق و شوق کو ابھارتا ہے، یہی سبب ہے کہ رمضان کا زمانہ تمام تر عبادتوں اور نیکیوں کے لئے مخصوص کیا گیا ہے، اس میں تراویح ہے، اس میں اعتکاف رکھا گیا ہے، اس میں زکوٰۃ نکالنا مستحب ہے اور خیرات کرنا سب سے بہتر ہے، حضرت ابن عباسؓ کہتے ہیں کہ آنحضرت صلی اللہ علیہ وسلم کی فیاضی تو گو سرا بہار تھی لیکن رمضان

کی تکلیف کا احساس ہوتا ہے، اور معلوم ہوتا ہے کہ چند لہمنوں سے ان کی تکلیف کو دور کرنا کتنا بڑا ثواب ہے، جو خود بھوکا نہ ہو اس کو بھوک کی، اور جو خود پیاسا نہ ہو اس کو پیاس کی تکلیف کا احساس کیونکر ہوگا، بقول حافظ ابن قیم سوزِ جگر کے سمجھنے کے لئے پہلے سوختہ جگر ہونا ضروری ہے، روزہ اسی احساس کو زندہ اور ایشیا، رحم اور ہمدردی کے جذبہ کو بیدار کرتا ہے، چنانچہ خود آنحضرت صلعم کا حال یہ تھا، کہ بعض صحابہ کہتے ہیں کہ رمضان میں آپ کی سخاوت باوروان کی طرح ہوتی تھی، اور اسی کا اثر ہے کہ آج تک مسلمانوں کے یہاں اس مہینہ میں غریبوں اور فقیروں کی امداد و اعانت اور ان کو شکم سیر کیا جاتا ہے،

۴۔ انسان کو کتنا ہی نعمت ناز کے گو دون میں پلا ہو، اور مال و دولت سے مالا مال ہو، تاہم زمانہ کا انقلاب اور زندگی کی کشمکش اس کو مجبور کرتی ہے کہ وہ اپنے جسم کو مشکلات کا عادی اور سختیوں کا خوگر بنائے، جہاد کے ہر متوقع میدان کے لئے، بھوک اور پیاس کے تحمل اور صبر اور ضبط سے اپنے آپ کو اشرار کھنے کی ضرورت ہے، یہی سبب ہے کہ مسلمان مجاہد اور سپاہی میدانِ جنگ میں بھوک اور پیاس کی تکلیف کو جس طرح ہنسی خوشی برداشت کرتا ہے، دوسرا نہیں کرتا، یہ گویا ایک قسم کی جبری فوجی ورزش ہے، جو ہر مسلمان کو سال میں ایک مہینہ کرائی جاتی ہے، تاکہ وہ ہر قسم کے جسمانی مشکلات کے اٹھانے کے لئے ہر وقت تیار رہے، اور دنیا کی کشمکش جدوجہد، سختی و محنت کا پوری طرح مقابلہ کر سکے، اسی لئے روزہ کو قرآن پاک نے کبھی صبر کے لفظ سے بھی ادا کیا ہے، تاکہ اس سے روزہ کی یہ حقیقت بھی ظاہر ہو جائے،

۱۰ صحیح بخاری باب بدرالوجی،

۵۔ جس طرح حد سے زیادہ فاقہ اور بھوک انسان کے جسم کو کمزور کر دیتی ہے، اس سے کمین زیادہ حد سے زیادہ کھانا انسان کے جسم کو مختلف امراض اور بیماریوں کا نشانہ بنا دیتا ہے جو طب کے تجربے اور مشاہدے سے ثابت کرتے ہیں، کہ اکثر حالتوں میں انسان کا بھوکا رہنا اس کی صحت کے لئے ضروری ہے، مختلف بیماریوں کا یہ قطعی علاج ہے، طبی ہدایت ہے کہ کم از کم ہفتہ میں ایک وقت کھانا نہ کیا جائے، اسلام میں ہفتہ وار مسنون و مستحب روزے بھی ہیں، مگر اسی کے ساتھ سال میں ایک دفعہ جسمانی فضلہ کی تخفیف کے لئے فرضاً روزہ رکھنا نہایت نفع بخش ہے جو مسلمان رمضان کے روزے رکھتے ہیں، ان کو ذاتی تجربہ ہو گا کہ ایک مہینہ کا روزہ کتنی بیماریوں کو دور کر دیتا ہے، بشرطیکہ انھوں نے از خود کھانے پینے اور افطار و سحور میں بے اعتدالی نہ کی ہو، اس لئے یہ ایک قسم کا سالانہ جبری جسمانی علاج بھی ہے،

۶۔ انسان اگر اپنے دن رات کے اشغال اور مصروفیتوں پر غور کرے، تو اسے معلوم ہو گا کہ اس کے وقت کا ایک اچھا خاصہ حصہ محض کھانے پینے اور اس کے اہتمام میں صرف ہو جاتا ہے، اگر انسان ایک وقت کا کھانا پینا کم کرے تو اس کے وقت کا بڑا حصہ بچ جائے، یہ وقت خدا کی عبادت اور مخلوق کی خدمت میں صرف کیا جاسکتا ہے، اگر نہیں تو کم از کم سال میں ایک دفعہ تو اس غیر ضروری ضرورت کو کم کر کے یہ سعادت حاصل کی جائے،

۷۔ انسان کی دماغی اور روحانی کیسوئی اور صفائی کے لئے مناسب فاقہ بہترین علاج ہے جب انسان کا معدہ مضم اور فتور سے خالی اور دل و دماغ بجز معدی کی مصیبت سے

مشق اور ورزش کی ایک بہترین اور آسان ترین صورت ہے، اسی لئے مشکلات کے حل کرنے کے لئے دعا اور صبر کرنے کی خاص ہدایت ہوئی ہے،

وَاسْتَعِينُوا بِالصَّبْرِ وَالصَّلَاةِ

اور (مشکلات پر) دعا اور صبر کے ذریعہ

(بقہ ۵ - ۵) سے مدد حاصل کرو۔

دعا مانگنے کی ریاضت تو ہر وقت ممکن ہے کہ وہ انسان کی اختیاری چیز ہے، لیکن صبر کرنے کی مشق کرنا اختیاری نہیں، کیونکہ قدرتی مشکلات اور مصائب کا پیش آنا انسان کے اختیار میں نہیں، اس لئے اس کی مہارت اور مشق کے لئے شریعت نے روزہ رکھنا ہی اسی لئے اس آیت بالا کی تفسیر میں صبر کے معنی روزہ کے بھی لئے گئے ہیں،

۱۴- یہی وجہ ہے کہ روزہ بھی ان اعمالِ حسنہ میں ہے جن کے بدلہ میں اللہ تعالیٰ نے اپنے بندوں سے خطا پوشی، گناہوں کی معافی، اور اجرِ عظیم کا وعدہ فرمایا ہے، ارشاد ہے،

..... اور روزہ اور روزہ دار عورتیں

وَالصَّابِرِينَ وَالصَّابِغَاتِ

اپنی شرمگاہوں کی حفاظت کرنے والے

وَالْحَفِظِينَ فُرُوجَهُمْ وَالْحَافِظَاتِ

اور حفاظت کرنے والی عورتیں اور بچوں کو

وَالذَّاكِرِينَ اللَّهَ كَثِيرًا وَالذَّاكِرَاتِ

زیادہ یاد کرنے والے اور یاد کرنے والی عورتیں

أَعَدَّ اللَّهُ لَهُمْ مَغْفِرَةً وَأَجْرًا

انکے لئے اللہ نے تیار رکھی جو معافی اور بڑی

عَظِيمًا، (احزاب - ۵)

اس سے ظاہر ہوا کہ روزہ جس طرح ہمارے بعض مادی جرائم کا کفارہ ہے، اسی طرح ہمارے اوصافی گناہوں کا بھی کفارہ ہی،

تفسیر ابن جریر
طبری تفسیر ابن
مؤید ۱۹۹
مصر

حج

وَلِلَّهِ عَلَى النَّاسِ حِجُّ الْبَيْتِ (ال عمران - ۱۰)

حج اسلام کی عبادت کا چوتھا رکن اور انسان کی خدا پرستی اور عبادت کا پہلا اور قدیم طریقہ ہے، اس کے لفظی معنی قصد اور ارادہ کے ہیں اور اس سے مقصود خاص مذہبی قصد اور ارادہ سے کسی مقدس مقام کا سفر ہے، لیکن اسلام میں یہ ملک عرب کے شہر مکہ میں جا کر وہاں کی حضرت ابراہیم علیہ السلام کی بنائی ہوئی مسجد خانہ کعبہ کے گرد چکر لگانے اور مکہ کے مختلف مقدس مقامات میں حاضر ہو کر کچھ آداب اور اعمال بجالانے کا نام ہے،

انسانی تمدن کی ابتدائی تاریخ پڑھنے والوں کو معلوم ہے کہ انسانی جماعت کی ابتدائی شکل خاندان اور خانوادہ کی صورت میں تھی، اس سے آگے بڑھی تو چند خیموں اور چھوڑ پڑوں کی ایک مختصر سی آبادی بنی، پھر وہ شہر کی صورت میں منتقل ہوئی، اس سے ترقی کر کے اس نے ایک قوم اور ایک ملک کا قالب اختیار کیا، اور بالآخر وہ تمام دنیا پر چھا گئی، مگر اس انسانی ترقی کے تمام مدارج اور مراتب کی ایک مرتب تاریخ ہے، وہ حضرت

ستون بنائے۔ اور سلامتی کے ذریعے بیون سے خداوند کے لئے ذبح
کئے اور موسیٰ نے آدھا خون لے کے باسنوں میں رکھا، اور آدھا قربان گاہ پر چھڑکا: (ذبح

(۶-۴-۲۴)

اوپر کے اقتباسات میں اس قسم کی تعمیر یا مکان کا ایک نام (ذبح، قربان گاہ) بتایا گیا ہے اور دوسرا بیت ایل یعنی بیت اللہ اور خدا کا گھر، اس سے ثابت ہوا کہ حضرت ابراہیمؑ اور انکی نسل میں اس قسم کی قربان گاہ اور بیت اللہ بنانے کا دستور تھا، اسی قسم کا وہ گھر ہے جو مکہ معظمہ میں کعبہ، مسجد حرام اور مسجد ابراہیم کے نام سے آج تک قائم ہے، بلکہ اس کی نسبت اسلام کا دعویٰ ہے کہ وہ دنیا میں خدا کا پہلا گھر ہے،

حضرت اسماعیلؑ کی قربانی | اس کتاب کی پہلی جلد کے مقدمہ میں یہ بحث تفصیل سے چلی ہے کہ قرآن
اس کے شرائط | پاک کے بموجب حضرت ابراہیمؑ نے اپنے جس محبوب اور اکلوتے بیٹے

کی قربانی کا خواب دیکھا تھا اور توراہ کے مطابق جس کی قربانی کا حکم ہوا تھا، وہ حضرت اسماعیلؑ تھے، اور یہ بحث بھی وہیں گزر چکی ہے کہ قربانی کرنے سے توراہ کے محاورہ میں یہ مقصود ہے کہ وہ خدا کی عبادت گاہ کی خدمت کے لئے نذر کر دیا جائے، وہ نذر کر وہ، جانوروں پر ہاتھ رکھ دیتا تھا، اور وہ جانور اس کی طرف سے قربانی کئے جاتے تھے، جو لوگ خدا کی عبادت گاہ کی خدمت کے لئے نذر کئے جاتے تھے، وہ نذر کے دنوں میں سر نہیں منڈاتے تھے، جب نذر کے دن پورے ہو جاتے تھے تب ان کا سر منڈا جاتا تھا، جو قربانی یا نذر پیش کی جاتی تھی وہ پہلے قربان گاہ پر ہلائی یا پھرائی جاتی تھی، اس کے بعد وہ قربانی کی جاتی یا جلانی جاتی تھی،

کتبِ ابراہیمی کی حقیقت | توراہ اور قرآن پاک دونوں سے یہ ثابت ہے کہ کتبِ ابراہیمی کی
قربانی ہے

اصلی بنیاد قربانی تھی اور یہی قربانی حضرت ابراہیم کی پیغمبرانہ اور روحانی
زندگی کی اصلی خصوصیت تھی اور اسی امتحان اور آزمائش میں پورے اترنے کے سبب وہ اور
ان کی اولاد ہر قسم کی نعمتوں اور برکتوں سے مالا مال کی گئی، توراہ کی کتاب پیدائش میں ہے

(۲۲-۱۶-۱۷-۱۸)

”خداوند فرماتا ہے، اس لئے کہ تو نے ایسا کام کیا، اور اپنا بیٹا ہان اپنا اکلوتا بیٹا دینے
نہ رکھا، میں نے اپنی قسم کھائی کہ میں برکت دیتے ہی تجھے برکت دوں گا، اور بڑھاتے ہی میری
نسل کو آسمان کے ستاروں اور دریا کے کنارے کے ریت کے مانند بڑھاؤں گا، اور تیری
نسل اپنے دشمنوں کے دروازہ پر قابض ہو جائے گی اور تیری نسل سے زمین کی ساری قوم
برکت پائے گی، کیونکہ تو نے میری بات مانی۔“

قرآن پاک میں ہے،

اور جب ابراہیم کے پروردگار نے چند

باتوں میں اس کی آزمائش کی پھر اس نے

ان کو پورا کیا، تو خدا نے اس سے کہا،

کہ میں تجھ کو لوگوں کے لئے پیشوا بناؤں گا۔

اور ہم نے ابراہیم کو دنیا میں چنا اور وہ

آخرت میں یقیناً نیکوں میں سے ہے۔

وَإِذْ ابْتَلَىٰ إِبْرَاهِيمَ رَبُّهُ

بِكَلِمَاتٍ فَأَتَمَّهُنَّ قَالَ إِنِّي

جَاعِلُكَ لِلنَّاسِ إِمَامًا،

(بقرہ - ۱۲۵)

وَلَقَدْ اصْطَفَيْنَاهُ فِي الدُّنْيَا

وَأَتَمَّمْنَا فِي الْآخِرَةِ لِمَنِ الصَّالِحِينَ

میں دین حق کو پھیلا سکتی تھی،

بیت اللہ | حضرت ابراہیم علیہ السلام کا دستور یہ تھا کہ جہاں کہیں ان کو روحانیت کا کوئی جلوہ نظر آتا وہاں خدا کے نام سے ایک پتھر کھڑا کر کے خدا کا گھر اور قربان گاہ بنا لیتے تھے، چنانچہ تورات کتاب پیدائش میں ان کی تین قربان گاہوں یا "خدا کا گھر" بنانے کے واقعات مذکور ہیں،

"تب خداوند نے ابرام کو دکھائی دے کے کہا کہ یہی ملک میں تیری نسل کو دوں گا،

اور اُس نے وہاں خداوند کے لئے جو اس پر ظاہر ہوا ایک قربان گاہ بنائی اور وہاں سے

روایت ہو کے اسے "بیت ایل" (بیت اللہ) کے پورب کے ایک پہاڑ کے پاس اپنا

ڈیرہ کھڑا کیا، بیت ایل اس کے کچھ اور عیسیٰ اس کے پورب تھا، اور وہاں سے اس نے

خدا کے لئے ایک قربان گاہ بنائی اور خداوند کا نام لیا" (۱۲-۱۱-۱۱)

اس کے بعد ہے،

"اور وہ (ابراہیم) سفر کرتا ہوا دکن سے بیت ایل میں اس مقام تک پہنچا....

جہاں اس نے شروع میں ایک قربان گاہ بنائی اور وہاں سے ابراہیم نے خدا کا نام لیا" (۱۳-۱۱)

پھر ایک اور جگہ پہنچے جہاں ان کو خدا کی وحی اور برکت کا پیام پہنچا، اور حکم ہوا،

"اٹھ اور اس ملک کے طول و عرض میں پھر کہ میں اُسے تجھ کو دوں گا، اور ابراہیم نے اپنا

ڈیرہ اٹھایا، اور مر سے کے بلوطوں میں جو جبرون میں ہیں جا رہا، اور ایک قربان گاہ

بنائی، (۱۳-۱۱-۱۸)

اسی قسم کی قربان گاہیں، اور خدا کے گھر، حضرت اسحاق، حضرت یعقوب، اور حضرت موسیٰ نے بھی بنائے اور آخر حضرت داؤد اور حضرت سلیمان نے بیت المقدس کی تعمیر کی، جو بنی اسرائیل کا کعبہ اور قبلہ قرار پایا، حضرت اسحاق کے حال میں ہے، کہ جہان ان پر وحی اور وعدہ کی بشارت نازل ہوئی،

” اور اس نے وہاں مذبح بنایا، اور خداوند کا نام لیا، اور وہاں اپنا خیمہ کھڑا کیا، اور وہاں

اسحاق کے نوکروں نے کنوان کھودا“ (پیدائش ۲۶-۲۵)

حضرت یعقوب کو جہان مقدس روایا ہوئی، وہاں،

” اور یعقوب صبح سویرے اٹھا، اور اس پتھر کو جسے اس نے اپنا تکیہ کیا تھا، کھڑا کیا،

اور اس کے سرے پر تیل ڈالا، اور اس مقام کا نام بیت ایل رکھا، اور یہ پتھر جو بنی

ستون کھڑا کیا خدا کا گھر ہوگا، اور سب میں سے جو تو مجھے دیکھا، دسواں حصہ (عشر) تجھے

(خدا کو) دوں گا“ (۲۸-۱۸-۲۲)

حضرت موسیٰ کو حکم ہوتا ہے،

” اور اگر تو میرے لئے پتھر کی قربان گاہ بنائے، تو تراشے ہوئے پتھر کی مت بنا

کیونکہ اگر تو اس کے لئے اوزار لگائے گا تو اسے ناپاک کرے گا، اور تو میری قربان گاہ

پر بیٹھی سے ہرگز مت چڑھیو، تاکہ تیری برہنگی اس پر ظاہر نہ ہو“ (خروج ۲۰-۲۵-۲۶)

حضرت موسیٰ نے خدا کے حکم کے بموجب،

” اور پہاڑ کے تلے ایک قربان گاہ اور بنی اسرائیل کے بارہ فرقوں کے لئے بارہ

ابراہیم خلیل کے عہد میں ایک خاص خاندان کا تبلیغی مستقر بنا، پھر حضرت اسماعیل کے زمانہ میں وہ چند خیموں اور چھوٹے ٹپوں کی مختصر سی آبادی کی صورت میں ظاہر ہوا، پھر رفتہ رفتہ اس نے عز کے مذہبی شہر کی جگہ حاصل کر لی، اور محمد رسول اللہ صلی اللہ علیہ وسلم کی بعثت کے بعد وہ اسلامی دنیا کا مذہبی مرکز قرار پایا،

دنیا کی ابتدائی آبادی کے عہد میں یہ دستور تھا کہ ہر آبادی کے محصور احاطہ میں دو خاص با عظمت مکان بنائے جاتے تھے، ایک اس آبادی کے بادشاہ کا محل یا قلعہ اور دوسرے اس آبادی کے کاہن کا معبد ہوتا تھا، عموماً ہر آبادی کی نہ کسی دیوتا یا ستارہ کی طرف منسوب ہو کر اس کی حفاظت اور پناہ میں ہوتی تھی اور اسی محافظ یا دیوتا یا ستارہ کی وہاں پوجا ہوتی تھی، اس کے معبد کا صحن دارالامن ہوتا تھا، اندرانہ کی تمام زمین اور پیداوار میں اس میں جمع ہوتی تھیں اور جیسے جیسے اس آبادی کی بادشاہی اور حکمرانی بڑھتی جاتی تھی، اس دیوتا کی حکومت کا رقبہ بھی بڑھتا جاتا تھا۔

حضرت ابراہیم علیہ السلام کا آبائی وطن عراق تھا، جہاں کلدانیوں کی آبادی اور حکومت تھی، یہاں بھی بدستور ستاروں کی پوجا ہوتی تھی، حضرت ابراہیم نے نبوت پاکر ستارہ پرستی کے خلاف دنیا میں سب سے پہلی آواز بلند کی اور ایک خدا کی پرستش کی دعوت دی، ان کے مخالف اور قوم کے لوگوں نے ان کو اس کے لئے تکلیفیں دیں اور بالآخر ان کو اپنا وطن چھوڑ کر شام، مصر اور عرب کی طرف ہجرت کرنی پڑی، یہ تمام وہ مقامات تھے جن میں سام کی اولاد پھیلی ہوئی

سہ توراہ اور بائبل، کلدان دیونان وغیرہ کی پرانی تاریخوں اور آثار قدیمہ میں اس بیان کے شواہد ملین گئے اور میری تصنیف ارض القرآن میں ان کے اقتباسات مذکور ہیں،

تھی، اور مختلف ناموں سے ان کی حکومتیں قائم تھیں، آناز قومیات، لسانیات اور دوسرے تاریخی
قرآن سے یہ ثابت ہوتا ہے کہ عرب کا ملک سامی اقوام کا پہلا مسکن اور پہلی آبادی تھی اور یہ
سے نکل کر وہ بین اور خلیج فارس کے سواحل سے عراق پہنچی تھیں اور شام و فلسطین گئی تھیں اور
مصر میں بکسوس یا چروا ہے (بدو) بادشاہوں کے نام سے حکمران تھیں۔

حضرت ابراہیمؑ نے مختلف شہروں کے سفر کے بعد عرب و شام کی سرحد کا رخ کیا، اور
بحر میت کے پاس اردن میں اپنے بھتیجے حضرت لوط علیہ السلام کو آباد کیا، اپنے بیٹے حضرت
اسحاق کو کنعان (فلسطین) میں بسایا، اپنے دوسرے بیٹوں مدین وغیرہ کو حجاز کی طرف بحر
کے ساحل پر اُس مقام پر جگہ دی جس کو اُن کے اہل سب سے آج تک مدین کہتے ہیں، اور اُس
آگے بڑھ کر فاران کی وادی میں حضرت اسماعیلؑ کی سکونت مقرر کی، یہ تمام مقامات مشرق
تھی، جس پر سے مصر و شام سے حجاز و بین اور حجاز و بین سے مصر و شام آنے والے تاجر
سودا گروں اور قافلوں کا تارا لگا رہتا تھا،

اپنی اولاد کو اس خاص سلسلہ سے آباد کرنے سے حضرت ابراہیم علیہ السلام کے دو مقصد
ایک یہ کہ تجارتی قافلوں کی آمد و رفت کی بنا پر اس کو غلہ اور ضروری سامان کے ملنے میں تکلیف
نہ ہو، اور ساتھ ہی وہ بھی اس سودا گری میں بہ آسانی شریک ہو سکے، اور دوسرا یہ کہ خدا کی نافرمانی
توحید کی تبلیغ کے لئے قوموں کے یہ گزرگاہ بہترین تبلیغی مرکز تھے، یہاں وہ عراق و شام کی
جبار و قہار قوموں کے حدود سے جو مشہور بت پرست اور ستارہ پرست تھیں غلبہ کر لوگوں کو

لے میری تصنیف ارض القرآن جداول میں اس پر مفصل بحث ہو۔

جب اُس کے خدا نے اس سے کہا کہ

کو سپرد کر دے، اس نے کہا میں نے

اپنے کو دنیا کے پروردگار کے سپرد کر دیا

اے ابراہیم تو نے اپنا خواب سچ

کر دکھایا، ہم یونہی اچھے کام کرنے والوں

کو بدلہ دیتے ہیں،

إِذْ قَالَ لَهُ رَبُّهُ أَسْلِمُ قَالَ

أَسْلَمْتُ لِرَبِّ الْعَالَمِينَ ،

(بقرہ ۸-۱۶)

يَا بُرَاهِيمُ قَدْ صَدَّقْتَ

الرُّؤْيَا إِنَّا كَذَّا لِكَ بِنَجْوَى

الْمُحْسِنِينَ ، (صفت ۳)

یہی وہ برکت ہے جس کو مسلمان دن میں پانچ مرتبہ خدا کے سامنے یاد کرتے ہیں،

خدا یا تو محمد اور محمد کی (جسمانی و روحانی)

نسل پر برکت نازل کر، جس طرح تو نے

ابراہیم اور ابراہیم کی (جسمانی و روحانی)

نسل پر برکت نازل کی،

اللَّهُمَّ بَارِكْ عَلَى مُحَمَّدٍ وَ

عَلَى آلِ مُحَمَّدٍ كَمَا بَارَكْتَ عَلَى

إِبْرَاهِيمَ وَعَلَى آلِ إِبْرَاهِيمَ

لیکن یہ قربانی کیا تھی؟ یہ محض خون اور گوشت کی قربانی نہ تھی، بلکہ روح اور دل کی قربانی

تھی۔ یہ ماسوی اشد اور غیر کی محبت کی قربانی خدا کی راہ میں تھی، یہ اپنی عزیز ترین متاع کو خدا کے

سامنے پیش کر دینے کی نذر تھی، یہ خدا کی اطاعت، عبودیت اور کامل بندگی کا بے مثال منظر تھا

یہ تسلیم و رضا اور صبر و شکر کا وہ امتحان تھا جس کو پورا کئے بغیر دنیا کی "پیشوائی" اور آخرت کی "نیکی"

نہیں مل سکتی، یہ باپ کا اپنے اکلوتے بیٹے کے خون سے زمین کو رنگین کر دینا تھا، بلکہ خدا کے

سامنے اپنے تمام جذبات اور خواہشوں، تئناؤں اور آرزوؤں کی قربانی تھی، اور خدا کے حکم

کے سامنے اپنے ہر قسم کے ارادے اور مرضی کو معدوم کر دینا تھا، اور جانور کی ظاہری قربانی اس اندرونی نقش کا ظاہری عکس، اور اس خورشیدِ حقیقت کا ظل مجاز تھا،

اسلام قربانی ہی | اسلام کے لفظی معنی اپنے کسی دوسرے کے سپرد کر دینا اور طاعت اور

بندگی کے لئے گردن جھکا دینا ہے، اور یہی وہ حقیقت ہے جو حضرت ابراہیم اور اسماعیل علیہما السلام کے اس ایشار اور قربانی سے ظاہر ہوتی ہے، یہی سبب ہے کہ ان باپ بیٹوں کی اس اطاعت

اور فرمانبرداری کے جذبہ کو صحیفہ محمدی میں اسلام کے لفظ سے تعبیر کیا گیا ہے، فرمایا،

فَلَمَّا اسْلَمَا وَقَدَّ لِلْحَبِیْنِ،

جب ابراہیم اور اسماعیل اسلام لائے

دیا فرمانبرداری کی یا اپنے کو خدا کے

سپرد کر دیا، اور ابراہیم نے اپنے بیٹے

(اسماعیل) کو پیشانی کے بل زمین ^{تسبیح} کیا،

(صفت - ۳)

اور کون ابراہیم کی ملت کو پسند

نہ کرے گا، لیکن وہ جو خود ہی وقت

بنے، ہم نے اس کو دنیا میں مقبول

کیا، اور وہ آخرت میں بھی نیکون

میں سے ہوگا، جب اس کے رب نے

اس سے کہا کہ اسلام لے، دیا فرمانبرداری

کر یا اپنے کو سپرد کرے، اس نے

وَمَنْ يَرْغَبْ عَن مِّلَّةِ اِبْرٰهٖمَ

اَلَّذِیْ سَفِهَ نَفْسَهٗ، وَلَقَدْ

اصْطَفٰیْنٰہٗ فِی الدُّنْیَا وَاِنَّہٗ

فِی الْاٰخِرَةِ لَمِنَ الصّٰلِحِیْنَ

اِذْ قَالَ لَہٗ رَبُّہٗ اسْلِمْ

قَالَ اسْلَمْتُ لِربِّ الْعٰلَمِیْنَ

(بقرہ - ۱۲۵)

کہا میں نے سپرد کر دیا، اور ابراہیم کی فرمانبرداری کی اور اپنے اپنے پیغمبر کو دیا

الغرض ملتِ ابراہیمی کی حقیقت یہی اسلام ہے کہ انھوں نے اپنے کو خدا کے ہاتھ میں سونپ دیا، اور اس کے آستانہ پر اپنا سر جھکا دیا تھا، یہی اسلام کی حقیقت ہے، اور یہی ابراہیمی ملت ہے، اور اسی بارِ امانت کو اٹھانے کے لئے حضرت ابراہیمؑ بار بار خدا سے دعا فرماتے تھے کہ ان کی نسل میں اس بوجھ کے اٹھانے والے ہر زمانہ میں موجود رہیں اور بالآخر ان کی نسل میں وہ امین پیدا ہو، جو اس امانت کو لے کر تمام دنیا پر وقتِ عام کرنے، چنانچہ دعا فرمائی تو یہ فرمائی،

ہمارے پروردگار! ہم کو مسلمان دیا
اپنا فرمانبردار بنا اور ہماری نسل میں
سے ایک مسلمان دیا اپنی فرمانبرداری
جماعت بنا، اور ہم کو مناسکِ حج
کے دستور بتا، اور ہم کو معاف کرنے
بے شک تو معاف کرنے والا اور
رحم کرنے والا ہے، ہمارے پروردگار!
اس میں اپنا ایک رسول بھیج جو میری
آئین ان کو پڑھ کر سنائے، اور ان کو
کتاب، اور حکمت سکھائے، اور ان کو
پاک و صاف کرے، تو غالب و حکمت والا

رَبَّنَا وَاجْعَلْنَا مُسْلِمَيْنِ لَكَ
وَمِنْ ذُرِّيَّتِنَا أُمَّةً مُّسْلِمَةً
لَكَ صَ وَارِنَا مَنَّاسِكِنَا
وَتُبَّ عَلَيْنَا جِ انْتِ انْتِ
التَّوَابُ الرَّحِيمُ، رَبَّنَا
وَالْبَعَثُ فِيهِمْ رَسُولًا مِّنْهُمْ
يَتْلُو عَلَيْهِمْ آيَاتِكَ وَ
يُعَلِّمُهُمُ الْكِتَابَ وَالْحِكْمَةَ
وَيُزَكِّيهِمْ إِنَّكَ أَنْتَ الْعَزِيزُ
الْحَكِيمُ،

یہ رسول محمد رسول اللہ صلعم تھے، یہ کتاب قرآن پاک تھی، یہ حکمت سینہ محمدی کا خزانہ
 علمی و عملی تھا، اور یہ مناسک اسلام کے ارکان حج تھے،
 یہ قربانی کمان ہوئی | حضرت ابراہیم نے اپنے اکلوتے بیٹے کی قربانی کمان کی، توراہ میں
 اس مقام کا نام مورہ یا مور یہ بتایا گیا ہے، بعض بے احتیاط مترجموں نے اس نام کا بھی ترجمہ
 کر دیا ہے، اور بلوطون کے جھنڈ، یا بلند زمین اس کا ترجمہ کیا ہے، لیکن محتاط مترجموں نے
 اصل عبری نام کو قائم رکھا ہے، چنانچہ اس وقت ہمارے پیش نظر توراہ کا وہ عربی ترجمہ ہے
 جو عبرانی، کلدانی اور یونانی زبانوں کے مقابلہ سے ۱۸۹۰ء میں اوکسفورڈ یونیورسٹی کے مطبع
 میں چھپا ہے، اس میں اس مقام کا نام ”موریا“ لکھا ہے، اور اس کے فارسی ترجمہ میں جو انہی
 زبانوں کے مقابلہ سے بائبل سوسائٹی لندن کی طرف سے ۱۸۸۵ء میں لندن میں چھپا
 اس کا تلفظ ”موریا“ کیا ہے، اور درحقیقت یہ لفظ مر وہ ہے، جو مکہ میں بیت اللہ کعبہ کے پاس
 ایک پہاڑی کا نام ہے، اس فارسی ترجمہ کی عبارت یہ ہے،

”خدا ابراہیم را امتحان کرده بدو گفت اے ابراہیم! عرض کر دیتیک، گفت کہ
 اکنون پسر خود را کہ یگانہ تست و اورا دوستی دادی یعنی اسحاق را برو بزمین
 موریا برو، و اورا در آن جا بریکے از کوہ ہائیکہ تو نشان می دہم بر اے قربانی سوختنی
 بگذران، بامدادان (صبح) ابراہیم برخاستہ الاغ (گدھا) خود را بیا راست و دو نفر از
 نوکران خود را پسر خویش ”اسحاق“ برداشتہ و ہمیرم بر اے قربانی سوختنی شکستہ روانہ شد
 و بسوے آن مکانیکہ خدا اورا فرمودہ بود، رفت، و در روز سوم ابراہیم چشمان خود را بلند

کردہ آن مکان را از دور دید، آنگاه ابراہیم بخادمان گفت شما این جا بایند تا من باہر
 بدانجا رویم، و عبادت (دوسرے ترجموں میں سجدہ ہی) کردہ نزد شہابزائیم۔ (پیدائش ۲۲) قطعی
 اس عبارت میں اسحاق کا نام یہود کی تحریف اور اضافہ ہے، اور مسلمان تکلمین نے
 دلیلوں سے اس تحریف و اضافہ کو ثابت کیا ہے، اس کتاب کی پہلی جلد کے مقدمہ میں اس
 پر مختصر بحث گذر چکی ہے، اور ہماری جماعت میں سے اجنباب مولانا حمید الدین صاحب مرحوم
 نے "الرای الصحیح فی من ہو الذبیح" نام ایک عربی رسالہ خاص اس مسئلہ پر مدلل و مفصل لکھا ہے
 اس لئے یہاں بحث بے محل ہے، بہر حال حضرت ابراہیمؑ کو حضرت اسماعیلؑ کی قربانی کے
 لئے جو مقام بتایا گیا تھا وہ سرزمین مروہ تھی، وہ اس مقام سے جہاں وہ قیام پذیر تھے چند
 روز کی مسافت پر تھی، حضرت ابراہیمؑ اور حضرت موسیٰؑ کی شریعتوں کے مطابق ضروری تھا
 کہ جس مقام پر قربانی گذرانی جائے وہ کوئی قربان گاہ اور بیت اللہ ہو خاص کر اس لئے بھی کہ وہاں
 حضرت ابراہیمؑ نے خدا کی عبادت کی اور سجدہ کیا اور وہ قربان گاہ یا بیت اللہ یا معروف و مشہور ہو کر
 کے نوکروں کو یہ کہا جاسکے کہ "میں وہاں جا کر عبادت کر کے واپس آتا ہوں" یہ خصوصیتیں کعبہ کے
 کہیں اور نہیں پائی جاتیں، اور نہ یہود و نصاریٰ اس کے لئے کسی دوسرے مقام کو ثابت کر سکے
 اس عظیم الشان واقعہ کی کسی قسم کی بھی یادگار حضرت اسحاقؑ کی نسل (بنی اسرائیل) میں موجود تھی اور
 ہی اور نہ بیت المقدس یا مسیحؑ کی ولادت گاہ سے اس واقعہ کے کسی یادگاری اثر کا تعلق پہلے تھا نہ آج
 برخلاف اس کے بنو اسماعیل یعنی عربوں میں اس قربانی اور اس کے خصوصیات
 کی ایک ایک یادگار ہزار ہا برس سے محفوظ چلی آتی تھی، اور گو اس میں امتدادِ زمانہ اور تغیرات

کے سب سے کسی قدر کمی بیشی، یا بعد کی گمراہیوں کے سب سے اس میں بعض مشرکانہ رسوم کی آمیزش ہو گئی تھی تاہم اصل شئی باقی تھی، عرب میں بت پرست بھی تھے، ستارہ پرست بھی تھے، کافر بھی تھے، مشرک بھی تھے، بلکہ عیسائی بھی تھے، اور یہودی بھی تھے، مگر عربوں کے قدیم اشعار سے ثابت ہے کہ ان سب کو خانہ کعبہ اور حج کے مراسم کی اہمیت کا یکساں اعتراف تھا، یہاں تک کہ عیسائی عرب بھی اسی کی قسمیں کھاتے تھے اور غالباً یہی وجہ ہے کہ خانہ کعبہ میں جہان مشرکوں کے بتوں کی صفین تھیں، حضرت ابراہیمؑ، حضرت عیسیٰؑ اور حضرت مریمؑ کی تصویریں بھی تھیں، کہ اور کعبہ | کعبہ وہ مقام ہے جو مسلمان عرفاء کے خیال کے مطابق عرش الہی کا سایہ اور اس کی رحمتوں اور برکتوں کا سمت القدم ہے، وہ ازل سے اس دنیا میں خدا کا معبد اور خدا پرستی کا مرکز تھا، سب بڑے بڑے پیغمبروں نے اس کی زیارت کی، اور بیت المقدس سے پہلے اپنی عبادتوں کی سمت اس کو قرار دیا کہ

أَوَّلَ بَيْتٍ وُضِعَ لِلنَّاسِ، (ال عمران - ۱۰) سب سے پہلا خدا کا گھر جو لوگوں کیلئے بنایا گیا

وہ وہی تھا، لیکن حضرت ابراہیمؑ سے بہت پہلے دنیا نے اپنی گمراہیوں میں اس کو بھلا کر بے نشاں کر دیا تھا، حضرت ابراہیمؑ کے وجود سے جب اللہ تعالیٰ نے اس ظلمت کو مٹا دیا تو حید کا چراغ پھر روشن کیا، تو حکم ہوا کہ اس گھر کی چار دیواری بلند کر کے، دنیا میں توحید کا پتھر بھر نصب کیا جائے، چنانچہ قرآن پاک کے بیان کے مطابق (حج ۳-۴) کعبہ حضرت ابراہیمؑ کے زمانہ میں بھی اَلْبَيْتِ الْعَتِيقِ (پرانا گھر) تھا، کوئی نیا گھر نہ تھا، حضرت ابراہیمؑ اور اسماعیلؑ نے اس کو

لے اجارا کہ ملازرتی، وفتح الباری ابن حجر ذکرہم اصنام کعبہ، وسیرۃ ابن ہشام،

اس گھر کی پرانی بنیادوں کو ڈھونڈ کر، پھر نئے سرے سے ان پر چار دیواری کھڑی کی، فرمایا اِذْ
 يَرْفَعُ اِبْرٰهِيْمَ الْقَوَاعِدَ مِنَ الْبَيْتِ، (ابراہیم جب اس گھر کی بنیادیں اٹھا رہے تھے)
 اس سے معلوم ہوا کہ بنیاد پہلے سے پڑی تھی حضرت ابراہیم و اسماعیل نے اس افتادہ بنیاد
 کو از سر نو بلند کیا، حضرت ابراہیم نے سواق، شام، مصر، ہر جگہ پھر کر آخر اسی گنم گوشہ کو منتخب
 کیا، جو باسطوت چاروں اور بت پرست اور ستارہ پرست قوموں کے حدود سے دور
 ایک بے نام و نشان صحرائین ہر چار طرف سے پہاڑیوں سے گھرا تھا، اس لئے قرآن پاک نے کہا

وَ اِذْ لَوْ اَنَّا لَ اَبْرٰهِيْمَ مَكَانَ
 الْبَيْتِ اَن تَشْرِكَ بِىْ شَيْئًا
 ادرہم نے ابراہیم کے لئے اس گھر کی جگہ
 کو ٹھکانا بنایا کہ میرے ساتھ کسی کو

(حج - ۴) شریک نہ بنا،

اس سے معلوم ہوا کہ گھر کی جگہ تو پہلے سے متعین تھی البتہ دیواریں بے نشان تھیں، تو ہم نے
 ابراہیم کو اسی گھر کی جگہ بتا دی، اور اس کو ان کی جانپاہ اور ٹھکانا بنا دیا، کہ بت پرستوں کے شر
 اور فتنہ سے محفوظ رہ کر دین حق کی تبلیغ کریں، تو راہ سے بھی معلوم ہوتا ہے کہ حضرت ابراہیم سے
 پہلے یہ معبد موجود تھا، کیونکہ سامی دستور کے مطابق یہ ضروری تھا، کہ جس مقام پر خدا کی قربانی یا
 یا عبادت کی جائے وہ کوئی معبد یا قربان گاہ ہو، اس بنا پر وہ مقام جہاں حضرت ابراہیم،
 اسماعیل کو قربانی کرنے کے لئے لائے تھے، اور جس کے متعلق اپنے خادموں سے کہا تھا کہ وہاں
 جا کر عبادت کر کے واپس آنا ہوں، ضروری ہے، کہ وہ کوئی معبد ہو، اسی لئے قرآن نے حضرت
 ابراہیم کی طرف اس گھر کی ایجاد نہیں بلکہ تجدید اور تطہیر کی نسبت کی ہے، وَ طَهَّرْنَا بَيْتِيْ رَاوِبِيْرًا

گھر کو عبادت گزاروں کے لئے پاک و صاف کرنا اس وقت تک اس سرزمین کے لئے عرب کا لفظ بھی پیدا نہیں ہوا تھا، یہ لفظ تو مجموعہ تورات میں حضرت سلیمان کے زمانہ سے ملتا ہے اس پہلے اس کا نام لوہرب یا دکھن کا ملک تھا، کہ یہ شام کی جنوبی و مشرقی سمت میں واقع تھا اور کبھی اس کا نام "بیابان" تھا، اور آخر ہی بیابان اس کا نام پڑ گیا، لفظ عرب (عرب) کے اصلی معنی بیابان و صحرا ہی کے ہیں، اس لئے حضرت ابراہیم نے جس وقت یہ فرمایا تھا،

رَبَّنَا إِنِّي أَسْكَنْتُ مِنْ ذُرِّيَّتِي

خداوند! میں نے اپنی کچھ اولاد کو ایک

بن کھیتی کی ترائی میں لاکر بسایا ہے،

بِوَادٍ غَيْرِ ذِي زَرْعٍ، (ابراہیم - ۶)

تو حقیقت میں یہ بن کھیتی کی ترائی اور بے آب گیاہ میدان اس وقت اس کی ایک امتیازی صفت تھی، اور آخر ہی صفت اس ملک کا فاعل نام بن گئی، اور اس لئے حضرت ابراہیم نے یہاں حضرت اسماعیل کو آباد کرتے ہوئے یہ دعائیگی،

وَأَرْزُقْ أَهْلَهُ مِنَ الثَّمَرَاتِ

اور خداوند! یہاں کے رہنے والوں

کو پھلوں کی روزی پہنچا،

(بقرہ - ۱۵)

”کہ“ قدیم زبانوں کے بعض محققوں کے نزدیک باہی یا کلدانی لفظ ہے جس کے اصلی معنی ”گھر کے ہیں“ اس سے دو حقیقتیں ظاہر ہوتی ہیں، ایک تو یہ کہ یہ آبادی اس وقت قائم ہوئی جب بابل و کلدان کے قافلے ادھر سے گزرتے تھے، اور یہ اس کی ابراہیمی نسبت کی ایک اور

لے اس تحقیق پر مفصل بحث میری تصنیف ارض القرآن کی پہلی جلد میں ہے، ازمعہ تامل طبع اول،
لے تاریخ العرب قبل الاسلام جرجی زیدان صفحہ ۲۴۴، مصر،

نعوی دلیل ہے، دوسرے یہ معلوم ہوتا ہے کہ اس شہر کی آبادی اسی گھر کے تعلق سے وجود میں آئی اور یہ اس خانہ کعبہ کی قدامت اور تقدس اور اہل عرب کی روایات کی صحت پر دلیل قاطعہ ہے، مکہ کا بکہ نام حضرت داؤد کی زبور میں سب سے پہلے نظر آتا ہے، پہلی جلد کے مقدمہ میں اس کا حوالہ گنڈ چکا ہے، یہاں یہ اضافہ کرنا ہے کہ قدیم شامی زبان میں "بکت" کے معنی آبادی یا شہر کے ہیں، جیسا کہ آج بھی شام کے ایک نہایت قدیم شہر کا نام بعلبک ہے، یعنی بعل کا شہر (بعل دیوتا کا نام ہے) یہ اس آبادی کی قدامت کی دوسری نعوی شہادت ہے، اور کعبہ کی ابتدائی تعمیر کے وقت ہی نام قرآن پاک میں آیا ہے،

إِنَّ أَوَّلَ بَيْتٍ وُضِعَ لِلنَّاسِ
لَلَّذِي بِبَكَّةَ، (ال عمران - ۱۰)

پہلا گھر جو لوگوں کی عبادت کے لئے
بنایا گیا وہ وہی ہے جو بکہ میں ہے،

کعبہ کے نعوی معنی "جو کھونٹے" کے ہیں، چونکہ یہ گھر جو کھونٹا بنا تھا، اور اب بھی اسی طرح ہے، اس لئے کعبہ کے نام سے بھی مشہور ہوا،

یونانی تاریخوں میں بھی کعبہ کا حوالہ موجود ہے، یونان کا مشہور مورخ ڈیوڈورس جو حضرت عیسیٰ سے ایک صدی پہلے گذرا ہے، وہ عرب کے ذکر میں کہتا ہے،
"ثمودیون اور سبا والون کے درمیان ایک مشہور معبد ہے، جس کی تمام عرب بہت بڑی عزت کرتے ہیں۔"

ثمود کا مقام شام و حجاز کے حدود میں تھا، اور سبا کا یمن میں، ظاہر ہے کہ ان دونوں

لے گین کی تاریخ عروج و زوال روم باب ۵۰،

ملکون کے درمیان جازہ ہی ہے، اور وہ ان کا مشہور معبد جس کی عزت سارے عرب کرتے ہوں
خانہ کعبہ ہے، رومیوں کی تاریخ میں بھی خانہ کعبہ کا ذکر ملتا ہے، پروکوپس مورخ لکھتا ہے کہ ۶۳۰ء
میں رومی سپہ سالار بلنیزیر نے اپنے تمام فوجی افسروں کا ایک جلسہ مشاورت کیا، اس میں شام
کے دو افسروں نے اٹھ کر کہا کہ وہ آئندہ لڑائی میں شریک نہیں ہو سکتے، کیونکہ اگر وہ اپنی جگہ سے
ہٹے تو عرب کا بادشاہ منذر سوم فوراً حملہ کر دے گا، اس پر سپہ سالار نے کہا،

”تمہارا یہ خطرہ صحیح نہیں ہے کہ عنقریب وہ موسم آنے والا ہے جس میں عرب اپنے ^{دو} ^{نہیں}
عبادت کے لئے خاص کرتے ہیں، اور اس زمانہ میں ہر قسم کے ہتھیاروں سے وہ پرہیز
کرتے ہیں۔“

ظاہر ہے کہ یہ صاف حج کا بیان ہے،

ان تمام شہادتوں سے یہ ظاہر ہوتا ہے کہ اہل عرب یا بنی اسماعیل ہمیشہ سے اپنے ان ^{موسموں}
مراجم کو ادا کرتے تھے، اور اس کی اکثر خصوصیات کو پوری حفاظت کیساتھ باقی رکھے ہوئے
جاہلیت کے اشعار میں حج اور ارکان حج کا ذکر بکثرت ملتا ہے، یہاں تک کہ عیسائی عرب
شعراء بھی عنت کے ساتھ ان کا تذکرہ کرتے تھے، عرب کے ہزاروں اور میلون کی روایات کے
قائم رکھنے میں بھی اس موسم حج کا اچھا خاصہ حصہ تھا، اور اسی کے سبب سے محمد رسول اللہ ^{صلی اللہ علیہ وسلم}

۱۔ تاریخ الافہام فی تقویم العرب قبل الاسلام، محمود پاشا فلکی مطبع امیر بولاق مصر صفحہ ۳۵ بحوالہ (فرنج) ایشیا
جنرل اپریل ۱۸۵۳ء، ۲۔ مولانا حمید الدین صاحب نے اپنی تصنیف الامعان فی اقسام القرآن میں اس قسم کے
اشعار جمع کر دیئے ہیں، ۳۔ کتاب الماکئہ والازمنہ امام مرزوقی طبع حیدرآباد جلد دوم صفحہ ۱۶۱ باب ۱۰،

کی دعوت کو ہجرت سے پہلے ہی عرب کے دور دراز گوشوں میں یہاں تک کہ یمن و بحرین تک پہنچے یمن کا میاں ہوئی، کیونکہ حج کے موسم میں عرب کے تمام قبیلے مکہ کی وادی میں اس موردی موسم کو ادا کرنے کے لیے جمع ہو جاتے تھے،

حج ابراہیمی یادگار ہے | حضرت ابراہیم نے اپنے بیٹے کی قربانی کا جو خواب دیکھا، اور اس پر لبیک کہا تھا، اور جس کی تعمیل کے لئے وہ اس دور دراز مقام میں آئے تھے، اور عین اس وقت جب چھری لے کر بیٹے کو خدا کی راہ میں قربان کرنا چاہتا تھا اور بیٹے نے بھی خدا کا حکم سن کر گردن جھکا دی تھی، تو آواز آئی تھی،

ان یابراہیمہ قد صدقت
الذی یأنا کذابک جنحی
المحسینین، وقد یند
بذیح عظیم (صفت ۳)

یہ کہ اسے ابراہیم نے اپنا خواب سچ
کر دکھایا، ہم ایسا ہی نیکو کاروں کو بد
دیتے ہیں اور ایک بڑی
قربانی دے کر ہم نے اسکے بیٹے کو چھڑا لیا

اس وقت ان کو معلوم ہوا کہ اس خواب کی تعبیر بیٹے کو خدا کے گھر کی خدمت اور توحید کی دعوت کے لئے مخصوص کر دینا، اور اس کے ذریعہ سے اس گھر کو دائرہ اضی میں خدا پرستی کا مرکز بنانا ہے،

و اذ جعلنا البیت منابۃ للناس
امناء واتخذوا من مقام ابراہیم
مصلی و عهدنا الی ابراہیم و اسمعیل
اور یاد کرو جب ہم نے اس گھر کو لوگوں
کا مرجع اور امن بنایا، اور (کہا کہ) ابراہیم
کے گھر سے ہونے کی جگہ کو نماز کی جگہ

اِنَّ طَهْرًا اَبِيَّتِي لِلطَّائِفِيْنَ
 وَالْعَافِيْنَ وَالرُّكَّعِ السُّجُوْدِ
 اِذْ قَالَ اِبْرَاهِيْمُ رَبِّ اجْعَلْ
 هَذَا بَلَدًا اٰمِنًا وَاَرْزُقْ هٰذَا
 مِنْ الثَّمَرَاتِ مَنْ اٰمَنَ مِنْهُمْ
 بِاللهِ وَالْيَوْمِ الْاٰخِرِ قَالَ
 وَمَنْ كَفَرَ فَاُمْتِعْهُ قَلِيْلًا
 ثُمَّ اضْطَرْهُ اِلَى عَذَابِ النَّارِ
 وَبِئْسَ الْمَصِيْرُ وَاِذْ يَرْفَعُ
 اِبْرَاهِيْمُ الْقَوَاعِدَ مِنَ الْبَيْتِ
 اِسْمَاعِيْلُ رَبَّنَا تَقَبَّلْ مِنَّا
 اِنَّكَ اَنْتَ السَّمِيْعُ الْعَلِيْمُ
 رَبَّنَا وَاَجْعَلْنَا مُسْلِمِيْنَ
 لَكَ وَمِنْ ذُرِّيَّتِنَا اُمَّةً
 مُّسْلِمَةً لَكَ ص وَاَرِنَا
 مَنَاسِكَنَا وَتُبْ عَلَيْنَا اِنَّ
 اِنَّكَ اَنْتَ التَّوَّابُ الرَّحِيْمُ

بناؤ اور ابراہیم و اسماعیل سے عہد کیا کہ
 تم دونوں میرے گھر کو طواف اور
 قیام اور رکوع اور سجدہ کرنے والوں
 کے لئے پاک کرو اور یاد کرو جب
 ابراہیم نے کہا کہ میرے پروردگار اسکو
 امن والا شہر بنا اور اس کے بنو والوں
 کو کچھ پھلون کی روزی دے جو ان میں
 سے خدا اور پچھلے دن پر ایمان لائے
 خدا نے کہا اور جس نے انکار کیا اسکو
 تھوڑا فائدہ پہنچاؤ لگھا پھر اس کو ذبح
 کے عذاب کے حوالہ کروں گا اور
 کتنی بری بازگشت ہو اور یاد کرو
 جب ابراہیم اور اسماعیل اس گھر کی
 بنیادیں اٹھا رہے تھے اور یہ دعا
 مانگ رہے تھے کہ (ہمارے رب
 ہماری اس قوم کو) ہم سے قبول فرما
 بے شک تو ہی سننے والا اور جاننے والا ہے

رَبَّنَا ذَلِّبْهُمْ لَنَا رُسُولاَ

مِنْهُمْ نَسْتَلُوْا عَلَيْكَ اٰیٰتِكَ

وَلِيَعْلَمُوْهُمْ اَلْكِتٰبَ وَالْحِكْمَةَ

وَيُرِيْكَ هٰذَا اِنَّكَ اَنْتَ

الْعَزِيْزُ الْحَكِيْمُ وَمَنْ يَّرْغَبُ

عَنْ مِثْلَةِ اِبْرٰهِيْمَ اِلَّا

مَنْ سَفِهَ نَفْسَهُ فَاُولٰٓئِكَ

اصْطَفَيْنٰهُ فِي الدُّنْيَا وَاِنَّهٗ

فِي الْاٰخِرَةِ لَمِنَ الصّٰلِحِيْنَ

اِذْ قَالَ لِقَوْلِ رَبِّهٖ اَسْلِمَ

قَالَ اَسْلَمْتَ لِرَبِّ الْعٰلَمِيْنَ

نقصہ ۵ - (۱۶۹۱۵)

اے ہمارے رب! اور ہم کو اپنا ایک

تا بعد از (مسلم) فرقہ بنا، اور ہم کو اپنے

حج کے ارکان دکھا، اور ہم پر اپنی

رحمت رجوع کر، (ہماری توبہ قبول

کر) تو توبہ قبول کرنے والا اور رحم

والا ہے، اے ہمارے رب! ان

میں ان ہی میں سے ایک کو رسول

بنا کر بھیج، جو ان کو تیری آیتیں سنائے

اور ان کو کتاب اور حکمت کی تعلیم

دے، اور ان کو پاک و صاف بنا،

بیشک تو غالب اور دانا ہے، اور

ابراہیم کے دین سے کون منہ پھیرے گا

بجز اس کے جو اپنے آپ کو نادان

بنائے، حالانکہ ہم نے اس کو (ابراہیم

کو) دنیا میں چنا، اور آخرت میں وہ

نیکی کاروں میں سے ہوگا، یاد کر دو جب

اس کے رب نے اس سے کہا کہ تا بعد از

(مسلم) بنا، اس نے کہا، اے اللہ! میں تا بعد از (مسلم) بن گیا

وَاذْبُوْا اَنَا لَابْرَاهِيْمَ مَكَانَ
 الْبَيْتِ اِنَّ لَكُمْ لَشُرَكَاءٍ فِيْ سِيْبَاتِهِ
 وَطَهِّرْ بَيْتِيَ لِلطَّائِفِيْنَ وَالْقَائِمِيْنَ
 وَالرُّكَّعِ السُّجُوْدِ ۝۱۰۰
 وَاذِّنْ فِي النَّاسِ بِالْحَجِّ يَأْتُوكَ
 رِجَالًا وَعَلَى كُلِّ ضَامِرٍ
 يَأْتِيْنَ مِنْ كُلِّ فَجٍّ عَمِيْقٍ ۝۱۰۱
 لِيَشْهَدُوْا مَنَافِعَ لَهُمْ وَيَذْكُرُوا
 اَسْمَاءَ اللّٰهِ فِيْ اَيَّامٍ
 مَّعْلُوْمَاتٍ عَلٰى مَا رَزَقْتَهُمْ
 مِنْ بَعِيْمَةٍ اَلْاَنْعَامِ فَكُلُوْا
 مِنْهَا وَاطْعَمُوْا الْبَاْسِ الْفَقِيْرَ ۝۱۰۲
 ثُمَّ لِيَقْضُوْا تَفْتَهُمْ وَلِيُوَفُّوْا
 نَدْوَتَهُمْ وَلِيَطُوفُوْا اِلَى الْبَيْتِ
 الْعَتِيْقِ ۝۱۰۳ ذٰلِكَ وَمَنْ يُعْظِمِ
 حُرْمَتِ اللّٰهِ فَوْضَخْتَهُ لَعْنَةُ
 اللّٰهِ عَلَيْهِ وَعَلَى اٰلِهٖ
 عِنْدَ رَبِّهٖ ۝۱۰۴ (حج-۷)

اور یاد کرو جب ہم نے ابراہیم کے لئے
 اس گھر کی جگہ کو ٹھکانا بنایا، کہ کسی کو
 میرا سا جھی نہ بنانا، اور میرے گھر کو
 طواف، قیام اور رکوع اور سجدہ کرنے
 والوں کے لئے پاک کر، اور لوگوں
 میں حج کا اعلان کرے، وہ تیرے
 پاس پیادہ اور (دور کے سفر سے تھکی
 ماندی) دہلی سوار یوں پر، ہر دور دراز
 راستہ سے آئیں گے، تاکہ وہ اپنے نفع
 کی جگہوں پر حاضر ہوں، اور ہم نے
 ان کو جو چوپائے جانور روزی دیئے
 ہیں، ان (کی قسربانی) پر خدجانے
 ہوئے دنوں میں خدا کا نام لین، تو
 ان میں سے کچھ تم کھاؤ اور بد حال
 کو کھلاؤ، اس کے بعد اپنا میل کھیل دو
 کریں، اور اپنی منیتیں پوری کریں اور
 اس قدیم گھر کا چکر لگائیں یہ سن چکے اور

جو کوئی اللہ کے آداب کی برائی رکھے تو وہ اس کے لئے اس کے سب پاس بہت ہے

وَإِذْ قَالَ إِبْرَاهِيمُ رَبِّ اجْعَلْ
 هَذَا الْبَلَدَ آمِنًا وَاجْنُبْنِي
 وَبَنِيَّ أَنْ نَعْبُدَ الْأَصْنَامَ
 رَبِّ إِنَّهُنَّ أَضَلُّنَ كَثِيرًا
 سَمِيعٌ النَّاسِ جِ فَمَنْ تَبِعَنِي
 فَإِنَّهُ مِنِّي وَمَنْ عَصَانِي فَإِنَّكَ
 غَفُورٌ رَحِيمٌ رَبَّنَا إِنِّي أَسْأَلُكَ
 مِنْ ذُرِّيَّتِي لِوَادِعِ غَيْرِ ذِي
 زَرْعٍ عِنْدَ بَيْتِكَ الْحَرَامِ، بِنَا
 لِيُقِيمُوا الصَّلَاةَ فَاجْعَلْ أَيْدِيَهُ
 مِنَ النَّاسِ تَصَوِّفِي إِلَيْكَ هُمْ
 وَأَرْزُقْهُمْ مِنَ الثَّمَرَاتِ لَعَلَّهُمْ
 يَشْكُرُونَ رَبَّنَا إِنَّكَ تَعْلَمُ
 مَا نَحْفِي وَمَا نَعْلِنُ وَمَا نَخْفَى
 عَلَى اللَّهِ مِنْ شَيْءٍ فِي الْأَرْضِ
 وَلَا فِي السَّمَاءِ،

(ابراہیم - ۶)

اور یاد کرو جب ابراہیم نے یہ دعا کی اس
 میرے پروردگار اس شہر کو امن والا بنا
 اور مجھ کو اور میری اولاد کو بتوں کی پرستش
 سے بچا، میرے پروردگار ان بتوں نے
 بہتوں کو گمراہ کیا ہے، تو جو میری پیروی
 کرے گا، وہ مجھ سے ہوگا، اور جو میری
 نافرمانی کرے گا، تو تو بچنے والا مہربان
 ہے، اے ہمارے پروردگار ہم نے اپنی
 کچھ اولاد کو اس بن کھتی کی ترائی میں
 تیرے مقدس گھر کے پاس بسایا ہے
 اے ہمارے پروردگار، یہ اس لئے تاکہ
 یہ تیری نماز کھڑی کریں، تو کچھ لوگوں کے
 دلوں کو ایسا بنا کہ وہ ان کی طرف ہٹ
 ہوں، اور ان کو کچھ پھلون کی روزی دے
 تاکہ یہ تیرے شکر گزار رہیں، اے ہمارے
 پروردگار تجھے معلوم ہے جو ہم چھپائیں اور
 جو ظاہر کریں اور اللہ سے زمین میں اور نہ

اسما بن کھچھیا اور

قُلْ صَدَقَ اللَّهُ فَاتَّبِعُوا مِلَّةَ
 إِبْرَاهِيمَ حَنِيفًا وَمَا كَانَ
 مِنَ الْمُشْرِكِينَ، إِنَّ أَوَّلَ بَيْتٍ
 وُضِعَ لِلنَّاسِ لَلَّذِي بِبَكَّةَ
 مُبْرَكًا وَهُدًى لِلْعَالَمِينَ
 فِيهِ آيَاتٌ بَيِّنَاتٌ مَّقَامُ إِبْرَاهِيمَ
 وَمَنْ دَخَلَهُ كَانَ آمِنًا وَ
 اللَّهُ عَلَى النَّاسِ حَجُّ الْبَيْتِ
 مَنْ اسْتَطَاعَ إِلَيْهِ سَبِيلًا
 وَمَنْ كَفَرَ فَإِنَّ اللَّهَ غَفِيْرٌ
 الْعَلِيمُ،

(ال عمران - 10)

کہہ کہ خدا نے سچ فرمایا تو ابراہیم کے
 دین کی پیروی کرو، شرک سے منہ موڑ
 کر، اور ابراہیم مشرکوں میں نہ تھا، بیشک
 وہ پہلا گھر جو لوگوں کے لئے بنایا گیا
 وہی ہے جو بکہ میں ہے، بابرکت اور
 دنیا کے لیے راہ نما، اس میں کچھ کھلی
 نشانیاں ہیں، ابراہیم کے گھر سے
 ہونے کی جگہ، اور جو اس میں داخل ہو
 وہ امن پا جائے اور خدا کا لوگوں
 پر اس گھر کا قصد کرنا فرض ہے، جس کو
 اس کے راستہ (سفر) کی طاقت ہو
 اور جو (اس قدرت کے باوجود)
 اس سے باز رہے تو خدا دنیا والوں سے
 بے نیاز ہے،

یہ وہ آیتیں ہیں جن کا تعلق اس موضوع سے ہے، ان میں نہایت وضاحت کے ساتھ
 یہ بیان کیا گیا ہے کہ ہم نے ابراہیم کو بت پرست اور ستارہ پرست ملکوں سے ہٹا کر ان میں
 وہ سرگردان اور آوارہ پھر رہے تھے، اور ایک امن کے سنسان مقام کی تلاش میں تھے،

تاکہ وہ خدا سے واحد کی پرستش کے لئے ایک گھر بنائیں، یہ تھکانا عنایت کیا جو ازل سے اس کام کے لئے منتخب تھا تاکہ وہ یہاں خدا کے گھر کی منہدم چہار دیواری کو کھڑی کریں اور پھر اس کو توحید کا مرکز اور عبادت گزاروں کا مسکن بنائیں

یہ مقام ویران اور پسید اور سے قالی تھا، اس لئے حضرت ابراہیم نے دعا مانگی کہ خداوند اہیان تیرے مقدس گھر کے پڑوس میں اپنی کچھ اولاد بساتا ہوں، ان کو روز پہنچانا، اور لوگوں کے دونوں کو مائل کرنا کہ وہ ادھر آتے رہیں، اور ان کو اس لئے یہاں بساتا ہوں تاکہ وہ اس پاس کی بت پرست قوموں کی بت پرستی سے بچے رہیں اور تیری خاص عبادت بجالائیں، ان میں جو نیکو کار ہوں وہ میرے ہیں، اور جو بدکار اور گمراہ ہوں ان کا تو مالک ہے، تو رحم والا اور معاف کرنے والا ہے، اور خداوند ابراہیم کی اولاد میں ایک رسول بھیجنا، جو ان کو نیک تعلیم دے،

قرآن کا دعویٰ ہے کہ اس مقام اور اس گھر میں حضرت ابراہیم کی بہت سی یادگار نشانی ہیں، اور ان کے کھڑے ہونے اور نماز پڑھنے کی جگہ، اور قربانی کا مقام ہے، اس لئے لوگوں کو چاہئے کہ دور دور سے یہاں آئیں اور اپنے دینی و دنیاوی فائدوں کو حاصل کریں، اور اس قدیم خانہ خدا کا طواف کریں، اور یہاں اسماعیل کی یادگار میں قربانی کر کے غریبوں کو کھلائیں اپنی نذر پوری کریں، اور اس حالت میں وہ امن و سلامتی کے مجسم پیکر ہوں، نہ وہ کسی پر تھپتھا اٹھا سکتے ہوں، نہ ایک چوٹی تک کو مار سکتے ہوں، اور وہ اس حالت میں ظاہری زیبائش و آرائش اور عیش و آرام اور پر تکلف مصنوعی زندگی سے بھی پاک ہوں، اور چند روز یہاں

ابراہیمی یا دیگر لوگوں پر ٹھہر ٹھہر کر ابراہیمی زندگی بسر کر کے ابراہیمی طریقہ پر خدا کو یاد کریں،
 اوپر توراہ کے حوالوں سے گزر چکا ہے کہ حضرت ابراہیم اور ان کی اولاد کا دستور تھا کہ
 وہ جہان کہین کوئی ربانی کرشمہ دیکھتے تھے تمدن کے اس ابتدائی عہد میں کسی بڑی تعمیر کے سچا
 وہ بن گھرے پتھر کو کھڑا کر کے خدا کا گھر بنا لیتے، وہاں قربانی گزارتے، اور خدا کی عبادت کرتے
 تھے، اسی قسم کا گھر یہ خانہ کعبہ تھا، یہ بھی توراہ کے حوالوں سے گزر چکا ہے، کہ خدا کے گھر کی خدمت
 اور عبادت کے لئے جو شخص نذر کیا جاتا تھا، وہ اتنے دنوں تک سر نہیں منڈاتا تھا، نذر پوری
 کر لینے کے بعد وہ سر پر استرہ لگاتا تھا، پھر جہان یہ مذکور ہے کہ اس گھر کی چھت پر نہ چڑھنا کہیر
 بمانگی نہ ظاہر ہو، اس سے ظاہر ہوتا ہے کہ وہ اس وقت بن سلا کپڑا پہنتے تھے اور کمر میں نہ
 باندھتے تھے، توراہ کے فارسی اقتباس میں جو اوپر نقل ہوا ہے مذکور ہے کہ جب اللہ تعالیٰ نے
 حضرت ابراہیم کو حضرت اسماعیل کی قربانی کے لئے آواز دی تو حضرت ابراہیم نے جواب میں
 "لیتیک" کہا اور اردو میں ہے کہ "میں حاضر ہوں" کہا، یہی "صد لبتیک اللہم لبتیک" اسدھی
 حج میں اٹھتے بیٹھتے لگائی جاتی ہے، یہ بھی گزر چکا ہے، کہ آپ کو نذر یا قربانی کرتے تھے، اس کو
 قربانگاہ کے چاروں طرف پھراتے تھے، یا نثار کرتے تھے، حج میں یہ طواف کہلاتا ہے، غرض
 ان ہی سب ابراہیمی مراسم کے مجموعہ کا نام اسلام میں حج ہے۔

حج کی حقیقت | ان تفصیلات کے بعد معلوم ہوا ہوگا کہ حج کی حقیقت خدا کی رحمتوں اور برکتوں
 کے مورد خاص میں حاضری، حضرت ابراہیم کی طرح خدا کی دعوت پر لبیک کہنا، اور اس عظیم الشان

قربانی کی روح کو زندہ کرنا ہے، یعنی ان دو بزرگزیدہ بندوں کی پیروی میں اللہ تعالیٰ کے حکم کے سامنے تسلیم و رضا اور فرمانبرداری اور اطاعت کبھی کے ساتھ اپنی گردن جھکا دینا اور اس معنی کو اور عبودیت کے اظہار کو اسی طرح بجالانا جس طرح وہ ہزاروں برس پہلے بجائے، اور رضا نواز شون اور بخشون سے مالامال ہوئے، یہی ملتِ ابراہیمی اور یہی حقیقی اسلام ہے، یہی روحِ اوٹو یہی باطنی احساس اور جذبہ ہے جس کو حاجی ان بزرگوں کے مقدس اعمال اور قدیم دستوروں کے مطابق حج میں اپنے عمل اور کیفیت سے محترم کر کے ظاہر کرتے ہیں تمدن کے اسی ابتدائی دور کی طرح وہ ان دنوں بن سہلے اور سادہ کپڑے پہنتے ہیں، وہ خود اپنے کو حضرت اسماعیلؑ کی طرح خدا کے حضور میں نذر کرنے جاتے ہیں، اس لئے اتنے دنوں تک سر کے بال نہ منڈاتے ہیں نہ ترشواتے ہیں، دنیا کے عیش و نشاط اور تکلف کی زندگی سے پرہیز کرتے ہیں، نہ خوشبو لگاتے ہیں، نہ رنگین کپڑے پہنتے ہیں، نہ سر چھپاتے ہیں اور اسی والہانہ انداز سے جس طرح ابراہیمؑ و اسماعیلؑ علیہما السلام تین دن کے سفر کے گرد و غبار میں اٹے ہوئے، دوڑے ہوئے خدا کے گھر میں تھے، آتے ہیں، اور جس طرح حضرت ابراہیمؑ نے خدا کی پکار پر لبیک کہا تھا، وہی تین ہزار برس پہلے کا ترانہ ان کی زبانوں پر ہوتا ہے،

میں حاضر ہوں لے اللہ، میں حاضر ہوں

میں حاضر ہوں تیرا کوئی شریک نہیں ہے

خوبیان اور سب نعمتیں تیری ہی ہیں اول

سلطنت تیری ہی ہے تیرا کوئی شریک نہیں ہے

لبیک اللہم لبیک، لبیک

لا شریک لك لبیک، ان

الحمد والنعمت لك والملك

لك، (صحیح مسلم ج ۱)

یہ خدمت کی آمادگی کا ترانہ، اور یہ توحید کی صدا، ان تمام مقامات اور صدودین بلند کئے
پھرتے ہیں، جہاں جہاں ان دونوں بزرگوں کے نقش قدم پڑے تھے، اور چونکہ وہ خواہنے
آپ کو روحانی طور پر خدا کی قربانگاہ پر تندر کرنے چلتے ہیں، اس لئے اپنے آپ کو سات دفعہ
بیت ایل یا بیت اللہ کے چاروں طرف پھرا کر تصدق کرتے ہیں، پھر جہاں سے جہاں تک
(صفا سے مروہ تک) حضرت ابراہیمؑ دوڑ کر گئے تھے، مروہ پر پہنچ کر بیٹے کی قربانی کرینگے، وہاں
ہم دوڑتے ہیں، اور دعا کرتے ہیں، اور گناہوں کی بخشائش چاہتے ہیں، اور عرفات کے سب سے
بڑے میدان میں جمع ہو کر، اپنی تمام گزشتہ عمر کے گناہوں اور کوتاہیوں کی معافی چاہتے ہیں
خدا کے حضور میں گڑگڑاتے ہیں، روتے ہیں، قصور معاف کراتے ہیں، اور آئندہ زندگی
کے لئے، خدا کے ہاتھ پر اس کی عبودیت، بندگی اور اطاعت کا نیا عہد و پیمانہ باندھتے ہیں
اور یہی درحقیقت حج کا اصلی رکن ہے، یہ تاریخی میدان اس تاریخی عہد کی یاد، ان بزرگوں کے
نقش قدم، اور ان کی دعا کے مقامات، اور تجلیات ربانی کے مناظر، دور دراز سفر اور ہر قسم
کی محنت کے بعد، اکثر دن کو عمر میں ایک دفعہ اس مقام پر آسکنے کا موقع، اور لاکھوں بندگان
خدا کا، ایک ہی وحدت کے رنگ میں، ایک ہی لباس اور شکل و صورت، ایک ہی حالت
اور جذبہ میں سرشار ایک بے آب و گیاہ اور خشک میدان، اور جلعے ہوئے پہاڑوں کے
واہن میں اکٹھے ہو کر، دعا، و مغفرت کی پکار، گزشتہ عمر کی کوتاہیوں اور بربادیوں کا ماتم، اپنی
بدکاریوں کا اقرار، اور پھر اس احساس کے ساتھ کہ یہی وہ مقام ہے جہاں ابراہیمؑ خلیل اللہ

لے تومذی کتاب الحج باب ما جاء من ادراك الامام جمع فتا ادرك الحج،

سے لے کر محمد رسول اللہ تک بہت سے انبیاء اسی حالت اور اسی صورت میں اور زمین پر کھڑے ہوئے تھے، ایسا روحانی منظر ایسا کیفیت، ایسا اثر، ایسا گداز، ایسی تاثیر پیدا کرتا ہے، جسکی لذت تمام عمر فراموش نہیں ہوتی، پھر اپنی نذر کے دن پورے کر کے اپنی طرف سے ایک جانور حضرت ابراہیمؑ کی پیروی اور اپنی روحانی قربانی کی تمثیل میں جسمانی طور سے ذبح کرتے ہیں اور اس وقت اسی اطاعت، اسی فدویت، اسی سرفروشی، اور اسی قربانی کا اپنی زبان سے اقرار کرتے ہیں، جو کبھی اسی میدان میں اسی موقع پر اور اسی حالت، اور اسی شکل میں دنیا کے سب سے پہلے داعی توحید نے اپنے عمل اور اپنی زبان سے ظاہر کی تھی، اور وہی جذبات اس وقت حاجیوں کے دلوں میں موجزن ہوتے ہیں اور ان کی زبانوں سے حضرت ابراہیمؑ ہی کے الفاظ کی صورت میں ظاہر ہوتے ہیں، (صحیح مسلم کتاب الحج)

إِنِّي وَجَّهْتُ وَجْهِيَ لِلدِّينِ
فَطَرِ السَّمَوَاتِ وَالْأَرْضِ
خَلِيفًا وَمَا أَنَا مِنَ الْمُشْرِكِينَ
(العام - ۹)

میں نے ہر طرف سے منہ موڑ کر اسکی
طرف منہ کیا جس نے آسمانوں کو اور
زمین کو پیدا کیا، موحد بن کر اور میں
ان میں نہیں جو خدا کا شریک بناتے ہیں
میری نماز اور میری قربانی اور میرا
جینا اور میرا مرنا سب اللہ کے لئے ہے
جو تمام دنیا کا پروردگار ہے، اس کا
کوئی شریک نہیں، اور یہی حکم مجھ کو ہوا

ہو اور میں سب سے پہلے فرمانبردار ہی

(اسلام) کا اقرار کرتا ہوں،

(العادہ۔ ۲۰)

یہی حج کی حقیقت اور یہی اس عظیم الشان عبادت کے مراسم اور ارکان ہیں،
حج کی اصلاحات | حج کی فرضیت دوسرے عبادات سے بالکل مختلف تھی، عام اہل

نماز کے اوقات، ارکان اور خصوصیات سے علماً نابلد تھے، اس لئے آنحضرت صلی اللہ علیہ
وسلم نے ان کی تعلیم دی، اور بتدریج ان کو ترقی دی، زکوٰۃ ان میں سرے سے موجود نہ تھی
اس لئے عام صدقہ اور خیرات کے آغاز سے زکوٰۃ کی عملی فرضیت تک متعدد منزلیں طے
کرنی پڑیں، روزہ نے بھی یوم عاشوراء سے لیکر رمضان تک مختلف قالب بدلے لیکن
حج عرب کا ایک ایسا عام شعار تھا جس کے تمام اصول و ارکان پہلے سے موجود تھے،
صرف ان کا نحل اور طریقہ استعمال بدل گیا تھا، یا ان میں بعض مشرکانہ رسوم داخل ہو گئے
تھے، اسلام نے ان مفاسد کی اصلاح کر کے بیک دفعہ حج کے فرض ہونے کا اعلان
ان اصلاحات کی تفصیل حسب ذیل ہے،

۱۔ ہر عبادت کی اصلی غرض ذکر الہی، طلب مغفرت اور اعلائے کلمۃ اللہ ہے،
لیکن اہل عرب نے حج کو ذاتی و خاندانی نام و نمود کا ذریعہ بنا لیا تھا، چنانچہ جب تمام مناسک
حج سے فارغ ہو چکے تھے، تو تمام قبائل منیٰ میں آکر قیام کرتے تھے، مفاخرت عرب کا
قومی خاصہ تھا اور اس مجمع عام سے بڑھ کر اس کے لئے کوئی موقع نہیں مل سکتا تھا، اس بنا
پر ہر قبیلہ ذکر الہی کی جگہ اپنے اپنے آباء و اجداد کے کارنامے اور نفاہتیں بیان کرنا تھا اور

یہ آیت نازل ہوئی،

فَاذْكُرُوا اللَّهَ كَمَا ذَكَرْتُمْ آبَاءَكُمْ

جس طرح اپنے باپ دادوں کا ذکر کرتے

أَوْ أَشَدَّ ذِكْرًا،

ہو، اسی طرح بلکہ اس سے بھی زیادہ بند

(بقرہ ۸-۲۵) _____ اہنگی کے ساتھ خدا کی یاد کرو،

۲۔ قربانی کرتے تھے، تو اس کے خون کو خانہ کعبہ کی دیواروں پر لگاتے تھے، کہ خدا سے

تقرب حاصل ہو جائے، یہود میں بھی یہ رسم تھی، کہ قربانی کے خون کا پھینٹنا قربان گاہ پر دیتے تھے

اور قربانی کا گوشت جلا دیتے تھے، محمد رسول اللہ صلی اللہ علیہ وسلم کے ذریعہ یہ دونوں باتیں

مٹا دی گئیں اور یہ آیت اتری،

لَنْ يَنَالَ اللَّهُ لُحُومًا وَلَا دِمَاءً

خدا کے پاس قربانیوں کا خون اور گوشت

وَلَكِنْ يَنَالُهُ التَّقْوَىٰ مِنكُمْ،

نہیں پہنچتا، اس کے پاس صرف تمہارا

(بحرہ ۵) تقویٰ پہنچتا ہے،

اور آگے چل کر یہ بھی بتا دیا کہ اس قربانی کا مقصد یہ ہے کہ غریبوں کی ضیافت کی جائے، اور

اس شخص اپراہمی کے موقع پر ان کو شکم سیر کیا جائے،

۳۔ اہل یمن کا دستور تھا کہ جب حج کی غرض سے سفر کرتے تھے، تو زادراہ لے کر نہیں چلتے

تھے، اور کہتے تھے کہ ہم متوکل علی اللہ ہیں، نتیجہ یہ ہوتا تھا کہ جب مکہ میں پہنچتے تھے، تو بھیک مانگنے

کی نوبت آتی تھی، اس پر یہ آیت نازل ہوئی،

لے بخاری جلد ۲۴ کتاب الحج،

وَتَزَوَّدُوا فَإِنَّ خَيْرَ الزَّادِ

زاورہ ساتھ لے کر چلو، کیونکہ بہترین

التَّقْوَى، (بقرہ ۸-۲۵)

زاورہ پر ہیزگاری ہے،

۴۔ قریش نے عرب کے دوسرے قبیلوں کے مقابل میں جو امتیازات قائم کر لئے تھے، انکی بنا پر قریش کے سوا تمام قبیلے ننگے ہو کر خانہ کعبہ کا طواف کرتے تھے، اس غرض سے خانہ کعبہ میں لکڑی کا ایک تختہ رکھا ہوا تھا جس پر تمام لوگ کپڑے اتار کر رکھ دیتے تھے، ان لوگوں کی ستر پوشی صرف قریش کی فیاضی کر سکتی تھی، یعنی اس موقع پر قریش کی طرف سے حبشہ کپڑے تقسیم کیا جاتا تھا، اور مرد مردوں کو اور عورتوں کو خاص طواف کے لئے کپڑے مستعار دیتے تھے، اور وہ لوگ اسی کپڑے میں طواف کرتے تھے، لیکن جو لوگ اس فیاضی سے محروم رہ جاتے تھے ان کو بہنہ طواف کرنا پڑتا تھا، اسلام نے اس بے حیائی کے کام کو قطعاً موقوف کر دیا، اور یہ آیت اتری،

خُذُوا زِينَتَكُمْ عِنْدَ كُلِّ مَسْجِدٍ (اعراف ۳۱)

ہر عبادت کے وقت اپنے کپڑے پہنو،

اور ۹ھ کے موسم حج میں آنحضرت صلی اللہ علیہ وسلم نے حضرت ابو بکرؓ کو اس اعلان کے لئے بھیجا کہ آئندہ کوئی ننگے ہو کر طواف نہ کرنے پائے، چنانچہ اس کا اعلان کیا گیا اور اس وقت سے یہ رسم اٹھ گئی،

۵۔ قریش کی ایک امتیازی خصوصیت یہ تھی کہ اور تمام قبائل عرفات میں قیام کرتے

۱۰ طبقات ابن سعد تذکرہ حضرت حمزہؓ شہداء، ۱۰ بخاری جلد ۱ صفحہ ۲۲۲، کتاب الحج، ۱۰

صحیح بخاری کتاب الحج باب لایطوف بہ بیان،

لیکن وہ خود دو حرم کے اندر سے باہر نکلنا اپنے مذہبی منصب کے خلاف سمجھتے تھے اس لئے مزدلفہ میں ٹھہرتے تھے، اسلام نے قریش کے اس امتیاز کا خاتمہ کر دیا، چنانچہ یہ آیت اتری،

تَمَّأَفِضْنَا مِنْ حَيْثُ أَفَاضَ النَّاسُ، (بقراءۃ - ۲۵)

کوچ وین سے کرو جہان سے تمام لوگ کرتے ہیں،

۶۔ صفحہ اور عروہ کے درمیان میں جو واوی ہے، اس سے تیزی کے ساتھ دوڑ کر گزرتے تھے، اور یہ ایک مذہبی سنت قرار پائی تھی لیکن اسلام نے اس کو کوئی سنت نہیں قرار دیا، یعنی اس کو کوئی خاص اہمیت نہیں دی،

۷۔ جاہلیت کے زمانہ میں حج کی مذہبی حیثیت تو یوں ہی سی رہ گئی تھی، ورنہ اس نے درحقیقت ایک بڑے میلہ کی حیثیت اختیار کر لی تھی جس میں ہر طرف سے ہر قبائل کے لوگ جمع ہوتے تھے اور وہ سب کچھ ہوتا تھا، جو میلوں میں ہوتا ہے، شہور و غل ہوتا تھا، ذکاء و فساد ہوتا تھا، عورتوں سے پھیڑ خانی ہوتی تھی، غرض فسق و فجور کا ہر تماشہ وہاں ہوتا تھا، اسلام آیا تو اس نے یک نخت ان بائبا نو بند کر دیا، اور حج کو تقدس، تودع نیکی اور ذکر الہی کا ستر یا مرقع بنا دیا، حکم آیا،

فَمَنْ فَرَضَ فِيهِنَّ الْحَجَّ فَلَا رَدَّ لَهُ وَلَا فِتْنًا لَهُ فِيهِ ذَلَّ فِي الْحَجِّ وَمَن أَتَىٰ مَنَاجِرَهُمْ

پھر جس نے ان مہینوں میں حج کی نیت کی تو پھر حج میں نہ شہوت رانی کی باتیں کرنا اور نہ گناہ گزارہ نہ لڑائی نہ لگا ہوا اور تم جو نیکی

بِعَلْمِهِ اللَّهُ (بقراءۃ - ۲۵)

کرنے کے لئے اللہ کو معلوم ہوگی،

اسلام بخاری کی سیرت جلد اول صفحہ ۲۵۲

۸۔ مناسک حج کے بعد جو لوگ واپس آنا چاہتے تھے، ان میں دو گروہ ہو گئے تھے، ایک گستاخا کہ جو لوگ ایام تشریق ہی میں واپس آتے ہیں وہ گناہگار ہیں، دوسرا ان لوگوں کو الزام لگاتا تھا، جو دیر میں واپس ہوتے تھے، چونکہ ان میں درحقیقت کوئی گروہ گناہگار نہ تھا، اس لئے قرآن مجید نے دونوں کو جائز رکھا،

فَمَنْ تَعَجَّلَ فِي يَوْمَيْنِ فَلَا
إِثْمَ عَلَيْهِ وَمَنْ تَأَخَّرَ فَلَا
إِثْمَ عَلَيْهِ لِمَنِ اثْمٌ،

جو شخص عجلت کر کے ایام تشریق کے
دو ہی دنوں میں واپس آیا اس پر بھی
کوئی گناہ نہیں ہے اور جس نے دیر کی
اس پر بھی کوئی گناہ نہیں ہے، بشرطیکہ
اس نے تقویٰ اختیار کیا،

(بقرہ ۲۵-۲۶)

۹۔ ایک خاموش حج ایجا کر لیا تھا، یعنی حج کا احرام باندھتے تھے تو چپ رہتے تھے چنانچہ حضرت ابو بکرؓ نے ایک عورت کو خاموش دیکھا تو وجہ پوچھی، معلوم ہوا کہ اس نے خاموش حج کا احرام باندھا ہے، انھوں نے اس کو منع کیا اور کہا کہ یہ جاہلیت کا کام ہے،
۱۰۔ خانہ کعبہ تک پیادہ پا جانے کی نذر کرتے تھے، اور اس کو بڑا ثواب کا کام سمجھتے تھے چنانچہ آنحضرت صلی اللہ علیہ وسلم نے ایک بڑھے کو دیکھا کہ اپنے دو بیٹوں کے سہارے پیادہ جا رہا ہے، وجہ پوچھی تو معلوم ہوا کہ اس نے پیادہ پا چلنے کی نذر مانی ہے، ارشاد ہوا کہ خدا آپ سے بے نیاز ہے، کہ یہ اپنی جان کو عذاب میں ڈالے، چنانچہ آپ نے اس کو سواری پر جا

لہ بخاری جلد ۱ ص ۵۴۱،

علم دیا، اسی طرح عورتیں خانہ کعبہ تک کھلے سر اور برہنہ پا جانے کی نذر مانتی تھیں آپ نے ایک بار اسی قسم کی ایک عورت کو دیکھا تو فرمایا کہ خدا اس پریشان حالی کا کوئی معاوضہ نہ دے گا اس کو سوار ہونا اور ڈوٹھ اور ہنا چاہئے۔ اسی سبب سے قربانی کے لئے گھر سے جو جانور لاتے تھے، اس پر صرف اس خیال سے کہ وہ قربانی کا جانور ہے، سوار نہیں ہوتے تھے، چنانچہ ایک بار آپ نے دیکھا کہ ایک شخص اونٹ ہانکے ہوئے لے جا رہا ہے، فرمایا کہ اس پر سوار ہو لو، اس نے جواب دیا کہ یہ قربانی کا اونٹ ہے، چنانچہ آپ نے تین بار اس کو اونٹ پر سوار ہونے کی تاکید کی،

۱۱۔ انصالح کر کے واپس آتے تھے تو دروازے کی راہ سے گھر میں نہیں داخل ہوتے تھے بلکہ پھوٹے سے کودا کرتے تھے، اور اس کو کارِ ثواب سمجھتے تھے، چنانچہ ایک شخص حج کر کے آیا، اور دستور کے خلاف دروازے سے گھر میں گھس آیا، تو لوگوں نے اس کو بڑی لعنت و ملامت کی، اس پر قرآن مجید کی یہ آیت نازل ہوئی،

لیس البربان تاتوا البيوت	گھر کے پھوٹے سے آنا کوئی نیکی نہیں
من ظہورہا ولكن البر	نیکی صرف اس کی ہے جس نے تقویٰ
من اتقى واتوا البيوت من	حاصل کیا، اور گھرون میں دروازے
ابوابہا، (بقرہ ۱۷۴-۱۷۵)	کی راہ سے آؤ،

۱۲۔ بعض لوگ طواف کرتے تھے تو اپنے گنہگار اور مجرم ہونے کی حیثیت کو مختلف نامناسب طریقوں سے ظاہر کرتے تھے، کچھ لوگ ناک میں نیل ڈال لیتے تھے، اور اسکو

۱۔ ترمذی کتاب السنن اور ابان باب فی من یحلف بالشیء ولا یستطیع ۲۔ ترمذی کتاب السنن اور ابان ۳۔ بخاری جلد ۲۹ ص ۲۹۹

اپکو کر ایک شخص کھینچتا پھرتا تھا، آنحضرت صلعم نے ایک شخص کو دیکھا کہ اسی طریقہ سے طواف کر رہا ہے، تو اس کی نیکیں کٹوا دیں، اسی طرح آپ نے ایک شخص کو دیکھا کہ اس نے رسی سے اپنا ہاتھ ایک شخص سے باندھ دیا ہے، اور وہ اس کو طواف کر رہا ہے، آپ نے رسی کاٹ دی اور فرمایا کہ اس کا ہاتھ پکڑ کر طواف کرنا، ایک بار آپ نے دیکھا کہ دو شخص ایک رسی میں جڑے ہوئے ہیں، وجہ پوچھی تو دونوں نے کہا کہ ہم نے یہ نذر مانی ہے کہ اسی طرح جڑے ہوئے خانہ کعبہ کا حج کریں گے، آپ نے فرمایا کہ اس شے کو دور کر دینا نہیں ہے، نذر وہ ہے جس سے خدا کی ذات مقصود ہو،

۱۳۔ اہل عرب ایام حج میں عمرہ نہیں کرتے تھے، کہتے تھے کہ جب سواریاں حج سے واپس آجائیں اور ان کی پیٹھ کے زخم اچھے ہو جائیں اس وقت عمرہ جائز ہو سکتا ہے، لیکن رسول اللہ صلعم نے خاص ایام حج میں عمرہ کیا، اور عملاً اس بے ضرورت رسم کو مٹا دیا،

۱۴۔ جاہلیت کے زمانہ میں کچھ لوگ حج کی نیت کرتے تھے، وہ ان دنوں تجارت نہیں کرتے تھے، اور اس کو طریقہ حج کے خلاف سمجھتے تھے، اس لئے اکثر لوگ جو صرف تجارت اور بیوپار کے لئے آتے تھے وہ حج میں شریک نہیں ہوتے تھے، بلکہ وہ صرف میلہ کی خاطر جمع ہوتے تھے، ان کو حج سے سروکار نہ تھا، وہ عکاظ اور ذوالحجاز وغیرہ بازاروں میں جمع ہو کر صرف تجارت اور بیوپار کرتے تھے، اسلام آیا تو یہ دونوں طریقے الگ الگ جاری تھے، اس کا نقصان یہ تھا کہ حاجی تجارت کے منافع سے محروم رہتے تھے، اور غیر حاجیوں کا جو جمع ہوتا تھا وہ صرف

۱۵۔ نسائی کتاب الحج صفحہ ۴۶۱ باب الکلام فی الطواف، ۱۶۔ بخاری کتاب الحج باب الکلام فی الطواف، ۱۷۔ فتح الباری جلد ۳ صفحہ ۳۰۶، ۱۸۔ صحیح بخاری باب ایام الجاہلیہ،

تاشائیوں کی بھڑھوتی تھی، بازاری مقصد کے لوگ ہوتے تھے، جن میں ہر قسم کی برائیاں جاری ہوتی تھیں، اسلام نے اس تفریق کو مٹا دیا، اور کہہ دیا کہ تجارت اور بیوپار حج کے تقدس و حرمت کے خلاف نہیں، اس لئے یہ دونوں فریضے ایک ساتھ ادا ہو سکتے ہیں، فرمایا،

لَيْسَ عَلَيْكُمْ جُنَاحٌ أَنْ تَبْتَغُوا

تمہارے لئے یہ گناہ نہیں کہ حج کے

فَضْلًا مِنْ رَبِّكُمْ، (بقہ - ۲۵)

زمانہ میں (فضل الہی تجارت کی تلاش کو)

اس کا نتیجہ یہ ہوا کہ ہر شخص جو اس موقع پر جمع ہوتا تھا، حج کی نیت سے جمع ہوتا تھا، اس سے جاہلیت کے زمانہ کے اجتماعی مفاسد کا خاتمہ ہو گیا، اور ساتھ ہی اس اجتماع کے جائز تجارتی مشاغل کی ترقی ہو گئی،

۱۵۔ صفا و مروہ کے طواف کے متعلق پہلے ہی دو گروہ پیدا ہو گئے تھے، انصارِ مناء کا حرام

باندھتے تھے، جو مشتل میں قائم کیا گیا تھا، اور طواف نہیں کرتے تھے، ان کے علاوہ تمام عرب صفا

و مروہ کا طواف کرتے تھے، خدا نے جب پہلے خانہ کعبہ کے طواف کا حکم دیا، اور صفا و مروہ کے

متعلق کوئی آیت نازل نہیں ہوئی تو آخر الذکر گروہ نے آنحضرت صلعم سے سوال کیا کہ یہ کوئی نیا

فعل ہے؟ انصار نے بھی اس کے متعلق استفسار کیا، اس پر یہ آیت نازل ہوئی،

۱۶۔ اس آیت کے شان نزول میں روایتیں مختلف ہیں، کچھ روایتوں سے معلوم ہوتا ہے کہ اہل عرب حج میں تجارت

کرنا برا جانتے تھے، اس لئے یہ آیت اتری، دوسری روایتوں میں ہے کہ اہل عرب ان دنوں تجارت کرتے تھے، اسلام

جب آیا تو صحابہ نے یہ سمجھا کہ اب حج خالص خدا کے لئے ہو گیا، اس لئے اب اس میں تجارت مناسب نہیں، یہ آیت اس خیال

کی تردید کیلئے اتری، لیکن نام روایتوں کے جمع کرنے سے وہ حقیقت معلوم ہوتی ہے جو اوپر متن کتاب میں لکھی گئی ہے، اور روایتوں

کے جمع کرنے سے اس کی تصدیق ہوئی ہے (دیکھو تفسیر طبری) و اسباب النزول (اصحیٰ بن آیت مذکور) لہٰذا صحیح بخاری کتاب الحج جلد ۱

ان الصفا والمروة من شعائر الله
 صفا ومروه خدا کا شمار ہیں، پس جو شخص
 فمن حج البيت او اعتمر
 حج یا عمرہ کرے، اس کے لئے ان دونوں
 فلا جناح عليك ان تطوف
 کا پھیرنا ناگناہ نہیں ہے،

حج کے ارکان | اب اس اصلاح، ترمیم و اضافہ کے بعد حج کی حقیقت جن ارکان سے مرکب ہوئی
 ان کی تفصیل اور ان کی مشروعیت کی مصلحتیں حسب ذیل ہیں،

احرام، تمام اعمال اگرچہ نیت پر مبنی ہوتے ہیں، لیکن نیت کا اظہار عمل کے بغیر نہیں ہو
 نماز کے لئے تکبیر اسی نیت کا اعلان ہے، احرام بھی حج کی تکبیر ہے، احرام باندھنے کے ساتھ
 انسان اپنی معمولی زندگی سے نکل کر ایک خاص حالت میں آجاتا ہے اس لئے اس پر وہ تمام
 چیزیں حرام ہو جاتی ہیں، جو دنیوی عیش و نشاط، زینت اور تفریح طبع کا ذریعہ تھیں، وہ شرکاً
 نہیں کر سکتا کہ محض کام و دہن کی لذت کے لئے کسی جاندار کی جان لینا، بہر حال خود غرضی ہے
 بی بی سے متمتع نہیں ہو سکتا کہ یہ نفسانی و شہوانی لذتوں سے احتراز کا موقع ہے، سہلے ہوئے
 کپڑے نہیں پہن سکتا کہ یہ جاہ و جلال کے اظہار کا ذریعہ ہے، اسی بنا پر اہل عرب برہنہ طواف
 کرتے تھے، لیکن خدا کی بارگاہ میں یہ بھی ایک بے ادبی تھی، اس لئے اسلام نے اس کو جائز
 رکھا اور یہ مقرر کیا کہ احرام کی نیت کے ساتھ شاہ و گدا اپنے اپنے سہلے ہوئے کپڑوں کو اتار دین
 اور انسان کے ابتدائی دور کا بن سلا کپڑا، زیب بر کیا جائے، ایک چادر کمر سے لپیٹ لی جائے
 اور دوسری سر کھول کر گردن سے اس طرح لپیٹ لی جائے کہ داہنا ہاتھ ضروری کاموں کیلئے
 باہر رہے، یہ عہد ابراہیمی کے لباس کی تمثیل ہے، جو اس لئے اس وقت کے لئے پسند کیا گیا تا

اس مبارک عہد کی کیفیت ہماری ظاہری شکل و صورت سے بھی ظاہر ہو، یہ گویا شہنشاہِ عالم و عالمیان کے دربار میں حاضری کی وردی ہے، جو بالکل سادہ بے تکلف، اور زیب و زینت سے خالی مقرر کی گئی ہے،

طواف یعنی نمازِ کعبہ کے چاروں طرف گھوم کر اور پھر کر دعائیں مانگنا، اس رسم کو ادا کرنا ہے، جو حضرت ابراہیمؑ کے عہد میں نذر اور قربانی کو قربان گاہ کے چاروں طرف پھرا کر ادا کی جاتی تھی، چونکہ حاجی اپنے آپ کو قربان گاہ پر چڑھاتا ہے، اس لئے وہ اس کے چاروں طرف پھرتا ہے، اور اس گردش کی حالت میں وہ اپنی مغفرت کی دعائیں اللہ تعالیٰ سے مانگتا ہے جس کا ایک ضروری ٹکڑا آخر میں یہ ہوتا ہے، کہ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ خداوند اہم کو دنیا میں نیکی دے اور آخرت میں نیکی دے، اور ہم کو دوزخ کے عذاب سے بچا۔

طوافِ حقیقت میں ایک قسم کی ابراہیمی نماز ہے جو اس پرانے عہد کی یادگار ہے، اسی لئے آنحضرت صلی اللہ علیہ وسلم نے فرمایا، کہ خانہ کعبہ کا طواف بھی گویا نماز ہے، صرف فرق یہ ہے کہ تم اس میں بول سکتے ہو، مگر نیک بات کے سوا اس حالت میں کچھ اور نہ بولو اور حکم ہوا کہ

وَلْيَطَّوَّفُوا بِالْبَيْتِ الْعَتِيقِ (حج-۱۲)

اور اس پرانے گھر کا طواف کریں،

حجرِ اسود کا استلام۔ ”حجرِ اسود“ کے لفظی معنی ”کالے پتھر“ کے ہیں، یہ کالے رنگ کا ایک پتھر ہے، جو خانہ کعبہ کی دیوار کے ایک گوشہ میں قد آدم بلند لگا دیا گیا ہے، خانہ کعبہ میں بیرون دفنہ گرا

لے ترمذی، نسائی، دارمی و مستدرک حاکم،

اور بنا، کبھی سیلاب میں بہ گیا، اور کبھی آگ میں جل گیا، اس بنیاد کا جو حضرت ابراہیمؑ کے ہاتھوں
 پڑی تھی، ایک پتھر بھی اس میں باقی نہیں مگر اس عہد عتیق کی یادگار صرف یہی ایک پتھر رہ گیا تھا
 جس کو اہل عرب نے جاہلیت میں بھی بڑی حفاظت سے قائم رکھا اور ساڑھے تیرہ سو برس سے
 اسلام میں وہ اسی طرح نصب ہے، (الایہ کہ ۳۱) من باطنہ اس کو کچھ دنوں کے لئے نکال کر
 لے گئے، اور پھر واپس کر گئے، یہ پتھر کعبہ کے اس گوشہ کی دیوار میں لگا ہے، جس کی طرف رخ
 کر کے کھڑے ہوں تو بیت المقدس سامنے پڑیگا، اور اسی لئے حجر اسود کے مقابل گوشہ کا نام
 رکن شامی ہے، اس گوشہ کی تخصیص سے بیت المقدس کی سمت کا اشارہ مضمحل ہے، اس گوشہ
 میں اس پتھر کے لگانے سے مقصود یہ ہے کہ فاذ کعبہ کے طواف کے شروع اور ختم کرنے کیلئے
 وہ ایک نشان کا کام دے، ہر طواف کے ختم کے بعد اس پتھر کو بوسہ بھی دے سکتے ہیں، سنیہ
 سے بھی لگا سکتے ہیں، ہاتھ یا کسی لکڑی یا اور کسی چیز سے اس کو چھو کر اس چیز کو جو چوم سکتے ہیں،
 نہ سہی تو اس کی طرف صرف اشارہ پر بھی قناعت کر سکتے ہیں، یہ پتھر کہنے کے لئے تو ایک
 معمولی پتھر ہے، جس میں نہ کوئی آسمانی کرامت ہے، نہ کوئی غیبی طاقت ہے، صرف ایک
 یادگاری پتھر ہے، مگر ایک مشتاق زیارت کی نگاہ میں اس تخیل کے ساتھ کہ تمام دنیا بدل گئی
 شہر مکہ کا ذرہ ذرہ بدل گیا، کعبہ کی ایک ایک اینٹ بدل گئی، مگر یہ وہ پتھر ہے جس پر ابراہیمؑ
 خلیل اللہ سے لے کر محمد رسول اللہ صلی اللہ علیہ وسلم تک کے مقدس لب، یا مبارک ہاتھ بائقین پڑے
 ہیں، اور پھر تمام خلفائے راشدین، صحابہ کرام، ائمہ اعلام، اکابر اسلام اور حکماء عظام کے ہاتھوں
 نے اس کو مس کیا ہے، اور آج ہمارے گنہگار لب اور ہاتھ بھی اس کو مس کر رہے ہیں، ہمارے

دون اور آنکھوں میں تاثیر اور کیفیت کی ایک عجیب لہر پیدا کرتا ہے، اور با این ہمہ ہم مسلمان
یہی سمجھتے ہیں کہ یہ ایک پتھر ہے، جس میں کوئی قدرت نہیں اور جیسا کہ بادۂ توحید کے ایک مہیا
متوالے نے اس کو چوم کر کہا "اے کالے پتھر میں خوب جانتا ہوں کہ تو ایک معمولی پتھر ہے
نہ تو نفع پہنچا سکتا ہے اور نہ نقصان، لیکن میں اس لئے تجھے بوسہ دیتا ہوں کہ میں نے محمد رسول
صلی اللہ علیہ وسلم کو تجھے بوسہ دیتے دیکھا تھا" الغرض یہ بوسہ تعظیم کا نہیں، بلکہ اس محبت کا
نتیجہ ہے، جو اس یادگار کے ساتھ ابراہیم و اسماعیل کی روحانی اولاد کو ہے، ورنہ اگر کوئی نہ اس
کو چھوئے اور نہ بوسہ دے، نہ اشارہ کرے تو اس سے اس کے ادا سے حج میں کوئی نقصان
لازم نہیں آتا،

صفا اور مروہ کے
درمیان دوڑنا

صفا اور مروہ کعبہ کے قریب دو پہاڑ یاں تھیں، جو گواہ برائے
نام رہ گئی ہیں، تاہم کچھ کچھ ان کے نشانات باقی ہیں، صفا وہ
پہاڑی معلوم ہوتی ہے، جہاں حضرت ابراہیم اپنی سواری کے گدھوں اور نوکروں کو چھوڑ کر
اکیلے حضرت اسماعیل کو لے کر آگے بڑھے تھے، اور مروہ وہ پہاڑی ہے جس پر حضرت ابراہیم
نے حضرت اسماعیل کی قربانی کرنی چاہی، اور آخر منادی غیب کی آواز سے رک گئے، اور اسماعیل
کی جگہ پر سینڈھا قربانی کیا، بعض روایتوں میں ہے، کہ حضرت ہاجرہ حضرت اسماعیل کو لیکر
جب یہاں آئی تھیں اور وہ پیاس سے بیتاب ہو گئے تھے، تو حضرت ہاجرہ صفا و مروہ کے
درمیان پانی کی تلاش میں دوڑی تھیں، اور آخر زمرم کا چشمہ ان کو نظر آیا، یہ صفا و مروہ کی سعی

یعنی حضرت عمر بن خطاب رضی اللہ عنہما سے مسلم و ترمذی و مستدرک وغیرہ باب الاستلام،

ان ہی کی اس مضطربانہ دوڑ کی یادگار ہے، بہر حال حج میں پہلے صفا اور مروہ پر چڑھ کر کعبہ کی طرف منہ کر کے خدا کی حمد کرتے اور دعائیں مانگتے ہیں، پھر اس سے آکر دعائیں مانگتے ہوئے مروہ پر آتے ہیں، وہاں بھی دعائیں مانگتے ہیں، کہ یہ دونوں وہ مقامات ہیں جہاں ربانی کرشمے کے عظیم نشان جلوے حضرت ابراہیمؑ اور ہاجرہ کو نظر آئے،

اِنَّ الصَّفاَ وَالْمَرْوَةَ مِنْ شَعَائِرِ اللَّهِ
فَمَنْ حَجَّ الْبَيْتَ اَوْ اعْتَمَرَ
فَلَا جُنَاحَ عَلَيْكَ اِنْ يَطَّوَّفَ
بِهِمَا (بقرہ ۸-۱۹)

بے شک صفا اور مروہ خدا کا شعائر
ہیں، تو جو خانہ کعبہ کا حج کرے یا عمرہ
کرے اس پر اس کا پھیرے لگانا

گناہ نہیں،

وقوف عرفہ - عرفات میں نوین ذیحجہ کو تمام حاجیوں کو ٹھہرنا، اور زوال کے بعد غروب تک یہاں دعا اور خدا کی حمد میں مصروف رہنا پڑتا ہے، اور اصل حج اسی کا نام ہے، یہاں کو سون تک جہاں تک نظر کام کرتی ہے، ملک ملک کے لوگ ایک طرز اور ایک لباس میں کھڑے ہو کر رو کر اپنے گناہوں کی معافی مانگتے اور خدا سے اپنا نیا عہد باندھتے ہیں، یہیں جبل رحمت کے پاس کھڑے ہو کر اسلام کا امیر تمام دنیا کے آئے ہوئے حاجیوں کے سامنے خطبہ عام دیتا ہے، اور ان کے فرائض سے آگاہ کرتا ہے، عرفات کے اس وقوف میں ایک طرف تو اسلام کی شان و شوکت کی ایک عظیم نشان نمائش ہوتی ہے، اور دوسری طرف یہ اجتماع عظیم روزِ حشر کی یاد دلاتا ہے، اور یہی سبب ہے کہ سورہ حج کا آغاز حشر کے بیان سے ہوتا ہے، یہ اجتماع اور اس کا بے نظیر موثر منظر و لون میں مغفرت اور رحمت الہی

کی طلب کا طوفان انگیز جوش پیدا کرتا ہے، ہر شخص کو داسنے بائیں، آگے پیچھے دور تک یہی منظر نظر آتا ہے، تو وہ خود اثر میں ایسا ڈوب جاتا ہے، کہ زندگی بھر اس کی لذت باقی رہ جاتی ہے،

قیام مزدلفہ۔ حج کا زمانہ بھیڑ بھاڑ، اور روڑ دھوپ کا ہوتا ہے، عرب مغرب کے بعد عرفات سے روانہ ہوتے تھے، اسی حالت میں اگر منیٰ کو براہ راست چلے جاتے تو راستہ کی سختی سے چور ہو جاتے، اس لئے انھوں نے ذرا سا سکون اور آرام اٹھانے کے لئے مزدلفہ کو ایک بیچ کی منزل قرار دے لیا تھا، اسلام نے اس کو اس لئے باقی رکھا کہ یہیں وہ مسجد واقع ہو جس کو مشعر حرام کہتے ہیں، اور یہ عبادت کا خاص مقام تھا، اس لئے عرفات سے شام کو لوٹ کر رات بھر یہاں قیام کرنا اور طلوع فجر کے بعد تھوڑی دیر عبادت کرنا ضروری قرار دیا،

فَاِذَا افْضَيْتُمْ مِّنْ عَرَفَاتٍ	تو جب عرفات سے چلو تو مشعر حرام
فَاذْكُرُوا اللّٰهَ عِنْدَ الْمَشْعَرِ الْحَرَامِ	کے پاس خدا کو یاد کرو، اور اس کو یاد
وَادْكُرُوهُ كَمَا هَدَاكُمْ وَاِنْ	کر جس طرح اس نے تم کو بتایا، اور
كُنْتُمْ مِّنْ قَبْلِهِ لَمِنَ الضَّالِّينَ	تم اس سے پہلے حق کی راہ کو بھولے

ہوئے تھے،

(بقرہ - ۲۵)

منیٰ کا قیام۔ یہ معلوم ہو چکا ہے کہ قربانی کا اصلی مقام مروہ کی پہاڑی ہے، جہاں حضرت

ابراہیم علیہ السلام نے اپنی قربانی پیش کی تھی، اسی لئے آنحضرت صلی اللہ علیہ وسلم نے فرمایا کہ قربانیاں مروہ اور پھر مکہ کی تمام گلیاں میں لے کر رفتہ رفتہ جب مسلمانوں کی کثرت سے حج کے دائرہ نے مکی

لے موطا امام مالک، باب ماجاء فی النحر فی الحج،

وسعت حاصل کی اور قربانیوں کی کوئی حد نہ رہی، اور دھرم روہ اور مکہ کا تمام میدان شہر اور آبادی کی صورت میں بدل چکا تھا، اس لئے شہر سے چند میل کے فاصلہ پر ایک میدان کو اس کیلئے منتخب کیا جس کا نام منیٰ ہے یہاں تمام حاجی دو تین دن ٹھہر کر باہم ملتے جلتے اور ایک دوسرے سے جان پہچان پیدا کرتے ہیں یہیں قربانی کیجاتی ہے، باہم دعوتیں ہوتی ہیں، بازار لگتے ہیں خرید و فروخت ہوتی ہے،

جاہلیت میں عرب کے لوگ یہاں جمع ہو کر اپنے اپنے باپ دادوں کی بزرگی پر فخر کیا کرتے تھے، جو اکثر لڑائی بھڑائی کی صورت اختیار کر لیتی تھی، اس بیہودہ رسم کے روکنے کا بہتر طریقہ یہ تھا کہ بجائے اس کے خدا کی حمد و عبادت کا حکم دیا جائے، اور اس مقام کو قوموں اور خاندانوں کی مفاخرت کے بجائے مسلمانوں کے باہم تعارف و محبت، مساوات اور یکجہتی کا مقام قرار دیا جائے، فرمایا،

وَأذْكُرُوا اللَّهَ فِي أَيَّامٍ مَّعْدُودَاتٍ (تقہ ۲۵) خدا کو چند گنتی کے دنوں میں یاد کرو،

قربانی یہ حضرت اسماعیل علیہ السلام کے ذبح کی یادگار اور اپنی روحانی قربانی کی تشبیہ ہے، اور اس کا فائدہ یہ ہے کہ منیٰ کے سہ روزہ قیام میں یہ قومی عید کی عمومی دعوت بن جائے جس میں لوگ ایک دوسرے کو، دوست احباب کو، اور فقراء اور مساکین کو کھانا کھلائیں

وَيَذْكُرُوا اسْمَ اللَّهِ فِي أَيَّامٍ

اور مقررہ دنوں میں خدا کا نام اس پر

مَعْلُومَاتٍ عَلَىٰ مَا رَزَقَهُم

لیا جائے جو جانور خدا نے روزی میں

مِنْ بَهَائِمَةٍ الْأَنْعَامِ فَكُلُوا

دیا تو اس میں سے کچھ خود کھاؤ اور مصیبت

مِنْهَا وَأَطْعَمُوا الْبَائِسَ الْفَقِيرَ (حج-۲۲) کے بارے فقیر کو کھلاؤ،

اگر بعض حالات میں قربانی نہ ہو سکے تو دس روزے رکھ لیں، کہ یہ بھی ذاتی ایشیا ہی کی نشانی

فَمَنْ تَمَسَّحَ بِالْعُمْرَةِ إِلَى الْحَجِّ تَوْجَعْرَه اور حج دونوں کا ساتھ فائدہ

فَمَا اسْتَيْسَرَ مِنَ الْهَدْيِ فَمَنْ كَرَسے جس کو یہ بھی میسر نہ ہو تو تین دن

لَمْ يَجِدْ فَصِيَامَ ثَلَاثَةِ أَيَّامٍ فِي الْحَجِّ وَسَبْعَةٍ إِذَا رَجَعْتُمْ

کے روزے حج میں، اور سات دن واپس ہو کر،

(بقبرہ ۵-۲۴)

خَلْقِ رَأْسٍ، مَتَى مِنْ قَرْبَانِي كَبَعْدِ حَاجِي سَرِّ كَبَالِ مَنْذَا تَبَا تَر شَوَا تَبِينِ، يَبِينِ

پرائی رسم کی تمیل ہے، کہ نذر دینے والے جب نذر کے دن پورے کر لیتے تو اپنے بال منڈا

ساتھ ہی اس رسم میں ایک اور پرائی یادگار کا اشارہ چھپا ہے، تمدن کے ابتدائی ہمدین دستور تھا

کہ جو غلام بنا کر آنا دیکھا جاتا تھا، اس کے سر کے بال منڈا دے جاتے تھے، یہ غلامی کی نشانی بھی

جاتی تھی، چونکہ حج خدا کی دائی غلامی اور بندگی کا اقرار و اعتراف ہے، اس لئے انسانیت کی یہ پرائی

رسم باقی رکھی گئی،

مُخَلِّقِينَ رُءُوسَكُمْ وَمُسْتَضْرِبِينَ (فتح-۲۱) اپنے سروں کو منڈا کر یا بال ترشوا کر،

وَلَا تَحْلِقُوا رُءُوسَكُمْ حَتَّى يَبْلُغَ اور اپنے سر منڈاؤ، جب تک قربانی

۱۳-۵ گنتی ۶-۵ ابن سعد جز ثانی قسم اول ص ۳۳ وسيرة ابن هشام ذكر بريمونة، واقعه عرو

ابن امية وجزنا صيته واعتقه.

الْحَدِيثُ عَجَلًا، (بقیہ - ۲۴)

اپنی جگہ پر نہ پہنچ جائے،

رمی چمار۔ منیٰ ہی کے میدان میں پتھر کے تین ستون کھڑے ہیں، کہتے ہیں کہ حضرت ابراہیم علیہ السلام اپنے بیٹے حضرت اسمعیل کو قربانی کے لئے لے چلے تو شیطان نے ان موقعوں پر ان کے دل میں وسوسہ ڈالا، انھوں نے اس کو یہاں رجم کیا، جس کے لفظی معنی کنکریاں مارنے کے ہیں اور جو پہلے زمانہ میں لعنت کے اظہار کا طریقہ تھا، اور اسی لئے شیطان کو رجم یعنی کنکری مارا گیا کہتے ہیں، صاحب نظام القرآن کا نظریہ ہے کہ ابراہیم کے لشکر نے مکہ پر جب چڑھائی کی تھی تو چند غدار ثقفی عربوں نے اس کی رہنمائی کی، باقی عربوں نے اس ناگہانی حملہ کا بدویانہ سنگ انداز سے مقابلہ کیا، جس کا ذکر سورہ نمل کی آیت تَرْمِيهِمْ حِجَارَةً مِّنْ سِجِّيلٍ میں ہے، اس سے اللہ تعالیٰ نے اس لشکر کو تباہ کیا، اور وہ غدار بھی ہلاک ہوئے، یہ کنکریوں کا پھینکنا اسی ترکہ کی سنگ باری کی یادگار ہے، یہ بھی ہو سکتا ہے کہ دنیا میں بت پرستی کا سب سے بڑا مظاہرہ پتھر کے بتوں کی صورت میں ہوا ہے، اس لئے پتھر کے ان ستونوں کو کنکری مار کر بت پرستی کے اس سب سے بڑے مظاہرہ کو سنگسار کیا جاتا ہے، بہر حال خدا کی تسبیح اور حمد پڑھ کر ان کنکریوں کو ان ستونوں پر پھینکتے ہیں، اور شیطان کے وسوسوں سے محفوظ رہنے کی دعا مانگتے ہیں، چونکہ کنکری مارنا یا پھینکنا بظاہر ایک بے کار کام معلوم ہوتا ہے، اس لئے آنحضرت صلی اللہ علیہ وسلم نے اس کی تصریح فرمادی کہ اس کنکری پھینکنے سے مقصود اس بہانہ سے خدا کی یاد کو قائم رکھنے کے سوا اور کچھ نہیں ہے، قرآن پاک نے بھی اسی حقیقت کی طرف اپنے الفاظ میں

لے مشکوٰۃ باب رمی جمار بحوالہ دارمی، و ترمذی قال الترمذی حدیث حسن صحیح،

اشارہ کیا ہے،

جب سب ارکان ادا کر چکے تو اپنے پاس

فَاذْاَقْضِيْتُمْ مِّنْاَسِيْكُمْ

واوون کو جیسے یاد کرتے تھے، ویسے ہی

فَاذْكُرُوْا اللّٰهَ كَذِكْرِ اٰبَائِكُمْ

خدا کو یاد کرو، بلکہ اس سے بڑھ کر،

اَوْ اَمْتًا ذِكْرًا، (بقرہ-۲۵)

اسی ربی جمار پر مراسم حج کا خاتمہ ہوتا ہے،

ان رسوم کی غایت | اوپر کی تفصیلات سے واضح ہوتا ہے کہ حج کے تمام مراسم اس پرانے

عہد کے طریق عبادت کی یادگار ہیں، جس کا باقی رہنا اس لئے ضروری ہے، تاکہ انسانیت کے

روحانی دور ترقی کا عہد آغاز ہماری نگاہوں کے سامنے ہمیشہ قائم رہے، اور ہمارے جذبات

واحساسات کو یہ تاریخ کی یاد سے پہلے کے واقعات ہمیشہ متحرک کرتے رہیں، اور خدا کی یاد،

گناہوں کی مغفرت، اور آئندہ اپنی نیک زندگی گزارنے کا عہد ہماری حج سے پہلے اور حج

کے بعد کی زندگیوں میں جوڑ پیدا کر کے، تغیر و اصلاح کا ایک نیا باب کھولنے کا موقع دے،

اسی لئے آنحضرت صلی اللہ علیہ وسلم نے نہایت وضاحت کے ساتھ فرمایا، کہ کنکری مارنے، زہفا

اور مروہ کے درمیان دوڑنے، اور خانہ کعبہ کے طواف کرنے کا مقصد خدا کی یاد قائم کرنے کے

سوا اور کچھ نہیں ہے، اور قرآن پاک کا اشارہ بھی اسی طرف ہی،

اور تاکہ ان مقررہ دنوں میں خدا کا نام

وَيَذْكُرُوا اللّٰهَ فِيْ اَيّامِ

یاد کرو،

مَعْلُوْمَاتِ، (حج-۱۲)

لے ترمذی، نسائی، دارمی و مستدرک حاکم کتاب الحج،

حج کے مقامات عموماً پیغمبرانہ شان اور ربانی نشان کے جلوہ گاہ ہیں، جہاں پہنچ کر اور دیکھ کر وہ خدائی رحمت و برکت کے واقعات یاد آتے ہیں اور اسی لئے قرآن پاک کی اصطلاح میں ان کا نام شَعَائِرِ اللّٰہ اور حُرْمَتِ اللّٰہ ہے، یعنی خدا کے نشانات اور خدا کی محترم باتیں اور چیزیں، اور ان ہی شعائر اللہ اور حرمت اللہ کی تعظیم و زیارت کا نام ارکانِ حج ہے، سورہ حج میں حج کے بعض ارکان کی تفصیل کے بعد ہے،

وَمَنْ يُعْظِرْ حُرْمَتِ اللّٰهِ فَعُوْ
خَيْرٌ لّٰہٗ عِنْدَ رَبِّہٖ،
(حج-۴۲)

اور جو اللہ کی محترم چیزوں کا ادب
کرے، تو وہ اس کے پروردگار کے
نزدیک بہتر ہے،

صفا و مروہ کی نسبت ہے،
اِنَّ الصَّفَا وَالْمَرْوَةَ مِنْ
مَّشَآئِرِ اللّٰہِ، (بقرہ-۱۹)

بیشک صفا اور مروہ خدا کا شمار ہیں،
اور سورہ حج میں فرمایا،

ذٰلِكَ وَمَنْ يُعْظِرْ شَعَائِرِ اللّٰہِ
فَاِنَّہَا مِنْ تَقْوٰی الْقُلُوْبِ، (حج-۴۲)

یہ ہے اور جو اللہ کے شعائر کا ادب کرے
تو یہ دلوں کی پرہیزگاری ہے،

ان آیتوں سے ظاہر ہوا کہ حج کا ایک بڑا مقصد ان محترم مقامات کا ادب و احترام ہے تاکہ ان مقامات سے جو مقدس روایتیں وابستہ ہیں، ان کی یاد قائم رہے، اور دلوں میں تاثیر کی کیفیت پیدا کرتا رہے،

حج کے آداب | حج کے لئے یہ ضروری ہے کہ احرام باندھنے سے لے کر احرام اتارنے تک ہر حاجی نیکی و پاکبازی اور امن و سلامتی کی پوری تصویر ہو، وہ لڑائی جھگڑا اور ذمہ گناہ نہ کرے، کسی کو تکلیف نہ دے، یہاں تک کہ کسی چوٹی تک کو بھی نہ مارے، شکار تک اس کے لئے جائز نہیں، کیونکہ وہ اس وقت ہمہ تن صلح و اشتی اور امن و امان ہوتا ہے،

فَمَنْ قُضِيَ فِيهِنَّ الْحَجُّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ وَمَا تَفْعَلُوا مِنْ خَيْرٍ يَعْلَمْهُ اللَّهُ،

تو جو ان مہینوں میں حج اپنے اوپر فرض کرے تو حج میں نہ شہوت رانی کی باتیں کرنا اور نہ گناہ کرنا، اور نہ جھگڑا کرنا ہے، اور جو بھی نیک کام

کرو اللہ اس کو جانتا ہے،

(بقرہ ۴-۲۵)

غَيْرِ مَحَلِّي الصَّيْدِ وَانْتُمْ حَرَمٌ، (مائدہ-۱) حلال نہ جانو سگاری کو احرام کی حالت میں اسی طرح جو لوگ حج کی نیت سے روانہ ہوں، ان کو راستہ میں تکلیف دینا یا ان کے مال اور سامان کو لوٹنا یا چرانا بھی خاص طور سے منع کیا گیا، کہ یہ اس خانہ الہی کے پاس آداب کے خلاف ہے، تاکہ عرب جیسے بے امن ملک میں ان ڈاکوؤں اور رہزنوں اور بدعنوانوں کی وجہ سے قافلوں کا آنا جانا نہ رکے،

وَلَا آمِينَ الْبَيْتِ الْحَرَامِ

اور نہ اس آداب کے گھر کے قصد

يَبْتَغُونَ فَضْلًا مِّن رَّبِّهِمْ

کرنے والوں کو حلال سمجھو چوٹی پروردگار

وَرِضْوَانًا، (مائدہ-۱) کی مہربانی اور خوشنودی کو تلاش کرنے کے لئے

اگر کسی حاجی سے کسی جانور کے قتل کی حرکت قصداً اصاب ہو تو اس پر اس کا خون بہا لازم آتا ہے جس کا نام کفارہ ہے یعنی اُس مقبول جانور کے برابر کسی حلال جانور کی قربانی، یا چند محتاجوں کو کھانا کھلانا، یا اتنا ہی روزہ رکھنا، فرمایا،

اے ایمان والو! جب تم احرام میں ہو

تو سگھار کو مت مارو، اور تم میں جو جانور

مارے گا تو اس کے مارے ہوئے کے

برابر بدلہ ہے مویشی میں سے، اس کا

فیصلہ تم میں سے دو بہتر آدمی کریں کہ

اس کو کعبہ تک پہنچا کر قربانی کیجائے

یا اس کے گناہ کا اتار ہے، کچھ محتاجوں

کو کھانا کھلانا، یا اسی کے برابر روزہ

تاکہ وہ مجرم اپنے جرم کی سزا چکھے،

يَا أَيُّهَا الَّذِينَ آمَنُوا لَا تَقْتُلُوا

الصَّيْدَ وَأَنْتُمْ حُرُمٌ وَمَنْ

قَتَلَهُ مِنْكُمْ مُتَعَدًّا فَرْجَاءُ

مِثْلُ مَا قَتَلَ مِنَ النَّعَمِ

يَحْكُمُ بِهِ ذَوَا عَدْلٍ مِنْكُمْ

هَدْيًا بَلِغَ الْكَعْبَةِ أَوْ

كَفَّارَةٌ طَعَامُ مَسْكِينٍ أَوْ

عَدْلٌ ذَاكَ حَبِيبًا

لِيَذُوقَ وَبَالَ أَمْرِهِ، (مائدہ - ۱۳)

اس سے ثابت ہوا کہ حج تمام صلح و سلامتی، اور امن و آسوشی ہے، اس مقصد کے خلاف

حاجی سے اگر کوئی حرکت ہو جائے تو اس کا کفارہ اس پر واجب آجاتا ہے،

حج کی مصلحتیں اور حکمتیں | محمد رسول اللہ صلی اللہ علیہ وسلم جس شریعت کا یہی صحیفہ لے کر آئے

اس کی سب سے بڑی خصوصیت یہی ہے، کہ وہ دین و دنیا کی جامع ہے، اور اس کا ایک ایک

حرف مصلحتوں اور حکمتوں کے دفنوں سے معمور ہے، وہ اپنے احکام اور عبادات کے فائدوں

منفعت اور غرض و غایت کے بتانے کے لئے کسی باہر کی امداد کا محتاج نہیں بلکہ اس نے ان اسرار کے چہرہ سے خود اپنے ہاتھ سے پردہ ہٹایا ہے، نماز، زکوٰۃ اور روزہ کی طرح حج کے مقاصد اور فوائد بھی خود اسلام کے صحیفہ ربانی میں مذکور ہیں،

قرآن نے حضرت ابراہیم علیہ السلام کی زبان سے خانہ کعبہ کی تعمیر اور اسماعیل کی نذرانہ مکہ میں ان کے قیام کے سلسلہ میں جو دعائیں وہ تائید و مقاصد کو جامع ہے، آئیے ان آیتوں پر ایک دفعہ اور نظر ڈالیں،

وَإِذْ جَعَلْنَا الْبَيْتَ مَثَابَةً
لِّلنَّاسِ وَأَمْنًا، وَاتَّخِذُوا
مِن مَّقَامِ إِبْرَاهِيمَ مُصَلًّى
وَعَمِيدًا إِلَىٰ إِبْرَاهِيمَ
وَاسْمِعِينَ أَنْ طَهَّرَ آيَاتِي
لِلطَّائِفِينَ وَالْعَاكِفِينَ
وَالرُّكَّعِ السُّجُودِ، وَإِذْ قَالَ
إِبْرَاهِيمُ
رَبِّ اجْعَلْ هَذَا بَلَدًا
أَمِنًا وَارْزُقْ أَهْلَهُ مِنَ
الثَّمَرَاتِ ،

اور جب ہم نے اس گھر (کعبہ) کو لوگوں
کا مرجع و مرکز اور امن بنایا، اور ابراہیم
کے کھڑے ہونے کی جگہ کو نماز کی جگہ
بنایا، اور ہم نے ابراہیم اور اسماعیل
کے یہ ذمہ کیا کہ تم دونوں میرے گھر
کو طواف کرنے والوں اور کھڑے ہونے
والوں اور رکوع کرنے والوں اور
سجدہ کرنے والوں کے لئے پاک و صاف
کرو، اور جب ابراہیم نے کہا، میرے
پروردگار اس کو امن والا شہر بنا، اور
اس کے رہنے والوں کو پھلوں سے روزی دے

رَبَّنَا وَاجْعَلْنَا مُسْلِمِينَ لَكَ

وَمِنْ ذُرِّيَّتِنَا أُمَّةً مُّسْلِمَةً

لَكَ صَوِّبْنَا وَارِنَا مَتَّعِنَا

وَتُبَّ عَلَيْنَا إِنَّكَ أَنْتَ

التَّوَّابُ الرَّحِيمُ، رَبَّنَا

وَالْبَعَثُ فِيهِمْ رَسُولًا

مِنْهُمْ، (بقرہ ۸-۱۵)

وَإِذْ بَوَّأْنَا لِإِبْرَاهِيمَ مَكَانَ

الْبَيْتِ أَنْ لَا تُشْرِكَ بِي

شَيْئًا وَطَهِّرْ بَيْتِيَ لِلطَّ

وَاقِفِينَ وَالْقَائِمِينَ وَالرُّكَّعِ السُّجُودِ

وَإِذْ نَفَخْنَا فِي السَّمَاءِ

بِالسُّمُومِ يَوْمَ الَّذِي كَفَرَ

بِآيَاتِنَا مِنْ كُلِّ جَبَلٍ

جِئْنَا بِسَمُومٍ غَدِقَةٍ غَدِقَةٍ

وَالسَّارِقِ وَالْمَنَّانِ الَّذِي

كَفَرَ بِآيَاتِنَا مِنْ قَبْلُ

اسے ہمارے پروردگار اور ہم کو اپنا

تابع دارگروہ بنا، اور ہماری اولاد میں

سے کچھ کو اپنا فرزند دارگروہ بنا، اور

ہم کو ہمارے حج کے دستور بتا، اور ہمارے

گناہوں کو بخش دے، اور ہم کو

دلا ہے، اسے ہمارے پروردگار اور ان

ان ہی میں سے ایک رسول بھیجنا،

اور جب ہم نے ابراہیم کو یہ گھر کی جگہ

ٹھکانا دیا، کہ کسی میرا شریک نہ بنا، اور

میرے گھر کو طواف کرنے والوں،

کھڑے ہونے والوں، رکوع کرنے

والوں اور سجدہ کرنے والوں کیلئے

پاک و صاف کر، اور لوگوں میں حج

کا اعلان کرے، وہ تیرے پاس آیا

اور سفر کی ماری دہلی تیلی ہو جانے

والی اونٹنیوں پر سوار ہو کر، دور دراز

راستہ سے آئیں گے، تاکہ فائدے کی

رَزَقَهُمْ مِنْ بَيْمَاتِهِ

الْأَنْعَامِ،

(حج - ۴)

وَإِذْ قَالَ إِبْرَاهِيمُ رَبِّ اجْعَلْ

هَذَا الْبَلَدَ آمِنًا وَاجْنُبْنِي

وَبَنِيَّ أَنْ نَعْبُدَ الْأَصْنَامَ،

رَبِّ إِنِّي أَخْضَلُّنَا كَثِيرًا

مِنَ النَّاسِ فَمَنْ تَبِعَنِي

فَإِنَّهُ مِنِّي وَمَنْ عَصَانِي

فَإِنَّكَ غَفُورٌ رَحِيمٌ، رَبَّنَا

إِنِّي اسْكَلْتُ مِنْ ذُرِّيَّتِي لِوَأْ

غَيْرِ ذِي زُرْعٍ عِنْدَ بَيْتِكَ

الْحَرَمِ، رَبَّنَا لِيُقِيمُوا الصَّلَاةَ

فَاجْعَلْ أَفْئِدَةً مِنَ النَّاسِ

تَهْوِي إِلَىٰ إِلٰهِمُ وَارْزُقْهُمْ

مِنَ الثَّمَرَاتِ لَعَلَّهُمْ يَشْكُرُونَ

(ابراہیم - ۶)

جگہوں میں اگر جمع ہوں، اور چند مقررہ

دنوں میں اس بات پر خدا کا نام یاد کر

کہ ہم نے ان کو جانور روزی کئے،

جب ابراہیم نے کہا میرے پروردگار

اس آبادی کو امن والی بنا، اور مجھے

اور میری اولاد کو اس سے بچا کہ ہم

بتوں کی پوجا کریں، میرے پروردگار

ان بتوں نے بہت سے لوگوں کو گمراہ

کیا، تو جس نے میرا ماننا وہ مجھ سے

ہے، اور جس نے میری نافرمانی کی تو

تو تجھے والا رجم کرنے والا ہے، ہاں

پروردگار! میں نے اپنی کچھ اولاد اس

بن کھیتی کی ترائی میں تیرے مقدس گھر

کے پاس آباد کی ہے، ہمارے پروردگار

تاکہ وہ نماز پڑھیں، تو لوگوں کے

کچھ دنوں کو ایسا بنا کہ وہ ان کی طرف

بھکیں، اور ان کو پھلون کی روزی

اور سے تاکہ ان کو گمراہ نہ بنائے

ان آیتوں میں حسب ذیل باتوں کی تصریح ہے،

۱- خانہ کعبہ اہل توحید کا ایک مرکز و مرجع، اور ملتِ ابراہیمی کا موطن و مسکن ہے،

۲- حضرت ابراہیمؑ نے یہاں اپنی اولاد کو اس غرض سے بسایا کہ اس مقدس گھر کی خدمت

گزاری اور خدا سے واہد کی عبادت کرتی رہے، اور بت پرست قوموں کے میل جول اور

احتمال سے وہ محفوظ رہے، تاکہ پہلے کی طرح یہ گھر پھر بے نشان نہ ہو جائے، اور آخر ان میں

وہ رسول مبعوث ہو، جس کی صفتیں ایسی ہوں،

۳- جو لوگ ایک دیرانہ میں جس میں کھلتی نہیں، آباد ہوئے ہیں، اور صرف اس غرض سے

آباد ہوئے ہیں، کہ تیرے گھر کو آباد رکھیں، تو تو اس بے ثمر اور شور زمین میں ان کی روزی کا سامان

کرنا، اور لوگوں کے دلوں کو ان کی طرف جھکانا، کہ وہ ان سے محبت کریں،

۴- حکم ہوا کہ لوگوں میں اس گھر کے حج کا اعلان عام کر، ہر قریب اور دور کے راستے سے

لوگ لبیک کہیں گے، تاکہ یہاں آکر دین و دنیا کا فائدہ حاصل کریں، اور چند مقررہ ایام میں

خدا کا نام لیں،

۵- جو لوگ یہاں عبادت اور حج کی نیت سے آئیں، خداوند! تو ان کے گناہ معاف کرے

تو بڑا مہربان اور رحیم ہے،

۶- خداوند! میری اولاد وہی ہے جو میرے مشرب و مذہب اور میرے راستے پر چلے، آل

تمام وہ لوگ جو ملتِ ابراہیمی کے پابند ہوں، آل ابراہیمؑ میں، اور وہی حضرت ابراہیمؑ کی دعاؤں

اور برکتوں کے مستحق ہیں،

الغرض حج کے یہی منافع اور مقاصد ہیں جنہیں سے ہر ایک کے ماتحت متعدد فوائد اور انعامات ہیں۔

مرکزیت، خانہ کعبہ اس دنیا میں عرش الہی کا سایہ اور اس کی رحمتوں اور برکتوں کا نقطہ قدم ہے، یہ وہ آئینہ ہے جس میں اس کی رحمت و عنقاری کی صفتیں اپنا عکس ڈال کر تمام کرہ ارض کو اپنی شعاعوں سے متور کرتی ہیں، یہ وہ منبع ہے جہاں سے حق پرستی کا چشمہ ابلا، اور اس نے تمام دنیا کو سیراب کیا، یہ روحانی علم و معرفت کا وہ مطلع ہے جن کی کرنوں نے زمین کے ذرہ ذرہ کو درختان کیا، یہ وہ جزائی شیرازہ ہے جس میں ملت کے وہ تمام افراد بندھے ہوئے ہیں جو مختلف ملکوں اور قلمیوں میں بستے ہیں، مختلف زبانیں بولتے ہیں، مختلف لباس پہنتے ہیں، مختلف تمدنوں میں زندگی بسر کرتے ہیں، مگر وہ سب کے سب باوجود ان فطری اختلافات اور طبعی امتیازات کے ایک ہی خانہ کعبہ کے گرد چکر لگاتے ہیں، اور ایک ہی قبلہ کو اپنا مرکز سمجھتے ہیں، اور ایک ہی مقام کو اقم القریٰ مان کر، وطنیت، قومیت، تمدن و معاشرت، رنگ روپ اور دوسرے تمام امتیازات کو مٹا کر ایک ہی وطن، ایک ہی قومیت (آل ابراہیم) ایک ہی تمدن و معاشرت (ملت ابراہیمی) اور ایک ہی زبان (عربی) میں متحد ہو جاتے ہیں، اور یہ وہ برادری ہے جس میں دنیا کی تمام قومیں اور مختلف ملکوں کے بننے والے جو وطنیت اور قومیت کی لغتوں میں گرفتار ہیں، ایک لمحہ اور ایک آن میں داخل ہوتے ہیں جس سے انسانوں کی بنائی ہوئی تمام زنجیریں اور قیدیں اور بیڑیاں کٹ جاتی ہیں، اور تھوڑے دن کے لئے عرصہ حج میں تمام قومیں ایک ملک میں، ایک لباس احرام میں، ایک وضع میں دوش بدوش ایک قوم بلکہ ایک خانوادہ کی برادری بن کر کھڑی ہوتی ہیں، اور ایک ہی بولی میں خدا سے باتیں کرتی ہیں۔

یہی وحدت کا وہ رنگ ہے جو ان تمام مادی امتیازات کو مٹا دیتا ہے، جو انسانوں میں جنگ و جدل اور فتنہ و فساد کے اسباب ہیں، اس لئے یہ حرم ربانی نہ صرف اسی معنی میں امن کا گھر ہے، کہ یہاں ہر قسم کی خونریزی اور ظلم و ستم نادر ہے، بلکہ اس لحاظ سے بھی امن کا گھر ہے کہ تمام دنیا کی قوموں کی ایک برادری قائم کر کے ان کے تمام ظاہری امتیازات کو جو دنیا کی بد امنی کا سبب ہیں، مٹا دیتا ہے۔

لوگ آج یہ خواب دیکھتے ہیں کہ قومیت و وطنیت کی تنگنا یوں سے نکل کر وہ انسانی برادری کے وسعت آباد میں داخل ہوں، مگر ملت ابراہیمی کی ابتدائی دعوت اور ملت محمدی کی تجدیدی پکار نے سینکڑوں ہزاروں برس پہلے اس خواب کو دیکھا، اور دنیا کے سامنے اسکی تعبیر پیش کی، لوگ آج تمام دنیا کے لئے ایک واحد زبان (اسپرنٹو) کی ایجاد و کوشش میں مصروف ہیں، مگر خانہ کعبہ کی مرکزیت کے فیصلہ نے آل ابراہیم کے لئے مدت دراز سے اس مشکل کو حل کر دیا ہے، لوگ آج دنیا کی قوموں میں اتحاد پیدا کرنے کے لئے ایک ورلڈ کانفرنس یا عالمگیر مجلس کے انعقاد کے درپے ہیں، لیکن جہان تک مسلمانوں کا تعلق ہے ساڑھے تیرہ سو برس سے یہ مجلس دنیا میں قائم ہے، اور اسلام کے علم، تمدن، مذہب اور اخلاق کی وحدت کی علمبردار ہے آج دنیا کی قومیں بیگ (ہولینڈ) میں اقوام عالم کی مشترکہ عدالت گاہ کی بنیاد ڈالتی ہیں، لیکن اس کے فیصلوں کو کسی طاقت سے منوا نہیں سکتیں لیکن مسلمان اقوام عالم کے لئے یہ مشترکہ عدالت گاہ ہمیشہ سے قائم ہے، جس کی عدالت کا حقیقی کرسی نشین خود حکم الحاکمین ہے، جس کے فیصلے سے کسی کو سرتابی کی مجال نہیں،

مسلمان ڈیڑھ سو برس تک جب تک ایک نظم حکومت یا خلافت کے ماتحت رہے

یہ حج کا موسم ان کے سیاسی اور تنظیمی ادارہ کا سب سے بڑا عنصر رہا، یہ وہ زمانہ ہوتا تھا جس میں امورِ خلافت کے تمام اہم معاملات طے پاتے تھے، اسپین سے لے کر سندھ تک مختلف ملکوں کے حکام اور والی جمع ہوتے تھے، اور خلیفہ کے سامنے مسائل پر بحث کرتے تھے، اور طریقِ عمل طے کرتے تھے، اور مختلف ملکوں کی رعایا اگر اپنے والیوں اور حاکموں سے کچھ شکایتیں ہوتی تھیں، تو ان کو خلیفہ کی عدالت میں پیش کرتی تھی، اور انصاف پاتی تھی،

غالباً ہی وجہ ہے کہ مسائلِ حج کے فوراً ہی بعد، اللہ تعالیٰ نے ملک میں فساد اور بے امنی کی برائی کی اور فرمایا

وَمِنَ النَّاسِ مَن يُعْجِبُكَ
قَوْلُهُ فِي الْحَيَاةِ الدُّنْيَا وَيُشْهَدُ
اللَّهُ عَلَىٰ مَا فِي قَلْبِهِ وَهُوَ
الذُّخْرُ الْخِصَاةُ، وَإِذَا تَوَلَّىٰ سَعَىٰ
فِي الْأَرْضِ لِيُفْسِدَ فِيهَا
وَيُهْلِكَ الْحَرْثَ وَالنَّسْلَ
وَاللَّهُ لَا يُحِبُّ الْفُسَادَ،

بعض آدمی ایسے ہیں کہ ان کی بات
دنیا کی زندگی میں بھلی معلوم ہوتی ہے
اور جو اس کے دل میں ہے اس پر
وہ خدا کو گواہ بناتے ہیں، حالانکہ وہ
پڑے درجہ کے جھگڑا لوہین، اور جب
پیٹھ پھیریں تو ملک میں دوڑتے پھرتے
ہیں کہ اس میں بے امنی برپا ہو، اور
تاکہ کھیتیاں اور جانیں تلف ہوں،
اور اللہ فساد پیدا کرنے کو پسند نہیں کرتا

(بقرہ ۲۵-۲۶)

پھر دو آیتوں کے بعد فرمایا،

يَا أَيُّهَا الَّذِينَ آمَنُوا ادْخُلُوا فِي
السَّلَامِ كَافَّةً وَلَا تَتَّبِعُوا
خُطُوَاتِ الشَّيْطَانِ طَائِفَةٌ
لَكُمْ عَدُوٌّ مُّبِينٌ، (بقرہ - ۲۵)

اے ایمان والو! تم سب کے سب ایمان
داخل ہو جاؤ اور شیطان کے نقش قدم
پر مت چلو، کہ وہ تمہارا کھلا دشمن
ہے،

اسلام کے احکام اور مسائل جو دم کے دم میں اور سال بسال دور دراز قلمیوں، ملکو
اور شہروں میں اُس وقت پھیل سکے، جب سفر اور آمد و رفت کا مسئلہ آسان نہ تھا، اس کا اصلی
راز یہی سالانہ حج کا اجتماع ہے، اور خود رسول اللہ صلی اللہ علیہ وسلم نے اپنا سب سے آخری حج جو
حجۃ الوداع کہلاتا ہے، اسی اصول پر کیا، وہ انسان جو تیرہ برس تک مکہ میں یکہ و تنہا رہا، ۲۳
برس کے بعد وہ موقع آیا جب اس نے تقریباً ایک لاکھ کے مجمع کو بیک دفنہ خطاب کیا،
اور سب نے سمعاً و طاعتاً کہا، آپ کے بعد خلفائے راشدین اور دوسرے خلفائے زمانہ صحابہ کرام
اور ائمہ اعلام نے اسی طرح سال بسال جمع ہو کر احکام اسلام کی تلقین و تبلیغ کی خدمت ادا کی
اسی کا نتیجہ تھا کہ نت نئے واقعات اور مسائل کے متعلق دنیا کے مختلف گوشوں میں اسلام کے حوالہ
احکام اور فتوے پہنچتے رہے اور پہنچتے رہتے ہیں،

یہ اسی مرکزیت کا اثر ہے کہ بڑے بڑے صحابہ اور عالم، محدث، مفسر اور فقیہ جو اسلامی
فتوحات اور نوآبادیوں کے سلسلہ میں تمام دنیا میں پھیل گئے تھے وہ سال بسال پھر آکر یہاں
سمٹ جاتے تھے، اور تمام دنیا کے گوشوں سے آکر حرم ابراہیم میں جمع ہو جاتے تھے، اور باہم
ایک دوسرے سے مل کر اس علم کو جو ابھی دنیا میں متفرق و پراگندہ تھا، ابراہیمی درگاہ کے صحن

میں ایک دفتر میں جمع کر دیتے تھے یہیں اگر بخارا کا باشندہ، اسپین اور مراکش کے رہنے والوں
 سے، شامی، عراقی اور مصری حجازی سے، بصری کوفی سے، کوفی بصری سے، ترمذی نیشاپوری
 سے، اندلسی، سندھی، (ہندوستان) سے، رومی یعنی سے فیض پاتا تھا، اور دم کے دم میں سندھ کا
 علم اسپین میں اور اسپین کی تحقیق سندھ میں پہنچ جاتی تھی بصری کی تصنیف و روایت ترکستان میں
 اور ترکستان کا فیصلہ مصر و شام میں پہنچ جاتا تھا، ایسا شد بن مسعود کے شاگرد عبد اللہ
 ابن عمر اور عائشہ رضی اللہ عنہما سے اور ابن عباس رضی اللہ عنہما کے مستفید ابو ہریرہ کے مستفیدون سے، اول
 انس کے حلقہ کے فیضیاب علی کے شاگردوں سے مستفید و سیراب ہوتے تھے، یہی وہ مرکز تھا
 جہاں ائمہ مجتہدین باہم ایک دوسرے سے ملتے اور ایک دوسرے کے علم سے فیضیاب ہو
 تھے، اور یہی تعارف وہ اصلی ذریعہ تھا جس کی بنا پر صحابہ کرام اور ان کے تلامذہ اور مستفیدین کے
 تمام دنیا میں پھیل جانے کے باوجود بھی محمد رسول اللہ صلی اللہ علیہ وسلم کے حالات و واقعات و
 معاذی اور احکام و فرامین و وصایا کا سارا دفتر بھر سمٹ کر ایک ہو گیا، اور آپ کے سیر و معاذ
 اور احادیث و تعلیمات مرتب و مدون ہو کر ہر مسلمان کے سامنے آگئیں، اور موطا، صحیح بخاری،
 صحیح مسلم، جامع ترمذی اور احادیث کے متعدد دفاتر عالم وجود میں آئے، اور ائمہ مجتہدین کے لئے
 یہ ممکن ہو سکا کہ مسائل کے متعلق دوسرے اماموں کے خیالات و معلومات سے مستفید ہو کر اجماعی
 مسائل کو الگ کر سکیں اور اس سے پہلے کہ کتابین مدون ہوں اور پھیلین ہر ملک اور ہر شہر کے
 علماء دوسرے ملک اور شہر کے علماء کے خیالات و معلومات سے واقف ہو سکے اور زمانہ کے
 حالات کے زیر اثر آج تک کم و بیش یہ سلسلہ قائم ہے،

یہ اسی کی مرکزیت کا نتیجہ ہے کہ عام مسلمان جو اپنے اپنے ملکوں میں اپنے اپنے حالات میں گرفتار ہیں، وہ دور دراز مسافتوں کو طے کر کے اور ہر قسم کی مصیبتوں کو جھیل کر دریا، پہاڑ، جنگل، آبادی، اور صحرا کو عبور کر کے یہاں جمع ہوتے، ایک دوسرے سے ملتے، ایک دوسرے کے دردِ مخم سے واقف اور حالات سے آشنا ہوتے ہیں جس سے ان میں باہمی اتحاد اور تعاون کی روح پیدا ہوتی ہے، یہیں اگر چینی مراکشی سے، تونسوی ہندی سے، تاتاری حبشی سے، فرنگی زنگی سے، عجمی عربی سے، بلینی نجدی سے، ترکی افغانی سے، مصری ترکستانی سے، روسی انگریزی سے، افریقی یورپین سے، جاوی بلخاری سے ملتا ہے، اور سب مل کر باہم ایک قوم، ایک نسل، ایک خاندان کے افراد نظر آتے ہیں،

اسی کا اثر تھا اور ہے کہ معمولی سے معمولی مسلمان بھی اپنے ملک سے باہر کی کچھ دنیا، کچھ آقا ہے، زمانہ کے رنگ کو پہچاننے، اور سیاسیات کی پیچیدگیوں کو سمجھنے لگتا ہے، بین الاقوامی معاملات سے دلچسپی لیتا ہے، اور دنیا کے ہر اس گوشہ کے حالات سے جس کے منہ سے اللہ اکبر کی آواز بلند ہو اس کو خاص ذوق ہوتا ہے، اور اسی کا اثر ہے کہ ہر مسلمان دنیا سے اسلام اور اسلامی ملکوں کے حالات و واقعات کے لئے بچپن نظر آتا ہے، پھر اسی کا نتیجہ ہے کہ دنیا سے ادنیٰ مسلمانوں کی بھی اچھی خاصی تعداد ایسی ملے گی جس کو دنیا کے سفر کا کچھ تجربہ ہوگا، اور اسے وتری سے اس کو کچھ واقفیت ہوگی، اور دنیا کے جغرافیائی معلومات کے بڑھاتے اور ترقی پزیرانہ میں سفر حج نے بہت کچھ مدد کی ہے، مسلمانوں میں بکثرت ایسے جغرافیہ نویس اور سیاح گذرے ہیں، جنہوں نے اصل میں حج کی نیت سے سفر کیا، اور بالآخر اس سفر نے دنیا کی ایک عام

سیاحت کی حیثیت اختیار کرنی، یا قوت رومی نے اپنے جغرافیہ تقویم البلدان کے مقدمہ میں یہاں لکھا ہے۔
 میں جغرافی معلومات کی ترقی کا ایک بڑا ذریعہ اسی سفر حج کو قرار دیا ہے۔

رزقِ طرات۔ اس مرکز کو قائم اور آباد رکھنے کے لئے یہ ضروری تھا کہ اس شور ویرانی

میں بسنے والوں کے لئے رزق کا کوئی سامان کیا جائے، اسی لئے حضرت ابراہیمؑ نے دعائمانگی
 تھی، کہ "خداوند! میں نے اپنی اولاد کو اس بے حاصل اور بے آب و گیاہ سرزمین میں آباد کیا ہے
 تو لوگوں کے دل ان کی طرف جھکانا، اور ان کے رزق کا سامان کرنا، اور ان کو پھل کی روزی
 دینا" اللہ تعالیٰ نے ان کی یہ دعا قبول فرمائی، اس کی ایک صورت یہ ہو سکتی تھی کہ یہاں کے
 بسنے والوں کے لئے زکوٰۃ و خیرات کی کوئی رقم خاص کیجاتی، لیکن یہ ان لوگوں کی اخلاقی پستی
 اور دون فطرتی کا سبب ہو جاتی، وہ لوگوں کی نظروں میں ذلیل و خوار ہو جاتے، جو ان کے منصب

کی عزت اور شرف کے مناسب نہ ہوتا، اس لئے اللہ تعالیٰ نے اس کی یہ تدبیر کی کہ ان کے دلوں
 میں تجارت کا شوق پیدا کیا، اور اس کو ان کی روزی کا سامان بنا دیا، حضرت اسماعیلؑ کی اولاد
 کا جہان کہیں پرانی تاریخوں میں وجود نظر آتا ہے، وہ تجارت اور سوداگری کے بھیس میں ملتی ہے،
 حضرت یعقوبؑ ہی کے زمانہ میں جو حضرت اسماعیلؑ کے بیٹھے اور حضرت اسحاقؑ کے بیٹے تھے
 بنی اسماعیل کا تجارتی قافلہ سوسے مصر کو جاتا ہوا نظر آتا ہے، (ذکوین ۳۷-۲۸ سے ۳۶ تک) اور

کے متعدد مقامات میں عرب سوداگروں اور تاجروں کا خاص طور سے ذکر ملتا ہے، خود قریش
 بھی اپنے زمانہ کے بڑے تاجر اور سوداگر تھے، جس کا ذکر سورہ "لائلہ قریش" میں ہے، وہ
 ایک طرف میں اور حبشہ تک اور دوسری طرف شام و مصر و روم تک جاتے تھے،

تفصیل اور
 حوالوں کے لئے
 دیکھو میری تالیف
 رض القرآن علیہ
 دوم باب تجارت
 العرب قبل الاسلام

لیکن چونکہ یہ تجارت بھی مکہ معظمہ کے ہر ادنیٰ و اعلیٰ کی شکم سیری کے لئے کافی نہ تھی، اس لئے خود مکہ کی سرزمین کو اور حج کے مقام کو تجارت کی منڈی بنانے کی ضرورت تھی، چنانچہ اسلام سے پہلے بھی حج کا موسم عرب کا ایک بڑا میلا تھا، اور عکاظ وغیرہ کا بڑا بازار لگتا تھا، اسلام نے بھی اس کو باقی رکھا، کہ یہ دعائے ابراہیمی کا مصداق، اور اس شور و بے حاصل زمین کے بسنے والوں کے لئے روزی کا سامان تھا، اسلام کے بعد تمام دنیا سے مسلمان یہاں آنے لگے، چنانچہ سال کے دو تین مہینے میں یہاں کے رہنے والے تجارت اور سوداگری سے اس قدر کمایا لیتے ہیں کہ وہ سال بھر کھاپی سکیں، مکہ سے مدینہ کو جب قافلہ جاتا ہے، تو پوسے راستہ اور منزلوں کے بڑے اپنے پھل اور پیداوار لے کر آتے ہیں، اور خرید و فروخت سے اپنی زندگی کا سامان حاصل کرتے ہیں، کھانا، پینا، مکان، سواری اور دوسرے ضروریات اسی شہر اور اس کے آس پاس سے تمام حاجی حاصل کرتے ہیں، اور اس کا معاوضہ ادا کرتے ہیں، اور آخر یہی زیر معاوضہ اہل مکہ کے قوت لایموت کا ذریعہ بناتا ہے،

قربانی کی اقتصادی حیثیت

اس ملک کی فطری پیداواروں میں اگر کوئی چیز ہے تو وہ جانوروں کی پیداوار ہے، اس بنا پر قربانی کے فریضے نے بھی ان اہل عرب اور اہل بادیاہ کے لئے ان جانوروں سے اپنی روزی کے پیدا کرنے کا سامان کر دیا، ہر سال تقریباً ایک لاکھ حاجی قربان کرتے ہیں جنہیں سے بعض کئی کئی کرتے ہیں، اس حساب سے سالانہ دو لاکھ جانوروں سے کم کی قربانی نہیں ہوتی، اور عموماً دنبہ کی قیمت آٹھ روپیے، اور بکری کی چار روپیے وہاں ہوتی ہے، تو اس تقریب سے کم و بیش دس بارہ لاکھ روپیے ہر سال اہل بادیاہ کو اپنے جانوروں کی فروخت سے ملتے

ہین اور یہ اس بے آب و گیاہ اور ویران ملک کے باشندوں کی بہت بڑی مدد ہے،
 ابراہیمی دعا کی مقبولیت | حضرت ابراہیمؑ نے اپنی دعا میں خاص طور سے پھلون کا ذکر کیا تھا،

وَارْزُقْ أَهْلَكَ مِنَ الثَّمَرَاتِ، اور یہاں کے رہنے والوں کو پھلون

(بقیہ - ۱۵) مین سے روزی دینا،

اس دعا کا یہ اثر ہے کہ تعجب ہوتا ہے کہ مکہ معظمہ کے بازاروں میں ہر وقت تازہ سے تازہ
 پھل، میوے، سبزی اور ترکاریاں نظر آتی ہیں اور دعا سے ابراہیمی کا وہ جلوہ دکھائی دینا کہ زبان کے
 ذائقہ کے ساتھ ایمان کی عداوت کا مزہ بھی ملنے لگتا ہے،

تجارت | قرآن پاک کے محاورہ میں خدا کا فضل تلاش کرنے سے مقصود تجارت اور روزی حاصل
 کرنا ہوتا ہے، اللہ تعالیٰ نے حج کا ایک صریح مقصد تجارت اور حصولِ رزق کو بھی قرار دیا ہے،
 چنانچہ سورہ مائدہ میں ہے،

وَلَا آمِنِينَ الْبَيْتِ الْحَرَامِ

يَتَّبِعُونَ فِضْلًا مِّن رَّبِّهِمْ

وَرِضْوَانًا، اپنے پروردگار کا فضل اور خوشنودی

(مائیدہ - ۱) تلاش کرتے ہوئے،

یعنی ان کے مال و اسباب کو لوٹنا جائز نہیں کہ اس بے اطمینانی سے حج کا ایک بڑا مقصد
 فوت ہو جائے گا،

تجارت اور روزی حاصل کرنا بظاہر دنیا کا ایک کام معلوم ہوتا ہے، اس لئے اسلام کے

بعد بعض صحابہ نے اپنے اس خالص مذہبی سفر میں تجارت وغیرہ کسی دنیاوی غرض کو شامل کرنا اچھا نہیں سمجھا، اس پر یہ آیت نازل ہوئی کہ لوگوں سے بھیک مانگ کر حج کرنا اچھا نہیں کہ یہ تقویٰ کے خلاف ہے، بلکہ تجارت کرتے ہوئے چلو تو بہتر ہے فرمایا،

اور راہ کا توشہ (خرچ) لے کر چلو، کہ	وَتَزِدْ دُؤْفَانًا خَيْرَ الزَّادِ
راستہ کا سب سے اچھا توشہ تقویٰ (بھیک	التَّقْوَىٰ وَالَّتَمُّونِ يَا وَلِي
نہ مانگنا) ہے، تم پر گناہ نہیں ہے کہ	الرَّكْبَابِ، لَكِنَّ عَلَيْكُمْ
تم اپنے پروردگار کا فضل تلاش کئے	جُنَاحٌ اِنْ تَبْتَغُوا فَضْلًا
ہوئے چلو، (یعنی بیوپار کرتے ہو)	مِنْ رَبِّكُمْ (بقرہ ۵-۲۵)

یہ اندیشہ کہ یہ دنیا کا کام ہے جو دین کے سفر میں جائز نہیں، درست نہ تھا، کہ اول تو طلبِ رزق اہر حال میں بجائے خود اسلام میں عبادت اور نیکی کا کام ہے، دوسرے یہ کہ حضرت ابراہیم کی دعا کی بنا پر یہ خوارج کے مقاصد میں ہے، کہ اس کے بغیر اس شہر کی آبادی ترقی اور بقا ممکن نہیں یعنی حج کا ایک مقصد یہ بھی ہے، کہ خانہ کعبہ کی حفاظت اور خدمت کے لئے اس شہر کی آبادی اور رونق قائم رہے، جس کا بڑا ذریعہ تجارت ہے، یہ مقام گویا مسلمانوں کے عالمگیر تجارتی کاروبار کا مرکز اور ممالک اسلامیہ کی صنعتوں کی سالانہ نمائش گاہ ہے، جس کا پچھلا بقیہ نمونہ آج بھی موجود ہے، وہ کونسا اسلامی ملک ہے، جہاں کی صنعت کا نمونہ یہاں دیکھنے والے کو نظر نہیں آسکتا، لیکن انہوں نے کہ آج کل کے مسلمانوں نے حج کے اس اہم نکتہ کی اہمیت کو کچھ تو بھلا دیا ہے، اور کچھ غیر مسلمانوں کی تجارتی چہرہ دستی سے وہ دبے بھی ہیں،

اور آج وہ مرکز جو اسلامی ملکوں کا مرکزی بازار تھا یورپ کے مصنوعات کا مرکزی بازار بن رہا ہے۔
اس جنگِ عظیم کے بعد سے حالات اور بھی زیادہ انحطاط پذیر ہیں،

روحانیت - روحانیت سے مقصود وہ تاثرات اور کیفیتیں ہیں جو ان مقامات کی

زیارت اور ان ارکانِ حج کے ادا کرنے سے قلبِ روح میں پیدا ہوتی ہیں، ان کی ایک حیثیت تو وطنی، دوسری تاریخی اور تیسری خالص روحانی ہے، وطنی ہونے کے معنی کہ گو مسلمان دنیا کے

ہر ملک میں رہتے، ہر زبان بولتے، اور ہر لباس پہنتے ہیں، تاہم ان کے اندر یہ احساس باقی رہتا ہے کہ وہ جسمانی طور سے کہیں ہوں، تاہم روحانی طور سے ان کا مسکن عرب ہی کی سرزمین ہے،

وہی ملتِ ابراہیمی کا مقام، اسلام کا مولد اور قرآن کا مہبط ہے، اس لئے دور دراز مسافروں سے

دلولہ اور شوق کے بازوؤں سے اڑ کر جب لوگ یہاں پہنچتے ہیں، تو اس ریگستان اور پہاڑ

کو دیکھ کر ان کی محبت کا سر خمیہ ایلنے لگتا ہے، اور ان کے دل میں اسلام کے وطن اور قرآن کی

سرزمین کے مشاہدہ سے ایک خاص کیفیت پیدا ہوتی ہے، مسلمان جس ملک میں بھی ہے،

اس کو وہاں اسلام اپنے خالص وطن میں نظر نہیں آتا، ہر جگہ اس کو اپنے ساتھ دوسری قومیں بھی نظر

آتی ہیں، اپنے مذہب کے ساتھ اس کو دوسرے مذہب بھی دکھائی دیتے ہیں، اپنے تمدن کے ساتھ

دوسرے تمدنوں کا بھی منظر سامنے ہوتا ہے، لیکن یہاں اسلام اس کو اپنے خالص رنگ میں

جلوہ گر معلوم ہوتا ہے، اگر دو پیش، آگے پیچھے، داہنے بائیں، ہر طرف اور ہر سمت اس کو اسلام ہی

کا مجسم پیکر دکھائی دیتا ہے، اور اس وقت سرزمینِ حجاز اور دنیا کے کل ممالک کا تعلق اس کی نگاہ

میں ایسا نظر آتا ہے، جس طرح نوآبادیوں کے رہنے والوں کی نگاہ میں اپنی مادرِ وطن (مدر لینڈ)

کی حیثیت آج انگریز، ہندوستان، عراق، مصر، فلسطین، ساپرس، جہیل الطارق، نیوزیلینڈ، نیوگینڈا، آسٹریلیا، یوگنڈا، اٹرنسوال، زنجبار، اور افریقہ اور کینیڈا (امریکہ) کے متفرق ملکوں میں آباد ہیں، تاہم انگریز کا چھوٹا سا جزیرہ ان کی نگاہ میں اس وسیع برطانیہ مملکت کا جس میں آفتاب نہیں غروب ہوتا، مرکز ہے، وہ ان کا اصلی آبائی وطن اور مسکن ہے، وہ تمدن، معاشرت، اخلاق، تعلیم، لٹریچر، ہر چیز میں اپنے اس آبائی وطن و مسکن کی پیروی کرتے ہیں، جب ان کی آنکھیں اس کے دیدار سے مشرف ہوتی ہیں تو اپنی خالص اور بے میل تہذیب، اخلاق اور تمدن کے ملک کو دیکھ کر مسرت اور خوشی سے روشن ہو جاتی ہیں، وہ اس کے ایک ایک درو دیوار کو عزت اور عظمت کی نگاہ سے دیکھتے ہیں، اس وقت ان کے دل میں وہ احساسات پیدا ہوتے ہیں، جو دو کے ملکوں، قوموں اور تمدنوں میں رہنے کی وجہ سے ان کی فرسودہ اور پڑمردہ ہو جانے والی فکر اور عمل کی قوتوں کو بیدار کر دیتے ہیں، اور وہ یہاں آکر اپنی خالص تہذیب و تمدن کے پاک و صاف چشمہ حیات میں نہا کر نئے سرے سے پھر جوان ہو جاتے ہیں، بلا تشبیہ اسی قسم کی کیفیت اور لذت ان مسلمانوں کی ہے جو عرب کو اپنا، اپنے مذہب کا، اپنی قومیت کا، اپنے تمدن کا اپنے علوم و فنون کا مولد و مسکن سمجھتے ہیں، ان میں سے جب کسی کو اس ملک اور اس شہر کی زیارت کا موقع ملتا ہے، تو اس کا ذرہ ذرہ اس زائر کے دامن دل سے لپٹ جاتا ہے اور وہ چلا اٹھتا ہے،

زفرق تابعدم ہر کجا کہ می بنگرم
کرشمہ دامن دل می کشد کہ جا اینجا

یہی فلسفہ ہے کہ محمد رسول اللہ صلی اللہ علیہ وسلم نے یہ وصیت فرمائی کہ اس ملک میں اسلام کے سوا کوئی دوسرا مذہب کعبہ کے سوا کوئی دوسرا قبلہ اور قرآن کے سوا کوئی دوسرا صحیفہ نہ رہنے دیا جائے، اور قرآن نے حکم دیا کہ مشرک و کافر اس ادب والی مسجد کے قریب بھی نہ آنے پائیں، تاکہ یہاں اسلام کا سرچشمہ ہر طرح پاک و صاف، اور کفر و شرک کی ہر قسم کی نجاستوں سے محفوظ رہے، تاکہ ہر گوشہ اور ہر سمت سے یہاں آکر مسلمان خالص پاکیزگی حاصل اور روح ایمانی کو تازہ کر سکیں، قرآن پاک نے مکہ معظمہ کو "ام القریٰ" یعنی آبادیوں کی مان کہا ہے، اگر مکہ معظمہ تمام دنیا کی آبادیوں کی مان اور اصل نہ بھی ہو تو اسلامی دنیا کی آبادیوں کی مان اور اصل و مرجع اور ماویٰ تو ضرور ہے،

تاریخیت - اسلام کی ابتدائی تاریخ کا حرف حروف اسی عرب اور حرم پاک کے ذرہ

ذرہ سے مرتب ہوا ہے، آدم سے لے کر ابراہیم تک اور ابراہیم سے لے کر محمد رسول اللہ تک جو کچھ ہوا ہے، اس کا تعلق ارض حرم کے کوہ و صحرا اور درود یوار سے ہے، یہیں حضرت آدم نے سکونت کی، اور عرش کے سایہ میں خدا کا گھر بنایا، یہیں تو آنے آکر ان سے ملاقات کی، یہیں نوحؑ کی کشتی نے آکر دم لیا، حضرت ہوڈ اور حضرت صالحؑ نے یہاں پناہ لی، حضرت ابراہیمؑ نے یہاں ہجرت کی، حضرت اسماعیلؑ نے یہیں سکونت اختیار کی، حضرت محمد رسول اللہ صلی اللہ علیہ وسلم نے یہاں ولادت پائی، یہیں وہ پہاڑی ہے (صفا) جہاں حضرت ابراہیمؑ اور حضرت اسماعیلؑ اپنے گدھے چھوڑ کر آئے، یہیں وہ دوسری پہاڑی ہے (مروہ) جس پر اپنے بیٹے کی قربانی کرنی چاہی، یہیں وہ چشمہ ہے (زمزم) جو حضرت ہاجرہ کو پیاس کے عالم میں نظر آیا، یہیں وہ خانہ خدا ہے

جس کی چہار دیواری کو ابراہیم و اسماعیل علیہما السلام نے بن کر کیا، یہیں وہ مقام ہے جہاں کھڑے ہو کر انھوں نے خدا کے آگے سر جھکائے، اسی کے قریب مٹی، مشعر حرام، اور عرفات میں، جو شعائر اللہ ہیں، یہیں وہ پتھر (حجر اسود) ہے، جو ابراہیم و اسماعیل اور محمد رسول اللہ صلی اللہ علیہ وسلم کے مقدس ہاتھوں سے مس ہوا، یہی وہ سرزمین ہے، جہاں ملتِ ابراہیمی کی بنیاد پڑی، یہی وہ آبادی ہے، جہاں اسلام کا آفتاب طلوع ہوا، یہیں وہ گلیان اور راستے ہیں جو حیرت آمیز کے گذرگاہ تھے، یہیں وہ غارِ حرام ہے جس سے قرآن کی پہلی کون پھوٹی تھی، یہی وہ صحنِ حرم ہے جس میں محمد رسول اللہ صلی اللہ علیہ وسلم نے تین سال بسر کئے، اور یہی وہ مقام ہے جہاں براق کے قدم پڑے تھے، اور یہی وہ مکانات ہیں جن کی ایک ایک اینٹ اسلام کی تاریخ کا ایک ایک صفحہ ہے، کیا قرآن پاک کا اشارہ ان ہی مناظر اور مشاہد کی طرف نہیں، جہاں اس نے کہا،

فِيهِ آيَاتٌ مَّبِينَاتٌ لِّمَنْ عَاذَ

ابْرَاهِيمَ، (ال عمران - ۱۰۰)

اس حرم میں کھلے کھلے درباری نشانات

ہیں، ابراہیم کے قیام کی جگہ، ان مقامات اور مناظر میں کسی زاویہ کا قدم پہنچتا ہے، تو اس کے ادب کی آنکھیں نہ پنی ہو

ہیں، اس کی عقیدت کا سر جھک جاتا ہے، اس کے ایمان کا خون جوش مارنے لگتا ہے، اس کے جذبات کا سمندر متلاطم ہو جاتا ہے، جگہ جگہ اس کی پیشانی زمین سے لگتی جاتی ہے، اور محبت کی روح اس کی رگ رگ اور ریشہ ریشہ میں ترپنے لگتی ہے، جدھر نظر ڈالتا ہے، دل وجد کرتا ہے

آنکھیں اشکبار ہوتی ہیں، اور زبان تسبیح و تہلیل میں مصروف ہو جاتی ہے، اور یہی وہ لذت اور لطف ہے جو ایمان کو تازہ، عقیدت کو مضبوط، اور شعائر اللہ کی محبت کو زندہ کرتا ہے،

اور جو خدا کی نشانیوں اور یادگاروں

کی عظمت کرتا ہے، تو وہ دلوں کے

تقویٰ کے سبب ہے،

اور جو خدا کی حرمتوں کی تعظیم کرتا ہو

تو وہ اس کے لئے اس کے خدا کے

نزدیک بہتر ہے،

وَمَنْ يُعْظِمِ شَعَائِرَ اللَّهِ فَإِنَّهَا

مِنْ تَقْوَى الْقُلُوبِ،

(حج - ۴)

وَمَنْ يُعْظِمِ حُرْمَتِ اللَّهِ فَهُوَ

خَيْرٌ لَهُ عِنْدَ رَبِّهِ،

(حج - ۴)

خالص روحانیت - حج کی حقیقت میں گزر چکا ہے، کہ وہ دراصل اس رسمی قربانی

اور اس ووڑوہو پ کا نام نہیں، یہ توج کی روحانیت کی صرف جسمانی اور مادی شکل ہی، حج

کے یہ ارکان ہمارے اندرونی احساسات، کیفیات اور تاثرات کے مظاہر اور تیشیلین ہیں،

اسی لئے سرور کائنات علیہ الصلوٰتے اسی اور صحیح حج کا نام صرف حج نہیں بلکہ "حج مبرور"

رکھا ہے، یعنی "وہ حج جو سراپا نیکی ہو" اور یہی حج ان تمام برکات اور رحمتوں کا خزانہ ہے، جو

عرفات کے سالوں کے لئے خاص ہے، حج کی روحانیت درحقیقت توبہ، انابت، اور گزشتہ

صانع اور کھوئی ہوئی عمر کی تلافی کے عہد اور آئندہ کے لئے اطاعت اور فرمانبرداری کے عہد

اور اقرار کا نام ہے، اور اس کا اشارہ خود دعائے ابراہیمی میں مذکور ہے،

اے ہمارے پروردگار ہم کو اپنا فرمانبردار

(مسلم) بنا، اور ہماری اولاد میں سے

اپنا ایک فرمانبردار گروہ بنا، اور ہم کو

رَبَّنَا وَاجْعَلْنَا مُسْلِمِينَ لَكَ

وَمِنْ ذُرِّيَّتِنَا أُمَّةً مُّسْلِمَةً

لَكَ مَا وَآرِنَا مَنَّا سَكِنًا وَنُؤْتِب

عَلَيْكُمْ نَاجِ اِنَّكَ اَنْتَ التَّوَّابُ
الرَّحِيْمُ

اپنے حج کے احکام اور دستور سکھا اور

ہم پر رجوع ہو، (یا ہم کو معاف کر)

تو (بندوں کی طرف) رجوع ہونے

والا (یا ان کو معاف کرنے والا) اور

رحم کرنے والا ہے،

(تفسیر ۱۵-۱۵)

حضرت ابراہیمؑ کی یہ دعا بھی، ان کی دوسری دعاؤں کی طرح ضرور قبول کی گئی ہے اس سے ظاہر ہوا کہ حج و حقیقت خدا کے سامنے اس سرزمین میں حاضر ہو کر، جہاں اکثر نبیوں رسولوں اور برگزیدوں نے حاضر ہو کر اپنی اطاعت اور فرمانبرداری کا اعتراف کیا، اپنی اطاعت اور فرمانبرداری کا عہد و اقرار ہے، اور ان مقامات میں کھڑے ہو کر اور چل کر خدا کی بارگاہ میں اپنی سید کاریوں سے توبہ کرنا اور اپنے روٹھے ہوئے موٹی کو منانا ہے، تاکہ وہ ہماری طرف پھر رجوع ہو، کہ وہ تو اپنے تائب گنہگاروں کی طرف رجوع ہونے کے لئے ہر وقت تیار ہے، وہ تو رحم و کرم، لطف و عنایت کا بحر بیکران ہے،

یہی سبب ہے کہ شیعہ المذنبین صلی اللہ علیہ وسلم نے فرمایا کہ حج اور عمرہ گناہوں کو اس طرح صاف کر دیتے ہیں، جس طرح بھٹی لوہے، سونے اور چاندی کے میل اور کھوٹ کو صاف کر دیتی ہے اور جو مومن اس دن (یعنی عرفہ کے دن) احرام کی حالت میں گزارتا ہے، اس کا سو سچ جب ڈوبتا ہے تو اس کے گناہوں کو لے کر ڈوبتا ہے۔

لہ نسائی و ترمذی و ہزار و طبرانی کبیر بحوالہ جمع الفوائد کتاب الحج جلد اول صفحہ ۱۱۴۳، میرٹھ،

گو کہ توبہ سے ہر جگہ گناہ معاف ہو سکتے ہیں، اس کے لئے کعبہ اور عرفات کی کچھ تخصیص نہیں
 لیکن حج کے مشاعرہ مقامات اور ارکان اپنے گونا گون تاثرات کی بنا پر دوسرے فوائد و برکات
 کے علاوہ جو یہاں کے سوا اور کہیں نہیں، صدقِ توبہ کے لئے بہتر سے بہتر موقع پیدا کرتے ہیں ان
 مقامات کا جو تقدس اور عظمت ایک مسلمان کے قلب میں ہے، اس کا نفسیاتی اثر دل پر بڑا
 گہرا پڑتا ہے، وہ مقامات جہاں انبیاء علیہم السلام پر برکتوں اور رحمتوں کا نزول اور انوارِ الہی کی
 بارش ہوئی، وہ ماحول، وہ فضا، وہ تمام گنگارون کی ایک جگہ اکٹھا ہو کر دعا و زاری، فریاد و بکا
 آہ و نالہ، وہ قدم قدم پر نبوی مناظر اور ربانی مشاہد، جہاں خدا اور اس کے برگزیدہ بندوں کے بیسیوں
 ناز و نیاز کے معاملات گذر چکے ہیں، دعا اور اس کے تاثر اور اس کے قبول کے بہترین موقع ہیں
 جہاں حضرت آدم و حوا نے اپنے گناہوں کی معافی کی دعا کی، جہاں حضرت ابراہیم نے اپنی
 اور اپنی اولاد کے لئے دعا مانگی، جہاں حضرت ہود اور حضرت عیسیٰ نے اپنی قوم کی ہلاکت کے
 بعد اپنی پناہ ڈھونڈھی، جہاں دوسرے پیغمبروں نے دعائیں کیں، جہاں محمد رسول اللہ صلی اللہ
 علیہ وسلم نے کھڑے ہو کر اپنی اور اپنی امت کے لئے دعائیں مانگیں وہی مقامات، وہی مشاہد
 اور دعائوں کے وہی ارکان، ہم گنگارون کی دعا، مغفرت کے لئے کس قدر موزوں اور مناسب
 ہیں، کہ پھر سے پتھر دل بھی، ان حالات اور ان مشاہد کے درمیان موم بننے کے لئے تیار ہو جاتے
 ہیں، اور انسان اس ابریکرم کی چھینٹوں سے سیراب ہو جاتا ہے، جو وقتاً فوقتاً یہاں برگزیدگانِ الہی
 پر عرشِ الہی سے برساتا رہا ہے اور ہنوز ان ابر رحمت و درفتان است،
 انسان کی نفیست (سامکالوجی) یہ ہے، اور روزمرہ کا تجربہ اس کا شاہد ہے کہ وہ اپنی زندگی

میں کسی بڑے اور اہم تغیر کے لئے ہمیشہ زندگی کے کسی موڑ اور حدِ فاصل کی تلاش کرتا ہے، جہاں پہنچ کر اس کی گزشتہ پورا آئندہ زندگی کے دو ممتاز حصے پیدا ہو جائیں، اسی لئے لوگ اپنے تغیر کے لئے جاڑا، گرمی یا برسات کا انتظار کرتے ہیں، بہت سے لوگ شادی کے بعد یا صاحبِ اولاد ہونے کے بعد یا تعلیم سے فراغت کے بعد یا کسی نوکری کے بعد یا کسی بڑی کامیابی یا کسی خاص مہم اور سفر کے بعد یا کسی سے مرید ہو جانے کے بعد بدل جاتے ہیں، یا اپنے کو بدل لینے پر قادر ہو جاتے ہیں، کیونکہ ان کی زندگی کے یہ اہم واقعات اور سوانح ان کی اگلی اور پچھلی زندگی میں فصل اور امتیاز کا خط ڈال دیتے ہیں، جہاں سے ادھر یا ادھر مڑ جانا ممکن ہو جاتا ہے، سچ درحقیقت اسی طرح انسان کی گزشتہ اور آئندہ زندگی کے درمیان ایک حدِ فاصل کا کام دیتا ہے، اور اصلاح اور تغیر کی جانب اپنی زندگی کو پھیر دینے کا موقع بہم پہنچاتا ہے، یہاں سے انسان اپنی پچھلی زندگی جیسی بھی ہو اس کو ختم کر کے نئی زندگی شروع کرتا ہے، ان بابرکت مقاموں پر حاضر، اور وہاں کھڑے ہو کر، جہاں جلیل القدر انبیائے کرام اور خاصانِ الہی کھڑے ہوئے، خدا کے گھر کے سامنے، قبلہ کے روبرو جو اسکی نمازوں اور عقیدتوں اور مناجاتوں کی غائبانہ سمت ہے، اپنی پچھلی زندگی کی کوتاہیوں پر ندامت اور اچانک گناہوں کا اعتراف، اور آئندہ اطاعت اور فرمانبرداری کا وعدہ اور اقرار وہ اثر پیدا کرتا ہے کہ شہر سے خیر کی طرف، خیر سے اور زیادہ خیر کی طرف، زندگی کا رخ بدل جاتا ہے، اور زندگی کا گزشتہ باب بند ہو کر اس کا دوسرا باب کھل جاتا ہے، بلکہ یوں کہنا چاہئے کہ وہ اس کے بعد اپنے نئے اعمال کے لئے نئے سرے سے پیدا ہوتا ہے، اسی لئے سرورِ کائنات علیہ الصلوٰت نے یہ فرمایا،

من حجّ لله فلو بیفت ولم
 جس نے خدا کے لئے حج کیا، اور اس

یفسق ربح کیوہ ولد استہ

مین ہوس رانی نہ کی، اور نہ گناہ کیا، تو وہ دنیا

ایسا ہو کر لوٹتا ہے، جیسے اس دن تھا،

استغفر

یعنی ایک نئی زندگی، ایک نئی حیات، اور ایک نیا دور شروع کرتا ہے، جس میں دین اور دنیا دونوں کی بھلائیوں کا مجموعہ اور دونوں کی کامیابیوں کا شامل ہونگی، یہ فلسفہ خود قرآن پاک کی ان آیتوں کا خلاصہ ہے، جو حج کے باب میں ہیں، اور جس کی آخری آیتیں، طواف کی دعا کا آخری کلمہ ہیں،

پھر طواف کے لئے وہیں سے چلو جہاں

ثُمَّ أَفِيضُوا مِنْ حَيْثُ أَفَاضَ

سے لوگ چلے، اور خدا سے اپنے گناہ

النَّاسِ وَاسْتَغْفِرُوا لِلذَّنِّ

کی معافی مانگو، بیشک خدا معاف کرنے

اللَّهُ غَفُورٌ رَحِيمٌ، فَإِذَا

والا اور رحم کرنے والا ہے، اور جب

قَضَيْتُمْ مَنَاسِكَكُمْ فَاذْكُرُوا

حج کے تمام ارکان ادا کر چکو تو اللہ کو

اللَّهُ كَذِكْرِكُمْ آبَاءَكُمْ أَوْ إِشَادَتَكُمْ

اس طرح یاد کرو، جس طرح اپنے باپ

ذِكْرًا أَمْ فَمِنَ النَّاسِ مَن يَقُولُ

داؤن کو یاد کرتے ہو، یا ان سے بھی

رَبَّنَا إِنِّي أُلِّيتُ مِنَ الْآيَاتِ إِذْ

زیادہ، تو بعض لوگ (حج کی دعائیں)

فِي الْأَخْيَرَةِ مِنْ خَلْقٍ مِّنْهُمْ

کہتے ہیں، اے ہمارے پروردگار!

مَنْ يَقُولُ رَبَّنَا إِنِّي أُلِّيتُ مِنَ

ہم کو دنیا میں دے، اور ایسوں کیلئے

الْحَسَنَةِ وَفِي الْأَخْيَرَةِ حَسَنَةٌ

آخرت میں کوئی حصہ نہیں، اور بعض

وَقِنَاعَ عَذَابِ النَّارِ أُولَٰئِكَ لَهُمْ

آخرت میں کوئی حصہ نہیں، اور بعض

وَقِنَاعَ عَذَابِ النَّارِ أُولَٰئِكَ لَهُمْ

۱۰ سنن ابی داؤد کے علاوہ بقیہ تمام کتب صحاح کی کتاب الحج میں یہ حدیث موجود ہے،

نَصِيْبٌ مِّمَّا كَسَبُوْا وَاللّٰهُ سَرِيْعٌ

ہین جو کہتے ہیں کہ اسے ہمارے پروردگار

الحِسَابِ،

ہم کو دنیا میں بھلائی دے اور آخرت میں

بھی بھلائی دے، اور ہم کو دوزخ کے عذاب

سے بچا دے وہ ہین جنکو اپنی کمائی کا حصہ

ملے گا، اور اللہ تمہارے اعمال کا تم سے

مطلب حساب لینے والا ہے

(تفسیر ۵-۲۵)

حج کے اجنبی اور چھوٹے چھوٹے اخلاقی مصالِح بھی ہیں، مثلاً

۱- حج کے ذریعہ سے انسان اپنی تمام ذمہ داریوں کا احساس کر سکتا ہے، حج اس وقت فرض ہوتا ہے جب اہل و عیال کے نفقہ سے کچھ رقم بچتی ہے، اس لئے آدمی حج کے لئے اس وقت نکلتا ہے جب اہل و عیال کی ضرورتوں کا سامان کر لیتا ہے، اس لئے اس کو اہل و عیال کے مصارف کی ذمہ داریاں خود بخود محسوس ہو جاتی ہیں، معاملات میں قرض انسان کے سر کا بوجھ ہے، اور حج وہی شخص ادا کر سکتا ہے جو اس سے سبکدوش ہو جائے، اس لئے معاملات پر اس کا پتہ عمدہ اثر پڑتا ہے،

عام طرز معاشرت اور دنیاوی کاموں میں آدمی اپنے سیکڑوں دشمن پیدا کر لیتا ہے، لیکن جب خدا کی بارگاہ میں جانے کا ارادہ کرتا ہے تو سب سے بری الذمہ ہو کے جانا چاہتا ہے، اس لئے رخصت کے وقت ہر قسم کے بغض و حسد سے اپنے دل کو صاف کر لیتا ہے، لوگوں سے اپنے قصور معاف کرتا ہے، روٹھون کو مناتا ہے، قرض خواہوں کے قرض ادا کرتا ہے، اس لحاظ سے حج معاشرتی، اخلاقی اور روحانی اصلاح کا بھی ایک ذریعہ ہے،

۲۔ اسلام آج ہر ملک میں ہے، اس لئے ہر ملک کی زبان اس کی زبان ہے، تاہم اس کی ایک عمومی زبان بھی ہے، جو اس ملک کی زبان ہے، جہاں دنیا کے ہر ملک سے مسلمان آتے جاتے رہتے ہیں اور اس زبان کے بولنے اور سیکھنے پر اس سفر میں کچھ نہ کچھ مجبور ہوتے ہیں اسکا اثر یہ ہے کہ ہر مسلمان قوم جو کوئی بھی بولی بولتی ہو، وہ اس ملک کی زبان سے اور زبان سے یہی تو الفاظ سے آشنا ہوتی ہے، اور یہ اسلام کی عالمگیر اخوت کی ایک مضبوط کڑی ہے۔

۳۔ مساوات اسلام کا سنگ بنیاد ہے، اگرچہ نماز بھی محدود طریقہ پر اس مساوات کو قائم کرتی ہے، لیکن پوری وسعت کے ساتھ اس کی اصلی نائیش حج کے زمانہ میں ہوتی ہے جب میرے وغریب، جاہل و عالم، بادشاہ و رعایا، ایک لباس میں، ایک صورت میں، ایک میدان میں، ایک ہی طرح خدا کے سامنے کھڑے ہو جاتے ہیں، نہ کسی کے لئے جگہ کی خصوصیت ہوتی ہے نہ آگے پیچھے کی قید،

۴۔ بہت سی اخلاقی خوبیوں کا سرچشمہ کسبِ حلال ہے، چونکہ ہر شخص حج کے مصداق میں مالِ حلال صرف کرنے کی کوشش کرتا ہے، اس لئے خود حلال و حرام کی تفریق کرنی پڑتی ہے، اور اس کا جو اثر انسان کی روحانی حالت پر پڑ سکتا ہے وہ ظاہر ہے،

الغرض حج اسلام کا صرف مذہبی رکن نہیں، بلکہ وہ اخلاقی، معاشرتی، اقتصادی، سیاسی یعنی قومی و ملی زندگی کے ہر رخ اور ہر پہلو پر حاوی اور مسلمانوں کی عالمگیر بین الاقوامی خشیت کا سب سے بلند منارہ ہے،

جہاد

وَجَاهِدْ فِي اللَّهِ حَتَّىٰ جِهَادِهَا (حج - ۱۰)

عام طور سے اسلام کے سلسلہ عبادات میں جہاد کا نام فقہاء کی تحریروں میں نہیں آتا، مگر قرآن پاک اور احادیث نبوی میں اس کی فرضیت اور اہمیت بہت سے دوسرے فقہی احکام اور عبادات سے بدرجہا زیادہ ہے، اس لئے ضرورت ہے کہ اس فرضیہ عبادت کو اپنے موقع پر جگہ دی جائے اور اس کی حقیقت پر ناواقفیت کے جو توہرے پڑ گئے ہیں ان کو اٹھایا جائے،

”جہاد کے معنی عموماً قتال، اور لڑائی کے سمجھے جاتے ہیں، مگر مفہوم کی یہ تنگی قطعاً غلط ہے،

”جہاد“ کا لفظ ”جہد“ سے نکلا ہے، جہاد اور جہادہ، فعال اور مفاعلت کے وزن پر اسی جہد سے

مصدر ہیں، اور لغت میں اس کے معنی محنت اور کوشش کے ہیں، اسی کے قریب قریب اس کے

اصطلاحی معنی بھی ہیں یعنی حق کی بلندی، اور اس کی اشاعت اور حفاظت کے لئے ہر قسم کی جہد

جہد، قربانی، اور ایثار کو ابرار کرنا، اور ان تمام جہانی دہائی و دماغی قوتوں کو جو اللہ تعالیٰ کی طرف سے

بندوں کو ملی ہیں، اس راہ میں صرف کرنا، یہاں تک کہ اس کے لئے اپنی، اپنے عزیز قریب کی اپنی

عیال کی، خاندان و قوم کی جان تک کو قربان کر دینا، اور حق کے مخالفوں اور دشمنوں کی کوششوں

کو توڑنا، ان کی تدبیروں کو رانجان کرنا، ان کے حملوں کو روکن، اور اس کے لئے جنگ کے میدان میں اگر ان سے لڑنا پڑے، تو اس کے لئے بھی پوری طرح تیار رہنا یہی جہاد ہے، اور یہ اسلام کا ایک اور بہت بڑی عبادت ہے،

افسوس ہے کہ مخالفوں نے اتنے اہم اور اتنے ضروری اور اتنے وسیع مفہوم کو جس کے بغیر دنیا میں کوئی تحریک نہ کبھی سرسبز ہوئی ہے اور نہ ہو سکتی ہے، صرف دین کے دشمنوں کے ہاتھ جنگ کے تنگ میدان میں چھوڑ کر دیا ہے، یہ بات بار بار کہی اور دکھائی گئی ہے کہ محمد رسول صلی اللہ علیہ وسلم جس تعلیم اور شریعت کو لے کر دنیا میں آئے، وہ محض نظریہ اور فلسفہ نہیں، بلکہ عمل اور سرتا یا عمل ہے، آپ کے مذہب میں نجات کا استحقاق، گوشہ گیری اور ہیانیت، نظری مراقبہ، دھیان اور الہیات کی فلسفیانہ خیال آرائی پر موقوف نہیں، بلکہ خدا کی توحید، رسولوں اور کتابوں اور فرشتوں کی سچائی، قیامت اور جزا و سزا کے اعتقاد کے بعد ان ہی کے مطابق عمل خیر اور نیک کرداری کی جدوجہد پر مبنی ہے، اسی لئے قرآن پاک میں جہاد کا مقابل لفظ "قعود" (بیٹھنا یا بیٹھ رہنا) استعمال کیا ہے، جس سے مقصود سستی، تغافل اور ترکِ فریض ہے، سورہ تہٰ میں ہے،

لَا يَسْتَوِي الْقَاعِدُ وَالْمُحَارِبُ	اسطحابوں میں سے وہ جن کو کوئی جہاد
الْمُؤْمِنِينَ غَيْرِ أُولِي الضَّرَرِ	معدوری نہ ہو، اور پھر بیٹھے رہیں اور
وَالْمُجَاهِدُونَ فِي سَبِيلِ اللَّهِ	وہ جو خدا کی راہ میں اپنی جان و مال
بِأَمْوَالِهِمْ وَأَنْفُسِهِمْ فَضَّلَ	سے بڑا کر رہے ہوں، برابر نہیں اللہ
اللَّهُ الْمُجَاهِدِينَ بِأَمْوَالِهِمْ	نے اپنی جان و مال سے جہاد کرنے والے

وَأَنْفُسِهِمْ عَلَى الْقَاعِدِينَ

کو بیٹھنے والوں پر درجہ کی فضیلت عطا

دَرَجَةً وَكُلًّا وَعَدَّ اللَّهُ

کی ہے، اور ہر ایک سے خدانے

الْحُسْنَىٰ وَفَضَّلَ اللَّهُ الْمُجَاهِدِينَ

بھلائی کا وعدہ کیا ہے، اور جہاد کرنے

عَلَى الْقَاعِدِينَ أَجْرًا عَظِيمًا، (نسا - ۱۳)

والوں کو بیٹھنے والوں پر بڑے اجر

اس "بیٹھنے" اور "جہاد" کرنے کے باہمی تقابل سے یہ بات کھل جاتی ہے، کہ جہاد کی حقیقت

ستی کرنے اور آرام ڈھونڈنے کے سراسر خلاف ہے،

یہاں ایک شہمہ کا ازالہ کرنا ضروری ہے، اکثر لوگ یہ سمجھتے ہیں کہ "جہاد" اور "قتال" دونوں

ہم معنی ہیں، حالانکہ ایسا نہیں ہے، قرآن پاک میں دونوں لفظ الگ الگ استعمال ہوئے ہیں

اس لئے "جہاد فی سبیل اللہ" (خدا کی راہ میں جہاد کرنا) اور "قتال فی سبیل اللہ" (خدا کی راہ میں لڑنا) ان

دونوں لفظوں کے ایک معنی نہیں ہیں، بلکہ ان دونوں میں عام و خاص کی نسبت ہے، یعنی

ہر "جہاد" قتال نہیں ہے، بلکہ جہاد کی مختلف قسموں میں سے ایک قتال اور دشمنوں سے لڑنا

بھی ہے، اسی لئے قرآن پاک میں ان دونوں لفظوں کے استعمال میں ہمیشہ فرق ملحوظ رکھا گیا ہے

چنانچہ اسی سورہ نسا کی اوپر کی آیت میں اور دوسری آیتوں میں جہاد کی دو صریح قسمیں بیان

کی گئی ہیں، جہاد بالنفس اور جہاد بالمال، یعنی اپنی جان کے ذریعہ جہاد کرنا اور اپنے مال کے ذریعہ

جہاد کرنا، جان کے ذریعہ جہاد کرنا یہ ہے کہ حق کی حمایت کے لئے ہر قسم کی جسمانی تکلیف بے خطر

اٹھائی جائے، یہاں تک کہ اپنی جان تک کو جو کھون میں ڈال دینے، آگ میں جلائے جانے

سولی پر لٹکائے جانے، تیرا ورنیز سے میں چھد جانے، اور تلوار سے کٹ جانے کے لئے ہر وقت

آئادہ اور مستعد رہے، مال سے جہاد کرنا یہ ہے کہ حق کو کامیاب اور سر بلند کرنے کے لئے اپنی ہر ملکیت کو قربان، اپنی ہر دولت کو نثار اور اپنے ہر سرمایہ کو وقف کرنے کے لیے تیار رہے، اسی جان اور مال کی باطل محبت، شخص اور قوم دونوں کی ترقی و سعادت کی راہ میں رکاوٹ ہے اگر یہ دونوں بت ہمارے سامنے سے ہٹ جائیں تو ہم کامل موقد ہو جائیں، اور پھر ہماری ترقی کو دنیا کی کوئی طاقت روک نہیں سکتی، جہانی و روحانی ہر قسم کی ترقی کا اہل ہول یہی ہے، اس کے سوا کچھ اور نہیں۔

ترقی و سعادت کا یہ گُر صرف محمد رسول اللہ صلی اللہ علیہ وسلم کو بتایا گیا اور آپ ہی نے یہ نکتہ اپنی امت کو سکھایا، اسی جہاد کا جذبہ اور اسی کے حصولِ ثواب کی آرزو تھی جن کے سبب سے مکہ میں مسلمانوں نے تیرہ برس تک ہر قسم کی تکلیفوں کا بہادرانہ مقابلہ کیا، ریگستان کی جلتی دھوپ، پتھر کی بیماری، سلاطین و زنجیر کی گرانباری، بھوک کی تکلیف پیاس کی شدت، نیزہ کی انی، تلوار کی دھار، بال بچوں سے علیحدگی، مال و دولت سے دست برداری، اور گھر بار سے دوری کوئی چیز بھی ان کے استقلال کے قدم کو ڈگمگانہ سکی، اور پھر دس برس تک مدینہ منورہ میں انھوں نے تلوار کی چھاؤں میں جس طرح گزارے وہ دنیا کو معلوم ہے،

مومن وہی ہیں جو اللہ اور اس کے رسول	إِنَّمَا الْمُؤْمِنُونَ الَّذِينَ آمَنُوا
پر ایمان لائے، اور پھر اس میں وہ ڈگمگائے	بِاللَّهِ وَرَسُولِهِ قَدْ كَفَرُوا
نہیں، اور خدا کے راستہ میں اپنی جان	وَجَاهَدُوا بِأَمْوَالِهِمْ وَأَنْفُسِهِمْ
سے اور اپنے مال سے جہاد کیا، یہی سچے	فِي سَبِيلِ اللَّهِ وَأُولَئِكَ

هُمُ الصَّادِقُونَ، (ہجرات - ۲) اترنے والے لوگ ہیں،
 قَالِذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقُتِلُوا أَلَا كَفِرَانَ عَنكُمْ سَيَأْتِيَهُمْ وَلَا دُخْلَنَّهُمْ جَنَّتِ، آلا یہ (ال عمران - ۲۰) اور ان کو بہشت میں داخل کروں گا،

جہاد کی قسمیں | ۱۔ جب جہاد کے معنی محنت، سعی، مبلغ، اور جدوجہد کے ہیں تو ہر نیک کام اس کے تحت میں داخل ہو سکتا ہے، علماء سے دل کی اصطلاح میں جہاد کی سب سے اعلیٰ قسم خود اپنے نفس کی جہاد کرنا ہے، اور اسی کا نام اُن کے ہاں جہاد اکبر ہے، خطیب نے تاریخ میں حضرت جابر صحابی سے روایت کی ہے، کہ آپ نے اُن صحابہ سے جو ابھی ابھی لڑائی کے میدان سے واپس آئے تھے، فرمایا: ”تمہارا انا مبارک، تم چھوٹے جہاد (غزوہ) سے بڑے جہاد کی طرف آئے ہو، کہ بڑا جہاد بندہ کا اپنے ہوا سے نفس سے لڑنا ہے۔“ حدیث کی دوسری کتابوں میں اس قسم کی اور بعض روایتیں بھی ہیں جنانچہ ابن بخاری نے حضرت ابو ذر سے روایت کی ہے کہ آپ نے فرمایا کہ بہترین جہاد یہ ہے کہ انسان اپنے نفس اور اپنی خواہش سے جہاد کرے۔ یہی روایت دہلی میں ابن لفظ میں ہے کہ بہترین جہاد یہ ہے کہ تم خدا کیلئے اپنے نفس اور اپنی خواہش سے جہاد کرو۔ یہ تینوں روایتیں گوفن کے لحاظ سے چندان مستند نہیں ہیں مگر یہ درحقیقت بعض صحیح حدیثوں کی تائید اور قرآن پاک کی اس آیت کی تفسیر ہیں،

وَالَّذِينَ جَاهَدُوا فِيْنَا

اور جنہوں نے ہمارے بارہ میں جہاد

لَنَهْدِيَنَّهُمْ سُبُلَنَا وَإِنَّ

اللَّهَ لَمَعَ الْمُحْسِنِينَ، (عنکبوت - ۱۷) ہم انکو اپنا راستہ آپ دکھائیں گے بے شبہ خدا

اس پورے سورہ میں اللہ تعالیٰ نے مسلمانوں کو حق کے لئے ہر مصیبت و تکلیف میں ثابت قدم اور بے خوف رہنے کی تعلیم دی ہے، اور اگلے پیغمبروں کے کارناموں کو ذکر کیا ہے، کہ وہ ان مشکلات میں کیسے ثابت قدم رہے، اور بالآخر خدا نے ان کو کامیاب اور ان کے دشمنوں کو ہلاک کیا، سورہ کے آغاز میں ہے،

وَمَنْ جَاهَدْنَا نَحْنُ جَاهِدُ

لِنَفْسِهِ إِنَّ اللَّهَ لَغَنِيٌّ عَنِ

الْعَالَمِينَ، (عنکبوت - ۱)

اور جو کوئی جہاد کرتا ہے (یعنی محنت اٹھاتا ہے) وہ اپنے ہی نفس کے لئے جہاد کرتا ہے، اللہ تو جہان والوں سے

بے نیاز ہے،

یہی

سورہ کے آخر میں فرمایا کہ ہمارے کام میں یا خود ہماری ذات کے حصول میں، یا ہماری حق کی طلب میں جو جہاد کرے گا اور محنت اٹھائے گا ہم اس کیلئے اپنی تک پہنچنے کا راستہ آپ صاف کر دیں گے، اور اس کو اپنی راہ آپ دکھائیں گے یہی مجاہدہ، کامیابی کا ذریعہ اور روحانی ترقیوں

کا وسیلہ ہے سورہ رُحِّ مِّنْ أَرْشَادِ جِوَاءِ

وَجَاهِدْنَا عَنِ اللَّهِ حَتَّىٰ جِهَاتٌ

هُوَ أَجْتَبَاكُمْ وَمَا جَعَلَ عَلَيْكُمْ

فِي الدِّينِ مِنْ حَرَجٍ مِّدَّةً

اور محنت کرو اللہ میں پوری محنت،

اس نے تم کو چننا ہے، اور تمہارے

دین میں تم پر کوئی تنگی نہیں کی تمہارے

اَبِيكُمْ اِبْرَاهِيْمَ، (حج - ۱۰)

باپ ابراہیم کا دین .

یہ اللہ من محنت اور جہاد کرنا وہی جہادِ اکبر ہے، جس پر ملتِ ابراہیمی کی بنا ہے، یعنی حق کی راہ میں عیش و آرام، اہل و عیال اور جان و مال ہر چیز کو قربان کر دینا، ترمذی، طبرانی، حاکم اور صحیح ابن حبان میں ہے کہ آنحضرت صلعم نے صحابہ سے فرمایا کہ المجاہد من جاہد نفسہ یعنی مجاہد وہ ہے جو اپنے نفس سے جہاد کرے۔ صحیح مسلم میں ہے کہ ایک دفعہ آپ نے صحابہ سے پوچھا کہ تم پہلوان کس کو کہتے ہو؟ عرض کیا جس کو لوگ پچھاڑ نہ سکیں۔ فرمایا نہیں پہلوان وہ ہے جو غصہ میں اپنے نفس کو قابو میں رکھے۔ یعنی جو اس پہلوان کو پچھاڑ سکے، اور اس حریف کو زیر کر سکے جس کا اگلاڑہ خود اس کے سینہ میں ہے،

۲۔ جہاد کی ایک اور قسم جہادِ باطنی ہے، دنیا کا تمام شر و فساد و جہالت کا نتیجہ ہے اس کا دور کرنا ہر حق طلب کے لئے ضروری ہے، ایک انسان کے پاس اگر عقل و معرفت اور علم و دانش کی روشنی ہے، تو اس کا فرض ہے کہ وہ اس سے دوسرے تاریک دلوں کو فائدہ پہنچائے، تلوار کی دیل سے قلب میں وہ طمانیت نہیں پیدا ہو سکتی جو دیل و برہان کی قوت سے لوگوں کے سینوں میں پیدا ہوتی ہے، اسی لئے ارشاد ہوا کہ

ادْعِ اِلَى سَبِيْلِ رَبِّكَ بِالْحِكْمَةِ

وَالْمَوْعِظَةِ الْحَسَنَةِ وَجَادِلْهُمْ

بِالَّتِي هِيَ اَحْسَنُ، (مغل - ۱۶)

تو لوگوں کو اپنے پروردگار کے راستے کی

طرف آنے کا بلاوا حکمت و انانی کی باتوں

کے ذریعہ سے اور اچھی طرح سمجھا کرنے

اور سزاوارانہ اور اچھی اور سزاوارانہ

۱۔ جہاد کفر و اعمال کتاب الایمان جلد ۱ ص ۳۹، صحیح مسلم باب من یلک نفسه عند الغضب جلد ۲ ص ۳۹۶، مصر،

دین کی تبلیغ و دعوت بھی جو سراسر علمی طریق سے ہے، جہاد کی ایک قسم ہے اور اس کی
 طریقہ دعوت کا نام "جہاد بالقرآن" ہے، کہ قرآن خود اپنی آپ دلیل اپنی آپ موعظت اور اپنے
 لئے آپ مناظرہ ہے، قرآن کے ایک سچے عالم کو قرآن کی صداقت اور سچائی کے لئے قرآن سے
 باہر کی کسی چیز کی ضرورت نہیں، محمد رسول اللہ صلی اللہ علیہ وسلم کو روحانی جہاد یعنی روحانی بیمار یوں
 کی فوجوں کو شکست دینے کے لئے اسی قرآن کی تلوار ہاتھ میں دینی اور اسی سے کفار و منافقین
 کے شکوک و شبہات کے پروں کو نہریت دینے کا حکم دیا گیا، ارشاد ہوا،

فَدَا تَطِيعِ الْكٰفِرِيْنَ وَجَاهِدْهُمْ
 بِهٖ جِهَادًا كَبِيْرًا، (فوقان ۵)

تو کافروں کا گمان مان، اور بذریعہ
 قرآن کے تو ان سے جہاد کر، بڑا جہاد

بذریعہ قرآن کے جہاد کر یعنی قرآن کے ذریعہ سے تو ان کا مقابلہ کر، اس قرآنی جہاد و مقابلہ

کو اللہ تعالیٰ نے جہاد کبیر بڑا جہاد اور بڑے زور کا مقابلہ فرمایا ہے، اس سے اندازہ ہوگا کہ اس جہاد

بالعلم کی اہمیت قرآن کی نظر میں کتنی ہے، علمائے بھی اس اہمیت کو محسوس کیا ہی، اور اس کو

جہاد کا متم با نشان درجہ قرار دیا ہے، امام ابو بکر رازی حنفی نے احکام القرآن میں اس پر لطیف

بحث کی ہے، اور لکھا ہے کہ جہاد بالعلم کا درجہ جہاد بالنفس اور جہاد بالمال دونوں سے بڑھ کر ہے

ہر ایک مسلمان کا فرض ہے کہ حق کی حمایت اور دین کی نصرت کے لئے عقل، فہم، علم اور نصرت

حاصل کرے اور ان کو اس راہ میں صرف کرے، اور وہ تمام علوم جو اس راہ میں کام آسکتے ہیں ان کو

اس لئے حاصل کرے کہ ان سے حق کی اشاعت اور دین کی برافروختگی کا مقصد حاصل ہو سکے تاکہ

علم کا جہاد ہے، جو اہل علم پر فرض ہے،

۳۔ جہاد بالمال،

انسان کو اللہ تعالیٰ نے جو مال و دولت عطا کی ہے اس کا منشا بھی یہ ہے کہ اس کو خدا کی مرضی کے راستوں میں خرچ کیا جائے، یہاں تک کہ اس کو اپنے اور اپنے اہل و عیال کے آرام و آسائش کے لئے بھی خرچ کیا جائے، تو اسی کی مرضی کیلئے، دنیا کا ہر کام روپیہ کا محتاج ہے، چنانچہ حق کی حمایت اور نصرت کے کام بھی اکثر روپیے پر موقوف ہیں، اس لیے اس جہاد بالمال کی اہمیت بھی کم نہیں ہے، دوسری اجتماعی تحریکوں کی طرح اسلام کو بھی اپنی ہر قسم کی تحریکات اور جدوجہد میں سرمایہ کی ضرورت ہے، اس سرمایہ کا فراہم کرنا اور اس کے لئے مسلمانوں کا اپنے اوپر ہر طرح کا ایثار گوارا کرنا جہاد بالمال ہے، آنحضرت صلی اللہ علیہ وسلم کی تعظیم و صحبت کی برکت سے صحابہ کرام نے اپنی عام غربت اور ناداری کے باوجود اسلام کی سخت سی سخت گھڑیوں میں جس طرح مالی جہاد کیا ہے، وہ اسلام کی تاریخ کے روشن کارنامے ہیں، اور ان ہی سیرتوں سے دین حق کا باغ چمن آراے نبوت کے ہاتھوں سرسبز و شاداب ہوا، اور اسی لئے اسلام میں ان بزرگوں کا بہت بڑا مرتبہ ہے،

بے شک وہ جو ایمان لائے اور ہجرت

کی اور اپنے مال اور جان سے چٹا

کیا،

إِنَّ الدِّينَ أَمْنٌ وَهُوَ جَرٌ

وَجَاهِدُوا بِأَمْوَالِهِمْ وَأَنْفُسِهِمْ

فِي سَبِيلِ اللَّهِ، (انفال - ۱۰)

قرآن پاک میں مالی جہاد کی تشبیہ و تاکید کے متعلق بکثرت آیتیں ہیں، بلکہ یہ مشکل کہیں جہاد کا

حکم ہوگا، جہاں اس جہاد بالمال کا ذکر نہ ہو، اور قابل لحاظ یہ امر ہے کہ ان میں سے ہر ایک پر جان کے جہاد پر مال کے جہاد کو تقدم بخشا گیا ہے، جیسے،

انْفِرُوا خِفَافًا وَثِقَالًا وَجَاهِدُوا
بِأَمْوَالِكُمْ وَأَنْفُسِكُمْ فِي سَبِيلِ
ذَلِكَ خَيْرٌ لَّكُمْ إِنْ كُنْتُمْ
تَعْلَمُونَ ، (توبہ - ۶)

انما المؤمنون الذين
اتوا بالله ورسوله ثم
لم يرتابوا وجاهدوا
بأموالهم وأنفسهم في
سبيل الله أولئك هم
فصل الله المجاهدين
بأموالهم وأنفسهم على
القاعدین درجہ (ساء) ۱۳۸

انما المؤمنون (توبہ - ۶)

بلکہ یا بجاری ہو کر جس طرح ہو سکے،
اور اپنے مال اور اپنی جان سے
خدا کے راستے میں جہاد کرو، یہ تمہارے
لئے بہتر ہے، اگر تم کو معلوم ہو،
مومن وہی ہیں جو اللہ اور رسول پر
ایمان لائے۔ پھر اس میں شک نہیں
کیا، اور اپنے مال اور اپنی جان سے
خدا کے راستے میں جہاد کیا، یہی
سچے اترنے والے ہیں،
اپنے مال اور نفس سے جہاد کرنے والوں
کو اللہ نے پیغمبر سے والوں پر ایک
درجہ کی فضیلت دی ہے،

اس تقدم کے کئی اسباب اور مصلحتیں ہیں،

میدان جنگ میں ذاتی اور جسمانی شرکت ہر شخص کے لئے ممکن نہیں، لیکن مالی شرکت

ہر ایک کے لئے آسان ہے،

جسمانی جہاد یعنی لڑائی کی ضرورت ہر وقت نہیں پیش آتی ہے، لیکن مالی جہاد کی ضرورت ہر وقت اور ہر آن ہوتی ہے،

انسانی کمزوری یہ ہے کہ مال کی محبت، اُس کی جان کی محبت پر اکثر غالب آجاتی ہے،

گر جان حسبی مضائقہ نیست گزر طلبی سخن درین است

اس لئے مال کو جان پر مقدم رکھ کر ہر قدم پر انسان کو اس کی اس کمزوری پر ہتیار کیا گیا ہے،

۴۔ جہاد کے ان اقسام کے علاوہ ہر نیک کام اور ہر فرض کی ادائیں اپنی جان و مال

و دماغ کی قوت صرف کرنے کا نام بھی اسلام میں جہاد ہے، عورتیں حضور انور صلی اللہ علیہ وسلم

کی خدمت میں اگر عرض کرتی ہیں کہ یا رسول اللہ! ہم کو غزوات کے جہاد میں شرکت کی اجازت

دیجئے، ارشاد ہوا کہ تمہارا جہاد نیک حج ہے، کہ اس مقدس سفر کے لئے سفر کی تمام صعوبتوں

کو برداشت کرنا، صنفِ نازک کا ایک جہاد ہی ہے، اسی طرح ایک صحابی میں سے چل کر

خدمتِ اقدس میں اس غرض سے حاضر ہوتے ہیں کہ کسی لڑائی کے جہاد میں شرکت کریں، اب

نے اُن سے دریافت فرمایا کہ کیا تمہارے مان باپ ہیں، عرض کی جی ہاں فرمایا "فقیہما

جہاد" تو تم اُن ہی کی خدمت میں جہاد کرو، یعنی مان باپ کی خدمت کرنا بھی جہاد ہے،

اسی طرح خطرناک سے خطرناک موقع پر حق کے اظہار میں بے باک ہونا بھی جہاد ہے، اپنے فرمایا

ان من اعظم الجہاد کلمۃ عدل ایک بڑا جہاد کسی ظالم قوت کے سامنے

عند سلطان جائز (تومذ ابوالفتن) انصاف کی بات کہنا ہے،

۱۰ صحیح بخاری کتاب الجہاد، ۱۰۵ ابوداؤد و ترمذی کتاب الجہاد،

۵۔ اس سے ظاہر ہوا کہ جہاد بالنفس، یعنی اپنے جسم و جان سے جہاد کرنا جہاد کے اُن تمام اقسام کو شامل ہے جن میں انسان کی کوئی جسمانی محنت صرف ہو، اور اس کی آخری حد خطرات سے بے پروا ہو کر اپنی زندگی کو بھی خدا کی راہ میں نثار کر دینا ہے، نیز دین کے دشمنوں سے اگر مقابلہ آپڑے اور وہ حق کی مخالفت پر تل جائیں تو اُن کو راستہ سے ہٹانا، اور اس صورت میں اُن کی جان لینا یا اپنی جان دینا جہاد بالنفس کا انتہائی جذبہ کمال ہے، ایسے جان نثار اور جانبازون کا انعام یہ ہے کہ اس نے اپنی جس عزیز ترین متاع کو خدا کی راہ میں قربان کیا، وہ ہمیشہ کے لئے اس کو بخش دیا جائے، یعنی فانی حیات کے بدلہ اس کو ابدی حیات عطا کر دی جائے، اسی لہذا ارشاد ہوا

وَأَقْتُولُوا الْمَنَ تَقْتُلُوا فِي
سَبِيلِ اللَّهِ أَمْوَاتٌ هَبَلٌ أَحْيَاءُ
وَلَكِن لَّا تَشْعُرُونَ، (لقہ-۱۹)

جو خدا کی راہ میں مارے گئے، اُن
کو مردہ نہ کہو، بلکہ وہ زندہ ہیں، لیکن
تم کو اس کا احساس نہیں،

آلِ عِمْرَانَ مَنَ انْ جَانِبَا زُونَ كِي قَدَرَا فِزَائِي انْ اَلْفَاظِ مَنَ كِي كُنِي هِي،

وَلَا تَحْسَبَنَّ الَّذِينَ قُتِلُوا
فِي سَبِيلِ اللَّهِ أَمْوَاتًا هَبَلٌ
أَحْيَاءٌ عِنْدَ رَبِّهِمْ يُرَوُّونَ
فَرِحِينَ بِمَا آتَاهُمُ اللَّهُ مِنْ
فَضْلِهِ وَكَيْتَبُنْشِرُونَ بِالذِّكْرِ
لَمْ يَلْحَقُوا بِهِمْ مِنْ خَلْفِهِمْ

جو خدا کی راہ میں مارے گئے ان کو
مردہ گمان نہ کرو، بلکہ وہ زندہ ہیں
اپنے پروردگار کے پاس اُن کو رو
دی جا رہی ہے، خدا نے اُن کو اپنی
جو ہر بانی عطا کی ہے، اس پر وہ خوش
ہیں، اور جو آج تک اُن سے اس

زندگی میں ہونے کی وجہ سے نہیں ملے

أَلَا خَوْفٌ عَلَيْكُمْ وَلَا هُمْ

ہیں، ان کو خوشخبری دیتے ہیں نہ انکو

يَخْرُؤُونَ

نہ کوئی خوف ہے، نہ وہ غم میں ہیں،

(ال عمران - ۱۷)

ان جان نثاروں کا نام شریعت کی اصطلاح میں شہید ہے، یہ عشق و محبت کی راہ کے

شہید زندہ جاوید ہیں،

ثبوت است بر جریمہ عالم دوام ما

ہرگز نیرد آنکہ دلش زندہ شد عشق

یہ اپنے اسی خونی گلگون پیراہن میں قیامت کے دن اٹھیں گے، اور حق کی جو علی شہادت

اس زندگی میں انھوں نے ادا کی تھی، اس کا صلہ اس زندگی میں پائیں گے، وَلِيَعْلَمَ اللَّهُ الَّذِينَ

آمَنُوا وَيَتَّخِذَ مِنْكُمْ شُرَكَاءَ، (ال عمران - ۱۷) اسی کے ساتھ وہ جاننا بھی جو گو اپنا ہتھیلی

پر رکھ کر میدان میں اترے تھے، لیکن ان کے سرکا ہدیہ دربار الہی میں اس وقت اس کو قبول

نہ ہوا، کہ ابھی ان کی دنیاوی زندگی کا کارخانہ ختم نہیں ہوا تھا، وہ بھی اپنے حق نیت کے بدولت

رضائے الہی کی سند پائیں گے، اسی لئے ان کو عام مسلمان ادب و تعظیم کے لئے "غازی" کے لقب

سے یاد کرتے ہیں،

اور جو خدا کی راہ میں لڑتا ہے، پھر وہ

وَمَنْ يُقَاتِلْ فِي سَبِيلِ اللَّهِ

یا مارا جاتا ہے یا وغالب آتا ہے، تو ہم

فَيَقْتُلْ أَوْ يَغْلِبْ فَسَوْفَ نُؤْتِيهِ

اس کو بڑا بدلہ عنایت کریں گے،

أَجْرًا عَظِيمًا، (نساء - ۱۰)

تو جنھوں نے میری خاطر عمر بار چھوڑا

فَالَّذِينَ هَاجَرُوا وَأُخْرِجُوا

الحق صوم سلم
سنا بیا بیا

مِنْ دِيَارِهِمْ وَأُوذُوا فِي بَيْتِهِمْ
 وَقَتَلُوا أَوْ قُتِلُوا أَلَا كَفَرْنَا سَعْدَهُمْ
 سَيِّئَاتِهِمْ وَلَا دَخَلْنَا فِي جَنَّتِ
 نَجْرِي مِنْ تَحْتِهَا إِلَّا نَحْنُ وَالْيَا
 مِنْ عِنْدِ اللَّهِ وَاللَّهُ عِنْدَهُ
 حُسْنُ الثَّوَابِ،
 (ال عمران - ۲۰)

اور اپنے گھروں سے نکالے گئے، اور ان
 کو میری راہ میں تکلیفیں دی گئیں، اور
 وہ لڑے اور مارے گئے، ہم ان کے
 گناہوں کو چھپا دیں گے، اور ان کو جنت
 میں داخل کریں گے، جس کے نیچے نہر
 بہتی ہوگی، خدا کی طرف سے ان کو یہ
 بدلہ دیں گے، اور خدا کے پاس اچھا بدلہ
 ہے

ان آیات کی تفسیر و تشریح میں آنحضرت صلی اللہ علیہ وسلم نے جو کچھ فرمایا ہے، وہ احادیث
 میں مذکور ہے جس میں شہیدوں کی فضیلتیں، اور ان کی اخروی نعمتوں کی تفصیل نہایت مؤثر
 الفاظ میں ہے، اسی شہادت اور غر کے عقیدے نے مسلمانوں میں مشکلات کے مقابلہ اور
 دشمنوں سے بے خوفی کی وہ روح پیدا کر دی جس کی زندگی اور تازگی کا ساڑھے تیرہ سو برس کے
 بعد بھی وہی عالم ہے، یہی وہ جذبہ ہے جو مسلمانوں کو دین کی خاطر جان دینے پر اس قدر جلد
 کر دیتا ہے، اور اس حیات جاوید کی تلاش میں ہر مسلمان بیتاب نظر آتا ہے، یہ وہ رتبہ ہے
 جس کی تمنا خود آنحضرت صلی اللہ علیہ وسلم نے ظاہر کی، اور فرمایا کہ ”مجھے آرزو ہے کہ میں خدا کی
 راہ میں مارا جاؤں، اور دوبارہ مجھے زندگی ملے، اور میں اس کو بھی قربان کر دوں، اور پھر تیسری
 زندگی ملے، اور اس کو بھی میں خدا کی راہ میں نثار کر دوں“ ذرا ان فقرہوں پر ایک بار اور نگاہ ڈال

لے صحیح مسلم کتاب الجہاد،

لیجئے، ان میں یہ نہیں ہے کہ میں دوسرے کو مار ڈالوں، بلکہ یہ ہے کہ حق کے راستے میں میں مار جاؤں اور پھر زندگی ملے پھر مار جاؤں پھر زندگی ملے اور پھر مار جاؤں،

کشتگانِ خجرتِ سلیم ر ۱
ہر زمان از غیب جانِ دیگر است

دائی جہاد | یہ تو وہ جہاد ہے جس کا موقع ہر مسلمان کو پیش نہیں آتا، اور جس کو آتا بھی ہے تو عمر میں ایک آدھ ہی دفعہ آتا ہے، مگر حق کی راہ میں دائی جہاد وہ جہاد ہے جو ہر مسلمان کو ہر وقت پیش آسکتا ہے، اس لئے محمد رسول اللہ صلی اللہ علیہ وسلم کے ہر امتی پر یہ فرض ہے کہ دین کی حمایت، علم دین کی اشاعت، حق کی نصرت، غریبوں کی مدد، زیر دستوں کی امداد، سہ کاروں کی ہدایت، امر بالمعروف، نہی عن المنکر، اقامتِ عدل، ردِ ظلم، اور احکامِ الہی کی تعمیل میں ہمہ تن اور ہر وقت لگا رہے، یہاں تک کہ اس کی زندگی کی ہر جنبش و سکون، ایک جہاد بن جائے، اور اسکی پوری زندگی جہاد کا ایک غیر منقطع سلسلہ نظر آئے، سورہ آل عمران کی جس میں جہاد کے مسلسل احکام ہیں آخری آیت ہے،

يَا أَيُّهَا الَّذِينَ آمَنُوا اصْبِرُوا وَاصْبِرُوا

اے ایمان والو! مشکلات میں ثابت قدم

وَرَابِطُوا وَاللَّهُ لَعَلَّكُمْ

رہو، اور مقابلہ میں مضبوطی دکھاؤ، اور

تَفْلِحُونَ، (آل عمران - ۲۰)

کام میں لگے رہو، اور خدا سے ڈرو، بیشک

کہ تم مراد کو پہنچو،

یہی وہ جہادِ محمدی ہے، جو مسلمانوں کی کامیابی کی کنجی اور فتح و فیروزی کا نشان ہے،



عباداتِ متلبہ

یہ اسلام کے اُن عبادات کا بیان تھا، جو جسمانی و مادی کہلاتی ہیں، گو کہ دل کے علاوہ
 کا شمول ان میں بھی ہے، لیکن اسلام میں بعض ایسی عبادات بھی ہیں، جن کا تعلق تہمت قلبی اور
 نفس کی اندرونی کیفیتوں سے ہے، پہلے معلوم ہو چکا ہے، کہ اسلام میں ہر شے کا کام عبادت ہے اس لئے تمام امور خیر
 و جسمانی یا مادی یا قلبی ہون عبادت کے اندر داخل ہیں، فقہانے صرف جسمانی و مادی عبادت کے بحث کی ہے، لیکن
 حضرات صوفیہ نے جسمانی و مادی عبادت کیساتھ قلبی عبادت کو بھی شامل کر لیا ہے، اصل یہ ہے کہ فقہانے
 اپنا فرض منصب صرف جسمانی اور مادی فریضوں تک محدود رکھا ہے، اور صوفیہ نے اُن سارے
 فریضوں کو یکجا کیا ہے، جن سے اسلام نے انسان کے قلب و روح کی درستی کا کام لیا ہے، پیش
 نظر تصنیف نہ توفیق کی کوئی کتاب ہے، اور نہ تصوف کی، اس کا مقصود اُن فرائض کو بتانا ہے
 جن کی تاکید و توصیف قرآن پاک نے بار بار کی ہے، اور اسی تاکید و توصیف سے ہم کو اسلام
 میں ان کی اہمیت کا پتہ چلتا ہے،

اس قسم کے چند فرائض جن کا مرتبہ عبادت پنجگانہ کے بعد قرآن پاک میں سب سے زیادہ

نظر آتا ہے، تقویٰ، اخلاص، توکل، صبر اور شکر ہیں، یہ وہ فرائض ہیں، جنکا تعلق انسان کے قلب سے ہے، اور اسی لئے ان کا نام قلبی عبادات رکھا جاسکتا ہے، یہ وہ فرائض یا قلبی عبادات ہیں جو اسلام کی روح اور ہمارے تمام اعمال کا اصلی جوہر ہیں جن کے الگ کر دینے سے وہ عبادات بچکانہ بھی جتنی اسلام نے اہل قدر زور دیا ہے، جسد بے روح بنجاتے ہیں، یہ بات گویہان بے محل ہے، مگر کہنے کے قابل ہے، کہ فقہ اور تصوف کی ایک دوسرے سے علیحدگی نے ایک طرف عبادت کو خشک و بے روح اور دوسری طرف اعمال تصوف کو آزاد اور بے قید کر دیا ہے،

ہر اچھے کام کے کرنے اور برائی سے بچنے کے لئے یہ ضروری ہے کہ ضمیر کا احساس بیدار اور دل میں خیر و شر کی تیز کے لئے غلش ہو، یہ تقویٰ ہے، پھر اس کام کو خدا سے واحد کی رضا مند کے سوا ہر غرض و ناپت سے پاک رکھا جائے، یہ اخلاص ہے، پھر اس کام کے کرنے میں صرف خدا کی نصرت پر بھروسہ ہے، یہ توکل ہے، اس کام میں رکاوٹیں اور وقتیں پیش آئیں، یا نتیجہ مناسب حال برآمد نہ ہو تو دل کو مضبوط رکھا جائے، اور خدا سے اس نہ توڑی جائے، اور اس راہ میں اپنے برا چاہنے والوں کا بھی برا نہ چاہا جائے، یہ صبر ہے، اور اگر کامیابی کی نعمت ملے تو اس پر مغرور ہونے کے بجائے اس کو خیر و فضل و کرم سمجھا جائے، اور جسم و جان و زبان سے اس کا اقرار کیا اور اس نعمت کے کامیوں سے گریز کیا اور زیادہ انہماک صرف کیا جائے، یہ شکر ہے،

ذیل کی سطروں میں اسی اجمال کی تفصیل آتی ہے۔

تقویٰ

تقویٰ سائر اسلامی احکام کی نایب ہے | اگر محمد رسول اللہ صلعم کی تمام تعلیمات کا خلاصہ ہم صرف ایک

لفظ میں کرنا چاہیں تو ہم اس کو تقویٰ سے ادا کر سکتے ہیں، اسلام کی ہر تعلیم کا مقصد اپنے ہر عمل کے
 قالب میں اسی تقویٰ کی روح کو پیدا کرنا ہے، قرآن پاک نے اپنی دوسری ہی سورہ میں یہ علان
 کیا ہے کہ اس کی تعلیم سے وہی فائدہ اٹھا سکتے ہیں جو تقویٰ واسطے ہیں،

هُدًى لِّلْمُتَّقِينَ، (بقرہ-۱) یہ کتاب تقویٰ والوں کو راہ دکھاتی ہے

اسلام کی ساری عبادتوں کا منشا اسی تقویٰ کا حصول ہے،

يَا أَيُّهَا النَّاسُ اعْبُدُوا رَبَّكُمُ

اسے لوگو اپنے اس پروردگار کی جس نے

الَّذِي خَلَقَكُمْ وَالَّذِينَ مِنْ

تم کو اور تمہارے پہلوں کو پیدا کیا، عبادت

قَبْلِكُمْ لَعَلَّكُمْ تَتَّقُونَ، (بقرہ-۲)

کرو، تاکہ تم تقویٰ پاؤ،

روزہ سے بھی یہی مقصد ہے،

كُتِبَ عَلَيْكُمُ الصِّيَامُ كَمَا

تم پر روزہ اسی طرح فرض کیا گیا جس

كُتِبَ عَلَى الَّذِينَ مِنْ قَبْلِكُمْ

طرح تم سے پہلے لوگوں پر فرض کیا

لَعَلَّكُمْ تَتَّقُونَ، (بقرہ-۱۸۵-۱۸۶)

کیا تھا، تاکہ تم تقویٰ حاصل کرو،

حج کا منشا بھی یہی ہے،

وَمَنْ يُعْظَمِ شَعَائِرَ اللَّهِ فَإِنَّهَا

اور جو اللہ کے شعائر حج کے ارکان

مِنْ تَقْوَى الْقُلُوبِ، (حج-۲۵)

و مقامات کی عزت کرتا ہے، تو یہ

دلوں کے تقویٰ سے ہے،

قربانی بھی اسی غرض سے ہے،

لَنْ يَبَالَغَ اللَّهُ لِحُمْرِهَا وَلَا
دِمَاؤِهَا وَلَكِنْ يَبَالَغُ التَّقْوَى
مِنْكُمْ، (حج - ۵)

خدا کے پاس قربانی کا گوشت اور
خون نہیں پہنچتا، لیکن تمہارا تقویٰ
اس کو پہنچتا ہے،

ایک مسلمان کی پیشانی جس جگہ خدا کے لئے جھکتی ہے، اس کی بنیاد بھی تقویٰ پر ہونی چاہیے
أَقَمْتُمْ أَسَسَ بُنْيَانِهِ عَلَى
تَقْوَىٰ مِنَ اللَّهِ، (توبہ - ۱۲)

جس نے اپنی عمارت خدا سے تقویٰ
پر کھڑی کی،

لمَسْجِدٍ أُسِّسَ عَلَى التَّقْوَىٰ
(توبہ - ۱۳)

ابستہ وہ مسجد جس کی بنیاد تقویٰ
پر قائم کی گئی،

حج کے سفر اور زندگی کے مرحلہ میں راستہ کا توشہ مال و دولت اور ساز و سامان سے زیادہ
تقویٰ ہے،

وَتَزُودُوا فَإِنَّ خَيْرَ الزَّادِ
التَّقْوَىٰ، (بقرہ - ۲۵)

اور سفر میں زادِ راہ لے کر چلو، اور
سب سے اچھا زادِ راہ تقویٰ ہے،

ہمارے زیب و زینت کا سامان ظاہری لباس سے بڑھ کر تقویٰ کا لباس ہے،
وَلِبَاسُ التَّقْوَىٰ ذَٰلِكَ خَيْرٌ، (اعراف)

اور تقویٰ کا لباس، وہ سب سے اچھا ہے،

اسلام کا تمام اخلاقی نظام بھی اسی تقویٰ کی بنیاد پر قائم ہے،
وَأَنْ تَعْبُوا أَقْرَبَ لِلتَّقْوَىٰ،
اور معاف کر دینا تقویٰ سے قریب
تر ہے، (بقرہ - ۳۱)

إِعْدِلُوا هُوَ أَقْرَبُ لِلتَّقْوَى (سائدہ ۲۰) انصاف کرنا تقویٰ سے قریب تر ہے

وَأَنْ تَصْبِرُوا وَتَتَّقُوا فَإِنَّ (عمر ۱۹) اور اگر صبر کرو اور تقویٰ کرو، تو یہ بات

ذَلِكَ مِنْ عَزْمِ الْأُمُورِ، (عمر ۱۹) کی بات ہے،

وَتَتَّقُوا وَتُصَلِّوا بَيْنَ النَّاسِ، اور تقویٰ کرو، اور لوگوں کے درمیان

(بقرہ ۵-۲۰) صلح کراؤ،

وَأَنْ تُحْسِنُوا وَتَتَّقُوا فَإِنَّ (نساء ۱۹) اور اگر اچھے کام کرو، اور تقویٰ کرو، تو اللہ

اللَّهُ كَانَ بِمَا تَعْمَلُونَ خَبِيرًا، (نساء ۱۹) تمہارے کاموں سے خبردار ہے،

اہل تقویٰ تمام اخروی نعمتوں کے مستحق ہیں | آخرت کی ہر قسم کی نعمتیں ان ہی تقویٰ والوں کا حصہ ہے،

إِنَّ الْمُتَّقِينَ فِي مَقَامٍ أَمِينٍ (دخان ۴۱) بے شبہہ تقویٰ والے امن و امان کی

جگہ میں ہوں گے،

إِنَّ الْمُتَّقِينَ فِي جَنَّةٍ وَعِوَانٍ (طہور ۱) بے شک تقویٰ والے باغوں میں اور

نعمت میں ہوں گے،

إِنَّ الْمُتَّقِينَ فِي جَنَّةٍ وَعِوَانٍ (ذاریات ۱) امن اور چشموں میں ہوں گے،

بے شبہہ تقویٰ والے باغوں میں اور

نُصْرًا، (قمر ۱) نہروں میں ہوں گے،

إِنَّ الْمُتَّقِينَ فِي ظِلِّ وَعِوَانٍ (قمر ۱) بلاشبہ تقویٰ والے سایوں میں

ہوں گے،

اور چشموں میں ہون گے،	وَعِيُونَ، (مرسلات - ۱)
یقیناً تقویٰ والوں کے لئے ان کے پروردگار	إِنَّ لِلْمُتَّقِينَ عِنْدَ رَبِّهِمْ
کے پاس نعمت کے باغ ہیں،	جَنَّاتِ النَّعِيمِ، (ن - ۲)
بے شبہ تقویٰ والوں کیلئے کامیابی ہے	إِنَّ لِلْمُتَّقِينَ مَفَازًا، (نبأ - ۲)
لاریب تقویٰ والوں کے لئے بازگشت	إِنَّ لِلْمُتَّقِينَ لَحَسْنَ مَآبٍ، (ص)
کی اچھائی ہے،	(ص)

کامیابی اہل تقویٰ کو بظاہر ابتداء میں اہل تقویٰ کو کسی قدر مصیبتیں اور بلائیں پیش آئیں، یا بہت سی حرام اور مشتبہ لیکن بظاہر بہت سی عمدہ چیزوں سے محروم ہونا پڑے، ظاہری کامیابی کی بہت سی ناجائز گوشنوں اور ناروا راستوں سے پرہیز کرنا پڑے، اور اس سے یہ سمجھا جائے کہ ان کو مال و دولت، عزت و شہرت اور جاہ و منصب سے محرومی رہی، لیکن دنیا کے تنگ نظر صرف فوری اور عاہل کامیابی ہی کو کامیابی سمجھتے ہیں، اور یہ خیال کرتے ہیں کہ اسی دنیا کے ظاہری ثمروں کی بنا پر کام کے اچھے برے نتیجوں کا فیصلہ کر لینا چاہئے، حالانکہ جو وقتنا دور ہیں ہے، اسی قدر وہ اپنے کام کے فوری نہیں بلکہ آخری نتیجہ پر نگاہ رکھتا ہے، حقیقی دوزخ اور عاقبت اندیش وہ ہیں، جو کام کی اچھائی برائی کا فیصلہ دنیا کے ظاہری چند روزہ اور فوری فائدہ کے لحاظ سے نہیں، بلکہ آخرت کے دائمی اور دیر پا فائدہ کی بنا پر کرتے ہیں، اور جب ان کی نظر آخرت کے ثمروں پر رہتی ہے، تو دنیا بھی ان کی بنجائی ہے، اور یہاں اور وہاں دونوں جگہ کامیابی اور فوز و فلاح ان ہی کی قسمت بن ہوتی ہے، فرمایا،

وَالْعَاقِبَةُ لِلْمُتَّقِينَ، (اعل ۱۵)

اور آخری انجام تقویٰ والوں کیلئے ہو

إِنَّ الْعَاقِبَةَ لِلْمُتَّقِينَ، (ہو-۳)

بے شبہ انجام کار تقویٰ والوں کیلئے ہو

وَالْآخِرَةُ عِنْدَ رَبِّكَ

اور آخرت تیرے پروردگار کے نزدیک

لِلْمُتَّقِينَ، (زخرف-۳)

تقویٰ والوں کے لئے ہے،

وَالْعَاقِبَةُ لِلتَّقْوَىٰ (طہ-۸)

اور انجام کار تقویٰ کے لئے ہے،

اہل تقویٰ اللہ کے یہی متقی اللہ تعالیٰ کی محبت اور دوستی کے سزاوار ہیں، جب وہ ہر کام میں خدا
 محبوب ہیں کی مرضی اور پسندیدگی پر نظر رکھتے ہیں اور اپنے کسی کام کا بدلہ کسی انسان سے
 تعریف، یا انعام یا ہر دلعزیزی کی صورت میں نہیں چاہتے، تو اللہ تعالیٰ ان کو اپنی طرف سے
 اپنے انعام اور محبت کا صلہ عطا فرماتا ہے، اور اس کا اثر یہ ہوتا ہے کہ بندوں میں بھی ان کے
 ساتھ عقیدت، محبت اور ہر دلعزیزی پیدا ہوتی ہے،

إِنَّ أَوْلِيَاءَ اللَّهِ إِلَّا الْمُتَّقِينَ، (انفال)

تقویٰ والے ہی خدا کے دوست ہیں

فَإِنَّ اللَّهَ يُحِبُّ الْمُتَّقِينَ، (ال عمران)

تو اللہ بے شک تقویٰ والوں کو پُرا
 کرتا ہے،

إِنَّ اللَّهَ يُحِبُّ الْمُتَّقِينَ، (توبہ-۱)

اللہ بلاشبہ تقویٰ والوں کو پیارا کرتا ہے

وَاللَّهُ وَبِيُّ الْمُتَّقِينَ، (جاثیہ-۲)

اور اللہ تقویٰ والوں کا دوست ہے

معیت الہی سے سرفراز ہیں | یہ لوگ اللہ تعالیٰ کی معیت کے شرف سے ممتاز اور اس کی نصرت
 و مدد سے سرفراز ہوتے ہیں، اور جس کے ساتھ اللہ ہو اس کو کون شکست دے سکتا ہے

وَأَعْلَمُوا أَنَّ اللَّهَ مَعَ الْمُتَّقِينَ

اور جان لو کہ بے شبہہ اللہ تقویٰ والوں

(بقرہ ۵-۲۴)

کے ساتھ ہے،

وَأَعْلَمُوا أَنَّ اللَّهَ مَعَ الْمُتَّقِينَ

اور یقین مانو کہ لاریب اللہ تقویٰ

(توبہ ۱۶-۵)

والوں کے ساتھ ہے،

قبولیت اہل تقویٰ ہی کو ایک کام ہزاروں اغراض اور سیکڑوں مقاصد کو سامنے رکھ کر کیا جاسکتا
چاہل ہے، ہے، مگر ان میں اللہ تعالیٰ صرف ان ہی کے کاموں کی پیشکش کو قبول فرماتا

ہے، جو تقویٰ کے ساتھ اپنا کام انجام دیتے ہیں فرمایا،

إِنَّمَا يَتَقَبَّلُ اللَّهُ مِنَ الْمُتَّقِينَ

اللہ تو تقویٰ والوں ہی سے قبول

(مائدہ ۵-۵)

فرماتا ہے،

اسی لئے ان ہی کے کاموں کو دنیا میں بھی بقا، قیام اور ہر دلعزیزی نصیب ہوتی ہے،

اور آخرت میں بھی،

تقویٰ والے کون ہیں | یہ جان لینے کے بعد کہ تقویٰ ہی اسلام کی تعلیم کی اصلی غایت، اور وہی سارے

اسلامی تعلیمات کی روح ہے، اور دین و دنیا کی تمام نعمتیں اہل تقویٰ ہی کے لئے ہیں، یہ جاننا ہی

کہ تقویٰ والے کون ہیں، قرآن پاک نے اس سوال کا بھی جواب دیدیا ہے، چنانچہ اس کا

مختصر جواب تو وہ ہے جو سورہ زمر میں ہے،

وَالَّذِي جَاءَ بِالصِّدْقِ وَ

اور جو سچائی لے کر آیا، اور اس کو سچ مانا

صَدَّقَ بِهِ أُولَئِكَ هُمْ

وہی لوگ ہیں تقویٰ والے، ان کیلئے

ان کے رب کے پاس وہ ہے جو
چاہیں، یہ ہے بدلہ نیکی والوں کا۔

بمقام
تعمیر

الْمُتَّقِينَ، لَهُمْ مَا يَشَاءُونَ

عِنْدَ رَبِّهِمْ ذَلِكُمْ جَزَاءُ

یعنی تقویٰ والا وہ ہے جو اپنی زندگی کے ہر شعبہ اور کام کے ہر پہلو میں سچائی لے کر آئے
اور اس ابدی سچائی کو سچ مانے، وہ کسی کام میں ظاہری فائدہ، فوری ثمرہ، مال و دولت، اور جا
و عزت کے نقطہ پر نہیں، بلکہ سچائی کے پہلو پر نظر رکھتا ہے، اور خواہ کسی قدر بظاہر اس کا نقصان
ہو مگر وہ سچائی اور راست بازی کے جادہ سے بال بھر ہٹتا نہیں چاہتا، لیکن اہل تقویٰ کا پورا
حلیہ سورہ بقرہ میں ہے،

لیکن سچی یہ ہے کہ جو خدا پر اور پچھلے دن

پر اور فرشتوں پر اور کتاب پر اور پیغمبر

پر ایمان لایا، اور اپنا مال اس کی محبت

پر رشتہ داروں، یتیموں، مسکینوں

مسافر اور مانگنے والوں کو اور گردنوں

کے آزاد کرنے میں دیا، اور نماز کو بڑا

کیا، اور زکوٰۃ ادا کی، اور جو وعدہ کر کے

اپنے وعدہ کو ایفا کرنے والے ہیں

اور سختی، تکلیف، اور لڑائی میں صبر

کرنے والے ہیں، یہی وہ ہیں جو

ذَلِكُمْ الْبِرُّ مِنَ اللَّهِ

وَالْيَوْمِ الْآخِرِ وَالْمَلَائِكَةِ

وَاللَّيْلِ وَالنَّهَارِ وَأَتَى

الْمَالَ عَلَى حُبِّهِ ذَوِي الْقُرْبَىٰ

وَالْيَتَامَىٰ وَالْمَسْكِينِ وَالرِّقَابِ

السَّبِيلِ وَالسَّائِلِينَ وَ

فِي الرِّقَابِ وَأَقَامُوا الصَّلَاةَ

وَأَتَى الزَّكَاةَ وَالْمُؤْتُونَ

بِعَهْدِهِمْ إِذَا عَاهَدُوا

وَالصَّابِرِينَ فِي الْبَأْسَاءِ

وَالضَّالِّينَ وَالضَّالِّينَ وَالضَّالِّينَ وَالضَّالِّينَ
 الَّذِينَ صَدَقُوا وَأُولَئِكَ هُمُ الْمُتَّقُونَ (لقمانہ ۲۲) ہین،

بچے ٹھہرے، اور یہی تقویٰ والے

ان آیتوں میں تقویٰ والوں کا نہ صرف عام علیہ، بلکہ ایک ایک خط و خال نمایاں کر دیا گیا، اور بتا دیا گیا ہے، کہ یہی خدا کی نگاہ میں سچے ٹھہرنے والے اور تقویٰ والے ہین، تقویٰ کی حقیقت | تقویٰ اصل میں وقوفی ہے، عربی زبان میں اس کے لغوی معنی بچنے، پرہیز کرنے اور رکنا کرنے کے ہین لیکن وحی محمدی کی اصطلاح میں یہ دل کی اس کیفیت

کا نام ہے، جو اللہ تعالیٰ کے ہمیشہ حاضر و ناظر ہونے کا یقین پیدا کر کے دل میں خیر و شر کی تمیز کی خلش اور خیر کی طرف رغبت اور شر سے نفرت پیدا کر دیتی ہے، دوسرے لفظوں میں ہم یوں کہہ سکتے ہیں کہ وہ ضمیر کے اس احساس کا نام ہے جس کی بنا پر ہر کام میں خدا کے حکم کے مطابق عمل کرنے کی شدید رغبت اور اس کی مخالفت سے شدید نفرت پیدا ہوتی ہے، یہ بات کہ تقویٰ اصل میں دل کی اس کیفیت کا نام ہے، قرآن پاک کی اس آیت سے ظاہر ہے جو ارکان حج کے بیان کے موقع پر ہے،

وَمَنْ يُعْظَمْ شَعْرًا بِرَأْسِهِ فَإِنَّهَا
 مِنْ تَقْوَى الْقُلُوبِ، (حج ۲۶) دلوں کے تقویٰ سے ہے،

اس آیت سے واضح ہوتا ہے کہ تقویٰ کا اصلی تعلق دل سے ہے، اور وہ سبھی کیفیت (بچنا) کے بجائے ایجابی اور ثبوتی کیفیت اپنے اندر رکھتا ہے، وہ امور خیر کی طرف دونوں میں تحریک پیدا، اور شعائر الہی کی تعظیم سے ان کو معمور کرتا ہے، ایک اور آیت کریمہ میں ارشاد ہے،

بے شک جو لوگ رسول اللہ کے

سامنے ربی آواز سے بولتے ہیں

وہی ہیں جن کے دلون کو اللہ

نے تقویٰ کے واسطے جانچا ہے، انکو

إِنَّ الَّذِينَ يُعْتَصِرُونَ آصْوَابَهُ

يَعْتَصِرُونَ آصْوَابَهُ

الَّذِينَ آمَنُوا بِاللَّهِ وَآلِهِمْ

بِالتَّقْوَىٰ لِيَوْمَ مَعْقِدِهِمْ وَأَجْرُهُمْ

معافی ہے اور بڑا بدلہ،

عَظِيمٌ، (زجرات - ۱)

اس آیت میں بھی تقویٰ کا مرکز دل ہی کو قرار دیا ہے، اور بتایا ہے کہ رسول کی تعظیم کا

احساس تقویٰ سے پیدا ہوتا ہے، ایک اور تیسری آیت میں تقویٰ کے فطری الہام ہونے کی

طرف اشارہ ہے،

تو ہر نفس میں اس کا فجر اور اس کا

قَالَ هَذِهِ أَجْرُ رَحْمَتِهِمْ

تقویٰ الہام کر دیا،

(البشمس - ۱)

فجر تو ظاہر ہے کہ گنہگار سی اور نافرمانی کی چڑ ہے، ٹھیک اسی طرح تقویٰ تمام نیکیوں

کی بنیاد، اور اصل الاصول ہے، اور دونوں بندہ کو فطرۃ و ولایت ہیں، اب بندہ اپنے عمل

اور کوشش سے ایک کو چھوڑتا اور دوسرے کو اختیار کرتا ہے، مگر ہر حال میں دونوں الہام ربانی ہیں

اور سب کو معلوم ہے کہ الہام کاربانی مرکز دل ہے، اس لیے ہی تقویٰ کا مقام ہے،

تقویٰ کا نقطہ جس طرح اس کی کیفیت پر بولا جاتا ہے، اس کیفیت کے اثر اور نتیجہ پر

بھی اطلاق پایا ہے، عجایب نے کفار کے اشتعال و لاسہ اور ان سے بدلہ لینے پر پوری قوت

رکھنے کے باوجود حدیبیہ کی صلح کو تسلیم کر لیا، تو اللہ تعالیٰ نے ان کی اس مستحسن روش کو تقویٰ فرمایا

اور جب کفار نے اپنے دلوں میں
 پچ رکھی، نادانی کی پچ، تو اللہ نے
 اپنا چین اپنے رسول پر اور مسلمانوں
 پر اتارا، اور ان کو تقویٰ کی بات
 پر لگا رکھا، اور وہی تھے اس کے
 لائق، اور اس کے اہل،

وَكَانُوا أَحَقَّ بِهَا وَأَهْلَهَا، (فتح - ۳)

یہاں جنگ و خونریزی سے احتراز، خانہ کعبہ کے ادب، اور کفار قریش کی جاہلانہ
 سے چشم پوشی کو تقویٰ سے تعبیر کیا گیا ہے، ایک اور دوسری آیت میں دشمنوں کے ساتھ ایفا
 عہد اور حتی الامکان جنگ سے پرہیز کرنے والوں کو متقی یعنی تقویٰ والے فرمایا ہے، اول
 ان کے ساتھ اپنی محبت ظاہر فرمائی ہے،

فَاتَّبَعُوا إِلَيْهِمْ عَهْدَ هُمِ إِلَى
 مَدَّتْ لَهُمْ طَرِيقَ اللَّهِ يَجِبُ
 الْمُتَّقِينَ، (توبہ - ۱)

تو تم ان کے عہد کو ان کی مقررہ
 مدت تک پورا کرو، خدا تقویٰ والوں
 کو پیار کرتا ہے،

فَمَا اسْتَقَامُوا لَكُمْ فَاسْتَقِيمُوا
 لَهُمْ إِنَّ اللَّهَ يَحِبُّ الْمُتَّقِينَ،

تو وہ جب تک تم سے سیدھے رہیں
 تم بھی ان کے ساتھ سیدھے رہو، خدا
 تقویٰ والوں کو پیار کرتا ہے،

(توبہ - ۲)

جس طرح انسان کا بخور، بری تعلیم، بری صحبت اور برے کاموں کی مشق اور کثرت

بڑھتا جاتا ہے، اس طرح اچھے کاموں کے شوق اور عمل سے نیکی کا ذوق بھی پرورش پاتا ہے اور اس کی قلبی کیفیت میں ترقی ہوتی ہے،

جو لوگ راہ پر آئے، خدا نے ان کی

وَالَّذِينَ اهْتَدَوْا زَادَهُمْ

سوجھ اور بڑھائی اور ان کو ان کا

هُدًى وَأَتَاهُم تَقْوَاهُمْ

تقویٰ عنایت کیا،

(محمد - ۲)

اس سے عیاں ہے کہ ”تقویٰ“ ایک ایجابی اور ثبوتی کیفیت ہے، جو انسان کو خدا

عنایت فرماتا ہے، اور جس کا اثر یہ ہوتا ہے کہ اس کو ہدایت پر ہدایت، اور فطری تقویٰ پر مزید

دولت تقویٰ مرحمت ہوتی ہے،

تقویٰ کی یہ حقیقت کہ وہ دل کی خاص کیفیت کا نام ہے، ایک صحیح حدیث سے نصرت

معلوم ہوتی ہے، صحابہ کے مجمع میں ارشاد فرمایا،

تقویٰ بیان ہے،

التقویٰ ههنا، (مسلم)

اور یہ کہ کردل کی طرف اشارہ فرمایا، جس سے بے شک و شبہہ یہ واضح ہو جاتا ہے کہ تقویٰ

دل کی پاکیزہ ترین اور اعلیٰ ترین کیفیت کا نام ہے، جو تمام نیکیوں کی محرک ہے، اور وہی مذہب

کی جان اور دینداری کی روح ہے، اور یہی سبب ہے، کہ وہ قرآن پاک کی رہنمائی کی غایت

ساری ربانی عبادتوں کا مقصد، اور تمام اخلاقی تعلیموں کا حاصل قرار پایا۔

اسلام میں برتری | اسلام میں تقویٰ کو جو اہمیت حاصل ہے اس کا اثر یہ ہے کہ تعلیم محمدی نے نسل

کا معیار رنگ، وطن، خاندان، دولت، حسب، نسب، غرض نوع انسانی کے ان

صدرِ خود ساختہ اعزازی مرتبوں کو مٹا کر صرف ایک ہی امتیازی معیار قائم کر دیا، جس کا نام تقویٰ ہے، اور جو ساری نیکیوں کی جان ہے، اور اس لئے وہی معیاری امتیاز بننے کے لائق ہے،

چنانچہ قرآن پاک نے بہ آواز بلند یہ اعلان کیا،

جَعَلْنَاكُمْ شُعُوبًا وَقَبَائِلَ لِتَعَارَفُوا

اِنَّ اَكْرَمَكُمْ عِنْدَ اللّٰهِ التَّقْوٰى

ہم نے تم کو مختلف خاندان اور قبیلے

صرف اس لئے بنایا کہ باہم شناخت

ہو سکے، تم میں سے خدا کے نزدیک

سب سے معزز وہ ہے، جو تم میں سب سے

(سجرات - ۲)

زیادہ تقویٰ والا ہے،

اس اعلان کو آنحضرت صلعم نے ان دو مختصر لفظوں میں ادا فرمایا، اَلْکَرَمُ التَّقْوٰی، یعنی بزرگوں و شرافت تقویٰ کا نام ہے، اور اسی کے لئے حجۃ الوداع کے اعلانِ عام میں پکار کر فرمایا کہ توبہ کو عجم پر اور کانے کو گورے پر کوئی برتری نہیں، بڑتر وہ ہے، جس میں سب سے زیادہ تقویٰ ہو۔



اخلاص

مُخْلِصِينَ الدِّينِ (پینہ)

مذہب کا سب سے بڑا امتیاز یہ ہے کہ وہ انسان کے دل کو مخاطب کرتا ہے، اس کا سارا کاروبار صرف اسی ایک مضعہ گوشت سے وابستہ ہے، عقائد ہوں یا عبادات، اخلاق ہوں یا معاملات، انسانی اعمال کے ہر گوشہ میں اس کی نظر اسی ایک آئینہ پر رہتی ہے، اسی حقیقت کو آنحضرت صلی اللہ علیہ وسلم نے ایک مشہور حدیث میں یوں ظاہر فرمایا ہے،

الاحوان في الجسد مضعه

ہشیار رہو کہ بدن میں گوشت کا ایک

اذا صلحت صلح الجسد كله

ٹکڑا ہے، جب وہ درست ہو تو سارا

واذا فسدت فسد الجسم كله

بدن درست ہوتا ہے، اور وہ خراب

الذو هو القلب

ہو تو سارا بدن خراب ہو جاتا ہے

ہشیار رہو کہ وہ دل ہے،

۱۔ صحیح بخاری کتاب الایمان باب من استبر ولدنیہ، صحیح مسلم باب اخذ الحلال وترک الشبهات،

دل ہی کی تھم یک انسان کے ہر اچھے اور برے فعل کی بنیاد اور اساس ہے، اس لئے مذہب کی ہر عمارت اسی بنیاد پر کھڑی ہوتی ہے۔ اسلام کی تعلیم یہ ہے کہ جو نیک کام بھی کیا جائے، اس کا محرک کوئی دنیاوی غرض نہ ہو، اور نہ اس سے مقصود ریاض و نمائش، جلب منفعت، طلبِ شہرت یا طلبِ معاوضہ وغیرہ ہو، بلکہ صرف اللہ تعالیٰ کے حکم کی بجا آوری اور خوشنودی ہو، اسی کا نام اخلاص ہے، رسول کو حکم ہوتا ہے،

فَاعْبُدِ اللَّهَ مُخْلِصًا لَهُ

تو اللہ کی عبادت کر خالص کرتے ہوئے

الدِّينَ، إِلَّا لِلَّهِ الدِّينُ

اطاعت گزاری کو اسی کے لئے نہیں

الْحَقُّ لَيْسَ لَهُ

کہ اللہ ہی کے لئے جو خالص عبادت گزار

(زمر-۱)

مقصود یہ ہے کہ خدا کی اطاعت گزاری میں، خدا کے سوا کسی اور چیز کو اس کا شریک

نہ بنایا جائے، وہ چیز خواہ پتھر، یا مٹی کی صورت، یا آسمان و زمین کی کوئی مخلوق، یا دل کا تراشا

ہو، کوئی باطل مقصود ہو، اسی لئے قرآن پاک نے انسانی اعمال کی نفسانی غرض و غایت

کو بھی بت پرستی قرار دیا ہے، فرمایا

أَرَأَيْتَ مَنِ اتَّخَذَ إِلَهَهُ

کیا تو نے اس کو دیکھا جس نے اپنی نفسانی

هَوَاهُ، (فرقان-۲۱)

خواہش کو اپنا خدا بنا لیا ہے،

هَوَاهُ، (فرقان-۲۱)

چنانچہ اسلام کی یہ اہم ترین تعلیم ہے کہ انسان کا کام ہر قسم کی ظاہری و باطنی بت پرستی

سے پاک ہو، رسول کو اس اعلان کا حکم ہوتا ہے،

کہدے کہ مجھے حکم دیا گیا ہے کہ میں

قُلْ إِنِّي أُمِرْتُ أَنْ أَعْبُدَ اللَّهَ

مُخْلِصًا لَهُ الدِّينَ، وَأَمْرٌ
 رَّحْمَنٌ أَلَّوْنَ أَوْلَى الْمُسْلِمِينَ
 قُلْ إِنِّي أَخَافُ أَنْ عَصَيْتُ
 رَبِّي عَذَابَ يَوْمٍ عَظِيمٍ قُلْ
 اللَّهُ أَعْبُدُ مُخْلِصًا لَهُ دِينِي
 فَاعْبُدُوا مَا شِئْتُمْ مِمَّنْ
 دُونِهِ (زمزم-۲)

اطاعت گزاری کو اللہ کے لئے خاص
 کر کے اس کی عبادت کروں اور
 مجھے علم دیا گیا ہے کہ میں پہلا فرمانبردار
 ہوں، کہہ دے کہ میں ڈرتا ہوں اگر آج
 پروردگار کی نافرمانی کروں، بڑے
 دن کے عذاب سے، کہہ دے کہ اللہ ہی
 کی عبادت کرتا ہوں، اپنی اطاعت گزاری
 کو اس کے لئے خاص کر کے تو تم اسے
 کفار، خدا کو چھوڑ کر جسکی عبادت چاہو

قرآن پاک کے ساتھ مومنوں پر یہ آیت ہے،

مُخْلِصِينَ لَهُ الدِّينَ، اطاعت گزاری کو خدا کیلئے خاص کیلئے

اس سے معلوم ہوا کہ ہر عبادت اور عمل کا پہلا رکن یہ ہے کہ وہ خاص خدا کے لئے ہو یعنی
 اس میں کسی ظاہری و باطنی بت پرستی اور خواہش نفسانی کو دخل نہ ہو، اَلَّا اِبْتِغَاءَ وَجْهِ رَبِّ
 اَلَّهِ عَالِي (سید - ۱) یعنی خدا سے بڑی ذات کی خوشنودی کے سوا کوئی اور غرض نہ ہو،
 انبیاء علیہم السلام نے اپنی دعوت اور تبلیغ کے سلسلہ میں ہمیشہ یہ اعلان کیا ہے کہ ہم
 جو کچھ کر رہے ہیں اس سے ہم کو کوئی دنیاوی مزد، اور ذاتی معاوضہ مطلوب نہیں،
 وَمَا اسْأَلُكُمْ عَلَيْهِ مِنْ اَجْرٍ اور میں اس پر کوئی مزدوری تم سے

إِنَّ أَجْرِي إِلَّا عَلَىٰ رَبِّي لَعَالَمِينَ

نہیں چاہتا، میری مزدوری تو اسکی

پر ہے، جو ساری دنیا کا پروردگار ہے

(شعراء - ۶ - ۷ - ۸ - ۹ - ۱۰)

حضرت نوح علیہ السلام کی زبان سے بھی یہی فرمایا گیا،

يَقُولُ لَا اسْتَدْرِكُ عَلَيْكَ مَا

اسے میری قوم! میں تم سے اس پر

دولت کا خواہاں نہیں، میری مزدوری

إِنَّ أَجْرِي إِلَّا عَلَىٰ اللَّهِ،

تو خدا ہی پر ہے،

(نہود - ۳)

خود ہمارے رسول صلعم کو یہ کہہ دینے کا فرمان ہوا، میں تم سے اپنے لئے کوئی مزدور اجرت

نہیں چاہتا، اگر چاہتا بھی ہوں تو تمہارے ہی لئے،

کہہ دے کہ میں نے تم سے جو اجرت

قُلْ مَا سَأَلْتُكُمْ مِنْ أَجْرٍ

چاہی تو وہ تمہارے ہی لئے، میری

فَقَوْلَكُمْ إِنَّ أَجْرِي إِلَّا عَلَىٰ

اجرت تو اللہ پر ہے، وہ ہر بات پر

اللَّهِ وَهُوَ عَلَىٰ كُلِّ شَيْءٍ شَهِيدٌ

گواہ ہے،

(سبا - ۶)

یعنی وہ ہر بات کا عالم اور نیتوں سے واقف ہے، وہ جانتا ہے کہ میری ہر کوشش

بے غرض، اور صرف خدا کے لئے ہے، دوسری جگہ فرمایا،

میں اس پر تم سے کوئی مزدوری نہیں

لَا اسْتَدْرِكُ عَلَيْكَ أَجْرًا إِلَّا

چاہتا، مگر قرابت داروں میں محبت رکھنا

الْمُودَّةَ فِي الْقُرْبَىٰ، (سورہ - ۳)

یعنی رسول نے اپنی بے غرض کوششوں سے امت کو جو دینی و دنیاوی فائدے پہنچائے، اسکے

وہ تم سے کسی ذاتی منفعت کا خواہاں نہیں، اگر وہ اس کے معاوضہ میں کچھ چاہتا ہے تو یہ ہے کہ قرابت داروں کا حق ادا کرو، اور آپس میں محبت رکھو، اسی قسم کی بات ایک اور آیت میں ظاہر کی گئی ہے،

قُلْ مَا أَسْأَلُكُمْ عَلَيْهِ مِنْ
أَجْرٍ إِنْ شَاءَ أَنْ يَخِفَّ
إِلَى رَيْبِهِ سَبِيلًا،

کہدے کہ میں تمہاری اس رہنمائی پر
تم سے کوئی معاوضہ نہیں مانگتا مگر
یہی کہ جو چاہے اپنے پروردگار کی

طرف راستہ پکڑے،

(رفہقان - ۵)

یعنی میری اس محنت کی مزدوری یہی ہے کہ تم میں سے کچھ لوگ حق کو قبول کر لیں، دنیا میں بھی اخلاص ہی کامیابی کی اصل بنیاد ہے، کوئی بظاہر نیکی کا کتنا ہی بڑا کام کئے لیکن اسکی نسبت یہ معلوم ہو جائے کہ اس کا مقصد اس کام سے کوئی ذاتی غرض، یا شخص دکھانا اور نمائش تھا، تو اس کام کی قدر و قیمت فوراً اٹکا ہون سے گر جائیگی، اسی طرح روحانی عافیت میں بھی خدا کی نگاہ میں اس چیز کی کوئی قدر نہیں جو اس کی بارگاہِ بے نیاز کے علاوہ کسی اور کیلئے پیش کی گئی ہو، مقصود اس سے یہ ہے کہ نیکی کا ہر کام دنیاوی کمانڈ سے بے غرض و بے منت اور بلا خیالِ مزد و اجرت اور تحسین و شہرت کی طلب سے بالاتر ہو، یہ تحسین و شہرت کا معاوضہ بھی دین تو الگ رہا دنیا بھی ان ہی کو ادا کرتی ہے، جن کی نسبت اس کو تقنین ہوتا ہے کہ انھوں نے اپنا کام ان ہی شرائط کے ساتھ انجام دیا ہے،

ہم جو کام بھی کرتے ہیں اس کی دو شکلیں پیدا ہوتی ہیں، ایک مادی جو ہمارے ظاہری

جسمانی اعضا کی حرکت و جنبش سے پیدا ہوتی ہے، دوسری روحانی، جسکا ہیولی ہمارے دل کے ارادہ و نیت اور کام کی اندرونی غرض و غایت سے تیار ہوتا ہے، کام کی بقا اور برکت دین اور دنیا دونوں میں اسی روحانی سپر کے حسن و قبح اور ضعف و قوت کی بنا پر ہوتی ہے، انسانی اعمال کی پوری تاریخ اس دعویٰ کے ثبوت میں ہے، اسی لئے اس اخلاص کے بغیر اسلام میں نہ تو عبادت قبول ہوتی ہے، اور نہ اخلاق و معاملات عبادت کا درجہ پاتے ہیں، اس لئے ضرورت ہے کہ ہر کام کے شروع کرتے وقت ہم اپنی نیت کو ہر غیر مخلصانہ غرض و غایت سے بالا اور ہر دنیا مزد و اجرت سے پاک رکھیں، تو راست اور قرآن دونوں میں ہابیل اور قابیل آدم کے دو بیٹوں کا قصہ ہے، دونوں نے خدا کے حضور میں اپنی اپنی پیداوار کی قربانیاں پیش کیں، خدا نے ان میں سے صرف ایک کی قربانی قبول کی، اور اسی کی زبان سے اپنا یہ ابدی اصول بھی ظاہر فرما دیا،

إِنَّمَا يَتَقَبَّلُ اللَّهُ مِنَ الْمُتَّقِينَ (مآک - ۵) خدا تو متقون ہی سے قبول کرتا ہے،

متقی بھی وہی ہوتے ہیں، جو دل کے اخلاص کے ساتھ رب کی خوشنودی کے لئے کام کرتے ہیں، ان ہی کا کام قبول ہوتا ہے، اور ان کو دین و دنیا میں فوز و فلاح بخشا جاتا ہے، ان کو خدا کے یہاں محبوبیت کا درجہ حاصل ہوتا ہے، اور دنیا میں ان کو ہر دلعزیزی ملتی ہے، ان کے کاموں کو شہرت نصیب ہوتی ہے، اور ان کے کارناموں کو زندگی بخشی جاتی ہے، وہ جماعت اور قوموں کے محسن ہوتے ہیں، لوگ ان کے ان کاموں سے نسل بعد نسل فیضیاب ہوتے ہیں، اور ان کے لئے رحمت کی دعائیں مانگتے ہیں، حضرت موسیٰ کے ہم دین فرعونوں کو ایک پیغمبر اور جادوگر کے درمیان کوئی فرق نظر نہیں آتا تھا، کہ ان دونوں سے انھوں نے عجائب و غرائب

امور کا یکساں مشاہدہ کیا، خدا نے فرمایا ان دونوں کے عجائب و غرائب میں ظاہری نہیں بلکہ
صورت کا فرق ہے، ایک کے کام کی غرض صرف تماشا اور بازیگری ہے، اور دوسرے کا
ایک پوری قوم کی اخلاقی و روحانی زندگی کا انقلاب ہے، اسی لئے یہ فیصلہ ہے کہ
وَلَا يُفْلِحُ السَّاحِرُ حَيْثُ اتَىٰ، اور جادو گر جہر سے بھی آسے فلاح

نہیں پائے گا،

(ظہر - ۳)

چنانچہ دنیا نے دیکھ لیا کہ مہر کے جادو گروں کے حیرت انگیز کرتب صرف کمافی بنکر رہ گئے
اور موسیٰ علیہ السلام کے معجزات نے ایک نئی قوم، ایک نئی شریعت، ایک نئی زندگی، ایک
نئی سلطنت پیدا کی، جو مدتوں تک دنیا میں قائم رہی،
غرض عمل کا اصلی پیکر وہی ہے، جو دل کے کارخانہ میں تیار ہوتا ہے، اسی لئے اس بات کی
ضرورت ہے کہ ہر کام سے پہلے دل کی نیت کا جائزہ لے لیا جائے، اس مسئلہ کو اچھی طرح سمجھ
لینے کے بعد یہ نکتہ خود بخود چل ہو جائیگا کہ اسلام نے ہر عبادت کے صحیح ہونے کے لئے ارادہ اور
نیت کو کیوں ضروری قرار دیا ہے،

توکل

فَتَوَكَّلْ عَلَى اللَّهِ (الاحقاف-۱۰۰)

توکل قرآن پاک کی اصطلاح کا اہم لفظ ہے، عام لوگ اس کے معنی یہ سمجھتے ہیں کہ کسی کام کے لئے جدوجہد اور کوشش نہ کی جائے، بلکہ چپ چاپ ہاتھ پاؤں توڑے کسی حجرہ یا خانہ میں بیٹھ رہا جائے، اور یہ سمجھا جائے کہ خدا کو جو کچھ کرنا ہے وہ خود کرے گا، یعنی تقدیر میں جو کچھ ہے وہ ہو رہے گا، اسباب اور تدبیر کی ضرورت نہیں، لیکن یہ سراسر وہم ہے، اور مذہبی پانچویں کا دل خوش کن فلسفہ ہے، جس کو اسلام سے ذرہ بھر بھی تعلق نہیں،

توکل کے لفظی معنی بھروسہ کرنے کے ہیں اور اصطلاح میں خدا پر بھروسہ کرنے کو کہتے ہیں، لیکن کس بات میں بھروسہ کرنا کسی کام کے کرنے میں یا نہ کرنے میں؟ جھوٹے صوفیوں نے ترک عمل، اسباب و تدابیر سے بے پروائی اور خود کام نہ کر کے دوسروں کے سہارے بیٹھنے کا نام توکل رکھا ہے، حالانکہ توکل نام ہے کسی کام کو پورے ارادہ و عزم اور تدبیر و کوشش کے ساتھ انجام دینے اور یہ یقین رکھنے کا کہ اگر اس کام میں بھلائی ہے، تو اللہ تعالیٰ اس میں ضرور

ہم کو کامیاب فرمائے گا۔

اگر تدبیر اور جدوجہد و کوشش کا ترک ہی توکل ہوتا، تو دنیا میں لوگوں کے سمجھانے کے لئے اللہ تعالیٰ پیغمبروں کو مبعوث نہ کرتا، اور نہ ان کو اپنی تبلیغ رسالت کے لئے جدوجہد اور سعی و سرگرمی کی تاکید فرماتا، اور نہ اس راویں جان و مال کی قربانی کا حکم دیتا، نہ بدر و احد اور خندق و حنین میں سواروں، تیراندازوں، زہرہ پوشوں، اور تیغ آزمائوں کی ضرورت پڑتی، اور نہ رسول کو ایک ایک قبیلہ کے پاس جا جا کر حق کی دعوت کا پیغام سنانے کی حاجت ہوتی،

توکل مسلمانوں کی کامیابی کا اہم راز ہے، علم ہوتا ہے کہ جب لڑائی یا کوئی مشکل کام پیش آئے، تو سب سے پہلے اس کے متعلق لوگوں سے مشورہ لے لو، مشورہ کے بعد جب اسے ایک نقطہ پر ٹھہرائے تو اس کے انجام دینے کا عزم کرو اور اس عزم کے بعد کام کو پوری استعداد اور تیزی کے ساتھ کرنا شروع کرو، اور خدا پر توکل اور بھروسہ رکھو، کہ وہ تمہارے کام کا حسب خواہ نتیجہ پیدا کرے گا، اگر ایسا نتیجہ نہ نکلے تو اس کو خدا کی حکمت و مصلحت اور مشیت سمجھو، اور اس سے مایوس اور بوسے نہ بنو، اور جب نتیجہ خاطر خواہ نکلے تو یہ غور نہ ہو کہ یہ تمہاری تدبیر اور جدوجہد کا نتیجہ اور اثر ہے، بلکہ یہ سمجھو کہ خدا تعالیٰ کا تم پر فضل و کرم ہوا، اور اسی نے تم کو کامیاب اور بامراد کیا، آل عمران میں ہے،

اور کام دیا لڑائی میں ان سے مشورہ

وَسَاوِرْهُمْ فِي الْأَمْرِ

لے لو، پھر جب چکا ارادہ کرو تو اللہ

فَإِذَا عَزَمْتَ فَتَوَكَّلْ عَلَى

پر بھروسہ رکھو، بے شک اللہ (اللہ)

اللَّهُ إِنَّ اللَّهَ يُحِبُّ الْمُتَوَكِّلِينَ

بھروسہ رکھنے والوں کو پیار کرتا ہے

اگر اللہ تمہارا مددگار رہو تو کوئی تم پر

غالب نہ آسکے گا اور اگر وہ تم کو چھوڑ

تو پھر کون ہے جو اس کے بعد تمہاری

مدد کر سکے، اور اللہ ہی پر چاہئے کہ

ایمان والے بھروسہ رکھیں،

إِنَّ يَنْصُرْكُمْ اللَّهُ فَدَاعِيَ الْبَاطِلِ

لَكُمْ وَإِنْ يَخَذِكُمْ فَمَنْ

ذَا الَّذِي يَنْصُرُكُمْ مِنْ بَعْدِهِ

وَعَلَى اللَّهِ فَلْيَتَوَكَّلِ الْمُؤْمِنُونَ

(ال عمران - ۱۷۰)

ان آیات نے توکل کی پوری اہمیت اور حقیقت ظاہر کر دی، کہ توکل بے دست و

پائی اور ترکِ عمل کا نہیں، بلکہ اس کا نام ہے کہ پورے عزم و ارادہ اور مستعدی سے کام کو انجام

دینے کے ساتھ اثر اور نتیجہ کو خدا کے بھروسہ پر چھوڑ دیا جائے اور یہ سمجھا جائے کہ خدا مددگار ہے،

تو کوئی ہم کو ناکام نہیں کر سکتا، اور اگر وہی نہ چاہے تو کسی کی کوشش اور مددگار آمد نہیں ہو سکتی،

اس لئے ہر مومن کا فرض ہے کہ وہ اپنے کام میں خدا پر بھروسہ رکھے،

منافق اسلام اور مسلمانوں کے خلاف سازشیں اور راتوں کو جوڑ توڑ کرتے ہیں، حکم ہوتا ہے

کہ ان کی ان مخالفانہ چالوں کی پروا نہ کرو، اور خدا پر بھروسہ رکھو، وہی تمہارے کاموں کو بنائے گا

تو ان منافقوں سے درگزر کرو اور

فَاعْرِضْ عَنْهُمْ وَتَوَكَّلْ

خدا پر بھروسہ رکھو، اور اللہ ہی کام

عَلَى اللَّهِ تَوَكَّلْ بِاللَّهِ وَكَيْدًا

بنائے والا،

(نساء - ۱۱)

آغاز اسلام کے شروع میں تین برس کی مخفی دعوت کے بعد جب اسلام کی علانیہ دعوت

کا حکم ہوتا ہے، تو مخالفوں کی کثرت، اور دشمنوں کی قوت سے بے خوف ہونے کی تعلیم دیا جاتی ہے، اور فرمایا جاتا ہے کہ ان مشکلات کی پروا کئے بغیر خدا پر توکل اور بھروسہ کر کے کام شروع کر دو،

اور اپنے قریبی رشتہ داروں کو ہشیار

کرا اور مومنوں میں سے جو تیری پیروی

کرے اس کے لئے اپنی شفقت)

کا بازو جھکا، پھر اگر وہ تیرا کھانا نہیں

تو کھدے کہ میں تمہارے کاموں سے

الگ ہوں، اور اس غالب رحمت

والے پر بھروسہ رکھ جو جھکو دیکھتا ہو

جب تو (رات کو) اٹھتا ہے، اور

مازیوں میں تیری آمد و رفت کو ملاحظہ

وَإِذْ نَزَّ عَشِيرَتُكَ الْأَقْرَبِينَ وَآ
جَنَاحَكَ لِمَنِ اتَّبَعَكَ مِنَ الْمُؤْمِنِينَ

فَإِنْ عَصَوْكَ فَقُلْ إِنَّهُمْ
بِرِحْمِي مِمَّا نَعْمَلُونَ، وَتَوَكَّلْ

عَلَى الْعَزِيزِ الرَّحِيمِ الَّذِي

يُولِيكَ حِجَابَ لِقَاؤِهِ وَتَقَلُّبَكَ

فِي السَّجْدِ بَيْنَ

(شعراء - ۱۱)

دشمنوں کے زرعہ میں ہونے کے باوجود آنحضرت صلی اللہ علیہ وسلم تنہا ہی بین راتوں کو اٹھ اٹھ کر عبادت گزار مسلمانوں کو دیکھتے پھرتے تھے، یہ جرات اور بے خوفی اسی توکل کا نتیجہ تھی جس کا یہاں میں اسی توکل اور اللہ پر اعتماد کی تعلیم مسلمانوں کو دی گئی ہے، احزاب میں منافقوں اور کافروں کی مخالفانہ کوششوں سے بے پروا ہو کر اپنے کام میں لگے رہنے کا بہانہ حکم دیا گیا ہے، وہاں اسی توکل کا سبق پڑھایا گیا ہے،

يَا أَيُّهَا النَّبِيُّ اتَّقِ اللَّهَ وَلَا تُطِعِ
الْكَافِرِينَ وَالْمُنَافِقِينَ إِنَّ اللَّهَ
كَانَ عَلِيمًا حَكِيمًا، وَأَتَّبِعْ مَا وَحَىٰ
إِلَيْكَ مِنْ رَبِّكَ وَإِنَّ اللَّهَ
كَانَ بِمَا تَعْمَلُونَ خَبِيرًا
وَتَوَكَّلْ عَلَى اللَّهِ وَكَفَىٰ بِاللَّهِ
وَكِيلًا،

اے پیغمبر خدا سے ڈر، اور کافروں اور
منافقوں کا کمانہ مان بے شک اللہ
جاننے والا اور حکمت والا ہے، اور جو
تیرے پاس تیرے پروردگار کی طرف
سے وحی کیجاتی ہے، اس کے پیچھے چل،
بیشک خدا تمہارے کاموں سے خبردار
ہے، اور اللہ پر بھروسہ رکھ، اور اللہ

کام بنانے کو کافی ہے،

(احزاب - ۱)

کفار سے سلسل لڑائیوں کے پیش آنے کے بعد یہ ارشاد ہوتا ہے کہ اگر اب بھی یہ لوگ صلح کی طرف
جھکیں تو تم بھی جھک جاؤ، اور مصالحت کر لو، اور یہ خیال نہ کرو کہ یہ بد عمدہ کہیں دھوکا نہ دین، خدا
پر بھروسہ رکھو تو ان کے فریب کا داؤ کامیاب نہ ہوگا،

وَإِنْ جَنَحُوا لِلسَّلَامِ فَاجْعَلْ لَهُمَا
وَتَوَكَّلْ عَلَى اللَّهِ إِنَّهُ هُوَ السَّمِيعُ
الْعَلِيمُ، وَإِنْ يُرِيدُوا أَنْ
يَتَّخِذُوا عَلَيْكَ حَسْبًا
اللَّهُ هُوَ الَّذِي آتَاكَ الْقُوَّةَ
وَبِالْمُؤْمِنِينَ، (انفال - ۸)

اور اگر وہ صلح کے لئے جھکیں تو تو بھی
جھک جا، اور خدا پر بھروسہ رکھ، بیشک
وہ سننے والا اور جاننے والا ہے، اور
اگر وہ تجھے دھوکا دینا چاہیں تو کچھ پروا
نہیں کہ تجھے اللہ کافی ہے، اسی نے

تجھ کو اپنی اور مسلمانوں کی نصرت تیری پہنچائی

یہود جن کو اپنی دولت، ثروت اور علم پر ناز تھا، ان سے بھی بے خوف و خطر ہو کر اللہ کے
بھروسہ پر مسلمانوں کو حق کی تائید کے لئے کھڑے ہو جانے کا حکم ہوتا ہے،

إِنَّ هَذَا الْقُرْآنَ لَيَقُصُّ عَلَىٰ

بے شک یہ قرآن بنی اسرائیل سے کثر

بَنِي إِسْرَائِيلَ الْكُتُبِ الَّتِي

وہ بائین ظاہر کرتا ہے، جن میں وہ

هُمْ فِيهِ يَخْتَلِفُونَ وَإِنَّهُ

مختلف ہیں اور بیشک یہ قرآن مسلمانوں

لِصَدَقِي وَرَحْمَةً لِّلْمُؤْمِنِينَ

کے لئے ہدایت اور رحمت ہی بیشک

إِنَّ رَبَّكَ يَقْضِي بَيْنَهُم

تیرا پروردگار ان کے درمیان اپنے

بِحُكْمِهِ وَهُوَ الْعَزِيزُ الْعَلِيمُ

حکم سے فیصلہ کر دے گا، اور وہی

فَتَوَكَّلْ عَلَى اللَّهِ إِنَّكَ عَلَىٰ

غالب اور جاننے والا ہے، تو توکل

الْحَقِّ الْمُبِينِ، (نمل - ۶)

پر بھروسہ رکھ بیشک تو کھلے حق پر ہے

اسلام کی تبلیغ اور دعوت کی مشکون میں بھی خدا ہی کے اعتماد اور بھروسہ پر کام کرنے کی

ہدایت ہے، کہ وہ ایسی طاقت ہے جس کو زوال نہیں، اور ایسی ہستی ہے جس کو فنا نہیں، فرمایا،

وَمَا أَرْسَلْنَاكَ إِلَّا مُبَشِّرًا وَ

اور میں نے تو (اے رسول) تجھے خوشخبری

نَذِيرًا، قُلْ مَا أَسْأَلُكُمْ عَلَيْهِ

سنانے والا اور مبشیر کرنے والا بنا کر

مِنْ أَجْرٍ إِنْ مِنْ شَاءَ أَنْ

بھیجا ہے، کہدے کہ میں تم سے اسکے

يَتَّخِذَ إِلَىٰ رَبِّهِ سَبِيلًا

سوا (اپنے کام کی) کوئی مزدوری نہ

وَتَوَكَّلْ عَلَىٰ الْحَيِّ الَّذِي

مانگتا کہ جو چاہے اپنے پروردگار کا راستہ

لَا يَمُوتُ،

قبول کرے، اور اس زندہ رہنے والے

(فرقان - ۵)

پر بھروسہ کر جس کو موت نہیں،

رسول کو ہدایت ہوتی ہے کہ تم اپنا کام مکے جاؤ، مخالفین کی پروا نہ کرو، اور خدا پر بھروسہ رکھو جس کے سوا کوئی دوسرا اختیار نہیں،

تو اگر یہ (مخالفین) کہانہ مانیں، تو ان سے

فَإِنْ تَوَلَّوْا فَقُلْ حَسْبِيَ اللَّهُ

کہہ دو کہ مجھے اللہ بس ہے، نہیں کوئی

لَا إِلَهَ إِلَّا هُوَ، عَلَيْهِ تَوَكَّلْتُ

معبود، لیکن وہی اسی پر میں نے بھروسہ

وَهُوَ رَبُّ الْعَرْشِ الْعَظِيمِ،

کیا، وہ بڑے تخت کا مالک ہے،

(توبہ - ۱۶)

آپس کے اختلافات میں اللہ کا فیصلہ چاہئے، اس حالت میں بھی اسی پر بھروسہ ہے،

اور جس چیز میں تم میں راسخے کا اختلاف

وَمَا اخْتَلَفْتُمْ فِيهِ مِنْ شَيْءٍ

ہے، تو اس کا فیصلہ خدا کی طرف ہے

فَحُكْمُهُ إِلَى اللَّهِ ذَلِكُمُ اللَّهُ

وہی اللہ ہے میرا پروردگار، اسی پر

رَبِّي عَلَيْهِ تَوَكَّلْتُ وَإِلَيْهِ

میں بھروسہ کرتا ہوں، اور اسی کی طرف

أُنِيبُ،

رجوع کرتا ہوں،

(شوری - ۲)

رسول کو خدا کی آیتیں پڑھ کر اپنی نادان قوم کو سنانے کا حکم ہوتا ہے، اور تسلی دیجاتی ہے کہ

اُن کے کفر و نافرمانی کی پروا نہ کرو، اور اپنی کامیابی کے لئے خدا پر بھروسہ رکھو،

ایسا ہی ہم نے تجھے اس قوم میں بھیجا ہے

كَذَلِكَ أَرْسَلْنَاكَ فِي أُمَّةٍ

قَدْ خَلَقْنَا مِنْ قَبْلُهَا أُمَّةً
 لَتَنْتَلُوْا عَلَيْهِنَّ الرِّبِّيَّ أَوْ
 إِلَيْكَ وَهُمْ يَكْفُرُونَ بِاللَّحْمَنِ
 قُلْ هُوَ رَبِّي لَا إِلَهَ إِلَّا هُوَ
 عَلَيْهِ تَوَكَّلْتُ وَالْيَعْقِبَاتُ

جس سے پہلے بہت سی قومیں گذر چکی ہیں
 تاکہ تو ان کو وہ پیام رسائے جو میں نے
 تجھ پر وحی کیا ہے، اور وہ رحمان کے
 ماننے سے انکار کرتے ہیں، کہہ دے کہ وہ
 میرا پروردگار ہے کوئی معبود نہیں
 لیکن وہی اسی پر میں نے بھروسہ کیا اور

اسی کی طرف میرا لوٹنا ہے،

(۴-عد)

اللہ تعالیٰ کی رحمت اور کرم پر ہمیشہ ایک مسلمان کو بھروسہ رکھنا چاہئے، اور گمراہوں کی
 ہدایت کا فرض ادا کرنے کے بعد ان کی شرارتوں سے پراگندہ خاطر نہ ہونا چاہئے، کفار کو یہ آیت
 سنا دینی چاہئے،

قُلْ هُوَ الرَّحْمَنُ أَمَّنٌ
 عَلَيْكَ تَوَكَّلْنَا فَسْتَعْمُونَ
 مَنْ هُوَ فِي ضَلَالٍ مُّبِينٍ،

کہہ دے وہی ہے رحم والا، ہم اس پر
 ایمان لائے، اور اسی پر بھروسہ کیا،
 تو تم جان لو گے کہ کون کھلی گمراہی

میں ہے،

(الملك - ۲)

جس طرح ہمارے رسول کو اور عام مسلمانوں کو ہر قسم کی مصیبتوں، مخالفتوں، اور مشکوک
 میں خدا پر توکل اور اعتماد رکھنے کی ہدایت بار بار ہوتی ہے، آپ سے پہلے پیغمبروں کو بھی اس قسم
 کے موقعوں پر اسی کی تعلیم دینی گئی ہے، اور خود اولوالعزم رسولوں کی زبانوں سے علا اس تعلیم

کا اعلان ہوتا رہا ہے، حضرت نوح علیہ السلام جب تین تہا سالہا سال تک کافروں کے
زرغہ میں پھنسے رہے، تو انھوں نے پوری بلند آہنگی کے ساتھ اپنے دشمنوں کو یہ اعلان فرمایا،

وَإِن كُنتُمْ عَلَیْهِمْ نَبَأُفِیْحِ اِنِّ

(اے پیغمبر!) ان کو نوح کا حال سنا

قَالَ لِقَوْمِہِ یَقُوہِ اِنِّ کَانَ

جب اس نے اپنی قوم سے کہا ہے

کَبُرَ عَلَیْکُمْ مَّتَاقِی وَتَدَکْرِی

میرے لوگو! اگر میرا ہنا اور اللہ کی نشانی

بِآیَاتِ اللہِ فَعَلِی اللہِ لَو کَلتُ

کے ساتھ میرا نصیحت کرنا تم پر شاق

فَاجْمِعُوا اَمْرَکُمْ وَشُرَکَآءَکُمْ

گذرتا ہے، تو اللہ پر مین نے بھروسہ

ثُمَّ لَاحِیْکُمْ اَمْرَکُمْ عَلَیْکُمْ

کر لیا ہے، تو تم اپنی تدبیر کو اور اپنے

عَمَلِکُمْ تَمَرَّقُوا اِلَیَّ وَکَانَظَرُ

شرکیوں کو خوب مضبوط کر لو پھر تم

پر تمہاری تدبیر چھپی نہ رہے، پھر لو

مجھ پر فوراً کر لو، اور مجھے مہلت نہ دو،

(یونس - ۸)

غور کیجئے کہ حضرت نوح نے دشمنوں کے ہر قسم کے مکر و فریب سازش اور لڑائی بھڑائی

کے مقابلہ میں استقلال اور عزیمت کے ساتھ خدا پر توکل اور اعتماد کا اظہار کس پیغمبرانہ شان

سے فرما رہے ہیں، حضرت ہود علیہ السلام کو ان کی قوم جب اپنے دیوتاؤں کے تہ اور

سے ڈراتی ہے، تو وہ جواب میں فرماتے ہیں،

مِن اللہِ کُوکُوٰہِ کَرَمَہُ

اِنِّیْ اَشْہِدُ اللہَ وَاشْہِدُ

گواہ رہو کہ ان سے بیزار ہوں جنکو

اِنِّیْ بَرِحْتُ مِمَّا تُشْرِکُوْنَ مِّنْ

دُونِهِ فِكَيْدٌ وَفِي جَمِيعًا
تَمَّ خُذَاكَ سَوَاءً شَرِكًا مَظْهَرًا تَمَّ
تَمَّ سَبَّحَ لَكَ كَرِيمًا سَاحِدًا دَاوُدُ كَرِيمًا
تَمَّ مَجْهَرًا مَهْلَتًا نَدْوًا مِينَ نَدْوًا
جُو مِيرَا پَرُو دُگَارَا دُگَارَا مَهْرَا پَرُو دُگَارَا

بھروسہ کر لیا ہے،

(ہود-۵)

حضرت شعیب علیہ السلام اپنی قوم سے کہتے ہیں کہ مجھے تمہاری مخالفتوں کی پروا نہیں
مجھے جو اصلاح کا کام کرنا ہے وہ کروں گا، میرا تکیہ خدا پر ہے،

إِنْ أُرِيدُ إِلَّا الْإِصْلَاحَ مَا
مِنْ تَوْجِبُ تَمَّ مَجْهَرًا مَهْلَتًا نَدْوًا
أَسْتَطَعْتُ بِمَا أَنْزَلْنَا مِنَ السَّمَاءِ
كَمَ سَهْرًا نَاجَا تَمَّ مِينَ مِيرَا تَوْجِبُ
بِاللَّهِ عَلَيْكُمْ تَوَكَّلْتُ وَ
أَلَيْكُمْ أَنْيُبُ، (ہود-۸)

کیا ہے، اور اسی کی طرف رجوع کرتا ہوں

ان پیغمبروں کی اس استقامت، صبر اور توکل کے واقعات سنانے کے بعد رسول
صلعم کو تسلی دی جاتی ہے کہ آپ کو بھی اپنے کاموں کے مشکلات میں اسی طرح خدا پر
توکل کرنا چاہئے،

قُلْ لِّلَّهِ يَنزِلُ السُّرُورُ
كَمَدَانِ سَهْرًا مِينَ مِيرَا تَوْجِبُ
كَمَ تَمَّ مِيرَا مِيرَا مِيرَا مِيرَا
مِينَ، اور تم بھی (نتیجہ کا) انتظار کرو

إِنَّا مُنْتَظِرُونَ، وَ لِلَّهِ غَيْبٌ

السَّمَوَاتِ وَالْأَرْضِ وَإِلَيْهِ

يُرْجَعُ الْأُمُورُ كُلُّهَا، فَأَعْبُدْهُ

وَتَوَكَّلْ عَلَيْهِ،

ہم بھی کرتے ہیں، اور اللہ ہی کے قبضہ

میں ہے آسمانوں کا اور زمین کا چھپا

بھید، اور اسی کی طرف سارے کاموں

کا فیصلہ لوٹایا جاتا ہے، پھر اس کی عبادت

کر، اور اس پر بھروسہ کر،

(صود - ۱۰)

مسلمانوں کے سامنے حضرت ابراہیم علیہ السلام اور ان کے پیروں کا نمونہ پیش کیا جا رہا

ہے، کہ وہ صرف خدا کے بھروسہ پر عزیز و قریب سب کو چھوڑ کر الگ ہو گئے اور خدا کی راہ میں

کسی کی دوستی اور محبت کی پروا نہ کی،

تمہارے لئے ابراہیم اور ان کے ساتھیوں

میں پیروی کا اچھا نمونہ ہے، جب

انہوں نے اپنی قوم سے کہا کہ ہم تم

سے اور خدا کے سوا جن کو تم پوجتے ہو

ان سے بیزار ہیں، ہم نے تمہارے

کا انکار کر دیا، اور ہم میں اور تم میں

دشمنی اور نفرت ہمیشہ کے لئے کھل

گئی، جب تک تم ایک خدا پر ایمان

نہ لے آؤ، مگر ابراہیم کا اپنے باپ سے

قَدْ كَانَتْ لَكُمْ أُسْوَةٌ حَسَنَةٌ

فِي إِبْرَاهِيمَ وَالَّذِينَ مَعَهُ

إِذْ قَالُوا لِقَوْمِهِمْ إِنَّا بُرَّاءُ

مِنْكُمْ وَمِمَّا تَعْبُدُونَ مِنْ دُونِ

اللَّهِ كَفَرْنَا بِكُمْ وَبَدَا

بَيْنَنَا وَبَيْنَكُمْ الْعَدَاوَةُ

وَالْبَغْضَاءُ أَبَدًا حَتَّى تُؤْمِنُوا

بِاللَّهِ وَحَدَّثَهُ إِلَّا قَالَ ابْرَاهِيمَ

لِأَبِيهِ لِمَ تَعْبُدُ مَا لَكَ

وَمَا أَمِلْتُكَ لَكَ مِنَ اللَّهِ
 مِنْ شَيْءٍ، رَبَّنَا عَلَّمَكْ تَوْكَلَنَا
 وَإِيَّاكَ أَنْبَأْنَا وَإِيَّاكَ لَمَصِّرُوا
 یہ کہنا کہ میں تمہارے لئے خدا سے دعا
 کروں گا، اور مجھے خدا کے کام میں کوئی
 اختیار نہیں، اسے ہمارے پروردگار
 تجھی پر ہم نے بھروسہ کیا، اور تیری ہی
 طرف ہم نے رجوع کیا، اور تیرے ہی
 پاس لوٹ کر جانا ہے۔

(مستحضر -۱)

حضرت یعقوب علیہ السلام اپنے عزیز بیٹوں کو مسخریچے بنائے، لیکن فرط محبت سے
 ڈرتے ہیں کہ یوسف کی طرح ان کو بھی کوئی مصیبت نہ پیش آئے، بیٹوں کو کہتے ہیں کہ تم
 سب شہر کے ایک دروازے سے نہیں، بلکہ متفرق دروازوں سے اندر جانا، اس ظاہری تدبیر
 کے بعد خیال آتا ہے کہ کارساز حقیقی تو خدا ہے، ان تدبیروں سے اس کا حکم مل تھوڑا ہی سکتا
 ہے، اس لئے بھروسہ تدبیر پر نہیں، بلکہ خدا کی کارساز ہی ہے،

وَقَالَ يٰبَنِيَّ لَا تَدْخُلُوا
 مِنْ بَابٍ وَاحِدٍ وَاَدْخُلُوا
 مِنْ الْاَبْوَابِ مُتَفَرِّقَةً وَمَا
 اُغْنِي عَنْكُمْ مِنَ اللَّهِ مِنْ
 شَيْءٍ اِنَّ الْحَاكِمَ اِلٰهٌ عَلَيْهِ
 تَوَكَّلْتُ وَعَلَيْكُمْ فَلْيَتَوَكَّلِ
 اور (یعقوب نے) کہا، اے میرے بیٹو!
 ایک دروازہ سے نہ جانا، بلکہ الگ
 الگ دروازوں سے جانا، اور میں
 تم کو خدا سے ذرا بھی بچا نہیں سکتا،
 فیصلہ اللہ ہی کا ہے، اسی پر میں نے
 بھروسہ کیا، اور اسی پر چاہئے کہ بھرتو

الْمُتَوَكِّلُونَ، (یوسف - ۸) کرنے والے بھروسہ کریں،
 حضرت یعقوب علیہ السلام کے اس عمل سے یہ بھی ظاہر ہو گیا کہ ظاہری تدبیرِ شانِ تو
 کے منافی نہیں،

حضرت شعیب علیہ السلام کی دعوت کے جواب میں جب ان کی قوم ان کو زبردستی
 بت پرست بنانے پر مجبور کرتی ہے، ورنہ ان کو گھر سے باہر نکال دینے کی دھمکی دیتی ہے،
 تو اس کے جواب میں وہ پوری استقامت کے ساتھ فرماتے ہیں،

قَدْ افترينا على الله كذبا
 ان عُدنا في ملتكم بعد
 اذ حننا الله منها وما يَكُونُ
 لنا ان نَعُودَ فِيهَا اِلَّا اَنْ
 يَشَاءَ اللهُ رَبُّنَا وَسِعَ رَبُّنَا
 كُلَّ شَيْءٍ عِلْمًا عَلٰى اللهُ
 تَوَكَّلْنَا رَبَّنَا اَفَمَكِنَّا وَاٰمِنِ
 قَوْمِنَا بِالْحَقِّ وَاَنْتَ خَيْرُ
 الْفٰتِحِيْنَ،

اگر ہم پھر تمہارے مذہب میں آجائیں
 جب ہم کو خدا اس سے بچا چکا، تو ہم
 نے خدا پر جھوٹ باندھا، اور یہ ہم
 نہیں ہو سکتا کہ ہم پھر اس میں لوٹ کر
 جائیں، مگر یہ کہ ہمارا پروردگار خدا ہی
 چاہے، ہمارا پروردگار اپنے علم سے ہر
 چیز کو سمائے ہے، ہم نے خدا پر بھروسہ
 کیا، اسے ہمارے پروردگار ہمارے
 اور ہماری قوم کے پیچ میں تو حق کا
 فیصلہ کر دے، اور تو ہی سب سے
 کرنے والوں میں سے بہتر فیصلہ کرنے
 والا

حضرت موسیٰ علیہ السلام نے فرعون کے دل بادل لشکر اور شاہانہ زور و قوت کے مقابلے

میں بنی اسرائیل کو خدا ہی پر توکل کی تعلیم دی فرمایا،

يَقُولُ هَٰذَا مَا كُنْتُمْ تُؤْمِنُونَ بِاللَّهِ

اے میرے لوگو! اگر تم خدا پر ایمان

فَعَلَيْكُمْ تَوَكَّلُوا إِنَّ كُنْتُمْ

لاچکے ہو، تو اسی پر بھروسہ کرو، اگر

مُسْلِمِينَ، (یونس - ۹)

تم فرمانبردار ہو،

ان کی قوم نے بھی پوری ایمانی جرات کے ساتھ جواب دیا،

عَلَى اللَّهِ تَوَكَّلْنَا رَبَّنَا لَا

ہم نے خدا ہی پر بھروسہ کیا، ہمارے

تَجْعَلْنَا فِتْنَةً لِّلْقَوْمِ الظَّالِمِينَ

پروردگار ہم کو ظالم قوم کے لئے

(یونس - ۹)

آزمائش نہ بنا،

اس کے بعد اللہ تعالیٰ نے بنی اسرائیل کی ہر تدبیر کو جس طرح کامیاب بنایا، اور ان کو

اپنی خاص خاص نوازشوں سے جس طرح سرفراز کیا، اس سے ہر شخص واقف ہے، یہ سب کچھ

ان کے اسی توکل کے عہدہ میں ہوا، چنانچہ اللہ تعالیٰ نے قرآن پاک میں اپنا یہ اصول ہی ظاہر

فرمادیا ہے،

مَنْ يَتَوَكَّلْ عَلَى اللَّهِ فَجْعَلْ

جو خدا پر بھروسہ کرے گا تو وہ اسکو

حَسْبُهُ (احدق - ۱)

کافی ہے،

یہ آیت پاک خانگی و معاشرتی مشکلات کے موقع کی ہے، کہ اگر میان بیوی میں نباہ

کسی طرح نہ ہو سکے، اور دونوں میں قطعی علیحدگی (طلاق) ہو جائے تو پھر عورت کو اس سے دنیا

نہ چاہئے کہ ہمارا سامان کیا ہوگا، اور ہم کہاں سے کھائیں گے؟ ع

خدا خود میرا سامان است، اباب توکل را

توکل کے متعلق قرآن پاک کی جس قدر آیتیں ہیں، وہ ایک ایک کر کے آپ کے سامنے
ہیں، ہر ایک پر غور کی نظر ڈالنے کے لئے کہ ان میں سے کوئی بھی ان معنوں میں ہے، جن میں ہم اپنی
جمالت سے اس کو سمجھتے ہیں، ان میں سے ہر ایک کا مفہوم یہ ہے کہ ہم مشکلات کے هجوم
موانع کی کثرت، اور پرزور مخالفوں کی تدبیروں سے نڈر ہو کر استحکام، عزم اور استقلال
کے ساتھ اپنے کام میں لگے رہ کر خدا کی مدد سے کام کے حسب خواہ نتیجہ پیدا ہونے کا دل میں
یقین رکھیں،

احادیث میں ہے کہ ایک بدوی اونٹ پر سوار ہو کر آنحضرت صلی اللہ علیہ وسلم کی خدمت میں آیا،
سوال کیا کہ یا رسول اللہ! میں اونٹ کو یونہی چھوڑ کر خدا پر توکل کروں، (کہ میرا اونٹ جھکو
مل جائے گا) یا اس کو باندھ کر، ارشاد ہوا، اس کو باندھ کر خدا پر توکل کرو، اسی واقعہ کو مولانا رومی
نے اس مصرع میں ادا کیا ہے،

ع بر توکل زانوس اشتر بہ بند

یہ روایت سند کے لحاظ سے قوی نہیں تاہم حقیقت کے رو سے اس کا مفہوم قرآن پاک
کے عین منشا کے مطابق ہے،

۱۔ یہ حدیث بلفظ اعتقاد توکل ترمذی (آخر ابواب یقیناً ص ۱۱۴) میں اور قتیبہ و توکل شعب الایمان بہیقی میں
قتیبہ اور توکل خطیب کی روایت مالک اور ابن عساکر میں ہے، (مکرر العمال جلد ۲ صفحہ ۲۳ حیدرآباد)۔

بعض لوگ تعویذ گنڈا، غیر شرعی جھاڑ پھونک، ٹوٹے اور منتر پڑھتے رکھتے ہیں، اور سمجھتے ہیں کہ مادی اسباب و تدابیر کو چھوڑ کر ان چیزوں سے مطلب برآری کرنا ہی توکل ہے اجابت کے وہم پرست بھی یہی عقیدہ رکھتے تھے، لیکن آنحضرت صلی اللہ علیہ وسلم نے ان کے اس خیال کی تردید کر دی، اور فرمایا کہ خدا نے وعدہ کیا ہے کہ میری امت سے ستر ہزار اشخاص حساب کتاب کے بغیر جنت میں داخل کر دیئے جائیں گے، یہ وہ ہوں گے جو تعویذ گنڈا نہیں کرتے، جو بدشگونوں کے قائل نہیں، جو داغ نہیں کرتے، بلکہ اپنے پروردگار پر توکل اور اعتماد رکھتے ہیں۔ ایک دوسری حدیث میں ارشاد فرمایا کہ جو دعوات اور تعویذ گنڈا کرتا ہے وہ توکل سے محروم ہے۔ اس سے مقصود نفس تدبیر کی ممانعت نہیں، بلکہ جاہلانہ اوہام کی یخ کنی ہے، ایک اور موقع پر ارشاد ہوا کہ اگر تم خدا پر توکل کرتے جیسا کہ توکل کرنے کا حق ہے تو خدا تم کو ویسے روزی پہنچاتا جیسے پرندوں کو پہنچاتا ہے کہ صبح کو بھوکے جاتے ہیں، اور شام کو سیر ہو کر واپس آتے ہیں۔ اس حدیث سے بھی مقصود ترک عمل اور ترک تدبیر نہیں، کیونکہ پرندوں کو ان کے گھونسلوں میں بیٹھا کر یہ روزی نہیں پہنچائی جاتی ہے، بلکہ ان کو بھی اڑ کر کھیتوں اور باغوں میں جانے اور رزق تلاش کرنے کی ضرورت پیش آتی ہے، بلکہ مقصود یہ ہے کہ جو لوگ خدا پر توکل اور اعتماد سے محروم ہیں وہ

۱۔ شرعی کلمات حقیقت میں اللہ تعالیٰ سے دعائیں ہیں، اور اس کے کلام پاک سے تبرک حاصل کرنا ہی لیکن آیات اور دعاؤں کا لکھ کر بدن میں دھننا یا گھول کر پینا، یا خاص قیود کے ساتھ اعداد میں ان کو لکھنا ثابت نہیں ہے صحیح بخاری کتاب الطب باب من لم یرق، و کتاب الرقاق و صحیح مسلم کتاب الايمان، ج ۱ ص ۱۰۸، اکثر بیابانوں کا علاج آگ سے داغ کرتے تھے، جہاں جامع ترمذی باب ما جازمانی کرہم اللہ فیہ الرقی، اصل الفاظ یہ ہیں، من اکتوی او استرقی فھو یرقی من التوکل، جہاں جامع ترمذی ابواب الزہد صفحہ ۳۸۸ و حاکم،

روزی کے لئے دلتنگ اور کبیدہ خاطر ہوتے ہیں، اور اس کے حصول کے لئے ہر قسم کی بدی اور برائی کا ارتکاب کرتے ہیں، حالانکہ انھیں اگر یہ یقین ہو کہ

وَمَا مِنْ دَابَّةٍ فِي الْأَرْضِ إِلَّا

اور زمین میں کوئی رینگنے والا نہیں لیکن اسکی

عَلَى اللَّهِ بِرِزْقُهَا، (مؤد-۱) روزی خدا کے ذمہ ہے،

تو وہ اس کے لئے چوری، ڈاکہ، قتل، بے ایمانی اور خیانت وغیرہ کے مرتکب نہ ہوتے اور نہ ان کو دلتنگی اور مایوسی ہوا کرتی، بلکہ صحیح طور سے وہ کوشش کرتے اور روزی پاتے، ان حدیثوں کا یہی مفہوم ہے جو قرآن پاک کی اس آیت میں ادا ہوا ہے،

وَمَنْ يَتَّقِ اللَّهَ يَجْعَلْ لَهُ مَخْرَجًا

اور جو کوئی اللہ سے ڈرے وہ اس کے لئے مشکل کو

وَيَرْزُقْهُ مِنْ حَيْثُ لَا يَحْتَسِبُ

نکلنے کا راستہ کر دے گا اور اسکو وہاں سے روزی

وَمَنْ يَتَوَكَّلْ عَلَى اللَّهِ فَهُوَ حَسْبُهُ

دیگا جہاں سے اسکو گمان نہ ہوگا اور جو اللہ

إِنَّ اللَّهَ بَالِغُ أَمْرِهِ قَدْ جَعَلَ اللَّهُ

پر بھروسہ کرے گا تو وہ اسکو بس ہی، بیشک اللہ

لِكُلِّ شَيْءٍ قَدْرًا، (طلاق-۱) اپنے ارادہ کو پہنچا رہتا ہے، اس نے ہر چیز کیلئے

ان آیات میں جو قرآن پاک میں

اوپر کی تفصیلات سے ہویدا ہے کہ توکل جس قلبی یقین کا نام ہے، اسی کے قریب قریب آجکل کے اظہار

میں خود اعتمادی کا لفظ بولا جاتا ہے، اور کہا جاتا ہے کہ کامیاب افراد وہی ہوتے ہیں جنہیں یہ جوہر پایا جاتا ہے

لیکن اس خود اعتمادی کی سرحد سے بالکل قریب غرور اور فریب نفس کے گڑھے اور غار بھی ہیں

اس لئے اسلام نے انانیت کی خود اعتمادی کے بجائے "خدا اعتمادی" کا نظریہ پیش کیا ہے، جو

ان خطروں سے محفوظ ہے،

صبر

جَسَدًا رَصِيدًا أُولُو الْعَزْبِ هُم مَنِ الرُّسُلِ (احقفا)

صبر کی حقیقت پر عوام کی غلط فہمی نے تو بر تو پردے ڈال رکھے ہیں، وہ ان کے نزدیک بے بسی و بیکسی کی تصویر ہے، اور اس کے معنی اپنے دشمن سے کسی مجبوری کے سبب انتقام نہ لے سکتا ہونے کا ہے، لیکن کیا واقعہ یہی ہے؟

صبر کے لغوی معنی | "صبر" کے لغوی معنی "روکنے" اور "سہارنے" کے ہیں، یعنی اپنے نفس کو اضطراب اور گھبراہٹ سے روکنا، اور اس کو اپنی جگہ پر ثابت قدم رکھنا، اور یہی صبر کی معنوی حقیقت بھی ہے، یعنی اس کے معنی بے اختیار ہی کی خاموشی اور انتقام نہ لے سکنے کی مجبوری کے نہیں بلکہ پامردی، دل کی مضبوطی، اخلاقی جرات اور ثبات قدم کے ہیں، حضرت موسیٰ اور حضرت کے قصہ میں ایسا ہی آیت میں ہے، اور ہر جگہ یہی معنی دروہین، حضرت خضرؑ کے قصہ میں،

کتے ہیں،

تم میرے ساتھ صبر نہ کر سکو گے، اور

إِنَّكَ لَنْ تَسْتَطِيعَ مَعِيَ صَبْرًا

کیسے اُس بات پر صبر کر سکتے ہو جس کا علم
تمہیں نہیں،

وَكَيْفَ تَصْبِرُ عَلَىٰ مَا لَمْ تُحِطْ بِهٖ
خُبْرًا، (کھف - ۹)

حضرت موسیٰؑ جو اب میں فرماتے ہیں،

اگر خدا نے چاہا تو آپ مجھے صابر
پائیں گے،

سَتَجِدُنِي إِن شَاءَ اللَّهُ صَابِرًا
(کھف - ۹)

اس صبر سے مقصود لاعلمی کی حالت میں غیر معمولی واقعات کے پیش آنے سے دل

میں اضطراب اور بے چینی کا پیدا نہ ہونا ہے،

کفار اپنے پیغمبروں کے سمجھانے سمجھانے کے باوجود پوری تندہی اور مضبوطی کے ساتھ

اپنی بت پرستی پر قائم رہتے ہیں، تو اس کی حکایت ان کی زبان سے قرآن یوں کرتا ہے،

یہ شخص (پیغمبری کا مدعی) تو ہم کو اپنے
خداؤں (بتوں) سے ہٹا ہی چکا تھا
اگر ہم ان پر صابر (ثابت) نہ رہتے،

إِن كَادَ لَيُضِلُّنَا عَنْ الْبَيْتِنَا
لَوْلَا أَن صَبَرْنَا عَلَيْهَا،
(فہر قان - ۱۷)

یعنی اگر ہم اپنے مذہب پر مضبوط اور ثابت قدم نہ رہتے،

یہی مفہوم ایک اور آیت میں ہے، کفار آپس میں کہتے ہیں،

کہ چلو اور اپنے خداؤں پر صبر کرو،
(یعنی مضبوطی کیساتھ قائم رہو،)

أِنِ امْتَشَوْا وَاصْبِرُوا عَلَىٰ
الْبَيْتِكُمْ، (ص - ۱)

عرب گنوار آنحضرت صلعم کے حجرہ کے سامنے آکر بدتمیزی سے آپ کو پکارتے تھے،

ان سے کہا گیا کہ اتنی گھبراہٹ کیا تھی، ذرا ٹھہر جاتے،

وَلَوْ أَنَّهُمْ صَبَرُوا حَتَّى تَخْرُجَ
اور اگر وہ ذرا صبر کرتے (یعنی ٹھہر جاتے)

إِلَيْهِمْ لَكَانَ خَيْرًا لَّهُمْ،
یہاں تک کہ تم (اے رسول) نکل کر

ان کے پاس آتے تو ان کیلئے بہتر ہوتا
(حجرات - ۱)

قرآن پاک میں صبر کا لفظ اسی ایک معنی میں مستعمل ہوا ہے، گو حالات کے تغیر سے اس کے
مفہوم میں کہیں کہیں ذرا ذرا فرق پیدا ہو گیا ہے، با این ہمہ ان سب کا مرجع ایک ہی ہے،
ثابت قدمی اور استقامت، صبر کے یہ مختلف مفہوم جنہیں قرآن پاک نے اس کو استعمال کیا
ہے، حسب ذیل ہیں،

وقت مناسب کا پہلا یہ ہے کہ ہر قسم کی تکلیف اٹھا کر اور اپنے مقصد پر جسے رہ کر کامیابی کے
انتظار کرنا وقت کا انتظار کرنا، آنحضرت صلعم نے جب شروع میں لوگوں کے سامنے

توحید کی دعوت اور اسلام کی تبلیغ پیش کی تو عرب کا ایک ایک ذرہ آپ کی مخالفت میں
سرگرم جولان ہو گیا، ہر طرف سے عداوت اور دشمنی کے مظاہر سہ ہونے لگے، اور گوشہ گوشہ
سے قدم قدم پر مخالفتیں اور رکاوٹیں پیش کی جانے لگیں، تو اس وقت بشریت کے اقتضا سے
آپ کو اضطراب ہوا، اور کامیابی کی منزل دور نظر آنے لگی، اس وقت تسلی کا یہ پیام آیا کہ
اضطراب اور گھبراہٹ کی ضرورت نہیں، آپ مستعدی سے اپنے کام میں لگے رہیں، خدا
آپ کا نگہبان ہے، خدا کا فیصلہ اپنے وقت پر آئے گا، فرمایا،

وَاصْبِرْ لِحُكْمِ رَبِّكَ
(اے رسول) تو اپنے پروردگار کے

فَانْتَبِ بِأَعْيُنِنَا ،

فیصلہ کا ثابت قدم رہ کر منتظر رہ، کیونکہ

(طوس - ۲)

تو ہماری آنکھوں کے سامنے ہے،

فَاصْبِرْ وَاصْبِرْ حَتَّىٰ يَحْكُمَ اللَّهُ

تو ثابت قدم رہ کر منتظر رہو، یہاں تک کہ

بَيِّنَاتٍ لِّنَّا ، (اعراف - ۱۱)

خدا ہمارے درمیان فیصلہ کرے،

وَاصْبِرْ حَتَّىٰ يَحْكُمَ اللَّهُ وَهُوَ

اور ثابت قدم رہ کر منتظر رہ، یہاں تک

خَيْرُ الْحَاكِمِينَ ،

کہ خدا فیصلہ کرے، وہ سب سے فیصلہ

(یونس - ۱۱)

کرنے والوں میں بہتر ہے،

ثابت قدم رہ کر وقت کا منتظر رہ،
شبہ

فَاصْبِرْ إِنَّ الْعَاقِبَةَ لِلْمُتَّقِينَ

(ہود - ۲۷)

آخر کار کامیابی پر ہیزگاروں ہی کی ہے،

اس انتظار کی کشمکش کی حالت میں جب ایک طرف حق کی سبکی، بچاؤ کی اور بے بسی

پاؤں کو ڈگمگا رہی ہو، اور دوسری طرف باطل کی عارضی شورش اور ہنگامی غلبہ دلون کو

مذکور کر رہا ہو، حق پر قائم رہ کر اس کی کامیابی کی پوری امید رکھنی چاہئے،

فَاصْبِرْ إِنَّ وَعْدَ اللَّهِ حَقٌّ

ثابت قدمی کے ساتھ منتظر رہ، بیشک

(روم - ۶ مومن - ۸۵۶)

خدا کا وعدہ سچا ہے،

ایسا نہ ہو کہ وعدہ الہی کے ظہور میں اگر ذرا دیر ہو تو مشکلات سے گھبرا کر حق کا ساتھ چھوڑ دے

اور باطل کے گروہ میں مل جاؤ،

بچنے پروردگار کے فیصلہ کا ثابت قدمی

فَاصْبِرْ لِحُكْمِ رَبِّكَ وَلَا تَطِعِ

مِنْهُمْ اِثْمًا وَكَفُورًا،

سے منتظر رہو، اور ان (مخالفین میں)

(دھر - ۲)

سے کسی گنہگار باکافر کا گناہ مان لے

آنحضرت صلعم کو حضرت یونس علیہ السلام کا قصہ سنایا گیا کہ اُن کو خیال ہوا کہ اُن کی قوم پر عذاب آنے میں تاخیر ہو رہی ہے اس لئے وہ بھاگ کھڑے ہوئے، حالانکہ ان کی قوم دل میں مسلمان ہو چکی تھی اس لئے وہ عذاب اس سے ٹل گیا تھا، ارشاد ہوا کہ اسے پیغمبر اس طرح تیرے ہاتھ سے صبر کا سر رشتہ چھوٹنے نہ پائے،

اپنے پروردگار کے فیصلہ کا ثابت قدمی

فَاَصْبِرْ لِحُكْمِ رَبِّكَ وَلَا تَكُنْ

کے ساتھ انتظار کرو، اور مچھلی والے

كَصَاحِبِ الْحُوتِ،

(یونس) کی طرح نہ ہو،

(ن - ۲)

بے قرار نہ ہونا | صبر کا دوسرا مفہوم یہ ہے، کہ مصیبتوں اور مشکون میں اضطراب اور بیقراری نہ ہو، بلکہ اُن کو خدا کا حکم اور مصلحت سمجھ کر خوشی خوشی جھیلا جائے، اور یہ یقین رکھا جائے کہ جب وقت آئے گا تو اللہ تعالیٰ اپنی رحمت سے خود ان کو دور فرما دے گا، اللہ تعالیٰ نے ایسے لوگوں کی مدح فرمائی،

وَالصَّابِرِينَ عَلَىٰ مَا آصَابَهُمْ، (حج - ۵) اور جو مصیبت میں صبر کریں،

حضرت یعقوب علیہ السلام بیٹوں سے یہ چھوٹی خبر سن کر کہ بھڑپے نے حضرت یونس

علیہ السلام کو کھایا، فرماتے ہیں،

بلکہ تمہارے دونوں نے ایک بات

بَلْ سَوَّلَتْ لَكُمْ اَنْفُسَكُمْ

گھڑی ہے، تو بہتر صبر ہے، اور خدا سے

اس پر مدد چاہی جاتی ہے، جو تم پر یا

کرتے ہو،

أَمْرًا، فَصَابِرٌ جَمِيلٌ، وَاللَّهُ

الْمُسْتَعَانُ عَلَى مَا تَصِفُونَ

(یوسف - ۲)

پھر اپنے دوسرے بیٹے کے مصر میں روک لئے جانے کا حال سن کر کہتے ہیں،

بلکہ تمہارے دلوں نے گھڑ لیا ہے

تو بہتر صبر ہے، عنقریب خدا ان

سب کو ساتھ لایگا،

بَلْ سَوَّلَتْ لَكُمْ أَنْفُسُكُمْ أَمْرًا

فَصَابِرٌ جَمِيلٌ، عَسَى اللَّهُ

أَنْ يَأْتِيَنِي بِهِمْ جَمِيعًا، (یوسف - ۱۰)

حضرت ایوب علیہ السلام نے جسمانی اور مالی مصیبتوں کو جس رضا و تسلیم کے ساتھ پارہ

سے برداشت کیا، اس کی مدح خود اللہ تعالیٰ نے فرمائی،

ہم نے بے شک ایوب کو صابر پایا

کیسا اچھا بندہ، وہ خدا کی طرف رجوع

ہونے والا تھا،

إِنَّا وَجَدْنَاهُ صَابِرًا نِعْمَ

الْعَبْدُ إِنَّهُ أَوَّابٌ،

(ص - ۲۱)

حضرت اسماعیل علیہ السلام اپنے شفیق اور مہربان باپ کی چھری کے نیچے اپنی گردن

رکھ کر فرماتے ہیں،

اے باپ جو تجھے کہا جاتا ہے، وہ

کرگزر، خدا نے چاہا تو مجھے صابروں

میں سے پائے گا،

يَا بَتِّ افْعَلْ مَا تُوْمَرُ

سَيَجِدُنِي إِنْ شَاءَ اللَّهُ مِنَ

الصَّابِرِينَ، (صافات - ۳)

مشکلات کو خاطر میں نہ لانا
صبر کا تیسرا مفہوم یہ ہے، کہ منزل مقصود کی راہ میں جو مشکلیں اور خطرے پیش آئیں، دشمن جو تکلیفیں پہنچائیں، اور مخالفین جو ظلم و ظن کرین، ان میں

کسی چیز کو خاطر میں نہ لایا جائے، اور ان سے بدول اور پست ہمت ہونے کے بجائے اور زیادہ استقلال اور استوار پی پیدا ہو، بڑے بڑے کام کرنے والوں کی راہ میں یہ روڑے اکثر اٹکائے گئے، مگر انھوں نے استقلال اور مضبوطی کے ساتھ ان کے مقابلہ کیا اور کامیاب ہوئے، آنحضرت صلعم کو اسی لئے دوسری وحی میں جب تبلیغ اور دعوت کا حکم ہوا، تو ساتھ ہی اس حقیقت سے بھی آپ کو باخبر کر دیا گیا،

يَا أَيُّهَا الْمُدَّثِّرُ قُمْ فَأَنْذِرْ

..... وَلِرَبِّكَ فَاصْبِرْ

اسے چادر پوش اٹھ اور لوگوں کو ہشیار کر۔ . . . اور اپنے پروردگار کے لئے پامردی (صبر) کر، (مدثر-۱)

اس قسم کے مواقع اکثر انبیاء علیہم السلام کو پیش آئے، چنانچہ خود آنحضرت صلعم کو نبوت کی اس اعلیٰ مثال کی پیروی کا حکم ہوا،

فَاصْبِرْ كَمَا صَبَرَ أُولُو الْعَزْمِ

مِنَ الرُّسُلِ وَلَا تَسْتَعْجِلْ

لَهُمْ

نے کی، اور ان (مخالفوں) کے لئے، (احقاف-۴)

جلدی نہ کر،
حضرت لقمان کی زبان سے بیٹے کو یہ نصیحت سنائی گئی کہ حق کی دعوت و تبلیغ، امر بالمعروف

اور نبی عن المنکر کا فرض پوری استواری سے ادا کر اور اس راہ میں جو مصیبتیں پیش آئیں انکا
مردانہ وار مقابلہ کر،

وَأْمُرِ بِالْمَعْرُوفِ وَانْهَ عَنِ
نیکی کا حکم کر اور برائی سے روک اور

الْمُنْكَرِ وَاصْبِرْ عَلَىٰ مَا أَصَابَكَ
جو مصیبت پیش آئے اس کو برداشت

إِنَّ ذَٰلِكَ مِنْ عَزْمِ الْأُمُورِ (نہمان ۲۰) کر، یہ بڑی پختہ باتوں میں سے ہے

کفار غذاب الہی کے جلد نہ آنے، یا حق کی ظاہری یکپہلو بی بی کے سبب سے آنحضرت صلعم
کو اپنے دل و زطنون سے تکلیفیں پہنچاتے تھے، حکم ہوا کہ ان طعنوں کی پروا نہ کر، اور نہ ان کے

دل کو اور اس کر بلکہ اپنے دہن میں لگا رہ اور دیکھ کہ تجھ سے پہلے پیغمبروں نے کیا کیا،

إِصْبِرْ عَلَىٰ مَا يَقُولُونَ وَادْكُرْ
ان کے کئے پر صبر کر، اور ہمارے بند

عَبْدًا نَادَا دَاؤُدَ (ص - ۲) داؤد کو یاد کر

اس قوت صبر کے حصول کا طریقہ یہ ہے کہ خدا سے لو لگائی جائے، اور اس کی طاقت

پر بھروسہ کیا جائے،

فَاصْبِرْ عَلَىٰ مَا يَقُولُونَ وَسَبِّحْ
تو ان کے کئے پر صبر کر، اور صبح شام اپنے

بِحَمْدِ رَبِّكَ قَبْلَ طُلُوعِ الشَّمْسِ وَالْمَغْرِبِ (طہ ۱۳) پروردگار کی حمد کر،

نہ صرف یہ کہ مخالفوں کے اس طعن و طنز کا دھیان نہ کیا جائے، بلکہ اس کے جواب میں

ان سے لطف و مہربانی سے بڑھا جائے، فرمایا،

وَاصْبِرْ عَلَىٰ مَا يَقُولُونَ وَاجْهْ
ان کے کئے پر صبر کر، اور ان سے خوبصورتی

بِحَبْرٍ جَمِيلًا، (مزمّل-۱) سے الگ ہو جا،

درگزر کرنا صبر کا چوتھا مفہوم یہ ہے کہ برائی کرنے والوں کی برائی کو نظر انداز، اور جو بدخواہی سے پیش آئے، اور تکلیفیں دے، اس کے قصور کو معاف کیا جائے، یعنی تحمل اور برداشت میں خلا پامردی دکھائی جائے۔ قرآن پاک کی کئی آیتوں میں صبر اس مفہوم میں استعمال ہوا ہے، ارشاد ہوتا ہے،

اور اگر تم سزا دو تو اسی قدر جس قدر تم کو	وَإِنْ عَاقَبْتُمْ فَعَاقِبُوا بِمِثْلِ مَا
تکلیف دی گئی، اور البتہ اگر صبر برداشت	عَاقَبْتُمْ بِهِ وَلَئِنْ صَبَرْتُمْ لَهُوْ
کو تو صبر کرنے والوں کے لئے یہ بہتر	خَيْرٌ لِلصَّابِرِينَ، وَأَصْبِرْ وَمَا
ہے، اور تو صبر کر اور تیرا صبر کرنا نہیں	صَبْرُكَ إِلَّا بِاللَّهِ وَلَا تَحْزَنْ
لیکن خدا کی مدد سے، اور ان کا غم نہ	عَلَيْهِمْ، وَلَا تَكُ فِي ضَيْقٍ
کر، اور نہ ان کی سازشوں سے دنگ ہو	مِمَّا يَمْكُرُونَ، (نحل-۱۶)

یہ صبر کی وہ قسم ہے جو اخلاقی حیثیت سے بہت بڑی بہادری ہے۔ یہ مسلمانوں کو اس بہادری کی تعلیم بار بار دی گئی ہے، اور بتایا گیا ہے کہ یہ صبر برداشت کمزوری سے یا دشمن کے خوف سے، یا کسی اور سبب سے نہ ہو، بلکہ صرف خدا کے لئے ہو،

اور جنھوں نے اپنے پروردگار کی ذات	وَالَّذِينَ صَبَرُوا ابْتِعَاءَ وَجْهِ
کے لئے صبر کیا، اور نماز کھڑی کی، اور	رَبِّصَوْمٍ وَأَقَامُوا الصَّلَاةَ وَ
جو ہم نے ان کو روزی دی اس میں سے	أَنْفَقُوا مِمَّا رَزَقْنَاهُمْ سِرًّا

چھپے اور علامیہ (دراہِ خدایین) خرچ کیا

اور برائی کو نیکی سے دفع کرتے ہیں، ان

کے لئے آخرت کا انجام ہے،

عَلَانِيَةً وَيُدْرَعُونَ بِالْحَسَنَةِ

السَّيِّئَةِ اُولٰٓئِكَ لَوْحٌ عَقْبٰى

الدَّارِ (رعد - ۳)

فرشتے ان کو مبارک باد دینگے اور کہیں گے،

تم پر سلامتی ہو کیونکہ تم نے صبر کیا تھا تو

سَلَامٌ عَلَيْكُمْ بِمَا صَبَرْتُمْ

آخرت کا انجام کیا اچھا ہوا،

فَنِعْمَ عَقْبٰى الدَّارِ (رعد - ۳)

ایک خاص بات اس آیت میں خیال کرنے کے لائق ہے، کہ اس کے شروع میں چند نیکیوں کا ذکر ہے، صبر، نماز، خیرات، برائی کی جگہ بھلائی، مگر فرشتوں نے اس مومن کے جس خاص و صفت پر اس کو سلامتی کی دعا دی، وہ صرف صبر یعنی برداشت کی صفت ہے، کیونکہ یہی اصل ہے جس میں یہ جوہر ہوگا وہ عبادات کی تکلیف بھی اٹھائے گا، مصیبتوں کو بھی جھیلے گا، اور دشمنوں کی بدی کا جواب نیکی سے بھی دیگا، چنانچہ ایک اور آیت میں اس کی تشریح بھی کر دی گئی ہے کہ درگزر اور بدی کے بدلہ نیکی کی صفت اس میں ہوگی جس میں صبر ہوگا،

بھلائی اور برائی برابر نہیں، برائی کا

جواب اچھائی سے دو، تو یکبارگی

جس کے اور تمہارے درمیان دشمنی

ہے، وہ قریبی دوست سا ہو جائیگا

اور یہ بات اسی کو ملتی ہے جو صبر کرتے

وَلَا تَسْتَوِي الْحَسَنَةُ وَلَا

السَّيِّئَةُ اِدْفِعْ بِالَّتِي هِيَ اِحْسَنُ

وَإِذَا الَّذِي بَيْنَكَ وَبَيْنَهُ

عَدَاوَةٌ كَانَهُ وَلِيٌّ حَمِيمٌ

وَمَا يُلْقِهَا اِلَّا الَّذِيْنَ صَبَرُوْا

وَمَا يُلْقِيهَا إِلَّا ذُرِّيٌّ عَظِيمٌ

ہین، اور یہ اسی کو ملتی ہے جو بڑی

(فصلت - ۵)

قسمت والا ہے،

جو لوگوں پر ظلم کرتے پھرتے ہین، اور ملک ہین ناحق فساد برپا کرتے رہتے ہین، ان پر خدا کا عذاب ہوگا، اس لئے ایک صاحبِ غزم مسلمان کا فرض یہ ہے کہ دوسرے اس پر ظلم کریں تو بہادری سے اس کو برداشت کرے، اور معاف کرے، فرمایا،

راستہ ان ہی پر ہے جو لوگوں پر ظلم

إِنَّمَا السَّبِيلُ عَلَى الَّذِينَ

کرتے ہین، اور ملک ہین ناحق فساد

يَظْلِمُونَ النَّاسَ وَيَبْغُونَ

کرتے ہین، یہی ہین جن کے لئے پردہ

فِي الْأَرْضِ بِغَيْرِ الْحَقِّ أُورِثُوا

عذاب ہے، اور البتہ جس نے برداشت

لَهُمْ عَذَابٌ أَلِيمٌ وَلَمَنْ

کیا، اور بخش دیا، بے شک یہ بڑی

صَبْرًا وَغَفْرًا إِنَّ ذَلِكَ لَمِنْ

ہمت کا کام ہے،

عَزْمِ الْأُمُورِ، (شوری - ۴)

ثابت قدمی | صبر کا پانچواں اہم مفہوم لڑائی پیش آجانے کی صورت میں میدانِ جنگ میں بہادری اور استقامت اور ثابت قدمی ہے، قرآن پاک نے اس لفظ کو اس مفہوم میں بار بار استعمال کیا ہے، اور ایسے لوگوں کو جو اس وصف سے متصف ہوئے، صادق القول اور راستباز ٹھہرایا ہے، کہ انھوں نے خدا سے جو وعدہ کیا تھا پورا کیا، فرمایا،

اور صبر کرنے والے ثابت قدمی

وَالصَّابِرِينَ فِي الْبَأْسَاءِ

دکھانے والے مصیبت میں اول

وَالضَّرَّاءِ وَحِينَ الْبَأْسِ

اُولَئِكَ الَّذِينَ صَدَقُوا
 وَأُولَئِكَ هُمُ الْمُتَّقُونَ، (لقبہ-۲۲)

نقصان میں اور لڑائی کے وقت،
 وہی ہیں جو سچ بولے، اور وہی پرہیزگار ہیں۔

اگر لڑائی آپڑے تو اس میں کامیابی کی چار شرطیں ہیں، خدا کی یاد، امام وقت کی اطاعت
 آپس میں اتحاد و موافقت، اور میدان جنگ میں بہادرانہ صبر و استقامت،

يَا أَيُّهَا الَّذِينَ آمَنُوا إِذَا لَقِيتُمْ
 فِئَةً فَاثْبُتُوا وَاذْكُرُوا اللَّهَ
 كَثِيرًا لَّعَلَّكُمْ تُفْلِحُونَ، وَ
 أَطِيعُوا اللَّهَ وَرَسُولَهُ وَلَا
 تَنَازَعُوا فَتَفْشَلُوا وَتَذْهَبَ
 رِيحُكُمْ وَاصْبِرُوا إِنَّ اللَّهَ
 مَعَ الصَّابِرِينَ،
 (انفال-۶)

اے ایمان والو! جب تم کسی دستے
 مقابل ہو، تو ثابت قدم رہو، اور
 اللہ کو بہت یاد کرو، تاکہ فلاح پاؤ،
 اور خدا اور اس کے رسول کی فرمائشیں
 کرو، اور آپس میں جھگڑو نہیں، ورنہ
 تم سست ہو جاؤ گے اور تمہاری
 ہوا اکھڑ جائے گی، اور صبر دکھاؤ،
 بیشک اللہ صبر کرنے والوں کیساتھ ہے۔

حق کے مددگاروں کی ظاہری قلتِ تعداد کی تلافی اسی صبر و ثبات کی روحانی قوت
 سے ہوتی ہے، تاریخ کی نظر سے یہ مشاہدے اکثر گزرے ہیں کہ چند مستقل مزاج اور ثابت قدم
 بہادروں نے فوج کی فوج کو شکست دے دی ہے، اسلام نے یہ نکتہ اسی وقت اپنے
 جان نثاروں کو سکھا دیا تھا، جب ان کی تعداد تھوڑی اور دشمنوں کی بڑی تھی،
 اے پیغمبر! ایمان والوں کو دشمنوں

يَا أَيُّهَا النَّبِيُّ حَرِّضِ الْمُؤْمِنِينَ

عَلَى الْقِتَالِ إِنْ يَكُنْ مِنْكُمْ

عَشْرُونَ صَابِرُونَ يَغْلِبُوا

مِائَتِينَ وَإِنْ يَكُنْ مِنْكُمْ

مِائَةٌ يَغْلِبُوا أَلْفًا مِّنَ الَّذِينَ

كَفَرُوا وَإِن يَصُمْ قَوْمٌ لَا يَفْقَهُونَ

إِلَّا أَن خَفَّفَ اللَّهُ عَنْكُمْ

وَعَلِمَ أَنَّ فِيكُمْ زَعْفًا فَإِن

يَكُنْ مِنْكُمْ مِائَةٌ صَابِرَةٌ

يَغْلِبُوا مِائَتَيْنِ وَإِن يَكُنْ

مِنْكُمْ أَلْفٌ يَغْلِبُوا أَلْفَيْنِ

بِإِذْنِ اللَّهِ وَاللَّهُ مَسْحُوحٌ

الصَّابِرِينَ ، (الفتح - ۹)

کی لڑائی پر ابھارا اگر یہ میں صبر والے

(ثابت قدم) ہوں تو دو سو پر غالب

ہوں گے، اور اگر سو ہوں تو کافروں

میں سے ہزار پر غالب ہوں گے، کیونکہ

وہ لوگ سمجھتے نہیں، اب اللہ نے تم

تخفیف کر دی، اور اس کو معلوم ہے

کہ تم میں کمزوری ہے، تو اگر سو صبر والے

(ثابت قدم) ہوں تو دو سو پر غالب

ہوں گے، اور اگر ہزار (صبر والے)

ہوں تو دو ہزار پر خدا کے حکم سے غالب

ہوں گے، اور اللہ صبر کرنے والوں

(ثابت قدموں) کے ساتھ ہے،

میدانِ کارزار میں مسلمانوں کو حکم دیا گیا کہ وہ اپنی تعداد ہی قتل کی پروا نہ کریں، اور

صبر و ثبات کے ساتھ اپنے سے دو چند کا مقابلہ کریں، اور تسلی دی گئی کہ اللہ تعالیٰ کی مدد

ان ہی لوگوں کے ساتھ ہوتی ہے، جو صبر اور ثبات سے کام لیتے ہیں، حضرت طلحہ

اور جالوت کے قصہ میں بھی اسی نکتہ کو ان لفظوں میں ادا کیا گیا ہے۔

جالوت کے ساتھیوں نے کہا کہ آج

قَالُوا لَاطِقَاتٌ لَّنَا الْيَوْمَ

بِجَالُوتَ وَجُنُودِهِ قَالَ الَّذِينَ
يَظُنُّونَ أَنَّهُم مُّلاقُوا اللَّهَ
كَرَّ مِنْ فِئَةٍ قَلِيلَةً غَلَبَتْ
فِئَةٌ كَثِيرَةٌ بِإِذْنِ اللَّهِ وَ
اللَّهُ مَعَ الصَّابِرِينَ، وَلَمَّا بَرَزُوا
لِجَالُوتَ وَجُنُودِهِ قَالُوا رَبَّنَا
أَفْرِغْ عَلَيْنَا صَبْرًا وَثَبِّتْ
أَقْدَامَنَا وَالصُّرَاةَ عَلَى الْقَوْمِ
الْكَافِرِينَ،

ہم میں جالوت اور اس کی فوج کے تقابل
کی طاقت نہیں، انھوں نے جن کو خیا
تھا کہ خدا سے ملنا ہے، یہ کہا کہ بسا اوقات
تھوڑی تعداد کے لوگ خدا کے حکم سے
بڑی تعداد کے لوگوں پر غالب آتے
ہیں، اور خدا صبر و ثبات دکھانے
والوں کے ساتھ ہے، اور جب یہ
جالوت اور اسکی فوج کے مقابلہ میں
آئے، تو بولے اے ہمارے پروردگار
ہم پر صبر بہا، اور ہم کو ثابت قدمی
اور ان کافروں کے مقابلہ میں ہم کو

دھرت عطا کر

(بقرہ ۵-۳۳)

اللہ تعالیٰ نے کمزور اور قلیل العدد مسلمانوں کی کامیابی کی بھی شرط رکھی ہے، اور
بتا دیا ہے کہ خدا ان ہی کا ہے، جو صبر اور ثبات سے کام لیتے ہیں، اور خدا کے بھروسہ پر مشکلات
کا ڈٹ کر مقابلہ کرتے ہیں،

پھر تیرا پروردگار ان کے لئے ہے جنہوں نے
ایدا پانے کے بعد گھر بار چھوڑا، پھر لڑنے
اور صبر و ثبات کیساتھ ٹھہرے رہے،

تَمَّانَ رَبِّكَ لِلَّذِينَ هَاجَرُوا
مِنْ بَعْدِ مَا قَاتَلُوا ثُمَّ جَاهَدُوا
وَصَابَرُوا، (نحل - ۱۷)

دنیا کی سلطنت و حکومت ملنے کے لئے بھی اسی صبر و استقامت کے جوہر پیدا کرنے کی ضرورت ہے، بنی اسرائیل کو فرعون کی غلامی سے نکلنے کے بعد اطراف ملک کے کفار سے جب مقابلہ آپڑا، تو حضرت موسیٰ نے ان کو پہلا سبق یہ سکھایا،

موسیٰ نے اپنے لوگوں سے کہا کہ خدا	قَالَ مُوسَىٰ لِقَوْمِهِ اسْتَعِينُوا
سے مدد چاہو، اور صبر و استقامت	بِاللَّهِ وَاصْبِرُوا إِنَّ الْأَرْضَ
سے کام لو، بیشک زمین خدا کی ہے	لِلَّهِ يُورِثُهَا مَنْ يَشَاءُ مِنْ
وہ جس کو چاہتا ہے اپنے بندوں	عِبَادِهِ وَالْعَاقِبَةُ لِلْمُتَّقِينَ
میں سے اس کا مالک بناتا ہے، اور	

(اعراف - ۱۵) انجام پر ہیزگاروں کے لئے ہے،

چنانچہ بنی اسرائیل مصر و شام و کنعان کی اس پاس بسنے والی بت پرست قوموں سے تعداد میں بہت کم تھے، لیکن جب انھوں نے ہمت دکھائی، اور بہادرانہ استقامت اور صبر اور ثابت قدمی سے مقابلے کئے تو ان کی ساری مشکلیں حل ہو گئیں، اور کثیر التعداد قوموں کے نرغہ میں پھنسے رہنے کے باوجود ایک مدت تک خود مختار سلطنت پر قابض اور دوسری قوموں پر حکومت کرتے رہے، اللہ تعالیٰ نے بنی اسرائیل کی اس کامیابی کا راز اسی ایک صبر میں ظاہر کیا ہے، فرمایا

اور ان لوگوں کو جو کمزور سمجھے جاتے	وَأَوْرَثْنَا الْقَوْمَ الَّذِينَ
تھے، اس زمین کی وراثت بخشتی ہیں	كَانُوا يُسْتَضْعَفُونَ مَشَارِقِ

الْأَرْضِ وَمَغَارِبِهَا الَّتِي بَدَّلْنَا
فِيهَا وَتَمَّتْ كَلِمَةُ رَبِّكَ
الْحُسْنَىٰ عَلَىٰ بَنِي إِسْرَائِيلَ
بِمَا صَابَرُوا وَدَمَرْنَا مَا كَانَ
يَصْنَعُ فِرْعَوْنُ وَقَوْمُهُ وَمَا
كَانُوا يَعْرِشُونَ - (اعراف - ۱۶)

ہم نے برکت نازل کی ہے، اور تیرے
پروردگار کی اچھی بات بنی اسرائیل
کے حق میں ان کے صبر و ثبات کے
سبب سے پوری ہوئی اور ہم نے فرعون
اور اس کی قوم کے کاموں کو اور
تعمیرات کو برباد کر دیا،

اس سے ظاہر ہوا کہ بنی اسرائیل صبی کمزور قوم فرعون صبی طاقت کے سامنے اس لئے سر بلند ہوئی کہ اس نے
صبر اور ثبات قدمی سے کام لیا، اور اسی کے نتیجے کے طور پر اللہ تعالیٰ نے ان کو شام کی بابرکت
زمین کی حکومت عطا فرمائی، چنانچہ اسی کی تصریح اللہ تعالیٰ نے ایک دوسرے موقع پر فرمائی

وَجَعَلْنَا مِنْهُمْ آيَاتٍ
يَتَذَكَّرُونَ يَا مَعْرِبُ مَا صَابَرُوا
وَكَانُوا بِآيَاتِنَا يُوقِنُونَ ،
اور بنی اسرائیل میں سے ہم نے ایسے
پیشوا بنائے، جو ہمارے حکم سے راہ
دکھاتے تھے، جب انہوں نے
صبر کیا اور ہمارے حکم پر یقین رکھا

(سجده ۴-۳)

آیت بالانے بنی اسرائیل کی گذشتہ پیشوائی کے دو سبب بیان کئے ہیں، ایک احکام
الہی پر یقین، اور دوسرے ان احکام کی بجا آوری میں صبر اور ثبات قدم، یہی دو باتیں دنیا
کی ہر قوم کی ترقی کا سنگ بنیاد ہیں، پہلے اپنے اصول کے صحیح ہونے کا شدت یقین، اور
پھر ان اصول کی تعمیل میں ہر قسم کی تکلیفوں اور مصیبتوں کو خوشی خوشی جھیل لینا،

غزوہ احد میں مسلمانوں کو فتح نہیں ہوتی بلکہ شتر مسلمان خاک و خون میں تھڑک کر راہِ خدا
میں جانیں دیتے ہیں بعض مسلمانوں میں اس سے افسردگی پیدا ہوتی ہے، اللہ تعالیٰ ان کے اس
حزن و ملال کے ازالہ کے لئے پچھلے پیغمبروں کی زندگی کی رواد ان کو سنا تا ہے،

اور کتنے پیغمبر ہیں جن کے ساتھ ہو کر

بہت سے خدا کے طالب لڑے ہیں

پھر خدا کی راہ میں تکلیف اٹھا کر انھوں

نے ہمت نہیں ہاری، اور نہ ان کے

دل بوجے ہوئے، اور اللہ ثابت

رہنے والوں (صابرین) کو دوست

رکھتا ہے، اور وہ یہی کہتے رہے کہ

اے ہمارے پروردگار ہمارے

گناہوں کو اور کام میں ہماری نیا

کو معاف کر، اور ہمارے قدم ثابت

رکھ، اور کافروں کے مقابلہ میں ہمارے

وَكَايِنَّا مِّنْ نَّبِيِّ قَاتِلٍ مَعَهُ

رَبِّيؤُن كَثِيرٌ، فَمَا وَهَنُوا

لِمَا أَصَابَهُمْ فِي سَبِيلِ اللَّهِ

وَمَا ضَعُفُوا وَمَا اسْتَكَانُوا

وَاللَّهُ يُحِبُّ الصَّابِرِينَ، وَ

مَا كَانَ قَوْلُهُمْ إِلَّا أَنْ قَالُوا

رَبَّنَا اغْفِرْ لَنَا ذُنُوبَنَا وَ

إِسْرَافَنَا فِي أَمْرِنَا وَثَبِّتْ

أَقْدَامَنَا وَانصُرْنَا عَلَى

الْقَوْمِ الْكَافِرِينَ،

(ال عمران - ۱۵)

اس آیت پاک نے غلط فہمیوں کے ان تو بر تو پر دون کو چاک کر دیا ہے جو صبر کی

اصل حقیقت کے چہرہ پر پڑے ہیں، اور بتا دیا کہ صبر دل کی کمزوری، بے بسی کی خاموشی اور

بیکسی کے مجبورانہ درگزر کا نہیں، بلکہ دل کی انتہائی قوت، ہمت کی بلندی، عزم کی استوار

اور مشکلات اور مصائب کو خدا کے بھروسہ پر خاطر میں نہ لانے کا نام ہے، ایک صابر کا کام یہ ہے کہ مخالفت حادثوں کے پیش آجانے پر بھی وہ دل برداشتہ نہ ہو، ہمت نہ ہارے اور اپنے مقصد پر جمار ہے، اور خدا سے دعا کرتا رہے کہ وہ اس کی گزشتہ ناکامی کے قصور کو جو اسی کی کمی (ذنب) یا زیادتی (اسراف) سے سرزد ہوا ہے معاف فرمائے، اور اس کو مزید ثبات قدم عطا کر کے حق کے دشمنوں پر کامیابی بخشے، اسی لئے اللہ تعالیٰ نے کامیابی کے حصول کے لئے مسلمانوں کو دو باتوں کی تاکید فرمائی، ایک تو خدا کی طرف دل لگانا اور دوسرے مشکلات پر صبر و استقامت سے قابو پانا،

دنیا کی فتحیابی کے ساتھ آخرت کا عیش بھی جس کا نام جنت ہے اُن ہی کے حصہ میں ہے جن کو یہ پامردی، دل کی مضبوطی، اور حق پر ثبات قدم کی دولت ملی، حق کی راہ میں مشکلات کے پیش آنے کی ایک مصلحت یہ بھی ہے کہ اُن سے کھرے کھوٹے کی تمیز ہو جاتی ہے، اور دونوں الگ الگ معلوم ہونے لگتے ہیں، چنانچہ فرمایا،

آد حَسِبْتُمْ أَنْ تُدْخِلُوا الْجَنَّةَ	کیا تم سمجھتے ہو کہ جنت میں چلے جاؤ گے
وَلَمْ يَعْلَمِ اللَّهُ الَّذِينَ جَاءُوا	اور ابھی اللہ نے (آزمائے) ان کو
مِنْكُمْ وَيَعْلَمُ الصَّابِرِينَ،	الگ نہیں کر دیا جو لڑنے والے
(ال عمران - ۱۴۰)	ہیں اور جو ثبات قدم (صابر) ہیں

ضبطِ نفس | اشخاص اور قوموں کی زندگی میں سب سے نازک موقع وہ آتا ہے جب وہ کسی بڑی کامیابی یا ناکامی سے دوچار ہوتی ہیں، اس وقت نفس پر قابو رکھنا، اور ضبط سے کام لینا مشکل

ہوتا ہے، مگر یہی ضبطِ نفس کا اصلی موقع ہوتا ہے، اور اسی سے اشخاص اور قوموں میں سنجیدگی، متانت، وقار، اور کیر کڑی مضبوطی پیدا ہوتی ہے،

دنیا میں غم و مسرت اور رنج و راحت تو ام ہیں، ان دونوں موقعوں پر انسان کو ضبطِ نفس اور اپنے آپ پر قابو کی ضرورت ہے یعنی نفس پر اتنا قابو ہو کہ مسرت اور خوشی کے نشہ میں اس میں فخر و غرور پیدا نہ ہو، اور غم و تکلیف میں وہ اُداس اور بددل نہ ہو، دل کے ان دونوں عیبوں کا علاج صبر و ثبات اور ضبطِ نفس ہے، انسانی فطرت کے راز دار کا کہنا ہے،

وَلَيْتَ أَذَقْنَا الْإِنْسَانَ مِنَّا

اور اگر ہم انسان کو اپنے پاس سے

رَحْمَةً ثُمَّ نَزَعْنَا هَا مِنْهُ

کسی ہر بانی کا مزہ چکھائیں، پھر اس

إِنَّهُ لَيَبْغِئُكَ كَفُورًا، وَلَئِنْ

اس کو تار لیں تو وہ نا امید اور نا

أَذَقْنَا لِنِعْمَاءِ بَعْدُ خَضَاءً

ہو جاتا ہے، اور اگر کوئی مصیبت کے

مَسْتَهٌ لَيَقُولَنَّ ذَهَبَ

بعد اس کو نعمت کا مزہ چکھائیں، تو

السَّيِّئَاتِ عَنِّي إِنَّهُ لَفَرِحٌ

کہتا ہے کہ برائیاں مجھ سے دور

فَخُورًا، إِلَّا الَّذِينَ صَبَرُوا

ہو گئیں، بے شک وہ شادان اور

وَعَمِلُوا الصَّالِحَاتِ أُولَٰئِكَ

نازان ہے، لیکن وہ جنہوں نے صبر

لَهُمْ مَغْفِرَةٌ وَأَجْرٌ كَبِيرٌ

یعنی نفس پر قابو رکھا اور اچھے

کام کئے، یہ لوگ ہیں جن کے لئے

(ہود - ۲)

معافی اور بڑا انعام ہے،

احکام کی بجا آوری اور پھر اس پر عمر بھر استواری اور پابندی، صبر کی بہت ہی کڑی منزل ہے اور
اسی لئے ایسے صابرون کی جزا بھی خدا کے ہاں بھاری ہے،

ان آیاتِ پاک کی اس تشریح میں وہ حدیث یاد آتی ہے: جس میں آنحضرت صلعم نے فرمایا،

حجبت (حَقَّتْ) الْجَنَّةَ بِالْمَكَارِهِ جنتِ ناخوشی کے کاموں، اور دوزخ

وَحجبت (حَقَّتْ) النَّارَ بِالشَّهَوَاتِ نفسانی لذتوں کے کاموں سے ٹھانی

(صحیح بخاری کتاب اللزوق صحیح مسلم) گئی ہے،

یعنی نیکی کے ان کاموں کا کرنا جن کا معاوضہ جنت ہے، اس وقت دنیا میں نفس پرشاق

گزرتا ہے اور گناہوں کے وہ کام جن کی نمراد دوزخ ہے، اس وقت دنیا میں بڑے پر لطف

اور لذت بخش معلوم ہوتے ہیں، اس عارضی و ہنگامی ناخوشی یا خوشی کی پروا کئے بغیر احکامِ الہی

کی پیروی کرنا بڑے صبر اور برداشت کا کام ہے، کسی قارون کے خزانہ مال و دولت کی فراوانی

اور اسبابِ عیش کی بہتات کو دیکھ کر، اگر کسی کے منہ میں پانی نہ بھر آئے، اور اس وقت بھی مال

حرام کی کثرت کے لالچ کے بجائے مالِ حلال کی قلت کو صبر کر کے خوشی کے ساتھ برداشت

کرے، تو یہ بڑی قوت کا کام ہے، جو صرف صابرون کو ملی ہے،

حضرت موسیٰ کے زمانہ میں جو قارون تھا، اس کے مال و دولت کو دیکھ کر بہت سے

ظاہر پرست لالچ میں پڑ گئے، لیکن جنہیں صبر و برداشت کا جوہر تھا ان کی چشمِ بینا اس وقت

بھی کھلی ہوئی تھی، اور ان کو نظر آتا تھا کہ یہ فانی اور آنی جانی چیز کے دن کی ہے، خدا کی وہ دولت

جو نیکو کاروں کو بہشت میں ملے گی، وہ لازوال، غیر فانی اور جاودانی ہے،

قَالَ الَّذِينَ يُرِيدُونَ
 الْحَيَاةَ الدُّنْيَا لَيَلْبَسُنَّ أَثْمَالًا
 مِمَّا وَرَّثُوا قَارُونَ إِنَّهُ لَذُو
 عَظِيمٍ، وَقَالَ الَّذِينَ أُوتُوا
 الْعِلْمَ وَيُؤْتُونَ تَوَابًا عَظِيمًا
 لِمَنْ آمَنَ وَعَمِلَ صَالِحًا وَلَا
 يُدْرِكُهَا إِلَّا الصَّابِرُونَ،

جو لوگ حیات دنیاوی کے
 خواہان تھے وہ بولے اسے کاش ہا
 پاس بھی وہ ہوتا جو قارون کو دیا گیا
 وہ بڑا خوش قسمت ہے، اور جنہیں علم
 ملا تھا، انہوں نے کہا، تمہارا برا ہے
 اللہ کی جزا ان کے لئے جو ایمان لایا
 اور نیک کام کئے، سب سے اچھی چیز
 ہے، اور اس حقیقت کو وہی پاسکتے

(قصص - ۸) بن جو صابرین،

یہ اجر اور جزا بہتر سے بہتر ہوگی، کیونکہ یہ اس خزانے سے ملے گی جو لازوال اور باقی ہے،

مَا عِنْدَ كُمْ يَنْفَدُ وَمَا عِنْدَ اللَّهِ
 بَاقٍ، وَلَنَجْزِيَنَّ الَّذِينَ صَبَرُوا
 أَجْرَهُمْ بِأَحْسَنِ مَا كَانُوا يَعْمَلُونَ
 (نحل - ۱۳)

جو تمہارے پاس ہو وہ چک جائیگا، اور
 جو اللہ کے پاس ہو وہ رہ جانے والا ہے
 اور یقیناً ہم ان کو جنہوں نے صبر کیا انکی
 مزدوری ان کے بہتر کاموں پر دینگے

ایک اور جگہ فرمایا کہ نمازین ادا کیا کرو، کہ نیکیاں بدیوں کو دھو دیتی ہیں، اس پر پانچواں
 قبول کرنے والوں کے لئے نصیحت اور یاد دہانی ہے، اس کے بعد ہے،

وَاصْبِرْ فَإِنَّ اللَّهَ لَا يُضِيعُ
 أَمْرًا الَّذِي عَمِلْتُمْ

اور صبر کرو، کہ بے شبہ اللہ نیک کام

آجْرَ الْمُحْسِنِينَ، (ہو۔ ۱۰) کرنے والوں کی مزدوری ضائع نہیں کرتا،

صبر کے فضائل اور انعامات | یہ مزدوری کیا ہوگی؟ پھر حد اور شمار سے باہر ہوگی،

إِنَّمَا يُؤْتِي الصَّابِرُونَ أَجْرَهُمْ صبر کرنے والوں کو تو ان کی مزدوری

بِغَيْرِ حِسَابٍ، (زمر۔ ۲) بے حساب ملے گی،

جن محاسن اور محامدِ صفات، اور اعلیٰ اخلاق کا درجہ اس دنیا اور آخرت میں سب سے زیادہ ہے

أُنْ مِنْ صَبْرٍ وَبِرِّ وَاتِّقَاتٍ كَابِئِ شَمَارِهِ،

بیشک مسلمان مرد اور مسلمان عورتیں

إِنَّ الْمُسْلِمِينَ وَالْمُسْلِمَاتِ

اور ایما نڈار مرد اور ایما نڈار عورتیں اور

وَالْمُؤْمِنِينَ وَالْمُؤْمِنَاتِ

بندگی کرنے والے مرد اور بندگی کرنے

وَالْقَانِتِينَ وَالْقَانِتَاتِ وَ

والی عورتیں، اور محنت سہنے والے مرد

الصَّادِقِينَ وَالصَّادِقَاتِ

(صابرین) اور محنت سہنے والی عورتیں

وَالصَّابِرِينَ وَالصَّابِرَاتِ وَ

(صابرات)، اور (خدا کے سامنے) جھکنے

الْحُشَعِينَ وَالْحُشَعَاتِ

والے مرد اور جھکنے والی عورتیں اور

وَالْمُتَّصِدِّقِينَ وَالْمُتَّصِدِّقَاتِ

خیرات کرنے والے مرد اور خیرات

وَالصَّائِمِينَ وَالصَّائِمَاتِ

کرنے والی عورتیں، اور روزہ دار

وَالْحَفِظِينَ فُرُوجَهُمْ وَ

مرد اور روزہ دار عورتیں، اور اپنی

الْحَفِظَاتِ وَالذَّاكِرِينَ اللَّهَ

شرمگاہوں کی حفاظت کرنے والے

كَثِيرًا وَالذَّاكِرَاتِ أَعَدَّ اللَّهُ

لَهُمْ مَغْفِرَةٌ وَأَجْرٌ عَظِيمًا

مرد اور حفاظت کرنے والی عورتیں اور خدا

کو بہت یاد کرنے والے مرد اور یاد کرنے

والی عورتیں، اللہ نے ان کیلئے تیار رکھی

ہے معافی اور بڑی مزدوری،

(احزاب-۵)

اس آیت سے معلوم ہوا کہ صبر کا مرتبہ بڑی بڑی نیکیوں کے برابر ہے، اس سے انسان

کی پھلی غلیان حروف غلط کی طرح مرٹ جاتی ہیں، اور دین و دنیا کی بڑی سے بڑی مزدوری

اس کے معاوضہ میں ملتی ہے، یہی بشارت ایک اور آیت میں بھی ہے،

صل
رحمت اور خدا کی خوشنودی ان کو عطا

ہوگی جو کہتے ہیں کہ اے ہمارے پروردگار

ہم ایمان لائے، ہمارے گناہوں کو

معاف کر اور ہم کو دوزخ کے عذاب

سے بچا، اور عبرت کرنے والے (یعنی مسکلتا

کی محنت کو اٹھالینے والے) اور سچ

بولنے والے اور بندگی میں لگے رہنے

والے اور (خدا کی راہ میں) خرچ کرنے

والے اور پھلی راہوں کو خدا سے اپنے

گناہوں کی معافی مانگنے والے،

الَّذِينَ يَقُولُونَ رَبَّنَا

أَمَّا غُفْرَتَنَا فَبِنَا

عَدَاةِ النَّارِ، الصَّادِقِينَ

وَالصَّادِقِينَ وَالْقَنِينَ

وَالْمُسْقِينَ وَالْمُتَحْفِينَ

بِالْحَقِّ

(ال عمران-۲)

اس آیت میں ایک عجیب نکتہ ہے، اس خوش قسمت جماعت کے اوصاف کا آغاز بھی دعا سے اور خاتمہ بھی دعا پر ہے، اور ان دونوں کے بیچ میں ان کے چار اوصاف گناہے ہیں جن میں پہلا درجہ صبر یعنی محنت سہارنے، تکلیف جھیلنے، اور پامردی دکھانے کا ہے، دوسرا راستی اور راست بازی کا، تیسرا خدا کی بندگی و عبودیت کا، اور چوتھا راہِ خدا میں خرچ کرنے کا، فتح مشکلات کی کنجی | بعض آیتوں میں ان تمام اوصاف کو صرف دو لفظوں میں سمیٹ لیا گیا ہے:

سبر اور دعا

دعا اور صبر، اور فرمایا گیا ہے کہ یہی دو چیزیں مشکلات کے طلسم کی کنجی ہیں، یہ وہ جو آنحضرت صلی اللہ علیہ وسلم کے پیغام کو قبول نہیں کرتے تھے، اس کے دو سبب تھے، ایک یہ کہ ان کے دلوں میں گداز اور تاثر نہیں رہا تھا، اور دوسرے یہ کہ پیغام حق قبول کرنے کے ساتھ ان کو جو جانی و مانی دشواریاں پیش آئیں، یہ عیش و عشرت اور ناز و نعمت کے خوگر ہو کر، ان کو برداشت نہیں کر سکتے تھے، اسی لئے محمد رسول اللہ صلی اللہ علیہ وسلم کی طپ روغانی نے ان کی بیماری کے لئے نسخہ تجویز کیا:

وَاسْتَعِينُوا بِالصَّبْرِ وَالصَّلَاةِ
اور صبر (محنت اٹھانے) اور دعا مانگنے

سے قوت پکڑو،

(بقرہ - ۵)

دعا سے ان کے دل میں اثر، اور طبیعت میں گداز پیدا ہوگا اور صبر کی عادت سے قبولِ حق کی راہ کی مشکلیں دور ہوں گی، ہجرت کے بعد جب قریش نے مسلمانوں کے برخلاف تلوار اٹھائیں، اور مسلمانوں کے ایمان کے لئے اخلاص کی ترازو میں تلنے کا وقت آیا تو یہ آیتیں نازل ہوئیں:

اے ایمان والو! صبر (ثابت قدمی)

يَا أَيُّهَا الَّذِينَ آمَنُوا اسْتَعِينُوا

اور دعا سے قوت پکڑو، بیشک اللہ

بِالصَّبْرِ وَالصَّلَاةِ إِنَّ اللَّهَ

مَعَ الصَّابِرِينَ، وَلَا تَقُولُوا

لِمَنْ يَمُوتُ يَمُوتُ فِي سَبِيلِ اللَّهِ

أَمْوَاتٌ بَلْ أَحْيَاءٌ وَلَكِنْ

لَمْ تَشْعُرُوا، وَلَنُبَلِّغَنَّكُمْ

أَشْيَاءَ مِنْ الْحَزَنِ وَالْجُوعِ وَ

نَقْصٍ مِنَ الْأَمْوَالِ وَالْأَنْفُسِ

وَالثَّمَرَاتِ وَبَشِّرِ الصَّابِرِينَ

الَّذِينَ إِذَا أَصَابَتْهُمُ مُصِيبَةٌ

قَالُوا إِنَّا لِلَّهِ وَإِنَّا إِلَيْهِ رَا

جِعُونَ

أُولَئِكَ عَلَيْهِمْ صَلَوَاتٌ مِنْ

رَبِّهِمْ وَرَحْمَةٌ لَأُولَئِكَ

هُمُ الْمُحْتَدُونَ، (بقہ ۸-۱۹)

صبر والوں (ثابت قدم رہنے والوں)

کے ساتھ ہی اور جو خدا کی راہ میں مارے

جاتے ہیں، ان کو مردہ نہ کہو، بلکہ زندہ

ہیں، لیکن تم کو خبر نہیں، اور تم تم کو کسی

قدر خطرہ، اور بھوک اور مال و جان

اور پیداوار کے کچھ نقصان سے آزمائے

اور صبر والوں (یعنی ثابت قدم رہنے

والوں) کو خوشخبری سادو، جن کو جب

کوئی مصیبت پیش آئے تو کہیں کہ ہم

اللہ کے ہیں، اور ہم کو اللہ ہی کے پاس

لوٹ کر جانا ہے، یہ لوگ ہیں، ان پر

ان کے پروردگار کی تسابحاتیں اور

ترجمہ: ان ایات میں اور میں نے تم کو خوشخبری سادو

ان آیات نے بتایا کہ مسلمانوں کو کیونکر زندہ رہنا چاہئے، جان و مال کی جو مصیبت پیش

آسکو صبر و ضبط نفس، اور ثابت قدمی سے برداشت کریں اور یہ سمجھیں کہ ہم خدا کے محکوم ہیں، آخر

بازگشت اسی کی طرف ہوگی، اس لئے حق کی راہ میں مرنے اور مال و دولت کو ٹٹانے سے ہم کو روکنا

نہ ہونا چاہئے، اگر اس راہ میں موت بھی آجائے تو وہ حیات جاوید کی بشارت ہی ہے،

شکر

وَكُنْ مِنَ الشَّاكِرِينَ (اعدا-۱۷)

لغت میں شکر کے اصلی معنی یہ ہیں کہ جانور میں تھوڑے سے چارہ ملنے پر بھی تروتازگی پوری ہو اور وہ زیادہ دے گا اس سے انسانوں کے محاورہ میں یہ معنی پیدا ہوئے کہ کوئی کسی کا تھوڑا سا بھی کام کر دے تو دوسرا اس کی پوری قدر کرے، یہ قدر شناسی تین طریقوں سے ہو سکتی ہے دل سے زبان سے اور ہاتھ پاؤں سے یعنی دل میں اس کی قدر شناسی کا جذبہ ہو، زبان سے اس کے کاموں کا اقرار ہو، اور ہاتھ پاؤں سے اس کے ان کاموں کے جواب میں ایسے افعال صادر ہوں جو کام کرنے والے کی بڑائی کو ظاہر کریں،

شکر کی نسبت جس طرح بندوں کی طرف کی جاتی ہے، خدا نے قرآن پاک میں اپنی طرف بھی کی ہے، اور اس سے مقصود یہ ہے کہ اللہ تعالیٰ اپنے بندوں کے ذرا ذرا سے کاموں کی پوری قدر کرتا ہے، اور ان کو ان کا پورا بدلہ عطا فرماتا ہے،

شکر کا الٹا کفر ہے، اس کے لغوی معنی چھپانے کے ہیں، اور محاورہ میں کسی کے کام یا احسان

پر پر وہ ڈالتے اور زبان و دل سے اس کے اقرار اور عمل سے اس کے اظہار نہ کرنے کے میں اس سے ہماری زبان میں "کفرانِ نعمت" کا لفظ استعمال میں ہے۔

یہی کفر وہ لفظ ہے جس سے زیادہ کوئی برا لفظ اسلام کے نعمت میں نہیں، اللہ پاک کے احسانوں اور نعمتوں کو بھلا کر دل سے اس کا احسان مند نہ بننا، زبان سے اس کو اقرار اور عمل سے اپنی اطاعت شعاری اور فرمانبرداری ظاہر نہ کرنا کفر ہے، جس کے ترکیب کا نام کافر ہے، اس سے یہ نتیجہ نکلتا ہے کہ جس طرح کفر اسلام کی نگاہ میں بدترین خصلت ہے، اس کے مقابلے میں یہ دو نون لفظ اسی طرح ایک دوسرے کے بالمقابل بولے گئے ہیں،

ہم نے انسان کو راستہ بتا دیا (ابن)	إِنَّا هَدَيْنَا السَّبِيلَ إِنَّمَا
یا شکر گزار (شاکر) ہی، یا ناشکر (کافر)	شَاكِرًا وَإِنَّمَا كَفُورًا، (دھر-۱)
اگر تم نے شکر کیا تو ہم تمہیں بڑھائیں گے	لَئِن شَكَرْتُمْ لَأَزِيدَنَّكُمْ
اور اگر ناشکری (کفر) کی تو بیشک میرا	وَلَئِن كَفَرْتُمْ إِنَّ عَذَابِي
عذاب بہت سخت ہے	لَشَدِيدٌ، (ابراہیم-۲)

اس تقابل سے معلوم ہوا کہ اگر کفر اللہ تعالیٰ کے احسانوں اور نعمتوں کی ناقدری کر کے اس کی نافرمانی کا نام ہے، تو اس کے مقابلے میں شکر کی حقیقت یہ ہے کہ اللہ تعالیٰ کے احسانوں اور نعمتوں کی قدر جان کر اس کے احکام کی اطاعت اور دل سے فرمانبرداری کیجائے، حضرت ابراہیم کی نسبت اللہ پاک کی شہادت ہے،

در اصل ابراہیم دین کی راہ ڈالنے والا

اور اللہ کا فرمانبردار اس کو ایک نئے

والا تھا اور شرک کرنے والوں میں

سے نہ تھا، اللہ کے احسانوں اور نعمتوں

کا شکر گزار، اللہ نے اس کو چن لیا، اور

اس کو سیدھی راہ دکھائی،

إِنَّ إِبْرَاهِيمَ كَانَ أُمَّةً

قَانِتًا لِلَّهِ حَنِيفًا وَلَكَرِيمًا

مِنَ الْمُشْرِكِينَ شَاكِرًا لِلَّهِ نِعْمَةً

أَجْتَبَاهُ وَهَدَاهُ إِلَى صِرَاطٍ

مُسْتَقِيمٍ

(نحل - ۱۶)

اس آیت سے معلوم ہوا کہ اللہ تعالیٰ کی نعمتوں اور احسانوں کی شکر گزاری یہ ہے کہ دین کی

راہ اختیار کی جائے، اس کا نام الہی کی پیروی کی جائے، اور شرک سے پرہیز کیا جائے، اس کا نتیجہ یہ ہوگا

کہ خدا ہم کو قبول فرمائے گا اور ہر علم و عمل میں ہم کو سیدھی راہ دکھائے گا،

اس تفصیل سے پتہ چلا کہ شکر ایمان کی جڑ دین کی اصل اور اطاعت الہی کی بنیاد ہے، یہی وہ

جذبہ ہے، جس کی بنا پر بندہ کے دل میں اللہ تعالیٰ کی قدر و عظمت اور محبت پیدا ہونی چاہئے، اور

اسی قدر و عظمت اور محبت کے قوی و علی اظہار کا نام شکر ہے، اسی لئے اللہ تعالیٰ نے فرمایا،

اگر تم شکر کرو، اور ایمان لاؤ تو خدا تم کو

عذاب سے بچائے گا، اور اللہ تو

قدر پہچاننے والا اور علم رکھنے والا ہے،

مَنْ شَكَرَ لِي بَعْدَ إِيمَانِي

أَزِيدْهُ مِمَّا رَزَقْتَهُ وَأَنْ يُكْفِرْ

مَشَاكِرًا أَعْلَىٰ، (نساء - ۶۱)

یعنی اللہ تعالیٰ اپنے بندوں سے صرف دو باتیں چاہتا ہے، شکر اور ایمان، ایمان کی حقیقت

تو معلوم ہے، اب یہاں شکر تو شریعت میں جو کچھ ہے وہ شکر کے دائرہ میں داخل ہو ساری عبادتیں

شکر مین، بندوں کے ساتھ حسن سلوک اور نیک برتاؤ کی حقیقت بھی شکر ہی ہے، دولت مند اپنی دولت کا کچھ حصہ خدا کی راہ میں دیتا ہے، تو یہ دولت کا شکر ہے، صاحبِ علم اپنے علم سے بندگی الٰہی کو فائدہ پہنچاتا ہے تو یہ علم کی نعمت کا شکر ہے، طاقتور، کمزوروں کی امداد اور اعانت کرتا ہے تو یہ بھی قوت و طاقت کی نعمت کا شکر ہے، الغرض شریعت کی اکثر باتیں ہی ایک شکر کی تفصیل ہیں اسی لئے شیطان نے جب خدا سے یہ کہنا چاہا کہ تیرے اکثر بندے تیرے حکموں کے نافرمان ہونگے تو یہ کہا،

وَلَا حِجْدَ اَكْثَرَهُمْ شَاكِرِيْنَ

اور تو ان میں سے اکثر کو شکر کرنے والا

نہ پائے گا،

(اعراف-۲)

خود اللہ تعالیٰ نے اپنے نیک بندوں کو جزا دیتے ہوئے اسی لفظ سے یاد فرمایا،

وَسَجِّحِي الشَّاكِرِيْنَ، (ال عمران)

اور ہم شکر کرنے والے کو جزا دیں گے،

پوری شریعت کا حکم اللہ تعالیٰ ان لفظوں میں دیتا ہے،

بَلِ اللّٰهُ فَاَعْبُدْ، وَكُنْ مِنَ الشَّاكِرِيْنَ، (زمر-۷)

بلکہ اللہ کی بندگی کر اور شکر گزاروں

میں سے ہو،

میں سے ہو،

شکر کے اس جذبہ کو ہم کہی زبان سے ادا کرتے ہیں، کہی اپنے ہاتھ پاؤں سے پورا کرتے

ہیں، کہی اس کا بدلہ دے کر اس قرض کو اتارتے ہیں، زبان سے اس قرض کے ادا کرنے کا نام

اللہ تعالیٰ کے تعلق سے قرآن کی اصطلاح میں حمد ہے، جس کے مطالبہ سے پورا قرآن بھرا ہوا ہے

اور یہی سب سے کہ حمد الٰہی میں اللہ تعالیٰ کے اُن صفاتِ کاملہ کا ذکر ہوتا ہے جو ان احسانوں

اور نعمتوں کی پہلی اور اصلی محرک ہیں، اور اسی لئے یہ کہنا چاہئے کہ جس طرح سارے قرآن کا پھول سورہ فاتحہ ہے، سورہ فاتحہ کا پھول خدا کی حمد ہے، اسی بنا پر قرآن پاک کا آغاز سورہ فاتحہ سے، اور سورہ فاتحہ کا آغاز الحمد سے ہے،

الْحَمْدُ لِلَّهِ رَبِّ الْعَالَمِينَ، (فاتحہ-۱) سارے جہان کے پروردگار کی حمد کی جہان اور جہان میں جو کچھ رنگ رنگ کی مخلوقات اور عجائبات ہیں، سب کی پرورش، اور زند اور بقا، اسی ایک کا کام ہے، اسی کے سہارے وہ جی رہے ہیں، اور نکھر رہے ہیں، اس لئے حمد اسی ایک کی ہے، یہ تو دنیا کے نیرنگ قدرت کا آغاز ہے، لیکن دنیا جب اپنی تمام منازل حیات کو طے کر کے فنا ہو چکے گی، اور یہ موجودہ زمین اور آسمان اپنا فرض ادا کر کے نئی زمین اور نئے آسمان کی صورت میں ظاہر ہو چکین گے، پہلی دنیا کے عمل کے مطابق ہر شخص اس دوسری دنیا میں اپنی زندگی پا چکے گا، یعنی نیک اپنی نیکی کی جزا اور بد اپنی بدی کی سزا پا چکین گے اور اہل جنت جنت میں اور اہل دوزخ دوزخ میں جا چکین گے، وہ وہ وقت ہوگا، جب دنیا اپنے اس نظام یا دورہ کو پورا کر چکی ہوگی، جس کے لئے خدا نے اس کو بنایا تھا، اس وقت عالم امکان کے ہر گوشہ سے یہ سرتیلی آواز بلند ہوگی،

وَقِيلَ الْحَمْدُ لِلَّهِ رَبِّ الْعَالَمِينَ، (زمر-۸) سارے جہان کے پروردگار کی حمد کی

حمد کا ترانہ موجودہ دنیا کے ایک ایک ذرہ سے آج بھی بلند ہے،

لَهُ الْحَمْدُ فِي السَّمَاوَاتِ وَالْأَرْضِ
اسی کی حمد آسمانوں میں ہے اور زمین

میں ہے،

(روم-۲)

فرشتے بھی اسی حمد میں مشغول ہیں،

الَّذِينَ يَحْمِلُونَ الْعَرْشَ وَ

جو عرش کو اٹھائے ہیں، اور جو اس کے

مَنْ حَوْلَهُ يُسَبِّحُونَ بِحَمْدِ

چاروں طرف ہیں وہ اپنے پروردگار

رَبِّهِمْ، (مومن - ۱) کے حمد کی تسبیح کرتے ہیں،

بلکہ عرصہ وجود کی ہر چیز اس کی حمد و تسبیح میں لگی ہوئی ہے،

وَإِنْ مِنْ شَيْءٍ إِلَّا يُسَبِّحُ بِحَمْدِ

اور کوئی چیز نہیں جو اس (خدا) کی حمد کی

(بنی اسرائیل - ۵) تسبیح نہ کرتی ہو،

یہی شکرانہ کی حمد و تسبیح ہے، جس کا مطالبہ انسانوں سے ہے،

بِسَبِّحِ بِحَمْدِ رَبِّكَ، (جبرائیل، ہون، طور، فرقان) اپنے پروردگار کی حمد کی تسبیح کر،

آنحضرت صلعم کے سنن اور شمائل میں ہر وقت اور ہر موقع کی اس کثرت سے جو دعائیں ہیں

مثلاً کھانا کھانے کی، نئے کپڑے پہننے کی، سونے کی، سو کر جاگنے کی، نئے پھل کھانے کی مسجد میں

جانے کی، طہارت خانہ سے نکلنے کی، وغیرہ وغیرہ ان سب کا منشا اللہ تعالیٰ کی ان نعمتوں کی

حمد اور زبان سے اُس کا شکر یہ ادا کرنا ہے لیکن زبان کا یہ شکر یہ دل کا ترجمان اور قلبی کیفیت

کا بیان ہونا چاہئے،

اللہ تعالیٰ نے ہم کو جو جسمانی نعمتیں عنایت فرمائی ہیں، ان کا شکر یہ یہ ہے، کہ ہم اپنے

پاؤں کو خدا کے حکم کی تعمیل میں لگا رکھیں، اور ان سے ان کی خدمت کریں جو اس جسمانی

نعمت کے کسی جز سے محروم ہیں، مثلاً جو پاپاج اور معذور ہوں، بیمار ہوں، کسی جسمانی قوت سے

محروم ہوں، یا کسی عضو سے بیکار ہوں، مالی نعمتوں کا شکر یہ یہ ہے کہ جو اس نعمت سے بے نصیب ہوں، اُن کو اس سے حصہ دیا جائے، بھوکوں کو کھانا کھلایا جائے، پیاسوں کو پانی پلایا جائے، تنگوں کو کپڑا پہنایا جائے، بے سرمایوں کو سرمایہ دیا جائے،

قرآن پاک کی مختلف آیتوں میں مختلف نعمتوں کے ذکر کے بعد شکرِ الہی کا مطالبہ کیا گیا ہے، اس لئے ہر آیت میں اس شکر کے ادا کرنے کی نوعیت اسی نعمت کے مناسب ہوگی، مثلاً ایک جگہ ارشاد ہے،

تَبْرَكَ الَّذِي جَعَلَ فِي السَّمَاءِ	بڑی برکت اسکی ہے جس نے آسمان میں
بُجُجًا وَجَعَلَ فِيهَا سِرَاجًا	برج بنائے، اور اس میں ایک چراغ
وَقَمْرًا مِّنْ أُنْيُورًا، وَهُوَ الَّذِي	اور اجالا کرنے والا چاند رکھا، اور اسی
جَعَلَ اللَّيْلَ وَالنَّهَارَ خِلْفَةً	نے رات اور دن بنایا کہ ایک کے بعد
لَعَنَ آرَادَ أَنْ يَنْتَكِرَ آوَارًا	آتا ہے، اس کے واسطے جو دھیان رکھنا
شُكُورًا، (فرقان - ۶)	یا شکر کرنا چاہے،

اس میں اپنی قدرت کی نعمتوں کا ذکر کر کے شکر کی ہدایت ہے، یہ شکر اسی طرح ادا ہو سکتا ہے کہ اس قدرت والے کی قدرت تسلیم کریں، اور دن کی روشنی اور چاند کے اجالے اور رات کے سکون میں ہم وہ فرض ادا کریں جس کے لئے یہ چیزیں ہم کو بنا کر دی گئی ہیں، دوسری آیتوں میں

..... الرَّحِيمِ الَّذِي أَحْسَنَ	بڑے رحم والا جس نے خوب بنائی جو چیز
كُلَّ شَيْءٍ خَلَقَهُ وَبَدَأَ خَلْقَ	بنائی، اور انسان کی پیدائش ایک گارے

الْاِنْسَانِ مِنْ طِينٍ، ثُمَّ
 جَعَلْنَا سُلَّالَةً مِنْ
 مِّنْ مَّاءٍ مَّهِينٍ، ثُمَّ سَوَّاهُ
 وَنَفَخْنَا فِيهِ مِنْ رُّوحِنَا وَجَعَلْنَا
 لَكُمْ السَّمْعَ وَالْاَبْصَارَ
 وَالْاَفْئِدَةَ قَلِيلًا مَّا تَشْكُرُونَ (سجده - ۱)
 وَاللّٰهُ اَخْرَجَكُمْ مِّنْ بُطُونِ
 اُمَّهَاتِكُمْ لَا تَعْلَمُونَ شَيْئًا
 وَجَعَلْنَا لَكُمْ السَّمْعَ وَالْاَبْصَارَ
 وَالْاَفْئِدَةَ، لَعَلَّكُمْ
 تَشْكُرُونَ (انجیل - ۱۱)

سے شروع کی، پھر اس کی اولاد کو بے قدر
 سے نچرے ہوئے پانی سے بنایا، پھر
 اس کو درست کیا، اور اس میں اپنی
 روح سے کچھ پھونکا، اور تمہارے
 کان، اور آنکھیں اور دل بنا دیئے
 تم کم شکر کرتے ہو،
 اور اللہ نے تم کو تمہاری ماؤں کے
 پیٹوں سے باہر نکالا، تم کچھ جانتے نہ
 تھے، اور تمہارے لئے کان اور
 آنکھیں اور دل بنا دیئے،

ان آیتوں میں خلقتِ جہانی کی نعمت کا بیان، اور اس پر شکر کرنے کی دعوت ہے
 یعنی دل سے خدا کے ان احسانات کو مان کر اس کی ربوبیت و کبریاہی اور یکثانی کو تسلیم کریں
 اور یہ سمجھیں کہ جس نے یہ زندگی دی، اور اس زندگی میں ہم کو یونہی بنا دیا، وہ ہمارے مرنے
 کے بعد دوسری زندگی بھی ہم کو دے سکتا ہے، اور اس میں بھی ہم کو یہ کچھ عنایت کر سکتا ہے
 اور پھر ہاتھ پاؤں سے اور آنکھ کان سے اس کے ان احسانات کا جہانی حق ادا کریں بعض
 آیتوں میں ہے،

تو ان جانوروں کے گوشت میں سے

تفکلوا مینہا واطعموا النّٰس

وَالْمُعْتَرِّكَ ذَلِكَ سَخَّرْنَا

کچھ آپ کھاؤ، اور کچھ اُن کو کھلاؤ جو صبر

لَكُمْ لَعَلَّكُمْ تَشْكُرُونَ،

سے بیٹھا ہے یا محتاجی سے بے قرار ہو

اسی طرح ہم نے وہ جانور تمہارے قابو

میں دیئے ہیں، تاکہ تم شکر کرو،

(حج - ۵)

يَا أَيُّهَا الَّذِينَ آمَنُوا كُلُوا مِن

اے ایمان والو! ہم نے تم کو جو روز

طَيِّبَاتٍ مَّا رَزَقْنَاكُمْ وَاشْكُرُوا

دی پاک چیزوں میں سے کھاؤ اور

خدا کا شکر کرو،

اللَّهِ، (بقرہ - ۲۱)

فَكُلُوا مِمَّا رَزَقَكُمُ اللَّهُ حَلٰلًا

تو خدا نے تم کو جو حلال اور پاک چیز

طَيِّبًا وَاشْكُرُوا نِعْمَةَ اللَّهِ

روزی کہیں اُن کو کھاؤ اور اس کی

اِنَّ كُنْتُمْ اِيَّاهُ تَعْبُدُونَ، (نحل - ۱۵) نعمت کا شکر کرو، اگر تم اُسی کو پوجتے

یہ مالی نعمت کا بیان تھا، اس کا شکر یہ بھی خدا کو مان کر مال کے ذریعہ ادا کریں،

دنیا میں شکر یہ کی تیسری قسم یہ ہے کہ کسی محسن نے جس قسم کا احسان ہمارے ساتھ کیا ہو اسی

قسم کا احسان ہم اس کے ساتھ کریں، ظاہر ہے کہ اللہ تعالیٰ کی بے نیاز ذات کے ساتھ اس قسم

کا کوئی شکر یہ ادا نہیں کیا جاسکتا، اس تیسری قسم کے شکر یہ کی صورت یہ ہے کہ اللہ تعالیٰ نے

ہمارے ساتھ جو احسان فرمایا ہو، اسی قسم کا احسان ہم اس کے بندوں کے ساتھ کریں، اسی نکتہ

کو اللہ تعالیٰ نے قوم موسیٰ کے ان نفظون میں ادا فرمایا ہے،

اور جس طرح اللہ نے تیرے ساتھ بھلائی

وَاحْسِنَ كَمَا احْسَنَ اللَّهُ

ایک، (قصص - ۸) کی تو بھی بھلائی کر،

اسی کا نام خدا کو قرضہ دینا بھی ہے، ظاہر ہے کہ خدا نعوذ باللہ محتاج نہیں، کہ اس کوئی قرضہ دے
خدا کو قرض دینا یہی ہے کہ اس کے ضرورت مند بندوں کو یا قابل ضرورت کاموں میں روپیہ دیا جائے
ارشاد ہوتا ہے،

مَنْ ذَا الَّذِي يُقْرِضُ اللَّهَ قَرْضًا
حَسَنًا، (بقرہ - ۲۴۵ و حدید ۲)

کون ہے جو خدا کو اچھا قرض دیتا

ہے،

وَ اقْرِضُوا اللَّهَ قَرْضًا حَسَنًا، (مذہب ۲ و منزل ۲) اور خدا کو قرض حسنہ دو،

اِنْ تُقْرِضُوا اللَّهَ قَرْضًا حَسَنًا، (تغابن - ۲) اگر خدا کو قرض حسنہ دو گے،

خدا کو قرض حسنہ دینے کی جو تفسیر اوپر کی گئی، اس کی روشنی میں اس حدیث کو پڑھنا چاہئے،

حضرت ابو ہریرہ سے روایت ہے کہ آنحضرت صلعم نے فرمایا کہ قیامت کے دن خدا فرمائے گا

اے آدم کے بیٹے! میں بیمار پڑا تو نے میری بیمار پرسی نہ کی، بندہ کیسے گا، اے میرے پروردگار! تو تو

جہان کا پروردگار ہے، میں تیری بیمار پرسی کیسے کرتا، فرمایا، کیا تجھے خبر نہ ہوئی کہ میرا فلان بندہ

بیمار تھا، تو نے اس کی پریشانی نہ کی، اور اگر کرتا تو مجھے اس کے پاس پاتا، پھر خدا فرمایا، اے

آدم کے بیٹے! میں نے تجھ سے کھانا مانگا، تو نے مجھے نہیں کھلایا، بندہ عرض کرے گا اے میرے

پروردگار! تو تو سارے جہان کا رب ہے، میں تجھے کیسے کھلاتا، فرمائے گا، تجھے معلوم نہ ہوا

کہ میرے فلان بندہ نے تجھ سے کھانا مانگا، تو نے اس کو نہیں کھلایا، اگر تو اس کو کھلاتا تو اسکا

بدلہ آج میرے پاس پاتا، اے آدم کے بیٹے! میں نے تجھ سے پانی مانگا تو نے مجھے پانی نہیں

پلایا، بندہ کہیگا، اے میرے پروردگار تو تو سارے عالم کا پروردگار ہے، میں تجھے کیسے پانی
پلاتا، فرمائے گا، میرے فلان بندہ نے تجھ سے پانی مانگا، تو نے اس کو نہیں پلایا، اگر تو اس کو پلاتا
تو آج تو اس کو میرے پاس لے پاتا۔

اس تشریح سے معلوم ہوگا کہ خدا کی دی ہوئی نعمتوں کا جانی اور مالی شکر یہ ہم کو کس طرح ادا
کرنا؟ اور اس کا قرض ہم کو کیوں سکرانا چاہئے،

اللہ تعالیٰ نے اپنی نعمتوں کے شکر ادا کرنے کا بار بار تقاضا اس لئے بھی کیا ہے کہ ہم یہ نہ سمجھنے
لگیں کہ خدا کے فضل و کرم کے سوا ہم ان نعمتوں کا کوئی استحقاق خود بھی رکھتے تھے، حالانکہ ان کے
لئے نہ کوئی ہمارا خاندانی استحقاق تھا، نہ کوئی ہمارا ذاتی علمی یا عملی، جو کچھ ملا اس کے فضل و کرم سے ملا
اور جو کچھ ملیگا وہ اسی کی عطا اور بخشش ہوگی، انسان اپنی روزمرہ کی متواتر بخششوں کو جو زمین سے آتا
ہمک پھیلی ہیں، دیکھ کر، اور ان کے دیکھنے کا عادی ہو کر یہ سمجھتا ہے کہ ہمارے ساتھ اللہ کی یہ کوئی بخشش
نہیں، بلکہ فطرت کی عام بخشش ہے، جس کے شکر یہ کی کوئی ضرورت نہیں، مگر خوب سمجھنا چاہئے کہ یہ
وہ بیخ ہے جس سے کفر اور اسکا دکی کو پلین نکلتی ہیں، اسی لئے اللہ تعالیٰ نے قرآن پاک میں اپنی ایک
ایک عنایت اور بخشش کو گنوا یا ہے، اور اس پر شکر ادا کرنے کی تاکید فرمائی ہے، تاکہ ربوبیت الہی کا
یقین اس کے ایمان کے بیخ کو سیراب کرے اور بار آور بنائے،

دولت و نعمت پانے کے بعد انسان یہ سمجھنے لگتا ہے کہ وہ عام انسانوں سے کوئی بلند تر ہے
اور جو اس کو ملا ہے وہ اس کا خاندانی حق تھا، یا اس کے یہ ذاتی علم و ہنر کا نتیجہ تھا، جیسا کہ قارون نے

لے صحیح مسلم باب فضل عیادۃ المریض،

کہا تھا، یہی غور ہے، جو ترقی کر کے بخل اور ظلم کی صورت اختیار کر لیتا ہے، اللہ تعالیٰ نے اس کی نعت

فرمائی، اور ارشاد ہوا،

(اور تاکہ) جو خدا نے تم کو دیا، اس پر اتراؤ

نہیں، اور اللہ کسی اترانے والے پرانی

مارنے والے کو پیار نہیں کرتا، جو خود کج خو

ہیں، اور لوگوں کو بھی کج خو سنبھنے کو

کہتے ہیں، اور جو (اللہ کی بات سے) منھ

موڑے گا، (تو اللہ کو کیا پروا) وہ تو

دولت سے بھر پورا اور حمد (یعنی حسن و

خوبی) سے مالا مال ہے،

(حدید - ۳)

وہ اپنی ذات سے نہ تو انسانوں کی دولت کا بھوکا ہے، کہ وہ تو غنی ہے، اور نہ ان کے

شکرانہ کی حمد کا ترسا ہے کہ وہ تو حمید یعنی حمد سے بھرا ہوا ہے،

خدا نے انسانوں پر جو توبہ تو نعمتیں اتاری ہیں، اور اپنی لگا تار بخششوں سے ان کو جو نوازا

ہے، اس سے یہی مقصود ہے کہ وہ اپنے اس محسن کی قدر پہچانے، اس کے مرتبہ کو جانے، اس کے

حق کو مانے، اور اس کی نعمت و بخشش کا مناسب شکر اپنے جان و مال و دل سے ادا کرے،

اور اس نے تم کو پاک چیزیں روزی

وَرَزَقَكُمْ مِنَ الطَّيِّبَاتِ لَعَلَّكُمْ

دین تاکہ تم شکر کرو،

تَشْكُرُونَ، (انفال - ۳)

وَهُوَ الَّذِي سَخَّرَ لَكُمْ الْيَمَّ تَطَافًا لِّمَنْ يَشَاءُ

مِنْهُ كَمَا طَرِيبًا وَتَسْتَخْرِجُوا

مِنْهُ حَبِيبَةً تَلْبَسُونَ بِهَا وَتَرَى

الْفُلُكَ مَوَاجِرَ فِيهِ وَلِيَبْتَغُوا

مِنْ فَضْلِهِ وَعَلَّامٌ لِّمَا تُشْكُرُونَ

(نحل - ۲)

كَذَلِكَ سَخَّرْنَا هَآءَا لَكُمْ لَعَلَّكُمْ

تَشْكُرُونَ، (حج - ۵)

وَمِنْ رَحْمَتِهِ جَعَلَ لَكُمْ

الْيَمَّ وَالنَّجَارَ لِيَسْكُنُوا فِيهِ

وَلِيَبْتَغُوا مِنْ فَضْلِهِ وَعَلَّامٌ

لِّمَا تُشْكُرُونَ،

(قصص - ۷)

اور اسی نے سمندر کو تمہارے بس میں

کر دیا کہ تم اس سے تازہ گوشت (مچھلی)

کھاؤ اور اس سے آرائش کی وہ چیز نکالو

جس کو تم پہنتے ہو، (یعنی موتی) اور تم

بہا زون کو دیکھتے ہو کہ وہ اس میں پائی

کو پھاڑتے رہتے ہیں اور تاکہ تم خدا

کی مہربانی ڈھونڈو اور تاکہ شکر کرو،

اسی طرح ہم نے ان جانوروں

کو تمہارے بس میں کر دیا کہ تم شکر کرو

اور اس کی رحمت سے یہ ہے کہ اس

نے تمہارے لئے رات اور دن بنایا

کہ تم (رات کو) آرام اور (دن کو)

اس کے فضل و کرم کی تلاش کرو اور

تاکہ تم شکر کرو،

ان کے علاوہ اور بھی بہت سی آیتیں ہیں جن میں اللہ تعالیٰ نے یہ ظاہر فرمایا ہے کہ ان

ساری نعمتوں کا منشا یہ ہے کہ بندہ اپنے آقا کو پہچانے اور اس کے احسان کو ماننے،

گنہگار انسان کا کیا حال ہے،

إِنَّ اللَّهَ لَذُو فَضْلٍ عَلَى النَّاسِ

اللہ نے انسانوں پر بڑے بڑے فضل

وَلَكِنَّ أَكْثَرَهُمْ لَا يَشْكُرُونَ

کئے، لیکن ان میں سے بہت کم شکر

(یونس - ۶)

کرتے ہیں،

اور ہم نے تم کو زمین میں قوت بخشی،

وَلَقَدْ مَكَّنَّاكُمْ فِي الْأَرْضِ وَ

اور اس میں تمہارے لئے بسر اوقات

جَعَلْنَا لَكُمْ فِيهَا مَعَالِمَ

کے بہت سے ذریعے بنائے، تم

قَلِيلًا مَّا تَشْكُرُونَ

بہت کم شکر کرتے ہو،

(اعراف - ۱)

ایک موقع پر تو اللہ تعالیٰ نے انسان کی اس ناشکری پر پر محبت غضب کا اظہار بھی فرمایا،

قَتَلَ الْإِنْسَانَ مِمَّا آكْفَرْنَا، (عبس - ۱) مارے جائیو، انسان کتنا بڑا ناشکر

شکر کے باب میں ایک بڑی غلط فہمی یہ ہے کہ لوگ یہ سمجھتے ہیں کہ ہم نے زبان سے الحمد

للہ پڑھ دیا، تو مالک کا شکر ادا ہو گیا، حالانکہ یہ صحیح نہیں ہے شکر دراصل دل کے اس لطیف احساس

کا نام ہے، جس کے سبب سے ہم اپنے محسن سے محبت رکھتے ہیں، ہر موقع پر اس کے احسان کا اعتراف

کرتے ہیں، اور اس کے لئے ہر پاس پاس بنتے ہیں اور کوشش کرتے ہیں کہ ہم اس کو خوش رکھیں

اور اس کی فرمائشوں کو پورا کرتے رہیں، اگر ہم صرف زبان سے شکر کا لفظ ادا کریں، لیکن دل میں

احسان مندی اور منت پذیری کا کوئی اثر اور کیف نہ ہو، اور اس اثر اور کیف کے مطابق ہمارا

عمل نہ ہو، تو ہم اس محسن کی احسان مندی کے اظہار میں جھوٹے ہیں، اور وہ شکر خدا کی بارگاہ میں قبول

نہیں، اسی لئے اللہ تعالیٰ نے حضرت داؤد اور سلیمان علیہما السلام کو اپنے پے درپے احسانات

سے جس طرح نوازا، اس کے بیان کرنے کے بعد ان کو خطاب کر کے فرماتا ہے،

اعْمَلُوا آلَ دَاوُدَ شُكْرًا ، اے داؤد کے گھر والو، شکر ادا کرنے

کے لئے نیک عمل کرو، (سبا-۲)

اس آیت پاک نے بتایا کہ شکر کا اثر زبان تک محدود نہ ہو، بلکہ عمل سے بھی ظاہر ہونا چاہئے،
اسی لئے حضرت سلیمانؑ خدا سے دعا کرتے ہیں،

رَبِّ اَوْزِعْنِي اَنْ اَشْكُرَ اے میرے پروردگار! مجھے نصیب کر

کہ میں تیرے اُس احسان کا جو تو نے

مجھ پر اور میرے ماں باپ پر کیا ہے

شکر کروں اور وہ نیک کام کروں

صَالِحًا تَرْضَاهُ ، (نمل-۲)

اس دعائیں بھی یہ اشارہ ہے کہ شکر میں، شکر کے دلی جذبہ کے ساتھ اسی کے مطابق اور
مناسب نیک عمل بھی ہو،

دل میں یہ بات آتی ہے کہ خدا نے اپنے شکر گزار بندوں کے حق میں جو یہ فرمایا ہے کہ وہ
جیسے جیسے شکر کرتے جائیں گے میں ان کے لئے اپنی نعمتوں کی تعداد اور کیفیت بھی بڑھاتا جاؤں گا
اس کی تاویل یہ ہے کہ بندہ جیسے جیسے مالک کے شکر کے لئے اپنے عمل میں سرگرم ہوتا جاتا ہے
اس کی طرف سے شکرانہ عمل کی ہر نئی سرگرمی کے جواب میں اس کو نئی نئی نعمتیں اور عنایت ہوتی
جاتی ہیں، اسی لئے فرمایا،

لَيْتَ شَكَرْتُمْ لَأَزِيدَنَّكُمْ ۖ
 وَلَئِنْ كَفَرْتُمْ إِنَّ عَذَابِي لَشَدِيدٌ
 (۱۰۱)

اگر تم شکر ادا کرو گے تو میں تم کو اور بڑھاؤں گا،
 اور اگر ناشکری کرو گے تو میرا عذاب ہی سخت ہے
 ہم ہی طرح اسکو جزا دیتی ہیں جس نے شکر کیا
 اور ہم شکر کرنے والوں کو جزا دینگے،

حقیقت یہ ہے کہ اگر انسان کے دل میں ایک شکر ہی کا جذبہ پیدا ہو جائے تو دین و دنیا
 میں بھلائی کے لئے اس کو کسی اور تہیہ کی ضرورت نہ ہو، وہ خدا کی نعمتوں کی قدر جانکر اس کو مانگا
 اور اس کے حکموں پر چلے گا اور اس کے بندوں کے ساتھ شکرانہ میں بھلائی کرے گا، اور خود بندوں
 کے احسانات کے جواب میں بھی ان کے ساتھ نیکی اور خیر خواہی کرے گا، بلکہ آنحضرت صلعم نے خود
 آپس میں ایک انسان کی دوسرے انسان کے ساتھ شکر گزاری کے جذبہ کو اللہ تعالیٰ کے
 احسانات کی شکر گزاری کا معیار مقرر فرمایا ہے، ارشاد ہوا مَن لَّا يَشْكُرِ النَّاسَ لَّا يَشْكُرِ اللَّهَ
 (ترمذی کتاب البر والصلۃ) یعنی جو انسانوں کا شکر ادا نہ کرے گا، وہ خدا کا بھی شکر ادا نہ کرے گا
 اس حدیث کا ایک اور مطلب یہ ہے کہ جو انسانوں کے احسانوں کا شکر یہ ادا نہ کرے گا، تو خدا
 بھی اپنے احسانوں کا شکر یہ اس سے قبول نہ فرمائے گا،

خاتمہ

کتاب کی پانچویں جلد جو عبادات کے مباحث پر مشتمل تھی ختم ہو گئی، ان صفحات میں آنحضرت صلعم کی ان تعلیمات کا بیان تھا جو عبادات کے باب میں آپ نے فرمائی ہیں، ان تعلیمات کے ایک ایک حرف پر غور کیجئے کہ انھوں نے وہم پرستیوں اور غلط فہمیوں کے کتنے توہرے پرے چاک کر دیئے اور عبادت جو ہر مذہب کا اہم جز ہے، اس کی حقیقت کتنی واضح کر دی، عبادت کے جو طریقے اللہ تعالیٰ نے آپ کو سکھائے، اور آپ نے وہ انسانوں کو بتائے، وہ کتنے مکمل اور ان میں کا ایک ایک آئین آپ کے عمل اور قول کی سند سے کس قدر متعین اور مفصل اور دین و دنیا کی مصلحتوں اور فائدوں پر مشتمل ہے اور آپ نے ان کے ذریعہ انسانی دلوں کی کمزوریوں اور روح کی بیماریوں کا کس طرح علاج فرمایا ہے،

آنحضرت صلعم کے پیغمبرانہ امتیازات کی کوئی حد نہیں ہے، اور ان ہی میں سے ایک یہ ہے کہ آپ کی ہر تعلیم جس میں عبادت بھی داخل ہے، عملاً صاف، واضح اور متعین ہے، اور زمانہ ما بعد میں انسانی تباہی کی آمیزش اور قیاس آرائیوں سے مبرا ہے، اور اس کا اس طرح ہونا اس لئے ضروری تھا کہ اس پر

نوع انسان کی پیغمبرانہ تعلیم کے درس کا خاتمہ ہوا ہے، اس لئے اس کے ہر پہلو کو ایسا واضح ہونا چاہئے تھا کہ وہ پھر کسی پیغمبر کی آمد اور تشریح و توضیح کی محتاج نہ رہے، نبوت و رسالت کے آخری معلم نے (خدا ان پر اپنی رحمتیں اور برکتیں اتارے) اس فرض کو اس خوبی سے انجام دیا جس سے زیادہ کا تصور نہیں ہو سکتا،

صَلَوَاتُ اللّٰهِ عَلَيْكَ وَوَبَرَكَاتُهُ،

مغفرت کا طلسم
سید بیان، ندوی

۱۲ جمادی الثانی ۱۳۵۲ھ





اس کتاب کے جملہ حقوق نقل و ترجمہ اور تصنیف کے حق میں محفوظ ہیں، ہنرمند صاحب کی اجازت کے بغیر کوئی اقدام نہ فرمایا جائے۔

سیرت

رسول اللہ صلی اللہ علیہ وسلم کے حالات و غرواات، اخلاق و عادات اور تعلیم و ارشاد کا یہ عظیم انسان کتابی ذخیرہ جبکہ نام سرعنوان ہے، مسلمانوں کے موجودہ ضروریات کو سامنے رکھ کر صحت و اہتمام کیساتھ مرتب کیا گیا ہے، اب تک اس کتاب کے پانچ حصے شائع ہو چکے ہیں، پہلے میں ولادت سے لیکر فتح مکہ تک کے حالات اور غرواات ہیں اور اب تدار میں ایک نہایت مفصل مقدمہ لکھا گیا ہے جس میں فن سیرت کی تنقید و تاریخ ہے، دوسرے حصے میں تکمیل دین، تاسیس حکومت الہی، وفات، اخلاق و عادات، اعمال و عبادات اور اہلبیت کرام کے سوانح کا مفصل بیان ہے، تیسرے حصے میں آپ کے معجزات و خصائص نبوت پر بحث ہے، اس میں سب سے پہلے عقلی حیثیت سے معجزات پر متعدد اصولی بحثیں کی گئی ہیں پھر ان معجزات کی تفصیل ہے جو بروایات صحیحہ ثابت ہیں، اس کے بعد ان معجزات کے متعلق غلط روایات کی تنقید و تفصیل کی گئی ہے، چوتھے حصے میں ان اسلامی عقائد کی تشریح ہے جو آپ کے ذریعہ مسلمانوں کو تعلیم کئے گئے ہیں، کوشش کی گئی ہے کہ اس میں قرآن پاک اور احادیث صحیحہ سے اسلام کے عقائد لکھے جائیں، پانچویں حصے میں جو آپ کے ہاتھ میں عبادت کی حقیقت و عبادت کی تفصیل و تشریح اور ان کے مصالح و حکم کا بیان ہے، اور دوسرے مذاہب کے عبادات سے ان کا مقابلہ و موازنہ چھٹا حصہ جو اخلاق پر مشتمل ہے، اس وقت زیر طبع ہے،

قیمت باختلاف کاغذ حصہ اول تقطیع خورد، للحم حصہ دوم تقطیع کلاں سے، تقطیع خورد
 ص ۱۰۰، حصہ سوم تقطیع کلاں سے، للحم تقطیع خورد ص ۱۰۰، حصہ چہارم تقطیع کلاں سے
 وکے، تقطیع خورد ص ۱۰۰، حصہ پنجم تقطیع کلاں ص ۱۰۰، للحم تقطیع خورد ص ۱۰۰،

پہلی بار دارالمصنفین اعظم گڑھ
 (طالب و ناشر محمد اویس وارثی)

السيرة النبوية

سیرۃ النبی کے بعد مسلمانوں کے لئے جن مقدس ہستیوں کے کارنامے اور سوانح حیات مشعل راہ ہو سکتے ہیں وہ حضرات صحابہ کرام ہیں اور اہل بیت نے پندرہ برس کی جانفشانی و کوشش سے اس عظیم الشان کام کو انجام دیا، اور اردو میں صحابہ کرام کے حالات و سوانح اور اخلاق و حسنات کی دس ضخیم جلدیں احادیث و سیر کے ہزاروں صفحات سے چکر مرتب کیں، اور بہ جن و خوبی شائع کیں، ضرورت ہے کہ حق طلب اور ہدایت و رہنمائی کے جو یاں مسلمان ان صحیفوں کو پڑھیں اور اس شمع ہدایت کی روشنی میں چلیں، جو آج سے ساڑھے تیرہ سو برس پہلے انکے سامنے جلائی گئی تھی، ان جلدوں کی علیحدہ علیحدہ قیمتیں حسب ذیل ہیں جن کا مجموعہ مع ۲۰ روپے ہوتا ہے، لیکن پورے سب کے خریدار کو صرف ۱۰ روپے میں یہ دس جلدیں کامل نذر کیجاتی ہیں، پیکنگ ذمہ دار المصنفین، محصول ذمہ خریدار،

جلد اول، خلفائے راشدین،	جلد ششم، سیر الصحابہ ششم،	۷
جلد دوم، ہاجرین اول،	جلد ہفتم، سیر الصحابہ ہفتم،	۸
جلد سوم، ہاجرین دوم،	جلد ہشتم، سیر الصحابیات،	۸
جلد چہارم، سیر الانصار اول،	جلد نہم، اسوۃ صحابہ اول،	۸
جلد پنجم، سیر الانصار جلد دوم،	جلد دہم، اسوۃ صحابہ دوم،	۸

میںچتر دارالایمین عظیم گڑھ،